

~~Dr. Mc Paul~~
L. L.



DEMOSTRATIONS

OF THE

DEMOSTRATIONS

OF THE


DEMOSTRATIONS

OF THE

OF THE

OF THE

OF THE



~~ΔΗΜΟΣΘΕΝΟΥΣ~~


ΛΟΓΟΙ

DEMOSTHENIS^e
ORATIONES

AD

OPTIMORUM LIBRORUM FIDEM

EDITAE.

 VOL. II.



LIPSIÆ

SUMPTIBUS ET TYPIS B. G. TEUBNERI.

ANIMOSITY

ALTO

DEMOSTRATIONS

ORATIONS

OPTIMISM

11/62
20/12/90

8

EE

LIPSI

REMITTANCE ET TYPIS B. G. THURMANN

ΚΑΤΑ ΜΕΙΔΙΟΥ ΠΕΡΙ ΤΟΥ ΚΟΝΔΥΛΟΥ.

Τ Π Ο Θ Ε Σ Ι Σ.

Ἐορτὴν ἤγον οἱ Ἀθηναῖοι Διονύσῳ, ἣν ἐκάλουν ἀπὸ τοῦ
θεοῦ Διονύσια· ἐν δὲ ταύτῃ τραγικοὶ καὶ κωμικοὶ καὶ αὐλη-
τῶν χοροὶ διηγωνίζοντο. καθίστασαν δὲ τοὺς χοροὺς αἱ φυ-
λαί, δέκα τυγχάνουσαι· χορηγὸς δὲ ἦν ἐκάστης φυλῆς ὁ τὰ 509
5 ἀναλώματα παρέχων τὰ περὶ τὸν χορόν. ὁ τοίνυν Δημοσθέ-
νης τῆς ἑαυτοῦ φυλῆς, τῆς Πανδιονίδος, ἐβελοντῆς ὑπέστη
χορηγός. ἐχθρῷ δὲ κεχορημένος τῷ Μειδίᾳ, τῶν πλουσίων ἐνί,
φησὶ μὲν καὶ ἄλλα παρὰ τὴν χορηγίαν αὐτοῦ πεπονθέναι κα-
κῶς, τὸ δὲ τελευταῖον ἐπὶ τῆς ὀρχήστρας κονδύλους ἔλαβεν
10 ἐναντίον πάντων τῶν θεατῶν. ἐπὶ τούτῳ κατηγόρησεν ἐν τῷ
δήμῳ τοῦ Μειδίου ὡς ἡσεβηκότος εἰς τὴν ἑορτὴν καὶ τὸν Διό-
νυσον· ἐκαλεῖτο δὲ ἡ τοιαύτη κατηγορία προβολή. ὁ μὲν οὖν
δῆμος κατέγνωκε τοῦ Μειδίου τὴν ἀσέβειαν, ἀγωνίζονται δὲ
νῦν ἐν δικαστηρίῳ περὶ τῆς τοῦ δήμου καταχειροτονίας· ἔ-
15 δει γὰρ καταγνόντος τοῦ δήμου δικαστήριον κρῖναι δεύτερον.
ἔστιν οὖν ὁ ἀγὼν περὶ ὑποτιμήσεως· οὐ γὰρ περὶ τοῦ μηδὲν
ἀδικεῖν ὁ Μειδίας ἀγωνίζεται, ἀλλὰ περὶ τοῦ τιμήματος, πό-
τερον ὕβρεως ἢ ἀσεβείας ὀφείλει δίκην. ὁ κικὸς οὖν ὁ λόγος
τῇ στάσει, τοῦ μὲν Μειδίου λέγοντος ὕβριν εἶναι τὸ πρᾶχθέν,
20 ἐπειδὴ τετύπτηκεν ἄνδρα ἐλεύθερον, τοῦ δὲ Δημοσθένους ἀ-
σέβειαν, ἐπειδὴ χορηγὸς ὁ τετυπτημένος καὶ ἐν Διονυσίοις
καὶ ἐν τῷ θεάτρῳ· διὰ γὰρ τούτων καὶ ἡσεβηκέναι τὸν Μει-
δίαν φησὶν· ὡς εἶναι διπλοῦν ὄρον κατὰ σύλληψιν, ὅταν μὴ
ἐκβάλλοντες τὸ ὑπὸ τῶν ἀντιδίκων εἰσαγόμενον ὄνομα καὶ ἔ-
25 τερον αὐτῷ προστιθῶμεν, ὥσπερ ἐνταῦθα ὁ Δημοσθένης,

τοῦ Μειδίου λέγοντος ὑβριέναι, οὐκ ἐκβάλλει μὲν οὐδὲ τὴν ὑβριν, προστίθῃσι δὲ αὐτῇ καὶ τὴν ἀσέβειαν.

Α Α Α Ω Σ.

510

Διάφοροι παρὰ Ἀθηναίοις ἤγοντο ἑορταί, ἐν αἷς ἦν τὰ
 5 Παναθήναια, ἅπερ ἦν διπλᾶ, μικρά τε καὶ μεγάλα· καὶ τὰ
 μὲν κατὰ πενταετηρίδα ἐτελεῖτο, τὰ δὲ μικρά κατὰ τριετη-
 ρίδα. ἐν μὲν οὖν τοῖς μεγάλοις γυμνάσιά τινα ἐγίνοντο, καὶ
 προὔβάλλετο ἀφ' ἐκάστης φυλῆς εἰς γυμνασίαρχος, λαμβά-
 νων χρήματα εἰς τὸ γυμνάζειν τοὺς ἐπιτελέσοντας τὴν ἑορ-
 10 τήν, καὶ δώσωσιν τὰς τούτων δαπάνας τοῖς τῆς ἑαυτοῦ φυ-
 λῆς. ἤγετο δὲ παρ' αὐτῶν καὶ τὰ Διονύσια, καὶ ταῦτα διπλᾶ,
 μικρά τε καὶ μεγάλα. καὶ τὰ μὲν μικρά ἤγετο κατ' ἔτος, τὰ
 δὲ μεγάλα διὰ τριετηρίδος ἐν τοῖς ληνοῖς, ἐν οἷς προὔβάλ-
 λετο χορηγὸς ἀφ' ἐκάστης φυλῆς πρὸς τὸ τρέφειν χοροὺς παί-
 15 δων τε καὶ ἀνδρῶν· ἐλάμβανε δὲ χρήματα εἰς τοῦτο. ἐπιστά-
 σης δὲ τῆς ἑορτῆς ἡγωνίζοντο πρὸς ἀλλήλους οἱ χορηγοὶ καὶ
 ἤριζον, ὕμνους εἰς τὸν Διόνυσον ᾄδοντες, καὶ τῷ νικῶντι
 τρεῖς τοὺς ἀθλοὺς ἦν, ἐπειδὴ τὸν αὐτὸν Ἥλιον καὶ Ἀπόλλωνα
 καὶ Διόνυσον ᾤοντο. πανομένης δὲ τῆς ἑορτῆς ἐν τῷ πρώτῳ
 20 μηνὶ προὔβάλλοντο οἱ χορηγοὶ τῆς μελλούσης ἑορτῆς. ἐν τοί-
 νυν τῷ παρόντι καιρῷ προεβλήθησαν οἱ χορηγοὶ ἐκάστης φυ-
 λῆς, ἐσπίνιζε δὲ ἡ Πανδιονίς, ἡ τοῦ Δημοσθένους φυλή, χο-
 ρηγοῦ, καὶ ἡμέλεισε τὸ πρῶτον ἔτος, τὸ δεύτερον, τὸ τρίτον.
 ἕθους δὲ ἦν πρὸ μηνὸς τῆς ἑορτῆς τὸν ἄρχοντα συνάγειν τοὺς
 25 χορηγοὺς ἐκάστης φυλῆς εἰς τὸ λαχεῖν περὶ τῶν ἀϋλητῶν, καὶ
 ἐλθόντων τῶν χορηγῶν ἐκάστης φυλῆς πλὴν τοῦ τῆς Πανδι-
 ονίδος, ἰδὼν ὁ Δημοσθένης τὴν ἑαυτοῦ φυλὴν ἀτιμαζομένην
 παρὰ πάντων τῷ μὴ κεκτῆσθαι χορηγόν, αὐτεπάγγελτον καὶ 511
 αὐτοχειροτόνητον ἑαυτὸν χορηγὸν τῇ φυλῇ καθίστησι. κἀν-
 30 τεῦθεν ἐπηρεῖτο παρὰ πάντων. καὶ δὴ λαχόντος αὐτοῦ περὶ
 τῶν ἀϋλητῶν συνέπραξεν αὐτῷ ἡ τύχη τῇ προθυμίᾳ, καὶ ἔ-
 λαχεν αὐτῷ ὁ κάλλιστος τῶν ἀϋλητῶν ὁ Τηλεφάνης. θέλων
 οὖν ὁ Δημοσθένης κοσμηῆσαι τὸν αὐτοῦ χορὸν πλεον τῶν ἄλ-
 λων, ἐποίησεν αὐτὸν φορέσαι χρυσοῦς στεφάνους. Μειδίας
 35 δὲ, τῶν πολιτευομένων τις, ὦν σφόδρα πλούσιος καὶ πολλὰ
 δυνάμενος, ἐχθρὸς τῷ Δημοσθένει γεγονὼς διὰ τὰς αἰτίας

ἃς ἐρεῖ μετὰ μικρὸν ἐν τῷ λόγῳ, πολλάκις καὶ ἄλλα παρη-
 νόχλει καὶ ἐπηρέαζε, καὶ δὴ καὶ ὡς ὁ Δημοσθένης λέγει, ὅτι
 ὁμνυόντων τῶν κριτῶν τῷ καλῶς ἔσαντι δοῦναι τὴν νίκην,
 νύττων αὐτοὺς ὁ Μειδίας ἔλεγε „πλὴν Δημοσθένους.“ ὅθεν
 5 ὁ Δημοσθένης ἐβόα ἐλέγχων αὐτόν. καὶ τελευτῶν εἰς τοιαύ-
 την ἤλθε μανίαν ὁ Μειδίας, ὥστε ἐν τῷ θεάτρῳ κόνδυλον αὐ-
 τῷ παρὰσχεῖν καὶ τὴν ἱερὰν περιὸρῶν ἔσθῃται. καὶ ἰδὼν ὁ
 δῆμος ἐπεσφύριττεν· ὁ παρὰ τοῖς παλαιοῖς ἐπὶ κακοῦ ἐλαμ-
 βάνετο. ἀπελθὼν δὲ ὁ Δημοσθένης ἐσκέψατο τὸν παρόντα
 10 λόγον, κατηγορῶν αὐτοῦ δημοσίων ἀδικημάτων· ἐν ᾧ καὶ
 διαβάλλει τὸν Μειδίαν ὡς κλέψαντα τῶν χρυσῶν στεφάνων
 ὄντιν οὖν παρὰ τοῦ χρυσοκόου. ἄγει τοίνυν αὐτόν ἐπὶ τὴν κρί-
 σιν ὁ ῥήτωρ, καταφορᾷ πλείστη καὶ τότῃ σφοδρῇ προσχρη-
 σάμενος· ἡ γὰρ τοῦ Μειδίου προπέτεια καὶ ἡ τῶν πραγμάτων
 15 ποιότης τῇ καταδρομῇ συμμαχεῖ, ἡ δὲ στάσις ὀρικὴ, ζη-
 τούντων ἡμῶν ἴδιον ὄνομα τῷ ἐγκλήματι· ὁ μὲν γὰρ Μειδίας
 ἰδιωτικόν, ὁ δὲ ῥήτωρ δημοσίον εἶναι κατασκευάζει. ὅρος
 γὰρ ἐστίν, οὗ τὸ μὲν πέπρακται, τὸ δὲ λείπει πρὸς τὸ τέ- 512
 λεον τοῦ ὀνόματος τοῦ ἐπιτεθρησομένου τῷ πράγματι, ὡς ἐπὶ
 20 τοῦ τὸ κενοτάφιον ὀρύξαντος καὶ κρινομένου τυμβωρυχίας.
 ἐνταῦθα γὰρ πέπρακται μὲν τὸ ὀρύξαι, λείπει δὲ τὸ τάφον
 ὀρύξαι. λέγει γὰρ ὁ φεύγων „ὄρυξά μὲν, οὐ τάφον δέ· οὐ
 γὰρ εὖρον νεκρόν.“ ὁ δὲ διώκων ἀντιφέρει ὅτι „τὸ διορύξαι
 κενοτάφιον τυμβωρυχίαν καλῶ· οὐ γὰρ αὐτὸς ἤδεις ὅτι κε-
 25 νοτάφιόν ἐστιν, ἀλλ’ ὡς τάφον ὀρύττων, ἐπεὶ κενοτάφιον εὖ-
 ρηται, ἀξιοῖς μὴ δοῦναι δίκην.“ οὕτω ἀνταῦθα πέπρακται
 μὲν τὸ τύψαι τὸν Δημοσθένην, λείπει δὲ τὸ καλέσαι τὸν αὐ-
 τοχειροτόνητον χορηγόν. ὁ γὰρ Δημοσθένης λέγει ὅτι „χορη-
 γὸν ἔτυπας,“ ὁ δὲ Μειδίας ὅτι „χορηγὸν οὐκ ἔτυπα, αὐτο-
 30 χειροτόνητος γὰρ ἦσθα, ἀλλ’ ἰδιώτην· τοῦτο δὲ οὐκ ἔστι δη-
 μόσιον ἀδίκημα.“ διπλοῦς δὲ ὁ ὅρος εἶδους τοῦ κατὰ σύλ-
 ληψιν. κατὰ σύλληψιν δέ ἐστιν, ὅταν ὁ διώκων τὴν αὐτοῦ
 δικαιολογίαν καὶ τὴν τοῦ φεύγοντος εἰς ἓν συνάγῃ· ἐνθα γὰρ
 οὐ τὸ μὲν ἐκβάλλει τις, τὸ δὲ δέχεται, ἀλλ’ ἅμφω συγκροτεῖ
 35 καὶ σὺλλαμβάνει, τοῦθ’ ὑπάρχομεν τῷ εἶδει. φαίνεται οὖν ὁ
 ῥήτωρ ἐν πολλοῖς τοῦτο ποιῶν μέρεσι, καὶ φάσκων ἅμα ἀν-

τῷ καὶ τὴν πόλιν ὑβρίζεσθαι. κεφάλαια δὲ τὰ τῇ τάξει προς-
 ἡκοντά ἐστι τῷ λόγῳ. τὰ δὲ προοίμια καταφορικά, ὑπερβο-
 λὴν ἔχοντα πολλὴν καὶ τῶν περιστατικῶν αὔξησιν· τὸ γὰρ
 „πρὸς ἅπαντας“ καὶ οὐ πρὸς ἐμὲ μόνον καὶ τὸ „ἀεὶ“ τὴν
 5 μελέτην τῆς ἀτοπίας καὶ οὐ πρὸς ἅπαξ ἐν τύχῃς ἡμαρτη-
 νότα δείκνυσιν.

- Κεφάλαια δὲ τοῦ λόγου ταῦτα, ὅρος, ἀνθορισμός, γνώ- 513
 μη νομοθέτου, συλλογισμός, πηλικότης, πρὸς τι, μία τῶν
 ἀντιθετικῶν, μεθ' ἣν τὸ μεταληπτικὸν καὶ ἀντιληπτικόν. ἐν-
 10 ταῦθα διὰ τεσσάρων ὅρων ὁ ῥήτωρ ἐμπλέκει τὴν κατηγορίαν,
 δεικνύων ὅτι δημοσίᾳ Μειδίας ἠδίκησεν. ἔστι δὲ ὁ πρῶτος
 ὅρος οὗτος, ὅτι οἱ ἐν ἑορτῇ ἀδικοῦντες δημόσιον ἀδίκημα ποι-
 οῦσι. δεύτερος ὅρος, καὶ μάλιστα οἱ χορηγὸν ἀδικοῦντες. τρί-
 15 τος ὅρος, ὅτι πᾶσα ὕβρις δημοσίον ἐστὶν ἀδίκημα. παραλο-
 γίζεται δὲ ἐνταῦθ' ἐκ τῆς ὁμωνυμίας τῆς ὕβρεως· λέγεται γὰρ
 ὕβρις ἢ δι' αἰσχροουργίας καὶ ἢ διὰ λόγων καὶ ἢ διὰ πληγῶν,
 δημόσιον δὲ ἀδίκημα ἡγοῦντο τὴν αἰσχροουργίαν· τῇ οὖν ὁ-
 μωνυμία παρελογίσατο. τέταρτος ὅρος, ὅτι ὁ πάντας ἀεὶ ὑ-
 βρίζων δημοσίᾳ ἀδικεῖ· εἰ γὰρ τὸ δημόσιον ἐκ πάντων συνί-
 20 σταται, ἄρα δημόσιον τὰδίκημα. τίθησι δὲ σπερματικῶς ἐν
 τῷ προοίμῳ τοὺς τέτταρας ὅρους. ἐκ τούτων εἰδὼν ἐν τοῖς
 ἀγῶσι τρεῖς, τὸν δὲ τέταρτον τίθησιν ἐν τῇ παρεμβάσει, δι-
 καίως· λέγων γὰρ ὅτι ὁ πάντας ὑβρίζων δημοσίᾳ ἀδικεῖ, παρ-
 εξέρχεται λέγων τὸν πρότερον αὐτοῦ βίον. ἔχει δὲ ὁ λόγος
 25 οὗτος δύο προοίμια, τὸ πρῶτον ἐκ διαβολῆς ἐλλημμένον τοῦ
 ἐναντίου, καὶ ἐκ συστάσεως τοῦ οἰκείου προςώπου, καὶ ἐκ
 προσοχῆς. ἔστι δὲ ἡ πρότασις διμερής, καὶ τὸ μὲν πρῶτον μέ-
 ρος ἀκατάσκευον, τὸ δὲ δεύτερον καὶ αὐτὸ διμερές. καὶ κα-
 τασκευάζει τούτων ἑκάτερα. εἴτα ἐπιφέρει τὸ συμπέρασμα,
 30 ἐν ᾧ ἐστὶν ἡ προσοχή.

Ὅρος κατὰ σύλληψιν. λέγεται δὲ οὕτως, ὅταν τοῦ φεύ-
 γοντος ἀντονομάζοντος ὁ διώκων καὶ τούτῳ ἀκείνῳ ὑπεύ- 514
 θυνον αὐτὸν εἶναι λέγῃ τῷ ὀνόματι, ὥστε διπλοῦς ἐστίν, ἐπεὶ
 δύο περιέχει ἐγκλήματα. παράδειγμα ὁ στρατηγὸς ὁ βιασά-
 35 μενος τὴν παρατεθεῖσαν κόρην ὑπὸ τοῦ πρεσβευτοῦ, καὶ
 δημοσίων ἀδικημάτων κρινόμενος, καὶ ἀποκρινόμενος μὴ δη-

μοσίᾳ ἡδικημέναι ἀλλὰ βιάσασθαι, ὁ δὲ πρεσβευτῆς ἀμφο-
τέροις αὐτὸν φάσκων ὑπεύθυνον εἶναι. τὸ προοίμιον ἀπὸ τοῦ
αντιδίκου, ὁ δὲ λόγος δι' ἐνὸς εἵδους προάγεται, ἥτοι δικα-
νικοῦ· τούτου γὰρ καὶ τὸ τέλος τὸ δίκαιον καὶ ἡ κατασκευὴ
5 διὰ τοῦ δικαίου.

Τὴν μὲν ἀσέλγειαν ὧ ἄνδρες δικασταὶ καὶ τὴν ὕβριν, ἣ
πρὸς ἅπαντας ἀεὶ χοῖται Μειδίας, οὐδένα οὐθ' ὑμῶν οὔτε
τῶν ἄλλων πολιτῶν ἀγνοεῖν οἶμαι. ἐγὼ δ', ὅπερ ἂν καὶ ὑ-
μῶν ἕκαστος ὑβρισθεὶς προεῖλετο πρᾶξαι, τοῦτο καὶ αὐτὸς
10 ἐποίησα, καὶ προῦβαλόμην ἀδικεῖν τουτονὶ περὶ τὴν ἑορτήν,
οὐ μόνον πληγὰς ὑπ' αὐτοῦ λαβὼν τοῖς Διονυσίοις, ἀλλὰ καὶ
ἄλλα πολλὰ καὶ βίαια παθὼν παρὰ πᾶσαν τὴν χορηγίαν. ἐ-
πειδὴ δὲ καλῶς καὶ τὰ δίκαια ποιῶν ὁ δῆμος ἅπας οὕτως ὠρ-
γίσθη καὶ παρωξύνθη καὶ σφόδρα ἐσπούδασεν ἐφ' οἷς ἡδικη-
15 μένω μοι συνῆδει, ὥστε πάντα ποιοῦντος τούτου καὶ τινων
ἄλλων ὑπὲρ αὐτοῦ οὐκ ἐπέσθη οὐδ' ἀπέβλεψεν εἰς τὰς οὐ- 515
σίας τὰς τούτων οὐδὲ τὰς ὑποσχέσεις, ἀλλὰ μιᾷ γνώμῃ κατ-
εχειροτόνησεν αὐτοῦ, πολλοὶ μοι προσιόντες, ὧ ἄνδρες δι-
κασταί, καὶ τῶν ἐν τῷ δικαστηρίῳ νῦν ὄντων ὑμῶν καὶ τῶν
20 ἄλλων πολιτῶν ἡξίουν καὶ παρεκλεύοντο ἐπεξελεθεῖν καὶ πα-
ραδοῦναι τοῦτον εἰς ὑμᾶς, ὥς μὲν ἐμοὶ δοκεῖ, δι' ἀμφοτέρεα,
ὧ ἄνδρες Ἀθηναῖοι, νῆ τοὺς θεοὺς, καὶ δεινὰ πεπονθέναι
νομίζοντες ἐμέ, καὶ δίκην ἅμα βουλόμενοι λαβεῖν ὧν ἐπὶ τῶν
ἄλλων ἐτεθέαντο θρασὺν ὄντα καὶ βδελυρὸν καὶ οὐδὲ καθε-
25 κτὸν ἔτι. οὕτω δὲ τούτων ἐχόντων, ὅσα μὲν παρ' ἐμοῦ προσ-
ῆκε φυλαχθῆναι, πάντα δικαίως ὑμῖν τετήρηται, καὶ κατη-
γορήσων, ἐπειδὴ τις εἰσάγει, πάρεμι, ὥς ὁρᾶτε, πολλὰ μὲν
ὧ ἄνδρες Ἀθηναῖοι χρήματ', ἐξόν μοι λαβεῖν ὥστε μὴ κατη-
γορεῖν, οὐ λαβὼν, πολλὰς δὲ δεήσεις καὶ χάριτας καὶ νῆ Δι'
30 ἀπειλὰς ὑπομείνας. ἃ δ' ἐν ὑμῖν μετὰ ταῦτά ἐστιν ὑπόλοιπα,
ὅσῳ πλείοσιν οὗτος ἠνώχληκε καὶ περιήγγειλεν, ἐώρων γὰρ
αὐτὸν ἄρτι πρὸ τῶν δικαστηρίων οἷα ἐποiei, τοσούτῳ μάλ-
λον ἐλπίζω τὸ δίκαιον ἔξειν. οὐ γὰρ ἂν καταγνοίην ὑμῶν οὐδ-
ενὸς οὐθ' ὥς, περὶ ὧν πρὸς ἐμὲ ἐσπονδάσατε αὐτοὶ πρότερον,
35 τούτων ἀμελήσετε, οὐθ' ὥς, ἵνα Μειδίας ἀδεῶς τὸ λοι-

πόν ὑβρίξει, ψηφιεῖται τις ὑμῶν ὁμομοιῶς ἄλλο τι πλην ὃ τι
 εἰν δίκαιον ἡγήται. εἰ μὲν οὖν, ὧ ἄνδρες Ἀθηναῖοι, παρὰ νό-
 μων ἢ παρὰ πρεσβείας ἢ τινος ἄλλης τοιαύτης αἰτίας ἤμελλον
 αὐτοῦ καταγορεῖν, οὐδὲν ἂν ὑμῶν ἡξίουν δεῖσθαι, νομίζων τῷ
 5 μὲν καταγορῶ περὶ τῶν τοιούτων προσήκειν ἐξελέγχειν μὴ- 516
 ρον, τῷ δὲ φεύγοντι καὶ παραιτεῖσθαι. ἐπειδὴ δὲ τοὺς τε κρι-
 τὰς διασφείραντος τούτου καὶ διὰ τοῦτο τῆς φυλῆς ἀδίκως
 ἀφαιρεθείσης τὸν τρίποδα, καὶ αὐτὸς πληγὰς εἰληφὼς καὶ
 ὑβρισμένος οἷα οὐκ οἶδ' εἴ τις ἄλλος πώποτε χορηγὸς ὑβρί-
 10 σθη, ἣν ὑπὲρ τούτων ἀγανακτήσας καὶ συνορησθεὶς κατα-
 χειροτονίαν ὁ δῆμος ἐποίησατο, ταύτην εἰσέρχομαι, οὐκ
 ὀκνήσω καὶ δεῖσθαι. εἰ γὰρ οἷόν τε τοῦτ' εἰπεῖν, ἐγὼ νῦν
 φεύγω, εἴπερ ὑβρισθέντα μηδεμιᾶς δίκης τυχεῖν ἐστὶ τις συμ-
 φερά. θέομαι οὖν ὑμῶν πάντων, ὧ ἄνδρες δικασταί, καὶ
 15 ἵκετεύω πρῶτον μὲν εὐνοικῶς ἀκοῦσαί μου λέγοντος, ἔπειτ',
 εἰάν ἐπιδείξω Μαιδίαν τουτονὶ μὴ μόνον εἰς ἐμὲ ἀλλὰ καὶ
 εἰς ὑμᾶς καὶ εἰς τοὺς νόμους καὶ εἰς τοὺς ἄλλους ἅπαντας
 ὑβριστότα, βοηθῆσαι καὶ ἐμοὶ καὶ ὑμῖν αὐτοῖς. καὶ γὰρ οὗ-
 τω πως ἔχει, ὧ ἄνδρες Ἀθηναῖοι· ὑβρισμαι μὲν ἐγὼ καὶ προ-
 20 πετηλάκισται τὸ σῶμα τοῦμὸν τότε, ἀγωνιεῖται δὲ καὶ κρι-
 θήσεται τὸ πρᾶγμα νυνί, πότερον ἐξεῖναι δεῖ τὰ τοιαῦτα ποι-
 εῖν καὶ εἰς τὸν τυχόντ' ὑμῶν ἀδεῶς ὑβρίζειν, ἢ μή. εἴ τις
 οὖν ὑμῶν ἄρα καὶ τὸν ἔμπροσθε χρόνον τῶν ἰδίων τινὸς ἐνε-
 κα γίνεσθαι τὸν ἀγῶνα τόνδ' ὑπελάμβανεν, ἐνθυμηθεὶς νῦν
 25 ὅτι δημοσίᾳ συμφέρει μηδενὶ μηδὲν ἐξεῖναι τοιοῦτο ποιεῖν,
 ὥς ὑπὲρ κοινοῦ τοῦ πράγματος ὄντος καὶ προσέχων ἀκουσά-
 τω καὶ τὰ φαινόμενα αὐτῷ δικαιοτάτ' εἶναι ταῦτα ψηφισά-
 σθω. ἀναγνώσεται δὲ πρῶτον μὲν ὑμῖν τὸν νόμον, καθ' ὃν
 εἰσιν αἱ προβολαί· μετὰ δὲ ταῦτα καὶ περὶ τῶν ἄλλων πει-
 30 ράσομαι διδάσκειν. λέγε τὸν νόμον.

ΝΟΜΟΣ.

517

Τοὺς πρυτάνεις ποιεῖν ἐκκλησίαν ἐν Διονύσου τῇ ὑστα-
 ραίᾳ ἐν Πανδίῳ. ἐν δὲ ταύτῃ χρηματίζειν πρῶτον μὲν πε-
 ρὶ ἱερῶν, ἔπειτα τὰς προβολὰς παραδιδότωσαν τὰς γεγενη-
 35 μένας ἐνεκα τῆς πομπῆς ἢ τῶν ἀγῶνων τῶν ἐν τοῖς Διονυ-
 σίοις, ὅσαι ἂν μὴ ἐκτετισμέναι ᾖσιν.

Ὁ μὲν νόμος οὗτός ἐστιν, ὃ ἄνδρες Ἀθηναῖοι, καθ' ὃν αἱ προβολαὶ γίνονται, λέγων, ὥσπερ ἡκούσατε, ποιεῖν τὴν ἐκκλησίαν ἐν Διονύσου μετὰ τὰ Πάνδια, ἐν δὲ ταύτῃ ἐπειδὴν χρηματίσωσι οἱ πρόεδροι περὶ ὧν διώκηκεν ὁ ἄρχων, 5 χρηματίζειν καὶ περὶ ὧν ἂν τις ἡδικηκῶς ἢ περὶ τὴν ἐορτὴν ἢ παρανενομηκῶς, καλῶς ὃ ἄνδρες Ἀθηναῖοι καὶ συμφερόντως ἔχων ὁ νόμος, ὥς τὸ πρᾶγμα αὐτὸ μαρτυρεῖ. ὅπου γὰρ ἵπνόντος τοῦ φόβου τούτου φαίνονται τινες οὐδὲν ἥττον ὑβρισταί, τί χρὴ τοὺς τοιούτους προσδοκᾶν ἂν ποιεῖν, εἰ μὴδ-
10 εἰς ἐπὶ ἄγων μὴδὲ κίνδυνος;

Βούλομαι τοίνυν ὑμῖν καὶ τὸν ἐξῆς νόμον ἀναγνώσκειν τουτονί· καὶ γὰρ ἐκ τούτου φανερά πᾶσιν ὑμῖν ἢ τε τῶν ἄλλων ὑμῶν εὐλάβεια γενήσεται καὶ τὸ τούτου θράσος. λέγε τὸν νόμον.

15 ΝΟΜΟΣ.

Εὐήγορος εἶπεν, ὅταν ἡ πομπὴ ἢ τῷ Διονύσῳ ἐν Περαιῇ καὶ οἱ κωμῳδοὶ καὶ οἱ τραγωδοί, καὶ ἡ ἐπὶ Ἀθηναῶν πομπὴ καὶ οἱ τραγωδοὶ καὶ οἱ κωμῳδοί, καὶ τοῖς ἐν ἄστει Διονυσίοις ἢ πομπὴ καὶ οἱ παῖδες καὶ ὁ κῶμος καὶ οἱ κωμῳδοὶ 20 καὶ οἱ τραγωδοί, καὶ Θαργηλίων τῇ πομπῇ καὶ τῷ ἄγωνι μὴ ἔξεῖναι μήτε ἐνεχυράσαι μήτε λαμβάνειν ἕτερον ἑτέρου, μη- 518 δὲ τῶν ὑπερημέρων, ἐν ταύταις ταῖς ἡμέραις. ἐὰν δέ τις τούτων τι παραβαίῃ, ὑπόδικος ἔστω τῷ παθόντι, καὶ προβολαὶ αὐτοῦ ἔστωσαν ἐν τῇ ἐκκλησίᾳ τῇ ἐν Διονύσου ὡς ἀδι- 25 νοῦντος, καθὰ περὶ τῶν ἄλλων τῶν ἀδικούντων γέγραπται.

Ἐνθιμεῖσθε, ὃ ἄνδρες δικασταί, ὅτι ἐν τῷ προτέρῳ νόμῳ κατὰ τῶν περὶ τὴν ἐορτὴν ἀδικούντων οὕσης τῆς προβολῆς, ἐν τούτῳ καὶ κατὰ τῶν τοὺς ὑπερημέρους εἰσπραττόντων ἢ καὶ ἄλλ' ὅτιοῦν τινὸς λαμβανόντων ἢ βιαζομένων ἐποιήσατε 30 τὰς προβολάς. οὐ γὰρ ὅπως τὸ σῶμα ὑβρίζεσθαι τινος ἐν ταύταις ταῖς ἡμέραις, ἢ τὴν παρασκευὴν ἣν ἂν ἐκ τῶν ἰδίων πορίσασθαι τις εἰς λειτουργίαν, ὥςθε χρῆναι, ἀλλὰ καὶ τὰ δίκην καὶ ψήφῳ τῶν ἐλόντων γιγνόμενα τῶν ἐαλωκότων καὶ νεκτη- 35 τοιωνν ὃ ἄνδρες Ἀθηναῖοι πάντες εἰς τοσοῦτον ἀφίχθε φι-
ανθρωπίας καὶ εὐσεβείας, ὥστε καὶ τῶν πρότερον γεγενημέ-

νων ἀδικημάτων τὸ λαμβάνειν δίκην ἐπέσχετε ταύτας τὰς ἡμέρας· Μειδίας δ' ἐν αὐταῖς ταύταις ταῖς ἡμέραις ἄξια τοῦ δοῦναι τὴν ἐσχάτην δίκην ποιῶν δειχθήσεται. βούλομαι δ' ἕκαστον ἀπ' ἀρχῆς ὧν πέπονθα ἐπιδείξας καὶ περὶ τῶν πλη-
 5 γῶν εἰπεῖν, ὥς τὸ τελευταῖον προσενέτεινέ μοι· ἐν γὰρ οὐδὲν ἔστιν ἐφ' ᾧ τῶν πεπραγμένων οὐ δίκαιος ὧν ἀπολωλέναι φανήσεται.

- Ἐπειδὴ γὰρ οὐ καθεστηκός τις χορηγοῦ τῇ Πανδιονίδι φυ-
 λῇ τρίτον ἔτος τουτί, παρούσης δὲ τῆς ἐκκλησίας ἐν ἣ τὸν
 10 ἄρχοντα ἐπικληροῦν ὁ νόμος τοῖς χοροῖς τοὺς αὐλητάς κε- 519
 λεύει, λόγων καὶ λοιδορίας γιγνομένης, καὶ κατηγοροῦντος
 τοῦ μὲν ἄρχοντος τῶν ἐπιμελητῶν τῆς φυλῆς, τῶν δ' ἐπιμε-
 λητῶν τοῦ ἄρχοντος, παρελθὼν ὑπεσχόμην ἐγὼ χορηγήσειν
 ἐθελοντῆς καὶ κληρουμένων πρῶτος αἰρεῖσθαι τὸν αὐλητὴν
 15 ἔλαχον, ὑμεῖς μὲν ὧ ἄνδρες Ἀθηναῖοι πάντες ἀμφοτέρ' ὥς
 οἶόν τε μάλιστ' ἀπαδέξασθε, τὴν τ' ἐπαγγελίαν τὴν ἐμὴν καὶ
 τὸ συμβὰν ἀπὸ τῆς τύχης, καὶ θόρυβον καὶ κρότον τοιοῦτον
 ὥς ἂν ἐπαινοῦντές τε καὶ συνησθέντες ἐποιήσατε, Μειδίας
 δ' οὐτοσί μόνος τῶν πάντων, ὥς ἔοικεν, ἡχθήσθη, καὶ παρ-
 20 ηκολούθησε παρ' ὅλην τὴν λειτουργίαν ἐπηρεάζων μοι συν-
 εχῶς καὶ μικρὰ καὶ μέγω. ὅσα μὲν οὖν ἦ τοὺς χορευτάς ἐναν-
 τιούμενος ἡμῖν ἀφεσθῆναι τῆς στρατείας ἠνώχλησεν, ἢ προ-
 βαλλόμενος καὶ κελεύων ἑαυτὸν εἰς Διονύσια χειροτονεῖν
 ἐπιμελητὴν, ἢ τᾶλλα πάντα ὅσα τοιαῦτα, εἴσω· οὐ γὰρ
 25 ἀγνοῶ τοῦθ', ὅτι τῷ μὲν ἐπηρεαζομένῳ τότε' ἐμοὶ καὶ ὑβρίζο-
 μένῳ τὴν αὐτὴν ὀργὴν ἕκαστον τούτων ἦν περ' ἄλλ' ὅτι οὖν τῶν
 δαινοτάτων παρίστη, ὑμῖν δὲ τοῖς ἄλλοις τοῖς ἔξω τοῦ πρά-
 γματος οὐσιν οὐκ ἂν ἴσως ἄξια ταῦτα καθ' αὐτὰ ἀγῶνος φα-
 νεῖη· ἀλλ' ἂ πάντες ἂν ὁμοίως ἀκούσαντες ἀγανακτήσατε,
 30 ταῦτ' ἐρῶ. ἔστι δὲ ὑπερβολὴ τῶν μετὰ ταῦτα, ἃ μέλλω λέγειν,
 καὶ οὐδ' ἂν ἐπεχείρησα ἔγωγε κατηγορεῖν αὐτοῦ νῦν, εἰ μὴ
 καὶ τότε ἐν τῷ δήμῳ παραχοῖμα ἐξήλεγξα. τὴν γὰρ ἐσθῆτα
 τὴν ἱερὰν, ἱερὰν γὰρ ἔγωγε νομίζω πᾶσαν, ὅσην ἂν τις ἔνεκα
 τῆς ἐορτῆς παρασκευάσῃται, τέως ἂν χρησθῇ, καὶ τοὺς στε- 520
 35 φάνους τοὺς χρυσοῦς, οὓς ἐποίησάμην ἐγὼ νόμισον τῷ χορῷ,
 ἐπεβούλευσεν ὧ ἄνδρες Ἀθηναῖοι διαφθεῖραι μου νύκτωρ ἐλ-

- θῶν ἐπὶ τὴν οἰκίαν τὴν τοῦ χρυσοκόου. καὶ διέφθειρεν, οὐ
 μέντοι πᾶσάν γε· οὐ γὰρ ἡδυνήθη. καίτοι τοῦτό γ' οὐδεὶς πώ-
 ποτε οὐδένα φησὶν ἀκηκοέναι τολμήσαντα οὐδὲ ποιήσαντα ἐν
 τῇ πόλει. οὐκ ἀπέχρησε δὲ αὐτῷ τοῦτο, ἀλλὰ καὶ τὸν διδά-
 5 σκαλον ὃ ἄνδρες Ἀθηναῖοι διέφθειρέ μου τοῦ χοροῦ· καὶ εἰ
 μὴ Τηλεφάνης ὁ αὐλητῆς ἀνδρῶν βέλτιστος περὶ ἐμὲ τότε
 ἐγένετο, καὶ τὸ πρᾶγμα αἰσθόμενος τὸν ἀνθρώπον ἀπελάσας
 αὐτὸς συγκροτεῖν καὶ διδάσκειν ὥς τε δεῖν τὸν χορόν, οὐδ'
 ἂν ἡγωνισάμεθα, ὃ ἄνδρες Ἀθηναῖοι, ἀλλ' ἀδίδακτος ἂν εἰς-
 10 ἦλθην ὁ χορὸς καὶ πρᾶγματ' αἰσχιστ' ἂν ἐπάθομεν. καὶ οὐδ'
 ἔνταυθ' ἔστη τῆς ὕβρεως, ἀλλὰ τοσοῦτον αὐτῷ περιῆν, ὥς τε
 τὸν ἐστεφανωμένον ἄρχοντα διέφθειρε, τοὺς χορηγούς συν-
 ῆγεν ἐπ' ἐμέ, βοῶν, ἀπειλῶν, ὁμνύουσι παρεστηκὼς τοῖς
 κριταῖς, τὰ παρασκήνια φράττων, προσηλῶν, ἰδιώτης ὢν τὰ
 15 δημόσια, κακὰ καὶ πρᾶγματα ἀμύθητά μοι παρέχων διετέ-
 λεσεν. καὶ τούτων ὅσα γε ἐν τῷ δήμῳ γέγονεν ἢ πρὸς τοῖς
 κριταῖς ἐν τῷ θεάτρῳ, ὑμεῖς ἐστέ μοι μάρτυρες πάντες, ὃ ἄν-
 δρες δικασταί. καίτοι τῶν λόγων τούτους χρηὶ δικαιοτάτους
 ἡγεῖσθαι, οὓς ἂν οἱ κατήμενοι τῷ λέγοντι μαρτυρῶσιν ἀλη-
 20 θεῖς εἶναι. προδιαφθείρας τοίνυν τοὺς κριτὰς τῷ ἄγῳ τῶν
 ἀνδρῶν, δύο ταῦτα ὥς περὶ κεφάλαια ἐφ' ἅπασιν τοῖς ἑαν-
 τῷ νεανειευμένοις ἐπέσθηεν, ἑμοῦ μὲν ὕβρισε τὸ σῶμα, τῇ
 φυλῇ δὲ κρατούσῃ τὸν ἄγῳνα αἰτιώτατος τοῦ μὴ νικῆσαι 521
 κατέστη.
- 25 Τὰ μὲν οὖν εἰς ἐμὲ καὶ τοὺς φυλέτας ἡσεληγημένα καὶ
 περὶ τὴν ἑορτὴν ἀδικήματα τούτῳ πεπραγμένα, ἐφ' οἷς αὐτὸν
 προῦβαλόμην, ταῦτ' ἐστὶν ὃ ἄνδρες Ἀθηναῖοι καὶ πόλλ'
 ἕτερα, ὢν ὅς ἂν οἷός τε ὃ διέξειμι πρὸς ὑμᾶς ἀντίκα δὴ μά-
 λα. ἔχω δὲ λέγειν καὶ πονηρίας ἑτέρας αὐτοῦ παμπληθεῖς καὶ
 30 ὕβρεις εἰς πολλοὺς ὑμῶν καὶ τολμήματα τοῦ μικροῦ τούτου
 πολλὰ καὶ δεινὰ, ἐφ' οἷς τῶν πεπονηθότων οἱ μὲν, ὃ ἄνδρες
 δικασταί, καταδείσαντες τοῦτον καὶ τὸ τούτου θράσος καὶ
 τοὺς περὶ αὐτὸν ἐταίρους καὶ πλοῦτον καὶ τᾶλλα δὴ ὅσα πρὸς-
 35 ἐστι τούτῳ, ἡσυχίαν ἔσχον, οἱ δ' ἐπιχειρήσαντες δίκην λαμ-
 βάνειν οὐκ ἡδυνήθησαν, εἰσὶ δ' οἱ διελύσαντο, ἴσως λυσίτε-
 λεῖν αὐτοῖς ἡγούμενοι. τὴν μὲν οὖν ὑπὲρ αὐτῶν δίκην ἔχου

σιν οἷ γε πεισθέντες· τῆς δ' ὑπὲρ τῶν νόμων, οὗς παραβας οὗτος ἀκείνους ἡδίκηαι καὶ νῦν ἐμὲ καὶ πάντας τοὺς ἄλλους, ὑμεῖς ἐστέ κληρονόμοι. πάντων οὖν ἀθρόων ἐν τμήμα ποιήσασθε, ὅ τι ἂν δίκαιον ἡγήσθε. ἐξελέγξω δὲ πρῶτον μὲν
 5 ὅσα αὐτὸς ὑβρίσθην, ἔπειθ' ὅσα ὑμεῖς· μετὰ ταῦτα δὲ καὶ τὸν ἄλλον ὃ ἄνδρες Ἀθηναῖοι βίον αὐτοῦ πάντα ἐξετάσω, καὶ δείξω πολλῶν θανάτων, οὐχ ἑνὸς ὄντα ἄξιον. λέγε μοι τὴν τοῦ χρυσοχόου πρῶτην λαβὼν μαρτυρίαν.

ΜΑΡΤΥΡΙΑ.

10 Παμμένης Παμμένους ἔπερχος ἔχω χρυσοχοεῖον ἐν τῇ ἀγορᾷ, ἐν ᾧ καταγίγνομαι καὶ ἐργάζομαι τὴν χρυσοχοικὴν τέχνην. ἐκδόντος δὲ μοι Δημοσθένους, ᾧ μαρτυρῶ, στέφανον 522 χρυσοῦν ὥστε κατασκευάσαι καὶ ἱμάτιον διάχρυσον ποιῆσαι, ὅπως πομπεύσαι ἐν αὐτοῖς τὴν τοῦ Διονύσου πομπήν, καὶ
 15 ἑμοῦ συντελέσαντος αὐτὰ καὶ ἔχοντος παρ' ἑμαυτῷ ἔτοιμα, εἰσπηδήσας πρὸς με νύκτωρ Μειδίας ὁ κρινόμενος ὑπὸ Δημοσθένους, ἔχων μεθ' ἑαυτοῦ καὶ ἄλλους, ἐπεχείρησε διαφθεῖρειν τὸν στέφανον καὶ τὸ ἱμάτιον, καὶ τινὰ μὲν αὐτῶν ἐλυμήνατο, οὐ μέντοι πάντα γε ἡδυνήθη διὰ τὸ ἐπιφανέντα
 20 με κωλύσαι.

Πολλὰ μὲν τοίνυν, ὃ ἄνδρες Ἀθηναῖοι, καὶ περὶ ὧν τοὺς ἄλλους ἡδίκηκεν ἔχω λέγειν, ὥσπερ εἶπον ἐν ἀρχῇ τοῦ λόγου, καὶ συνείλοχα ὑβρεῖς αὐτοῦ καὶ πονηρίας τοσαύτας ὅσας ἀκούσεσθε αὐτίκα δὴ μάλα. ἦν δ' ἡ συλλογὴ ὁμοδία· αὐτοὶ γὰρ
 25 οἱ πεπονθότες προςῆσάν μοι. βούλομαι δὲ πρὸ τούτων εἰπεῖν, οἷς ἐπιχειρήσειν αὐτὸν ἀκήνοα ἐξαπατᾶν ὑμᾶς· τοὺς γὰρ ὑπὲρ τούτων λόγους ἑμοὶ μὲν ἀναγκαιοτάτους προειπεῖν ἡγοῦμαι, ὑμῖν δὲ χρησιμωτάτους ἀκοῦσαι. διὰ τί; ὅτι τοῦ δικαίαν καὶ εὖορκον θέσθαι τὴν ψῆφον ὁ κωλύσας ἐξαπατη-
 30 θῆναι λόγος ὑμᾶς οὗτος αἴτιος ἔσται. πολὺν δὴ μάλαστα πάντων τούτῳ τῷ λόγῳ προσέχειν ὑμᾶς δεῖ, καὶ μνημονεῦσαι τοῦτον, καὶ πρὸς ἕναστον ἀπαντᾶν, ὅταν οὗτος λέγῃ. ἔστι δὲ πρῶτον μὲν ἐκείνο οὐκ ἄδηλος ἐρῶν ἐξ ὧν ἰδίᾳ πρὸς τι-
 35 νας αὐτὸς διεξιὼν ἀπηγγέλλετό μοι, ὡς εἶπερ ἀληθῶς ἐπεπόνθειν ταῦτα ἃ λέγω, δίκας ἰδίᾳς μοι προςῆκεν αὐτῷ λα-
 χεῖν τῶν μὲν ἱματίων καὶ τῶν χρυσῶν στεφάνων τῆς διαφθο-

ρᾶς καὶ τῆς περὶ τὸν χορὸν πάσης ἐπηρείας βλάβης, ὧν δ'
 εἰς τὸ σῶμα ὑβρίσθαι φημί, ὑβρεως, οὐ μὰ Δι' οὐχὶ δη- 523
 μοσία κρίνειν αὐτὸν καὶ τίμημα ἐπάγειν ὃ τι χορὴ παθεῖν ἢ
 ἀποτίσαι. ἐγὼ δὲ ἐν μὲν ἐκεῖνο εὖ οἶδα, καὶ ὑμᾶς δὲ εἰδέναι
 5 χορῇ, ὅτι εἰ μὴ προὔβαλόμην αὐτόν, ἀλλ' ἐδικαζόμεν, οὐναν-
 τίος ἦκεν ἂν εὐθύς μοι λόγος, ὥς εἶπερ ἦν τι τούτων ἀλη-
 θές, προβαλέσθαι μ' ἔδει καὶ παρ' αὐτὰ τὰ δίκηματα τὴν τι-
 μωρίαν ποιεῖσθαι. ὃ τε γὰρ χορὸς ἦν τῆς πόλεως ἢ τε ἐσθῆς
 τῆς ἐορτῆς ἕνεκα πᾶσα παρεσκευάζετο, ἐγὼ τε ὁ πεπονθὼς
 10 ταῦτα χορηγὸς ἦν. τίς ἂν οὖν ἑτέραν εἴλετο τιμωρίαν ἢ τὴν
 ἐκ τοῦ νόμου κατὰ τῶν περὶ τὴν ἐορτὴν ἀδικούντων οὔσαν;
 ταῦτ' εὖ οἶδ' ὅτι πάντ' ἂν ἔλεγεν οὗτος τότε. φεύγοντος μὲν
 γὰρ οἶμαι καὶ ἡδίκηκότος ἐστὶ τὸ τὸν παρόντα τρόπον τοῦ
 μὴ δοῦναι δίκην διακρουόμενον τὸν οὐκ ὄνθ' ὥς ἔδει γενέ-
 15 σθαι λέγειν, δικαστῶν δὲ γε σωφρόνων τούτοις τε μὴ προς-
 ἔχειν καὶ ὃν ἂν λάβωσιν ἀσελγαίνοντα κολάζειν. μὴ δὴ τοῦ-
 το λέγειν αὐτὸν ἔατε, ὅτι καὶ δίκας ἰδίας δίδωσιν ὁ νόμος
 μοι καὶ γραφὴν ὑβρεως. δίδωσι γὰρ. ἀλλ' ὥς οὐ πεποίηκεν
 ἃ κατηγόρηκα, ἢ πεποιηκὼς οὐ περὶ τὴν ἐορτὴν ἀδικεῖ, τοῦ-
 20 το δεικνύτω. τοῦτο γὰρ αὐτὸν ἐγὼ προὔβαλόμην, καὶ περὶ
 τούτου τὴν ψῆφον οἴσσετε νῦν ὑμεῖς. εἰ δ' ἐγὼ τὴν ἐπὶ τῶν
 ἰδίων δικῶν πλεονεξίαν ἀφείς τῇ πόλει παραχωρῶ τῆς τιμω-
 ρίας, καὶ τοῦτον εἰλόμην τὸν ἀγῶνα ἀφ' οὗ μηδὲν ἐστι λῆμ-
 μα λαβεῖν ἐμοί, χάριν, οὐ βλάβην δήπου τοῦτ' ἂν εἰκότως
 25 ἐνέγκοι μοι παρ' ὑμῶν.

Οἶδα τοίνυν ὅτι καὶ τούτῳ πολλῶ χρήσεται τῷ λόγῳ „μή
 με Δημοσθένει παραδῶτε, μηδὲ διὰ Δημοσθένην με ἀνέλητε.
 ὅτι ἐκεῖνο πολεμῶ, διὰ τοῦτό με ἀναιρήσετε;“ τὰ τοιαῦτα
 30 πολλάνκις οἶδ' ὅτι φθέγγεται, βουλόμενος φθόνον τινὰ ἐμοί 524
 διὰ τούτων τῶν λόγων συνάγειν. ἔχει δ' οὐχ οὕτω ταῦτα,
 οὐδ' ἐγγύς. οὐδένα γὰρ τῶν ἀδικούντων ὑμεῖς οὐδενὶ τῶν κατ-
 ηγόρων ἐκδίδοτε. οὐδὲ γὰρ ἐπειδὴν ἀδικηθῇ τις, ὥς ἂν
 ἕκαστος ὑμᾶς ὁ παθὼν πείσῃ, ποιεῖσθε τὴν τιμωρίαν, ἀλλὰ
 τοῦναντίον νόμους ἔθεσθε πρὸ τῶν ἀδικημάτων ἐπ' ἀδῆλοις
 35 μὲν τοῖς ἀδικήσουσιν, ἀδῆλοις δὲ τοῖς ἀδικησομένοις. οὗτοι
 δὲ τί ποιοῦσιν οἱ νόμοι; πᾶσιν ὑπισχνοῦνται τοῖς ἐν τῇ πό-

λει δίκην, ἂν ἀδικηθῇ τις, ἔσσεσθαι δι' αὐτῶν λαβεῖν. ὅταν
 τοίνυν τῶν παρὰβαινόντων τινὰ τοὺς νόμους κολάζητε, οὐ
 τοῖς κατηγόμοις τοῦτον ἐκδίδοτε, ἀλλὰ τοὺς νόμους ὑμῖν αὐ-
 τοῖς βεβαιούτε. ἀλλὰ μὴν πρὸς γε τὸ τοιοῦτον, ὅτι „Δημο-
 5 σθένης“ φησὶν „ὑβρίσται,“ δίκαιος καὶ κοινὸς καὶ ὑπὲρ
 ἀπάντων ἔσθ' ὁ λόγος. οὐ γὰρ εἰς Δημοσθένην ὄντα με ἡσέλ-
 γαινε μόνον τάντην τὴν ἡμέραν, ἀλλὰ καὶ εἰς χορηγὸν ὑμέ-
 τερον· τοῦτο δ' ὅσον δύναται, γνοίητ' ἂν ἐκ τωνδὶ. ἔστε δὴ-
 που τοῦθ', ὅτι τῶν θεσμοθετῶν τούτων οὐδενὶ θεσμοθέτης
 10 ἔστ' ὄνομα, ἀλλ' ὅτιδὴποθ' ἐκάστω. ἂν μὲν τοίνυν ιδιώτην
 ὄντα τινὰ αὐτῶν ὑβρίσῃ τις ἢ κακῶς εἴπῃ, γραφὴν ὑβρεως
 καὶ δίκην κακηγορίας ἰδίαν φεύξεται, ἐὰν δὲ θεσμοθέτην,
 ἄτιμος ἔσται καθάπαξ. διὰ τί; ὅτι τοὺς νόμους ἤδη ὁ τοῦτο
 ποιῶν πρὸςυβρίζει καὶ τὸν ὑμέτερον κοινὸν στέφανον καὶ τὸ
 15 τῆς πόλεως ὄνομα· ὁ γὰρ θεσμοθέτης οὐδενὸς ἀνθρώπων ἔστ'
 ὄνομα, ἀλλὰ τῆς πόλεως. καὶ πάλιν γε τὸν ἄρχοντα ταῦτο
 τοῦτο, ἐὰν μὲν ἐστεφανωμένον πατάξῃ τις ἢ κακῶς εἴπῃ,
 ἄτιμος, ἐὰν δὲ ιδιώτην, ἰδίᾳ ὑπόδικος. καὶ οὐ μόνον περὶ
 τούτων οὕτω ταῦτ' ἔχει, ἀλλὰ καὶ περὶ πάντων οἷς ἂν ἡ πό- 525
 20 λης τινὰ ἄδειαν ἢ στεφανηφορίαν ἢ τινα τιμὴν δῶ. οὕτω τοί-
 νυν καὶ ἐμὲ εἰ μὲν ἐν ἄλλαις τισὶν ἡμέραις ἡδίκησέ τι τούτων
 Μειδίας ιδιώτην ὄντα, ἰδίᾳ καὶ δίκην πρὸςῆκεν αὐτῷ διδόν-
 ναι· εἰ δὲ χορηγὸν ὄντα ὑμέτερον ἱερομηνίας οὔσης πάνθ'
 ὅσα ἡδίκηκεν ὑβρίσας φαίνεται, δημοσίας ὀργῆς καὶ τιμωρίας
 25 δίκαιός ἐστι τυγχάνειν· ἅμα γὰρ τῷ Δημοσθένει καὶ ὁ χορη-
 γὸς ὑβρίζετο, τοῦτο δ' ἐστὶ τῆς πόλεως ὄνομα, καὶ τὸ ταύ-
 ταις ταῖς ἡμέραις αἷς οὐκ ἔωσιν οἱ νόμοι. χρὴ δέ, ὅταν μὲν
 τιθῇσθε τοὺς νόμους, ὅποιοί τινές εἰσι σκοπεῖν, ἐπειδὴν δὲ
 θῇσθε, φυλάττειν καὶ χρῆσθαι· καὶ γὰρ εὖορκα ταῦθ' ὑμῖν
 30 ἐστὶ καὶ ἄλλως δίκαια. ἦν ὁ τῆς βλάβης ὑμῖν νόμος πάλαι,
 ἦν ὁ τῆς αἰκίας, ἦν ὁ τῆς ὑβρεως. εἰ τοίνυν ἀπέχρη τοὺς τοῖς
 Διονυσίοις τι ποιοῦντας τούτων κατὰ τούτους τοὺς νόμους
 δίκην διδόναι, οὐδὲν ἂν προσέδει τοῦδε τοῦ νόμου. ἀλλ' οὐκ
 ἀπέχρη. σημείον δέ· ἔθεσθε ἱερὸν νόμον αὐτῷ τῷ θεῷ πε-
 35 ρὶ τῆς ἱερομηνίας. εἴ τις οὖν κἀκείνοις τοῖς προϋπάρχουσι
 νόμοις καὶ τούτῳ τῷ μετ' ἐκείνους τεθέντι καὶ πᾶσι τοῖς λοι-

ποῖς ἔστ' ἔνοχος, ὁ τοιοῦτος πότερα μὴ δῶ διὰ τοῦτο δίκην ἢ μείζω δοίη δικαίως; ἐγὼ μὲν οἶμαι μείζω.

- Ἀπήγγελλε τοίνυν τίς μοι περιόντ' αὐτὸν συλλέγειν καὶ πυρθάνεσθαι τίσι πώποτε συμβέβηκεν ὑβρισθῆναι, καὶ λέγειν τούτους καὶ διηγείσθαι πρὸς ὑμᾶς μέλλειν, οἷον ὧ ἄνδρες Ἀθηναῖοι τὸν πρόεδρον ὃν ποτέ φασιν ἐν ὑμῖν ὑπὸ Πολυζήλου πληγῆναι, καὶ τὸν θεσμοθέτην ὃς ἐναγχος ἐπλήγη τὴν ἀνλητρίδα ἀφαιρούμενος, καὶ τοιούτους τινάς, ὥς ἐὰν πολλοὺς ἑτέρους δεινὰ καὶ πολλὰ πεπονθότας ἐπιδείξῃ, ἤτ- 526
- 10 τον ὑμᾶς ἐφ' οἷς ἐγὼ πέπονθα ὀργιζομένους. ἐμοὶ δ' αὐτοῦν-αντίον ὧ ἄνδρες Ἀθηναῖοι δοκεῖτε ποιεῖν ἄν εἰκότως, εἶπερ τοῦ κοινῇ βελτίστου δεῖ μέλειν ὑμῖν. τίς γὰρ οὐκ οἶδεν ὑμῶν τοῦ μὲν πολλὰ τοιαῦτα γίνεσθαι τὸ μὴ κολάζεσθαι τοὺς ἐξαμαρτάνοντας αἴτιον ὄν, τοῦ δὲ μηδένα ὑβρίζειν τὸ λοιπὸν
- 15 τὸ δίκην τὸν αἰὲ λήφθῆντα, ἣν προσήκει, διδόναι μόνον αἴτιον ἂν γινόμενον; εἰ μὲν τοίνυν ἀποτρέψαι συμφέροι τοὺς ἄλλους, τοῦτον καὶ δι' ἐκεῖνα κολαστέον, καὶ μᾶλλον γε ὅσῳ περ ἂν ἢ πλείω καὶ μείζω· εἰ δὲ παροξύναι καὶ τοῦτον καὶ πάντας, ἔατέον. ἔτι τοίνυν οὐδ' ὁμοίαν οὔσαν τούτῳ κἀκεί- 20 νοις συγγνώμην εὐρήσομεν. πρῶτον μὲν γὰρ ὁ τὸν θεσμοθέτην πατάξας τρεῖς εἶχε προφάσεις, μέθην, ἔρωτα, ἄγνοιαν διὰ τὸ σκότους καὶ νυκτὸς τὸ πρᾶγμα γενέσθαι. ἔπειθ' ὁ Πολύζηλος ἐκεῖνος ὀργῇ καὶ τρόπου προπετεῖα φθάσας τὸν λογισμὸν ἀμαρτεῖν ἔφησεν· οὐ γὰρ ἐχθρὸς γε ὑπῆρχεν ὢν, οὐδ' 25 ἐφ' ὕβρει τοῦτ' ἐποίησεν. ἀλλ' οὐ Μειδίᾳ τούτων οὐδὲν ἔστιν εἰπεῖν· καὶ γὰρ ἐχθρὸς ἦν, καὶ μεθ' ἡμέραν εἰδὼς ὕβριζε, καὶ οὐκ ἐπὶ τοῦτον μόνον, ἀλλ' ἐπὶ πάντων φαίνεται προηρημέ- νος με ὑβρίζειν. καὶ μὴν οὐδὲ τῶν πεπραγμένων ἐμοὶ καὶ τού- τοις οὐδὲν ὁμοιον ὄρω. πρῶτον μὲν γὰρ ὁ θεσμοθέτης οὐχ 30 ὑπὲρ ὑμῶν οὐδὲ τῶν νόμων φροντίσας οὐδ' ἀγανακτήσας φανήσεται, ἀλλ' ἰδίᾳ πεισθεὶς ὁποσῶδήποτε ἀργυρίῳ, καθυφαίς τὸν ἀγῶνα· ἔπειθ' ὁ πληγὴς ἐκεῖνος ὑπὸ τοῦ Πολυζήλου ταῦ- τὸ τοῦτο, ἰδίᾳ διαλυσάμενος, ἐβῆθ' ὥσθαι πολλὰ τοῖς νόμοις εἰπὼν καὶ ὑμῖν, οὐδ' εἰσῆγαγε τὸν Πολύζηλον. εἰ μὲν τοίνυν 527
- 35 ἐκεῖνων κατηγορεῖν βούλεται τις ἐν τῷ παρόντι, δεῖ λέγειν ταῦτα, εἰ δ' ὑπὲρ ὧν ἐγὼ τούτου κατηγόρηκα ἀπολογεῖσθαι,

πάντα μᾶλλον ἢ ταῦτα λεκτέον. πᾶν γὰρ τοῦναντίον ἐκεί-
νοις αὐτοὺς μὲν οὔτε λαβὼν οὐδὲν οὔτ' ἐπιχειρήσας λαβεῖν φα-
νήσομαι, τὴν δ' ὑπὲρ τῶν νόμων καὶ τὴν ὑπὲρ τοῦ θεοῦ καὶ
τὴν ὑπὲρ ὑμῶν τιμωρίαν δικαίως φυλάξας καὶ νῦν ἀποδεδω-
5 κῶς ὑμῖν. μὴ τοίνυν ἑᾶτε ταῦτ' αὐτὸν λέγειν, μηδ', ἂν βιά-
ζεται, πεῖθεσθ' ὥς δίκαιόν τι λέγοντι. ἂν γὰρ ταῦθ' οὕτως
ἐγνωσμένα ὑπάρχη παρ' ὑμῖν, οὐκ ἐνέσται αὐτῷ λόγος οὐδὲ
εἶς. ποία γὰρ πρόφασις, τίς ἀνθρωπίνῃ καὶ μετρία σκῆψις
φανεῖται τῶν πεπραγμένων αὐτῷ; ὀργὴν νῆ Δία· καὶ γὰρ τοῦ-
10 το τυχὸν λέξει. ἀλλ' ἃ μὲν ἂν τις ἄφνω τὸν λογισμὸν φθάσας
ἐξαχθῇ πρᾶξι, καὶ ὑβριστικῶς τοῦτο ποιήσῃ, δι' ὀργὴν γ'
ἐνι φῆσαι πεποιηκέναι· ἃ δ' ἂν ἐκ πολλοῦ συνεχῶς ἐπὶ πολ-
λὰς ἡμέρας παρὰ τοὺς νόμους πράττων τις φωρᾶται, οὐ μό-
νον δῆπου τοῦ μὴ μετ' ὀργῆς ἀπέχει, ἀλλὰ καὶ βεβουλευμέ-
15 νως ὁ τοιοῦτος ὑβρίζων ἐστὶν ἤδη φανερός.

Ἀλλὰ μὴν ὀπηνίκα καὶ πεποιηκῶς ἃ κατηγορεῖ καὶ ὕβρει
πεποιηκῶς φαίνεται, τοὺς νόμους ἤδη σκοπεῖν δεῖ, ὧς ἂν-
δρες δικασταί· κατὰ γὰρ τούτους δικάσειν ὁμωμόκατε. καὶ
θεωρεῖθ' ὅσῳ μείζονος ὀργῆς καὶ ζημίας ἀξιοῦσι τοὺς ἐκου-
20 σίως καὶ δι' ὕβριν πλημμελοῦντας τῶν ἄλλως πως ἐξαμαρτα-
νόντων. πρῶτον μὲν τοίνυν οἱ περὶ τῆς βλάβης οὗτοι νόμοι
πάντες, ἵν' ἐκ τούτων ἄρξωμαι, ἂν μὲν ἐκὼν τις βλάβῃ, δι- 528
πλοῦν, ἂν δ' ἄκων, ἀπλοῦν τὸ βλάβος κελεύουσιν ἐκτίνειν.
εἰκότως· ὁ μὲν γὰρ παθὼν πανταχοῦ βοηθείας δίκαιός ἐστι
25 τυγχάνειν, τῷ δρᾶσαντι δ' οὐκ ἔσθην τὴν ὀργήν, ἂν θ' ἐκὼν ἂν
τ' ἄκων, ἔταξεν ὁ νόμος. ἔπειθ' οἱ φονικοὶ τοὺς μὲν ἐκ προ-
νοίας ἀποκτιννύντας θανάτῳ καὶ ἀειφυγία καὶ δημεύσει τῶν
ὑπαρχόντων ζημιοῦσι, τοὺς δ' ἀκουσίως αἰδέσεως καὶ φιλαν-
θρωπίας πολλῆς ἡξίωσαν. οὐ μόνον δ' ἐπὶ τούτων τοῖς ἐκ προ-
30 αιρέσεως ὑβρισταῖς χαλεποὺς ὄντας ἰδεῖν ἐστι τοὺς νόμους,
ἀλλὰ καὶ ἐφ' ἀπάντων. τί δὴ γὰρ ποτ', ἂν τις ὀφλὼν δίκην
μὴ ἐκτίνει, οὐκέτ' ἐποίησεν ὁ νόμος τὴν ἐξούλης ἰδίαν, ἀλλὰ
προστιμᾶν ἐπέταξε τῷ δημοσίῳ; καὶ πάλιν τί δὴ ποτ', ἂν
μὲν ἐκὼν παρ' ἐκόντος τις λάβῃ τάλαντον ἐν ἡ δύο ἢ δέκα καὶ
35 ταῦτ' ἀποστερήσῃ, οὐδὲν αὐτῷ πρὸς τὴν πόλιν ἐστίν, ἂν δὲ
μικροῦ πάνυ τιμῆματος ἄξιόν τις λάβῃ, βίᾳ δὲ τοῦτο ἀφεί-

ληται, τὸ ἴσον τῷ δημοσίῳ προστιμᾶν οἱ νόμοι κελεύουσιν ὅσον
 περ δὴ τῷ ιδιώτῃ; διὰ τί; ὅτι πάνθ', ὅσα τις βιαζόμενος πράτ-
 τει, κοινὰ ἀδικήματα καὶ κατὰ τῶν ἔξω τοῦ πράγματος ὄντων
 ἡγεῖτο ὁ νομοθέτης· τὴν μὲν γὰρ ἰσχὺν ὀλίγων, τοὺς δὲ νό-
 5 μους ἀπάντων εἶναι, καὶ τὸν μὲν πεισθέντα ἰδίας, τὸν δὲ
 βιασθέντα δημοσίας δεῖσθαι βοηθείας. διόπερ καὶ τῆς ὕβρεως
 αὐτῆς τὰς μὲν γραφὰς ἔδωκεν ἅπαντι τῷ βουλομένῳ, τὸ δὲ
 τίμημα ἐποίησεν ὅλον δημόσιον· τὴν γὰρ πόλιν ἡγεῖτο ἀδι-
 κεῖν, οὐ τὸν παθόντα μόνον τὸν ὑβρίζειν ἐπιχειροῦντα, καὶ
 10 δίκην ἱκανὴν τὴν τιμωρίαν εἶναι τῷ παθόντι, χρήματα δ' 529
 οὐ προσήκειν τῶν τοιούτων ἐφ' ἑαυτῷ λαμβάνειν. καὶ τοσαύ-
 τη γ' ἐχρήσατο ὑπερβολῇ, ὥστε καὶ εἰς δοῦλον ὑβρίξῃ τις,
 ὁμοίως ἔδωκεν ὑπὲρ τούτου γραφήν. οὐ γὰρ ὅστις ὁ πάσχων
 ᾤετο δεῖν σκοπεῖν, ἀλλὰ τὸ πρᾶγμα ὁποῖόν τι τὸ γιγνόμε-
 15 νον· ἐπειδὴ δ' εὗρεν οὐκ ἐπιτήδειον, μήτε πρὸς δοῦλον μήθ'
 ὅλως ἔξεῖναι πράττειν ἐπέτρεψεν. οὐ γὰρ ἔστιν, οὐκ ἔστιν ὧ
 ἄνδρες Ἀθηναῖοι τῶν πάντων οὐδὲν ὕβρεως ἀφορητότερον,
 οὐδ' ἐφ' ὅτῳ μᾶλλον ὑμῖν ὀργίζεσθαι προσήκει. ἀνάγνωθι δ'
 αὐτόν μοι λαβὼν τὸν τῆς ὕβρεως νόμον· οὐδὲν γὰρ οἶον
 20 ἀκούειν αὐτοῦ τοῦ νόμου.

ΝΟΜΟΣ.

Ἐάν τις ὑβρίξῃ εἰς τινα, ἢ παῖδα ἢ γυναῖκα ἢ ἄνδρα,
 τῶν ἐλευθέρων ἢ τῶν δούλων, ἢ παρὰ νόμον τι ποιήσῃ εἰς
 τούτων τινά, γραφέσθω πρὸς τοὺς θεσμοθέτας ὁ βουλούμε-
 25 νος Ἀθηναίων, οἷς ἔξεστιν, οἱ δὲ θεσμοθέται εἰσαγόντων εἰς
 τὴν ἡλιαίαν τριάκοντα ἡμερῶν ἀφ' ἧς ἂν ἢ ἡ γραφή, ἂν
 μή τι δημόσιον κωλύῃ, εἰ δὲ μή, ὅταν ἢ πρῶτον οἶόν τε.
 ὅτου δ' ἂν καταγνῷ τι ἢ ἡλιαία, τιμᾶτω περὶ αὐτοῦ πα-
 ραχρήμα, ὅτου ἂν δοκῇ ἄξιος εἶναι παθεῖν ἢ ἀποτίσαι. ὅσοι
 30 δ' ἂν γράφονται γραφὰς ἰδίας κατὰ τὸν νόμον, ἂν τις μὴ
 ἐπεξέλθῃ ἢ ἐπεξιὼν μὴ μεταλάβῃ τὸ πέμπτον μέρος τῶν
 ψήφων, ἀποτισάτω χιλίας δραχμὰς τῷ δημοσίῳ. ἂν δὲ
 ἀργυρίου τιμηθῇ τῆς ὕβρεως, δεδέσθω, ἂν ἐλεύθερον ὑβρί-
 σῃ, μέχρι ἂν ἐκτίσῃ.
 35 Ἀκούετε ὧ ἄνδρες Ἀθηναῖοι τοῦ νόμου τῆς φιλανθρω-
 πίας, ὅς οὐδὲ τοὺς δούλους ὑβρίζεσθαι ἀξιοῖ. τί οὖν πρὸς 530

θεῶν; εἴ τις εἰς τοὺς βαρβάρους ἐνεγκὼν τὸν νόμον τοῦτον, παρ' ὧν τὰ ἀνδράποδα εἰς τοὺς Ἑλλήνας κομίζεται, ἐπαι-
 νῶν ὑμᾶς καὶ διεξιὼν περὶ τῆς πόλεως εἴποι πρὸς αὐτοὺς
 5 ὅτι „εἰσὶν Ἑλληνέες τινες ἀνθρώποι οὕτως ἡμεροὶ καὶ φιλάν-
 5 θρώποι τοὺς τρόπους, ὥστε πολλὰ ὑφ' ὑμῶν ἡδικοημένοι, καὶ
 φύσει τῆς πρὸς ὑμᾶς ἔχθρας αὐτοῖς ὑπαρχούσης πατρικῆς,
 ὅμως οὐδ' ὅσων ἂν τιμὴν καταθέντες δούλους κτήσονται,
 οὐδὲ τούτους ὑβρίζειν ἀξιοῦσιν, ἀλλὰ νόμον δημοσίᾳ τὸν
 ταῦτα κωλύσονται τέθεινται τουτονὶ καὶ πολλοὺς ἤδη παρα-
 10 βάντας τὸν νόμον τοῦτον ἐξημιώκασιν θανάτῳ,“ εἰ ταῦτ' ἀκού-
 σαιεν καὶ συνεῖεν οἱ βάρβαροι, οὐκ ἂν οἴεσθε δημοσίᾳ πάν-
 τας ὑμᾶς προξένους αὐτῶν ποιήσασθαι; τὸν τοίνυν οὐ πα-
 ρὰ τοῖς Ἑλλήσι μόνον εὐδοκιμοῦντα νόμον, ἀλλὰ καὶ παρὰ
 τοῖς βαρβάροις εὖ δόξαντ' ἂν ἔχειν, σκοπεῖσθ' ὁ παραβὰς
 15 ἦντινα δοὺς δίκην ἀξίαν ἔσται δεδωκώς.

Εἰ μὲν τοίνυν ὧ ἄνδρες Ἀθηναῖοι μὴ χορηγὸς ὦν ταῦτ'
 ἐπεπόνθειν ὑπὸ Μειδίου, ὕβριν ἂν τις μόνον κατέγνω τῶν
 πεπραγμένων αὐτῷ· νῦν δέ μοι δοκεῖ, καὶν ἀσέβειαν εἰ κα-
 ταγιγνώσκωι, τὰ προσήκοντα ποιεῖν. ἴστε γὰρ δήπου τοῦθ',
 20 ὅτι τοὺς χοροὺς ὑμεῖς ἅπαντας τούτους καὶ τοὺς ὕμνους
 τῷ θεῷ ποιεῖτε οὐ μόνον κατὰ τοὺς νόμους τοὺς περὶ τῶν
 Διονυσίων, ἀλλὰ καὶ κατὰ τὰς μαντείας, ἐν αἷς ἀπάσαις
 ἀνηρημένον εὐρῆσετε τῇ πόλει, ὁμοίως ἐκ Δελφῶν καὶ ἐκ
 Δωδώνης, χοροὺς ἱστάναι κατὰ τὰ πάτρια καὶ κνισᾶν ἀγνιάς
 25 καὶ στεφανηφορεῖν. ἀνάγνωθι δέ μοι λαβὼν αὐτὰς τὰς
 μαντείας.

ΜΑΝΤΕΙΑΙ.

531

Ἀνδρῶ' Ἐρχθείδαισιν, ὅσοι Πανδίωνος ἄστν
 ναίετε καὶ πατέροισι νόμοις ἰθύνεσθ' ἑορτάς,
 30 μεμνησθαι Βάκχοιο, καὶ εὐρυχόρους κατ' ἀγνιάς
 ἱστάναι ὠραίων Βρομίῳ χάριν ἄμμιγα πάντας,
 καὶ κνισᾶν βωμοῖσι κάρη στεφάνοις πνικάσαντας.

Περὶ ὑγείας θύειν καὶ εὐχεσθαι Διὶ ὑπάτῳ, Ἡρακλεῖ,
 Ἀπόλλωνι προστατήρῳ· περὶ τύχας ἀγαθᾶς Ἀπόλλωνι ἀγνιεῖ,
 35 Λατοῖ, Ἀρτέμιδι, καὶ κατ' ἀγνιάς κρατῆρας ἱστάμεν καὶ χο-
 ροὺς καὶ στεφανηφορεῖν κατὰ τὰ πάτρια θεοῖς Ὀλυμπίοις πάν-

τεσσι καὶ πάσαις, ἰδίας δεξιὰς καὶ ἀριστερὰς ἀνίσχοντες, καὶ μνασιδῶρεϊν.

ΕΚ ΔΩΔΩΝΗΣ ΜΑΝΤΕΙΑΙ.

Τῷ δήμῳ τῷ Ἀθηναίων ὁ τοῦ Διὸς σημαίνει. ὅτι τὰς ὥ-
5 ρας παρηνέγκατε τῆς θυσίας καὶ τῆς θεωρίας, αἵρετοὺς πέμ-
πειν κελεύει θεωροὺς ἑννέα, καὶ τούτους διὰ ταχέων τῷ Διὶ
τῷ ναρῶ τρεῖς βοῦς καὶ πρὸς ἐκάστῳ δύο βοήσεις, τῇ δὲ Δι-
ῶνῃ βοῦν καὶ ἄλλα ἱερεῖα καὶ τράπεζαν χαλκῆν, καὶ πρὸς τὸ
ἀνάθημα ὃ ἀνέθηκεν ὁ δῆμος ὁ Ἀθηναίων.

10

ΕΤΕΡΑ.

Ὁ τοῦ Διὸς σημαίνει ἐν Δωδώνῃ Διονύσῳ δημοτελεῖ ἱε-
ρεῖον τέλειον καὶ κρατῆρα κεράσαι καὶ χοροὺς ἰστάναι, Ἀ-
πόλλωνι ἀποτροπαῖω βοῦν θῦσαι, καὶ στεφανηφορεῖν ἑλευ-
θέρους καὶ δούλους, καὶ ἐλινύειν μίαν ἡμέραν. Διὶ κτησίῳ
15 βοῦν λευκόν.

Εἰσὶν ὧ ἄνδρες Ἀθηναῖοι καὶ αὐταὶ καὶ ἄλλαι πολλαὶ
μαντεῖαι τῇ πόλει κἀγαθαί. τί οὖν ἐκ τούτων ὑμᾶς ἐνθυ- 532
μεῖσθαι δεῖ; ὅτι τὰς μὲν ἄλλας θυσίας τοῖς ἑφ' ἐκάστης μαν-
τείας προφαινομένοις θεοῖς προστάττουσι θῦειν, ἰστάναι δὲ
20 χοροὺς καὶ στεφανηφορεῖν κατὰ τὰ πάτρια πρὸς ἀπάσαις αἰ-
ταῖς ἀφικνουμέναις μαντείαις προσαναιροῦσιν ὑμῖν. οἱ τοί-
νυν χοροὶ πάντες οἱ γιγνόμενοι καὶ οἱ χορηγοὶ δῆλον ὅτι τὰς
μὲν ἡμέρας ἐκείνας, αἷς συνερχόμεθα ἐπὶ τὸν ἀγῶνα κατὰ τὰς
μαντείας ταύτας, ὑπὲρ ὑμῶν στεφανούμεθα, ὁμοίως ὅ τε
25 μέλλων νικᾶν καὶ ὁ πάντων ὕστατος γενήσεσθαι, τὴν δὲ τῶν
ἐπινικίων ὑπὲρ αὐτοῦ τότε ἤδη στεφανοῦται ὁ νικῶν. τὸν οὖν
εἷς τινὰ τούτων τῶν χορευτῶν ἢ τῶν χορηγῶν ὑβρίζοντα ἐπ'
ἔχθρα, καὶ ταῦτ' ἐν αὐτῷ τῷ ἀγῶνι καὶ ἐν τῷ τοῦ θεοῦ ἱε-
ρῷ, τοῦτον ἄλλο τι πλὴν ἀσεβεῖν φήσομεν;

30

Καὶ μὴν ἴστε γε τοῦθ', ὅτι βουλόμενοι μηδέν' ἀγωνίζε-
σθαι ξένον οὐκ ἐδώκατε ἀπλῶς τῶν χορηγῶν εὐδενὶ προσκα-
λέσαντι τοὺς χορευτὰς σκοπεῖν, ἀλλ' ἐὰν μὲν καλέσῃ, πεντή-
κοντα δραχμᾶς, ἐὰν δὲ καθίζεσθαι κελεύσῃ, χιλίας ἀποτί-
ναιν ἐτάξατε. τίνος ἔνεκα; ὅπως μὴ τὸν ἐστεφανωμένον καὶ
35 λειτουργοῦντα τῷ θεῷ ταύτην τὴν ἡμέραν καλῇ μηδ' ἐπηρε-
άζῃ μηδ' ὑβρίξῃ μηδεὶς ἐξεπέτηδες. εἴτα τὸν μὲν χορευτὴν

οὐδ' ὁ προσκαλέσας κατὰ τὸν νόμον ἀξήμιος ἔσται, τὸν δὲ
 χορηγὸν οὐδ' ὁ συγκόψας παρὰ πάντας τοὺς νόμους οὕτω
 φανερώς δώσει δίκην; ἀλλὰ μὴν οὐδέν ἐστ' ὄφελος καλῶς καὶ
 φιλευθρόπως τοὺς νόμους ὑπὲρ τῶν πολλῶν κεῖσθαι, εἰ τοῖς
 5 ἀπειθοῦσι καὶ βιάζομένοις αὐτοὺς ἢ παρ' ὑμῶν ὀργὴ τῶν 533
 αἰεὶ κυρίων μὴ γενήσεται.

Φέρε δὴ πρὸς θεῶν κἀκεῖνο σέψασθε. παραιτήσομαι δ'
 ὑμᾶς μηδὲν ἀχθεσθῆναι μοι, ἐὰν ἐπὶ συμφοραῖς τινῶν γεγο-
 νότων ὀνομαστὶ μνησθῶ. οὐ γὰρ ὀνειδίσαι μὰ τοὺς θεοὺς οὐδ-
 10 ἐνὶ δυσχερεῖς οὐδὲν βουλόμενος τοῦτο ποιήσω, ἀλλὰ δεῖξαι
 τὸ βιάζεσθαι καὶ ὑβρίζειν καὶ τὰ τοιαῦτα ποιεῖν ὥς ἅπαντες
 ὑμεῖς οἱ ἄλλοι φεύγετε. Σανκίων ἐστὶ δῆπου τις ὁ τοὺς τρα-
 γικοὺς χοροὺς διδάσκων. οὗτος ἀστρατείας ἐάλω καὶ κέχη-
 15 ται συμφορᾷ. τοῦτον μετὰ τὴν ἀτυχίαν ταύτην ἐμισθώσατό
 τις φιλονεικῶν χορηγὸς τραγῳδῶν, οἶμαι Θεοσδοτίδης. τὸ
 μὲν οὖν πρῶτον ἡγανάκτουν οἱ ἀντιχορηγοὶ καὶ κωλύσειν
 ἔφασαν, ὥς δ' ἐπληρώθη τὸ θέατρον καὶ τὸν ὄχλον συνειλεγ-
 μένον εἶδον ἐπὶ τὸν ἀγῶνα, ὤκνησαν, εἶσαν, οὐδεὶς ἤψατο,
 20 ἀλλὰ τοσοῦτον τῆς εὐσεβείας ἐν ἐκάστῳ τις ἂν ὑμῶν ἴδοι συγ-
 κωρηκός, ὥστε πάντα τὸν μετὰ ταῦτα χρόνον διδάσκει τοὺς
 χοροὺς καὶ οὐδὲ τῶν ἰδίων ἐχθρῶν οὐδεὶς κωλύει. τοσοῦτ' ἀπ-
 25 ἔχει τῶν χορηγῶν. ἄλλος ἐστὶν Ἀριστείδης Οἰνηΐδος φυλῆς,
 ἡτυχηκός τι καὶ οὗτος τοιοῦτον, ὃς νῦν μὲν καὶ γέρον ἐστὶν
 ἤδη καὶ ἴσως ἤττων χορευτής, ἦν δέ ποθ' ἡγεμὼν τῆς φυλῆς
 30 κορυφαῖος. ἴστε δῆπου τοῦθ', ὅτι τὸν ἡγεμόνα ἂν ἀφέλῃ τις,
 οἴχεται ὁ λοιπὸς χορός. ἀλλ' ὅμως πολλῶν χορηγῶν φιλονει-
 κησάντων οὐδεὶς πώποτε τοῦτ' εἶδε τὸ πλεονέκτημα, οὐδ'
 ἐτόλμησε τοῦτον ἐξαγαγεῖν οὐδὲ κωλύσαι. διὰ γὰρ τὸ δεῖν αὐ-
 τὸν ἐπιλαβόμενον τῇ χειρὶ τοῦτο ποιῆσαι καὶ μὴ προσκαλέ- 534
 35 σασθαι πρὸς τὸν ἄρχοντα ἐξεῖναι, ὥσπερ ἂν εἰ ξένον τις
 ἐξαγαγεῖν ἠβούλετο, ἅπας τις ὄκνει τῆς ἀσελγείας ταύτης αὐ-
 τόχειρ ὀφθῆναι γιγνόμενος. οὐκ οὖν δεινὸν ὧ ἄνδρες δικασταὶ
 καὶ σχέτλιον τῶν μὲν νικᾶν ἂν ταυτὶ παρὰ τοῦτ' οἰομένων χο-
 35 ρηγῶν, τῶν ἀνηλικότων πολλὰς πάντα τὰ ὄντα εἰς τὰς λειτ-
 ασίας, μηδένα τολμῆσαι πώποτε μηδ' ὧν οἱ νόμοι διδά-
 σκωσιν ἄψασθαι, ἀλλ' οὕτως εὐλαβῶς, οὕτως εὐσεβῶς, οὕτω

μετρίως διακεῖσθαι, ὥστε ἀναλίσκοντας ἀγωνιῶντας ὅμως ἀπέχεσθαι καὶ προορᾶσθαι τὰς ὑμετέρας βουλήσεις καὶ τὴν περὶ τὴν ἑορτὴν σπουδὴν, Μειδίαν δὲ ἰδιώτην ὄντα, μηδὲν ἀνηλωκότα, ὅτι τῷ προσέκρουσε καὶ ἐχθρὸς ὑπῆρχε, τοῦτον
 5 ἀναλίσκοντα χορηγοῦντα ἐπίτιμον ὄντα προπαρακίλιναι καὶ τύπτειν, καὶ μήτε τῆς ἑορτῆς μήτε τῶν νόμων μήτε τί ὑμεῖς ἐρεῖτε μήτε τοῦ θεοῦ φροντίζειν.

Πολλῶν τοίνυν ὧ ἄνδρες Ἀθηναῖοι γεγεννημένων ἐχθρῶν ἀλλήλοις, οὐ μόνον ἐξ ἰδίων ἀλλὰ καὶ ἐκ κοινῶν πραγμάτων, οὐδεὶς πώποτ' εἰς τοσοῦτ' ἀναιδείας ἀφίκετο ὥστε τοιοῦτόν τι τολμῆσαι ποιεῖν. καίτοι φασὶν Ἰφικράτην ποτ' ἐκεί-
 10 τον Διοκλεῖ τῷ Πιτθεῖ τὰ μάλιστα ἐλθεῖν εἰς ἐχθραν, καὶ ἔτι πρὸς τούτῳ συμβῆναι Τισίαν τὸν Ἰφικράτους ἀδελφὸν ἀντιχορηγῆσαι τῷ Διοκλεῖ. ἀλλ' ὅμως πολλοὺς μὲν ἔχων φίλους
 15 Ἰφικράτης, πολλὰ δὲ χρήματα κεκτημένος, φρονῶν δ' ἐφ' ἑαυτῷ τηλικούτον ἡλίκον εἰκὸς ἄνδρα καὶ δόξης καὶ τιμῶν τετυχηκότα ὢν ἐκείνος ἡξίωτο παρ' ὑμῶν, οὐκ ἐβιάδιζεν ἐπὶ τὰς
 20 τῶν χρησοχῶν οἰκίας νύκτωρ, οὐδὲ κατεβόρῃγυνε τὰ παρασκευαζόμενα ἱμάτια εἰς τὴν ἑορτὴν, οὐδὲ διέφθειρε διδασκα-
 25 λον, οὐδὲ χορὸν μανθάνειν ἐκώλυνεν, οὐδὲ τῶν ἄλλων οὐδὲν ὢν οὗτος διεπράττετο ἐποίει, ἀλλὰ τοῖς νόμοις καὶ τῇ τῶν ἄλλων βουλήσει συγχωρῶν ἡνείχετο καὶ νικῶντα καὶ στεφανούμενον τὸν ἐχθρὸν ὀρῶν, εἰκότως· ἐν ἧ γὰρ αὐτὸς εὐδαίμων ἦδει γεγονώς πολιτεία, ταύτῃ συγχωρεῖν τὰ τοιαῦτα
 30 ἡξίου. πάλιν Φιλόστρατον πάντες ἴσμεν τὸν Κολωνῆθεν Χαβρίον κατηγοροῦντα, ὅτ' ἐκρίνετο τὴν περὶ Ὠρωποῦ κρῖον θανάτου, καὶ πάντων τῶν κατηγορῶν πικρότατον γενόμενον, καὶ μετὰ ταῦτα χορηγοῦντα παισὶ Διονύσια καὶ νικῶντα, καὶ
 35 Χαβρίαν οὔτε τύπτουτα οὔτε ἀφαρπάζοντα τὸν στέφανον οὐθ' ὅλως προσιόντ' ὅποι μὴ προσῆκεν αὐτῷ. πολλοὺς δ' ἂν ἔχων εἰπεῖν ἔτι καὶ διὰ πολλὰς προφάσεις ἐχθροὺς γεγεννημένους ἀλλήλοις, οὐδένα πώποτε οὔτ' ἀνήνοχα οὔτε ἐώρακα ὅστις εἰς τοσοῦτον ἐλήλυθεν ὕβρεως ὥστε τοιοῦτόν τι ποιεῖν. οὐδὲ γε ἐκείνο οὐδεὶς ὑμῶν οἶδ' ὅτι μνημονεύει πρότερον, τῶν
 35 ἐπὶ τοῖς ἰδίοις ἢ καὶ τοῖς κοινοῖς ἐχθρῶν ἀλλήλοις οὐδένα οὔτε καλουμένων τῶν κριτῶν παρεστηκότα, οὐθ' ὅταν ὁμνύω-

- σιν ἐξορκοῦντα, οὐδ' ὅλως ἐπ' οὐδενὶ τῶν τοιούτων ἐχθρὸν
 ἐξεταζόμενον. ταῦτα γὰρ πάντα καὶ τὰ τοιαῦτα, ᾧ ἄνδρες
 Ἀθηναῖοι, φιλονεικία μὲν ὑπαχθέντα χορηγὸν ὄντα ποιεῖν
 ἔχει τινὰ συγγνώμην· ἐχθρὰ δ' ἐλαύνοντά τινα, ἐκ προαιρέ-
 5 σεως, ἐφ' ἅπασι, καὶ τὴν ἰδίαν δύναμιν κρείττω τῶν νόμων
 οὔσαν ἐνδεικνύμενον, Ἡράκλεις, βαρὺ καὶ οὐχὶ δίκαιόν ἐστιν 536
 οὐδὲ συμφέρον ὑμῖν. εἰ γὰρ ἐκάστω τῶν χορηγούντων τοῦτο
 πρόδηλον γένοιτο, ὅτι ἂν ὁ δεῖνα ἐχθρὸς ᾗ μοι, Μειδίας ἢ
 τις ἄλλος θρασὺς οὕτω καὶ πλούσιος, πρῶτον μὲν ἀφαιρεθῇ-
 10 σομαι τὴν νίκην, καὶ ἂν ἄμεινον ἀγωνίσωμαι τινος, ἐπειτ' ἐφ'
 ἅπασιν ἐλαττωθῆσομαι καὶ προπηλακίζόμενος διατελέσω, τίς
 οὕτως ἀλόγιστος ἢ τίς οὕτως ἄθλιός ἐστιν ὅστις ἐκὼν ἂν μίαν
 δραχμὴν ἐθελήσειεν ἀναλῶσαι; οὐδέις δὴπον, ἀλλ' οἶμαι, τὸ
 πάντας ποιοῦν καὶ φιλοτιμεῖσθαι καὶ ἀναλίσκειν ἐθέλειν
 15 ἐκεῖν' ἐστίν, ὅτι τῶν ἴσων καὶ τῶν δικαίων ἕκαστος ἡγεῖται
 ἑαυτῷ μετεῖναι ἐν δημοκρατίᾳ. ἐγὼ τοίνυν ᾧ ἄνδρες Ἀθηναῖοι
 τούτων οὐκ ἔτηγον διὰ τοῦτον, ἀλλὰ χωρὶς ὧν ὑβρίσθην, καὶ
 τῆς νίκης προσεπεστερήθην. καίτοι πᾶσιν ὑμῖν ἐγὼ τοῦτο δει-
 ξω σαφῶς, ὅτι μηδὲν ἀσελγὲς ἐξῆν ποιοῦντι Μειδίᾳ μηδ'
 20 ὑβρίζοντι μηδὲ τύπτοντι καὶ λυπεῖν ἑμὲ καὶ κατὰ τοὺς νόμους
 αὐτῷ φιλοτιμεῖσθαι πρὸς ὑμᾶς, καὶ μηδὲ διαῖραι τὸ στόμα
 περὶ αὐτοῦ νῦν ἔχειν ἑμέ. ἐχρῆν γὰρ αὐτόν, ᾧ ἄνδρες Ἀθη-
 ναῖοι, ὅτ' ἐγὼ τῆς Πανδιονίδος χορηγὸς ὑπέστην ἐν τῷ δή-
 μῳ, τότε τῆς Ἐρεχθιδῆδος ἀναστάντα, τῆς ἑαυτοῦ φυλῆς, ἀνθ-
 25 υποστῆναι, καὶ καταστήσανθ' ἑαυτὸν ἐξ ἴσου καὶ τὰ ὄντα
 ἀναλίσκοντα ὥςπερ ἐγὼ, οὕτω μ' ἀφαιρεῖσθαι τὴν νίκην,
 ὑβρίζειν δὲ τοιαῦτα καὶ τύπτειν μηδὲ τότε. νῦν δὲ τοῦτο μὲν
 οὐκ ἐποίησεν, ἐν ᾧ τὸν δῆμον ἐτίμησεν ἄν, οὐδ' ἐνεανιεύ-
 σατο τοιοῦτον οὐδέν· ἔμοι δ', ὅς, εἴτε τις ᾧ ἄνδρες Ἀθη-
 30 ναῖοι βούλεται νομίσαι μανία· μανία γὰρ ἴσως ἐστὶν ὑπὲρ δύ-
 ναμίν τι ποιεῖν· εἴτε καὶ φιλοτιμία, χορηγὸς ὑπέστην, οὕτω
 φανερώς καὶ μιανῶς ἐπηρεάζων παρηκολούθησεν, ὥστε μη- 537
 δὲ τῶν ἱερῶν ἱματίων μηδὲ τοῦ χοροῦ μηδὲ τοῦ σώματος τῷ
 χεῖρε τελευτῶν ἀποσχέσθαι μου.
- 85 Εἰ τοίνυν τις ὑμῶν, ᾧ ἄνδρες Ἀθηναῖοι, ἄλλως πως
 ἔχει τὴν ὀργὴν ἐπὶ Μειδίαν ἢ ὥς δέον αὐτὸν τεθνάναι, οὐκ

ὁρθῶς ἔχει. οὐ γὰρ ἐστὶ δίκαιον οὐδὲ προσῆκον τὴν τοῦ πα-
 θόντος εὐλάβειαν τῷ μηδὲν ὑποστείλαμένῳ πρὸς ὕβριν με-
 ρίδα εἰς σωτηρίαν ὑπάρχειν, ἀλλὰ τὸν μὲν ὡς ἀπάντων τῶν
 ἀνηκέστων αἴτιον κολάζειν προσήκει, τῷ δ' ἐπὶ τοῦ βοηθεῖν
 5 ἀποδιδόναι τὴν χάριν. οὐδὲ γὰρ αὐτοῦτ' ἐστὶν εἰπεῖν, ὡς οὐ
 γεγενημένου πάποτ' οὐδενὸς ἐκ τῶν τοιούτων δεινοῦ τῷ λόγῳ
 τὸ πρᾶγμα ἐγὼ νῦν αἶρω καὶ φοβερὸν ποιῶ. πολλοῦ γε καὶ
 δεῖ. ἀλλ' ἴσασιν ἅπαντες, εἰ δὲ μή, πολλοί γε, Εὐθυνοῦν
 τὸν παλαίσαντά ποτ' ἐκεῖνον, τὸν νεανίσκον, καὶ Σώφιλον
 10 τὸν παγκρατιαστήν, ἰσχυροὺς τις ἦν, μέλας· εὐ οἶδ' ὅτι γι-
 γνωσκουσὶ τινες ὑμῶν ὃν λέγω, τοῦτον ἐν Σάμῳ ἐν συνου-
 σίᾳ τινὶ καὶ διατριβῇ οὕτως ἰδίᾳ, ὅτι ὁ τύπτων αὐτὸν ὑβρί-
 ζειν ᾔετο, ἀμυνάμενον οὕτως ὥστε καὶ ἀποκτείνειν. ἴσασι
 Εὐαίωνα πολλοὶ τὸν Λεωδάμαντος ἀδελφὸν ἀποκτείναντα
 15 Βοιωτὸν ἐν δείπνῳ καὶ συνόδῳ κοινῇ διὰ πληγὴν μίαν. οὐ
 γὰρ ἡ πληγὴ παρέστησε τὴν ὀργήν, ἀλλ' ἡ ἀτιμία· οὐδὲ τὸ
 τύπτεσθαι τοῖς ἐλευθέροις ἐστὶ δεινόν, καίπερ ὃν δεινόν, ἀλ-
 λά τὸ ἐφ' ὕβρει. πολλὰ γὰρ ἂν ποιήσειεν ὁ τύπτων, ὃ ἄν-
 δρες Ἀθηναῖοι, ὧν ὁ παθὼν ἔνια οὐδ' ἂν ἀπαγγεῖλαι δύναιθ'
 20 ἑτέρῳ, τῷ σήματι, τῷ βλέμματι, τῇ φωνῇ, ὅταν ὡς ὑβρί-
 ζων, ὅταν ὡς ἐχθρὸς ὑπάρχων, ὅταν κονδύλοις, ὅταν ἐπὶ
 κόβρῃς. ταῦτα κινεῖ, ταῦτ' ἐξίστησιν ἀνθρώπους αὐτῶν, ἀή- 538
 θεις ὄντας τοῦ προσηλακίζεσθαι. οὐδαὶς ἂν, ὃ ἄνδρες Ἀ-
 θηναῖοι, ταῦτ' ἀπαγγέλλων δύναιτο τὸ δεινὸν παραστήσαι
 25 τοῖς ἀκούουσιν οὕτως, ὡς ἐπὶ τῆς ἀληθείας καὶ τοῦ πράγμα-
 τος τῷ πάσχοντι καὶ τοῖς ὀρωσιν ἐναργῆς ἡ ὕβρις φαίνεται.
 σκέψασθε δὴ πρὸς Διὸς καὶ Θεῶν, ὃ ἄνδρες Ἀθηναῖοι, καὶ
 λογίσασθε παρ' ὑμῖν αὐτοῖς, ὅσῳ πλείονα ὀργὴν ἐμοὶ προσ-
 ῆκε παραστήναι πάσχοντι τοιαῦτα ὑπὸ Μειδίου, ἢ τότε ἐκεί-
 30 νῳ τῷ Εὐαίῳ τῷ τὸν Βοιωτὸν ἀποκτείναντι. ὁ μὲν γε ὑπὸ
 γνωρίμου, καὶ τούτου μεθύοντος, ἐναντίον ἕξ ἡ ἑπτὰ ἀν-
 θρώπων ἐπλήγη, καὶ τούτων γνωρίμων, οἳ τὸν μὲν κινεῖν
 ἐφ' οἷς ἔπραξε, τὸν δ' ἐπαινέσεσθαι μετὰ ταῦτα ἀνασχόμε-
 νον καὶ κατασχόνθ' αὐτὸν ἤμελλον, καὶ ταῦτ' εἰς οἰκίαν ἐλ-
 35 θὼν ἐπὶ δείπνον, οἳ μὴ βαδίζειν ἐξῆν αὐτῷ. ἐγὼ δ' ὑπ' ἐχ-
 θροῦ νήφοντος, ἔωθεν, ὕβρει καὶ οὐκ οἴνῳ τοῦτο ποιοῦν-

τος, ἐναντίον πολλῶν καὶ ξένων καὶ πολιτῶν ὑβριζόμεν, καὶ
 ταῦτ' ἐν ἱερῷ καὶ οἷ πολλή μοι ἦν ἀνάγκη βαδίζειν χορηγοῦν-
 τι. καὶ ἐμὲν μὲν γε ὧς ἄνδρες Ἀθηναῖοι σωφρόνως, μάλ-
 λον δ' εὐτηχῶς οἶμαι βεβουλευσθαι ἀνασχόμενον τότε καὶ
 5 οὐδὲν ἀνήμεστον ἐξαχθέντα προᾶξαι· τῷ δ' Εὐαίωνι καὶ πᾶ-
 σιν, εἴ τις αὐτῷ βεβοήθηκεν ἀτιμαζομένῳ, πολλὴν συγγνώ-
 μην ἔχω. δοκοῦσι δέ μοι καὶ τῶν δικασάντων τότε πολλοί·
 ἀκούω γὰρ αὐτὸν ἔγωγε μῆ μόνον ἄλῶναι ψήφῳ, καὶ ταῦτα
 οὔτε κλαύσαντα οὔτε δεηθέντα τῶν δικαστῶν οὐδενός, οὔτε
 10 φιλάνθρωπον οὔτε μικρὸν οὔτε μέγα οὐδ' ὅτιοῦν πρὸς τοὺς
 δικαστὰς ποιήσαντα. θῶμεν τοίνυν οὕτωςί, τοὺς μὲν κα- 539
 ταγνόντας αὐτοῦ μὴ ὅτι ἡμύνατο, διὰ τοῦτο καταψηφίσα-
 σθαι, ἀλλ' ὅτι τοῦτον τὸν τρόπον ὥστε καὶ ἀποκτείνει, τοὺς
 δ' ἀπογνόντας καὶ ταύτην τὴν ὑπερβολὴν τῆς τιμωρίας τῷ γε
 15 τὸ σῶμα ὑβρισμένῳ δεδοκέναι. τί οὖν; ἐμοὶ τῷ τοσαύτῳ κε-
 χρημένῳ προνοίᾳ τοῦ μηδὲν ἀνήμεστον γενέσθαι ὥστε μηδ'
 ἀμύνεσθαι, παρὰ τοῦ τὴν τιμωρίαν ὧν πέπονθα ἀποδοθῆ-
 ναι προσήκει; ἐγὼ μὲν οἶμαι παρ' ὑμῶν καὶ τῶν νόμων, καὶ
 παρὰδείγμα γέ πᾶσι γενέσθαι τοῖς ἄλλοις, ὅτι τοὺς ὑβρίζον-
 20 τας ἅπαντας καὶ τοὺς ἀσελγεῖς οὐκ αὐτὸν ἀμύνεσθαι μετὰ τῆς
 ὀργῆς ἀλλ' ἐφ' ὑμᾶς ἄγειν δεῖ, ὡς βεβαιούντων ὑμῶν καὶ
 φυλαττόντων τὰς ἐν τοῖς νόμοις κατὰ τῶν ἀδικούντων τοῖς
 παθοῦσι βοηθείας.

Οἶμαι τοίνυν τινὰς ὑμῶν, ὧς ἄνδρες δικασταί, ποθεῖν
 25 ἀκούσαι τὴν ἔχθραν, ἣτις ἦν ἡμῖν πρὸς ἀλλήλους· νομίζειν
 γὰρ οὐδένα ἂν ἀνθρώπων οὕτως ἀσελγῶς καὶ βιαίως οὐδενὶ
 τῶν πολιτῶν χρήσασθαι, μὴ μεγάλου τινὸς ὄντος ὃ αὐτῷ προω-
 φείλετο. βούλομαι δὴ καὶ περὶ ταύτης ὑμῖν ἐξ ἀρχῆς εἰπεῖν
 καὶ διηγήσασθαι, ἵν' εἰδῇθ' ὅτι καὶ τούτων ὑφείλων δοῦναι
 30 δίκην φανήσεται. ἔσται δὲ περὶ αὐτῶν βραχυὲς ὁ λόγος, κἂν
 ἄνωθεν ἀρχεσθαι δοκῶ. ἦνίκα τὰς δίκας ἔλαχον τῶν πατρῴ-
 ων τοῖς ἐπιτρόποις, μαιρακύλλιον ὧν κομιδῇ καὶ τοῦτον οὐδ'
 εἰ γέγονεν εἰδὼς οὐδὲ γινώσκων, ὡς μηδὲ νῦν ὄφελον, τότε
 μοι μελλουσῶν εἰσιέναι τῶν δικῶν εἰς ἡμέραν ὥσπερ εἰ τετίρ-
 35 τὴν ἢ πέμπτην εἰσπεπῆδησαν ἀδελφὸς ὁ τούτου καὶ οὗτος εἰς
 τὴν οἰκίαν ἀντιδιδόντες τριηραρχίαν. τοῦνομα μὲν δὴ παρὲ-

σκεν ἐκείνος καὶ ἦν ὁ ἀντιδιδούς Θρασύλοχος· τὰ δ' ἔργα 540
 πάντ' ἦν καὶ τὰ πραττόμενα ὑπὸ τούτου. καὶ πρῶτον μὲν κατ-
 ἔσχισαν τὰς θύρας τῶν οἰκημάτων ὡς αὐτῶν ἤδη γιγνομέ-
 νας κατὰ τὴν ἀντίδοσιν· εἴτα τῆς ἀδελφῆς ἔτ' ἐνδον οὔσης
 5 τότε καὶ παιδὸς οὔσης κόρης ἐναντίον ἐφθέγγοντο αἰσχροὶ καὶ
 τοιαῦτα οἷ' ἂν ἄνθρωποι τοιοῦτοι φθέγγαιντο, οὐ γὰρ ἔγω-
 γε προαχθεῖν ἂν εἰπεῖν πρὸς ὑμᾶς τῶν τότε ῥηθέντων οὐδέν,
 καὶ τὴν μητέρα καὶ καὶ πάντας ἡμᾶς ῥητὰ καὶ ἄρρητα κακὰ
 ἐξεῖπον· ὁ δ' οὖν δεινότατον καὶ οὐ λόγος ἄλλ' ἔργον ἦδη,
 10 τὰς δίκας ὡς αὐτῶν οὔσας ἠφίσταντο τοῖς ἐπιτρόποις. καὶ
 ταῦτ' ἐστὶ μὲν παλαιά, ὅμως δέ τινες ὑμῶν μνημονεύειν οἴ-
 μαι· ὅλη γὰρ ἡ πόλις τὴν ἀντίδοσιν καὶ τὴν ἐπιβουλὴν τότε
 ταύτην καὶ τὴν ἀσέλγειαν ᾗσθετο. καὶ γὰρ τότε παντάπασιν
 ἔρημος ὦν καὶ νέος κομιδῇ, ἵνα μὴ τῶν παρὰ τοῖς ἐπιτρόποις
 15 ἀποστερηθεῖν; οὐχ ὅσα ἐδυνήθη ἀνακομίσασθαι προσδο-
 κῶν εἰσπράξειν, ἀλλ' ὅσων ἐμαυτῷ συνήδεν ἀπεστερημένῳ,
 δίδωμι εἰκοσι μνᾶς τούτοις, ὅσον τὴν τριηραρχίαν ἦσαν με-
 μισθωκότες. τὰ μὲν δὴ τότε ὑβρίσματα τούτων εἰς ἐμὲ ταῦτ'
 ἐστίν. δίκην δὲ τούτῳ λαχὼν ὕστερον τῆς κακηγορίας εἶλον
 20 ἐρήμην· οὐ γὰρ ἀπῆντα. λαβὼν δ' ὑπερήμερον καὶ ἔχων
 οὐδενὸς ἠψάμην πώποτε τῶν τούτου, ἀλλὰ λαχὼν ἐξούλης
 πάλιν οὐδέπω καὶ τήμερον εἰσελθεῖν δεδύνημαι· τοσαύτας
 τέχνας καὶ σκήψεις οὗτος εὐρίσκων ἐκκρούει. καὶ γὰρ μὲν οὕτως
 εὐλαβῶς τῇ δίκῃ, τοῖς νόμοις ἅπαντα πράττειν ἀβίω· ὁ δ',
 25 ὡς ὑμεῖς ἀκούετε, ἀσελγῶς οὐ μόνον εἰς ἐμὲ καὶ τοὺς ἐμους
 ᾤετο δεῖν ὑβρίζειν, ἀλλὰ καὶ εἰς τοὺς φυλῆτας δι' ἐμέ. ὡς 541
 οὖν ταῦτ' ἀληθῆ λέγω, κάλει μοι τούτων τοὺς μάρτυρας, ἵν'
 εἰδῇθ' ὅτι πρὶν κατὰ τοὺς νόμους δίκην ὦν πρότερον ἠδική-
 θην λαβεῖν, πάλιν τοιαῦτα οἷα ἀκηκόατε ὑβρίσμαι.

30

ΜΑΡΤΥΡΕΣ.

Καλλισθένης Σφῆττιος, Διογνήτος Θορίμιος, Μνησίθεος
 Ἀλωπεκῆθεν οἵδμεν Δημοσθένην, ᾧ μαρτυροῦμεν, κρίσιν
 λελογχότα Μαιδίᾳ ἐξούλης, τῷ καὶ νῦν ὑπ' αὐτοῦ κρινόμε-
 νῳ δημοσίᾳ, καὶ ἤδη τῇ κρίσει ἐκείνῃ διαγεγονότα ἔτη ὀκτώ,
 35 καὶ τοῦ χρόνου γεγενημένον παντὸς αἵτιον Μαιδίαν ἀεὶ προ-
 φασισζόμενον καὶ ἀναβαλλόμενον.

Ὁ τοίνυν πεποίηκε κακὸν ὃ ἄνδρες Ἀθηναῖοι περὶ τῆς
 δίκης, ἀκούσατε, καὶ θεωρεῖτε ἐφ' ἐκάστου τὴν ὕβριν καὶ
 τὴν ὑπερηφανίαν αὐτοῦ. τῆς γὰρ δίκης, ταύτης λέγω ἣς εἴ-
 λον αὐτόν, γίγνεται μοι διαιτητῆς Στράτων Φαληρεὺς, ἄν-
 5 θρωπος πένης μὲν τις καὶ ἀπράγμων, ἄλλως δ' οὐ πονηρὸς
 ἀλλὰ καὶ πάννυ χρηστός· ὅπερ τὸν ταλαίπωρον οὐκ ὀρθῶς
 οὐδὲ δικαίως ἀλλὰ καὶ πάννυ αἰσχροῶς ἀπολώλεκεν. οὗτος δι-
 αιτῶν ἡμῶν ὁ Στράτων, ἐπειδὴ ποτ' ἦκεν ἡ κυρία, πάντα δ'
 ἤδη διεξελήλυθει τὰν τῶν νόμων, ὑπομοσίου καὶ παραγρα-
 10 φαί, καὶ οὐδὲν ἔτ' ἦν ὑπόλοιπον, τὸ μὲν πρῶτον ἐπισχεῖν
 ἐδειτὸ μου τὴν δίκαιαν, ἔπειτα εἰς τὴν ὑστεραίαν ἀναβαλέ-
 σθαι· τελευτῶν δ', ὡς οὕτ' ἐγὼ συνεχώρουν οὐθ' οὗτος
 ἀπήντα, τῆς δ' ὥρας ἐγίγνετο ὑπέ, κατεδιήτησεν. ἤδη δ' 542
 ἐσπέρας οὔσης καὶ σκότους ἔρχεται Μειδίας οὗτος πρὸς τὸ
 15 τῶν ἀρχόντων οἴκημα, καὶ καταλαμβάνει τοὺς ἀρχοντας ἐξ-
 ιόντας καὶ τὸν Στράωνα ἀπιόντ' ἤδη, τὴν ἔρημον δεδοκότα,
 ὡς ἐγὼ τῶν παραγενομένων τινὸς ἐπυνθανόμην. τὸ μὲν οὖν
 πρῶτον οἶός τ' ἦν πείθειν αὐτόν, ἦν καταδεδιητήκει, ταύ-
 την ἀποδεδιητῆμένην ἀποφέρειν, καὶ τοὺς ἀρχοντας μετα-
 20 γράφειν, καὶ πεντήκοντα δραχμαὶς αὐτοῖς ἐδίδου· ὡς δ'
 ἐδυσχέραινον οὗτοι τὸ πρᾶγμα καὶ οὐδετέρους ἐπειθεν, ἀπει-
 λήσας καὶ διαλοιδορηθεὶς ἀπελθὼν τί ποιεῖ; καὶ θεάσασθε
 τὴν κακοήθειαν. τὴν μὲν δίκαιαν ἀντιλαχὼν οὐκ ὤμοσεν, ἀλλ'
 εἶσαε κατ' ἑαυτοῦ κυρίαν γενέσθαι, καὶ ἀνόμοτος ἀπηνέ-
 25 χθη· βουλόμενος δὲ τὸ μέλλον λαθεῖν, φυλάξας τὴν τελευ-
 ταίαν ἡμέραν τῶν διαιτητῶν, τὴν τοῦ θαργηλιῶνος ἢ τοῦ
 σκироφοριῶνος γιγνομένην, εἰς ἣν ὁ μὲν ἦλθε τῶν διαιτητῶν
 ὁ δ' οὐκ ἦλθε, πείσας τὸν πρυτανεύοντα δοῦναι τὴν ψῆφον
 παρὰ πάντας τοὺς νόμους, κλητῆρα οὐδ' ὄντινον ἐπιγρα-
 ψάμενος, κατηγορῶν ἔρημον, οὐδενὸς παρόντος, ἐκβάλλει
 30 καὶ ἀτιμοῖ τὸν διαιτητὴν· καὶ νῦν εἰς Ἀθηναίων, ὅτι Μειδίας
 ἔρημον ὥφλε δίκην, ἀπάντων ἀπεστέροηται τῶν ἐν τῇ πόλει
 καὶ καθάπαξ ἄτιμος γέγονε, καὶ οὔτε δίκην λαχεῖν ἀδικηθέν-
 τα οὔτε διαιτητὴν γενέσθαι Μειδίᾳ οὐθ' ὅλως τὴν αὐτὴν
 ὁδὸν βαδίζειν, ὡς εἴκειν, ἔστ' ἀσφαλές. δεῖ δὲ τοῦτο τὸ πρᾶ-
 35 γμα ὑμᾶς οὕτως σκέψασθαι, καὶ λογίσασθαι τί ποτ' ἐστὶν ὃ

παθὼν Μειδίας οὕτως ὥμὸν τηλικαύτην ἐπεβούλευσε λαβεῖν
 τῶν πεπραγμένων παρ' ἀνδρὸς πολίτου δίκην, καὶ μὲν ἦ τι 543
 δεινὸν ὡς ἀληθοῦς καὶ ὑπερφυῖες, συγγνώμην ἔχειν, εἰ δὲ
 μηδὲν, θεάσασθε τὴν ἀσέλγειαν καὶ τὴν ὁμότητα, ἣ καὶ
 5 ἀπάντων χρῆται τῶν ἐντυγχανόντων. τί οὖν ἔσθ' ὃ πέπονθεν;
 μεγάλην νῆ Δί' ὥφλε δίκην, καὶ τοσαύτην ὥστ' ἀποστερεῖ-
 σθαι τῶν ὄντων; ἀλλὰ χιλίων ἢ δίκη μόνον ἦν δραχμῶν.
 πάνυ γε, ἀλλὰ δάκνει καὶ τοῦτο, φαίη τις ἄν, ὅταν ἐκτίνειν
 ἀδίκως δέῃ, συνέβη δὲ ὑπερήμερον γενομένου λαθεῖν αὐτῷ διὰ
 10 τὸ ἀδίκηθῆναι. ἀλλ' αὐθιμερὸν μὲν ἦσθετο, ὃ καὶ μέγιστόν
 ἐστὶ τεκμήριον τοῦ μηδὲν ἡδίκηκεναι τὸν ἄνθρωπον, δρα-
 χμὴν δ' οὐδέπω μίαν ἐκτέτικεν. ἀλλὰ μὴ πω τοῦτο. ἀλλὰ τὴν
 μὴ οὖσαν ἀντιλαχεῖν αὐτῷ ἐξῆν δήπου, καὶ πρὸς ἐμὲ τὸ πρῶ-
 γμα καταστήσασθαι, πρὸς ὅνπερ ἐξ ἀρχῆς ἦν ἡ δίκη. ἀλλ' οὐκ
 15 ἠβούλετο, ἀλλ' ἵνα μὴ Μειδίας ἀτίμητον ἀγωνίσσεται δέκα
 μῶν δίκην, πρὸς ἣν οὐκ ἀπήντα δέον, καὶ εἰ μὲν ἡδίκηκε,
 δίκην δῶ, εἰ δὲ μὴ, ἀποφύγη, ἄτιμον Ἀθηναίων εἶναι
 δεῖ καὶ μήτε συγγνώμης μήτε λόγου μήτε ἐπεικείας μηδεμιᾶς
 τυχεῖν, ἀ καὶ τοῖς ὄντως ἀδικοῦσιν ἅπανθ' ὑπάρχει. ἀλλ'
 20 ἐπειδὴ γε ἠτίμωσεν ὃν ἐβουλήθη, καὶ τοῦτ' ἐχαρισασθε αὐ-
 τῷ, καὶ τὴν ἀναιδῆ γνώμην, ἣ ταῦτα προαιρεῖται ποιεῖν,
 ἐνέπλησεν αὐτοῦ, ἐκείνο ἐποίησε, τὴν καταδίκην ἐκτέτικε,
 δι' ἣν τὸν ἄνθρωπον ἀπώλεσεν; οὐδὲ χαλκοῦν οὐδέ πω καὶ
 τήμερον, ἀλλὰ δίκην ἐξούλης ὑπομένει φεύγειν. οὐκοῦν ὁ μὲν
 25 ἠτίμωται καὶ παραπόλλωλεν, ὃ δ' οὐδ' ὅτιοῦν πέπονθεν, ἀλλ'
 ἄνω κάτω τοὺς νόμους, τοὺς διαιτητάς, πάνθ' ὅς ἂν βού- 544
 ληται στρέφει. καὶ τὴν μὲν κατὰ τοῦ διαιτητοῦ γνώσιν, ἣν
 ἀπρόσκλητον κατεσκεύασεν, αὐτὸς κυρίαν ἐαυτῷ πεποίηται·
 ἣν δ' αὐτὸς ὥφλεν ἐμοὶ προσκληθεῖς, εἰδώς, οὐκ ἀπαντῶν,
 30 ἄκυρον ποιεῖ. καίτοι εἰ παρὰ τῶν ἐρημον καταδιαιτησάντων
 αὐτοῦ τηλικαύτην δίκην οὗτος ἀξιοῖ λαμβάνειν, τίς ὑμῖν
 προσήκει παρὰ τούτου λαβεῖν τοῦ φανερώς τοὺς ὑμετέρους νό-
 μους ἐφ' ὕβρει παραβαίνοντος; εἰ γὰρ ἀτιμία καὶ νόμων καὶ
 δικῶν καὶ πάντων στέργεις ἐκείνου τὰδικήματος προσήκου-
 35 σά ἐστὶ δίκη, τῆς γε ὕβρεως μικρὰ θάνατος φαίνεται. ἀλλὰ

μὴν ὥς ἀληθῇ λέγω, κάλει μοι τούτων τοὺς μάρτυρας, καὶ τὸν τῶν διαιτητῶν ἀνάγνωθι νόμον.

ΜΑΡΤΥΡΕΣ.

Νικόστρατος Μυρσίνουσιος, Φανίας Ἀφιδναῖος οἶδαμεν
 5 Δημοσθένην, ᾧ μαρτυροῦμεν, καὶ Μειδίαν τὸν κρινόμενον
 ὑπὸ Δημοσθένους, ὅτ' αὐτῷ Δημοσθένης ἔλαχε τὴν τοῦ κα-
 κηγορίου δίκην, ἐλομένους διαιτητὴν Στράτωνα, καὶ ἐπεὶ
 ἦεν ἡ κυρία τοῦ νόμου, οὐκ ἀπαντήσαντα Μειδίαν ἐπὶ τὴν
 δίκαιαν ἀλλὰ καταλιπόντα. γενομένης δὲ ἐρήμου κατὰ Μει-
 10 δίου, ἐπιστάμεθα Μειδίαν πείθοντα τὸν τε Στράτωνα τὸν
 διαιτητὴν καὶ ἡμᾶς, ὄντας ἐκείνοις τοῖς χρόνοις ἄρχοντας,
 ὅπως τὴν δίκαιαν αὐτῷ ἀποδιδάσκωμεν, καὶ δίδόντα δρα-
 χμᾶς πεντήκοντα, καὶ ἐπειδὴ οὐχ ὑπεμείναμεν, προσεπαίλῃ-
 15 σάντα ἡμῖν καὶ οὕτως ἀπαλλαγέντα. καὶ διὰ ταύτην τὴν αἰ-
 545 τίαν ἐπιστάμεθα Στράτωνα ὑπὸ Μειδίου καταβραβευθέντα
 καὶ παρὰ πάντα τὰ δίκαια ἀτίμωθέντα.

Λέγε δὴ καὶ τὸν τῶν διαιτητῶν νόμον.

ΝΟΜΟΣ.

Ἐὰν δέ τινες περὶ συμβολαίων ἰδίων πρὸς ἀλλήλους ἀμ-
 20 φισβητῶσι καὶ βούλωνται διαιτητὴν ἐλέσθαι ὄντινουν, ἐξε-
 στω αὐτοῖς αἰρεῖσθαι ὃν ἂν βούλωνται διαιτητὴν. ἐπειδὴν
 δ' ἔλονται κατὰ κοινόν, μενέτωσαν ἐν τοῖς ὑπὸ τούτου δια-
 γνωσθεῖσι, καὶ μηκέτι μεταφερέτωσαν ἀπὸ τούτου ἐφ' ἑτε-
 ρον δικαστήριον ταυτὰ ἐγκλήματα, ἀλλ' ἔστω τὰ κριθέντα
 25 ὑπὸ τοῦ διαιτητοῦ κύρια.

Κάλει δὴ καὶ τὸν Στράτωνα αὐτὸν τὸν τὰ τοιαῦτα πε-
 πονθότα· ἐστάναι γὰρ ἐξέσται δῆπουθεν αὐτῷ.

Οὗτος ὦ ἄνδρες Ἀθηναῖοι πένης μὲν ἵσως ἐστίν, οὐ πο-
 νηρὸς δέ γε. οὗτος μέντοι πολίτης ὢν, ἐστρατευμένος ἀπά-
 30 σας τὰς ἐν ἡλικίᾳ στρατείας καὶ δεινὸν οὐδὲν εἰργασμένος,
 ἔστηκε νυνὶ σιωπῇ, οὐ μόνον τῶν ἄλλων ἀγαθῶν τῶν κοι-
 νῶν ἀπεστερημένος, ἀλλὰ καὶ τοῦ φθέγγεσθαι ἢ ὀδύρεσθαι
 καὶ οὐδ' εἰ δίκαια ἢ ἄδικα πέπονθεν, οὐδὲ ταῦτ' ἐξεστὶν
 αὐτῷ πρὸς ὑμᾶς εἰπεῖν. καὶ ταῦτα πέπονθεν ὑπὸ Μειδίου καὶ
 35 τοῦ Μειδίου πλούτου καὶ τῆς ὑπερηφανίας παρὰ τὴν πενίαν
 καὶ ἐρημίαν καὶ τὸ τῶν πολλῶν εἶς εἶναι. καὶ εἰ μὲν παρα-

βὰς τοὺς νόμους ἔλαβε τὰς πεντήκοντα δραχμὰς παρ' αὐτοῦ,
 καὶ τὴν δίκην ἣν κατεδίητησεν ἀποδεδιητημένην ἀπέφηεν,
 ἐπίτιμος ἂν ἦν καὶ οὐδὲν ἔχων κακὸν τῶν ἴσων μετεῖχε τοῖς
 ἄλλοις ἡμῖν. ἐπειδὴ δὲ παρεῖθε πρὸς τὰ δίκαια Μειδίαν, καὶ
 5 τοὺς νόμους μᾶλλον ἔδεισε τῶν ἀπειλῶν τῶν τούτου, τη- 546
 νικαῦτα τηλικαύτῃ καὶ τοιαύτῃ συμφορᾷ περιπέπτωκεν ὑπὸ
 τούτου. εἴθ' ὑμεῖς τὸν οὕτως ὥμον, τὸν οὕτως ἀγνώμονα,
 τὸν τηλικαύτας δίκας λαμβάνοντα ὦν αὐτὸς ἡδικῆσθαι φη-
 σὶ μόνον, οὐ γὰρ ἡδίκητό γε, τοῦτον ὑβρίζοντα λαβόντες εἰς
 10 τινα τῶν πολιτῶν ἀφήσετε, καὶ μήθ' ἑορτῆς μήτε ἱερῶν
 μήτε νόμου μήτ' ἄλλου μηδενὸς πρόνοιαν ποιούμενον οὐ
 καταψηφιεῖσθε; οὐ παράδειγμα ποιήσετε; καὶ τί φήσετε, ὦ
 ἄνδρες δικασταί; τίνα, ὦ πρὸς τῶν θεῶν, ἔξετ' εἰπεῖν πρό-
 φασιν δικαίαν ἢ καλήν; ὅτι νῆ Δία ἀσελγῆς ἐστὶ καὶ βδελυ-
 15 ρός; ταῦτα γὰρ ἐστὶ τάληθ' ἢ. ἀλλὰ μισεῖν ὀφείλετ' ὦ ἄνδρες
 Ἀθηναῖοι δῆπου τοὺς τοιοῦτους μᾶλλον ἢ σῶζειν. ἀλλ' ὅτι
 πλούσιός ἐστιν; ἀλλὰ τοῦτό γε τῆς ὑβρεως αὐτοῦ σχεδὸν αἷ-
 τιον εὐρήσετε ὅν, ὥστ' ἀφελεῖν τὴν ἀφορμὴν, δι' ἣν ὑβρίζει,
 20 πρὸς ἡμᾶς μᾶλλον ἢ σῶσαι διὰ ταύτην. τὸ γὰρ χρημάτων πολ-
 λῶν θρασὺν καὶ βδελυρὸν καὶ τοιοῦτον ἄνθρωπον εἶναι εἶναι
 κύριον ἀφορμὴν ἐστὶν ἐφ' ἡμᾶς αὐτοὺς δεδωκέναι. τί οὖν
 ὑπόλοιπον; ἐλεῆσαι νῆ Δία. παιδίᾳ γὰρ παρὰσθήσεται καὶ
 κλαιήσει καὶ τούτοις αὐτὸν ἐξαίτησεται. τοῦτο γὰρ λοιπόν.
 ἀλλ' ἴστε δῆπου ὅτι τοὺς ἀδίκως τι πάσχοντας, ὃ μὴ δυνή-
 25 σονται φέρειν, ἐλεεῖν προσήκει, οὐ τοὺς ὧν πεποιήκασιν δει-
 νῶν δίκην διδύντας. καὶ τίς ἂν ταῦτ' ἐλεήσῃε δικαίως, ὁρῶν
 τὰ τοῦδε οὐκ ἐλεηθέντα ὑπὸ τούτου, ἃ τῇ τοῦ πατρὸς συμ-
 φορᾷ χωρὶς τῶν ἄλλων κακῶν οὐδ' ἐπικουρίαν ἐνοῦσαν ὀρᾷ.
 οὐ γὰρ ἐστὶν ὄφλημα ὅτι χρὴ καταθέντα ἐπίτιμον γενέσθαι
 30 τουτονί, ἀλλ' ἀπλῶς οὕτως ἡτίμωται τῇ ῥύμῃ τῆς ὀργῆς 547
 καὶ τῆς ὑβρεως τῆς Μειδίου. τίς οὖν ὑβρίζων παύσεται καὶ
 δι' ἃ ταῦτα ποιεῖ χρήματα ἀφαιρεθήσεται, εἰ τοῦτον ὥσπερ
 δεινὰ πάσχοντα ἐλεήσετε; εἰ δέ τις πένης μηδὲν ἡδικηκὼς
 ταῖς ἐσχάταις συμφοραῖς ἀδίκως ὑπὸ τούτου περιπέπτωκε,
 35 τούτῳ δ' οὐδὲ συννορησθήσεσθε; μηδαμῶς. οὐδεὶς γὰρ ἐστὶ
 δίκαιος τυγχάνειν ἐλέου τῶν μηδένα ἐλεούντων οὐδὲ συγγνώ-

μης τῶν ἀσυγγνωμόνων. ἐγὼ γὰρ οἶμαι πάντας ἀνθρώπους
 φέρειν ἀξιούν παρ' αὐτῶν εἰς τὸν βίον αὐτοῖς ἔρανον παρὰ
 πάνθ' ὅσα πράττουσιν, [οὐ τοῦτον μόνον ὃν συλλέγουσι καὶ
 οὐ πληρωταὶ γίνονται τινες, ἀλλὰ καὶ ἄλλον.] οἷον ἐγὼ τις
 5 οὗτοσί μετριος πρὸς ἅπαντάς εἰμι, ἐλεήμων, εὖ ποιῶν πολ-
 λούς· ἅπασι προσήκει τῷ τοιούτῳ ταῦτά εἰσφέρειν, ἐάν που
 καιρὸς ἢ χρεῖα παραστῇ. ἕτερος οὗτοσί τις βίαιος, οὐδένα
 οὔτ' ἐλεῶν οὐθ' ὅλως ἀνθρώπον ἡγούμενος· τούτῳ τὰς
 ὁμοίας φορὰς παρ' ἐκάστου δίκαιον ὑπάρχειν. σὺ δὲ πληρω-
 10 τῆς τοιούτου γεγωνὸς ἐράνου σεαυτῷ τοῦτον δίκαιος εἰσλ-
 λέξασθαι.

Ἦγοῦμαι μὲν τοίνυν, ὦ ἄνδρες Ἀθηναῖοι, καὶ εἰ μὴδὲν
 εἶ' ἄλλο εἶχον κατηγορεῖν Μειδίου, μὴδὲ δεινότερα ἢν ἂ μέλ-
 λω λέγειν ὧν εἴρηκα, δικαίως ἂν ὑμᾶς ἐκ τῶν εἰρημένων καὶ
 15 καταψηφίσασθαι καὶ τιμᾶν αὐτῷ τῶν ἐσχάτων. οὐ μὴν ἐν-
 ταῦθ' ἔστηκε τὸ πρᾶγμα, οὐδ' ἀπορήσειν μοι δοκῶ τῶν με-
 τὰ ταῦτα· τοσαύτην ἀφθονίαν οὗτος πεποίηκε κατηγοριῶν.
 ὅτι μὲν δὴ λιποταξίου γραφὴν κατεσκεύασε κατ' ἐμοῦ καὶ τὸν
 τοῦτο ποιήσοντα ἐμισθώσατο, τὸν μιαρὸν καὶ λίαν εὐχερῇ,
 20 τὸν κοριορτὸν Εὐκλήμονα, ἐάσω. καὶ γὰρ οὐτ' ἀνεκρίνατο 548
 ταύτην ὁ συνοφάντης ἐκείνος, οὐθ' οὗτος οὐδενὸς ἔνεκα αὐ-
 τὸν ἐμισθώσατο πλὴν ἵν' ἐκκείοιτο πρὸ τῶν ἐπωνύμων καὶ πάν-
 τες ὁρῶεν „Εὐκλήμων Λουσιεὺς ἐγράψατο Δημοσθένην Παι-
 αμῖα λιποταξίου.“ καὶ μοι δοκεῖ καὶ προσγράψασθαι τοῦθ'
 25 ἡδέως, εἰ πως ἐνῆν, ὅτι Μειδίου μισθωσαμένου γέγραπται.
 ἀλλ' ἐγὼ τοῦτο· ἐφ' ἣ γὰρ ἐκείνος ἡτίμωκεν αὐτὸν οὐκ ἐπεξ-
 ελθὼν, οὐδεμιᾶς ἔγωγ' εἶτι προσδέομαι δίκης, ἀλλ' ἱκανὴν
 ἔχω. ἀλλ' ὃ καὶ δεινὸν ὦ ἄνδρες Ἀθηναῖοι καὶ σθένιον καὶ
 κοινὸν ἔμοιγ' ἀσέβημα, οὐκ ἀδίκημα μόνον τούτῳ πεπρα-
 30 χθαι δοκεῖ, τοῦτ' ἐρῶ. τῷ γὰρ ἀθλίῳ καὶ ταλαιπώρῳ κακῆς
 καὶ χαλεπῆς συμβάσεως αἰτίας Ἀριστάρχῳ τῷ Μόσχῳ, τὸ μὲν
 πρῶτον ὦ ἄνδρες Ἀθηναῖοι κατὰ τὴν ἀγορὰν περιῶν ἀσεβεῖς
 καὶ δεινοὺς λόγους ἐτόλμα περὶ ἐμοῦ λέγειν, ὥς ἐγὼ τὸ πρᾶ-
 γμά εἰμι τοῦτο δεδρακώς· ὥς δ' οὐδὲν ἦντε τούτοις, προσελ-
 35 θὼν τοῖς ἐπ' ἐκείνον ἄγονσι τὴν αἰτίαν τοῦ φόνου, τοῖς τοῦ
 τετελευτηκότος οἰκέοις, χρήμαθ' ὑπισχνεῖτο δώσειν εἰ τοῦ

- πραγματος αἰτιῶντο ἐμέ, καὶ οὔτε θεοὺς οὔθ' ὁσίαν οὔτ' ἄλλο οὐδὲν ἐποιήσατ' ἐμποδῶν τοιούτῳ λόγῳ, οὐδ' ὤκνησεν. ἀλλ' οὐδὲ πρὸς οὓς ἔλεγεν αὐτοὺς ῥησύνθη, εἰ τοιοῦτο κακὸν καὶ τηλικούτον ἀδίκως ἐπάγει τῷ, ἀλλ' ἔνα ὅρον θέμενος παντὶ 5 τρώῃ με ἀνελεῖν, οὐδὲν ἐλλείπειν ὥετο δεῖν, ὥς δέον, εἴ τις ὑβρισθεὶς ὑπὸ τούτου δίκης ἀξιοῖ τυχεῖν καὶ μὴ σιωπᾶ, τοῦτον ἐξόριστον ἀνηρῆσθαι καὶ μηδαμῇ παρεθῆναι ἀλλὰ καὶ λιποταξίου γραφὴν ἡλωκέναι καὶ ἐφ' αἵματι φεύγειν καὶ μό- 549 νον οὐ προσηλωσθαι. καίτοι ταῦθ' ὅταν ἐξελεγχθῇ ποιῶν
- 10 πρὸς οἷς ὑβρίζε με χορηγοῦντα, τίνος συγγνώμης ἢ τίνος ἐλέου δικαίως τεύξεται παρ' ὑμῶν; ἐγὼ μὲν γάρ αὐτόν, ὧ ἄνδρες Ἀθηναῖοι, νομίζω αὐτόχειρᾶ μου γεγενῆσθαι τούτοις τοῖς ἔργοις, καὶ τότε μὲν τοῖς Διονυσίοις τὴν παρασκευὴν καὶ τὸ σῶμα καὶ τὰναλώμαθ' ὑβρίζειν, νῦν δὲ τούτοις οἷς ἐποίει καὶ
- 15 διεπράττετο ἐκείνᾳ τε καὶ τὰ λοιπὰ πάντα, τὴν πόλιν, τὸ γένος, τὴν ἐπιτιμίαν, τὰς ἐλπίδας· εἰ γὰρ ἐν ὧν ἐπεβούλευσε κατῶρθωσεν, ἀπάντων ἂν ἀπεστερήμην ἐγὼ καὶ μηδὲ ταφῆναι προσυπῆρχεν οἴκοι μοι. διὰ τί, ἄνδρες δικασταί; εἰ γὰρ, ἔάν τις παρὰ πάντας τοὺς νόμους ὑβρισθεὶς ὑπὸ Μειδίου βοηθεῖν
- 20 αὐτῷ πειράται, ταῦτα καὶ τοιαῦθ' ἔτερόν αὐτῷ παθεῖν ὑπάρξει, προσκυνεῖν τοὺς ὑβρίζοντας ὥσπερ ἐν τοῖς βαρβάροις, οὐκ ἀμύνεσθαι κρᾶτιστον ἔσται. ἀλλὰ μὴν ὥς ἀληθῆ λέγω καὶ προσεξείργασται ταῦτα τῷ βδελυρῷ τούτῳ καὶ ἀναιδεῖ, κάλει μοι καὶ τούτων τοὺς μάρτυρας.

25 ΜΑΡΤΥΡΕΣ.

- Διονύσιος Ἀφιδναῖος, Ἀττίφιλος Παιανιεὺς διαφθαρέν-
τος Νικοδήμου τοῦ οἰκείου ἡμῶν βιαίῳ θανάτῳ ὑπὸ Ἀριστάρ-
χου τοῦ Μόσχου ἐπεξῆμιν τοῦ φόνου τὸν Ἀρίσταρχον. αἰσθό-
μενος δὲ ταῦτα Μειδίας ὁ νῦν κρινόμενος ὑπὸ Δημοσθένους,
- 30 ὃ μάρτυροῦμεν, ἔπειθεν ἡμᾶς διδοὺς κέρματα τὸν μὲν Ἀρί-
σταρχον ἀπῶον ἀφεῖναι, Δημοσθένης δὲ τὴν γραφὴν τοῦ φό-
νου παραγράψασθαι.

Λαβὲ δὴ μοι καὶ τὸν περὶ τῶν δώρων νόμον.

550

- Ἐν ὅσῳ δὲ τὸν νόμον ὧ ἄνδρες Ἀθηναῖοι λαμβάνει, βού-
35 λουμαι μικρὰ πρὸς ὑμᾶς εἰπεῖν, δεηθεὶς ὑμῶν ἀπάντων πρὸς
Διὸς καὶ θεῶν, ὧ ἄνδρες δικασταί· περὶ πάντων ὧν ἂν ἀκούῃ·

τε, τοῦθ' ὑποθέντες ἀκούετε τῇ γνώμῃ, τί ἂν, εἴ τις ἔπασχε
 ταῦθ' ὑμῶν, ἐποίει, καὶ τίν' ἂν εἶχεν ὀργὴν ὑπὲρ αὐτοῦ πρὸς
 τὸν ποιοῦντα. ἐγὼ γὰρ ἐνῆνοχῶς χαλεπῶς ἐφ' οἷς περὶ τὴν
 λειτουργίαν ὑβρίσθην, ἐτι πολλῶ χαλεπώτερον ὧ ἄνδρες Ἀθη-
 5 ναῖοι τούτοις τοῖς μετὰ ταῦτα ἐνήνοχα καὶ μᾶλλον ἡγανάκτη-
 να. τί γὰρ ὡς ἀληθῶς πέρας ἂν φήσεις τις εἶναι κακίας καὶ
 τίν' ὑπερβολὴν ἀναιδείας καὶ ὁμότητος καὶ ὑβρεως, ἄνθρω-
 πος εἰ ποιήσας δεινὰ νῆ Δία καὶ πολλὰ ἀδίκως τινά, ἀντὶ τοῦ
 ταῦτ' ἀναλαμβάνειν καὶ μεταγινώσκειν, πολλῶ δεινότερα
 10 ὕστερον ἄλλα προσεξεργάζοιτο, καὶ χοῶτο τῷ πλουτεῖν μὴ ἐπὶ
 ταῦτα, ἐν οἷς μηδένα βλάβπτων αὐτὸς ἄμεινόν τι τῶν ἰδίων θή-
 σεται, ἀλλ' ἐπὶ τάναντία, ἐν οἷς ἀδίκως ἐκβαλὼν τινα καὶ προ-
 πηλακίσας αὐτὸν εὐδαιμονιεῖ τῆς περιουσίας; ταῦτα τοίνυν
 ὧ ἄνδρες Ἀθηναῖοι πάντα τούτῳ πέπρακται κατ' ἐμοῦ. καὶ
 15 γὰρ αἰτίαν ἐπήγαγέ μοι φόνου ψευδῇ καὶ οὐδὲν ἐμοὶ προσή-
 κουσιν, ὡς τὸ πρῶγμα αὐτὸ ἐδήλωσε, καὶ γραφὴν λιποταξίου
 με ἐγράψατο τρεῖς αὐτὸς τάξεις λελοιπῶς, καὶ τῶν ἐν Εὐβοίᾳ
 πραγμάτων, τοῦτο γὰρ αὐτῷ μικροῦ παρῆλθέ με εἰπεῖν, ἃ Πλούτ-
 αρχος ὁ τούτου ξένος καὶ φίλος διεπράξατο, ὡς ἐγὼ αἰτιός
 20 εἰμι, κατεσκεύαζε πρὸ τοῦ τὸ πρῶγμα γενέσθαι πᾶσι φανερόν
 διὰ Πλουτάρχου γεγονός. καὶ τελευτῶν βουλευεῖν μου λαχόν- 551
 τος δοκιμαζομένον κατηγορεῖ, καὶ τὸ πρῶγμα εἰς ὑπέρδεινόν
 μοι περιέστη· ἀντὶ γὰρ τοῦ δίκην ὑπὲρ ὧν ἐπεπόνθειν λαβεῖν,
 δοῦναι πραγμάτων ὧν οὐδὲν ἐμοὶ προσῆκε δίκην ἐκινδύνεον.
 25 καὶ ταῦτα πάσχων ἐγώ, καὶ τοῦτον τὸν τρόπον ὃν διεξέρομαι
 νυνὶ πρὸς ὑμᾶς ἐλαυνόμενος, οὐκ ὦν οὔτε τῶν ἐρημοτάτων
 οὔτε τῶν ἀπόρων κομιδῇ, οὐκ ἔχω ὧ ἄνδρες Ἀθηναῖοι ὅ τι χρὴ
 ποιῆσαι. εἰ γὰρ εἰπεῖν τι καὶ περὶ τούτων ἤδη δεῖ, οὐ μέτεστι
 τῶν ἴσων οὐδὲ τῶν ὁμοίων ὧ ἄνδρες Ἀθηναῖοι πρὸς τοὺς πλου-
 30 σίους τοῖς πολλοῖς ἡμῶν, οὐ μέτεστι, οὐ· ἀλλὰ καὶ χρόνοι
 τούτοις τοῦ τὴν δίκην ὑποσχεῖν, οὓς ἂν αὐτοὶ βούλωνται, δίδου-
 νται, καὶ τὰ δικημάτων ἔστω τὰ τούτων ὡς ὑμᾶς καὶ ψυχρὰ ἀφι-
 κνεῖται, τῶν δ' ἄλλων ἡμῶν ἕκαστος, ἃν τι συμβῇ, πρόσφατος
 κρίνεται. καὶ μάρτυρές εἰσιν ἑτοιμοὶ τούτοις καὶ συνήγοροι
 35 πάντες καὶ ἡμῶν εὐτρεπεῖς· ἐμοὶ δὲ οὐδὲ τᾶληθ' ἢ μαρτυρεῖν
 ἐθέλοντας ὁρᾷτ' ἐνίους. ταῦτα μὲν οὖν ἀπείποι τις ἂν, οἷ-

μαί, ὅρωντων. τὸν δὲ νόμον μοι λέγ' ἐφεξῆς, ὥσπερ ἡροδότου.
λέγε.

ΝΟΜΟΣ.

Ἐάν τις Ἀθηναίων λαμβάνῃ παρὰ τινος, ἢ αὐτὸς διδῶν
5 ἐτέρῳ, ἢ διαφθεύῃ τινὰς ἐπαγγελλόμενος, ἐπὶ βλάβῃ τοῦ δή-
μου καὶ ἰδίᾳ τινὸς τῶν πολιτῶν, τρόπῳ ἢ μηχανῇ ἢ τιμιῶν,
ἄτιμος ἔστω καὶ παῖδες καὶ τὰ ἐκείνου.

Οὕτω τοίνυν οὗτός ἐστιν ἀσεβῆς ἀνθρώπος καὶ μικρὸς
καὶ πᾶν ἂν ὑποστάς εἰπεῖν καὶ προᾶξαι, εἰ δ' ἄλλῃθ' ἢ ψευ-
10 δος ἢ πρὸς ἐχθρὸν ἢ φίλον ἢ τὰ τοιαῦτα, ἀλλ' οὐδ' ὅτι οὖν
διορίζων, ὥστ' ἐπαιτιασάμενός με φόνον καὶ τοιοῦτο προ- 552
γμα ἐπαγαγὼν εἶπας μὲν με εἰσιτήρια ὑπὲρ τῆς βουλῆς ἱερο-
ποιῆσαι καὶ θῦσαι καὶ κατάρξασθαι τῶν ἱερῶν ὑπὲρ ὑμῶν καὶ
ὅλης τῆς πόλεως, εἶπας δ' ἀρχιθεωροῦντα ἀγαγεῖν τῷ Διὶ τῷ
15 Νεμείῳ τὴν κοινὴν ὑπὲρ τῆς πόλεως θεωρίαν, περιεῖδε δὲ ταῖς
σεμναῖς θεαῖς ἱεροποιὸν ἀρεθόντα ἐξ Ἀθηναίων ἀπάντων
τρίτον αὐτὸν καὶ καταρξάμενον τῶν ἱερῶν. Ἄρ' ἂν, εἰγ' εἶχε
στιγμὴν ἢ σκιὰν τούτων ὧν κατεσκεύαζε κατ' ἐμοῦ, ταῦτ' ἂν
εἶπας; ἐγὼ μὲν οὐκ οἶμαι. οὐκοῦν ἐξελέγχεται τούτοις ἐναρ-
20 γῶς ὕβρει ζητῶν με ἐμβαλεῖν ἐκ τῆς πατρίδος.

Ἐπειδὴ τοίνυν τοῦτο τὸ προᾶγμα οὐδὲ καθ' ἓν πανταχῇ
στρέφων οἷός τ' ἦν ἀγαγεῖν ἐπ' ἐμέ, φανερώς ἤδη δι' ἐμοῦ τὸν
Ἀρίσταρχον ἐσυνοφάντει. καὶ τὰ μὲν ἄλλα σιωπῶ. τῆς δὲ βου-
λῆς περὶ τούτων καθημένης καὶ σκοπομένης παρελθὼν οὗτος
25 „ἀγνοεῖτ'“ ἔφη „ὦ βουλὴ τὸ προᾶγμα; καὶ τὸν αὐτόχειρα ἔχον-
τες“ λέγων τὸν Ἀρίσταρχον „μέλλετε καὶ ζητεῖτε καὶ τετύφω-
σθε; οὐκ ἀποκτενεῖτε; οὐκ ἐπὶ τὴν οἰκίαν βαδισθε; οὐχὶ
συλλήψεσθε;“ καὶ ταῦτ' ἔλεγεν ἡ μικρὰ καὶ ἀναιδὴς αὕτη κε-
φαλή ἐξεληλυθὼς τῇ προτεραίᾳ παρ' Ἀριστάρχου, καὶ χρώμενος
30 ὥσπερ ἂν ἄλλος τις αὐτῷ τὰ πρὸ τούτου, καὶ ὅτ' εὐτύχει, πλεῖστα
παρεσχηκότος πάντων ἐκείνου πράγματά μοι περὶ τῶν πρὸς
τοῦτον διαλλαγῶν. εἰ μὲν οὖν εἰργάσθαι τι τούτων, ἐφ' οἷς
ἀπόλωλεν, ἡγούμενος τὸν Ἀρίσταρχον καὶ πεπιστευκῶς τοῖς
τῶν αἰτιασασμένων λόγοις ταῦτ' ἔλεγε, χορὴν μὲν οὐδ' οὕτως.
35 μετρία γὰρ δίκη παρὰ τῶν φίλων ἐστίν, ἂν τι δοκῶσι πεποι- 553
ηκέναι δεινόν, μηκέτι τῆς λοιπῆς φιλίας κοινωνεῖν, τὸ δὲ τι-

μωρεῖσθαι καὶ ἐπεξιέναι τοῖς πεπονθόσι καὶ τοῖς ἐχθροῖς πα-
 ραλείπεται· ὅμως δ' ἔστω τούτῳ γε συγγνώμη. εἰ δὲ λαλῶν
 μὲν καὶ ὁμωρόφιος γιγνόμενος ὥς οὐδὲν εἰργασμένῳ φανήσε-
 ται, λέγων δὲ καὶ καταιτιώμενος ταῦτ' ἔνεκα τοῦ συνοφραν-
 5 τεῖν ἐμέ, πῶς οὐ δεκάκις, μᾶλλον δὲ μυριάκις δίκαιός ἐστ'
 ἀπολωλέναι; ἀλλὰ μὴν ὥς ἀληθῆ λέγω, καὶ τῇ μὲν προτεραία,
 ὅτε ταῦτ' ἔλεγεν, εἰσεληλύθει καὶ διείλεκτο ἐκείνῳ, τῇ δ' ὕστε-
 ραία πάλιν, τοῦτο γάρ, τοῦτο οὐκ ἔχον ἔστιν ὑπερβολὴν ἀκα-
 θαρσίας, ἄνδρες Ἀθηναῖοι, εἰσελθὼν οἴκαδε ὥς ἐκείνου καὶ
 10 ἐφεξῆς οὕτως καθιζόμενος, τὴν δεξιὰν ἐμβαλὼν, παρόντων
 πολλῶν, μετὰ τοὺς ἐν τῇ βουλῇ τούτους λόγους, ἐν οἷς αὐτό-
 χειρα καὶ τὰ δεινότατα εἰρήκει τὸν Ἀρίσταρχον, ὥμνυε μὲν
 κατ' ἐξωλείας μηδὲν εἰρηκέναι περὶ αὐτοῦ φαῦλον, καὶ οὐδὲν
 ἐφρόντιζεν ἐπιορκῶν, καὶ ταῦτα παρόντων τῶν συνειδύτων,
 15 ἡξίου δὲ καὶ πρὸς ἑμὲ αὐτῷ δι' ἐκείνου γίνεσθαι τὰς διαλύ-
 σεις. τούτων τοὺς παρόντας ὑμῖν καλῶ μάρτυρας. καίτοι πῶς
 οὐ δεινόν, ὧς ἄνδρες Ἀθηναῖοι, μᾶλλον δὲ ἄσεβές, λέγειν ὥς
 φονεύς, καὶ πάλιν ὥς οὐκ εἰρήκε ταῦτ' ἀπομύναι, καὶ φόνον
 μὲν ὄνειδίζειν, τούτῳ δ' ὁμωρόφιον γίνεσθαι; καὶ μὲν ἄφῶ
 20 τοῦτον ἐγὼ καὶ προδῶ τὴν ὑμετέραν καταχειροτονίαν, οὐδέν,
 ὥς ἔοικ', ἀδικῶ· ἂν δ' ἐπεξίω, λέλοιπα τὴν τάξιν, φόνου 554
 κοινωνῶ, δεῖ με ἀνηρπάσθαι. ἐγὼ δ' αὖ τούναντίον οἶμαι,
 εἰ τοῦτον ἀφῆκα, λελοιπέναι μὲν ὧς ἄνδρες Ἀθηναῖοι τὴν τοῦ
 δικαίου τάξιν, φόνου δ' ἂν εἰκότως ἐμαντῶ λαχεῖν· οὐ γὰρ
 25 ἦν μοι δήπου βιωτὸν τοῦτο ποιήσαντι. ὅτι τοίνυν καὶ ταῦτ'
 ἀληθῆ λέγω, κάλει μοι καὶ τούτων τοὺς μάρτυρας.

ΜΑΡΤΥΡΕΣ.

Λυσίμαχος Ἀλωπεκῆθεν, Δημέας Σουνιεύς, Χάρης Θορ-
 κιος, Φιλήμων Σφήττιος, Μόσχος Παιανιεύς, καθ' οὓς και-
 30 ροὺς ἡ εἰσαγγελία ἐδόθη ἡ εἰς τὴν βουλὴν ὑπὲρ Ἀριστάρχου
 τοῦ Μόσχου, ὅτι εἶη Νικοδήμου ἀπεκτονῶς, οἶδαμεν Μειδίαν
 τὸν κρινόμενον ὑπὸ Δημοσθένους, ᾧ μαρτυροῦμεν, ἐλθόντα
 πρὸς τὴν βουλὴν καὶ λέγοντα μηδένα ἕτερον εἶναι τὸν Νικοδή-
 μου φονέα ἀλλ' Ἀρίσταρχον, καὶ τοῦτον αὐτοῦ γεγονέναι αὐ-
 35 τόχειρα, καὶ συμβουλευόντα τῇ βουλῇ βαδίζειν ἐπὶ τὴν οἰκίαν
 τὴν Ἀριστάρχου καὶ συλλαμβάνειν αὐτόν. ταῦτα δ' ἔλεγε πρὸς

την βουλὴν τῇ προτεραίᾳ μετ' Ἀριστάρχου καὶ μεθ' ἡμῶν συν-
 δεδειπνηκώς. οἶδαμεν δὲ καὶ Μειδίαν, ὡς ἀπῆλθεν ἀπὸ τῆς
 βουλῆς τούτους τοὺς λόγους εἰρηκώς, εἰσεληλυθότα πάλιν ὡς
 Ἀρίσταρχον καὶ τὴν δεξιὰν ὡς ἐμβεβληκότα καὶ ὁμνύοντα κατ'
 5 ἐξωλείας μὴδὲν κατ' αὐτοῦ πρὸς τὴν βουλὴν εἰρηκέναι φαυ-
 λον, καὶ ἀξιοῦντα Ἀρίσταρχον ὅπως ἂν διαλλάξῃ αὐτῷ Δη-
 μοσθένην.

Τίς οὖν ὑπερβολή; τίς ὁμοία τῇ τούτου γέγονεν ἢ γέ-
 νοιτ' ἂν πονηρία; ὅς ἄνδρα ἀτυχοῦντα, οὐδὲν αὐτὸν ἡδι-
 10 κηκότα, ἐῷ γὰρ εἰ φίλον, ἅμα συνοφαντεῖν ὄρετο δεῖν καὶ πρὸς
 ἐμὲ αὐτὸν διαλύειν ἡξίου, καὶ ταῦτ' ἐπραττε καὶ χρήματ' 555
 ἀνῆλπισκεν ἐπὶ τῷ μετ' ἐκείνου καμὲ προσεμβαλεῖν ἀδίκως.

Τοῦτο μέντοι τὸ τοιοῦτον ἔθος καὶ τὸ κατασκευάσμα, ὡ
 ἄνδρες Ἀθηναῖοι, τὸ τοῖς ὑπὲρ αὐτῶν ἐπεξιούσι δικαίως ἔτι
 15 πλείω περιεστάναι κακὰ, οὐκ ἐμοὶ μὲν ἄξιόν ἐστ' ἀγανατεῖν
 καὶ βαρέως φέρειν, ὑμῖν δὲ τοῖς ἄλλοις παριδεῖν· πολλοῦ γε
 καὶ δεῖ· ἀλλὰ πᾶσιν ὁμοίως ὀργιστέον, ἐκλογιζομένοις καὶ
 θεωροῦσιν ὅτι τοῦ μὲν ὧ ἄνδρες Ἀθηναῖοι ῥαδίως κακῶς πα-
 θεῖν ἐγγύτατα ἡμῶν εἰσὶν οἱ πενέστατοι καὶ ἀσθενέστατοι,
 20 τοῦ δ' ὑβρίσαι καὶ τοῦ ποιήσαντάς τι μὴ δοῦναι δίκην, ἀλλὰ
 τοὺς ἀντιπαρέξοντας πράγματα μισθώσασθαι, οἱ βδελυροὶ καὶ
 χρήματ' ἔχοντές [εἰσὶν ἐγγυτάτω]. οὐ δὲ δεῖ παρορᾶν τὰ τοι-
 αῦτα, οὐδὲ τὸν ἐξείργοντα δέει καὶ φόβῳ τὸ δίκην ὧν ἂν ἡμῶν
 ἀδικηθῇ τις λαμβάνειν παρ' αὐτοῦ ἄλλο τι χρή νομίζειν ποιεῖν,
 25 ἢ τὰς τῆς ἰσηγορίας καὶ τὰς τῆς ἐλευθερίας ἡμῶν μετουσίας
 ἀφαιρεῖσθαι. ἐγὼ μὲν γὰρ ἴσως διεωσάμην, καὶ ἄλλος τις ἂν,
 ψευδῇ λόγον καὶ συνοφαντίαν, καὶ οὐκ ἀνῆρπασμαι· οἱ δὲ πολ-
 λοι τί ποιήσετε, ἂν μὴ δημοσίᾳ πᾶσι φοβερόν καταστήσετε τὸ
 εἰς ταῦτα ἀποχρηῆσθαι τῷ πλουτεῖν; δόντα λόγον καὶ ὑποσχόν-
 30 τα κρίσιν περὶ ὧν ἂν τις ἐγκαλῇ, τότε ἀμύνεσθαι τοὺς ἀδίκως
 ἐφ' αὐτὸν ἐλθόντας χρή, καὶ τότε, ἂν ἀδικοῦντας ὀρεῖ τις, οὐ
 προαναρπάξειν, οὐδ' ἐπάγοντ' αἰτίας ψευδεῖς ἀκριτον ζητεῖν
 ἀποφεύγειν, οὐδ' ἐπὶ τῷ διδόναι δίκην ἀσχάλλειν, ἀλλὰ μὴ
 ποιεῖν ἐξ ἀρχῆς ἀσελγὲς μὴδέν.

35 Ὅσα μὲν τοίνυν εἰς τε τὴν λειτουργίαν καὶ τὸ σῶμ' ὑβρί-
 σθην, καὶ πάντ' ἐπιβουλευόμενος τρόπον καὶ πάσῃ κακῶς 556

ἐκπέφευγα, ἀκηκόατε, ὧ ἄνδρες Ἀθηναῖοι, καὶ παραλείπω δὲ
πολλὰ· οὐ γὰρ ἴσως ῥάδιον πάντ' εἰπεῖν. ἔχει δ' οὕτως. οὐκ
ἔσθ' ἐφ' ὅτῳ τῶν πεπραγμένων ἐγὼ μόνος ἠδίκημαι, ἀλλ' ἐπὶ
5 μὲν τοῖς εἰς τὸν χορὸν γεγενημένοις ἀδικήμασιν ἡ φυλή, τὸ
δὲ κατὸν μέρος ὑμῶν, συνηδίκηται, ἐπὶ δ' οἷς ἐμὲ ὕβρισε καὶ
ἐπεβούλευσεν οἱ νόμοι, δι' οὓς εἰς ἕκαστος ὑμῶν σὼς ἐστίν·
ἐφ' ἅπασιν δὲ τούτοις ὁ θεός, ὃ χορηγὸς ἐγὼ καθεισστήκειν,
καὶ τὸ τῆς ὁσίας, ὅτι δὴ ποτ' ἐστί, τὸ σεμνὸν καὶ τὸ δαιμόνιον,
συνηδίκηται. δεῖ δὴ τοὺς γε βουλομένους ὀρθῶς τὴν κατ'
10 ἀξίαν τῶν πεπραγμένων παρὰ τούτου δίκην λαβεῖν οὐχ ὥς
ὑπὲρ ἐμοῦ ὄντος μόνον τοῦ λόγου τὴν ὀργὴν ἔχειν, ἀλλ' ὥς ἐν
ταύτῳ τῶν νόμων, τοῦ θεοῦ, τῆς πόλεως, ὁμοῦ πάντων ἠδι-
κημένων, οὕτω ποιεῖσθαι τὴν τιμωρίαν, καὶ τοὺς βοηθοῦντας
καὶ τοὺς συνεξεταζομένους μετὰ τούτου μὴ συνηγόρους μό-
15 νον ἀλλὰ καὶ δοκιμαστάς τῶν τούτῳ πεπραγμένων ὑπολαμ-
βάνειν εἶναι.

Εἰ μὲν τοίνυν, ὧ ἄνδρες Ἀθηναῖοι, σὺφφονα καὶ μέτριον
πρὸς τὰλλα παρεσχηκὼς αὐτὸν Μειδίας καὶ μηδένα τῶν ἄλ-
λων πολιτῶν ἠδικηκὼς εἰς ἐμὲ μόνον ἀσελγὴς οὕτω καὶ βίαιος
20 ἔγεγόνει, πρῶτον μὲν ἔγωγ' ἀτύχημ' ἂν ἐμαντοῦ τοῦτο ἡγού-
μην, ἔπειτ' ἐφοβούμην ἂν μὴ τὸν ἄλλον ἑαυτοῦ βίον οὕτως μέ-
τριον δεικνύων καὶ φιλάνθρωπον διακρούσῃται τούτῳ τὸ δί-
κην ὧν ἐμὲ ὕβρισε δοῦναι. νυνὶ δὲ τοσαῦτ' ἐστὶ τὰλλα, ἃ πολ-
λοὺς ὑμῶν ἠδίκηκε, καὶ τοιαῦτα, ὥστε τούτου μὲν τοῦ δέους
25 ἀπήλλαγμαί, φοβοῦμαι δὲ πάλιν τούναντίον μή, ἐπειδὴν πολλὰ
καὶ δεινὰ ἑτέρους ἀκούηθ' ὑπ' αὐτοῦ πεπονθότας, τοιοῦτός 557
τις ὑμῖν λογισμὸς ἐμπέσῃ „τί οὖν σὺ δεινότερα ἢ τῶν ἄλλων
εἰς ἕκαστος πεπονθὼς ἀγανακτεῖς;“ πάντα μὲν δὴ τὰ τού-
τῳ πεπραγμένα οὗτ' ἂν ἐγὼ δυναίμην πρὸς ὑμᾶς εἰπεῖν, οὗτ'
30 ἂν ὑμεῖς ὑπομείναιτ' ἀκούειν, οὐδ', εἰ τὸ παρ' ἀμφοτέρων
ἡμῶν ὕδωρ ὑπάρξαιε πρὸς τὸ λοιπὸν πᾶν, τό τ' ἐμὸν καὶ τὸ
τούτου προστεθεῖν, οὐκ ἂν ἐξαρκέσειεν· ἃ δ' ἐστὶ μέγιστα καὶ
φανερώτατα, ταῦτ' ἐρῶ. μᾶλλον δ' ἐκείνο ποιήσω· ἀναγνώ-
σομαι μὲν ὑμῖν, ὥς ἐμαντῷ γέγραμμαι, πάντα τὰ ὑπομνήμα-
35 τα, λέξω δ' ὅτι ἂν πρῶτον ἀκούειν βουλομένοις ὑμῖν ἢ, τοῦ-
το πρῶτον, εἰθ' ἕτερον, καὶ τὰλλα τὸν αὐτὸν τρόπον, ἕως ἂν

ἀκούειν βούλησθε. ἔστι δὲ ταῦτα παντοδαπά, καὶ ὑβρεῖς πολ-
 λαὶ καὶ περὶ τοὺς οἰκείους κακουργήματα καὶ περὶ τοὺς θεοὺς
 ἀσεβήματα, καὶ τόπος οὐδεὶς ἐστὶν ἐν ᾧ τοῦτον οὐ θανάτου
 πεποιηκότα ἄξια πολλὰ εὐρήσετε.

5 ΤΥΠΟΜΝΗΜΑΤΑ ΤΩΝ ΜΕΙΔΙΟΥ ΑΔΙΚΗΜΑΤΩΝ.

Ὅσα μὲν τοίνυν ὧ ἄνδρες Ἀθηναῖοι τὸν αἰὲ προστυχόντ'
 αὐτῷ πεποίηκε, ταῦτ' ἐστίν. καὶ παραλέλοιπ' ἕτερα· οὐ γὰρ
 ἂν δύναιτ' οὐδεὶς εἰςάπαξ εἰπεῖν, ἅ πολὺν χρόνον οὗτος ὑβρί-
 ζων συνεχῶς ἅπαντα τὸν βίον εἰργασται. ἄξιον δ' ἰδεῖν ἐφ'
 10 ὅσον φρονήματος ἤδη προσελήλυθε τῷ τούτων δίκην μηδεὶς
 δεδωκέναι. οὐ γὰρ ἡγείθ', ὥς ἔμοι δοκεῖ, λαμπρὸν οὐδὲ νεανι-
 κὸν οὐδ' ἄξιον θανάτου, ὃ τι ἂν τις πρὸς ἓνα εἰς διαπράττη-
 ται, ἀλλ' εἰ μὴ φυλὴν ὅλην καὶ βουλὴν καὶ ἔθνος προπηλακισ-
 καὶ πολλοὺς ἀθρόους ὑμῶν ἅμα ἐλᾷ, ἀβίωτον ᾧτ' ἔσσεσθαι 553
 15 τὸν βίον ἑαυτῷ. καὶ τὰ μὲν ἄλλα σιωπῶ, μυρία εἰπεῖν ἔχων,
 περὶ δὲ τῶν συστρατευσαμένων ἱππέων εἰς Ἀργουραν ἴστε δῆ-
 που πάντες οἷα ἐδημηγόρησε παρ' ὑμῖν, ὅθ' ἦκεν ἐκ Χαλκί-
 δος, κατηγορῶν καὶ φάσκων ὄνειδος ἐξελθεῖν τὴν στρατιάν
 ταύτην τῇ πόλει· καὶ τὴν λοιδορίαν ἣν ἐλοιδορήθη Κρατίων
 20 περὶ τούτων, ὥς ἐγὼ πυνθάνομαι, μέλλοντι βοηθεῖν αὐτῷ,
 μέμνησθε. τὸν δὲ τοσούτοις ἀθρόοις τῶν πολιτῶν ἔχθραν
 ἐπ' οὐδενὶ τηλικαύτην ἀράμενον πόση πονηρία καὶ θρασύτητι
 ταῦτα χρῆ νομίζειν πράττειν; καίτοι πότερ' εἰσὶν ὄνειδος
 ὧ Μαιδία τῇ πόλει οἱ διαβάντες ἐν τάξει καὶ τὴν σκευὴν ἔχον-
 25 τες, ἣν προσῆκε τοὺς ἐπὶ τοὺς πολεμίους ἐξιόντας καὶ συμ-
 βαλουμένους τοῖς συμμάχοις, ἣ σὺν ὃ μὴ λαχεῖν εὐχόμενος
 τῶν ἐξιόντων, ὅτ' ἐκληροῦ, τὸν θώρακα δὲ οὐδεπώποτ' ἐν-
 δύς, ἐπ' ἀστράβης δὲ ὀχοῦμενος ἐξ Ἀργούρας τῆς Εὐβοίας,
 χλανίδας δὲ καὶ κυμβία καὶ κήδους ἔχων, ὧν ἐπελαμβάνοντο
 30 οἱ πεντηκιστολόγοι; ταῦτα γὰρ εἰς τοὺς ὀπλίτας ἡμᾶς ἀπηγ-
 γέλλετο· οὐ γὰρ εἰς ταυτόν ἡμεῖς τούτοις διέβημεν. εἴτα εἴ-
 σε ἐπὶ τούτοις ἔσκωψεν Ἀρχετίων ἢ τις ἄλλος, πάντας ἡλαν-
 νες; εἰ μὲν γὰρ ἐποίεις ταῦτα, ὧ Μαιδία, ἅ σέ φασιν οἱ συνη-
 πείς καὶ κατηγορεῖς ὥς λέγοιεν περὶ σοῦ, δικαίως κακῶς ἤκου-
 35 ες· καὶ γὰρ ἐκείνους καὶ τουτουσὶ καὶ ὅλην τὴν πόλιν ἡδίκαίς
 καὶ κατήσχυνες. εἰ δὲ μὴ ποιούντός σου κατεσκεύαζόν τινες

καταψευδόμενοι σον, οἱ δὲ λοιποὶ τῶν στρατιωτῶν οὐκ ἐκεί-
 νοις ἐπετίμων, ἀλλὰ σοὶ ἐπέχαιρον, δηλόν ὅτι ἐκ τῶν ἄλλων
 ὧν ἔξης ἄξιός αὐτοῖς ἐδόκει εἶναι τοῦ τοιαῦτ' ἀκούειν· σαν- 559
 τὸν οὖν μετριώτερον ἐχρῆν παρέχειν, οὐκ ἐκείνους διαβάλ-
 5 λειν. σὺ δ' ἀπειλεῖς πᾶσιν, ἐλαύνεις πάντας· τοὺς ἄλλους
 ἄξιοις ὅ τι σὺ βούλει σκοπεῖν, οὐκ αὐτὸς σκοπεῖς ὅ τι μὴ λυπή-
 σεις τοὺς ἄλλους ποιῶν. καὶ τὸ δὴ σχετικώτατον καὶ μέγιστον
 ἔμοιγε δοκοῦν ὑβρεως εἶναι σημεῖον· τοσούτων ἀνθρώπων,
 ὧ μιὰ καὶ κρηνη, σὺ παρελθὼν ἀθρόων κατηγόρεις, ὃ τίς
 10 οὐκ ἂν ἐφριξε ποιῆσαι τῶν ἄλλων;

Τοῖς μὲν τοίνυν ἄλλοις ἅπασιν ἀνθρώποις ὁρῶ τοῖς κρι-
 νομένοις, ὧ ἄνδρες δικασταί, ἔν μὲν ἢ δύο ὄντα τὰ δίκηματα
 ἃ κατηγορεῖται, λόγους δὲ ἀφθόγους τοιούτους ὑπάρχοντας
 „τίς ὑμῶν ἐμοί τι σύννοιδε τοιοῦτον; τίς ὑμῶν ἐμὲ ταῦθ' ἐώ-
 15 ρακε ποιοῦντα; οὐκ ἔστιν, ἀλλ' οὗτοι δι' ἐχθραν καταψεύ-
 δονται μου, καταψευδομαρτυροῦμαι,“ τὰ τοιαῦτα· τούτῳ
 δ' αὖ τάναντία τούτων. πάντας γὰρ ὑμᾶς εἰδέναι νομίζω
 τὸν τρόπον τὸν τούτου καὶ τὴν ἀσέλγειαν καὶ τὴν ὑπερηφα-
 νίαν τοῦ βίου, καὶ πάσαι θανατῶσαι ἐνίοις οἶμαι ὧν αὐτοὶ
 20 μὲν ἴσασιν, οὐκ ἀκηκόασι δὲ νῦν ἐμοῦ. πολλοὺς δὲ τῶν πε-
 πονθότων οὐδὲ πάνθ' ὅσα ἡδίκηνται μαρτυρεῖν ἐθέλοντας
 ὁρῶ, τὴν βίαν καὶ τὴν φιλοπραγμοσύνην ὁρῶ δοῦντας τὴν τού-
 του καὶ τὴν ἀφορμήν, ἥπερ ἰσχυρὸν ποιεῖ καὶ φοβερὸν τὸν
 κατὰ πτυστον τουτονί. τὸ γὰρ ἐπ' ἐξουσίας καὶ πλούτου πονη-
 25 ρὸν εἶναι καὶ ὑβριστὴν τεῖχος ἐστὶ πρὸς τὸ μηδὲν ἂν αὐτὸν
 ἐξ ἐπιδρομῆς παθεῖν, ἐπεὶ περιαιρεθεὶς οὗτος τὰ ὄντα ἴσως
 μὲν οὐκ ἂν ὑβρίξοι, εἰ δ' ἄρα, ἐλάττονος ἄξιός ἐσται τοῦ μι-
 κροτάτου παρ' ὑμῖν· μάτην γὰρ λοιδορήσεται καὶ βοήσεται,
 δίκην δ' ἂν ἀσελγαίνῃ τι, τοῖς ἄλλοις ἡμῖν ἐξ ἴσου δώσει. 560
 30 νῦν δ', οἶμαι, τούτου προβέβληται Πολύευκτος, Τιμοκρά-
 τής, Εὐκλήμων ὁ κονηροτός· τοιοῦτοί τινές εἰσι μισθοφόροι
 περὶ αὐτόν, καὶ πρὸς ἔτι ἕτεροι τούτοις, μαρτύρων συνεστῶ-
 σα ἐταιρία, φανερώς μὲν οὐκ ἐνοχλοῦντων ὑμῖν, σιγῇ δὲ τὰ
 ψευδῇ ῥᾶσ' ἐπινεύοντων. οὓς μὰ τοὺς θεοὺς οὐδὲν ὠφελεί-
 35 σθαι νομίζω παρὰ τούτου· ἀλλὰ δεινοὶ τινές εἰσιν, ὧ ἄν-
 δρες Ἀθηναῖοι, φθαίρεσθαι πρὸς τοὺς πλουσίους καὶ παρεῖ-

ναι καὶ μαρτυρεῖν. πάντα δὲ ταῦτ', οἶμαι, φοβερά ἐστι τῶν ἄλλων ὑμῶν ἐκάστω, καθ' ἑαυτὸν ὅπως δύναται ζῶντι. οὐ-
περ ἔνεκα συλλέγεσθε ὑμεῖς, ἵνα, ὧν καθ' ἓνα ἐστὶν ἕκαστος
ὑμῶν ἐλάττων ἢ φίλοις ἢ τοῖς οὖσιν ἢ τῶν ἄλλων τινί, τούτων
5 συλλεγόντες ἐκάστου κρείττους τε γίνησθε καὶ παύητε τὴν
ὕβριν.

Τάχα τοίνυν καὶ τοιοῦτός τις ἦξει πρὸς ὑμᾶς λόγος, „τί
δὴ τὰ καὶ τὰ πεπονθὼς ὁ δεῖνα οὐκ ἐλάμβανε δίκην παρ'
ἐμοῦ;“ ἢ „τί δὴ“ πάλιν ἄλλον ἴσως τινὰ τῶν ἡδικημένων
10 ὀνομάζων. ἐγὼ δὲ δι' ἧς μὲν προφάσεις ἕκαστος ἀφίσταται
τοῦ βοηθεῖν ἑαυτῷ, πάντας ὑμᾶς εἰδέναι νομίζω· καὶ γὰρ
ἀσχολία καὶ ἀπραγμοσύνη καὶ τὸ μὴ δύνασθαι λέγειν καὶ ἀπο-
ρίαι καὶ μυρὶ ἐστὶν αἷτια· προσήκειν μέντοι τούτῳ μὴ ταῦ-
τα λέγειν ἡγοῦμαι νυνί, ἀλλ' ὥς οὐ πεποίηκέ τι τούτων ὧν
15 αὐτοῦ κατηγόρηκα διδάσκειν, εἰ δὲ μὴ δύνηται, διὰ ταῦτ'
ἀπαλωλέναι πολὺ μᾶλλον. εἰ γὰρ τηλικούτος τίς ἐστὶν ὥστε
τοιαῦτα ποιῶν δύνασθαι καθ' ἓνα ἕκαστον ἡμῶν ἀποστρεφῖν
τοῦ δίκης παρ' αὐτοῦ τυχεῖν, κοινῇ νῦν, ἐπειδήπερ εἴλη- 561
πται, πᾶσιν ὑπὲρ ἀπάντων ἐστὶ τιμωρητέος ὥς κοινὸς ἐχθρὸς
20 τῇ πολιτείᾳ.

Λέγεται τοίνυν ποτὲ ἐν τῇ πόλει κατὰ τὴν παλαιὰν ἐκεί-
νην εὐδαιμονίαν Ἀλκιβιάδης γενέσθαι, ᾧ σκέψασθε, τίνων
εὐεργεσιῶν ὑπαρχουσῶν καὶ ποίων τινῶν πρὸς τὸν δῆμον,
πῶς ἐχρήσανθ' ὑμῶν οἱ πρόγονοι, ἐπειδὴ βδελυρὸς καὶ ὕβρι-
25 στῆς ᾤετο δεῖν εἶναι. καὶ οὐκ ἀπεικᾶσαι δῆπου Μειδίαν Ἀλ-
κιβιάδῃ βουλόμενος τούτου μέμνημαι τοῦ λόγου, οὐχ οὕτως
εἰμι ἄφρων οὐδ' ἀπόπληκτος ἐγώ, ἀλλ' ἵν' εἰδῇθ' ὑμεῖς ὅ
ἄνδρες Ἀθηναῖοι καὶ γινῶθ' ὅτι οὐδὲν οὗτ' ἐστὶν οὗτ' ἐσται,
οὐ γένος, οὐ πλοῦτος, οὐ δύναμις, ὃ τοῖς πολλοῖς ὑμῶν, ἂν
30 ὕβρις προσῇ, προσήκει φέρειν. ἐκεῖνος γὰρ ὃ ἄνδρες Ἀθη-
ναῖοι λέγεται πρὸς πατρός μὲν Ἀλκμεωνιδῶν εἶναι, τούτους δὲ
φασιν ὑπὸ τῶν τυράννων ὑπὲρ τοῦ δῆμον στασιάζοντας ἐκπε-
σεῖν, καὶ δανεισαμένους χρήματ' ἐκ Δελφῶν ἐλευθερῶσαι τὴν
πόλιν καὶ τοὺς Πεισιστράτου παῖδας ἐκβαλεῖν, πρὸς δὲ μη-
35 τρὸς Ἰπποκρίνου καὶ ταύτης τῆς οἰκίας, ἧς ὑπάρχουσι πολλαὶ
καὶ μεγάλαι πρὸς τὸν δῆμον εὐεργεσίαι. οὐ μόνον δὲ ταῦθ'

ὑπῆρχεν αὐτῷ, ἀλλὰ καὶ αὐτὸς ὑπὲρ τοῦ δήμου θύμενος τὰ
 ὄπλα δις μὲν ἐν Σάμῳ, τρίτον δ' ἐν αὐτῇ τῇ πόλει, τῷ σώματι
 τὴν εὐνοίαν, οὐ χρήμασιν οὐδὲ λόγοις ἐνεδείξατο τῇ πατρίδι.
 ἔτι δὲ ἱππων Ὀλυμπιάσιν ἀγῶνες ὑπῆρχον αὐτῷ καὶ νῆαι καὶ
 5 στέφανοι, καὶ στρατηγὸς ἄριστος, καὶ λέγειν ἐδόκει πάντων,
 ὥς φασιν, εἶναι δεινότατος. ἀλλ' ὁμως οἱ κατ' ἐκείνους ἕμέ- 562
 τεροι πρόγονοι οὐδενὸς τούτων αὐτῷ συνεχώρησαν ὑβρίζειν
 αὐτούς, ἀλλὰ ποιήσαντες φυγάδα ἐξέβαλον, καὶ Λακεδαιμο-
 νίων ὄντων ἰσχυρῶν τότε καὶ Δεκέλειαν αὐτοῖς ἐπιτειχισθῆ-
 10 ναι καὶ τὰς ναῦς ἀλῶναι καὶ πάντα ὑπέμειναν, ὁτιοῦν ἄκου-
 τες παθεῖν κάλλιον εἶναι νομίζοντες ἢ ἐκόντες ὑβρίζεσθαι συγ-
 χωρῆσαι. καί τοι τί τοσοῦτον ἐκείνος ὕβρισεν, ἢ λίγον οὗτος νῦν
 ἐξηλέγηται; Ταυρῆαν ἐπάταξε χορηγοῦντα ἐπὶ κόρυμφι. ἔστω
 ταῦτα, ἀλλὰ χορηγῶν γε χορηγοῦντα τοῦτ' ἐποίησεν, οὐπω
 15 τόνδε τὸν νόμον παραβαίνων· οὐ γὰρ ἔκειτό πω. εἰρξεν Ἀγάθ-
 αρχον τὸν γραφέα· καὶ γὰρ ταῦτα λέγουσιν. λαβὼν γέ τι πλημ-
 μελοῦντα, ὥς φασιν, ὅπερ οὐδ' ὀνειδίζειν ἄξιον. τοὺς Ἑρ-
 μάς περιέκοπτεν. ἅπαντα μὲν, οἶμαι, τὰσεβήματα τῆς αὐτῆς
 ὁργῆς δίκαιον ἀξιοῦν· τὸ δ' ὅλως ἀφανίζειν ἱερὰν ἐσθῆτα
 20 ἔσθ' ὅ τι τοῦ περικόπτειν τοὺς Ἑρμάς διαφέρει; οὐκοῦν οὐ-
 τὸς ἐξηλέγηται τοῦτο ποιῶν. ἀντιπῶμεν δὴ τίς ὢν καὶ τίσι
 ταῦτ' ἐνδεικνύμενος. μὴ τοίνυν ὑμῖν, πρὸς τῷ μὴ καλόν, μηδὲ
 θεμιτὸν νομίζετε ἄνδρες δικασταὶ μηδ' ὅσιον εἶναι τοιούτων
 ἀνδρῶν οὖσιν ἀπογόνους, πονηρὸν καὶ βίαιον καὶ ὑβριστὴν
 25 λαβοῦσιν ἄνθρωπον καὶ μηδένα μηδαμῶθεν, συγγνώμης ἢ φιλ-
 ανθρωπίας ἢ χάριτός τινος ἀξιῶσαι. τίνας γὰρ ἔνεκα; τῶν
 στρατηγιῶν; ἀλλ' οὐδὲ καθ' αὐτὸν στρατιώτης οὗτος οὐδενός
 ἔστ' ἄξιος, μὴ τί γε τῶν ἄλλων ἡγεμών. ἀλλὰ τῶν λόγων; ἐν
 οἷς κοινῇ μὲν οὐδὲν πώποτ' εἶπεν ἀγαθόν, κακῶς δὲ ἰδίᾳ πάν-
 30 τας ἀνθρώπους λέγει. γένους ἔνεκα νῆ Δία. καὶ τίς οὐκ οἶ- 563
 δεν ὑμῶν τὰς ἀπορύρητους, ὥς περ ἐν τραγωδίᾳ, [τὰς] τούτου
 γονάς; ὃ δύο τὰ ἐναντιώτατα συμβέβηκεν εἶναι· ἡ μὲν γὰρ
 ὥς ἀληθῶς μήτηρ, ἡ τεκοῦσα αὐτόν, πλεῖστον ἀπάντων ἀν-
 θρώπων εἶχε νοῦν, ἡ δὲ δοκοῦσα καὶ ὑποβαλομένη πασῶν ἦν
 35 ἀνοητοτάτη γυναικῶν. σημεῖον δέ· ἡ μὲν γὰρ ἀπέδοτο εὐ-
 θυὲς γενόμενον, ἡ δ' ἐξὸν αὐτῇ βελτίω πρῖασθαι ταύτης τῆς

τιμῆς τοῦτον ἠγόρασεν. καὶ γάρ τοι διὰ τοῦτο τῶν οὐ προς-
 ηκόντων ἀγαθῶν κύριος γεγονώς, καὶ πατρίδος τετευχώς ἢ
 νόμοις τῶν ἀπασῶν πόλεων μάλιστα οἰκείσθαι δοκεῖ, οὐδένα
 οἶμαι τρόπον φέρειν οὐδὲ χρῆσθαι τούτοις δύναται, ἀλλὰ τὸ
 5 τῆς φύσεως βάμβαρρον ἀληθῶς καὶ θεοῖς ἐχθρὸν ἔλκει καὶ βιά-
 ζεται, καὶ φανερόν ποιεῖ τοῖς παροῦσιν ὥσπερ ἄλλοτρίοις,
 ὅπερ ἔστιν, αὐτὸν χρώμενον.

Τοσοῦτων τοίνυν καὶ τοιούτων ὄντων τῷ βδελυρῷ τούτῳ
 καὶ ἀναιδεῖ ὧν βεβίωται, ἐνιοί μοι προσιόντες ὧ ἄνδρες δικα-
 10 σταὶ τῶν χρωμένων αὐτῷ, παραινοῦντες ἀπαλλαγῆναι καὶ καθ-
 υφεῖναι τὸν ἀγῶνα τουτονί, ἐπειδὴ με μὴ πείθοιεν, ὥς μὲν οὐ
 δεινὰ καὶ πολλὰ πεποίηκεν οὗτοσι καὶ δίκην ἠντινοῦν ἂν δοίη
 δικαίως τῶν πεπραγμένων, οὐκ ἐτόλμων λέγειν, ἐπὶ ταῦτα δ'
 ἀπήντων ὥς „ἤλωκεν ἤδη καὶ κατεψήφισται· τίνος τιμήσειν
 15 αὐτῷ προσδοκᾷς τὸ δικαστήριον; οὐχ ὁρᾷς ὅτι πλουτεῖ καὶ
 τριηραρχίας ἐρεῖ καὶ λειτουργίας; σκοπεῖ δὴ μὴ τούτοις αὐ-
 τὸν ἐξατήσεται, καὶ ἐλάττω πολὺ τῇ πόλει καταθείς ἢ ὅσα
 σοὶ δίδωσι καταγελάσῃ.“ ἐγὼ δὲ πρῶτον μὲν οὐδὲν ἀγεννὲς
 ὑμῶν καταγινώσκω, οὐδ' ὑπολαμβάνω τιμήσειν οὐδενὸς 564
 20 ἐλάττονος τοῦτῳ ἢ ὅσον καταθείς οὗτοσι παύσεται τῆς ὑβρεως·
 τοῦτο δ' ἐστὶ μάλιστα μὲν θάνατος, εἰ δὲ μὴ, πάντα τὰ ὄντα
 ἀφελέσθαι. ἐπειθ' ὑπὲρ τῶν τούτου λειτουργιῶν καὶ τριηρ-
 αρχιῶν καὶ τῶν τοιούτων λόγων ὠδὶ γινώσκω. εἰ μὲν ἐστὶν ὧ
 ἄνδρες Ἀθηναῖοι τὸ λειτουργεῖν τοῦτο, τὸ ἐν ὑμῖν λέγειν ἐν
 25 ἀπάσαις ταῖς ἐκκλησίαις καὶ πανταχοῦ „ἡμεῖς οἱ λειτουργοῦν-
 τες, ἡμεῖς οἱ προεισφέροντες ὑμῖν, ἡμεῖς οἱ πλούσιοι ἐσμεν,“ εἰ
 τὸ τὰ τοιαῦτα λέγειν, τοῦτ' ἐστὶ λειτουργεῖν, ὁμολογῶ Μειδίαν
 ἀπάντων τῶν ἐν τῇ πόλει λαμπρότατον γεγενῆσθαι· ἀποικναίει
 γὰρ ἀηδία δῆπου καὶ ἀναισθησία καὶ ἐκάστην τὴν ἐκκλησίαν
 30 ταῦτα λέγων. εἰ μέντοι τί ποτ' ἐστὶν ἃ λειτουργεῖ τῇ ἀληθείᾳ
 δεῖ σκοπεῖν, ἐγὼ πρὸς ὑμᾶς ἐρῶ. καὶ θεάσασθε ὥς δικαίως αὐ-
 τὸν ἐξετάσω, πρὸς ἑμαυτὸν κρίνων. οὗτος, ὧ ἄνδρες Ἀθηναῖοι,
 γεγονώς ἔτη περὶ πεντήκοντα ἴσως ἢ μικρόν ἐλαττον, οὐδὲν
 ἑμοῦ πλείους λειτουργίας ὑμῖν λειτουόργηκεν, ὃς δύο καὶ
 35 τριάκοντα ἔτη γέγονα. καὶ γὰρ μὲν κατ' ἐκείνους τοὺς χρόνους
 ἐτριηράρχουν, εὐθύς ἐκ παιδίων ἐξεληθὼν, ὅτε σὺνδυο ἤμεν οἱ

τριήραρχοι καὶ τὰν ἀλώματα πάντα ἐκ τῶν ἰδίων ἐδαπανώμην
 καὶ τὰς ναῦς ἐπληροῦμεθ' αὐτοί· οὗτος δέ, ὅτε μὲν κατὰ τὰν-
 την τὴν ἡλικίαν ἦν ἣν ἐγὼ νῦν, οὐδέπω λειτουργεῖν ἤρχετο,
 τῆνικαῦτα δὲ τοῦ πράγματος ἦπται, ὅτε πρῶτον μὲν διακο-
 5 σίους καὶ χιλίους πεποιήκατε συντελεῖς ὑμεῖς, παρ' ὧν εἰσπρατ-
 τόμενοι τάλαντον ταλάντου μισθοῦσι τὰς τριηραρχίας οὗτοι, εἴ-
 τα πληρώματα ἢ πόλεις παρέχει καὶ σκευὴ δίδωσιν, ὥστ' αὐτῶν 565
 ἐνίοις τῇ ἀληθείᾳ τὸ μηδὲν ἀναλῶσαι καὶ δοκεῖν λειτουργη-
 κέναι καὶ τῶν ἄλλων λειτουργιῶν ἀτελέσι γεγενῆσθαι περὶ-
 10 εστιν. ἀλλὰ μὴν τί ἄλλο; τραγικοῖς κεχορήγηκέ ποθ' οὗτος,
 ἐγὼ δὲ αὐληταῖς ἀνδράσιν. καὶ ὅτι τοῦτο τὸ ἀνάλωμα ἐκεί-
 νης τῆς δαπάνης πλεον ἐστὶ πολλῶ, οὐδεὶς ἄγνοεῖ δῆπου. κα-
 γὰρ μὲν ἐθελοντὴς νῦν, οὗτος δὲ καταστὰς ἐξ ἀντιδόσεως τότε,
 οὐ χάριν οὐδεμίαν αὐτῷ δῆπου δικαίως ἂν τις ἔχοι. τί ἔτι;
 15 εἰστίνα καὶ τὴν φυλὴν ἐγὼ καὶ Παναθηναίοις κεχορήγηκα, οὗ-
 τος δ' οὐδέτερα. ἡγεμὼν συμμορίας ὑμῖν ἐγενόμην ἐγὼ ἔτη
 δέκα, ἴσον Φορμίωνι καὶ Λυσιθείδῃ καὶ Καλλαίσχρῳ καὶ τοῖς
 πλουσιωτάτοις, εἰσφέρων οὐκ ἀπὸ ὑπαρχούσης οὐσίας, ὑπὸ
 γὰρ τῶν ἐπιτρόπων ἀπεστερήμην, ἀλλ' ἀπὸ τῆς δόξης ὧν ὁ
 20 πατήρ μοι κατέλιπε καὶ ὧν δίκαιον ἦν με δοκιμασθέντα νο-
 μίσασθαι. ἐγὼ μὲν οὖν οὕτως ὑμῖν προσενηνεγμαι, Μειδίας
 δὲ πῶς; οὐδέπω καὶ τήμερον συμμορίας ἡγεμὼν γέγονεν, οὐδ-
 ἐν τῶν πατρῶων ἀποστερηθεὶς ὑπ' οὐδενός, ἀλλὰ παρὰ τοῦ
 πατρὸς πολλὴν οὐσίαν παραλαβών. τίς οὖν ἐστὶν ἡ λαμπρό-
 25 τής, ἢ τίνες αἱ λειτουργίαι καὶ τὰ σεμνὰ ἀναλώματα τὰ τού-
 του; ἐγὼ μὲν γὰρ οὐχ ὀρῶ, πλὴν εἰ ταῦτά τις θεωρεῖ· οἰκίαν
 ᾧ κοδόμηκεν Ἐλευσῖνι τὸσαύτην ὥστε πᾶσιν ἐπισκοτεῖν τοῖς
 ἐν τῷ τόπῳ, καὶ εἰς μυστήρια τὴν γυναῖκα ἄγει, καὶ ἄλλοσέ
 ποι βούλεται, ἐπὶ τοῦ λευκοῦ ζεύγους τοῦ ἐκ Σικυνῶνος, καὶ
 30 τρεῖς ἀκολούθους ἢ τέτταρας αὐτὸς ἔχων διὰ τῆς ἀγορᾶς σο-
 βεῖ, νυμβία καὶ ῥυτὰ καὶ φιάλας ὀνομάζων οὕτως ὥστε τοὺς 566
 παριόντας ἀκούειν. ἐγὼ δ' ὅσα μὲν τῆς ἰδίας τροφῆς ἔνεκα
 Μειδίας καὶ περιουσίας κτᾶται, οὐκ οἶδ' ὅ τι τοὺς πολλοὺς
 ὑμῶν ὠφελεῖ· ἃ δ' ἐπαιρούμενος τούτοις ὑβρίζει, ἐπὶ πολλοὺς
 35 καὶ τοὺς τυχόντας ὑμῶν ἀφικνούμενα ὀρῶ. οὐ δεῖ δὴ τὰ τοι-
 αῦτα ἐκάστοτε τιμᾶν οὐδὲ θαυμάζειν ὑμᾶς, οὐδὲ τὴν φιλοτι-

μίαν ἐκ τούτων κρίνειν, εἴ τις οἰκοδομεῖ λαμπρῶς ἢ θεραπα-
νας κέκτηται πολλὰς ἢ σκευὴ καλὰ, ἀλλ' ὅς ἂν ἐν τούτοις λαμ-
πρὸς καὶ φιλότιμος ᾦ, ὧν ἅπασι μέτεστι τοῖς πολλοῖς ὑμῶν·
ὧν οὐδὲν εὐρήσετε τούτῳ προσόν.

- 5 Ἀλλὰ νῆ Δία τριήρη ἐπέδωκεν· ταύτην γὰρ οἶδ' ὅτι θρυ-
λήσει, καὶ φήσει „ἐγὼ ὑμῖν τριήρη ἐπέδωκα.“ οὕτως δὲ ποι-
ήσατε. εἰ μὲν ὧ ἄνδρες Ἀθηναῖοι φιλοτιμίας εἵνεκα ταύτην
ἐπέδωκεν, ἣν προσήκει τῶν τοιούτων ἔχειν χάριν, ταύτην ἔχε-
τε αὐτῷ καὶ ἀπόδοτε, ὑβρίζειν δὲ μὴ δῶτε· οὐδενὸς γὰρ πρά-
10 γματος οὐδ' ἔργου τοῦτο συγχωρητέον. εἰ δὲ δὴ καὶ δειλίας καὶ
ἀνανδρίας ἔνεκα δειχθήσεται τοῦτο πεποιηκώς, μὴ παρακρου-
σθῇτε. πῶς οὖν εἴσεσθε; ἐγὼ καὶ τοῦτο διδάξω, ἄνωθεν δέ·
βραχὺς γὰρ ἔσθ' ὁ λόγος ὃν λέξω. ἐγένοντο εἰς Εὐβοίαν ἐπι-
δόσεις παρ' ὑμῖν πρώται· τούτων οὐκ ἦν Μειδίας, ἀλλ' ἐγώ,
15 καὶ συντριήραρχος ἦν μοι Φιλῖνος ὁ Νικοστράτου. ἕτεραι δεύ-
τεραι μετὰ ταῦτα εἰς Ὀλυμπιον· οὐδὲ τούτων ἦν Μειδίας.
καίτοι τὸν γε δὴ φιλότιμον πανταχοῦ προσῆκεν ἐξετάζεσθαι.
τρίται νῦν αὐταὶ γεγονόσιν ἐπιδόσεις· ἐνταῦθα ἐπέδωκεν.
πῶς; ἐν τῇ βουλῇ γιγνομένων ἐπιδόσεων παρὼν οὐκ ἐπεδί-
20 δου τότε· ἐπειδὴ δὲ πολιορκεῖσθαι τοὺς ἐν Ταμύναις στρα- 567
τιώτας ἐξηγγέλλετο, καὶ πάντας ἐξιέναι τοὺς ὑπολοίπους ἱπ-
πέας, ὧν εἰς οὗτος ἦν, προεβούλευσεν ἡ βουλή, τηνικαῦτα
φοβηθεὶς τὴν στρατείαν ταύτην εἰς τὴν ἐπιούσαν ἐκκλησίαν,
πρὶν καὶ προέδρους καθίζεσθαι, παρελθὼν ἐπέδωκεν. τῷ δὴ-
25 λον, ὥστε μὴδ' ἀντειπεῖν αὐτὸν ἔχειν, ὅτι τὴν στρατείαν φεύ-
γων, οὐ φιλοτιμία, τοῦτ' ἐποίησεν; τοῖς μετὰ ταῦτα πρα-
χθεῖσιν ὑπ' αὐτοῦ. τὸ μὲν γὰρ πρῶτον, ὡς οὐκ ἐδόκει προιού-
σης τῆς ἐκκλησίας καὶ λόγων γιγνομένων τῆς τῶν ἱππέων βοη-
θείας ἤδη δεῖν, ἀλλ' ἀναπεπτῶκει τὰ τῆς ἐξόδου, οὐκ ἀνέβαν-
30 νεν ἐπὶ τὴν ναῦν ἣν ἐπέδωκεν, ἀλλὰ τὸν μέτοικον ἐξέπεμψε
τὸν Αἰγύπτιον, Πάμφιλον, αὐτὸς δὲ μένων ἐνθάδε τοῖς Διο-
νυσίοις διεπράττετο ταῦτ' ἐφ' οἷς νυνὶ κρίνεται· ἐπειδὴ δὲ
ὁ στρατηγὸς Φωκίων μετεπέμπετο τοὺς ἐξ Ἀργούρας ἱππέας
ἐπὶ τὴν διαδοχὴν καὶ κατείληπτο σοφισόμενος, τότε ὁ δειλὸς
35 καὶ κατάρατος οὗτος λιπὼν τὴν τάξιν ταύτην ἐπὶ τὴν ναῦν
ᾧχετο, καὶ ὧν ἱππαρχεῖν ἠξίωσε παρ' ὑμῖν ἱππέων, τούτοις

οὐ συνεξήλθεν. εἰ δ' ἐν τῇ θαλάττῃ κίνδυνός τις ἦν, εἰς τὴν γῆν δῆλον ὅτι ὄχρε' ἂν. οὐ μὴν Νικηράτος γε οὕτως ὁ τοῦ Νικίου, ὁ ἀγαπητός, ὁ ἄπαις, ὁ παντάπασιν ἀσθενὴς τῷ σώματι· οὐδ' Εὐκλήμων ὁ τοῦ Αἰσίωνος, οὐχ οὕτως· οὐδ' Εὐ-
5 θύδημος ὁ τοῦ Στρατοκλέους· ἀλλ' αὐτῶν ἕκαστος ἐκὼν ἐπι-
δοὺς τριήρη οὐκ ἀπέδρα ταύτην τὴν στρατείαν, ἀλλὰ τὴν
μὲν ἐπίδοσιν ἐν χάριτος μέρει καὶ δωρεᾶς παρεῖχον πλέουσιν 568
τῇ πόλει, οὗ δ' ὁ νόμος προσέταττεν, ἐνταῦθα τοῖς σώμασιν
αὐτοῖς λειτουργεῖν ἡξίου. ἀλλ' οὐχ ὁ ἱππαρχος Μειδίας, ἀλλὰ
10 τὴν ἐκ τῶν νόμων τάξιν λιπῶν, οὗ δίκην ὀφείλει τῇ πόλει δοῦ-
ναι, τοῦτ' ἐν εὐεργεσίας ἀριθμήσει μέρει. καίτοι τὴν τοιαύ-
την τριηραρχίαν, ὣ πρὸς θεῶν, πότερον τελωνίαν καὶ πεν-
τηκοστήν καὶ λιποταξίαν καὶ στρατείας ἀπόδρασιν καὶ πάντα
τὰ τοιαῦτα ἀρμόττει καλεῖν, ἢ φιλοτιμίαν; οὐδένα γὰρ τρό-
15 πον ἄλλον ἐν τοῖς ἱππεῦσιν αὐτὸν ἀτελῇ ποιῆσαι στρατείας
δυνάμενος ταύτην εὗρηκε Μειδίας καινὴν ἱππικῆς τινὰ πεν-
τηκοστήν. καὶ γὰρ αὐτοῦτο. τῶν ἄλλων ἀπάντων τῶν ἐπι-
δόντων τριηράρχων παραπεμπόντων ὑμᾶς, ὅτε δεῦρ' ἀπε-
πλεῖτε ἐκ Στύρων, μόνος οὗτος οὐ παρέπεμπε, ἀλλ' ἀμε-
20 λήσας ὑμῶν χάρακας καὶ βοσκήματα καὶ θυρώματα ὥς αὐτὸν
καὶ ξύλα εἰς τὰ ἔργα τὰ ἀργύρεια ἐνόμιζε, καὶ χρηματισμός,
οὐ λειτουργία γέγονεν ἡ τριηραρχία τῷ καταπτύστῳ τούτῳ.
ἀλλὰ μὴν ὥς ἀληθῆ λέγω, σύνιστε μὲν τὰ πολλὰ τούτων
ὑμεῖς, ὅμως δὲ καὶ μάρτυρας ὑμῖν καλῶ.

25

ΜΑΡΤΥΡΕΣ.

Κλέων Σουνιεύς, Ἀριστοκλῆς Παιανιεύς, Πάμφιλος, Νι-
κήρατος Ἀχεροδούσιος, Εὐκλήμων Σφῆττιος, καθ' ὃν καιρὸν
ἐκ Στύρων ἀπεπλόμεν δεῦρο τῷ στόλῳ παντί, ἐτύχομεν τριηρ-
αρχοῦντες καὶ αὐτοὶ καὶ Μειδίας ὁ νῦν κρινόμενος ὑπὸ Δη-
30 μοσθένους, ὃ μαρτυροῦμεν. παντὸς δὲ τοῦ στόλου πλεόν- 569
των ἐν τάξει, καὶ τῶν τριηράρχων ἐχόντων παράγγελμα μὴ χω-
ρίζεσθαι ἕως ἂν δεῦρο καταπλεύσωμεν, Μειδίας ὑπολειφθεὶς
τοῦ στόλου, καὶ γεμίσας τὴν ναῦν ξύλων καὶ χαράκων καὶ βο-
σκημάτων καὶ ἄλλων τινῶν, κατέπλευσεν εἰς Πειραιᾶ μόνος
35 μεθ' ἡμέρας δύο, καὶ οὐ συγκατέστησε τὸν στόλον μετὰ τῶν
ἄλλων τριηράρχων.

Εἰ τοίνυν ὡς ἀληθῶς, ὧ ἄνδρες Ἀθηναῖοι, οἷάπερ φή-
 σει καὶ καταλαξονεύσεται πρὸς ὑμᾶς αὐτίκα δὴ μάλα, τοι-
 αῦτ' ἦν αὐτῷ τὰ λειψουργημένα καὶ πεπραγμένα, καὶ μὴ
 τοιαῦτα οἷα ἐγὼ δεικνύω, οὐδ' οὕτω δήπου τό γε δοῦναι δι-
 5 κην ὧν ὑβρίζεν ἐκφεύγειν ταῖς λειτουργίαις δίκαιος ἂν ᾔην.
 ἐγὼ γὰρ οἶδ' ὅτι πολλοὶ πολλὰ κάγαθὰ ὑμᾶς εἰσὶν εἰργασμέ-
 νοι, οὐ κατὰ τὰς Μειδίου λειτουργίας, οἱ μὲν ναυμαχίας
 νενικηκότες, οἱ δὲ πόλεις εἰληφότες, οἱ δὲ πολλὰ καὶ καλὰ
 ὑπὲρ τῆς πόλεως στήσαντες τρόπαια· ἀλλ' ὅμως οὐδενὶ πώ-
 10 ποτε τούτων ἐδώκατε τὴν δωρεὰν ταύτην οὐδ' ἂν δοίητε, ἐξ-
 εῖναι τοὺς ἰδίους ἐχθροὺς ὑβρίζειν αὐτῶν ἐκάστω, ὅπου ἂν
 βούληται καὶ ὅν ἂν δύνηται τρόπον. οὐδὲ γὰρ Ἀρμοδιῶ καὶ
 Ἀριστογείτوني· τούτοις γὰρ δὴ μέγισται δέδονται δωρεαὶ
 παρ' ὑμῶν καὶ ὑπὲρ μεγίστων. οὐδ' ἂν ἡνέσχεσθε, εἰ προς-
 15 ἐγραφέ τις ἐν τῇ στήλῃ „ἐξεῖναι δὲ καὶ ὑβρίζειν αὐτοῖς ὅν
 ἂν βούλωνται.“ ὑπὲρ γὰρ αὐτοῦ τούτου τὰς ἄλλας ἔλαβον
 δωρεάς, ὅτι τοὺς ὑβρίζοντας ἔπαισαν.

“Ὅτι τοίνυν καὶ κεκόμισται χάριν ὧ ἄνδρες Ἀθηναῖοι παρ'
 ὑμῶν, οὐ μόνον ὧν αὐτὸς λειψουργηκε λειτουργιῶν ἄξιαν,
 20 μικρὰ γὰρ αὕτη γέ τις ἦν, ἀλλὰ καὶ τῶν μεγίστων, καὶ τοῦ- 570
 το βούλομαι δεῖξαι, ἵνα μὴδ' ὀφείλῃεν οἷησθαι τι τῷ καταπτύ-
 στῳ τούτῳ. ὑμεῖς γὰρ ὧ ἄνδρες Ἀθηναῖοι ἐχειροτονήσατε τοῦ-
 τον τῆς παράλου ταμίας, ὅντα τοιοῦτον οἷός ἐστι, καὶ πά-
 λιν ἱππαρχον, ὁχεῖσθαι διὰ τῆς ἀγορᾶς ταῖς πομπαῖς οὐ δυ-
 25 νάμενον, καὶ μυστηρίων ἐπιμελητὴν καὶ ἱεροποιόν ποτε καὶ
 βοῶνην καὶ τὰ τοιαῦτα δῆ. εἴτα πρὸς τῶν θεῶν τὸ τὴν τῆς
 φύσεως κακίαν καὶ ἀνανδρίαν καὶ πονηρίαν ταῖς παρ' ὑμῶν
 ἀρχαῖς καὶ τιμαῖς καὶ χειροτονίαις ἐπανορθοῦσθαι μικρὰν
 ὑπολαμβάνετε εἶναι δωρεὰν καὶ χάριν; καὶ μὴν εἴ τις αὐτοῦ
 30 ταῦτ' ἀφέλοιτο „ἱππάρχῃκα, τῆς παράλου ταμίας γεγονός,“
 τίνος ἄλλου ἔστ' ἄξιος οὗτος; ἀλλὰ μὴν ἀκνεῖνό γ' ἐπίστα-
 σθε, ὅτι τῆς μὲν παράλου ταμιεύσας Κυζικηνῶν ἥρπασε πλεῖ-
 ον ἢ πέντε τάλαντα, ὑπὲρ ὧν ἵνα μὴ δῶ δίκην, πάντα τρό-
 πον περιωθῶν καὶ ἐλαύνων τοὺς ἀνθρώπους καὶ τὰ σύμβολα
 35 συγγέων τὴν μὲν πόλιν ἐχθρὰν τῇ πόλει πεποίηκε, τὰ χρή-
 ματα δ' αὐτὸς ἔχει, ἱππαρχος δὲ χειροτονηθεὶς λελύμανται

τὸ ἱππικὸν ὑμῶν, τοιούτους θεῖς νόμους οὓς πάλιν αὐτὸς
 ἔξαρκος ἦν μὴ τεθεικέναι. καὶ τῆς μὲν παράλου ταμιεύων τό-
 τε ὅτε τὴν ἐπὶ Θηβαίους ἔξοδον εἰς Εὐβοίαν ἐποιεῖσθ' ὑμεῖς,
 δώδεκα τῆς πόλεως τάλαντα ἀναλίσκειν ταχθεῖς, ἀξιούντων
 5 ὑμῶν πλεῖν καὶ παραπέμπειν τοὺς στρατιώτας οὐκ ἐβοήθη-
 σεν, ἀλλ' ἤδη τῶν σπονδῶν γεγονυῶν, ἃς Διοκλῆς ἐσπέισατο
 Θηβαίοις, ἦκεν. καὶ τότε ἡττάτο πλεὺν τῶν ἰδιωτικῶν τριή-
 ρων μιᾶς· οὕτως εὖ τὴν ἱερὰν τριήρη παρεσκευάκει. ἱππαρ-
 χῶν τοίνυν, τί οἴεσθε ἄλλα; ἀλλ' ἔππον, ἵππον οὐκ ἐτόλ- 57
 10 μησεν ὁ λαμπρὸς καὶ πλούσιος οὗτος πρίασθαι, ἀλλ' ἐπ' ἄλ-
 λοτρίου τὰς πομπὰς ἡγεῖτο, τοῦ Φιλομήλου τοῦ Παιανιέως
 ἵππον. καὶ ταῦτα πάντες ἴδασιν οἱ ἱππεῖς. ἀλλὰ μὴν ὅτι
 ταῦτ' ἀληθῆ λέγω, κάλει μοι καὶ τούτων τοὺς μάρτυρας.

ΜΑΡΤΥΡΕΣ.

15 Βούλομαι τοίνυν ὑμῖν, ὧ ἄνδρες Ἀθηναῖοι, καὶ ὅσων
 ἤδη καταχειροτονήσαντος τοῦ δήμου περὶ τὴν ἐορτὴν ἀδικεῖν
 ὑμεῖς κατεγνώκατε, εἰπεῖν, καὶ δεῖξαι τί πεποιηκότες αὐτῶν
 ἐνιοι τίνος ὀργῆς τετυχῆκασι παρ' ὑμῶν, ἵνα ταῦτα πρὸς τὰ
 τούτῳ πεπραγμένα ἀντιθῇτε. πρῶτον μὲν τοίνυν, ἵνα πρώτης
 20 τῆς τελευταίας γεγονυίας μνησθῶ καταγνώσεως, περὶ τὰ μυ-
 στήρια ἀδικεῖν Εὐάνδρου κατεχειροτόνησεν ὁ δῆμος τοῦ Θε-
 σπιέως, προβαλομένου αὐτὸν Μενίππου, Καρός τινος ἀν-
 θρώπου. ἔστι δ' ὁ αὐτὸς νόμος τῷδε τῷ περὶ τῶν Διονυσίων
 ὁ περὶ τῶν μυστηρίων, καὶ κείνος ὕστερος τοῦδε ἐτέθη. τί οὖν
 25 ποιήσαντος ὧ ἄνδρες Ἀθηναῖοι κατεχειροτονήσατε τοῦ Εὐ-
 άνδρου; τοῦτ' ἀκούσατε· ὅτι δίκην ἐμπορικὴν καταδικασά-
 μενος τοῦ Μενίππου, οὐκ ἔχων πρότερον λαβεῖν αὐτόν, ὥς
 ἔφη, τοῖς μυστηρίοις ἐπιδημοῦντος ἐπελάβετο. κατεχειροτο-
 νήσατε μὲν διὰ ταῦτα, καὶ οὐδ' ὅτι οὖν ἄλλο προσῆν, εἰσελ-
 30 θόντα δὲ εἰς τὸ δικαστήριον ἡβούλεσθε μὲν θανάτῳ κολάσαι,
 τοῦ δὲ προβαλομένου πεισθέντος τὴν δίκην τε πᾶσαν ἀφεί-
 ναι ἡναγκάσατε αὐτόν, ἣν ἡγήκει πρότερον, ἣν δὲ δυοῖν αὐ-
 τη ταλάντοις, καὶ προσετιμήσατε τὰς βλάβας, ἃς ἐπὶ τῇ κα- 572
 ταχειροτονίᾳ μένων ἐλογίζετο αὐτῷ γεγενῆσθαι πρὸς ὑμᾶς
 35 ἄνθρωπος. εἰς μὲν οὗτος ἐξ ἰδίου πράγματος, οὐδεμιᾶς
 ὕβρεως προσούσης, ὑπὲρ αὐτοῦ τοῦ παραβῆναι τὸν νόμον το-

- αὐτήν ἔδωκε δίκην. εἰκότως· τοῦτο γὰρ ἔσθ' ὃ φυλάττειν
 ὑμᾶς δεῖ, τοὺς νόμους, τὸν ὅρκον. ταῦτ' ἔχεθ' ὑμεῖς οἱ δι-
 κάζοντες ἀεὶ παρὰ τῶν ἄλλων ὥσπερ ἐλ παρακαταθήκην, ἣν
 ἄπασιν, ὅσοι μετὰ τοῦ δικαίου πρὸς ὑμᾶς ἔρχονται, σφάν
 5 ὑπάρχειν δεῖ. ἕτερος ἀδικεῖν ποτ' ἔδοξεν ὑμῖν περὶ τὰ Διο-
 νύσια, καὶ κατεχειροτονήσατ' αὐτοῦ παρεδρεύοντος ἄρχοντι
 τῷ νίει, ὅτι θέαν τινὸς καταλαμβάνοντος ἤψατο, ἐξείργων
 ἐκ τοῦ θεάτρου· ἦν δ' οὗτος ὁ τοῦ βελτίετου πατὴρ Χαρι-
 κλίδου, τοῦ ἄρχαντος. καὶ μέγα γ' ὑμῖν τοῦτ' ἐδόκει καὶ δίκαιον
 10 ἔχειν ὁ προβαλλόμενος λέγειν, „εἰ κατελάμβανον ἄνθρωπε
 θέαν, εἰ μὴ τοῖς κηρύγμασιν, ὥς σύ με φῆς, ἐπειθόμην, τί-
 νος ἐκ τῶν νόμων εἴ κύριος καὶ ὁ ἄρχων αὐτός; τοῖς ὑπη-
 ρέταις ἐξείργειν εἶπεῖν, οὐκ αὐτὸς τύπτειν. οὐδ' οὕτω πεί-
 θομαι; ἐπιβολὴν ἐπιβάλλειν, πάντα μᾶλλον πλήν αὐτὸς ἄψα-
 15 σθαι τῇ χειρὶ· πολλὰ γὰρ πρὸς τὸ μὴ τὸ σῶμα ἔκαστον
 ὑβρίζεσθαι πεποιήκασιν οἱ νόμοι.“ ταῦτ' ἔλεγε μὲν ἐκείνος,
 κατεχειροτονήσατε δὲ ὑμεῖς· οὐ μὴν εἰς ἡλθεν εἰς τὸ δικα-
 στήριον οὗτος, ἀλλ' ἐτελεύτησε πρότερον. ἐτέρου τοίνυν ὃ τε
 δῆμος ἅπας κατεχειροτόνησεν ἀδικεῖν περὶ τὴν ἑορτὴν καὶ
 20 ὑμεῖς εἰσελθόντα ἀπεκτείνετε, Κτησικλέα λέγω. διὰ τί δῆ; ὅτι
 σκῆτος ἔχων ἐπόμπετε, καὶ τούτῳ μεθύων ἐπάταξέ τινα
 ἐχθρὸν ὑπάρχονθ' αὐτῷ· ἐδόκει γὰρ ὕβρει καὶ οὐκ οἴνῳ τύ-
 πτειν, ἀλλὰ τὴν ἐπὶ τῆς πομπῆς καὶ τοῦ μεθύειν πρόφασιν 573
 λαβὼν ἀδικεῖν, ὥς δούλοις χρώμενος τοῖς ἐλευθέροις. ἀπάν-
 25 των τοίνυν ὧ ἄνδρες Ἀθηναῖοι τούτων, ὧν ὁ μὲν ὧν εἶλεν
 ἀποστάς, ὁ δὲ καὶ θανάτῳ ζημιωθεὶς φαίνεται, πολλῷ δει-
 νότερ' ἐν οἷδ' ὅτι πάντες ἂν εἶναι φήσειαν τὰ Μειδίᾳ πεπρα-
 γμένα· οὔτε γὰρ πομπεύων οὔτε δίκην ἥρηκώς οὔτε παρεδρεύ-
 ων οὔτ' ἄλλην σκῆψιν οὐδεμίαν ἔχων, πλήν ὕβριν, τοιαῦτα
 30 πεποίηκεν οἷα οὐδεὶς ἐκείνων. καὶ τούτους μὲν ἔασω. ἀλλὰ
 Πύρρον ὧ ἄνδρες Ἀθηναῖοι τὸν Ἑτεροβουτάδην, ἐνδειχθέντα
 δικάζειν ὀφείλοντα τῷ δημοσίῳ, θανάτῳ ζημιῶσαι τινες
 ὑμῶν ᾤοντο χοῖναι, καὶ τέθυκεν ἀλοὺς παρ' ὑμῖν· καίτοι
 τοῦτο τὸ λῆμμα δι' ἐνδαιαν, οὐ δι' ὕβριν λαμβάνειν ἐπεχεί-
 35 ρησεν ἐκείνος. καὶ πολλοὺς ἂν ἐτέρους ἔχοιμι λέγειν, ὧν οἱ
 μὲν τεθυᾶσιν οἱ δ' ἡτιμωμένοι διὰ πολλῶν τούτων εἰσὶν ἐλάτ-

- τω πράγματα. ὑμεῖς δ' ὧ ἄνδρες Ἀθηναῖοι Σμίρῳ δέκα τα-
 λάντων ἐτιμήσατε καὶ Σκίτωνι τοσούτων ἑτέρων, δόξαντι
 παράνομα γράφειν, καὶ οὔτε παῖδιά οὔτε φίλους οὔτε συγ-
 γενεῖς οὔθ' ὄντιν οὖν ἡλεήσατε τῶν παρόντων ἐκείνοις. μὴ
 5 τοίνυν, ἂν μὲν εἴπῃ τις παράνομα, οὕτως ὀργιζόμενοι φαί-
 νεσθε, ἂν δὲ ποιῇ, μὴ λέγῃ, πρῶως διάκεισθε. οὐδὲν γὰρ
 ῥῆμα οὐδ' ὄνομα οὕτως ἐστὶ τοῖς πολλοῖς ὑμῶν χαλεπόν, ὥς
 ὅσα ὑβρίζων τις τὸν ἐντυγχόντα ὑμῶν διαπράττεται. μὴ τοί-
 νυν αὐτοὶ καὶ ὑμῶν αὐτῶν δείγμα τοιοῦτον ἐξενέγκητε, ὧ
 10 ἄνδρες Ἀθηναῖοι, ὡς ἄρα ὑμεῖς, ἂν μὲν τῶν μετρίων τινὰ
 καὶ δημοτικῶν λάβητε ὅτιοῦν ἀδικοῦντα, οὔτ' ἐλεήσετε οὔτ'
 ἀφῆσετε, ἀλλ' ἀποκτενεῖτε ἢ ἀτιμώσετε, ἂν δὲ πλούσιος ὢν 574
 τις ὑβρίσῃ, συγγνώμην ἔξετε. μὴ δῆτα· οὐ γὰρ δίκαιον·
 ἀλλ' ἐπὶ πάντων ὁμοίως ὀργιζόμενοι φαίνεσθε.
- 15 Ἄ τοίνυν οὐδενὸς τῶν εἰρημένων ἦττον ἀναγκαῖον εἶναι
 νομίζω πρὸς ὑμᾶς εἰπεῖν, ταῦτ' εἰπὼν ἔτι καὶ βραχέα περὶ
 τούτων διαλεχθεὶς καταβήσομαι. ἔστιν, ὧ ἄνδρες Ἀθηναῖοι,
 μεγάλη τοῖς ἀδικοῦσιν ἅπασι μερὶς καὶ πλεονεξία ἢ τῶν
 ὑμετέρων τρόπων πραότης. ὅτι δὴ ταύτης οὐδ' ὅτιοῦν ὑμῖν
 20 μεταδοῦναι τούτῳ προσήκει, ταῦτ' ἀκούσατέ μου. ἐγὼ νομί-
 ζω πάντας ἀνθρώπους ἐράνους φέρειν παρὰ τὸν βίον αὐτοῖς,
 οὐχὶ τοὺςδε μόνους οὓς συλλέγουσί τινες καὶ ὧν πληρωταὶ
 γίνονται, ἀλλὰ καὶ ἄλλους. οἷον ἔστι τις μέτριος καὶ φιλάν-
 θρωπος ἡμῶν καὶ πολλοὺς ἐλεῶν· τούτῳ ταὐτὸ δίκαιον ὑπάρ-
 25 χειν παρὰ πάντων, ἂν ποτ' εἰς χρείαν καὶ ἀγῶνα ἀφίκηται.
 ἄλλος οὐτοσί τις ἀναιδής καὶ πολλοὺς ὑβρίζων, καὶ τοὺς μὲν
 πτωχοὺς τοὺς δὲ καθάρματα τοὺς δ' οὐδὲν ὑπολαμβάνων
 εἶναι· τούτῳ τὰς αὐτὰς δίκαιον ὑπάρχειν φορὰς, ὥσπερ αὐ-
 τὸς εἰσενήνοχε τοῖς ἄλλοις. ἂν τοίνυν ὑμῖν ὀρθῶς ἐπὶ ἡ σκιο-
 30 πείν, τούτου πληρωτὴν εὐρήσετε Μειδίαν ὄντα τοῦ ἐράνου,
 καὶ οὐκ ἐκείνου.

Οἶδα τοίνυν ὅτι τὰ παῖδιά ἔχων ὀδυρεῖται, καὶ πολλοὺς
 λόγους καὶ ταπεινοὺς ἐρεῖ, δακρύων καὶ ὥς ἐλεεινότατον ποι-
 ῶν ἑαυτόν. ἔστι δ', ὅσῳ περ ἂν αὐτὸν νῦν ταπεινότερον ποιῇ,
 35 τοσούτῳ μᾶλλον ἄξιον μισεῖν αὐτόν, ὧ ἄνδρες Ἀθηναῖοι. διὰ
 τί; ὅτι εἰ μὲν μηδαμῶς δυνηθεὶς ταπεινὸς γενέσθαι οὕτως

- ἀσελγῆς καὶ βίαιος ἦν ἐπὶ τοῦ παρεληλυθότος βίου, τῇ φύ· 575
 σει καὶ τῇ τύχῃ, δι' ἣν τοιοῦτος ἐγένετο, ἄξιον ἦν ἂν τι τῆς
 ὀργῆς ἀνεῖναι. εἰ δ' ἐπιστάμενος μέτριον παρέχειν ἑαυτὸν
 ὅταν βούληται, τὸν ἐναντίον ἢ τοῦτον τὸν τρόπον ἐλλετο ζῆν,
 5 εὐδηλον δῆπου τοῦθ', ὅτι καὶ νῦν ἂν διακρούσῃται, πάλιν
 αὐτὸς ἐκείνος ὃν ὑμεῖς ἴστε γενήσεται. οὐ δεῖ δὴ προσέχειν,
 οὐδὲ τὸν παρόντα καιρὸν, ὃν οὗτος ἐξεπέτηδες πλάττεται,
 κυριώτερον οὐδὲ πιστότερον τοῦ παντός, ὃν αὐτοὶ σῦνιστε,
 χρόνον ποιήσασθαι. ἔμοι παῖδιά οὐκ ἔστιν, οὐδ' ἂν ἔχοιμι
 10 ταῦτα παραστησάμενος κλαίειν καὶ δακρύειν ἐφ' οἷς ὑβρί-
 σθην. διὰ τοῦτ' ἄρα τοῦ πεποιηκότος ὁ πεπονθὼς ἔλαττον
 ἔξω παρ' ὑμῖν; μὴ δῆτα· ἀλλ' ὅταν οὗτος ἔχων τὰ παῖδιά
 τούτοις ἀξιοῖ δοῦναι τὴν ψῆφον ὑμᾶς, τόθ' ὑμεῖς τοὺς νό-
 μους ἔχοντά με πλησίον ἡγείσθε παρεστάναι καὶ τὸν ὄρκον
 15 ὃν ὁμωμόκατε, τούτοις ἀξιοῦντα καὶ ἀντιβολοῦντα ἕκαστον
 ὑμῶν ψηφίσασθαι. οἷς ὑμεῖς κατὰ πολλὰ δικαιότερον προσ-
 θεῖσθ' ἂν ἢ τούτῳ· καὶ γὰρ ὁμωμόκατε ὡς ἄνδρες Ἀθηναῖοι
 τοῖς νόμοις πεῖθεσθαι, καὶ τῶν ἴσων μέτεστιν ὑμῖν διὰ
 τοὺς νόμους, καὶ πάνθ' ὅσα ἐστὶν ἀγαθὰ ὑμῖν διὰ τοὺς νό-
 20 μους ἐστίν, οὐ διὰ Μειδίαν οὐδὲ διὰ τοὺς Μειδίου παῖδας.
 Καὶ ῥήτωρ ἐστὶν οὗτος, ἵσως ἐμὲ φήσει λέγων. ἐγὼ δ',
 εἰ μὲν ὁ συμβουλευὼν ὅ τι ἂν συμφέρειν ὑμῖν ἡγῆται, καὶ
 τοῦτ' ἄχρὶ τοῦ μηδὲν ὑμῖν ἐνοχλεῖν μηδὲ βιάζεσθαι, ῥήτωρ
 ἐστίν, οὔτε φύγοιμ' ἂν οὔτ' ἀπαρνοῦμαι τοῦτο τοῦνομα· εἰ
 25 μέντοι ῥήτωρ ἐστὶν οἷους ἐνίους τῶν λεγόντων ἐγὼ καὶ ὑμεῖς
 δὲ ὁρᾶτε, ἀναιδεῖς καὶ ἐξ ὑμῶν πεπλουτηκότας, οὐκ ἂν 576
 εἶην οὗτος ἐγώ· εἴληφα μὲν γὰρ οὐδ' ὅτι οὖν παρ' ὑμῶν, τὰ
 δὲ ὄντα εἰς ὑμᾶς πλὴν πάντων μικρῶν ἀπαντ' ἀνήλωκα. καίτοι
 καὶ εἰ τούτων ἦν πονηρότατος, κατὰ τοὺς νόμους ἔδει παρ'
 30 ἐμοῦ δίκην λαμβάνειν, οὐκ ἐφ' οἷς ἐλειτούργουν ὑβρίζειν. ἐτι
 τοίνυν οὐδεὶς ἐστὶν ὅστις ἐμοὶ τῶν λεγόντων συναγωνίζεται.
 καὶ οὐδενὶ μέμφομαι· οὐδὲ γὰρ αὐτὸς οὐδενὸς ἔνεκα τού-
 των οὐδὲν ἐν ὑμῖν πώποτ' εἶπον, ἀλλ' ἀπλῶς κατ' ἐμαντὸν
 ἔγνω καὶ λέγειν καὶ πράττειν ὅ τι ἂν συμφέρον ὑμῖν ἡγώ-
 35 μαι. ἀλλὰ τούτῳ πάντας ἀντίκα δὴ μάλα συνεξεταζομένους
 τοὺς ῥήτορας ὄψεσθ' ἐφεξῆς. καίτοι πῶς ἐστὶ δίκαιον τοῦνο-

μα μὲν τοῦτο ὥς ὄνειδος προφέρειν ἐμοί, διὰ τούτων δ' αὐτὸν τῶν ἀνδρῶν ἀξιούν σωθῆναι;

Τάχα τοίνυν ἴσως καὶ τὰ τοιαῦτ' ἐρεῖ, ὥς ἐσκεμμένα καὶ παρεσκευασμένα πάντα λέγω νῦν. ἐγὼ δ' ἐσκέφθαι μὲν ὧ ἄνδρες Ἀθηναῖοι φημι καὶ οὐκ ἂν ἀρνηθεῖην, καὶ μεμελετηγέ-
5 ναι γ' ὥς ἐνῆν μάλιστα ἐμοί· καὶ γὰρ ἂν ἄθλιος ἦν, εἰ τοιαῦτα παθὼν καὶ πάσχων ἡμέλουν ὧν περὶ τούτων ἐρεῖν ἡμέλ-
λον πρὸς ὑμᾶς· γεγραφέναι μέντοι μοι τὸν λόγον Μειδίαν·
ὁ γὰρ τὰ ἔργα παρεσχηκώς, περὶ ὧν εἶδιν οἱ λόγοι, δικαιο-
10 τατ' ἂν ταύτην ἔχοι τὴν αἰτίαν, οὐχ ὁ ἐσκεμμένος οὐδ' ὁ με-
ριμνήσας τὰ δίκαια λέγειν νῦν. ἐγὼ μὲν οὖν τοῦτο ποιῶ, ὧ ἄνδρες Ἀθηναῖοι, καὶ αὐτὸς ὁμολογῶ· Μειδίαν μέντοι μηδ-
ἐν ἐσκέφθαι πώποτ' ἐν παντὶ τῷ βίῳ δίκαιον εἰκὸς ἐστίν· εἰ
γὰρ καὶ κατὰ μικρὸν ἐπήγει τὰ τοιαῦτ' αὐτῷ σκοπεῖν, οὐκ ἂν
15 τοσοῦτον διημάρτανε τοῦ πράγματος.

Οἶμαι τοίνυν αὐτὸν οὐδὲ τοῦ δήμου κατηγορεῖν ὀνή- 577
σειν οὐδὲ τῆς ἐκκλησίας, ἀλλ' ἅπερ τότ' ἐτόλμα λέγειν ὅτ' ἦν
ἡ προβολή, ταῦτα καὶ νῦν ἐρεῖν, ὥς ὅσοι δέον ἐξιέναι κατέ-
μενον καὶ ὅσοι τὰ φρούρια ἦσαν ἐξημα λελοιπότες, ἐξεκκλη-
20 σίασαν, καὶ χορευταὶ καὶ ξένοι καὶ τοιοῦτοί τινες ἦσαν οἱ
κατεχειροτόνησαν αὐτοῦ. εἰς γὰρ τοῦτο θρόασους καὶ ἀναι-
δείας τότ' ἀφίκετο, ὧ ἄνδρες δικασταί, ὥς ἴσασιν ὅσοι παρ-
ῆσαν ὑμῶν, ὥστε κακῶς λέγων καὶ ἀπειλῶν καὶ βλέπων εἰς
τὸν αἰεὶ θορυβοῦντα τόπον τῆς ἐκκλησίας καταπλήξιν ὥστο
25 τὸν δῆμον ἅπαντα. ἥ καὶ γελοῖα εἶναι τὰ νῦν, οἶμαι, δά-
κρυα εἰκότως ἂν αὐτοῦ δοκοίη. τί λέγεις, ὧ μιαρὰ κεφαλὴ;
σὺ τὰ σαντοῦ παιδιά ἀξιώσεις ἐλεεῖν ἢ σὲ τοὺςδε, ἢ σπου-
δάξιν εἰς τὰ σά, τοὺς ὑπὸ σοῦ δημοσίᾳ προπεπηλακισμέ-
νους; σὺ μόνος τῶν ὄντων ἀνθρώπων ἐπὶ μὲν τοῦ βίου το-
30 σαύτης ὑπερηφανίας καὶ ὑπεροψίας πλήρης ὧν πάντων ἀν-
θρώπων ἐση φανερώτατος, ὥστε καὶ πρὸς οὓς μηδὲν ἐστὶ
σοι πρᾶγμα, λυπεῖσθαι τὴν σὴν θρασύτητα καὶ φωνὴν καὶ
τὸ σὸν σχῆμα καὶ τοὺς σοὺς ἀκολούθους καὶ πλοῦτον καὶ
ὑβριν θεωροῦντας, ἐν δὲ τῷ κρῖνεσθαι παραχρῆμα ἐλεηθήσῃ;
35 μεγάλην μέντ' ἂν ἀρχὴν, μᾶλλον δὲ τέχνην εἴης ἂν εὐρηκώς,
εἰ δύο τάναντιώτατα ἑαυτοῖς ἐν οὕτω βραχεῖ χρόνῳ περὶ σαν-

τὸν δύναιο ποιεῖσθαι, φθόρον ἐξ ὧν ζῆς, καὶ ἐφ' οἷς ἐξα-
 πατᾶς ἔλεον. οὐκ ἔστιν οὐδαμόθεν σοι προσήμων ἔλεος οὐδὲ
 καθ' ἓν, ἀλλὰ τούναντίον μῖσος καὶ φθόνος καὶ ὀργή·
 τούτων γὰρ ἄξια ποιεῖς. ἀλλ' ἐπ' ἐκεῖνο ἐπαινέμι, ὅτι τοῦ
 5 δῆμου κατηγορήσει καὶ τῆς ἐκκλησίας. ὅταν οὖν τοῦτο ποιῇ, 578
 ἐνθυμεῖσθε παρ' ὑμῖν αὐτοῖς, ἄνδρες δικασταί, ὅτι οὗτος
 τῶν μεθ' εἰκαστοῦ στρατευσαμένων ἱππέων, ὅτε εἰς Ὀλυνθον
 διέβησαν, ἐλθὼν πρὸς ὑμᾶς εἰς τὴν ἐκκλησίαν κατηγόρει. πάλιν
 νῦν μέινας πρὸς τοὺς ἐξεληλυθότας τοῦ δῆμου κατηγο-
 10 ρήσει. πότερον οὖν ὑμεῖς, ἂν τε μένῃτε ἂν τε ἐξίητε, ὁμο-
 λογήσετε εἶναι τοιοῦτοι οἷους Μειδίας ὑμᾶς ἀποφαίνει, ἢ
 τούναντίον τοῦτον αἰεὶ πανταχοῦ θεοῖς ἐχθρὸν καὶ βδελυρόν;
 ἐγὼ μὲν οἶμαι τοῦτον τοιοῦτον· ὃν γὰρ οὐχ ἱππεῖς, οὐ συν-
 ἄρχοντες, οὐ φίλοι δύνανται φέρειν, τί τοῦτον εἶπῃ τις;
 15 ἐμοὶ μὲν νῆ τὸν Δία καὶ τὸν Ἀπόλλω καὶ τὴν Ἀθηνᾶν, εἰρή-
 σεται γάρ, εἰτ' ἄμεινον εἴτε μή, ὅθ' οὗτος, ὥς ἀπήλλαγμα,
 περιὼν ἐλογοποίει, ἐνδηλοῖ τινες ἦσαν ἀχθόμενοι τῶν πάν-
 νυ τούτῳ λαλούντων ἡδέως. καὶ νῆ Δία αὐτοῖς πολλὴ συγ-
 γνώμη· οὐ γὰρ ἔστι φορητὸς ἄνθρωπος, ἀλλὰ καὶ πλουτεῖ
 20 μόνος καὶ λέγειν δύναται μόνος, καὶ πάντες εἰσὶ τούτῳ καθ-
 ἄρματα καὶ πτωχοὶ καὶ οὐδὲ ἄνθρωποι. τὸν οὖν ἐπὶ ταύ-
 τῃ τῆς ὑπερηφανίας ὄντα, νῦν ἂν ἀποφύγῃ, τί ποιήσειν
 οἴεσθε; ἐξ ὅτου δὲ τοῦτ' ἂν εἰδείητε, ἐγὼ φράσω· εἰ τοῖς
 μετὰ τὴν καταχειροτονίαν τεκμηρίοις θεωρήσαίτε. τίς γὰρ
 25 ἔστιν ὅστις καταχειροτονηθὲν αὐτοῦ, καὶ ταῦτ' ἀσεβεῖν περὶ
 τὴν ἐορτήν, εἰ καὶ μηδεὶς ἄλλος ἐπὶ ἁγῶν ἔτι μηδὲ κίνδυ-
 νος, οὐκ ἂν ἐπ' αὐτῷ τούτῳ κατέδν καὶ μέτριον παρέσχεν
 ἑαυτὸν τὸν γε δὴ μέχρι τῆς κρίσεως χρόνον, εἰ καὶ μὴ πάν-
 τα; οὐδεὶς ὅστις οὐκ ἂν. ἀλλ' οὐ Μειδίας, ἀλλ' ἀπὸ τῆς ἡ-
 30 μέρας ταύτης λέγει, λοιδορεῖται, βοᾷ. χειροτονεῖται τις· 579
 Μειδίας Ἀναγυράσιος προβέβληται. Πλουτάρχου προξενεῖ,
 τὰ ἀπόρρητα οἶδεν, ἢ πόλις αὐτὸν οὐ χωρεῖ. καὶ ταῦτα πάν-
 τα ποιεῖ δῆλον ὅτι οὐδὲν ἄλλο ἐνδεικνύμενος ἢ ὅτι „ἐγὼ πέ-
 πονθα οὐδὲν ὑπὸ τῆς καταχειροτονίας, οὐδὲ δέδωκα, οὐδὲ
 35 φοβοῦμαι τὸν μέλλοντα ἁγῶνα.“ ὃς οὖν ὧ ἄνδρες Ἀθηναῖοι
 τὸ μὲν ὑμᾶς δεδιέναι δοκεῖν αἰσχρὸν ἡγείται, τὸ δὲ μηδὲν

φροντίζειν ὑμῶν νεανικόν, τοῦτον οὐκ ἀπολωλέναι δεκάκις
 προσήκει; οὐδὲ γὰρ ἔξιν ὑμᾶς ὅ τι χρήσεσθε αὐτῷ νομίζει.
 πλούσιος, θρασύς, μέγα φρονῶν, μέγα φθεγγόμενος, βίαιος,
 ἀναιδής. ποῦ ληφθήσεται, νῦν ἂν διακρούσεται;

- 5 Ἀλλ' ἔγωγε, εἰ μηδενὸς ἔνεκα τῶν ἄλλων, τῶν γε δημη-
 γοριῶν ὧν ἐκάστοτε δημηγορεῖ, καὶ ἐν οἷς καιροῖς, τὴν με-
 γίστην ἂν αὐτὸν δικάως οἶμαι δίκην δοῦναι. ἴστε γὰρ δή-
 που τοῦθ', ὅτι ἂν μὲν τι τῶν δεόντων ἀπαγγελθῇ τῇ πόλει
 καὶ τοιοῦτον οἶον εὐφραῖναι πάντας, οὐδαμοῦ πώποτε Μει-
 10 δίας τῶν συνηθόμενων οὐδὲ τῶν συγκαίροντων ἐξητάσθη τῷ
 δήμῳ, ἂν δέ τι φλαῦρον, ὃ μηδεὶς ἂν βούλοιτο τῶν ἄλλων,
 πρῶτος ἀνέστηκεν εὐθέως καὶ δημηγορεῖ, ἐπεμβαίνων τῷ και-
 ρῷ καὶ τῆς σιωπῆς ἀπολαύων, ἣν ἐπὶ τῷ περὶ τῶν συμβεβη-
 κότων ἄχθεσθαι ποιεῖσθε ὑμεῖς. „τοιοῦτοι γὰρ ἐστε, ὧς ἂν-
 15 ὄρες Ἀθηναῖοι· οὐδὲ γὰρ ἐξέρχεσθε, οὐδ' οἴεσθε δεῖν χρή-
 ματα εἰσφέρειν. εἴτα θανμάζετ' εἰ κακῶς τὰ πράγμαθ' ὑμῖν
 ἔχει; ἐμὲ οἴεσθ' ὑμῖν εἰσοίσειν, ὑμεῖς δὲ νεμεῖσθαι; ἐμὲ οἴε-
 σθε τριηραρχήσειν, ὑμεῖς δ' οὐκ ἐμβήσεσθαι;“ τοιαῦθ' ὑ-
 βρίζων καὶ τὴν ἀπὸ τῆς ψυχῆς πικρίαν καὶ κακόνοιαν, ἣν 580
 20 κατὰ τῶν πολλῶν ὑμῶν ἔχων ἀφανῇ παρ' ἑαυτῷ περιέρχεται,
 φανεράν ἐπὶ τοῦ καιροῦ καθιστάς. δεῖ τοίνυν ὧς ἄνδρες Ἀ-
 θηναῖοι καὶ ὑμᾶς οὕτω νῦν, ὅταν ἔξαπατῶν καὶ φενακίζων
 ὁδύρεται καὶ κλαίῃ καὶ δέχεται, ταῦθ' ὑποβάλλειν αὐτῷ.
 „τοιοῦτος γὰρ εἶ, Μειδία· ὑβριστῆς γὰρ εἶ· οὐκ ἐθέλεις ἔχειν
 25 παρὰ σαντῷ τῷ χεῖρε. εἴτα θανμάξεις εἰ κακὸς κακῶς
 ἀπολεῖ; ἀλλὰ νομίζεις ἡμᾶς μὲν ἀνέξεσθαι σου, αὐτὸς δὲ τυ-
 πτήσιν; καὶ ἡμᾶς μὲν ἀποψηφιεῖσθαι σου, σὺ δὲ οὐ παύ-
 σεσθαι;

Καὶ βοηθοῦσιν οἱ λέγοντες ὑπὲρ αὐτοῦ οὐχ οὕτω τούτῳ
 30 χαρίσασθαι μὰ τοὺς θεοὺς βουλόμενοι, ὥς ἐπηρεάζειν ἐμοὶ
 διὰ τὴν ἰδίαν ἔχθραν, ἣν οὗτος αὐτῷ πρὸς ἐμέ, ἅν τ' ἐγὼ
 φῶ ἅν τε μὴ φῶ, φησὶν εἶναι, καὶ βιάζεται οὐκ ὀρθῶς. ἀλ-
 λὰ κινδυνεύει τὸ λίαν εὐτυχεῖν ἐνίοτε ἐπαχθεῖς ποιεῖν· ὅπου
 γὰρ ἐγὼ μὲν οὐδὲ πεπονθὼς κακῶς ἔχθρὸν εἶναι μοι τοῦτον
 35 ὁμολογῶ, οὗτος δὲ οὐδ' ἀφιέντα ἀφίησιν, ἀλλὰ καὶ ἐπὶ τοῖς
 ἄλλοις ἀγῶσιν ἀπαντᾷ καὶ νῦν ἀναβήσεται μηδὲ τῆς κοι-

- νῆς τῶν νόμων ἐπικουρίας ἀξιῶν ἐμοὶ μετεῖναι, πῶς οὐχ οὗ-
 τος ἐπαχθῆς ἔστιν ἡδὴ καὶ μείζων ἢ καθ' ὅσον ἡμῶν ἐκάστω
 συμφέρει; ἔτι τοίνυν παρῆν ὧς ἄνδρες Ἀθηναῖσι καὶ καθῆτο
 Εὐβουλος ἐν τῷ θεάτρῳ, ὅτε ὁ δῆμος κατεχειροτόνησε Μει-
 5 δίου, καὶ καλούμενος ὀνομαστὶ ἀντιβολουῦντος τούτου καὶ λι-
 παροῦντος, ὥς ὑμεῖς ἴστε, οὐκ ἀνέστη. καὶ μὴν εἰ μὲν μηδ-
 ἐν ἡδικοτότος ἡγεῖτο τὴν προβολὴν γεγενῆσθαι, τότε' ἔδει
 τὸν γε φίλον δῆπον συνειπεῖν καὶ βοηθῆσαι. εἰ δὲ κατα- 581
 γνοὺς ἀδικεῖν τότε διὰ ταῦτ' οὐχ ὑπήκουσε, νῦν δ', ὅτι προς-
 10 κέρουκεν ἐμοί, διὰ ταῦτα τοῦτον ἐξαιτήσεται, ὑμῖν οὐχὶ
 καλῶς ἔχει χαρίσασθαι. μὴ γὰρ ἔστω μηδεὶς ἐν δημοκρατίᾳ
 τηλικούτος, ὥστε συνειπὼν τὸν μὲν ὑβρίσθαι, τὸν δὲ μὴ δοῦ-
 ναι δίκην ποιῆσαι. ἀλλ' εἰ κακῶς ἐμὲ βούλει ποιεῖν, Εὐβου-
 λε, ὥς ἔγωγε μὰ τοὺς θεοὺς οὐκ οἶδα ἀνθ' ὅτου, δύνασαι
 15 μὲν καὶ πολιτεύῃ, κατὰ τοὺς νόμους δ' ἦντινα βούλει παρ'
 ἐμοῦ δίκην λάμβανε, ὧν δ' ἐγὼ παρὰ τοὺς νόμους ὑβρίσθην,
 μὴ μ' ἀφαιροῦ τὴν τιμωρίαν. εἰ δ' ἀπορεῖς ἐκείνως με κακῶς
 ποιῆσαι, εἴη ἂν καὶ τοῦτο σημείον τῆς ἐμῆς ἐπεικειας, εἰ τοὺς
 ἄλλους ῥαδίως κρίνων ἐμὲ μὴδὲν ἔχεις ἐφ' ὅτῳ τοῦτο ποιήσεις.
- 20 Πέπυσμαι τοίνυν καὶ Φιλιππίδην καὶ Μνησαρχίδην καὶ
 Διότιμον τὸν Εὐωνυμέα καὶ τοιούτους τινὰς πλουσίους καὶ
 τριηράρχους ἐξαιτήσεσθαι καὶ λιπαρήσειν παρ' ὑμῶν αὐτόν,
 αὐτοῖς ἀξιοῦντας δοθῆναι τὴν χάριν ταύτην. περὶ ὧν οὐδὲν
 ἂν εἴποιμι πρὸς ὑμᾶς φλαῦρον ἐγώ. καὶ γὰρ ἂν μαινοίμην.
- 25 Ἄλλ' ἂν θεωρεῖν ὑμᾶς, ὅταν οὗτοι δέωνται, δεῖ καὶ λογίζε-
 σθαι, ταῦτ' ἐρῶ. ἐνθυμεῖσθ', ὧς ἄνδρες δικασταί, εἰ γένοι-
 το, ὃ μὴ γένοιτο οὐδ' ἔσται, οὗτοι κύριοι τῆς πολιτείας με-
 τὰ Μειδίου καὶ τῶν ὁμοίων τούτῳ, καὶ τις ὑμῶν τῶν πολ-
 λῶν καὶ δημοτικῶν ἀνθρώπων ἀμαρτῶν εἰς τινα τούτων, μὴ
- 30 τοιαῦθ' οἶα Μειδίας εἰς ἐμέ, ἀλλ' ὅτιοῦν ἄλλο, εἰς δικαστή-
 ριον εἰς τοὺς πεπληρωμένους ἐκ τούτων, τίνος συγγνώμης ἢ τί-
 νος ἐλέου τυχεῖν ἂν οἴεσθε; ταχύ γ' ἂν χαρίσαιντο, οὐ γὰρ;
 ἢ δεηθέντι τῷ τῶν πολλῶν προσκοῖεν, ἀλλ' οὐκ ἂν εὐθέως 582
 εἴποιεν „τὸν δὲ βάσανον, τὸν δὲ ὄλεθρον, τοῦτον δὲ ὑβρί-
 35 ζειν; ἀναπνεῖν δέ; ὃν εἴ τις ἐὰ ζῆν, ἀγαπᾶν ἔδει;“ μὴ τοί-
 νυν, ὧς ἄνδρες Ἀθηναῖοι, τούτοις τοῖς οὕτω χρησαμένοις ἂν

- ὑμῖν ἄλλως πως ἔχετε ὑμεῖς, μηδὲ τὸν πλοῦτον μηδὲ τὴν δό-
 ξαν τὴν τούτων θαυμάζετε, ἀλλ' ὑμᾶς αὐτούς. πολλὰ τούτοις
 ἀγαθὰ ἐστίν, ἃ τούτους οὐδεὶς κωλύει κεντῆσθαι· μὴ τοί-
 νυν μηδ' οὗτοι τὴν ἄδειαν, ἣν ἡμῖν κοινὴν οὐσίαν οἱ νόμοι
 5 παρέχουσι, κωλύοντων κεντῆσθαι. οὐδὲν δεινὸν οὐδ' ἐλεει-
 νὸν Μειδίας πείσεται, ἂν ἴσα κτήσεται τοῖς πολλοῖς ὑμῶν,
 οὓς νῦν ὑβρίζει καὶ πτωχοὺς ἀποκαλεῖ, ἃ δὲ νῦν περιόντ'
 αὐτὸν ὑβρίζειν ἐπαίρει, περιαιρεθῇ. οὐδ' οὗτοι δῆπου ταῦθ'
 ὑμῶν εἰς δίκαιοι δεῖσθαι, „μὴ κατὰ τοὺς νόμους δικάσητε,
 10 ὧ ἄνδρες δικασταί· μὴ βοηθήσητε τῷ πεπονθότι δεινῷ· μὴ
 εὐορκεῖτε· ἡμῖν δότε τὴν χάριν ταύτην.“ ταῦτα γάρ, ἂν τι
 δέωνται περὶ τούτου, δεήσονται, καὶ μὴ ταῦτα λέγωσι τὰ
 ῥήματα. ἀλλ' εἶπερ εἰσὶ φίλοι καὶ δεινὸν εἰ μὴ πλουτήσῃ Μει-
 δίας ἡγοῦνται, εἰσὶ μὲν εἰς τὰ μάλιστα εὐτοὶ πλούσιοι, καὶ
 15 καλῶς ποιούσι, χρήματα δ' αὐτῷ παρ' ἑαυτῶν δόντων, ἵν'
 ὑμεῖς μὲν ἐφ' οἷς εἰσῆλθετε ὁμωμονότες δικαίως ψηφίσησθε,
 οὗτοι δὲ παρ' αὐτῶν τὰς χάριτας, μὴ μετὰ τῆς ὑμετέρας
 αἰσχύνης, ποιῶνται. εἰ δ' οὗτοι χρήματ' ἔχοντες μὴ πρόοιντ'
 ἂν, πῶς ὑμῖν καλὸν τὸν ὅρκον προέσθαι;
 20 Πλούσιοι πολλοὶ συνεστηκότες, ὧ ἄνδρες Ἀθηναῖοι, τὸ
 δοκεῖν τινὲς εἶναι δι' εὐπορίαν προσειληφότες, ὑμῶν παρία-
 σι δεησόμενοι. τούτων μηδενί με ὧ ἄνδρες Ἀθηναῖοι προη-
 σθε, ἀλλ' ὥσπερ ἕκαστος τούτων ὑπὲρ τῶν ἰδίᾳ συμφερόν- 583
 των καὶ ὑπὲρ τούτου σπουδάζεται, οὕτως ὑμεῖς ὑπὲρ ὑμῶν
 25 αὐτῶν καὶ τῶν νόμων καὶ ἐμοῦ τοῦ ἐφ' ὑμᾶς καταπεφευγό-
 τος σπουδάσατε, καὶ τηρήσατε τὴν γνώμην ταύτην ἐφ' ἧς
 νῦν ἐστέ. καὶ γὰρ εἰ μὲν, ὧ ἄνδρες Ἀθηναῖοι, τόθ' ὅτ' ἦν ἡ
 προβολή, τὰ πεπραγμένα ὁ δῆμος ἀκούσας ἀπεχειροτόνησε
 Μειδίῳ, οὐκ ἂν ὁμοίως ἦν δεινόν· καὶ γὰρ μὴ γεγενῆσθαι,
 30 καὶ μὴ περὶ τὴν ἐορτὴν ἐδίκηματα ταῦτ' εἶναι, καὶ πολλὰ ἂν
 εἶχέ τις αὐτὸν παραμυθῆσθαι. νῦν δὲ τοῦτο καὶ πάντων
 ἂν μοι δεινότατον συμβαίῃ, εἰ παρ' αὐτὰ μὲν τὰ δίκηματα
 οὕτως ὀργίλως καὶ πιρῶς καὶ χαλεπῶς ἅπαντες ἔχοντες ἐφαί-
 νεσθε, ὥστε Νεοπτολέμου καὶ Μνησαρχίδου καὶ Φιλιππίδου
 35 καὶ τινων τῶν σφόδρα τούτων πλουσίων δεομένων καὶ ἐμοῦ
 καὶ ὑμῶν ἐβοᾷτε μὴ ἀφείναι, καὶ προσελθόντος μοι Βλεπαίου

τοῦ τραπεζίτου τηλικούτ' ἀνεκράγετε, ὥς, τοῦτ' ἐκεῖνο, χρή-
 ματά μου ληψομένου, ὥς τε με ὡ ἄνδρες Ἀθηναῖοι φοβηθέν-
 τα τὸν ὑμέτερον θόρον βον θοιμάτιον προσέσθαι καὶ μικροῦ
 γυμνὸν ἐν τῷ χιτωνίσκῳ γενέσθαι, φεύγοντα ἐκεῖνον ἔλκον-
 5 τὰ με, καὶ μετὰ ταῦτα ἀπαντῶντες „ὅπως ἐπέξει τῷ μιαρῷ
 καὶ μὴ διαλύσει· θεάσονται σε τί ποιήσεις Ἀθηναῖοι“ τοι-
 αῦτα λέγοντες· ἐπειδὴ δὲ κειροτόνηται μὲν ὑβρις τὸ πρᾶ-
 γμα εἶναι, ἐν ἱερῷ δ' οἱ ταῦτα κρίνοντες καθεζόμενοι διέγνω-
 σαν, διέμεινα δὲ ἐγὼ καὶ οὐ προὔδωκα οὔθ' ὑμᾶς οὔτ' ἐμαν-
 10 τόν, τηνικαυτ' ἀποψηφιεῖσθε ὑμεῖς. μηδαμῶς· πάντα γὰρ
 τὰ αἰσχιστα ἔνεστιν ἐν τῷ πράγματι. εἰμὶ δ' οὐ τούτων ὑ- 584
 μῖν ἄξιος, πῶς γὰρ, ὧ ἄνδρες Ἀθηναῖοι; κρίνων ἄνθρωπον
 καὶ δοκοῦντα καὶ ὄντα βίαιον καὶ ὑβριστήν, ἡμαρτηκότα ἀ-
 σελγῶς ἐν πανηγύρει, μάρτυρας τῆς ὑβρεως τῆς αὐτοῦ πε-
 15 ποιημένον οὐ μόνον ὑμᾶς ἀλλὰ καὶ τοὺς ἐπιδημήσαντας ἄ-
 παντας τῶν Ἑλλήνων. ἤκουσεν ὁ δῆμος τὰ πεπραγμένα τού-
 τῳ. τί οὖν; ὑμῖν καταχειροτονήσας παρέδωκεν. οὐ τοίνυν
 οἶόν τε ἀφανῆ τὴν γνώσιν ὑμῶν γενέσθαι, οὐδὲ λαθεῖν, οὐδ'
 ἀνεξέταστον εἶναι τί ποθ' ὥς ὑμᾶς τοῦ πράγματος ἐλθόντος
 20 ἔγνωτε· ἀλλ' ἐὰν μὲν κολάσῃτε, δόξετε σώφρονες εἶναι καὶ
 καλοὶ καγαθοὶ καὶ μισοπόνηροι, ἂν δ' ἀφῆτε, ἄλλου τινὸς
 ἡττάσθαι. οὐ γὰρ ἐκ πολιτικῆς αἰτίας, ἐνδ' ὥσπερ Ἀριστο-
 φῶν ἀποδοὺς τοὺς στεφάνους ἔλυσε τὴν προβολήν, ἀλλ' ἐξ
 ὑβρεως καὶ ἐκ τοῦ μηδὲν ἂν ὧν πεποίηκεν ἀναλῦσαι δύνα-
 25 σθαι κρίνεται. πότερ' οὖν τούτου γενομένου κρεῖττον αὐτίς
 ἢ νυνὶ κολάσαι; ἐγὼ μὲν οἶμαι νῦν· κοινὴ γὰρ ἡ κρίσις, καὶ
 τὰ δεικνύματα πάντ' ἐφ' οἷς κρίνεται κοινά.
 "Ετι δὲ οὐκ ἐμὲ ἔτυπεν ὧ ἄνδρες Ἀθηναῖοι μόνον οὗτος
 οὐδ' ὑβριζε τῇ διανοίᾳ τότε, ποιῶν οἷα ἐποίει, ἀλλ' ἅπαντας,
 30 ὅσους περ ἂν οἴηται τις ἦττον ἐμοῦ δύνασθαι δίκην ὑπὲρ αὐ-
 τῶν λαβεῖν. εἰ δὲ μὴ πάντες ἐπαίεσθε μηδὲ πάντες ἐπηρεά-
 ζεσθε χορηγοῦντες, ἴστε δῆπου τοῦθ', ὅτι οὐδ' ἐχορηγεῖθ'
 ἅμα πάντες, οὐδὲ δύναται ἂν ποθ' ὑμᾶς ἅμα πάντας μιᾷ
 χειρὶ οὐδεὶς προσηλακίσει. ἀλλ' ὅταν εἷς ὁ παθὼν μὴ λάβῃ
 35 δίκην, τόθ' ἐκαστον αὐτὸν χρή προσδοκᾶν τὸν πρῶτον μετὰ
 ταῦτ' ἀδικησόμενον γενήσεσθαι, καὶ μὴ παρορᾶν τὰ τοιαῦ- 585

τα, μηδ' ἐφ' ἑαυτὸν ἐλθεῖν περιμένειν, ἀλλ' ὥς ἐκ πλείστον
 φυλάττεσθαι. μισεῖ Μειδίας ἴσως ἐμέ, ὑμῶν δέ γε ἕναστον
 ἄλλος τις. ἄρ' οὖν συγχωρήσαιτ' ἂν τοῦτον, ὅστις ἐστὶν ἕνα-
 στος ὁ μισῶν, κύριον γενέσθαι τοῦ ταῦθ', ὅπερ οὗτος ἐμέ,
 5 ὑμῶν ἕναστον ποιήσαι; ἐγὼ μὲν οὐκ οἶμαι. μὴ τοίνυν μηδ'
 ἐμὲ ὧ ἄνδρες Ἀθηναῖοι προῆσθε τούτῳ. ὁρᾶτε δέ. αὐτίκα
 δὴ μάλα, ἐπειδὴν ἀναστῇ τὸ δικαστήριον, εἰς ἕναστος ὑμῶν,
 ὁ μὲν θάττον ἴσως; ὁ δὲ σχολαίτερον, οἷκαδ' ἄπεισιν οὐδέν
 γε φροντίζων οὐδὲ μεταστρεφόμενος οὐδὲ φοβούμενος, οὔτ'
 10 εἰ φίλος οὔτ' εἰ μὴ φίλος αὐτῷ συνευξέεται τις, οὐδέ γε εἰ
 μέγας ἢ μικρός, οὐδ' εἰ ἰσχυρὸς ἢ ἀσθενής, οὐδὲ τῶν τοιού-
 των οὐδέν. τί δὴ ποτε; ὅτι τῇ ψυχῇ τοῦτ' οἶδε καὶ θαρσέει
 καὶ πεπίστευκε τῇ πολιτείᾳ, μηδένα αὐτὸν ἔλξιν μηδ'
 ὑβριεῖν μηδὲ τυπτήσιν. εἴτ' ἐφ' ἣ ἀδείᾳ αὐτοὶ πορεύε-
 15 σθε, ταύτην οὐ βεβαιώσαντες ἐμοὶ βαδιεῖσθε; καὶ τίνι χρὴ
 με λογισμῷ περιεῖναι ταῦτα παθόντα, εἰ περιόψεσθί με
 νῦν ὑμεῖς; θάρσσει νη Δία, φήσεί τις ἄν. οὐ γὰρ ἔτ' οὐδὲν
 ὑβρισθήσῃ. ἐὰν δέ, τότε ὀργιεῖσθε, νῦν ἀφέντες; μηδαμῶς,
 ὧ ἄνδρες Ἀθηναῖοι, μὴ προδῶτε μήτ' ἐμὲ μήθ' ὑμᾶς αὐτοὺς
 20 μῆτε τοὺς νόμους. καὶ γὰρ αὐτὸ τοῦτο εἰ θέλοιτε σκοπεῖν
 καὶ ζητεῖν, τῷ ποτ' εἰσὶν ὑμῶν οἱ ἀεὶ δικάζοντες ἰσχυροὶ καὶ
 κύριοι τῶν ἐν τῇ πόλει πάντων, ἂν τε διακοσίους ἂν τε χι-
 λίους ἂν θ' ὁπόσους ἂν ἡ πόλις καθίσῃ, οὔτε τῷ μεθ' ὅπλων
 εἶναι συνεταγμένοι μόνοι τῶν ἄλλων πολιτῶν εὗροίτ' ἂν,
 25 οὔτε τῷ τὰ σώματ' ἄριστα ἔχειν καὶ μάλιστα ἰσχύειν [τοὺς
 δικάζοντας], οὔτε τῷ τὴν ἡλικίαν εἶναι νεώτατοι, οὔτε τῶν 526
 τοιούτων οὐδενί, ἀλλὰ τῷ τοὺς νόμους ἰσχύειν. ἡ δὲ τῶν
 νόμων ἰσχὺς τίς ἐστίν; ἄρ' ἐάν τις ὑμῶν ἀδικούμενος ἀνα-
 κράγῃ, προσδραμοῦνται καὶ παρέσονται βοηθοῦντες; οὐ.
 30 γράμματα γὰρ γεγραμμένα ἐστί, καὶ οὐχὶ δύναιτ' ἂν τοῦτο
 ποιῆσαι. τίς οὖν ἡ δύναμις αὐτῶν ἐστίν; ὑμεῖς ἐὰν βεβαι-
 ῶτε αὐτοὺς καὶ παρέχητε κυρίους ἀεὶ τῷ δεομένῳ. οὐκοῦν
 οἱ νόμοι τε ὑμῖν εἰσὶν ἰσχυροὶ καὶ ὑμεῖς τοῖς νόμοις. δεῖ τοί-
 νυν τούτοις βοηθεῖν ὁμοίως ὥσπερ ἂν αὐτῷ τις ἀδικούμενῳ,
 35 καὶ τὰ τῶν νόμων ἀδικήματα κοινὰ νομίζειν, ἐφ' ὅτου περ
 ἂν λαμβάνηται, καὶ μῆτε λειτουργίας μήτ' ἔλεον μήτ' ἄνδρα

μηδέν· μήτε τέχνην μηδεμίαν εὐρεῖσθαι μήτ' ἄλλο μηδέν, δι' ὅτου παραβὰς τις τοὺς νόμους οὐ δώσει δίκην.

- Ἐμῶν οἱ θεώμενοι τοῖς Διουνυσίοις εἰσιόντα εἰς τὸ θέατρον τοῦτον ἐσυρίττετε καὶ ἐκλώζετε, καὶ πάντα ἃ μίσους ἐστὶ 5 σημεῖα ἐποιεῖτε οὐδὲν ἀκηκοότες πῶ περὶ αὐτοῦ παρ' ἐμοῦ. εἴτα πρὶν μὲν ἐλεγχθῆναι τὸ πρᾶγμα ὠργίζεσθε, προῦκαλεῖσθε ἐπὶ τιμωρίαν τὸν παθόντα, ἐκροτεῖθ' ὅτε προῦβαλόμην αὐτὸν ἐν τῷ δήμῳ· ἐπειδὴ δ' ἐξελέγκηται, καὶ προκατέγνωκεν ὁ δῆμος τούτου εἰς ἱερὸν καθεζόμενος, καὶ τᾶλλα προσεξή- 10 τασται τὰ πεπραγμένα τῷ μιαιφῶ τούτῳ, καὶ δικάσοντες εἰλήχατε, καὶ πάντ' ἐστὶν ἐν ὑμῖν μιᾷ ψήφῳ διαπράξασθαι, νῦν ὀκνήσετε ἔμοι βοηθῆσαι, τῷ δήμῳ χαρίσασθαι, τοὺς ἄλλους σωφρονίσαι, μετὰ πολλῆς ἀσφαλείας αὐτοὶ τὸ λοιπὸν διάγειν, παράδειγμα ποιήσαντες τοῦτον τοῖς ἄλλοις;
- 15 Πάντων οὖν εἵνεκα τῶν εἰρημένων, καὶ μάλιστα τοῦ 587 θεοῦ χάριν περὶ οὗ τὴν φορτὴν ἀσεβῶν οὗτος ἦλωκε, τὴν δόσιαν καὶ δικαίαν θέμενοι ψῆφον τιμωρήσασθε τοῦτον.

ΚΑΤΑ ΑΝΔΡΟΤΙΩΝΟΣ ΠΑΡΑΝΟΜΩΝ.

ΛΙΒΑΝΙΟΥ ΤΠΟΘΕΣΙΣ.

- Δύο ἦσαν Ἀθηναῖς βουλαί, ἡ μὲν διηνεκής, ἡ ἐν Ἀρείῳ πάγῳ περὶ τε φόνων ἐκουσίων καὶ τραυμάτων καὶ τοιούτων τι- 20 νῶν δικάζουσα, ἑτέρα δὲ ἡ τὰ πολιτικὰ πράττουσα· αὕτη δὲ κατ' ἐνιαυτὸν ἡμεῖβετο, ἐκ πεντακοσίων ἀνδρῶν τῶν τὴν βουλευτικὴν ἡλικίαν ἀγόντων συνισταμένη. νόμος δὲ ἦν ἐπιτάττων τῇ βουλῇ ταύτῃ ποιεῖσθαι τριήρεις καινὰς, εἴαν δὲ μὴ ποιήσῃται, κωλύων αὐτὴν αἰτεῖν παρὰ τοῦ δήμου δωρεάν. νῦν 25 τοίνυν ἡ μὲν βουλή τὰς τριήρεις οὐκ ἐποίησατο, Ἀνδροτίων δὲ γέγραφεν ἐν τῷ δήμῳ ψήφισμα στεφανῶσαι τὴν βουλήν. ἐπὶ τούτῳ παρανόμων κινείται, κατηγορούντων αὐτοῦ δύο ἐχθρῶν, Εὐκτῆμονος καὶ Διοδώρου. καὶ προεβίβηκε μὲν ὁ Εὐκτῆμων, δεύτερος δὲ ὁ Διοδῶρος ἐπαγωνίζεται τούτῳ τῷ λό-

γρ. φασὶ δὲ οἱ κατήγοροι πρῶτον μὲν ἀπροβούλευτον εἶναι τὸ
 ψήφισμα, νόμου γὰρ κελεύοντος μὴ πρότερον εἰς τὸν δῆμον
 ψήφισμα ἐκφέρειν, πρὶν ἐν τῇ βουλῇ δοκιμασθεῖν, τὸν Ἀν-
 δροτίωνα παρὰ τοῦτον τὸν νόμον ἀπροβούλευτον εἰσενεγκεῖν
 5 τὴν γνώμην, δεύτερον δὲ ὑπεναντίον ἐκείνῳ τῷ νόμῳ τῷ κε-
 λεύοντι μὴ ποιησαμένην τὴν βουλήν τὰς τριήρεις μὴ αἰτεῖν δω-
 ρεάν· εἰ γὰρ αἰτεῖν οὐκ ἔξεστι, δῆλον ὡς οὐδὲ τὸ δοῦναι συγ- 583
 κечώρηται. τούτους μὲν εἰς τὸ πρᾶγμα τοὺς νόμους· παρέ-
 χονται δὲ καὶ κατὰ τοῦ προσώπου δύο, τὸν τῆς ἐταιρήσεως καὶ
 10 τῶν ὀφειλόντων τῷ δημοσίῳ, καὶ φασὶ τὸν Ἀνδροτίωνα κατὰ
 ἀμφοτέρους ἄτιμον εἶναι· καὶ γὰρ πεπορνεῦσθαι καὶ χρέος
 πατρῶον ὀφείλειν τῇ πόλει.

ΕΤΕΡΑ ΤΠΟΘΕΣΙΣ.

Διάφοροι παρ' Ἀθηναίοις ὑπῆρχον ἀρχαί, ὧν αἱ μὲν κλη-
 15 ρωταί, αἱ δὲ χειροτονηταί, αἱ δὲ αἵρεταί. καὶ κληρωταί μὲν
 αἱ κατὰ κλήρον γινόμεναι, ὡς αἱ τῶν δικαστῶν, χειροτονηταί
 δὲ αἱ κατὰ χειροτονίαν τοῦ δήμου γινόμεναι, ὡς αἱ τῶν στρα-
 τηγῶν, αἵρεταί δὲ αἱ κατὰ αἵρεσιν, ὡς αἱ τῶν χορηγῶν. τού-
 των μία ἦν τῶν κληρωτῶν ἡ βουλή τῶν πεντακοσίων. τῶν πεν-
 20 τακοσίων δὲ εἴπομεν πρὸς ἀντιδιαστολὴν τῆς ἐν Ἀρείῳ πάγῳ.
 εἰςὶ δὲ τούτων διαφοραὶ τρεῖς. καὶ πρώτη ἐστὶ τὸ τὴν τῶν
 πεντακοσίων τὰ δημόσια πράγματα διοικεῖν, τὴν δὲ ἐν Ἀρείῳ
 πάγῳ τὰ φονικά μόνον. εἰ δέ τις εἴποι ὅτι καὶ αὕτη δημόσια
 διώκει, λέγομεν ὅτι, ἡνίκα μεγίστη ἀνάγκη ἐγένετο, τότε πε-
 25 ρὶ δημοσίων συνήγετο. δευτέρα διαφορά, ὅτι ἡ μὲν τῶν πεν-
 τακοσίων ἀριθμῷ ὑποπίπτει ὠρισμένῳ, ἡ δὲ ἀόριστῳ. ὡς γὰρ
 τινες τῶν ῥητόρων λέγουσι, κατ' ἔτος οἱ ἐννέα ἄρχοντες αὐτῇ
 προσετίθεντο· ὡς δέ τινες, ὅτι οἱ ἕξ μόνον θεσμοθῆται. ἦσαν
 γὰρ ἕξ θεσμοθῆται, οἱ περὶ ἐταιρήσεως δικάζοντες· ἦσαν δὲ
 30 καὶ ἄλλοι τρεῖς, εἰς ἐπώνυμος, ἐξ οὗ καὶ ὁ ἐνιαυτὸς ἐπώνυμος
 ὠνομάζετο, δεύτερος ὁ βασιλεύς, ὁ τὰ τῶν ὀρφανῶν καὶ ἄσθε-
 βειῶν διοικῶν, τρίτος ὁ πολέμαρχος, ὁ τῶν πολεμικῶν ἐπι- 589
 μελούμενος. οἱ δὲ θεσμοθῆται ἐνιαυτὸν μόνον ἤρχον, πρὸ
 τῆς ἀρχῆς κρινόμενοι περὶ τοῦ προλαβόντος παντὸς βίου· καὶ
 35 εἰ μὲν εὐρέσθησαν ἐν πᾶσι δίκαιοι, ἤρχον τὸν ἐνιαυτόν. εἴτα
 πάλιν μετὰ τὸν ἐνιαυτὸν ἐκρίναντο, εἰ καλῶς ἐν αὐτῷ ἤρχαν·

καὶ εἰ δικαίως ᾤφθησαν ἄρξαντες, προσετίθεντο τῇ βουλῇ τῶν Ἀρειοπαγитῶν, καὶ διὰ τοῦτο οὐχ ὑπέπιπτον ἀριθμῷ, εἰ δὲ μὴ, ἐξεβάλλοντο. τρίτη διαφορά, ὅτι ἡ μὲν τῶν πεντακοσίων κατ' ἐνιαυτὸν διεδέχετο, ἡ δὲ τῶν Ἀρειοπαγитῶν ἦν ἀδιάδο-
5 χος· εἰ μὴ γὰρ τις ἡμάρτε μεγάλως, οὐκ ἐξεβάλλετο. ἐπει-
δὴ δὲ οὐ πρόκειται ἡμῖν περὶ τῆς ἐν Ἀρείῳ πάγῃ βουλῆς ἀλλὰ περὶ τῶν πεντακοσίων, ἀναγκαῖον μαθεῖν ἡμᾶς πῶς ἦρχεν. Ἰστέον ὅτι οὐκ ἐψήφισον οἱ Ἀθηναῖοι τοὺς μῆνας κατὰ τὸν ἡλιακὸν δρόμον, ὥς ἡμεῖς, ἀλλὰ κατὰ τὸν σε-
10 ληνιακόν. κατὰ γὰρ τὸν ἡλιακὸν ἔχει ὁ ἐνιαυτὸς ἡμέρας τριακοσίας ἐξήκοντα πέντε, ὥστε συμβαίνει ἔχειν τὸν μῆνα ἡμέρας τριάκοντα καὶ τρίτον. δεκάκισ γὰρ τριάκοντα τριακό-
σια, δις τριάκοντα ἐξήκοντα· λοιπὰ πέντε. τὸ τρίτον τῶν δώδεκα τέσσαρα· λοιπὴ μία. δωδέκατον δὲ τῆς μιᾶς δώδεκά
15 ἔστι. κατὰ δὲ τὸν σεληνιακὸν δρόμον ὁ ἐνιαυτὸς ἔχει τριακο-
σίας πεντήκοντα τέσσαρας, ὥστε συμβαίνει τὸν μῆνα ἔχειν ἡμέρας εἰκοσιεννέα ἡμισυ. δεκάκισ γὰρ εἴκοσι διακόσια, δις εἴκοσι τεσσαράκοντα, δεκάκισ ἐννέα ἐννευήκοντα, δις ἐννέα δεκαοικτώ, καὶ τὸ ἡμισυ τῶν δώδεκα ἕξ. ὥστε ὁμοῦ εἶναι ἡμέ-
20 ρας τριακοσίας πεντήκοντα τέσσαρας, ὑπολείπεσθαι δὲ κατὰ τὸν ἡλιακὸν δρόμον ἡμέρας ἔνδεκα, ἃς Ἀθηναῖοι κατὰ τριέται-
αν συνάγοντες ἐποιοῦν τὸν ἐμβόλιμον μῆνα τριάκοντα τριῶν 590
ἡμερῶν. ἔχει γοῦν ὁ ἐνιαυτὸς κατὰ τὸν σεληνιακὸν δρόμον τριακοσίας πεντήκοντα τέσσαρας ἡμέρας. καὶ τὰς μὲν δύο
25 ἡμέρας ἐκάλουν οἱ Ἀθηναῖοι ἀρχαιρεσίας· ἐν αἷς ἀναρχος ἡ Ἀττικὴ ἦν. ἐν ταύταις προεβάλλοντο τοὺς ἄρχοντας. ἦρχον οὖν οἱ πεντακόσιοι τὰς τριακοσίας πεντήκοντα ἡμέρας. ἀλλ' ἐπειδὴ πολλοὶ ἦσαν καὶ δυσχερῶς ἦννουν τὰ πράγματα, διεῖ-
λον ἑαυτοὺς εἰς δέκα μερίδας κατὰ τὰς φυλάς, ἀνὰ πεντήκον-
30 τα· τοσοῦτους γὰρ ἐκάστη φυλὴ προεβάλλετο. ὥστε συνέβαι-
νε τοὺς πεντήκοντα ἄρχειν τῶν ἄλλων ἀνὰ τριάκοντα πέντε ἡμέρας. αὗται γὰρ αἱ τριάκοντα πέντε ἡμέραι εἰσὶ τὸ δωδέ-
κατον μέρος τοῦ ἐνιαυτοῦ· δεκάκισ γὰρ τριάκοντα τριακόσια, πεντάκισ δέκα πεντήκοντα. ἀλλ' ἐπειδὴ πάλιν οἱ πεντήκοντα
35 πολλοὶ ἦσαν εἰς τὸ ἄρχειν ἅμα, οἱ δέκα κατὰ κλήρον μιᾶς ἡμέ-
ρας τῶν ἑπτὰ, ὁμοίως δὲ ἕκαστος τῶν ἄλλων ἀπὸ κλήρου ἦρχε

τὴν ἑαυτοῦ ἡμέραν, ἄχρις οὗ πληρωθῶσιν αἱ ἑπτὰ ἡμέραι. καὶ
 συνέβαινε τοῖς ἄρχουσι τρεῖς μὴ ἄρχειν. ἕκαστος δὲ ἄρχων ἐν μιᾷ
 ἡμέρᾳ ἐκαλεῖτο ἐπιστάτης. διὰ τί δὲ μίαν μόνην ἤρχεν; ἔπειδὴ
 αὐτὸς τὰς κλεῖς τῆς ἀγοροπόλεως ἐπιστεύετο καὶ πάντα τὰ χρή-
 5 ματα τῆς πόλεως· ἵν' οὖν μὴ ἐρασθῇ τυραννίδος, διὰ τοῦτο μίαν
 ἡμέραν ἐποιοῦν αὐτὸν ἄρξαι. ἴστέον δ' ὅτι οἱ μὲν πεντήκοντα
 ἐκαλοῦντο πρυτάνεις, οἱ δὲ δέκα πρόεδροι, ὁ δὲ εἷς ἐπιστάτης.
 μετιτέον δὲ ἐπὶ τὴν ὑπόθεσιν τοῦ προκειμένου λόγον.

Ἔθος ἦν τὴν βουλὴν τῶν πεντακοσίων λαμβάνουσιν χρή-
 10 ματα ἀπὸ τοῦ δήμου καινὰς τριήρεις ποιεῖν. νόμος δὲ ἦν τὴν
 βουλὴν τὴν δόξασαν τῷ δήμῳ καλῶς βεβουλευκέναι στεφα- 591
 νοῦσθαι. αὕτη οὖν ἡ βουλή, περὶ ἧς ὁ λόγος, λαβοῦσα τὰ χρή-
 ματα ἐκ τοῦ δήμου τὰς τριήρεις οὐκ ἐποίησεν, ἐδόκει δ' εἰς τὰ
 ἄλλα πάντα καλῶς βεβουλευκέναι. ὁ γοῦν Ἀνδροτίων ὁ ῥή-
 15 τωρ, προστάτης ὢν ταύτης τῆς βουλῆς, ἔγραφε ψήφισμα στε-
 φανωθῆναι τὴν βουλὴν. τούτου ἐλάβοντο τοῦ ψηφίσματος
 ὡς παρὰ νόμῳ γραφέντος Εὐκτῆμων καὶ Διόδωρος, ἐχθροὶ
 ὄντες τοῦ Ἀνδροτίωνος. ἔστιν οὖν ἡ στάσις πραγματικὴ ἐγ-
 γραφος, ἐπίσκεψις μέλλοντος χρόνου, εἰ δεῖ τόδε ποιῆσαι ἢ
 20 εἰ δεῖ τόδε δοῦναι ἢ μὴ. καὶ ἔπειδὴ πρὸς τὴν στάσιν τοῦ λό-
 γου συμβάλλεται ὑμῖν τὸ μαθεῖν τὰς δικαιολογίας, φέρε πρῶ-
 τον τὰς τῶν κατηγόρων ἐξετάσωμεν. Εὐκτῆμων οὖν καὶ Διό-
 δωρος ἐπιλαμβάνονται κατὰ τέσσαρας νόμους τοῦ ψηφίσμα-
 τος, ὧν πρῶτός ἐστιν ἀπροβούλευτον ψήφισμα μὴ εἰσιέναι ἐν
 25 τῷ δήμῳ· ἔπειδὴ γὰρ πολὺς ἦν ὁ δῆμος καὶ πολλάκις παρε-
 κρούετο, μὴ νοῶν εἰ ἔχει ἐμφωλεύουσιν κακουργίαν, πρῶτον
 παρεπέμπετο εἰς τὴν βουλὴν τῶν πεντακοσίων, καὶ αὕτη ἡρέν-
 να εἰ ἔχει βλάβην τινὰ ἢ κακουργίαν, καὶ οὕτως εἰσήγετο εἰς
 τὸν δῆμον. ἔδει οὖν αὐτὸν πρῶτον εἰσενέγκαι τὸ ψήφισμα εἰς
 30 τὴν βουλὴν. οὐκ εἰσήνεγκε δέ, ἔπειδὴ νεωστὶ ἄρξασα ἦν ἡ
 βουλή, καὶ φοβεῖτο μὴ διαφωνηθῇ· ἕκαστος γὰρ τὸν πρὸ
 αὐτοῦ θίλει δεῖξαι κακῶς πράξαντα. δεύτερος νόμος, τὴν
 βουλὴν τὴν ποιήσασαν τὰς τριήρεις αἰτεῖν τὴν δωρεάν. τρί-
 τος νόμος, τὸν ἡττηρηκότα μὴ πολιτεύεσθαι· Ἀνδροτίων ἄρα,
 35 ὃς ἡττήθη, οὐκ ὤφειλε πολιτεύεσθαι. τέταρτος νόμος, τὸν
 ἐποφείλοντα τῷ δημοσίῳ μὴ πολιτεύεσθαι· σὺ δέ, ὦ Ἀνδρο-

τίων ὀφείλεις· οὐκ ἄρα δεῖ σε πολιτεύεσθαι. εἰπόμεν δὲ καὶ 592
 τὰς τοῦ φεύγοντος δικαιολογίας. ὁ τοίνυν Ἀνδροτίων πρὸς
 τὸν πρῶτον νόμον ἔθει ἀγωνίζεται· λέγει γὰρ ὅτι ἔθρος ἐκρά-
 τησεν ἀπροβούλετον ψήφισμα εἰσάγεσθαι ἐν τῷ δήμῳ. πρὸς
 5 δὲ τὸν δεύτερον ἀντινομικῶς· παραφέρει γὰρ καὶ αὐτὸς ἕτε-
 ρον νόμον λέγοντα τὴν βουλὴν, ἐὰν δόξη καλῶς βεβουλευμέναι
 ἐν τῷ δήμῳ, στεφανοῦσθαι. πρὸς δὲ τοὺς ἄλλους δύο παρα-
 γραφικῶς ἀγωνίζεται, λέγων ὅτι ἄρτι οὐκ ὥφειλε κρίνεσθαι
 περὶ τούτων.

10 Τινὲς δ' ἐπεχείρησαν τοῦτον τὸν λόγον εἰς στάσιν ἀνενε-
 γκεῖν πραγματικὴν τὴν πρὸς ἀντινομίαν, λέγοντες ὅτι „ἰδοὺ
 καὶ ἐνταῦθα δύο νόμοι μάχονται ἀλλήλοις ἐκ περιστάσεως, ὧν
 ὁ εἰς παραβέβασται διὰ τὸ κυρωθῆναι τὸν ἕτερον.“ ἀλλὰ λέ-
 γομεν ὅτι ἐν τῇ πραγματικῇ τῇ πρὸς ἀντινομίαν οὐδέτερος πα-
 15 ραβαίνεται, ἀλλὰ σκοποῦμεν ποῖον δεῖ παραβαθῆναι. ἐν δὲ
 τῷ παρόντι λόγῳ οὐχ οὕτως· ὁ εἰς γὰρ τῶν νόμων παραβέβα-
 σται, ὁ λέγων τὴν βουλὴν τὴν μὴ ποιήσασαν τὰς τριῆρεις μὴ
 αἰτεῖν δωρεάν. τοῦτο δὲ οὐκ ἰδίον πραγματικῆς τῆς πρὸς ἀν-
 τινομίαν, ἀλλὰ μόνης ἀντινομίας.

20 Ἰστέον δὲ ὅτι, ἡνίκα δύο ὥσι κατήγοροι, ὧν ὁ μὲν εἰς νεώ-
 τερος, ὁ δὲ ἕτερος πρεσβύτερος, οὗτος λαμβάνει τὴν πρωτολο-
 γίαν κατὰ τιμὴν, ὥσπερ καὶ ἐνταῦθα ὁ Εὐκτῆμων ἔλαβε τὴν
 πρωτολογίαν ὥς πρεσβύτερος, καὶ εἶπε τὰ προοίμια καὶ τὴν
 κατάστασιν καὶ μέρος τι τῶν ἀγώνων. ὁ δὲ Διόδωρος ἰδιώτης
 25 ὧν ἔλαβεν ἀπὸ τοῦ Δημοσθένους τὸν παρόντα λόγον· καὶ ἔστι
 δευτερολογία, ἔχει δὲ ἃ παρέλιπεν ὁ Εὐκτῆμων.

Ὅπερ Εὐκτῆμων, ὃ ἄνδρες δικασταί, παθὼν ὑπ' Ἀν- 593
 δροτίωνος κακῶς ἅμα τῇ τε πόλει βοηθεῖν οἶεται δεῖν καὶ δι-
 κην ὑπὲρ αὐτοῦ λαβεῖν, τοῦτο κἀγὼ πειράσομαι ποιεῖν, ἐὰν
 30 ἄρα οἷός τε ᾧ. συμβέβηκε δὲ πολλὰ καὶ δεινὰ καὶ παρὰ πάν-
 τας τοὺς νόμους Εὐκτῆμονος ὑβρισμένου ἐλάττω ταῦτ' εἶναι
 τῶν ἐμοὶ γεγεννημένων δι' Ἀνδροτίωνος πραγμάτων. οὗτος
 μὲν γε εἰς χρήματα καὶ τὸ παρ' ὑμῶν ἀδίκως ἐκπεσεῖν ἐπεβου-
 λεύθη· ἐμὲ δὲ οὐδ' ἂν ἐδέξατο τῶν ὄντων ἀνθρώπων οὐδὲ
 35 εἰς, εἰ τὰ κατασκευασθέντα ὑπὸ τούτου παρ' ὑμῖν ἐπιστεύθη.

αἰτιασάμενος γὰρ με ἃ καὶ λέγειν ἂν δυνήσκει τις, εἰ μὴ τύχοι
 προσόμοιος ὢν τούτῳ, τὸν πατέρα ὡς ἀπέκτονα ἐγὼ τὸν ἔμαν-
 τοῦ, καὶ κατασκευάσας ἀσεβείας γραφὴν οὐκ ἐπ' ἐμὲ ἀλλ' ἐπὶ
 τὸν θεῖόν μου, γράψας ἀσεβεῖν ἐμοὶ συνιόντα εἰς ταῦτόν ὡς
 5 πεποιηκότι ταῦτα, εἰς ἀγῶνα κατέστησεν, ὃν εἰ συνέβη τότε
 ἀλῶναι, τίς ἂν ἀθλιώτερα ἐμοῦ πεπονθὼς ἦν ὑπὸ τούτου;
 τίς γὰρ ἂν ἢ φίλος ἢ ξένος εἰς ταῦτό ποτ' ἐλθεῖν ἠΐθ' ἐλήσεν ἐμοί;
 τίς δ' ἂν εἶπασε πόλις που παρ' ἐαυτῇ γενέσθαι τὸν τοιοῦτον ἀσε-
 βημα δοκοῦντα εἰργάσθαι; οὐκ ἔστιν οὐδεμία. ἐγὼ τοίνυν
 10 ταῦτα μὲν οὐ παρὰ μικρὸν ἀγωνιζόμενος παρ' ὑμῖν ἀπειυσά-
 μην, ἀλλ' ὥστε τὸ πέμπτον μέρος μὴ λαβεῖν τοῦτον τῶν ψή- 594
 φων· τουτοῦ δὲ μεθ' ὑμῶν πειράσομαι καὶ νῦν καὶ τὸν ἄλ-
 λον ἅπαντα ἀμύνεσθαι χρόνον. καὶ περὶ μὲν τῶν ιδίων ἔχων
 ἔτι πολλὰ λέγειν ἔάσω· περὶ δ' ὧν οἴσεται τὴν ψῆφον νυνὶ καὶ
 15 περὶ ὧν οὗτος δημοσίᾳ πεπολιτευμένος οὐκ ὀλίγα ὑμᾶς ἐβλα-
 ψεν, ἃ μοι παραλιπεῖν Εὐκλήμων ἐδόκει, βέλτιον δ' ὑμᾶς
 ἀκοῦσαι, ταῦτα διεξιλεῖν ἐν βραχείᾳ πειράσομαι. ἐγὼ γὰρ
 εἰ μὲν ἑώρων τινὰ ἀπλήν τούτῳ περὶ ὧν φεύγει πρὸς ὑμᾶς οὖ-
 σαν ἀπολογία, οὐκ ἂν ἐποιούμην περὶ αὐτῶν μνηῖαν οὐδε-
 20 μίαν. νῦν δ' οἶδα σαφῶς ὅτι οὗτος ἀπλοῦν μὲν οὐδὲ δίκαιον
 οὐδὲν ἂν εἰπεῖν ἔχοι, ἑξαπατᾶν δ' ὑμᾶς πειράσεται πλάττων
 καὶ παράγων πρὸς ἕκαστα τούτων κακούργους λόγους. ἔστι
 γὰρ ὧ ἄνδρες Ἀθηναῖοι τεχνίτης τοῦ λέγειν, καὶ πάντα τὸν
 βίον ἐσχόλακεν ἐν τούτῳ. ὑπὲρ οὖν τοῦ μὴ παρακροσύντας
 25 ὑμᾶς ἐναντία μὲν τοῖς ὁμωμοσμένοις πεισθῆναι ψηφίσασθαι,
 ἀφεῖναι δὲ τοῦτον ὃν ὑμῖν πολλῶν ἕνεκα ἄξιον νοιάσαι, προς-
 ἔχετε τὸν νοῦν οἷς ἐρῶ, ἵν' ἀκούσαντες ἐμοῦ πρὸς ἕκαστον
 τῶν ὑπὸ τούτου ῥηθησομένων ἔχησ' ὑπολαμβάνειν ἃ δεῖ.

Ἔστι γὰρ εἷς μὲν ὃν οἶεται τεχνικῶς ἔχειν αὐτῷ λόγος πε-
 30 ρὶ τοῦ ἀπροβουλεύτου. νόμος ἐστί, φησὶν, ἔὰν ἀξίως ἢ βουλῇ
 δοκῇ βουλευσάι δωρεᾶς, διδόναι τὸν δῆμον τὴν δωρεάν αὐ-
 τῇ. ταῦτ' ἐπήρετο, φησὶν, ὁ ἐπιστάτης, διεχειροτόνησεν ὁ
 δῆμος, ἔδοξεν. οὐδὲν δεῖ, φησί, προβουλεύματος ἐνταῦθα·
 κατὰ γὰρ τὸν νόμον ἦν τὰ γινόμενα. ἐγὼ δ' αὐτὸ τὸ ἐναντίον
 35 οἶμαι, νομίζω δὲ καὶ ὑμῖν συνδόξειν, περὶ τούτων τὰ προ- 595
 βουλεύματα ἐκφέρειν μόνων, περὶ ὧν καλεῖουσιν οἱ νόμοι,

ἐπεὶ περὶ ὧν γε μὴ κεῖνται νόμοι, οὐδὲ γράφειν τὴν ἀρχὴν
 προσήκει οὐδὲ ἐν δήπῳ. φήσιν τοίνυν τοῦτον ἀπάσας τὸν
 τρόπον εἰληφέναι τὰς βουλὰς, ὅσαι πῶποτ' ἔχουσι παρ'
 ὑμῶν δωρεάν, καὶ οὐδεμιᾷ γεγενῆσθαι προβούλευμα πῶποτε.
 5 ἔγὼ δ' οἶμαι μὲν οὐχὶ λέγειν αὐτὸν ἀληθῆ, μᾶλλον δὲ οἶδα
 σαφῶς· οὐ μὲν ἄλλ' εἰ τοῦτο τοιοῦτ' ἐστὶ τὰ μάλιστα, ὁ νό-
 μος δὲ λέγει τάναντία, οὐχ ὅτι πολλάκις ἡμάρτηται δήπου
 πρότερον, διὰ τοῦτ' ἐπεξαιμαρτητέον ἐστὶ καὶ νῦν, ἀλλὰ τοῦν-
 αντίον ἀρκετέον, ὥς ὁ νόμος κελεύει, τὰ τοιαῦτα ποιεῖν
 10 ἀναγκάζειν ἀπὸ σοῦ πρώτου. σὺ δὲ μὴ λέγε ὡς γέγονε τοῦτο
 πολλάκις, ἀλλ' ὡς οὕτω προσήκει γίνεσθαι. οὐ γὰρ εἴ τι πῶ-
 ποτε μὴ κατὰ τοὺς νόμους ἐπράχθη, σὺ δὲ τοῦτ' ἐμιμήσω, διὰ
 τοῦτ' ἀποφύγεις ἂν δικαίως, ἀλλὰ πολλῷ μᾶλλον ἀλλόκοιο·
 ὥσπερ γὰρ εἴ τις ἐκείνων προήλω, σὺ τὰδ' οὐκ ἂν ἔγραψας,
 15 οὕτως, ἂν σὺ νῦν δίκην δῶς, ἄλλος οὐ γράψει.

Περὶ τοίνυν τοῦ νόμου τοῦ διαφθίδην οὐκ ἔωντος ἐξεῖναι
 μὴ ποιησαμένη τῇ βουλῇ τὰς τριήρεις αἰτῆσαι τὴν δωρεάν,
 ἄξιόν ἐστιν ἀκοῦσαι τὴν ἀπολογίαν ἣν ποιήσεται, καὶ θεωρή-
 σαι τὴν ἀναίδειαν τοῦ τρόπου δι' ὧν ἐγχείρει λέγειν. ὁ νόμος,
 20 φησὶν, οὐκ ἔξ τὴν βουλὴν αἰτῆσαι τὴν δωρεάν, ἐὰν μὴ ποιή-
 σῃται τὰς τριήρεις· ὁμολογῶ. δοῦναι δέ γε οὐδαμοῦ, φησί, κω-
 λυεῖ τὸν δῆμον. ἔγὼ δ' εἰ μὲν ἔδωκ' αἰτοῦσῃ, παρὰ τὸν νόμον
 εἴρηκα· εἰ δὲ μὴ πεποίημαι μνείαν περὶ τῶν νεῶν ἐν ὄλῳ τῷ
 ψηφίσματι, ἀλλ' ἔτερό' ἄττα λέγω δι' ἃ τὴν βουλὴν στεφανῶ,
 25 πῶς παρὰ τὸν νόμον εἴρηκα; ἔστι δὲ πρὸς ταῦτ' οὐ χαλεπὸν 596
 τὰ δίκαια ὑμῖν ἀντειπεῖν, ὅτι πρῶτον μὲν οἱ προεδρεύοντες
 τῆς βουλῆς καὶ ὁ ταῦτ' ἐπιψηφίζων ἐπιστάτης ἡρώτων καὶ
 διαχειροτομίαν ἐδίδοσαν, ὅτῳ δοκεῖ δωρεᾶς ἀξίως ἢ βουλὴ
 βεβουλευμέναι καὶ ὅτῳ μὴ· καίτοι τοὺς γε μὴ αἰτοῦντας μη-
 30 δὲ λαβεῖν ἀξιοῦντας τὴν ἀρχὴν οὐδ' ἐπερωτᾶν προσῆκεν. πρὸς
 τοίνυν τούτοις, ἔστιν ἃ Μειδίου κατηγοροῦντος τῆς βουλῆς
 καὶ ἄλλων τινῶν, ἀναπηδῶντες οἱ βουλευταὶ ἐδέοντο μὴ σφᾶς
 ἀφελέσθαι τὴν δωρεάν. καὶ ταῦτα οὐ παρ' ἐμοῦ δεῖ πυνθίσθαι
 τοὺς δικάζοντας ὑμᾶς, ἀλλ' αὐτοὶ παρόντες ἴστε ἐν τῷ δῆμῳ
 35 γενόμενα. ὥσθ' ὅταν μὲν μὴ φῇ τὴν βουλὴν αἰτεῖν, ταῦθ' ὑπο-
 λαμβάνετε· ὅτι δὲ οὐδὲ τὸν δῆμον ἔξ διδόναι μὴ ποιησαμένη

- τὰς ναῦς ὁ νόμος, καὶ τοῦτ' ἐπιδείξω. διὰ ταῦτα γὰρ ὧ ἄνδρες Ἀθηναῖοι τοῦτον ἔχει τὸν τρόπον ὁ νόμος, μὴ ἐξεῖναι τῇ βουλῇ μὴ ποιησαμένη τὰς τριήρεις αἰτῆσαι τὴν δωρεάν, ἵνα μηδὲ πεισθῆναι μηδ' ἐξαπατηθῆναι γένοιτ' ἐπὶ τῷ δήμῳ. οὐ γὰρ ὥς το δεῖν ὁ τιθεὶς τὸν νόμον ἐπὶ τῇ τῶν λεγόντων δυνάμει τὸ πρῶγμα καταστήσαι, ἀλλ' ὃ δίκαιον ἦν εὐρεῖν ἅμα καὶ συμφέρον τῷ δήμῳ, νόμῳ τετάχθαι. τὰς τριήρεις οὐ πεποιήσαι; μὴ τοίνυν αἵτει τὴν δωρεάν. ὅπου δ' αἵτειν οὐκ ἔσθ, πῶς οὐ σφόδρα γε δοῦναι κωλύει;
- 10 Ἄξιον τοίνυν ὧ ἄνδρες Ἀθηναῖοι κἀκεῖνο ἐξετάσαι, τί δή ποτε, ἂν τᾶλλα πάντα ἢ βουλή καλῶς βουλευέσθῃ καὶ μηδεὶς ἔχῃ μηδὲν ἐγκαλέσαι, τὰς δὲ τριήρεις μὴ ποιήσῃται, τὴν δωρεάν οὐκ ἔξεστιν αἰτῆσαι; εὐρήσετε γὰρ τοῦτο τὸ ἰσχυρὸν ὑπὲρ 597 τοῦ δήμου κείμενον. οἶμαι γὰρ ἂν μηδένα ἀντειπεῖν, ὥς οὐχ,
- 15 ὅσα πώποτε τῇ πόλει γέγονεν, ἢ νῦν ἔστιν ἀγαθὰ ἢ θάτερα, ἵνα μηδὲν εἰπω φλαῦρον, ἐκ τῆς τῶν τριήρων τὰ μὲν κτήσεως, τὰ δ' ἀπουσίας γέγονεν. ὅσον πολλὰ μὲν ἂν τις ἔχοι λέγειν καὶ παλαιὰ καὶ καινὰ· ἃ δ' οὖν πᾶσι μάλιστα ἀκούσαι γνώριμα, τοῦτο μὲν, εἰ βούλεσθε, οἱ τὰ προπύλαια καὶ τὸν παρθενῶνα
- 20 οἰκοδομήσαντες ἐκεῖνοι καὶ τᾶλλα ἀπὸ τῶν βαρβάρων ἱερὰ κοσμήσαντες, ἐφ' οἷς φιλοτιμούμεθα πάντες εἰκότως, ἴστε δήπου τοῦτο ἀκοῇ, ὅτι τὴν πόλιν ἐκλιπόντες καὶ κατακλεισθέντες εἰς Σαλαμῖνα ἐκ τοῦ τριήρεις ἔχειν πάντα μὲν τὰ σφέτερα αὐτῶν καὶ τὴν πόλιν, τῇ ναυμαχίᾳ νικήσαντες, ἔδωσαν,
- 25 πολλῶν δὲ καὶ μεγάλων ἀγαθῶν τοῖς ἄλλοις Ἑλλήσι κατέστησαν αἵτιοι, ὧν οὐδ' ὁ χρόνος τὴν μνήμην ἀφελέσθαι δύναται. εἶεν· ἀλλ' ἐκεῖνα μὲν ἀρχαῖα καὶ παλαιά. ἀλλ' ἃ πάντες ἑωράκατε, ἴσθ' ὅτι πρῶτην Εὐβοεῦσιν ἡμερῶν τριῶν ἐβοηθήσατε καὶ Θηβαίους ὑποσπόνδους ἀπεπέμψατε. ἄρ' οὖν ταῦτ' ἐπρά-
- 30 ξατ' ἂν οὕτως ὀξέως, εἰ μὴ ναῦς εἴχετε καινὰς ἐν αἷς ἐβοηθήσατε; ἀλλ' οὐκ ἂν ἠδύνασθε. ἄλλα πολλὰ ἔχοι τις ἂν εἰπεῖν, ἃ τῇ πόλει γέγονεν ἐκ τοῦ ταύτας κατεσκευάσθαι καλῶς ἀγαθὰ. εἶεν· ἐκ δὲ τοῦ κακῶς πόσα δεινὰ; τὰ μὲν πολλὰ ἑάσω· ἀλλ' ἐπὶ τοῦ Μεκελεινοῦ πολέμου, τῶν γὰρ ἀρχαίων ἔν, ὃ πάν-
- 35 τες ἐμοῦ μᾶλλον ἐπίστασθε, ὑπομνήσω, πολλῶν καὶ δεινῶν ἀτυχημάτων συμβάντων τῇ πόλει οὐ πρότερον τῷ πολέμῳ παρέστησαν, πρὶν τὸ ναυτικὸν αὐτῶν ἀπώλετο. καὶ τί δεῖ τὰ 598

παλαιὰ λέγειν; τὸν τελευταῖον γὰρ ἴστε, τὸν πρὸς Λακεδαιμο-
νίους πόλεμον, ὅτε μὲν ναῦς οὐκ ἔδοκεῖτε ἀποστεῖλαι δυνήσε-
σθαι, πῶς διέκειθ' ἡ πόλις· ἴστε ὁρόβους ὄντας ὠνίους. ἐπει-
δὴ δ' ἀπεστείλατε, εἰρήνης ἐτύχετε ὁποίας τινὸς ἠβούλεσθε.
5 ὥστε δικαίως, ὧ ἄνδρες Ἀθηναῖοι, τηλικαύτην ἐχουσῶν ῥο-
πὴν ἐφ' ἐκότερα τῶν τριήρων, τοῦτον ὅρον τεθείκατε τῇ βου-
λῇ, πότερ' αὐτὴν δεῖ λαβεῖν τὴν δωρεάν ἢ οὐ. εἰ γὰρ πάντα τᾶλ-
λα διοικήσεις καλῶς, δι' ὧν δὲ τό τ' ἐξ ἀρχῆς ταῦτ' ἐκτησάμεθα
καὶ νῦν σώζομεν, ταύτας μὴ ποιήσαιο, τὰς τριήρεις λέγω,
10 οὐδὲν ἐκείνων ὄφελος· τὴν γὰρ τῶν ὅλων σωτηρίαν πρῶτον
ὑπάρχειν δεῖ παρεσκευασμένην τῷ δήμῳ. οὗτος τοίνυν εἰς
τοῦτ' ἐλήλυθε τοῦ νομίζειν αὐτῷ καὶ λέγειν καὶ γράφειν ἐξεῖ-
ναι πᾶν ὅ τι ἂν βούληται, ὥστε βεβουλευκυίας μὲν τᾶλλα ὅν
τρόπον ὑμεῖς ἀκούετε τῆς βουλῆς, οὐ πεποιημένης δὲ τὰς
15 τριήρεις, γέγραφε δοῦναι τὴν δωρεάν.

Καὶ ταῦτα μὲν ὡς οὐ παρὰ τὸν νόμον ἐστίν, οὗτ' ἂν οὗ-
τος ἔχοι λέγειν οὗθ' ὑμεῖς πεισθεῖητε ἄν· ἀκούω δ' αὐτὸν
τοιοῦτον ἔρεῖν τινὰ ἐν ὑμῖν λόγον, ὡς οὐχ ἡ βουλὴ γέγονεν αἰ-
τία τοῦ μὴ πεποιῆσθαι τὰς ναῦς, ἀλλ' ὁ τῶν τριηροποιῶν τα-
20 μίας ἀποδρὰς ᾧχετο ἔχων πένθ' ἡμιτάλαντα, καὶ τὸ πρᾶγμα
ἀτύχημα συμβέβηκεν. ἐγὼ δὲ πρῶτον μὲν αὐτὸ τοῦτο θαναμά-
ζω, εἰ στεφανοῦν ἐπὶ τοῖς ἡτυχημένοις ἡξίου τὴν βουλὴν· τῶν
κατορθοιμένων γὰρ ἔγωγε ἡγούμην ἔργων τὰς τοιαύτας ὠρί-
σθαι τιμὰς· ἔπειτα ἀκχεῖνο ἔτι βούλομαι φράσαι πρὸς ὑμᾶς.
25 οὗ φημι δίκαιον εἶναι περὶ ἀμφοῖν λέγειν, ὡς οὐ παρὰ τὸν 599
νόμον ἢ δωρεὰ δέδοται, καὶ ὡς οὐ διὰ τὴν βουλὴν οὐκ εἰσὶν
αἱ τριήρεις. εἰ μὲν γὰρ διδόναι καὶ μὴ ποιησαμένη προσήκει,
τί τοῦτο δεῖ λέγειν, δι' ὅντινα δὴ ποτε οὐ πεποίηνται; εἰ δ'
οὐκ ἔξεστι, τί μᾶλλον, ἂν διὰ τὸν δεῖνα ἢ τὸν δεῖνα ἐπιδείξῃ
30 μὴ πεποιημένας, ἐκείνη προσῆκε λαβεῖν; χωρὶς δὲ τούτων
ἔμοιγε δοκνοῦσιν αἵρεσιν ὑμῖν οἱ τοιοῦτοι λόγοι διδόναι, πότερ
οἴεσθε δεῖν προφάσεις καὶ λόγους ἀκούειν τῶν ἀδικούντων
ὑμᾶς ἢ ναῦς κεντῆσθαι. εἰ μὲν γὰρ τούτου ταῦτ' ἀποδέξεσθε,
ἔσται δῆλον ἀπάσαις ταῖς βουλαῖς ὅτι δεῖ πρόφασιν πιθανὴν
35 ἔξενεῖν πρὸς ὑμᾶς, οὐχὶ τριήρεις ποιήσασθαι· ἐκ δὲ τού-
του τὰ μὲν χρήματα ἀναλωθήσεται, ναῦς δὲ οὐχ ἔξετε ὑμεῖς.

ἂν δέ, ὥς ὁ νόμος λέγει καὶ δεῖ τοὺς ὁμωμονότας, πιναῶς
 καὶ ἀπλῶς τὰς μὲν προφάσεις ἀνέλητε, φανῆτε δὲ ἀφηρημένοι
 τὴν δωρεάν ὅτι τὰς ναῦς οὐ πεποιήνται, πάντες ὦ ἄνδρες
 Ἀθηναῖοι πεποιημένας ὑμῖν παραδώσουσι τὰς τριήρεις, πάν-
 5 τα τὰλλα παρ' ὑμῖν ἑωρακότες ἀσθενέστερα τοῦ νόμου γεγε-
 νημένα. ὅτι τοίνυν οὐδ' αἷτιος ἄλλος οὐδεὶς ἀνθρώπων ἐστὶ
 τοῦ μὴ πεποιηθῆναι τὰς ναῦς, τοῦτο σαφῶς ὑμῖν ἐπιδείξω.
 ἀνελοῦσα γὰρ ἡ βουλὴ τὸν νόμον τοῦτον ἐχειροτόνησεν αὐτήν.
 Ἔτι τοίνυν ἐπιχειρεῖ λέγειν περὶ τοῦ τῆς ἐταιρήσεως νό-
 10 μου, ὥς ὑβρίζομεν ἡμεῖς καὶ βλασφημίας οὐχὶ προσηκούσας
 κατ' αὐτοῦ ποιοῦμεθα. καὶ φησὶ δεῖν ἡμᾶς, εἴπερ ἐπιστεύο-
 μεν εἶναι ταῦτ' ἀληθῆ, πρὸς τοὺς θεσμοθέτας ἀπαντᾶν, ἵν'
 ἐκεῖ περὶ χιλίων ἐκινδυνεύομεν, εἰ καταψευδόμενοι ταῦτ'
 ἐφαινόμεθα· νῦν δὲ φενακίζειν αἰτίας καὶ λοιδορίας κενὰς 600
 15 ποιοῦμένους, καὶ ἐνοχλεῖν οὐ δικασταῖς τούτων οὐσιν ὑμῖν.
 ἐγὼ δ' οἶμαι δεῖν ὑμᾶς πρῶτον μὲν ἐκείνο λογίζεσθαι παρ' ὑμῖν
 αὐτοῖς, ὅτι πάμπολυ λοιδορία τε καὶ αἰτία κηχωρισμένον ἐστὶν
 ἐλέγχον. αἰτία μὲν γὰρ ἐστίν, ὅταν τις ψιλῶ χρησάμενος λόγῳ
 μὴ παράσχηται πίστιν ὧν λέγει, ἔλεγχος δέ, ὅταν ὧν ἂν εἴπῃ
 20 τις καὶ τὰληθές ὁμοῦ δείξῃ. ἐστὶ τοίνυν ἀνάγκη τοὺς ἐλέγ-
 χοντας ἢ τεκμήρια δεικνύναι δι' ὧν ἐμφανιοῦσι τὸ πιστὸν
 ὑμῖν, ἢ τὰ εἰκότα φράζειν, ἢ μάρτυρας παρέχεσθαι· οὐ γὰρ
 οἶόν τ' ἐνίων αὐτόπτας ὑμᾶς ἐστὶ καταστήσαι, ἀλλ' ἂν τις
 ἐπιδεικνύῃ τι τούτων, ἱκανὸν νομίζετε ἔλεγχον ἔχειν ὑμεῖς εἰ-
 25 κότως τῆς ἀληθείας ἐκάστοτε. ἡμεῖς τοίνυν οὐκ ἐκ λόγων εἰ-
 κότων οὐδ' ἐκ τεκμηρίων, ἀλλὰ παρ' οὗ μάλιστα δίκην ἐστὶ
 λαβεῖν τούτῳ, ταῦτ' ἐπιδείκνυμεν, ἄνδρα παρεσχηκότα γραμ-
 ματεῖον, ἐν ᾧ τὰ τούτῳ βεβιωμένα ἔνεστιν, ὃς αὐτὸν ὑπεύθυ-
 νον ποιήσας μαρτυρεῖ ταῦτα. ὥςθ' ὅταν μὲν λοιδορίαν ταῦτα
 30 καὶ αἰτίαν εἶναι φῇ, ὑπολαμβάνετε ὥς ταῦτα μὲν ἐστὶν ἔλεγ-
 χος, ἃ δ' οὗτος ποιεῖ, ταῦτα λοιδορία καὶ αἰτία· ὅταν δ' ὅτι
 πρὸς τοὺς θεσμοθέτας προσῆκεν ἐπαγγέλλειν ἡμῖν, ἐκείνο
 ὑπολαμβάνετε, ὅτι καὶ τοῦτο ποιήσομεν καὶ νῦν προσηκόντως
 περὶ τοῦ νόμου λέγομεν. εἰ μὲν γὰρ ἄλλον τινὰ ἀγῶνι ἀγωνι-
 35 ζομένον σου ταῦτα κατηγοροῦμεν, δικαίως ἂν ἡγανάκταις·
 εἰ δ' ὁ μὲν νῦν ἐνεστικῶς ἀγὼν ἐστὶ παρανόμων, οἱ νόμοι δ'

οὐκ ἔασι λέγειν οὐδὲ τὰ ἔννομα τοὺς οὕτω βεβιωκότας, ἡμεῖς 501
δ' ἐπιδείκνυμεν οὐ μόνον εἰρηκότα αὐτὸν παράνομα ἀλλὰ
καὶ βεβιωκότα παρανόμως, πῶς οὐχὶ προσήκει λέγειν περὶ
τούτου τοῦ νόμου, δι' οὗ ταῦτα ἐλέγχεται;

- 5 Καὶ μὴν ἀνακρινό γε δεῖ μαθεῖν ὑμᾶς, ὅτι τοὺς νόμους ὁ
τιθεὶς τούτους Σόλων καὶ τῶν ἄλλων τοὺς πολλούς, οὐδὲν
ὅμοιος ὢν τούτῳ νομοθέτης, οὐχ ἐνὶ ἔδωκε τρόπον περὶ τῶν
ἀδικημάτων ἐκάστων λαμβάνειν δίκην τοῖς βουλομένοις παρὰ
τῶν ἀδικούντων, ἀλλὰ πολλαχῶς. ἥδει γὰρ οἶμαι τοῦθ', ὅτι
10 τοὺς ἐν τῇ πόλει γενέσθαι πάντας ὁμοίους ἢ δεινούς ἢ θρασεῖς
ἢ μετρίους οὐκ ἂν εἴη. εἰ μὲν οὖν, ὥς τοῖς μετρίοις δίκην ἐξαρκέσει
λαβεῖν, οὕτω τοὺς νόμους θῆσαι, μετ' ἀδείας ἔσσεσθαι
πολλοὺς πονηροὺς ἡγεῖτο, εἰ δ' ὥς τοῖς θρασέσι καὶ δυνατοῖς
λέγειν, τοὺς ἰδιώτας οὐ δυνήσεσθαι τὸν αὐτὸν τούτοις τρό-
15 πον λαμβάνειν δίκην. δεῖν δ' ὥς το μηδένα ἀποστρεφίσθαι τοῦ
δίκης τυχεῖν, ὥς ἕκαστος δύναται. πῶς οὖν ἔσται τοῦτο; ἔαν
πολλὰς ὁδοὺς δῶ διὰ τῶν νόμων ἐπὶ τοὺς ἡδικοκότας, οἷον
τῆς κλοπῆς. ἐξῶσαι καὶ σπαντῶ πιστεύεις· ἀπαγε· ἐν χι-
λίαις δ' ὁ κίνδυνος. ἀσθενέστερος εἶ· τοῖς ἀρχουσιν ἐφηγοῦ·
20 τοῦτο ποιήσουσιν ἐκεῖνοι. φοβῇ καὶ τοῦτο· γράφου. κατα-
μέμφη σεαυτὸν καὶ πένης ὢν οὐκ ἂν ἔχοις χιλίας ἐκτίσαι· δι-
κάζου κλοπῆς πρὸς διαιτητὴν, καὶ οὐ κινδυνεύσεις. [οὐδέτε-
ρον βούλει τούτων· γράφου. κατοκνεῖς καὶ τοῦτο· ἐφηγοῦ.]
τούτων οὐδὲν ἔστι τὸ αὐτό. τῆς ἀσεβείας κατὰ ταῦτά ἐστιν
25 ἀπαγεῖν, γράφεσθαι, δικάζεσθαι πρὸς Εὐμολπίδας, φράζειν
πρὸς τὸν βασιλέα. περὶ τῶν ἄλλων ἀπάντων τὸν αὐτὸν τρό-
πον σχεδόν. εἰ δὴ τις ὥς μὲν οὐχὶ κακοῦργός ἐστι μὴ λέγοι,
ἢ ὥς οὐκ ἀσεβής, ἢ ὅ τι δὴ ποτ' εἴη δι' ὃ κρίνοιτο, διὰ ταῦ- 602
τα δ' ἐκφεύγειν ἀξιότιμ, εἰ μὲν ἀπηχημένος εἴη, διότι πρὸς διαι-
30 τητὴν ἐξῆν αὐτῷ λαχεῖν καὶ γράφεσθαι χοῦν, εἰ δὲ πρὸς διαι-
τητὴν φεύγοι, ὅτι χοῦν σε ἀπάγειν, ἵν' ἐκινδύνευες περὶ χιλίων,
γέλως ἂν εἴη δῆπουθεν. οὐ γὰρ τὸν γε μηδὲν πεποιηκότα δεῖ
περὶ τοῦ τρόπου ὄντινα χορὴ διδόναι δίκην ἀντιλέγειν, ἀλλ' ὥς
οὐ πεποίηκεν ἐπιδεικνύναι. τὸν αὐτὸν δὴ τρόπον, Ἀνδρο-
35 τίων, καὶ σὺ μὴ διὰ ταῦτα οἷου σοι προσήκειν μὴ δοῦναι δί-
κην, εἰ γράφεις ἡταιρηκῶς, ὅτι καὶ πρὸς τοὺς θεσμοθέτας

ἔσθ' ἡμῖν ἐπαγγελία· ἀλλ' ἢ δεῖξον οὐ πεποιηκότα ταῦτα
 σαυτὸν, ἢ δίκην ὑπέχε ὣν γέγραφάς τι τοιοῦτος ὢν· οὐ γὰρ
 ἔξεστι σοι. εἰ δέ σε μὴ πάντας, ὅσους οἱ νόμοι διδόασιν, τρό-
 5 ῖπους τιμωρούμεθα, χάριν ἡμῖν ὧν παραλείπομεν ἐκείνων

Ἄξιον τοίνυν ὧ ἄνδρες Ἀθηναῖοι καὶ τὸν θέντα τὸν νό-
 μον ἐξετάσαι Σόλωνα, καὶ θεάσασθαι ὅσην πρόνοιαν ἐποι-
 εῖτο ἐν ἅπασιν οἷς ἐτίθει νόμοις τῆς πολιτείας, καὶ ὅση πε-
 ρὶ τούτου μᾶλλον ἐσπούδαζεν ἢ περὶ τοῦ πράγματος αὐτοῦ
 10 οὗ τιθείη τὸν νόμον. πολλὰ γὰρ μὲν οὖν ἂν τις ἴδοι τοῦ-
 το, οὐχ ἥκιστα δ' ἐκ τούτου τοῦ νόμου, μήτε λέγειν μήτε γρά-
 φειν ἔξεῖναι τοῖς ἡταιρηκόσιν. ἐώρα γὰρ ἐκείνο, ὅτι τοῖς πολ-
 λοῖς ὑμῶν ἐξὸν λέγειν οὐ λέγετε, ὥστε τοῦτό γε οὐδὲν ἡγεῖτο
 βαρύν, καὶ πόλλ' ἂν εἶχεν, εἴ γε κολάζειν ἐβούλετο τούτους,
 15 χαλεπώτερα θεῖναι. ἀλλ' οὐ τοῦτ' ἐσπούδασεν, ἀλλὰ ταῦτα
 ἀπέπειν ὑπὲρ ὑμῶν καὶ τῆς πολιτείας. ἥδει γάρ, ἥδει τοῖς
 αἰσχυρῶς βεβιωκόσιν ἁπασῶν οὔσαν ἐναντιωτάτην πολιτείαν, 603
 ἐν ἣ πᾶσιν ἔξεστι λέγειν τὰ κείνων ὀνειδῆ. ἔστι δ' αὕτη τίς;
 δημοκρατία. οὐκ οὖν ἐνόμιζεν ἀσφαλές, εἴ ποτε συμβῇσεται
 20 γενέσθαι συγχρῶς ἀνθρόπους κατὰ τοὺς αὐτοὺς χρόνους ἐπ-
 εῖν μὲν δεινοὺς καὶ θρασεῖς, τοιούτων δ' ὀνειδῶν καὶ κα-
 κῶν μεστούς· πολλὰ γὰρ ἂν τὸν δῆμον ὑπ' αὐτῶν ὑπαχθέν-
 τα ἐξαμαρτεῖν, κακείνους ἦτοι καταλῦσαι γ' ἂν πειρᾶσθαι
 τὸ παράπαν τὸν δῆμον, ἐν γὰρ ταῖς ὀλιγαρχίαις, οὐδ' ἂν
 25 ὥσιν ἔτ' Ἀνδροτιώνους τινες αἰσχυρὸν βεβιωκότερες, οὐκ ἔστι λέ-
 γειν κακῶς τοὺς ἄρχοντας, ἢ προάγειν ἂν ὡς πονηροτάτους
 εἶναι, ἢν' ὡς ὁμοιότατοι σφίσιν ὦσι. τὴν οὖν ἀρχὴν τοῖς τοι-
 οῦτοις ἀπέπειε μὴ μετέχειν τοῦ συμβουλεύειν, ἵνα μὴ φενα-
 κισθεὶς ὁ δῆμος ἐξαμάρτοι μηδέν. ὧν ὀλιγορῆσας ὁ καλὸς
 30 κάγαθος οὗτος οὐ μόνον ᾤετο δεῖν λέγειν καὶ γράφειν οὐκ
 ἐξόν, ἀλλὰ καὶ παρὰ τοὺς νόμους ταῦτα ποιεῖν.

Περὶ μὲν τοίνυν τοῦ νόμου, καθ' ὃν ὠφληκότος αὐτοῦ
 τοῦ πατρὸς τῷ δημοσίῳ χρήματα καὶ οὐκ ἐκτετικόνος οὐκ ἔξ-
 εστι λέγειν οὐδὲ γράφειν τούτῳ, ταῦτα δίκαια λέγειν ἂν
 35 ἔχοιτε εἰκότως, ἐὰν φῇ δεῖν ἡμᾶς αὐτὸν ἐνδεικνύναι. τότε γὰρ
 τοῦτο ποιήσομεν, οὐ μὰ Δία οὐχὶ νῦν, ἡνίκα δεῖ σε ἐτέρων

ὧν ἀδικεῖς δοῦναι λόγον, ἀλλ' ὅταν ἡ προσῆκον ἐκ τοῦ νόμου. καὶ νῦν δὲ δείκνυμεν οὐκ ἔωντα γράφειν σε, οὐδ' ἂν τοῖς ἄλλοις ἔξεστι, τὸν νόμον. ὥς οὖν οὐκ ὤφλην ὁ πατήρ σου, τοῦτ' ἐπίδειξον, ἢ ὥς οὐκ ἀποδράς ἐξῆλθεν ἐκ τοῦ δεσποτηρίου, ἀλλὰ τὰ χρήματα ἐκτίσας. εἰ δὲ μὴ ταῦθ' ἔξεις δεικνύ-
 5 ναι, οὐκ ἔξδὸν γέγραφας· κληρονόμον γὰρ σε καθίστησιν ὁ νόμος τῆς ἀτιμίας τῆς τοῦ πατρός, ὅντι δ' ἀτίμῳ σοι λέ-
 γειν οὐ προσῆκεν οὐδὲ γράφειν. καὶ περὶ μὲν τῶν νόμων, οὓς παρεγραψάμεθα, οἶμαι δεῖν ὑμᾶς, ἂν τι φενακίζειν ἐγ-
 10 χειρῇ καὶ παράγειν οὗτος, ταῦθ' ὑπολαμβάνειν ἂν διεξιλήλυθα ἐγὼ.

Εἰσὶ δὲ καὶ περὶ τῶν ἄλλων αὐτῷ λόγοι πρὸς τὸ φενα-
 κίζειν ὑμᾶς εὐ μεμηχανημένοι, περὶ ὧν βέλτιον ὑμᾶς προα-
 κοῦσαι. ἔστι γὰρ εἰς αὐτῷ τοιοῦτος, μὴ πεντακοσίους ὑμῶν
 15 αὐτῶν ἀφελέσθαι τὴν δωρεὰν μηδὲ ὀνειδίει περιβαλεῖν· ἐκεί-
 νων ὁ ἀγὼν, οὐκ ἐμός. ἐγὼ δ' εἰ μὲν ἐμέλλετε ἀφαιρήσεσθαι
 τούτους μόνον, ἄλλο δὲ μηδὲν ὠφελήσειν τὴν πόλιν, οὐδὲν
 ἂν ὑμᾶς σφόδρα σπουδάζειν ἤξλου· εἰ δὲ τῷ τούτο ποιη-
 σαι πλείους ἢ μυρίους τοὺς ἄλλους πολίτας βελτίους εἶναι
 20 προτρέψετε, πόσῳ κάλλιον τοσούτους παρασκευάσαι χρηστοὺς
 ἢ πεντακοσίους ἀδίκως χαρίσασθαι; ὥς δ' οὐδ' ἔστιν ἀπά-
 σης τὸ πρᾶγμα τῆς βουλῆς ἀλλὰ τινῶν, οἵπερ εἰσὶν αἴτιοι
 τῶν κακῶν, καὶ Ἀνδροτίωνος, ἔχω λέγειν. τῷ γὰρ ἔστιν ὄνει-
 δος, εἰ διωπῶντος αὐτοῦ καὶ μηδὲν γράφοντος, ἴσως δὲ οὐδὲ
 25 τὰ πολλὰ εἰς τὸ βουλευτήριον εἰσιόντος, μὴ λάβοι ἢ βουλὴ
 τὸν στέφανον; οὐδενὶ δῆπουθεν, ἀλλὰ τοῦ γράφοντος καὶ
 πολιτευομένου καὶ πεύθοντος ἂν βούλοιο τὴν βουλὴν· διὰ
 γὰρ τούτους ἀνάξια τοῦ στεφανωθῆναι βεβούλευκεν. οὐ μὲν
 ἀλλ' εἰ καὶ τὰ μάλιστα πάσης ἔσθ' ὁ ἀγὼν τῆς βουλῆς, ὅσῳ
 30 συμφέρει μᾶλλον ὑμῖν καταγνοῦσιν ἢ μή, θεάσασθε. εἰ μὲν
 ἀπογνώσεσθε, ἐπὶ τοῖς λέγουσι τὸ βουλευτήριον ἔσται, εἰάν
 δὲ καταγνώτε, ἐπὶ τοῖς ἰδιώταις· ἑωρακότες γὰρ οἱ πολλοὶ
 διὰ τὴν τῶν λεγόντων πονηρίαν τήνδ' ἀφηρεμένην τὴν βου-
 605 λὴν τὸν στέφανον, οὐχὶ προήσονται τούτοις τὰς πράξεις, ἀλ-
 35 λὰ τὰ βέλτιστ' ἐροῦσιν αὐτοί. εἰ δὲ γενήσεται τοῦτο καὶ τῶν
 ἐθιάδων καὶ συνεστηκότων ῥητόρων ἀπαλλαγῆσεσθε, ὅψε-

σθε ὡς ἄνδρες Ἀθηναῖοι πάνθ' ἃ προσήκει γιγνόμενα· ὥστ' εἰ μηδεὶν ἄλλου ἔνεκα, διὰ γε ταῦτα καταψηφιστέον.

- Ὁ τοίνυν ἕτερον δεῖ μὴ λαθεῖν ὑμᾶς, ἀκούσατε. Ἰσως ἀναβήσεται καὶ συνερεῖ τῇ βουλῇ Φίλιππος καὶ Ἀντιγένης καὶ 5 ὁ ἀντιγραφεὺς καὶ τινες ἄλλοι, οἵπερ ἐκεῖ δι' ἑαυτῶν εἶχον μετὰ τούτου τὸ βουλευτήριον καὶ τούτων τῶν κακῶν εἰσὶν αἴτιοι. δεῖ δὴ πάντας ὑμᾶς γινώσκειν ὅτι τούτοις ἐστὶ μὲν ἢ πρόφασις τῆς συνηγορίας τῇ βουλῇ βοηθεῖν, τῇ δ' ἀληθείᾳ ὑπὲρ αὐτῶν ἀγωνιοῦνται καὶ τῶν εὐθυνῶν, ἃς αὐτοὺς 10 προσήκει δοῦναι τῶν πεπραγμένων. ἔχει γὰρ οὕτως. ἐὰν μὲν ἀπογνῶτε τὴν γραφὴν ταύτην, ἅπαντές εἰσιν ἀπηλλαγμένοι καὶ δίκην οὐδεὶς οὐδεμίαν μὴ δῶ· τίς γὰρ ἔτ' ἂν καταψηφίσαιτο ἐκείνων, τὴν βουλὴν ὑμῶν ἐστεφανωκότων, ἧς οὐτοι προέστασαν; ἐὰν δὲ καταγνῶτε, πρῶτον μὲν τὰ εὐορκα 15 ἔσονται ἐψηφισμένοι, εἰτ' ἐπὶ ταῖς εὐθύναις ἕκαστον τούτων λαμβάνοντες, ὃς μὲν ἂν ὑμῶν ἀδικεῖν δοκῇ, κολάσετε, ὃς δ' ἂν μὴ, τότε ἀφήσετε. μὴ οὖν ὡς ὑπὲρ τῆς βουλῆς λεγόντων καὶ τῶν πολλῶν ἀκούετε, ἀλλ' ὡς ὑπὲρ αὐτῶν παρακρουομένοις ὀργίζεσθε.
- 20 Ἔτι τοίνυν Ἀρχίαν οἶμαι τὸν Χολαργέα, καὶ γὰρ οὗτος ἐβούλενε πέρυσιν, ὡς ἐπεικὴ δεήσεσθαι καὶ συνερεῖν αὐτοῖς. ἐγὼ δ' οἶμαι δεῖν ὑμᾶς ὡδί πως ἀκούειν Ἀρχίου, ἐρωτᾶν αὐτὸν ταῦτα, ἃ κατηγόρηται τῆς βουλῆς, πότερ' αὐτῷ δοκεῖ 606 καλῶς ἔχειν ἢ κακῶς· καὶ μὲν φῇ καλῶς, μηκέτι τὸν νοῦν 25 ὡς ἐπεικεῖ προσέχειν, ἐὰν δὲ κακῶς, τί δὴ ταῦτ' εἶα φάσκων ἐπεικῆς εἶναι, πάλιν αὐτὸν ἐρωτᾶτε. καὶ μὲν ἐναντία λέγειν φῇ, μηδένα δ' αὐτῷ πείθεσθαι, ἄτοπον δὴπου νῦν λέγειν ὑπὲρ τῆς τὰ βέλτιστα οὐχὶ πειθομένης ἑαυτῷ βουλῆς· ἐὰν δὲ σιωπᾶν, πῶς οὐκ ἀδικεῖ, εἰ παρὸν ἐξαμαρτάνειν μέλλοντας 30 ἀποτρέπειν τοῦτο μὲν οὐκ ἐποίει, νῦν δὲ λέγειν τολμᾷ ὡς δεῖ τοὺς τοσαῦτα κακὰ εἰργασμένους στεφανῶσαι;

Οἶμαι τοίνυν αὐτὸν οὐδ' ἐκείνων ἀφ' ἑξέσθαι τῶν λόγων, ὅτι ταῦτα πάντ' αὐτῷ διὰ τὰς εἰσπράξεις γέγονεν, ἃς ὑπὲρ ὑμῶν ὀλίγους εἰσπράξαι φήσει πολλὰ χρήματα ἀναιδῶς οὐ 35 τιθέντας. καὶ κατηγορήσει τούτων, πρᾶγμα ῥᾷδιον οἶμαι διαπραξάμενος, τῶν μὴ τιθέντων τὰς εἰσφοράς, καὶ φήσει

πᾶσαν ἄδειαν ἔσσεσθαι τοῦ μὴ τιθέναι τὰς εἰσφοράς, εἰ κα-
 ταψηφιεῖσθε αὐτοῦ. ὑμεῖς δ' ὥς ἄνδρες Ἀθηναῖοι προῶτον μὲν
 ἐκείνο ἐνθυμεῖσθε, ὅτι οὐ περὶ τούτων δικάσειν ὑμωμόκα-
 τε, ἀλλ' εἰ κατὰ τοὺς νόμους τὸ ψήφισμα εἶπεν, εἰδ' ὅτι
 5 πάνδεινόν ἐστι, κατηγορίαν ποιούμενον ὡς ἀδικοῦσί τινες
 τὴν πόλιν, αὐτὸν ἀξιοῦν ὧν ἀδικεῖ μεζόνων ὄντων μὴ δοῦ-
 ναι δίκην· πολὺ γὰρ δῆπου μεῖζόν ἐστ' ἀδίκημα γράφειν πα-
 ρὰ τοὺς νόμους ἢ τὴν εἰσφορὰν μὴ τιθέναι. ὅτι τοίνυν οὐδ'
 εἰ φανερώς ἔμελλεν ἀλόντος τούτου μηδεὶς εἰσούσειν μηδ'
 10 ἐθελήσειν εἰσπράττειν, οὐδ' οὕτως ἀποψηφιστέον, ἐκ τῶνδε
 γνώσεσθε. ὑμῖν παρὰ τὰς εἰσφοράς τὰς ἀπὸ Ναυσινίκου, παρ'
 Ἰσως τάλαντα τριακόσια ἢ μικροῦ πλείω, ἔλλειμμα τέτταρα
 καὶ δέκα ἐστὶ τάλαντα, ὧν ἑπτὰ οὗτος εἰσέπραξεν, ἐγὼ δὲ 607
 τίθηναι ἅπαντα. ἐπὶ μὲν δὴ τοὺς ἐκόντας τιθέντας οὐ δεῖσθε
 15 Ἀνδροτίωνος, ἐπὶ δὲ τοὺς ἐλλείποντας. ἔστι τοίνυν ὑμῖν νυ-
 νὶ σκεπτέον εἰ τοσούτου τιμᾶσθε τὴν πολιτείαν καὶ τοὺς κει-
 μένους νόμους καὶ τὸ εὐδοκεῖν· εἰ γὰρ ἀποψηφιεῖσθε τοῦ-
 του φανερώς οὕτω παρὰ τοὺς νόμους εἰρηκότος, δόξετε πᾶ-
 σι τὰ χρήματα ταῦτα ἀντὶ τῶν νόμων καὶ τῆς εὐδοκίας ἡ-
 20 ρῆσθαι. ἃ οὐδ' ἂν εἰ παρ' ἑαυτοῦ δοίη τις ὑμῖν, λαβεῖν
 ἄξιον, μή τι γε ἐφ' ᾧ ἑτέρους εἰσπράττειν. ὥςθ' ὅταν ταῦτα
 λέγῃ, μέμνησθε τῶν ὅρκων καὶ τὴν γραφὴν ἐνθυμεῖσθε, ὅτι
 νῦν οὐ περὶ πράξεως εἰσφορῶν ἐστίν, ἀλλ' εἰ δεῖ κυρίους εἶ-
 ναι τοὺς νόμους. καὶ περὶ μὲν τούτων, ὃν τρόπον ὑμᾶς ἀπ-
 25 αγωγῶν ἀπὸ τοῦ νόμου παρακρούεσθαι ζητήσῃ, καὶ ἃ πρὸς
 ταῦθ' ὑμᾶς μνημονεύοντας μὴ ἐπιτρέπειν προσήκει, πολλὰ
 λέγειν ἔχων ἔτι, καὶ ταῦθ' ἱκανὰ εἶναι νομίζων, ῥάσω.

Βούλομαι δὲ καὶ τὰ πολιτεύματα ἐξετάσαι τοῦ καλοῦ κα-
 γαθοῦ τούτου, δι' ὧν οὐκ ἔσθ' ὅ τι τῶν δεινोटάτων ἐλλι-
 30 πῶν φανήσεται· καὶ γὰρ ἀναιδῆ καὶ θρασὺν καὶ κλέπτην καὶ
 ὑπερήφανον καὶ πάντα μᾶλλον ἢ ἐν δημοκρατίᾳ πολιτεύε-
 σθαι ἐπιτήδειον ὄντ' αὐτὸν ἐπιδείξω. καὶ προῶτον μὲν, ἐφ'
 ᾧ μέγιστον φροῦεῖ, τὴν τῶν χρημάτων εἰσπραξίν ἐξετάσω-
 μεν αὐτοῦ, μὴ τῇ τούτου προσέχοντες ἀλαζονείᾳ τὸν νοῦν,
 35 ἀλλὰ τὸ πρᾶγμα, οἷον γέγονε τῇ ἀληθείᾳ, σκοποῦντες. οὗτος
 Εὐκλήμονα φήσας τὰς ὑμετέρας ἔχειν εἰσφοράς, καὶ τοῦτ'

- ἐξελέγξειν ἢ παρ' ἑαυτοῦ καταθήσειν ὑποσχόμενος, κατα- 603
 λύσας ψηφίσματι κληρωτὴν ἀρχὴν ἐπὶ τῇ προφάσει ταύτῃ ἐπὶ
 τὴν εἰσπραξίν παρέδωκε. δημογορίας δ' ἐπὶ τούτοις ποιούμε-
 νος, ὥς ἔστι τριῶν αἵρεσις ὑμῖν, ἢ τὰ πομπεῖα κατακόπτειν
 5 ἢ πάλιν εἰσφέρειν ἢ τοὺς ὀφείλοντας εἰσπράττειν, αἰρουμέ-
 νων εἰκότως ὑμῶν τοὺς ὀφείλοντας εἰσπράττειν, ταῖς ὑπο-
 σχέσει κατέχων, καὶ διὰ τὸν καιρὸν ὃς ἦν τότε ἔχων ἐξου-
 σίαν, τοῖς μὲν κειμένοις νόμοις περὶ τούτων οὐκ ᾤετο δεῖν
 10 χρῆσθαι οὐδ', εἰ μὴ τούτους ἐνόμιζεν ἱκανούς, ἑτέροισ τι-
 θέναι, ψηφίσματα δ' εἶπεν ἐν ὑμῖν δεινὰ καὶ παράνομα, δι'
 ὧν ἡρογολάβει καὶ πολλὰ τῶν ὑμετέρων κέκλοφε, τοὺς ἔνδε-
 κα γράψας ἀκολουθεῖν μεθ' ἑαυτοῦ. εἰτ' ἔχων τούτους ἤγε-
 ν ἐπὶ τὰς τῶν πολιτῶν οἰκίας. καὶ τὸν μὲν Εὐντήμονα, ὃν εἰς-
 πράξειν ἢ καταθήσειν αὐτὸς ἔφη τὰς εἰσφοράς, οὐδὲν εἶχεν
 15 ἐλέγχειν περὶ τούτων, ὑμᾶς δ' εἰσέπραττεν, ὥσπερ οὐ διὰ
 τὴν Εὐντήμονος ἔχθραν ἐπὶ ταῦτα ἐλθὼν, ἀλλὰ διὰ τὴν
 ὑμετέραν. καὶ μηδεὶς ὑπολαμβανέτω με λέγειν ὥς οὐ χρῆν εἰς-
 πράττειν τοὺς ὀφείλοντας. χρῆν γάρ. ἀλλὰ πῶς; ὥς ὁ νό-
 μος κελεύει, τῶν ἄλλων ἕνεκα· τοῦτο γάρ ἐστι δημοτικόν. οὐ
 20 γὰρ τοσοῦτον ὥ ἄνδρες Ἀθηναῖοι τοσοῦτων χρημάτων τοῦ-
 του τὸν τρόπον εἰσπραχθέντων ὠφέλησθε, ὅσον ἐξημῶσθε
 τοιούτων ἐθῶν εἰς τὴν πολιτείαν εἰσραγομένων. εἰ γὰρ ἐθέ-
 λουτ' ἐξετάσαι τίνας ἕνεκα μᾶλλον ἢ τις ἔλοιτο ἐν δημοκρα-
 τίᾳ ζῆν ἢ ἐν ὀλιγαρχίᾳ, τοῦτ' ἂν εὖροιτε προχειρότατον, ὅτι
 25 πάντα προότερά ἐστιν ἐν δημοκρατίᾳ. ὅτι μὲν τοίνυν τῆς 609
 ὅπου βούλεσθε ὀλιγαρχίας οὗτος ἀσελγέστερος γέγονε, πα-
 ραλείπω. ἀλλὰ παρ' ἡμῖν πότε πώποτε δεινότερα ἐν τῇ πό-
 λει γέγονεν; ἐπὶ τῶν τριάκοντα, πάντες ἂν εἴποιτε. τότε τοί-
 νυν, ὥς ἔστιν ἀκούειν, οὐδεὶς ἔστιν ὅστις ἀπεστερεῖτο τοῦ
 30 σωθῆναι, ὅστις ἑαυτὸν οἴκοι κρύψειν, ἀλλὰ τοῦτο κατηγο-
 ροῦμεν τῶν τριάκοντα, ὅτι τοὺς ἐκ τῆς ἀγορᾶς ἀδίκως ἀπ-
 ἤγον. οὗτοσι τοίνυν τοσαύτην ὑπερβολὴν ἐποιήσατο ἐκεί-
 νων τῆς αὐτοῦ βδελυρίας, ὥστ' ἐν δημοκρατίᾳ πολιτευόμενος
 τὴν ἰδίαν οἰκίαν ἐκάστην δεσποτῆριον καθίστη, τοὺς ἔνδεκα
 35 ἄγων ἐπὶ τὰς οἰκίας. καίτοι ὥ ἄνδρες Ἀθηναῖοι τί οἴεσθε,
 ὅπότ' ἀνθρώπος πένης, ἢ καὶ πλούσιος πολλὰ δ' ἀνηλκωκῶς

καὶ τινὰ ἴσως τρόπον εἰκότως οὐκ εὐπορῶν ἀργυρίον, ἢ τέ-
 γος ὡς τοὺς γείτονας ὑπερβαίνειν ἢ ὑποδύοιτο ὑπὸ κλίνην
 ὑπὲρ τοῦ μὴ τὸ σῶμα ἄλous εἰς τὸ δεσμοτήριον ἔλκεσθαι, ἢ
 ἄλλα ἀσχημονοίη, ἃ δούλων, οὐκ ἐλευθέρων ἔστιν ἔργα, καὶ
 5 ταῦθ' ὑπὸ τῆς ἑαυτοῦ γυναικὸς ὀρφτο ποιῶν, ἣν ὡς ἐλεύ-
 θερος ἡγγυήσατο καὶ τῆς πόλεως πολίτης, ὃ δὲ τούτων αἴ-
 τιος Ἀνδροτίων εἶη, ὃν οὐδ' ὑπὲρ ἑαυτοῦ δίκην λαμβάνειν
 ἔα τὰ πεπραγμένα καὶ βεβιωμένα, μήτι γε ὑπὲρ τῆς πόλεως;
 καίτοι γε εἴ τις ἔροιτο αὐτὸν τὰς εἰσφορὰς πότερον τὰ κτή-
 10 ματα ἢ τὰ σώματα ὀφείλει, τὰ κτήματα φήσειεν ἄν, εἵπερ
 ἀληθῆ λέγειν βούλοιοτο. ἀπὸ γὰρ τούτων εἰσφέρομεν. τίνας
 οὖν ἕνεκα ἀφείς τὸ τὰ χωρία δημεύειν καὶ τὰς οἰκίας καὶ
 ταῦτ' ἀπογράφειν, ἔδεις καὶ ὕβριζες πολίτας ἀνθρώπους καὶ
 τοὺς ταλαιπώρους μετοίκους, οἷς ὕβριστικώτερον ἢ τοῖς οἱ 610
 15 κέταις τοῖς σαντοῦ κέχρησαι; καὶ μὴν εἰ θέλετε σκέψασθαι
 τί δοῦλον ἢ ἐλεύθερον εἶναι διαφέρει, τοῦτο μέγιστον ἂν εὖ-
 ροιτε, ὅτι τοῖς μὲν δούλοις τὸ σῶμα τῶν ἀδικημάτων ἀπάν-
 των ὑπεύθυνόν ἐστι, τοῖς δ' ἐλευθέροις, κἂν τὰ μέγιστα τύ-
 χωσιν ἀδικοῦντες, τοῦτό γ' ἔνεστι σῶσαι. εἰς χρήματα γὰρ
 20 τὴν δίκην περὶ τῶν πλείστων παρὰ τούτων προσήκει λαμβά-
 νειν. ὃ δὲ τὸνναντίον εἰς τὰ σώματα, ὥσπερ ἀνδραπόδοις,
 ἐποιήσατο τὰς τιμωρίας. οὕτω δ' αἰσχυρῶς καὶ πλεονεκτικῶς
 ἔσχε πρὸς ὑμᾶς, ὥστε τὸν μὲν ἑαυτοῦ πατέρα ᾤετο δεῖν, δη-
 μοσίᾳ δεθέντα ἐπὶ χρήμασιν ἐν τῷ δεσμοτηρίῳ, μήτε ἀπο-
 25 δόντα ταῦτα μήτε κριθέντα ἀποδιδᾶναι, τῶν δ' ἄλλων πο-
 λιτῶν τὸν μὴ δυνάμενον τὰ ἑαυτοῦ θεῖναι οἰκοθεῖν εἰς τὸ
 δεσμοτήριον ἔλκεσθαι. εἴτ' ἐπὶ τούτοις, ὡς ὀτιοῦν ἐξὸν ἑαν-
 τῷ ποιεῖν, Σινώπην προσηνεχύραζε καὶ Φανοστράτην, ἀν-
 θρώπους πόρνας, οὐ μέντοι γε ὀφειλούσας εἰσφορὰς. καίτοι
 30 εἴ τιςιν ἄρα δοκοῦσιν ἐπιτήδεια ἐκεῖναι παθεῖν, ἀλλὰ τὸ
 περᾶμά γε οὐκ ἐπιτήδειον γίνεσθαι, τηλικούτῳ τινας φρο-
 νεῖν διὰ καιρὸν ὥστε βαδίζειν ἐπ' οἰκίας καὶ σκεύη φέρειν
 μηδὲν ὀφειλόντων ἀνθρώπων. πολλὰ γὰρ ἂν τις ἴδοι πολ-
 λούς ἐπιτηδείους ὄντας πάσχειν καὶ πεπονθέναι. ἀλλ' οὐ ταῦ-
 35 τα λέγουσιν οἱ νόμοι οὐδὲ τὰ τῆς πολιτείας ἔθνη, ἀ φυλακτέον
 ὑμῖν. ἀλλ' ἔνεστιν ἔλεος, συγγνώμη, πάνθ' ὅσα προσήκει τοῖς

ἐλευθέροις. ὦν οὗτος ἀπάντων εἰκότως οὐ μετέχει τῇ φύσει οὐδὲ τῇ παιδείᾳ· πολλὰ γὰρ ὕβρισται καὶ προπεπηλάνισται συνῶν οὐκ ἀγαπῶσιν ἑαυτὸν ἀνθρώποις ἀλλὰ δοῦναι μι- 611 σθὸν δυνάμενοις· ὦν προσῆκε σοὶ τὴν ὀργὴν οὐκ εἰς τῶν πολιτῶν τὸν τυχόντα ἀφίεναι οὐδ' εἰς τὰς ὁμοτέχνους σοὶ πόρνας, ἀλλ' εἰς τὸν τοῦτον τὸν τρόπον θρέψαντά σε πατέρα.

Ταῦτα τοίνυν ὥς μὲν οὐ δεινὰ καὶ παρὰ πάντας τοὺς νόμους οὐχ ἔξει λέγειν οὗτος· οὕτω δ' ἐστὶν ἀναιδὴς ὥστ' ἐν τῷ δήμῳ, προάγωνας ἀεὶ κατασκευάζων ἑαυτῷ τῆςδε τῆς γραφῆς, ἐτόλμα λέγειν ὥς ὑπὲρ ὑμῶν καὶ δι' ὑμᾶς ἐχθροὺς ἐφ' ἑαυτὸν εἴλκυσε καὶ τῶν ἐν τοῖς ἐσχάτοις ἐστὶ κινδύνους. ἐγὼ δ' ὑμῖν ὧ ἀνδρες Ἀθηναῖοι βούλομαι δεῖξαι τοῦτον οὐτε πεπονθότα οὐδ' ὁτιοῦν κακὸν οὔτε μέλλοντα πάσχειν οὐδὲν δι' ὧν ὑπὲρ ὑμῶν ἔπραξε, διὰ μέντοι τὴν αὐτοῦ βδελυρίαν καὶ θεοῖς ἐχθρίαν πεπονθότα μὲν μέχρι τῆςδε τῆς ἡμέρας οὐδὲν, πεισόμενον δέ, ἂν τὰ δίκαια ποιῇτε ὑμεῖς. σκέψασθε γὰρ ὧδί. τί ποθ' ὑμῖν οὗτος ὑπέσχετο καὶ τί ποιεῖν αὐτὸν ἐχειροτονήσαθ' ὑμεῖς; χρήματα εἰσπράττειν. ἄλλο δὲ πρὸς τούτῳ τί ποιεῖν; οὐδὲ ἐν. φέρε δὴ καθ' ἕκαστον ὑπο- 20 μνήσω τὴν εἰσπραξίν ὑμᾶς. οὗτος εἰσέπραξε Λεπτίνην τὸν ἐκ Κοίλης τέτταρας καὶ τριάκοντα δραχμὰς, καὶ Θεόξενον τὸν Ἀλωπεκῆθεν δραχμὰς ἑβδομήκοντα καὶ μικρόν τι πρὸς, καὶ τὸν Εὐφρήμου Καλλικράτην καὶ τὸν Τελέστου νεανίσκον· οὐκ ἔχω γὰρ τρεῖς νομα εἰπεῖν. σχεδὸν δὲ πάντας, οὓς εἰσέπραξεν, 25 ἵνα μὴ καθ' ἕκαστον λέγω, οὐκ οἶδ' εἴ τινα ὑπὲρ μῶν ὀφείλοντα. πότερ' οὖν οἴεσθε τούτων ἕκαστον μισεῖν καὶ πολεμεῖν αὐτῷ διὰ τὴν εἰσφορὰν ταύτην, ἢ τὸν μὲν αὐτῶν ὅτι πάν- 612 των ἀκούοντων ὑμῶν ἐν τῷ δήμῳ δοῦλον ἔφη καὶ ἐκ δούλων εἶναι καὶ προσῆκειν αὐτῷ τὸ ἕκτον μέρος εἰσφέρειν μετὰ τῶν 30 μετοίκων, τῷ δὲ παῖδας ἐκ πόρνης εἶναι, τοῦ δὲ τὸν πατέρα ἡταιρηκέναι, τοῦ δὲ τὴν μητέρα πεπορνεῦσθαι, τὸν δὲ ἀπογράφειν ὅσα ὑφείλετο ἐξ ἀρχῆς, τὸν δὲ τὸ δεῖνα, τὸν δὲ ὁμοῦ ῥητὰ καὶ ἄῤῥητα κακὰ, ἐξῆς ἅπαντας; ἐγὼ μὲν γὰρ οἶδ' ὅτι πάντες, εἰς οὓς ἐπαρῶνησεν οὗτος, τὴν μὲν εἰσφορὰν 35 ἕκαστος ἀναγκαῖον ἀνάλωμα ὑπελάμβανεν εἶναι, τοιαῦτα δ' ἀτιμασθεῖς καὶ προπηλακισθεῖς χαλεπῶς ἐνέηροχεν. κακεῖνο

οἶδα, ὅτι χρήματα εἰσπράττουν τοῦτον ἐχειροτονήσας ὑμεῖς, οὐχὶ τὰς ἰδίας συμφορὰς ὀνειδίζειν καὶ προσφέρειν ἐκάστῳ. εἴτε γὰρ ἦσαν ἀληθεῖς, οὐ σοὶ ῥητέαι, πολλὰ γὰρ ἡμῶν ἑκαστος οὐχ ὥς βούλεται πράττει· εἴτε μὴ προσηκούσας κατε-
 5 σκευάζεις, πῶς οὐχ ὁτιοῦν ἂν πάθοις δικαίως; ἔτι τοίνυν ἐκ τοῦδ' ἀκριβέστερον γνώσεσθε ὅτι μισεῖ τοῦτον ἑκαστος οὐ διὰ τὴν εἰσπραξιν, ἀλλ' ὑπὲρ ὧν ὑβρίσθη καὶ παρσυνήθη. Σάτυρος γὰρ ὁ τῶν νεωρίων ἐπιμελητὴς οὐχ ἑπὶ τὰ τάλαντα εἰσέπραξεν ὑμῖν, ἀλλὰ τέτταρα καὶ τριάκοντα τοὺς αὐτοὺς τού-
 10 τούς ἀνθρώπους, ἐξ ὧν παρέθηκε τὰ σκευή ταῖς ἐκπλευσάσαις ναυσίν· καὶ οὗτ' ἐκεῖνος διὰ ταῦτα οὐδένα ἐχθρὸν ἑαυτῷ φησὶν εἶναι, οὔτε τῶν εἰσπραχθέντων οὐδεὶς ἐκείνῳ πολυμει. εἰκότως· ὁ μὲν γὰρ τὸ προστεταγμένον οἶμαι διεπράττετο, σὺ δὲ τῇ σαντοῦ προπετεία καὶ θρασύτητι λαβὼν
 15 ἔξουσίαν πόλλ' ἀνηλωκότας εἰς τὴν πόλιν ἀνθρώπους καὶ 613 σοῦ βελτίους καὶ ἐκ βελτιόνων ψευδέσι καὶ χαλεποῖς ὀνειδεσιν ᾧον δεῖν περιβάλλειν. εἴτα ταῦθ' οὗτοι πεισθῶσιν ὑπὲρ αὐτῶν σε ποιεῖν, καὶ τὰ τῆς σῆς ἀναισθησίας καὶ πονηρίας ἔργα ἐφ' ἑαυτοὺς ἀναδέξωνται; ἀλλὰ μισεῖν δικαιοτέρον διὰ
 20 ταῦτά σε ὀφείλουσιν ἢ σῶζειν. τὸν γὰρ ὑπὲρ πόλεως πράττοντά τι δεῖ τὸ τῆς πόλεως ἡθὸς μιμεῖσθαι, καὶ σῶζειν ὑμῖν τοὺς τοιούτους ὧς ἄνδρες Ἀθηναῖοι προσήκει, καὶ μισεῖν τοὺς οἰόσπερ οὗτος. ὥς ἐκεῖνό γε εἰδόσι μὲν ἴσως, ὅμως δὲ ἔρω· ὁποίους τινὰς ἂν φαίνησθε ἀγαπῶντες καὶ σῶζοντες,
 25 τούτοις ὅμοιοι δόξετ' εἶναι.

Ὅτι τοίνυν ὅλως οὐδὲ τὴν εἰσπραξιν αὐτὴν ὑπὲρ ὑμῶν πεποίηται, καὶ τοῦτο αὐτίκα δὴ μάλα ὑμῖν δῆλον ποιήσω. εἰ γὰρ τις ἔροιτο αὐτὸν πότεροι αὐτῷ δοκοῦσιν ἀδικεῖν μᾶλλον τὴν πόλιν, οἱ γεωργοῦντες καὶ φειδόμενοι, διὰ παιδο-
 30 τροφίας δὲ καὶ οἰκεία ἀναλώματα καὶ λειτουργίας ἑτέρας ἐλλειλοῖπότες τὰς εἰσφορὰς, ἢ οἱ τὰ τῶν ἐπιελησάντων εἰσνεγκεῖν χρήματα καὶ τὰ παρὰ τῶν συμμάχων κλέπτοντες καὶ ἀπολλύντες, οὐκ ἂν εἰς τοῦτο δήπου τόλμης καίπερ ὧν ἀναιδῆς ἔλθοι, ὥστε φῆσαι τοὺς τὰ ἑαυτῶν μὴ εἰσφέροντας μᾶλ-
 35 λον ἀδικεῖν ἢ τοὺς τὰ κοινὰ ὑφαιρουμένους. τίνος οὖν ἔνεκα, ὧ βδελυρῆ, ἐτῶν ὄντων πλειόνων ἢ τριάκοντα ἂφ' οὗ

σὺ πολιτεύῃ, καὶ ἐν τούτῳ τῷ χρόνῳ πολλῶν μὲν στρατηγῶν
 ἡδίκηκότων τὴν πόλιν πολλῶν δὲ ῥητόρων, οἳ παρὰ του-
 τοῖσι κέκρινται, ὧν οἳ μὲν τεθνᾷσιν ἐφ' οἷς ἡδίκουν, οἳ δ'
 ὑποχωρήσαντες φεύγουσιν, οὐδενὸς πώποτε τούτων ἐξητάσθης
 5 κατήγορος, οὐδ' ἀγανακτῶν ὥφθης ὑπὲρ ὧν ἡ πόλις πάσχοι, 614
 οὕτως ὧν θρασὺς καὶ λέγειν δεινός, ἀλλ' ἐνταῦθ' ἐφάνης κη-
 δεμὼν ἡμῶν, οὗ σε πολλοὺς ἔδει κακῶς ποιῆσαι; βούλεσθε, ὦ
 ἄνδρες Ἀθηναῖοι, τὸ τούτων αἷτιον ἐγὼ ὑμῖν εἶπω; ὅτι τού-
 των μὲν μετέχουσιν ὧν ἀδικοῦσιν ὑμᾶς τινές, ἀπὸ δὲ τῶν
 10 εἰσπραττομένων ὑφαίρουνται· δι' ἀπληστίαν δὲ τρόπων δι-
 χόθεν καρποῦνται τὴν πόλιν. οὔτε γὰρ ῥᾶον πολλοῖς καὶ κα-
 τὰ μικρὰ ἀδικοῦσιν ἀπεχθάνεσθαι ἢ ὀλίγοις καὶ μεγάλα, οὔ-
 τε δημοτικώτερον δῆπου τὰ τῶν πολλῶν ἀδικήματα ὀρεῖν ἢ
 τὰ τῶν ὀλίγων. ἀλλὰ τοῦτ' αἷτιον οὐ γὰρ λέγω. τῶν μὲν οἶδεν
 15 ἓνα αὐτὸν ὄντα, τῶν ἀδικούντων, ὑμᾶς δ' οὐδενὸς ἀξιόους
 ἡγήσατο· διὸ τοῦτον ἐχρήσατο τὸν τρόπον ὑμῖν. εἰ γὰρ ἀν-
 δραπόδων πόλις, ἀλλὰ μὴ τῶν ἄρχων ἐτέρων ἀξιούντων
 ὁμολογεῖτε εἶναι, οὐκ ἂν ὦ ἄνδρες Ἀθηναῖοι τὰς ὑβρεις ἡνέ-
 σχεσθε τὰς τούτου, αἷς κατὰ τὴν ἀγορὰν ὑβρίζεν, ὁμοῦ μετ-
 20 οἶκους, Ἀθηναίους, δέων, ἀπάγων, βοῶν ἐν ταῖς ἐκκλη-
 σίαις, ἐπὶ τοῦ βήματος, δούλους καὶ ἐκ δούλων καλῶν ἐαν-
 τοῦ βελτίους καὶ ἐκ βελτιόνων, ἐρωτῶν εἰ μάτην τὸ δεσμο-
 τήριον ὀκνοδομήθη. καταφάειν ἂν ἔγωγε, εἴγ' ὁ πατήρ ὁ
 σὸς ὥχετο αὐτόθεν αὐταῖς πέδαις ἐξορρησάμενος Διονυσίων
 25 τῇ πομπῇ. ἄλλα δὲ ὅσα ὑβρικεν, οὐδ' ἂν ἔχοι τις εἰπεῖν· το-
 σαῦτα τὸ πληθὺς ἔστιν. ὧν ἁθρόων ἄξιον λαβόντας δίκην τή-
 μερον παράδειγμα ποιῆσαι τοῖς ἄλλοις, ἵν' ὥσι μετριώτεροι.
 Ἀλλὰ νῆ Δία ταῦτα μὲν τοιοῦτός ἐστιν, ἐν οἷς πεπολί-
 τευται, ἄλλα δ' ἐσθ' αἷ καλῶς διόκηκεν. ἀλλὰ τᾷλλ' οὕτω
 30 προσελήλυθε πάντα πρὸς ὑμᾶς, ὥσθ' ἥμιστα ἐν οἷς ἀκηκόατε 615
 ἀξιός ἐστι μισεῖσθαι. τί γὰρ βούλεσθε εἶπω; τὰ πομπεῖα
 ὥς ἐπεσκεύασε, καὶ τὴν τῶν στεφάνων καθαίρεσιν, ἢ τὴν
 τῶν φιαλῶν ποίησιν τὴν καλήν; ἀλλ' ἐπὶ τούτοις γε, εἰ καὶ
 μηδὲν ἄλλο ἀδικῶν ἔτρχε τὴν πόλιν, τρεῖς, οὐχ ἅπαξ τεθνάναι
 35 δίκαιος ὧν φανεῖται· καὶ γὰρ ἱεροσυλία καὶ ἀσεβεία καὶ κλο-
 πῇ καὶ πᾶσι τοῖς δεινοτάτοις ἐστ' ἐνοχος. τὰ μὲν οὖν πολλὰ

- ὧν λέγων ὑμᾶς ἐφενάκιζε παραλείψω· φήσας δ' ἀποῤῥεῖν τὰ
 φύλλα τῶν στεφάνων καὶ σαπροὺς εἶναι διὰ τὸν χρόνον, ὡς-
 περ ἱὼν ἢ ῥόδων ὄντας ἀλλ' οὐ χρυσίου, συγχώνευσεν ἐπει-
 σεν. κατ' ἐπὶ μὲν ταῖς εἰσφοραῖς τὸν δημόσιον παρεῖναι προς-
 5 ἔγραψεν ὡς δὴ δίκαιος ὢν, ὧν ἕκαστος ἀντιγραφεὺς ἐμελλεν
 ἔσεσθαι τῶν εἰσνεγκόντων· ἐπὶ τοῖς στεφάνοις δέ, οὓς
 κατέκοπτεν, οὐχὶ προσήγαγε ταῦτ' οὐδὲ δίκαιον τοῦτο, ἀλλ' αὐ-
 τὸς ῥήτωρ χρυσοχόος ταμίης ἀντιγραφεὺς γέγονεν. καὶ
 μὴν εἰ μὲν ἅπαντ' ἡξίους ὅσα πράττεις τῇ πόλει σπουδῇ πι-
 10 στεύειν, οὐκ ἂν ὁμοίως κλέπτῃς ὧν ἐφωρῶ· νῦν δ' ἐπὶ ταῖς
 εἰσφοραῖς ὁ δίκαιόν ἐσθ' ὀρίσας, μὴ σοὶ πιστεύειν, ἀλλὰ τοῖς
 αὐτῆς δούλοις τὴν πόλιν, ὁπότ' ἄλλο τι πράττων καὶ χρή-
 ματα κινῶν ἱερὰ, ὧν ἕνα οὐδ' ἐπὶ τῆς ἡμετέρας γενεᾶς
 ἀντετέθη, μὴ προσγραφάμενος τὴν αὐτὴν φυλακὴν ἦν περ ἐπὶ
 15 τῶν εἰσφορῶν φαίνῃ, οὐκ εὔδηλον δι' ὁ τοῦτ' ἐποίησας; ἐγὼ
 μὲν οἶμαι. καὶ μὴν ὧ ἄνδρες Ἀθηναῖοι καὶ κατὰ παντὸς τοῦ
 χρόνου σκέψασθε, ὡς καλὰ καὶ ζηλωτὰ ἐπιγράμματα τῆς πό-
 λεως ἀνελὼν ὡς ἄσεβῃ καὶ δεινὰ ἀντεπιγέγραφεν. οἶμαι γὰρ
 ὑμᾶς ἅπαντας ὁρᾶν ὑπὸ τῶν στεφάνων ταῖς χοινικαῖς κά- 616
 20 τωθεν γεγραμμένα „οἱ σύμμαχοι τὸν δῆμον ἀνδραγαθίας
 ἔνεκα καὶ δικαιοσύνης“ ἢ „οἱ σύμμαχοι ἀριστεῖον τῇ Ἀθη-
 νᾷ,“ ἢ κατὰ πόλεις „οἱ δεῖνες τὸν δῆμον σωθέντες ὑπὸ τοῦ
 δήμου,“ οἷον „Εὐβοεῖς ἐλευθερωθέντες ἐστεφάνωσαν τὸν δῆ-
 μου“ ἐπεγέγραπτό πον, πάλιν „Κόνων ἀπὸ τῆς ναυμαχίας
 25 τῆς πρὸς Λακεδαιμονίους.“ τοιαῦτα γὰρ ἦν τὰ τῶν στεφά-
 νων ἐπιγράμματα. ταῦτα μὲν τοίνυν, ἃ ζηλὸν πολὺν εἶχε καὶ
 φιλοτιμίαν ὑμῖν, ἡφάνισται καθαιρεθέντων τῶν στεφάνων·
 ἐπὶ ταῖς φιλίαις δ' ἃς ἀντ' ἐκείνων ἐποίησατο ὑμῖν ὁ πόρ-
 νος οὗτος „Ἀνδροτίωνος ἐπιμελουμένου [ἐποίηθησαν]“ ἐπι-
 30 γέγραπται, καὶ οὐ τὸ σῶμα ἡταιρηκότος οὐκ ἔωσιν οἱ νόμοι
 εἰς τὰ ἱερὰ εἰσιέναι, τούτου τοῦνομα ἐν τοῖς ἱεροῖς ἐπὶ τῶν
 φιλῶν γεγραμμένον ἐστίν. ὁμοιὸν γε, οὐ γὰρ; τοῦτο τοῖς
 προτέροις ἐπιγράμμασιν, ἢ φιλοτιμίαν ἴσῃν ἔχον ὑμῖν. τρία
 τοίνυν ἐκ τούτου τὰ δεινότατ' ἂν τις ἴδοι πεπραγμέν' αὐτοῖς.
 35 τὴν μὲν γὰρ θεὸν τοὺς στεφάνους σεσυλήκασι, τῆς πόλεως
 δὲ τὸν ζηλὸν ἡφανίστασι τὸν ἐκ τῶν ἔργων, ὧν ὑπόμνημα

- ἦσαν οὐτὲς οἱ στέφανοι · τοὺς δ' ἀναθέντας δόξαν οὐ μικρὰν ἀφ' ἧς ῥηται, τὸ δοκεῖν ὧν ἂν εὖ πάθωσιν ἐθέλειν μεμνήσθαι. καὶ τοιαῦτα καὶ τοσαῦτα τὸ πλήθος κακὰ εἰργασμένοι, εἰς τοῦτο ἅμα ἀναισθησίας καὶ τόλμης προεληλύθασιν, ὥστε μέ-
- 5 μνηνται τούτων ὡς καλῶς αὐτοῖς διωκημένων, ὥςθ' ὁ μὲν οἶεται δι' ἐκείνον ὑφ' ὑμῶν σωθήσεσθαι, ὁ δὲ παρακάθηται καὶ οὐ καταδύεται τοῖς πεπραγμένοις. οὕτω δ' οὐ μόνον εἰς χρήματα ἀναιδὴς ἀλλὰ καὶ σκαιὸς ἐστίν, ὥστ' οὐκ οἶδεν ἐκεῖνο, ὅτι στέφανοι μὲν εἰσιν ἀρετῆς σημεῖον, φιάλαι δὲ 617
- 10 καὶ τὰ τοιαῦτα πλούτου, καὶ στέφανος μὲν ἅπας, καὶ μικρὸς ἢ, τὴν ἴσην φιλοτιμίαν ἔχει τῷ μεγάλῳ, ἐκπώματα δὲ ἢ θυμιατήρια, ἐὰν μὲν ὑπερβάλλῃ τῷ πλήθει, πλούτου τινὰ δόξαν προσετρίψατο τοῖς κερταμένοις, ἐὰν δ' ἐπὶ μικροῖς τις σεμνύνηται, τοσοῦτ' ἀπέχει τοῦ τιμῆς τινὸς διὰ ταῦτα τυ-
- 15 χεῖν, ὥστ' ἀπειρόκαλος κρὸς ἔδοξεν εἶναι. οὗτος τοίνυν ἀνελὼν τὰ τῆς δόξης κτήματα, τὰ τοῦ πλούτου πεποιήται μικρὰ καὶ οὐχ ὑμῶν ἄξια. καὶ οὐδ' ἐκεῖν' εἶδεν, ὅτι πρὸς μὲν χρημάτων κτήσιν οὐδὲ πώποτε ὁ δῆμος ἐσπούδασε, πρὸς δὲ δόξης ὡς οὐδὲ πρὸς ἐν τῶν ἄλλων. τεκμήριον δέ· χρήματα
- 20 μὲν γὰρ πλεῖστα τῶν Ἑλλήνων ποτὲ σχὼν ἅπανθ' ὑπὲρ φιλοτιμίας ἀνήλωσεν, εἰσφέρων δ' ἐκ τῶν ἰδίων οὐδένα πώποτε κίνδυνον ὑπὲρ δόξης ἐξέστη. ἀφ' ὧν κτήματα ἀθάνατα αὐτῷ περὶεστι, τὰ μὲν τῶν ἔργων ἡ μνήμη, τὰ δὲ τῶν ἀναθημάτων τῶν ἐπ' ἐκείνοις σταθέντων τὸ κάλλος, προπύλαια
- 25 ταῦτα, ὁ παρθειῶν, στοαί, νεώσοικοι, οὐκ ἀμφοῖσινκοι δύο οὐδὲ χρυσίδες τέτταρες ἢ τρεῖς, ἄγουσα ἐκάστη μνᾶν, ἃς, ὅταν σοι δοκῇ, σὺ πάλιν γράψεις καταχωνεύειν. οὐ γὰρ αὐτοὺς δεκατεύοντες, οὐδὲ ἅ καταράσαιντο ἂν οἱ ἐχθροὶ ποι-οῦντες, διπλᾶς πράττοντες τὰς εἰσφοράς, ταῦτ' ἀνέθεσαν,
- 30 οὐδ' οἷόςπερ σὺ χορῶμενοι συμβούλοις ἐπολιτεύοντο· ἀλλὰ τοὺς ἐχθροὺς κρατοῦντες, καὶ ἅ πᾶς τις ἂν εὖ φρονῶν εὖ-ξαιτο, τὴν πόλιν εἰς ὁμόνοιαν ἄγοντες, ἀθάνατον κλέος αὐτῶν λελοίπασιν, τοὺς δ' ἐπιτηδεύοντας οἷα σοὶ βεβίωται τῆς ἀγορᾶς εἰργοντες. ὑμεῖς δ' εἰς τοῦτ' ὧ ἄνδρες Ἀθηναῖοι 618
- 35 προήχθητ' εὐηθείας καὶ ῥαθυμίας, ὥστ' οὐδὲ τοιαῦτα ἔχοντες παραδείγματα ταῦτα μιμεῖσθε, ἀλλ' Ἀνδροτίων ὑμῖν

πομπείων ἐπισκευαστής, Ἀνδροτίων, ὃ γῆ καὶ θεοί. καὶ τοῦτ' ἀσέβημα ἔλαττον τίνος ἡγείσθε; ἐγὼ μὲν γὰρ οἶμαι δεῖν τὸν εἰς ἱερὰ εἰσιόντα καὶ χειρὶβων καὶ κανῶν ἀψόμενον καὶ τῆς πρὸς τοῖς θεοῖς ἐπιμελείας προστάτην ἐσόμενον ἐνὶ προει- 5 ρημένον ἡμερῶν ἀριθμὸν ἀγνεύειν, ἀλλὰ τὸν βίον ὅλον ἡγνευέναι τοιούτων ἐπιτηδευμάτων οἷα τούτῳ βεβίωται.

ΚΑΤΑ ΑΡΙΣΤΟΚΡΑΤΟΥΣ.

ΤΠΟΘΕΣΙΣ.

Χαρίδημον τὸν Ὀρείτην, ἡγούμενον ξενικοῦ καὶ στρατη-
γούντα παρὰ Κερσοβλέπτη τῷ Θράκης βασιλεῖ, πολίτην σφῶν
αὐτῶν Ἀθηναῖοι ἐποίησαντο, τὰ μὲν γεγονότα χρήσιμον αὐ-
10 τοῖς, τὰ δὲ προσδοκῶντες ἔτι μᾶλλον γενήσεσθαι. περὶ τού-
του ψήφισμα ἔγραψεν Ἀριστοκράτης ἐν τῇ βουλῇ τοιοῦτον·
ἐάν τις ἀποκτείνῃ Χαρίδημον, ἀγώγιμος ἔστω ἐξ ἀπάσης τῆς
Ἀθηναίων συμμαχίδος· ἐάν δέ τις τὸν ἀγόμενον ἀφέλῃται ἢ
πόλις ἢ ἰδιώτης, ἔκσπονδος ἔστω. τούτου κατηγορεῖ τοῦ ψη-
15 φίσματος Εὐθυκλῆς, τῷ Δημοσθένους λόγῳ χρώμενος, καὶ
φησι πρῶτον μὲν παράνομον εἶναι τὸ ψήφισμα, ὅτι κρίσιν
ἀναιρεῖ καὶ δικαστήρια, καὶ τὴν τιμωρίαν ἀπὸ τῆς αἰτίας 619
γεγραμμένην ἔχει, δεύτερον δὲ μὴ συμφέρειν τοῖς Ἀθηναί-
οις τοιαύτην Χαριδήμῳ δοῦναι δωρεάν· ἀπολοῦμεν γάρ,
20 φησί, διὰ ταύτης Χερσίου. τὸ δὲ ὅπως ὁ λόγος δείξει.
ἐξετάζει δὲ καὶ τὴν τοῦ προσώπου ποιότητα, λέγων οὐκ εἶναι
δωρεῶν ἄξιον τὸν Χαρίδημον, καὶ ταῦτα τοιούτων.

ΕΤΕΡΑ ΤΠΟΘΕΣΙΣ.

Ἡ Εὐβοία μία νῆσος καταντικρὺ τῆς Ἀττικῆς, διήκον-
25 σα διὰ τῆς Βοιωτίας καὶ τῆς Φωκίδος μέχρι τῶν Ἀφειτῶν·
Ἀφεται δὲ τῆς Θετταλίας τόπος. ἴσμεν δὲ ὅτι χωρία πολλὰ
εἶχεν ἡ Εὐβοία. ἔστι δὲ ἐν τῇ Εὐβοίᾳ χωρίον Ὀρεος· τοῦ
Ὀρεοῦ δὲ ὁ πολίτης Ὀρείτης. Ὀρείτης οὖν τις Χαρίδημος
ξεναγὸς ἦν τῶν Ἀθηναίων. ξεναγὸς δὲ ἔστιν, ὅτε τις στρατευ-

- μα ξένων ὑπὲρ τινος ἄλλου τρέφει. διὰ τοῦτο οὖν καὶ οὗτος ἐλέγετο ξεναγός, ἐπειδὴ στρατεύμα ξένων ἔτρεφεν ὑπὲρ συμμαχίας τῶν Ἀθηναίων. ἦν οὖν τῶν μὲν Ἀθηναίων ξεναγός, γαμβρός δὲ Κότυς τοῦ τῶν Θρακῶν βασιλέως καὶ στρατηγός. ὁ δὲ Κότυς παρέλαβέ ποτε τὴν Χερρόνησον τὴν Ἀθηναίων οὖσαν. καὶ τελευτήσας κατέλιπε τῆς βασιλείας διάδοχον Κερσοβλέπτην, εἰ μετὰ τινων δύο, Βηρισάδου καὶ Ἀμαδόκου, τὴν βασιλείαν μερίσαιο. εἶχε δὲ στρατηγὸν ὁ μὲν Κερσοβλέπτης ὡς συγγενὴ τὸν Χαρίδημον, ὁ δὲ Βηρισάδης τινὰ
- 10 Ἀθηναῖον φῦσει, Ἀλωπεκῆθεν. ὁ δὲ Ἀμάδοκος δύο στρατηγοὺς εἶχε, Σίμωνα καὶ Βιάνορα. ἰδίᾳ τοίνυν ἕκαστος τῶν βασιλέων ἤθελε χάριν τοῖς Ἀθηναίοις ποιήσασθαι διὰ τὸ ἔχειν αὐτοὺς εἰς συμμαχίαν εὐμενεῖς, καὶ συμβουλεύσαντος τοῦ Χαρίδημου δοῦναι κοινῇ τοῖς Ἀθηναίοις 620
- 15 τὴν Χερρόνησον ἐπέισθησαν οἱ βασιλεῖς καὶ δεδώκασι. τοῦτο γνόντες οἱ Ἀθηναῖοι τὸν Χαρίδημον ἐστεφάνωσαν ὡς εὐεργέτην αὐτῶν χρυσῷ στεφάνῳ, καὶ θετὸν πολίτην αὐτὸν ἐποίησαντο. τοῖς δὲ ὁ Χαρίδημος ὅτι φιλοῦσιν αὐτόν, ἐδήλωσεν αὐτοῖς διὰ τινος Ἀριστοδήμου ὡς ἂν ποιήσωσιν ἀσφάλειαν αὐτῷ περὶ τῆς τοῦ σώματος φυλακῆς καὶ ὅτι οὐκ ἐπιβουλεύεται, δίδωσιν αὐτοῖς τὴν Ἀμφίπολιν, ἀφαιρούμενος αὐτὴν ἀπὸ Φιλίππου. Ἀριστοκράτης οὖν τις Ἀθηναῖος ὑπελημμένος ἔγραψε τοιοῦτο ψήφισμα. ὁ φονεύων Χαρίδημον ἀγῶγμος ἔστω, τοῦτ' ἔστιν ἀκτέος ἐπὶ τὸ κολασθῆναι. εἰ
- 25 δέ τις, φησὶν, ἀφέλῃται τὸν ἀγῶγιμον ἢ πόλις ἢ ἰδιώτης καὶ ὡς εἰπεῖν ἀντιλάβηται αὐτοῦ, ἔκσπονδος ἔστω τῶν Ἀθηναίων. Εὐθυκλῆς δέ τις Θάσιος τὸν δῆμον ἐπελάβετο τοῦ ψηφίσματος ὡς κακῶς ἔχοντας, ὡς παρανόμον καὶ ἀσυνφόρου καὶ γεγραμμένου ἀνδρὶ ἀναξίῳ. οὗτος λαβὼν παρὰ τοῦ
- 30 Δημοσθένους τὸν λόγον, χρυσίον παρασχών, κατηγόρει τοῦ Ἀριστοκράτους. ὁρῶν οὖν ὁ ῥήτωρ τὴν ἀπλὴν ὑπόθεσιν ἰσχύουσιν μὲν τῷ νομίῳ, κινδυνεύουσιν δὲ διὰ τὸ προτιμᾶσθαι τὸ συμφέρον τῆς ἀξίας ὑφ' ἐκάστου τῶν λαμβανόντων πολλὰς, καὶ μάλιστα ὅταν στρατηγοὶ τυγχάνωσιν ἐπίδοξοι καὶ
- 35 τὴν πόλιν εὐεργετῶσιν, οἷος ὁ Χαρίδημος καὶ Κερσοβλέπτου στρατηγὸς ὁ ἀδελφὴν αὐτοῦ ἔχων καὶ διὰ τὸ δόξαι ἐν τῷ κατὰ

τὴν Χερρόννησον εὖ ποιεῖν Ἀθηναίους αἰρεθεῖς στρατηγὸς αὐ-
 τῆς τῆς πόλεως, ἑτέραν ἐξεῦρεν ὑπόθεσιν . . . ἐπιπλέκων τα-
 ράττει τὸν ἀκροατὴν, φάσκων γεγράφθαι τὸ ψήφισμα ἐπὶ
 Χερρόννησον τῆς πόλεως σήματι. ὥς οὖν ἀμφοτέρων, τοῦ 621
 5 τε Κερσοβλέπτου καὶ τοῦ δήμου τῶν Ἀθηναίων, καὶ βουλο-
 μένου Χαριδήμου ταύτης ἐπιτυχεῖν τῆς δωρεᾶς, Δημοσθένης
 τὴν κατὰ τὴν Χερρόννησον ὑπόθεσιν ἐπέθηκεν, εἰς ὑποψίαν
 ἄγων τοὺς ἀκούοντας, καὶ φάσκων ἐξ ἐπιβουλῆς Ἀριστοκρά-
 την γεγραφέναι τὸ ψήφισμα, ἵνα μηδενὸς τῶν βασιλέων ἀναι-
 10 ροῦντος αὐτὸν φόβῳ τῆς πόλεως περιποιήσῃ Κερσοβλέπτου
 πάλιν Χερρόννησον. τοσαῦτα περὶ τῆς ὑποθέσεως.

Μηδεὶς ὑμῶν, ὦ ἄνδρες Ἀθηναῖοι, νομίσῃ μήτε ἰδίᾳς
 ἔχθρας ἐμὲ μηδεμιᾶς ἔνεχ' ἥκειν Ἀριστοκράτους κατηγορήσου-
 τα τουτουῖ, μήτε μικρὸν ὀρθῶντά τι καὶ φαῦλον ἀμάρτημα ἐτοί-
 15 μως οὕτως ἐπὶ τούτῳ προάγειν ἔμαντον εἰς ἀπέχθειαν, ἀλλ'
 εἴπερ ἄρ' ὀρθῶς ἐγὼ λογίζομαι καὶ σκοπῶ, ὑπὲρ τοῦ Χερρόννη-
 σον ἔχειν ὑμᾶς ἀσφαλῶς καὶ μὴ παρακρουσθέντας ἀποστερη-
 θῆναι πάλιν αὐτῆς, περὶ τούτου μοί ἐστιν ἅπασα ἡ σπουδή.
 δεῖ δὴ πάντας ὑμᾶς, εἰ βούλεσθε ὀρθῶς περὶ τούτων μαθεῖν
 20 καὶ κατὰ τοὺς νόμους δικαίως κρῖναι τὴν γραφὴν, μὴ μόνον
 τοῖς γεγραμμένοις ἐν τῷ ψηφίσματι δῆμασι προσέχειν τὸν
 νοῦν, ἀλλὰ καὶ τὰ συμβησόμενα ἐξ αὐτῶν σκοπεῖν. εἰ μὲν
 γὰρ ἦν ἀκούσασιν εὐθὺς εἰδέναι τὰ κεκακουρημένα, τὴν 622
 ἀρχὴν ἴσως ἂν οὐκ ἐξηπάτησθε· ἐπειδὴ δὲ τοῦθ' ἐν ἔστι τῶν
 25 ἀδικημάτων, τὸ τοῦτον τὸν τρόπον καὶ λέγειν καὶ γράφειν
 ἐνίοις ὃν ἂν ἤμιστα ὑμεῖς ὑπίδοισθε τι καὶ φυλάξαισθε, προσ-
 ἥκει μὴ πάνυ θαυμάζειν, εἰ καὶ τοῦτο τὸ φήφισμα ἡμεῖς οὕ-
 τω γεγραμμένον ἐπιδείξομεν, ὥστε δοκεῖν μὲν Χαριδήμῳ φυ-
 λακὴν τινα τοῦ σώματος διδόναι, τὴν ὡς ἀληθῶς δὲ δικαίαν
 30 καὶ βέβαιον φυλακὴν Χερρόννησον τῆς πόλεως ἀποστερεῖν.
 εἰκότως δ' ἂν ὦ ἄνδρες Ἀθηναῖοι καὶ προσέχοιτέ μοι τὸν νοῦν,
 καὶ μετ' εὐνοίας ἀκούσατε ἃ λέγω. ἐπειδὴ γὰρ οὐχὶ τῶν ἐνο-
 χλοῦντων ὑμᾶς οὐδὲ τῶν πολιτευομένων καὶ πιστευομένων
 παρ' ὑμῖν ὢν πρᾶγμα τηλικούτον φημι δεῖξαι πεπραγμένον,
 35 ἔάν, ὅσον ἐστὶν ἐν ὑμῖν, συναγωνίσησθε μοι καὶ προθύμως

ἀκούσητε, τοῦτό τε σώσετε, καὶ ποιήσετε μὴ κατοικνεῖν, ἅν
 τίς τι καὶ ἡμῶν οἴηται δύνασθαι ποιῆσαι τὴν πόλιν ἀγαθόν.
 οἴησεται δέ, ἐὰν μὴ χαλεπὸν εἶναι νομίσῃ τὸ παρ' ὑμῖν λόγου
 τυχεῖν. νῦν δὲ πολλοῖς τοῦτο φοβουμένοις, λέγειν μὲν ἴσως
 5 οὐ δεινοῖς, βελτίοσι δὲ ἀνθρώποις τῶν δεινῶν, οὐδὲ σκοπεῖν
 ἐπέρχεται τῶν κοινῶν οὐδέν. ἐγὼ γοῦν, ὁμνῶ τοὺς θεοὺς
 ἅπαντας, ἀπώκνησ' ἅν, εὔ ἴστε, καὶ αὐτὸς τὴν γραφὴν ταύ-
 την ἀπενεργεῖν, εἰ μὴ πάνυ τῶν αἰσχρῶν ἐνόμιζον εἶναι νῦν
 μὲν ἡσυχίαν ἄγειν καὶ σιωπῆσαι, πράγμ' ἄλυσιτελὲς τῇ πόλει
 10 κατασκευάζοντας ὁρῶν τινὰς ἀνθρώπους, πρότερον δ', ὅτ'
 ἐπλευσα τριηραρχῶν εἰς Ἑλλήσποντον, εἰπεῖν καὶ κατηγο-
 ρῆσαι τινῶν οὓς ἀδικεῖν ὑμᾶς ἡγοῦμην.

Οὐκ ἄγνωσθ' μὲν οὖν ὅτι τὸν Χαρίδημον εὐεργέτην εἶναι
 τινες τῆς πόλεως οἴονται· ἐγὼ δὲ ἄν περ, ἃ βούλομαι τε καὶ 623
 15 οἶδα πεπραγμένα ἐκείνῳ, δυνηθῶ πρὸς ὑμᾶς εἰπεῖν, οἶμαι
 δεῖξιν οὐ μόνον οὐκ εὐεργέτην ἀλλὰ καὶ κακονοῦσταν ἀν-
 θρώπων ἀπάντων καὶ πολὺ τάναντία ἢ προσῆκεν ὑπειλημμέ-
 νον. εἰ μὲν οὖν ὧ ἄνδρες Ἀθηναῖοι τοῦτο μέγιστον Ἀριστο-
 κράτης ἡδίκηει, τὸ τοιούτου, οἷον ἐγὼ φημι δεῖξιν τὸν Χαρί-
 20 δημον ὄντα, τοσαύτην πεποιῆσθαι πρόνοιαν ἐν τῷ ψηφίσματι
 ὥστε ἰδίαν παρὰ τοὺς νόμους, ἐὰν τι πάθῃ, τιμωρίαν αὐτῷ
 δεδωκέναι, ταῦτ' ἂν ἤδη λέγειν πρὸς ὑμᾶς ἐπεχείρουν, ἵν'
 εἰδῇτε πολλοῦ δεῖν ἄξιον ὄντα τυχεῖν τοῦ ψηφίσματος αὐτὸν
 τουτουῖ. νυνὶ δ' ἕτερον τούτου μεῖζον διὰ τοῦ ψηφίσματος
 25 ἔστ' ἀδίκημα, ὃ δεῖ πρότερον καὶ μαθεῖν ὑμᾶς καὶ φυλάξα-
 σθαι.

Ἀνάγκη δ' ἐστὶ πρῶτον ἀπάντων εἰπεῖν καὶ δεῖξαι, τί ποτ'
 ἐστὶ τὸ Χερσρόνησον ὑμᾶς ἀσφαλῶς ἔχειν πεποιητός· διὰ γὰρ
 τοῦ μαθεῖν τοῦτο καὶ τὰδίκημα σαφῶς ὄψεσθαι. ἔστι τοίνυν,
 30 ὧ ἄνδρες Ἀθηναῖοι, τοῦτο τὸ τελευταῖαντος Κότνος Βηρι-
 σάδην καὶ Ἀμάδοκον καὶ Κερσοβλέπτην τρεῖς ἀνδ' ἐνὸς γενέ-
 σθαι Θράκης βασιλέας· συμβέβηκε γὰρ ἐκ τούτου αὐτοῖς μὲν
 ἀντιπάλους εἶναι τούτους, ὑμᾶς δὲ ὑπέρχεσθαι καὶ θερα-
 πεύειν. τοῦτο τοίνυν ὧ ἄνδρες Ἀθηναῖοι βουλούμενοί τινες
 35 παῦσαι, καὶ καταλῦσαι μὲν τοὺς ἐτέρους βασιλέας, παραδοῦ-
 ναι δ' ἐνὶ τῷ Κερσοβλέπτῃ τὴν ἀρχὴν ἅπασαν, διαπράττονται

σφισι τοῦτο γενέσθαι τὸ προβούλευμα, τῷ μὲν ἀκούσαι κη-
 ρισμένοι τοῦ τι τοιοῦτον δοκεῖν διαπραξάσθαι, τῷ δ' ἔργῳ
 πάντων μάλιστα τοῦτο περαίνοντες, ὡς ἐγὼ διδάξω. ἐπειδὴ
 γὰρ ἑνὸς τελευτήσαντος τῶν βασιλέων, Βηρισάδου, παραβὰς 624
 5 τοὺς ὅρκους καὶ τὰς συνθήκας, ἃς μεθ' ὑμῶν ἐποιήσατο, Κερ-
 σοβλέπτης ἐξέφερε πόλεμον πρὸς τε τοὺς Βηρισάδου παῖδας
 καὶ πρὸς Ἀμαδόκον, εὐδηλον ἦν ὅτι τοῖς μὲν Βηρισάδου παισὶν
 Ἀθηνόδωρος βοηθήσει, τῷ δ' Ἀμαδόκῳ Σίμων καὶ Βιάνωρ· ὁ
 μὲν γὰρ Βηρισάδου κηδεστής, οἱ δὲ Ἀμαδόκου γέγονασιν. ἐσκό-
 10 πουν οὖν τίν' ἂν τρόπον ἡσυχίαν μὲν ἔχειν ἀναγκασθεῖεν οὗ-
 τοι, ἐρήμων δὲ ὄντων ἐκείνων ὁ Κερσοβλέπτης πράττων τὴν
 ἀρχὴν Χαρίδημος ἀσφαλῶς πάντα καταστρέψαιτο. εἰ πρῶτον
 μὲν, ἂν τις αὐτὸν ἀποκτείνῃ, ψήφισμα ὑμέτερον γένοιτο ἀγώ-
 γιμον εἶναι· δεύτερον δέ, εἰ χειροτονηθεῖ στρατηγὸς ὑφ' ὑμῶν
 15 Χαρίδημος. οὔτε γὰρ ὑμετέρῳ στρατηγῷ προχείρως ἐναντία
 θήσεσθαι τὰ ὄπλα ἔμελλεν ὁ Σίμων οὐδ' ὁ Βιάνωρ, πολῖται γε-
 γεννημένοι καὶ ἄλλως ἐσπουδακότες πρὸς ὑμᾶς· ὁ δὲ δὴ γένει πο-
 λίτης Ἀθηνόδωρος οὐδὲ βουλευέσθαι, οὐδὲ τὴν διὰ τοῦ ψη-
 φίσματος αἰτίαν ὑποδύσεσθαι, ἢ πρόδηλος ἦν ἐπ' ἐκείνους
 20 ἤξουσα, εἴ τι πάθαι Χαρίδημος. ἐκ δὲ τούτου τοῦ τρόπου τῶν
 μὲν ἐρήμων ὄντων βοηθῶν, αὐτοῖς δὲ ἀδείας δοθείσης, ῥαδίως
 ἐκβαλεῖν ἐκείνους καὶ κατασχέσειν τὴν ἀρχήν. καὶ ὅτι ταῦθ'
 οὕτως ὦντο καὶ τοῦτ' ἦν τὸ κατασκευάσμα αὐτοῖς, τὰ πρα-
 χθέντα αὐτὰ κατηγορεῖ. ἅμα γὰρ τῷ πολέμῳ τε ἐνεχέουσιν αὐ-
 25 τοὶ καὶ πρὸς ὑμᾶς ἦκεν Ἀριστόμαχος πρεσβευτὴς παρ' αὐτῶν
 ὁ Ἀλωπεκῆθεν οὐτοσί, ὃς ἄλλα τε ἐδημηγόρει παρ' ὑμῶν ἐπαι-
 νῶν καὶ διεξιὼν τὸν Κερσοβλέπτην καὶ τὸν Χαρίδημον, ὡς
 φιλανθρώπως ἔχουσι πρὸς ὑμᾶς, καὶ μόνον ἀνθρώπων ἂν ἔφη 625
 Χαρίδημον Ἀμφίπολιν νομίσασθαι τῇ πόλει δύνασθαι, καὶ
 30 παρῆναι στρατηγὸν χειροτονῆσαι. ἡτοίμαστο δ' αὐτοῖς τοῦτο
 τὸ προβούλευμα καὶ προδιόκητο, ἵνα εἰ πεισθεῖητε ἐκ τῶν
 ὑποσχέσεων καὶ τῶν ἐλπίδων, ἃς ὑπέτεινεν ὁ Ἀριστόμαχος,
 εὐθύς ἐπικυρώσειεν ὁ δῆμος καὶ μηδὲν ἐμποδῶν εἴη. καίτοι
 πῶς ἂν τεχνικώτερον ἢ κακουργότερον συμπαρασκευάσαν ἄν-
 35 θρωποι ὅπως οἱ μὲν ἐκπεσοῦνται τῶν βασιλέων, εἰς δ', ὃν αὐ-
 τοὶ βούλονται, πᾶσαν ὑφ' αὐτὸν ποιήσεται τὴν ἀρχήν, ἢ τοὺς

μὲν τοῖν δυοῖν βοηθήσαντας ἂν εἰς φόβον καὶ συνοφαντίας
 εὐλάβειαν καθιστάντες, ἣν εἰκὸς προσδοκᾷν ἐκείνους ἐφ' αὐ-
 τοὺς ἐλθεῖν ἂν διὰ τοῦ ψηφίσματος τουτουῖ, [εἴ τι πάθοι Χα-
 ρίδημος.] τῷ δ' ἐνὶ πράττοντι τὴν ἀρχὴν καὶ πάντα τὰναντία
 5 τοῖς ὑμῖν συμφέρουσι κατασκευάζοντι τοσαύτην ἐξουσίαν δι-
 δόντες τοῦ ταυτ' ἀδεῶς πράττειν; οὐ τοίνυν μόνον ἐκ τούτων
 δῆλόν ἐσθ' ὅτι τούτων ἕνεκ' ἐβρόχήθη τὸ προβούλευμα ὧν λέγω,
 ἀλλὰ καὶ ἐκ τοῦ ψηφίσματος αὐτοῦ μαρτυρία τίς ἐστὶν εὐμεγέ-
 θης. ἂν γὰρ ἀποκτείνῃ τις Χαρίδημον γράψας, καὶ παραβὰς τὸ
 10 τί πράττοντα εἰπεῖν, πότερ' ἡμῖν συμφέροντα ἢ οὐ, γέγραπεν
 εὐθὺς ἀγώγιμον ἐκ τῶν συμμάχων εἶναι. οὐκοῦν τῶν μὲν ἐ-
 χθρῶν ὁμοίως ἡμῖν τε κἀκείνῳ οὐδέ ποτ' εἰς τοὺς ἡμετέρους ἤξει
 συμμάχους οὐδαίς, οὐτ' ἀποκτείνας ἐκείνον οὔτε μὴ, ὥστ' οὐ
 κατὰ τούτων γέγραφε ταύτην τὴν τιμωρίαν. τῶν δὲ ἡμετέρων 626
 15 μὲν φίλων, ἐκείνου δ', ὅταν ἐγχειρῇ τι πράττειν ἐναντίον ἡμῖν,
 ἐχθρῶν, τούτων ἂν εἴη ὁ τοῦτο τὸ ψήφισμα φοβηθεὶς καὶ φυ-
 λαξάμετος μὴ δι' ἀνάγκην ἡμῖν εἰς ἐχθραν ἐλθεῖν. ἐστὶ τοίνυν
 οὗτος Ἀθηνόδωρος, Σίμων, Βιάνωρ, οἱ Θοράκης βασιλεῖς, ἄλ-
 λος ὅστις ἂν εἰς εὐεργεσίας μέρος καταθέσθαι βούλοιοτο τὸ
 20 πράττειν ὑπερ᾽ ἑαυτῶν ἐγχειροῦνθ' ὑμῖν ἐπισχεῖν.

Ὡν μὲν τοίνυν ἕνεκ' ἐβρόχήθη τὸ προβούλευμα, ἵνα κυρώ-
 σαιεν ὁ δῆμος ἐξαπατηθεὶς, καὶ δι' αὐτὴν τὴν γραφὴν ἐποιησά-
 μεθα ἡμεῖς ταυτηνέ, βουλόμενοι κωλύσαι, ταυτ' ἐστίν, ὧ ἄν-
 δρες Ἀθηναῖοι. δίκαιον δ' ἐστὶν ἴσως ἐμὲ ὑπεσχημένον τρία
 25 ἐπιδείξειν, ἓν μὲν ὥς παρὰ τοὺς νόμους τὸ ψήφισμα εἴρηται,
 δεύτερον δὲ ὥς ἀσύμφορόν ἐστι τῇ πόλει, τρίτον δὲ ὥς ἀνά-
 ξιός ἐστι τυχεῖν τούτων ὧ γέγραπται, πάντων αἴρεσιν ὑμῖν
 δοῦναι τοῖς ἀκονσομένοις, τί πρῶτον ἢ τί δεύτερον ἢ τί τε-
 λευταῖον βουλομένοις ἀκούειν ὑμῖν ἐστίν. ὅ τι δὴ βούλεσθε,
 30 ὁρᾶτε, ἵνα τοῦτο λέγω πρῶτον ὑμῖν. περὶ τοῦ παρ᾽ ἀνόμου
 βούλεσθε πρῶτον; τοῦτο τοίνυν ἐροῦμεν. ἃ δὴ δέομαί τε
 καὶ ἀξιῶ παρὰ πάντων ὑμῶν τυχεῖν, δίκαια, ὥς γ' ἐμαυτὸν
 πείθω· μηδεὶς ὑμῶν, ὧ ἄνδρες Ἀθηναῖοι, τῷ διεψεῦσθαι
 τοῦ Χαριδήμου καὶ νομίζειν εὐεργέτην εἶναι φιλονεικῶν δυσ-
 35 χερέστερον τοῖς περὶ τῶν νόμων λόγους ἀκούσῃ μου, μηδ' ἀπο-
 στερήσῃ διὰ τοῦτο μήθ' ἑαυτὸν τοῦ θέσθαι τὴν ψήφον εὖορ-

- κουν μήτε ἐμὲ τοῦ διδάξαι περὶ πάντων ὑμᾶς ὡς βούλομαι, ἀλ-
 λὰ ποιησάσθω τὴν ἀκρόασιν ὡδί· καὶ σκοπεῖσθε ὡς δίκαια 627
 ἔρω. ὅταν μὲν λέγω περὶ τῶν νόμων, ἀφελὼν ὅτῳ τὸ ψήφισμα
 εἴρηται καὶ ποίῳ τινί, σκοπεῖσθω πότερον παρὰ τοὺς νόμους
 5 ἢ κατ' αὐτοὺς εἴρηται, καὶ μηδὲν ἄλλο· ὅταν δ' ἐλέγχω τὰ
 πεπραγμένα καὶ διεξίω τὸν τρόπον ὃν πεφενάμισθε ὑπ' αὐτοῦ,
 τὰς πράξεις σκοπεῖσθω, πότερον γεγонуίας ἢ ψευδεῖς ἔρω·
 ὅταν δὲ ἐξετάζω περὶ τοῦ συμφέρειν ἢ μὴ τῇ πόλει ταῦτα ψη-
 φίσασθαι, πάντα τᾶλλα ἀφείς τοὺς λογισμοὺς ὁράτω τοὺς
 10 περὶ τούτων, πότερ' ὀρθῶς ἔχοντας ποιοῦμαι ἢ οὐ. ἐὰν γὰρ
 τοῦτον ἔχοντες τὸν τρόπον ἀκροᾷσθαι μου, αὐτοὶ τε ἄριστα
 ἂ προσήκει συνήσετε, χωρὶς ἑκάστα σκοποῦντες καὶ οὐχ ἅμα
 πάντα ἀθρόα ἐξετάζοντες, καὶ γὰρ ῥᾶστα ἂ βούλομαι δυνήσο-
 μαι διδάξαι. ἔσονται δὲ βραχεῖς περὶ πάντων οἱ λόγοι.
- 15 Λαβὲ δὴ τοὺς νόμους αὐτοὺς καὶ λέγε, ἵν' ἐξ αὐτῶν ἐπι-
 δεικνύω τούτων τὸ παρὰ νόμον.

ΝΟΜΟΣ ΕΚ ΤΩΝ ΦΟΝΙΚΩΝ ΝΟΜΩΝ ΤΩΝ ΕΞ
 ΑΡΕΙΟΥ ΠΑΓΟΥ. Διικάζειν δὲ τὴν ἐν Ἀρείῳ πάγῳ φόνου
 καὶ τραύματος ἐκ προνοίας καὶ πυρκαϊᾶς καὶ φαρμάκων,
 20 ἐὰν τις ἀποκτείνῃ δούς.

- Ἐπίσχες. Ἠκούσατε μὲν τοῦ τε νόμου καὶ τοῦ ψηφίσμα-
 τος, ὃ ἄνδρες Ἀθηναῖοι· ὡς δ' ἂν μοι δοκεῖτε τοὺς περὶ τοῦ
 παρὰ νόμου λόγους αὐτοὺς ῥᾶστα μαθεῖν, τοῦθ' ὑμῖν φράσω·
 εἰ σκέψαισθ' ἐν τίνι τάξει ποτ' ἔστιν ὑπὲρ οὗ τὸ ψήφισμα εἴ-
 25 ρηται, πότερα ξένος ἢ μέτοικος ἢ πολίτης ἐστίν. εἰ μὲν δὴ
 μέτοικον φήσομεν, οὐκ ἐροῦμεν ἀληθῆ, εἰ δ' αὖ ξένον, οὐχὶ 628
 δίκαια ποιήσομεν· τὴν γὰρ τοῦ δήμου δωρεάν, ἐν ἣ πολίτης
 γέγονε, κτερίαν αὐτῷ δίκαιόν ἐστιν εἶναι. ὡς ὑπὲρ πολίτου
 τοίνυν, ὡς ἔοικε, ποιητέον τοὺς λόγους. Θεάσασθε δὴ πρὸς
 30 Διὸς ὡς ἀπλῶς καὶ δικαίως χρῆσομαι τῷ λόγῳ, ὃς εἰς μὲν ταύ-
 την τίθεμαι τὴν τάξιν αὐτὸν ἐν ἣ πλείστης ἂν τυγχάνοι τιμῆς,
 ἃ δ' οὐδ' ἡμῖν τοῖς γένει πολίταις ἐστίν, οὐδ' ἐκείνῳ δεῖν οἶο-
 μαι γενέσθαι παρὰ τοὺς νόμους. τίν' οὖν ἐστὶ ταῦτα; ἂ νυνὶ
 γέγραφεν οὗτοςί. γέγραπται γὰρ ἐν μὲν τῷ νόμῳ τὴν βουλὴν
 35 διικάζειν φόνου καὶ τραύματος ἐκ προνοίας καὶ πυρκαϊᾶς καὶ
 φαρμάκων, ἐὰν τις ἀποκτείνῃ δούς. καὶ προειπὼν ὁ θεὸς τὸν

νόμον „ἐὰν ἀποκτείνῃ“ κρίσιν πεποίηκεν ὅμως, οὐ πρότερον
 τί χρὴ πάσχειν τὸν δεδρακότα εἴρηκε, καλῶς ὡς ἄνδρες Ἀθη-
 ναῖοι τοῦθ' ὑπὲρ εὐσεβείας ὅλης τῆς πόλεως προῖδόν. πῶς;
 οὐκ ἔνεστιν ἅπαντας ἡμᾶς εἰδέναι τίς ποτ' ἐστὶν ὁ ἀνδροφό-
 5 νος. τὸ μὲν δὴ τὰ τοιαῦτα ἄνευ κρίσεως πιστεύειν, ἂν τις
 ἐπαιτιάσῃται, δεινὸν ἡγρεῖτο, δεῖν δ' ὑπελάμβανεν, ἐπειδή-
 περ ἡμεῖς τιμωρήσομεν τῷ πεπονθότι, πεισθῆναι καὶ μαθεῖν
 ἡμᾶς διδασκόμενους ὥς δέδρακεν. τηνικαῦτα γὰρ εὐσεβὲς
 ἤδη κολάζειν εἰδόσιν εἶναι, πρότερον δ' οὐ. καὶ ἔτι πρὸς
 10 τούτῳ διελογίζετο ὅτι πάντα τὰ τοιαῦτα ὀνόματα, οἷον ἐάν
 τις ἀποκτείνῃ, ἐάν τις ἱεροσυλήσῃ, ἐάν τις προδοῖ, καὶ τὰ τοι-
 αῦτα πάντα πρὸ μὲν τοῦ τὴν κρίσιν γενέσθαι αἰτιῶν ὀνόμα-
 τὰ ἐστίν, ἐπειδὴν δὲ κριθεῖς τις ἐξελεγχθῇ, τηνικαῦτα ἀδική-
 ματα γίγνεται. οὐ δὴ δεῖν ὅτε τοῦ τῆς αἰτίας ὀνόματι τι- 629
 15 μωρίαν προσγράφειν ἄλλὰ κρίσιν. καὶ διὰ ταῦτα, ἂν τις
 ἀποκτείνῃ τινά, τὴν βουλὴν δικάζειν ἔγραψε, καὶ οὐχ ἄπερ,
 ἂν ἄλλῳ, παθεῖν χρὴ εἶπεν. ὁ μὲν δὴ τὸν νόμον τιθεὶς οὐ-
 τως, ὁ δὲ τὸ ψήφισμα γράφων πῶς; ἐάν τις ἀποκτείνῃ, φη-
 σί, Χαρίδημον. τὴν μὲν δὴ προσηγορίαν τοῦ πάθους τὴν
 20 αὐτὴν ἐποιήσατο, ἂν τις ἀποκτείνῃ γράψας, ἦν περ ὁ τὸν νό-
 μον τιθεὶς· μετὰ ταῦτα δὲ οὐκέτι ταῦτά, ἀλλ' ἀνελὼν τὸ δί-
 κην ὑπέχειν ἀγώγιμον εὐθὺς ἐποίησε, καὶ παραβὰς τὸ διωρι-
 σμένον ἐκ τοῦ νόμου δικαστήριον ἄκριτον τοῖς ἐπαιτιασαμέ-
 νοις παρέδωκεν ὅ τι αὖ βούλωνται χρῆσθαι, τὸν οὐδ' εἰ πε-
 25 ποιήκῃ πω φανερόν. καὶ λαβοῦσιν ἐκαίνοις ἐξέσται στρεβλοῦν,
 αἰκίσασθαι, χρήματα πράξασθαι. καίτοι πάντα ταῦτα ἀπεί-
 ρηκεν ἄντικρυς καὶ σαφῶς ὁ κἀτωθεν νόμος μηδὲ τοὺς ἐάλω-
 κότας καὶ δεδομένους ἀνδροφόνους ἐξεῖναι ποιεῖν. λέγε δ'
 αὐτοῖς αὐτὸν τὸν νόμον τὸν μετὰ ταῦτα.

30 ΝΟΜΟΣ.

Τοὺς δ' ἀνδροφόνους ἐξεῖναι ἀποκτείνειν ἐν τῇ ἡμεδαπῇ
 καὶ ἀπάγειν, ὥς ἐν τῷ ἄξονι ἀγορεύει, λυμαίνεσθαι δὲ μή,
 μηδὲ ἀποιναῖν, ἢ διπλοῦν ὀφείλειν, ὅσον αὖ καταβλάβῃ. εἰς-
 φέρειν δὲ τοὺς ἄρχοντας, ὧν ἕκαστοι δικασταὶ εἰσὶ, τῷ
 35 βουλευμένῳ. τὴν δ' ἡλιαίαν διαγιγνώσκειν.

Ἦκούσατε μὲν τοῦ νόμου, σκέψασθε δὲ ὡς ἄνδρες Ἀθη-

- ναῖοι καὶ θεωρήσατε ὡς καλῶς καὶ σφόδρ' εὐσεβῶς ἔθηκεν ὁ
τιθεὶς τὸν νόμον. τοὺς ἀνδροφόνους φησίν. πρῶτον μὲν δὴ
τοῦτον ἀνδροφόνον λέγει, τὸν ἐαλωκότα ἤδη τῇ ψήφῳ. οὐ
γὰρ ἔστ' οὐδεὶς ὑπὸ ταύτῃ τῇ προσηγορίᾳ, πρὶν ἂν ἐξελεγ- 630
3 χθεὶς ἄλφ. ποῦ τοῦτο δηλοῖ; ἐν τε τῷ προτέρῳ νόμῳ καὶ ἐν
τούτῳ. ἐν μὲν γὰρ ἐκείνῳ γράψας „ἐάν τις ἀποκτείνῃ“ τὴν
βουλὴν δικάζειν εἶπεν, ἐν δὲ τούτῳ τὸν ἀνδροφόνον προσειπὼν,
ἂ ἤρῃ πάσχειν, εἶρηκεν. οὐ μὲν γὰρ ἦν αἰτία τὸ πρᾶγμα, τὴν
κρίσιν εἶρηκεν, οὐ δ' ὁ ἀλὸς ἐνοχος τῷ προσρήματι τούτῳ
10 καθέστηκε, τὴν τιμωρίαν ἔγραψεν. περὶ μὲν δὴ τῶν ἐαλω-
κότων ἂν λέγοι. λέγει δὲ τί; ἐξεῖναι ἀποκτείνειν καὶ ἀπά-
γειν. ἂρ' ὡς αὐτόν, ἢ ὡς ἂν βούληται τις; πολλοῦ γε καὶ δεῖ.
ἀλλὰ πῶς; ὡς ἐν τῷ ἄξονι εἴρηται, φησίν. τοῦτο δ' ἔστι τί;
ὁ πάντες ἐπίστασθ' ὑμεῖς. οἱ θεσμοθέται τοὺς ἐπὶ φόνοφ φεύ-
15 γοντας κύριοι θανάτῳ ζημιῶσαι εἰσι, καὶ τὸν ἐκ τῆς ἐκκλη-
σίας πέρουσι πάντες ἐωρᾶτε ὑπ' ἐκείνων ἀπαχθέντα. ὡς τού-
τους οὖν ἀπάγειν λέγει. διαφέρει δὲ τί τοῦτο τοῦ ὡς αὐτόν
ἄγειν; ὅτι ὁ μὲν ἀπάγων ὧ ἄνδρες Ἀθηναῖοι ὡς τοὺς θεσμο-
θέτας τοὺς νόμους κυρίους ποιεῖ τοῦ δεδρακότος, ὁ δὲ ὡς
20 αὐτόν ἄγων ἑαυτόν. ἔστι δ' ἐκείνως μὲν, ὡς ὁ νόμος τάττει,
δοῦναι δίκην, οὕτω δέ, ὡς ὁ λαβὼν βούλεται. πλεῖστον δὲ
δήπου διαφέρει τὸν νόμον κύριον τῆς τιμωρίας ἢ τὸν ἐχθρὸν
γίγνεσθαι. λυμαίνεσθαι δέ, φησί, μή, μηδὲ ἀποιναῖν. ταῦτα
δὲ ἔστι τί; τὸ μὲν δὴ μὴ λυμαίνεσθαι γνώριμον οἶδ' ὅτι πᾶ-
25 σι μὴ μαστιγοῦν, μὴ δεῖν, μὴ τὰ τοιαῦτα ποιεῖν λέγει, τὸ
δὲ μηδ' ἀποιναῖν μὴ χρήματα πράττεσθαι. τὰ γὰρ χρήματα
ἀποινα ὠνόμαζον οἱ παλαιοί. ὁ μὲν δὴ νόμος οὕτω τὸν ἀν-
δροφόνον καὶ τὸν ἐαλωκότα ἤδη διώρισε ὡς κολαστέον καὶ 631
οὐ. τὴν τοῦ πεπονθότος εἰπὼν πατρίδα, καὶ περὶ τοῦ μηδ-
30 ἑνα ἄλλον τρόπον ἢ τοῦτον μηδ' ἄλλοθι πλὴν ἐνταῦθ' ἀν-
τικρυς εἶρηκεν. ὁ δὲ τὸ ψήφισμα γράφων πολλοῦ γε δεῖ διώ-
ρισε, ὅς γε πάντα τούτοις τάναντία εἶρηκεν. γράψας γὰρ
ἐάν τις ἀποκτείνῃ Χαρίδημον, ἀγώγιμος ἔστω, φησί, παντα-
χόθεν. τί λέγεις; τῶν νόμων οὐδὲ τοὺς ἐαλωκότας διδόντων
35 ἀπάγειν πλὴν ἐν τῇ ἡμεδαπῇ, σὺ γράφεις ἄνεν κρίσεως τινὰ
ἀγώγιμον ἐκ τῆς συμμαχίδος πάσης; καὶ οὐδὲ ἐν τῇ ἡμεδα-

πῇ ἄγειν κελυνόντων τῶν νόμων, σὺ δίδως ἄγειν πανταχό-
θεν; καὶ μὴν ἐν γε τῷ ποιεῖν ἀγώγιμον πάνθ', ὅσα ἀπείρη-
κεν ὁ νόμος, δέδωκας, χρήματα πράξασθαι, ζῶντα λυμαίνε-
σθαι, κακοῦν, ἔχοντα αὐτὸν ἀποκτινύναι. πῶς οὖν ἂν τις
5 μᾶλλον ἐλεγχθεῖη παράνομα εἰρηκῶς ἢ πῶς δεινότερ' ἂν γρά-
φωρ ἢ τοῦτον τὸν τρόπον; ὃς δυοῖν ὑποκειμένοις ὀνομάτοις,
κατὰ μὲν τῶν ἐν αἰτία, ἐάν τις ἀποκτείνῃ, κατὰ δὲ τῶν ἐα-
λωκότων, ἐάν τις ἀνδροφόνος ᾗ, ἐν μὲν τῇ προσηγορίᾳ τὸ
τοῦ τὴν αἰτίαν ἔχοντος ἔλαβεθ' ὄνομα, τὴν δὲ τιμωρίαν ἦν
10 οὐδὲ κατὰ τῶν ἐξεληλεγμένων διδόασιν οἱ νόμοι, ταύτην κα-
τὰ τῶν ἀκρίτων ἔγραψας, καὶ τὸ μέσον τούτων ἐξεῖλες. μέ-
σον γάρ ἐστιν αἰτίας καὶ ἐλέγχου κρίσις, ἣν οὐδαμοῦ γέγρα-
φεν οὗτος ἐν τῷ ψηφίσματι.

Λέγε τοὺς ἐφεξῆς νόμους.

15 ΝΟΜΟΣ.

Ἐὰν δέ τις τὸν ἀνδροφόνον κτείνῃ ἢ αἷτιος ᾗ φόνου,
ἀπεχόμενον ἀγορᾶς ἐφορίας καὶ ἄθλων καὶ ἱερῶν Ἀμφι- 632
κτυονικῶν, ὥσπερ τὸν Ἀθηναῖον κτείναντα, ἐν τοῖς αὐτοῖς
ἐνέχεσθαι, διαγινώσκειν δὲ τοὺς ἐφέτας.

20 Τουτοὺ δει μαθεῖν ὑμᾶς ὡς ἄνδρες Ἀθηναῖοι τὸν νόμον,
τί ποτ' ἐβούλεθ' ὁ θεὸς· ὅψεσθε γὰρ ὡς ἅπαντ' εὐλαβῶς δι-
ώρισε καὶ νομίμως. ἐάν τις ἀποκτείνῃ τὸν ἀνδροφόνον,
φθίσιν, ἢ αἷτιος ᾗ φόνου, ἀπεχόμενον ἀγορᾶς ἐφορίας καὶ
ἄθλων καὶ ἱερῶν Ἀμφικτυονικῶν, ὥσπερ τὸν Ἀθηναῖον κτεί-
25 ναντα, ἐν τοῖς αὐτοῖς ἐνέχεσθαι, διαγινώσκειν δὲ τοὺς ἐφέ-
τας. τί δὴ ταῦτ' ἐστίν; ἐκεῖνος ὥετο τὸν πεφηνγότα ἐπ'
αἰτία φόνου καὶ ἐαλωκότα, ἐάνπερ ἅπαξ ἐκφύγῃ καὶ σωθῇ,
εἰργεῖν μὲν τῆς τοῦ παθόντος πατρίδος δίκαιον εἶναι, κτείνειν
δὲ οὐχ ὅσιον ἀπανταχοῦ. τί σκοπῶν; ὅτι καὶ τοὺς δεῦρο πε-
30 φηνγότας, ἐάν ἡμεῖς τοὺς ἐτέρως ἀποκτινυνώμεν, ἀποκτε-
νοῦσιν ἕτεροι. εἰ δὲ τοῦτ' ἐσται, ἡ μόνη λοιπὴ τοῖς ἀτυχοῦ-
σιν ἅπασι σωτηρία διαφθαρήσεται. ἔστι δ' αὕτη τίς; ἐκ τῆς
τῶν πεπονθότων μεταστάντα εἰς τὴν τῶν μηδὲν ἡδικομένων
ἀδεῶς μετοικεῖν. ἵνα δὴ μὴ τοῦτο ἢ μηδ' ἀπέραντοι τῶν
35 ἀτυχημάτων αἱ τιμωρίαι γίνωνται, ἔγραψεν ἐάν τις τὸν ἀν-
δροφόνον κτείνῃ ἀπεχόμενον, φθίσιν, ἀγορᾶς ἐφορίας. τί τοῦ-

το λέγων· τῶν ὁρίων τῆς χώρας· ἐνταῦθα γάρ, ὥς γ' ἐμοὶ
δοκεῖ, τὰρχαῖα συνήεσαν οἱ πρόσχωροι παρὰ τε ἡμῶν καὶ τῶν
ἄστυγειτόνων, ὅθεν ὠνόμαζεν ἀγορὰν ἐφορίαν. καὶ πάλιν ἱε-
ρῶν Ἀμφικτυονικῶν. τί δὴ ποτε καὶ τούτων ἀπέκλεισε τὸν
5 ἀνδροφόνον; ὅσων τῷ παθόντι ζῶντι μετῆν, τούτων εἴργει
τὸν δεδρακότα, πρῶτον μὲν τῆς πατρίδος καὶ τῶν ἐν ταύ- 633
τῇ πάντων καὶ ὁρίων καὶ ἱερῶν, τὴν ἐφορίαν ἀγορὰν ὅρον
προςγράψας, ἧς εἴργεσθαι φησιν, εἴτα τῶν ἱερῶν τῶν ἐν Ἀμ-
φικτύοσιν· καὶ γὰρ τούτων, εἴπερ ἦν Ἕλλην ὁ παθὼν, μετ-
10 ἦν αὐτῷ. καὶ ἄθλων. διὰ τί; ὅτι κοινοὶ πᾶσιν εἰσιν οἱ κα-
τὰ τὴν Ἑλλάδα ἀγῶνες, κατὰ δὲ τὴν πάντων μετουσίαν μετ-
ῆν καὶ τούτων τῷ πεπονθότι· καὶ τούτων οὖν ἀπεχέσθω.
τούτων μὲν δὴ τὸν εἰργασμένον εἴργει. ἐὰν δ' ἔξω τούτων κτεί-
νῃ τις αὐτὸν ἄλλοθι πού, τὴν αὐτὴν ὑπὲρ αὐτοῦ δίκην δέ-
15 δωκεν ἥνπερ, ἂν τὸν Ἀθηναῖον κτείνῃ. τὸν γὰρ φυγάδα τὸ
τῆς πόλεως οὐ προσεῖπεν ὄνομα, ἧς οὐκ ἔστι μετουσία αὐτῷ,
ἀλλὰ τὸ τοῦ πράγματος, ᾧ κατέστησεν αὐτὸν ἐκείνος ἔνοχον·
καὶ δια ταῦτ' ἂν τις ἀποκτείνῃ, φησί, τὸν ἀνδρ.οφόνον. εἴτ'
20 εἰπὼν ὢν εἰργόμενον, ἐπὶ τῷ τὴν τιμαρίαν νομίμως ἐπιθεῖ-
ναι τὸ τῆς πόλεως ὄνομα ὠνόμασε, „τοῖς αὐτοῖς ἐνεχέσθω
καθάπερ ἂν τὸν Ἀθηναῖον ἀποκτείνῃ,“ γράψας ἀνομοίως ᾧ
ἄνδρες Ἀθηναῖοι τῷ τουτὶ τὸ ψήφισμα εἰρηκῶτι. καίτοι πῶς
οὐκ ἔδει δεινὸν εἰ οἷς ὁ νόμος δέδωκεν, ἐὰν ὢν εἴπον εἰργων-
ται, μετ' ἀσφαλείας ζῆν φυγοῦσι, τούτους ἐκδότους τις εἴ-
25 ναι γράφει, καὶ ἀφαιρεῖται τὸ τῆς συγγνώμης ὀφέλιμον, ὃ
τοῖς ἀτυχοῦσιν ὑπάρχειν εἰκὸς παρὰ τῶν ἔξω τῶν ἐγκλημά-
των ὄντων, ὅτε ποτὲ τῶν πάντων ἀπόκειται ἄδηλον ὄν, μὴ
προδῆλου τῆς ἐπιούσης τύχης οὔσης ἐκάστω; καὶ νυνὶ τὸι
ἀποκτείναντα Χαρίδημον, ὅντως ἂν ἄρα τοῦτο γένηται, ἐὰν
30 ἀνταποκτείνωσί τινες λαβόντες ἐκδοτον πεφηνότα καὶ τῶν 634
νομίμων εἰργόμενον, ἔνοχοι μὲν αὐτοὶ ταῖς φοινικαῖς δί-
καις ἔσονται, ἔνοχος δὲ σύ· καὶ γὰρ ἂν τις αἴτιος ἢ γέ-
γραπται, ἔση δ' αἴτιος τὴν διὰ τοῦ ψηφίσματος ἐξουσίαν
δεδωκώς. οὐκοῦν εἰ μὲν ἐάσομεν ἑμᾶς τούτων συμβάντων,
35 οὐ καθαροῖς οὖσιν ὁμοῦ διατρέψομεν, εἰ δ' ἐπέξιμεν, οἷς
ἐγνώκαμεν αὐτοὶ τάναντία πράττειν ἀναγκασθησόμεθα.

ἄρα γε μικρόν ἢ τὸ τυχόν ἐστίν, ὑπὲρ οὗ δεῖ λῦσαι το ψή-
φισμα ἡμᾶς;

Λέγε δὴ τὸν μετὰ ταῦτα νόμον.

ΝΟΜΟΣ.

- 5 Ἐάν τις τινα τῶν ἀνδροφόνων τῶν ἐξεληλυθόντων, ὧν
τὰ χρήματα ἐπίτιμα, πέρα ὅρου ἐλαύνῃ ἢ φέρῃ ἢ ἄγῃ, τὰ
ἴσα ὀφείλειν ὅσα περ, ἂν ἐν τῇ ἡμεδαπῇ δράσῃ.
- Ἄλλος οὗτος ὧς ἄνδρες Ἀθηναῖοι νόμος ἀνθρωπίνως καὶ
καλῶς κείμενος, ὃν παραβὰς οὗτος ὁμοίως φανήσεται. ἔάν
10 τις τινα τῶν ἀνδροφόνων, φησί, τῶν ἐξεληλυθόντων, ὧν τὰ
χρήματα ἐπίτιμα. τῶν ἐπ' ἀκουσίῳ φόνῳ λέγει μεθεστηκότων.
τῷ τοῦτο δῆλον; τῷ τε ἐξεληλυθόντων εἰπεῖν ἀλλὰ μὴ φευ-
γόντων, καὶ τῷ διορίζειν ὧν τὰ χρήματα ἐπίτιμα· τῶν γὰρ
ἐκ προνοίας δεδήμευται τὰ ὄντα. περὶ μὲν δὴ τῶν ἀκουσίων
15 ἂν λέγοι. λέγει δὲ τί; ἔάν πέρα ὅρου, φησίν, ἐλαύνῃ ἢ φέρῃ
ἢ ἄγῃ. τοῦτο δὲ ἐστὶ τί τὸ πέρα ὅρου; ἐστὶ πῶσιν ὅρος τοῖς
ἀνδροφόνοις τῆς τοῦ παθόντος εἰργασθαι πατρίδος. ἐκ μὲν
δὴ ταύτης δίδωσιν ἐλαύνειν καὶ ἄγειν, πέρα δὲ οὐκ ἐξ- 635
των οὐδέτερον ποιεῖν. ἔάν δέ τις παρὰ ταῦτα ποιῇ, τὴν αὖ-
20 τὴν ἔδωκεν ὑπὲρ αὐτοῦ δίκην ἥνπερ ἂν, εἰ μένοντα ἡδίκηαι
οἴκοι, γράψας ταῦτά ὀφείλειν ἅπερ, ἂν οἴκοι δράσῃ. εἰ δὲ
τις ἔροιτο Ἀριστοκράτην τουτονί, καὶ μὴ νομίσητε εὐηθες τὸ
ἑρώτημα, πρῶτον μὲν εἰ οἶδεν εἴ τις ἀποκτενεῖ Χαρίδημον
ἢ καὶ ἄλλως πως τελευτήσῃ, οὐκ ἂν οἶμαι φαίη. θήσομεν
25 τοῖνυν ἀποκτενεῖν. πάλιν οἶσθ', ἐκὼν ἢ ἄκων, καὶ ξένος ἢ
πολίτης ὁ τοῦτο ποιήσων ἔσται; οὐκ ἔνεστ' εἰπεῖν ὥς οἶσθα.
οὐκοῦν ταῦτά γε δήπου προσῆκε προσγράψαι, ἔάν τις ἀπο-
κτείνῃ γράφοντα ἄκων ἢ ἐκὼν, ἀδίκως ἢ δικαίως, ξένος ἢ
πολίτης, ἵν' ὅτῳ ποτὲ τοῦργον ἐπράχθῃ, τούτῳ τὰ ἐκ τῶν
30 νόμων ὑπῆρχε δίκαια, μὴ μὰ Δί' αὐτὸ τὸ τῆς αἰτίας ὄνομα
εἰπόντα ἀγώγιμος ἔστω προσγράψαι. τίνα γὰρ σὺ λέλοιπας
ὅρου τῷ γράμματι τούτῳ, τοῦ νόμου σαφῶς οὕτως λέγον-
τος μὴ πέρα ὅρων ἐλαύνειν, ὃς πανταχόθεν δίδως ἄγειν; ὁ
νόμος δὲ οὐ μόνον οὐκ ἐλαύνειν τῶν ὅρων πέρα, ἀλλ' οὐδ'
35 ἄγειν ἐξ. ἐκ δὲ τοῦ σοῦ ψηφίσματος ὁ βουλόμενος ἄξει τὸν
ἄκοντα ἀπεκτονότα, ἐκδοτον λαβών, εἰς τὴν τοῦ παθόντος

βία πατρίδα. ἄρ' οὐ πάντα συγγεῖς τάνθρωπινα; καὶ ἀφαι-
 ρῇ τὴν πρόφασιν μεθ' ἧς ἢ καλὸν ἐστὶν ἕκαστον τῶν ἔργων
 ἢ αἰσχροῦν; ὁρᾷτε γὰρ ὡς ἐπὶ πάντων, οὐκ ἐπὶ τῶν φοινικῶν
 μόνον, οὕτω τοῦτ' ἔχει. ἂν τις τύπτῃ τινά, φησὶν, ἄρχων
 5 χειρῶν ἀδίκων, ὡς, εἴγε ἡμύνατο, οὐκ ἀδικεῖ. ἂν τις κακῶς
 ἀγορεύῃ, τὰ ψευδῇ προσέθηκεν, ὡς, εἴγε τάληθῃ, προσῆκον.
 ἂν τις ἀποκτείνῃ ἐκ προνοίας, ὡς, εἴγε ἄκων, οὐ ταυτόν. 636
 ἂν τις καταβλάψῃ τινὰ ἐκὼν ἀδίκως. πανταχοῦ τὴν πρόφα-
 σιν βεβαιούσαν τὸ πρᾶγμα εὐρήσομεν. ἀλλ' οὐ σοί, ἀλλ'
 10 ἀπλῶς, ἂν τις ἀποκτείνῃ Χαρίδημον, ἀγέσθω, καὶν ἄκων, καὶν
 δικαίως, καὶν ἀμυνόμενος, καὶν ἐφ' οἷς διδύασιν οἱ νόμοι,
 καὶν ὁπωσοῦν.

Λέγε τὸν μετὰ ταῦτα νόμον.

ΝΟΜΟΣ.

15 Φόνου δὲ δίκας μὴ εἶναι μηδαμοῦ κατὰ τῶν τοὺς φεύ-
 γοντας ἐνδεικνύντων, ἐάν τις κατ'ἣν ὅποι μὴ ἔξεστιν.

Ὁ μὲν νόμος ἐστὶν οὗτος Δράκοντος, ὃ ἄνδρες Ἀθηναῖοι,
 καὶ οἱ ἄλλοι δέ, ὅσους ἐκ τῶν φοινικῶν νόμων παρεγραψάμεν·
 δεῖ δὲ ἂ λέγει σκέψασθαι. κατὰ τῶν ἐνδεικνύντων, φησί, τοὺς
 20 κατιόντας ἀνδροφόνους ὅποι μὴ ἔξεστι, δίκας φόνου μὴ εἶ-
 ναι. ἐντανθὺ δύο δηλοῖ δίκαια, ἃ παρ' ἀμφοτέρω οὗτος εἴ-
 ρηκε τὸ ψήφισμα, ὅτι τε ἐνδεικνύναι δίδωσι τὸν ἀνδροφό-
 νου καὶ οὐκ αὐτὸν ἀγώγιμον οἶχεσθαι λαβόντα, καὶ ὅτι, ἐάν
 κατ'ἣν τις ὅποι μὴ ἔξεστι, καὶ αὐτὸ τοῦτο δίδωσιν, οὐχ
 25 ὅποι βούλεται τις. οὐκ ἔξεστι δὲ ποῖ; ἐξ ἧς ἂν φεύγῃ τις
 πόλεως. ποῦ καὶ σφόδρα σαφῶς τοῦτο δηλοῖ; ἐάν τις κατ-
 ἣν, φησὶν. τοῦτο δ' οὐκ ἔστ' ἐπειρεγκεῖν ἄλλῃ πόλει πλην
 ἣν ἂν φεύγῃ τις· ὅθεν γὰρ μηδὲ ἐξέπεσέ τις τὴν ἀρχήν,
 οὐκ ἐνὶ δήπου κατελθεῖν εἰς ταύτην. ὁ μὲν τοίνυν νόμος
 30 ἐνδειξιν δέδωκε, καὶ ταύτην, ἂν κατ'ἣν ὅποι μὴ ἔξεστιν·
 ὁ δὲ ἀγώγιμος ἔστω γέγραφε κἀντεῦθεν, ὅποι φεύγειν οὐδ-
 εἰς κωλύει νόμος.

Λέγε ἄλλον νόμον.

ΝΟΜΟΣ.

35 Ἐάν τις ἀποκτείνῃ ἐν ἄθλοις ἄκων, ἢ ἐν ὁδῷ καθελών,
 ἢ ἐν πολέμῳ ἀγνοήσας, ἢ ἐπὶ δάμαρτι ἢ ἐπὶ μητρὶ ἢ ἐπ'

ἀδελφῇ ἢ ἐπὶ θυγατρὶ, ἢ ἐπὶ παλλακῇ ἢν ἂν ἐπ' ἐλευθέροις
 παισὶν ἔχη, τούτων ἕνεκα μὴ φεύγειν κτείναντα.

- Πολλῶν ὃ ἄνδρες Ἀθηναῖοι νόμων ὄντων, παρ' οὓς εἴ-
 5 ρηται τὸ ψήφισμα, παρ' οὐδένα μᾶλλον ἢ παρὰ τοῦτον τὸν
 5 ἀνεγνωσμένον νῦν εἴρηται. διδόντος γὰρ τοῦ νόμου σαφῶς
 οὕτωσὶ καὶ λέγοντος ἐφ' οἷς ἐξεῖναι κτεῖναι, οὗτος ἅπαντα
 παρεῖθε ταῦτα, καὶ γέγραφεν, οὐδὲν ὑπειπὼν ὅπως ἂν τις
 ἀποκτείνῃ, τὴν τιμωρίαν. καίτοι σκέψασθε ὡς ὁσίως καὶ κα-
 λῶς ἕκαστα διεῖλεν ὁ ταῦτα ἐξ ἀρχῆς διελὼν. ἂν τις ἐν ἄ-
 10 θλοῖς ἀποκτείνῃ τινά, τοῦτον ὥρισεν οὐκ ἀδικεῖν. διὰ τί; οὐ
 τὸ συμβὰν ἐσκέψατο, ἀλλὰ τὴν τοῦ δεδρακτοῦ διάνοιαν.
 ἔστι δὲ αὕτη τίς; ζῶντα νικῆσαι καὶ οὐκ ἀποκτεῖναι. εἰ δ'
 ἐκείνος ἀσθενέστερος ἦν τὸν ὑπὲρ τῆς νίκης ἐνεργεῖν πόνον,
 ἑαυτῷ τοῦ πάθους αἷτιον ἡγήσατο, διὸ τιμωρίαν οὐκ ἔδω-
 15 κεν ὑπὲρ αὐτοῦ. πάλιν ἂν ἐν πολέμῳ, φησὶν, ἀγνοήσας, καὶ
 τοῦτον εἶναι καθαρόν. καλῶς· εἰ γὰρ ἐγὼ τινα τῶν ἐναν-
 τίων οἰήθεις εἶναι διέφθειρα, οὐ δίκην ὑπέχειν ἀλλὰ συγ-
 γνώμης τυχεῖν δίκαιός εἰμι. ἢ ἐπὶ δάμαρτι, φησὶν, ἢ ἐπὶ
 μητρὶ ἢ ἐπὶ ἀδελφῇ ἢ ἐπὶ θυγατρὶ, ἢ ἐπὶ παλλακῇ ἢν ἂν ἐπ'
 20 ἐλευθέροις παισὶν ἔχη· καὶ τὸν ἐπὶ τούτων τῷ κτείναντα
 ἀθῶον ποιεῖ, πάντων γε ὀρθότατα ὃ ἄνδρες Ἀθηναῖοι τοῦ-
 τον ἀφίεις. τί δὴ ποτε; ὅτι ὑπὲρ ὧν τοῖς πολεμίοις μαχόμε-
 θα, ἵνα μὴ πάσχωσιν ὑβριστικὸν μηδὲ ἀσελγὲς μηδέν, ὑπὲρ 638
 τούτων καὶ τοὺς φίλους, εἰαν παρὰ τὸν νόμον εἰς αὐτοὺς
 25 ὑβρίζωσι καὶ διαφθείρωσιν, ἔδωκεν ἀποκτεῖναι. ἐπειδὴ γὰρ
 οὐ γένος ἐστὶ φίλων καὶ πολεμίων, ἀλλὰ τὰ πραττόμενα ἐξ-
 εργάζεται τούτων ἐκάτερον, τοὺς ἐχθρὰ ποιοῦντας ἐν ἐχθροῦ
 μέρει κολάζειν ἀπέδωκεν ὁ νόμος. οὐκοῦν δεινόν, εἰ τοσού-
 των ὄντων ἐφ' οἷς τοὺς ἄλλους ἐξεστὶν ἀποκτείνεσθαι, μό-
 30 νον ἀνθρώπων ἐκείνον μηδ' ἐπὶ τούτοις ἐξεστὶ ἀποκτεῖναι.
 φέρε, ἂν δέ τι συμβῇ τοιοῦτον οἶον ἴσως ἤδη τῷ καὶ ἄλλῳ,
 ἀπαλλαγῇ μὲν ἐκ Θοράκης, ἐλθὼν δὲ εἰς πόλιν οἰκῇ πον, τῆς
 μὲν ἐξουσίας μηκέτι κύριος ὢν δι' ἧς πολλὰ ποιεῖ τῶν ἀπει-
 35 ρημένων ὑπὸ τῶν νόμων, τοῖς δ' ἔθεσι καὶ ταῖς ἐπιθυμίαις
 ταῦτ' ἐπιχειρῶν πράττειν, ἄλλο τι ἢ σιγῶντα δεήσει Χαρίδη-
 μον εἰαν αὐτὸν ὑβρίζειν; οὐ γὰρ ἀποκτεῖναι γε ἀσφαλές, οὐδὲ

τιμωρίαν λαβεῖν ἢν δίδωσιν ὁ νόμος, διὰ τὸ ψήφισμα του-
 τί. καὶ μὴν εἴ τις ἐκεῖνο ὑπολαμβάνει, τοῦ δὲ γένοιτο ἂν
 ταῦτα; τί κωλύει καὶ μὲ λέγειν τίς δ' ἂν ἀποκτείνει Χαρίδη-
 μον; ἀλλὰ μὴ τοῦτο σκοπῶμεν· ἀλλ' ἐπειδήπερ ἐστὶ τὸ φεῦ-
 5 γον ψήφισμα οὐκ ἐπ' ἤδη γεγεννημένῳ τινὶ πράγματι, ἀλλ'
 ἐπὶ τοιούτῳ ὃ μὴδ' εἰ γενήσεται μηδεὶς οἶδε, τὸ μὲν τοῦ μέλ-
 λοντος ἔσεσθαι κοινὸν ἀμφοῖν ὑπαρχέτω, πρὸς δὲ τοῦτο
 ὑποθέντες ἀνθρωπίνως τὰς ἐλπίδας οὕτω σκοπῶμεν, ὥς τάχ'
 ἂν, εἰ τύχοι, καὶ τούτων κακίων συμβάντων. λύσασι μὲν
 10 τοῖνυν τὸ ψήφισμα, ἂν ἄρα συμβῇ τι παθεῖν ἐκεῖνον, εἰδὼν
 αἱ κατὰ τοὺς νόμους ὑπὲρ αὐτοῦ τιμωρία· ἔωσι δέ, ἂν ἄρα
 ἐκεῖνος ζῶν ἀδικῇ τινά, ἀνήρηται τοῖς ὑβρίζουσιν ἢ μετὰ
 τῶν νόμων δίκη. ὥστε πανταχῇ καὶ ἐναντίον ἐστὶ τοῖς νό- 639
 μοις τὸ ψήφισμα καὶ λῦσαι συμφέρει.

15 Λέγε τὸν μετὰ ταῦτα νόμον.

ΝΟΜΟΣ.

Καὶ ἐὰν φέροντα ἢ ἄγοντα βίᾳ ἀδίκως εὐθύς ἀμυνόμε-
 νος κτείνῃ, νηποινεὶ τεθνάναι.

Ἄλλα ταῦτα ἐφ' οἷς ἔξεστι κτείνειν. ἐὰν ἄγοντα ἢ φέρον-
 20 τα βίᾳ ἀδίκως εὐθύς ἀμυνόμενος κτείνῃ, νηποινεὶ τεθνάναι
 κελεύει. θεάσασθε πρὸς Διὸς ὥς εὔ· τῷ μὲν ὑπειπών, ἐφ'
 οἷς ἔξεῖναι κτείνειν, προσγράψαι τὸ εὐθύς ἀφείλε τὸν τοῦ βου-
 λεύσασθαι τι κακὸν χρόνον· τῷ δὲ ἀμυνόμενος γράψαι δηλοῦ
 τῷ πάσχοντι διδοῦς τὴν ἐξουσίαν, οὐκ ἄλλῳ τινί. ὁ μὲν δὲ ἢ
 25 νόμος διὰ ταῦτα εὐθύς ἀμυνόμενῳ δέδωκεν ἀποκτινύναι,
 ὃ ὅ' οὐδὲν εἴρηκεν, ἀλλ' ἀπλῶς „ἂν τις ἀποκτείνῃ,“ καὶ
 δικαίως, καὶ ὥς οἱ νόμοι διδόασιν. ἀλλὰ νῆ Δία συνοφαν-
 τοῦμεν τὸ πρᾶγμα· τίνα γὰρ οἶσει ἢ ἄξει βίᾳ ἀδίκως Χαρί-
 δημος; πάντας ἀνθρώπους. ἴστε γὰρ δήπου τοῦθ', ὅτι πάν-
 30 τες οἱ στρατεύματ' ἔχοντες, ὧν ἂν οἴωνται κρείττους ἔσεσθαι,
 ἄγουσι καὶ φέρουσι χρήματ' αἰτοῦντες. εἴτ' οὐ δεινόν, ὃ γῇ
 καὶ θεοί, καὶ φανερώς παράνομον, οὐ μόνον παρὰ τὸν γε-
 γραμμένον νόμον ἀλλὰ καὶ παρὰ τὸν κοινὸν ἀπάντων ἀν-
 θρώπων, τὸν ἄγοντα ἢ φέροντα βίᾳ τὰμὰ ἐν πολεμίου μοί-
 35 ρα μὴ ἔξεῖναι ἑμοὶ ἀμύνεσθαι, εἴγε μηδὲ τοῦτον τὸν τρό-
 πον ἔξεσται Χαρίδημον ἀποκτείνειν, ἀλλ', ἐὰν ἀδικῶν ἄγῃ καὶ

φέρειν βίαν τὰ τινας ληξόμενος, ἀγώγιμος ὁ κτείνας ἔσται, τοῦ νόμου διδόντος, ἐὰν ἐπὶ τούτοις, ἀθῶον εἶναι;

Λέγε τὸν μετὰ ταῦτα νόμον.

ΝΟΜΟΣ.

640

5 Ὅς ἂν ἄρχων ἢ ιδιώτης αἵτιος ἢ τὸν θεσμόν συγχυθῆναι τόνδε, ἢ μεταποιήσῃ αὐτόν, ἄτιμον εἶναι καὶ παῖδας ἀτίμους καὶ τὰ ἐκείνου.

Ἡκούσατε μὲν τοῦ νόμου λέγοντος ἄντικρυς, ὃ ἄνδρες Ἀθηναῖοι, ὅς ἂν ἄρχων ἢ ιδιώτης αἵτιος ἢ τὸν θεσμόν συ-
 10 χυθῆναι τόνδε, ἢ μεταποιήσῃ αὐτόν, ἄτιμος ἔστω καὶ οἱ παῖ-
 δες καὶ τὰ ἐκείνου. Ἄρ' οὖν μικρὰν ἢ φανύλην πρόνοιαν ἔχειν ὑμῖν ὁ θεὸς τὸν νόμον δοκεῖ, ὅπως κύριος ἔσται καὶ μήτε συ-
 χυθῆσεται μήτ' αὖ μεταποιηθῆσεται; ἀλλ' Ἀριστοκράτης οὐ-
 15 τοσὶ μικρὰ φροντίδας αὐτοῦ μεταποιεῖ καὶ συγγεῖ. τί γάρ
 ἄλλο ἐστὶ τὸ μεταποιεῖν ἢ ὅταν ἔξω τῶν τεταγμένων δικαστη-
 ρίων καὶ ὄρων, ὧν εἰργασθαι δεῖ, διδῶ τις τὰς τιμωρίας,
 καὶ τὸ λόγον τυχεῖν ἀναισθῶν ἐκδότους ποιῇ; τί δ' ἄλλο τὸ
 συγγεῖν ἢ ὅταν ἐξῆς οὕτωσὶ πάντα τὰναντία τῶν ἐν τοῖς νό-
 μοις τις γεγραμμένων γράφῃ;

20 Οὐ τοίνυν τούτους μόνον τοὺς νόμους ὃ ἄνδρες Ἀθη-
 ναῖοι παραβέβηκεν, ἀλλὰ καὶ ἄλλους πολλοὺς οὓς οὐ παρα-
 γεγραμμένα διὰ τὸ πλῆθος. ἀλλ' ἐν κεφαλαίῳ λέγω· ὅποσοι
 νόμοι περὶ τῶν φονικῶν δικαστηρίων εἰσὶ, καλεῖσθαι λέγον-
 τες ἢ μαρτυρεῖν ἢ διόμνυσθαι τοὺς ἀγωνιζομένους ἢ ἄλλ'

25 ὅτι οὖν προστάττοντες, πάντας ὑπερβέβηκε τούτους καὶ πᾶ-
 σιν ἐναντίον εἴρηκε τὸ ψήφισμα τουτί. οὐ γὰρ οὐ κλησίς, οὐ
 κρίσις, οὐ μαρτυρία συνειδότης, οὐ διωμοσία, ἀλλ' ἀπ' αἰ-
 τίας εὐθύς ἢ τιμωρία γέγραπται, καὶ αὕτη ἦν ἀπαγορεύου-
 σιν οἱ νόμοι, τί ἂν ἄλλο τις εἴποι; καίτοι ταῦτα πάντα ἐπὶ

30 πέντε δικαστηρίοις γίγνεται προστεταγμένα τοῖς νόμοις. νῆ 641

Δία, ἴσως εἴποι τις ἂν, ἀλλὰ ταῦτα μὲν οὐδενός ἐστ' ἄξια
 οὐδὲ δικαίως εὐρημένα, ἃ δ' ἔγραψεν οὗτος, δίκαια καὶ κα-
 λὰ; ἀλλὰ τοῦναντίον τούτου μὲν τοῦ ψηφίσματος οὐκ οἶδ'
 εἴ τι δεινότερον γέγονε πώποτ' ἐν ὑμῖν, τούτων δὲ τῶν πάν-
 35 των, ὅποσα ἐστὶ δικαστήρια ἐν ἀνθρώποις, οὐδὲν οὔτε σε-
 μνότερον οὔτε δικαιότερον φανήσεται. βούλομαι δ' εἰπεῖν διὰ

βραχέων, ἃ καὶ ζήλῳ τινὰ καὶ τιμὴν φέρει τῇ πόλει ὀφθέν-
τα, καὶ ἡδίους ἔσσεσθαι ἀκούσαντες. ἄρξομαι δ' ἐντεῦθεν, ὅθεν
μάλιστα μαθήσεσθε, ἐπὶ τὴν δωρεὴν ἐπανελθὼν ἢ τῷ Χα-
ριδῆμῳ δέδοται.

- 5 Ἡμεῖς ὧ ἄνδρες Ἀθηναῖοι Χαριδῆμον ἐποιησάμεθα πο-
λίτην, καὶ διὰ τῆς δωρεᾶς ταύτης μετεδώκαμεν αὐτῷ καὶ ἱε-
ρῶν καὶ ὁσίων καὶ νομίμων καὶ πάντων ὅσων περ αὐτοῖς μέτε-
στιν ἡμῖν. πολλὰ μὲν δὴ παρ' ἡμῖν ἐστὶ τοιαῦτα οἷα οὐχ ἑτέ-
ρωσι, ἐν δ' οὖν ἰδιώτατον πάντων καὶ σεμνότατον, τὸ ἐν Ἀρείῳ
10 πάγῳ δικαστήριον, ὑπὲρ οὗ τοσαῦτ' ἐστὶν εἰπεῖν καλὰ παρα-
δεδομένα καὶ μυθώδη, καὶ ὧν αὐτοὶ μάρτυρές ἐσμεν, ὅσα
περὶ οὐδενὸς ἄλλου δικαστηρίου. ὧν ὥς περὶ δείγματος ἔνε-
κα ἄξιόν ἐστιν ἐν ἡ δὴ ἀκοῦσαι. τοῦτο μὲν τοίνυν τὰ παλαιά,
ὥς ἡμῖν ἀκοῦειν παραδέδοται, ἐν μόνῳ τούτῳ τῷ δικαστηρίῳ
15 δίκας φόνου θεοὶ καὶ δοῦναι καὶ λαβεῖν ἡξίωσαν καὶ δικασταὶ
γενέσθαι διενεχθεῖσιν ἀλλήλοις, ὥς λόγος, λαβεῖν μὲν Ποσει-
δῶν ὑπὲρ Ἀλιφρόθιου τοῦ υἱοῦ παρὰ Ἄρεως, δικάσαι δὲ Εὐ-
μενίσαι καὶ Ὀρέστη οἱ δώδεκα θεοί. καὶ τὰ μὲν δὴ παλαιὰ ταῦ-
τα, τὰ δ' ὕστερον. τοῦτο μόνον τὸ δικαστήριον οὐχὶ τύραν-
20 νος, οὐκ ὀλιγαρχία, οὐ δημοκρατία τὰς φονικὰς δίκας ἀφελέ- 642
σθαι τετόληκεν, ἀλλὰ πάντες ἀσθενέστερον ἂν τὸ δίκαιον
εὐρεῖν ἢ γοῦνται περὶ τούτων αὐτοὶ τοῦ παρὰ τούτοις εὐρη-
μένον δίκαιον. πρὸς δὲ τούτοις τοιούτοις οὖσιν, ἐνταῦθα μόν-
ον οὐδεὶς πώποτε οὔτε φεύγων ἄλλους οὔτε διώκων ἡττηθεὶς
25 ἐξήλεγξεν ὥς ἀδίκως ἐδικάσθη τὰ κριθέντα. ταύτην τοίνυν
τὴν φυλακὴν καὶ τὰς ἐν ταύτῃ νομίμους τιμωρίας παραβὰς ὁ
γράφων τὸ ψήφισμα τοδὶ ζῶντι μὲν ἐξουσίαν γέγραφε τῷ Χα-
ριδῆμῳ ποιεῖν ὅ τι αὖ βούληται, παθόντος δὲ τι τοῖς οἰκείοις
συννοφαντίαν δέδωκεν. σκέψασθε γὰρ οὕτως. ἴστε δῆπου
30 τοῦτ' ἅπαντες, ὅτι ἐν Ἀρείῳ πάγῳ, οὗ δίδωσιν ὁ νόμος καὶ
κελεύει τοῦ φόνου δικάζεσθαι, πρῶτον μὲν διομεῖται κατ' ἐξω-
λείας αὐτοῦ καὶ γένους καὶ οἰκίας ὅτινα αἰτιώμενος εἰργάσθαι
τι τοιοῦτον, εἴτ' οὐδὲ τὸν τυχόντα τιν' ὄρκιον τοῦτον ποιήσει
ἀλλ' ὃν οὐδεὶς ὀμνυσιν ὑπὲρ οὐδενὸς ἄλλου, στάς ἐπὶ τῶν το-
35 μίῳν κἀπρου καὶ κριοῦ καὶ τάυρου, καὶ τούτων ἐσφαγμένων
ὑφ' ὧν δεῖ καὶ ἐν αἷς ἡμέραις καθήκει, ὥστε καὶ ἐκ τοῦ χρόνου

καὶ ἐκ τῶν μεταχειριζομένων ἅπαν, ὅσον ἔσθ' ὅσιον, πεπραχῆται.
καὶ μετὰ ταῦτα ὁ τὸν τοιοῦτον ὄρκιον ὁμωμοκῶς οὕτω πεπι-
στευται, ἀλλ' ἐὰν ἐξελεγχθῇ μὴ λέγων ἀληθῆ, τὴν ἐπιρκίαν
ἀπενεγκάμενος τοῖς ἐαυτοῦ παισὶ καὶ τῷ γένει πλέον οὐδ' ὅτι-
5 οὖν ἔξει. ἐὰν δὲ δόξη τὰ δίκαια ἐγκαλεῖν καὶ ἔλῃ τὸν δεδρακό-
τα τοῦ φόνου, οὐδ' οὕτω κύριος γίγνεται τοῦ ἀλόντος, ἀλλ'
ἐκείνου μὲν οἱ νόμοι κύριοι κολάσαι καὶ οἷς προστέτακται ταῦ-
τα, τῷ δὲ ἐπιδεῖν διδόντα δίκην ἔξεστιν, ἣν ἔταξεν ὁ νόμος, 643
τὸν ἀλόντα, πέρα δ' οὐδὲν τούτου. καὶ τῷ μὲν διώκοντι ὑπάρ-
10 χει ταῦτα, τῷ δὲ φεύγοντι τὰ μὲν τῆς διωμοσίας ταῦτά, τὸν
πρότερον δὲ ἔξεστιν εἰπόντα λόγον μεταστῆναι, καὶ οὐθ' ὁ
διώκων οὐθ' οἱ δικάζοντες οὐτ' ἄλλος ἀνθρώπων οὐδεὶς κύ-
ριος κολῦσαι. τί δὴ ποτ', ὦ ἄνδρες Ἀθηναῖοι, τοῦθ' οὕτως
ἔχει; ὅτι οἱ ταῦτ' ἐξ ἀρχῆς τὰ νόμιμα διαθέντες, οἵτινές ποτ'
15 ἦσαν, εἴθ' ἥρωες εἴτε θεοί, οὐκ ἐπέθεντο τοῖς ἀτυχήμασιν,
ἀλλ' ἀνθρωπίνως ἐπεκούφισαν, εἰς ὅσον εἶχε καλῶς, τὰς συμ-
φοράς. ταῦτα μέντοι πάντα οὕτω καλῶς καὶ νομίμως ἔχον-
τα ὁ γράφων τὸ ψήφισμα τουτὶ παραβεβηκῶς φαίνεται. ἐν
γὰρ οὐδ' ὅτι οὖν ἐνι τούτων ἐν τῷ ψηφίσματι τῷ τούτου. καὶ
20 πρῶτον μὲν παρ' ἐν τούτῳ τὸ δικαστήριον καὶ παρὰ τοὺς γε-
γραμμένους νόμους καὶ τὰ γράφα νόμιμα τὸ ψήφισμα εἴρηται.
Δεύτερον δ' ἕτερον δικαστήριον τὸ τῶν ἀκουσίων φόνων
φανήσεται συγγέων, τὸ ἐπὶ Παλλαδίῳ, καὶ τοὺς παρὰ τούτῳ
νόμους παραβαίνων. καὶ γὰρ ἐνταῦθ' ὑπόκειται πρῶτον μὲν
25 διωμοσία, δεύτερον δὲ λόγος, τρίτον δὲ γνώσις τοῦ δικαστη-
ρίου, ὣν οὐδὲν ἔστιν ἐν τῷ τούτου ψηφίσματι. ἂν δ' ἀλῶ
καὶ δοκῇ τοῦργον εἰργάσθαι, οὐθ' ὁ διώκων τοῦ δεδρακότος
κύριος οὐτ' ἄλλος οὐδεὶς πλὴν ὁ νόμος. τί οὖν ὁ νόμος κε-
λεύει; τὸν ἀλόντα ἐπ' ἀκουσίῳ φόνῳ ἐν τισιν εἰρημένοις χρό-
30 νοῖς ἀπελθεῖν τακτὴν ὁδὸν καὶ φεύγειν, ἕως ἂν αἰδέσχηται 644
τινα τῶν ἐν γένει τοῦ πεπονθότος. τηνικαῦτα δ' ἤκειν δέδω-
κεν ἔστιν ὃν τρόπον, οὐχ ὃν ἂν τύχη, ἀλλὰ καὶ θῦσαι καὶ
καθαρθῆναι καὶ ἄλλ' ἅττα διεύρηκεν ἀχρὴ ποιῆσαι, ὁρθῶς
ὧ ἄνδρες Ἀθηναῖοι πάντα ταῦτα λέγων ὁ νόμος. καὶ γὰρ τὸ
35 τῶν ἀκουσίων ἐλάττω τὴν τιμωρίαν ἢ τῶν ἐκονσίων τάξαι
δίκαιον, καὶ τὸ παρασχόντ' ἀσφάλειαν ἀπελθεῖν οὕτω

προσάττειν φεύγειν ορθῶς ἐστὶν ἔχον, καὶ τὸ τὸν κατιόνθ' ὅσιον καὶ καθάριεσθαι νομίμοις τισί, καὶ τὸ τοὺς νόμους κυρίους ἀπάντων εἶναι, καὶ πάντα ταῦτα ἔχει καλῶς. ταῦτα τοίνυν ἅπαντα δικαίως οὕτω διορισθέντα ὑπὸ τῶν ἐξ ἀρχῆς 5 νομοθετησάντων παρέβη γράφων τὸ ψήφισμα οὕτως. ταῦτα μὲν δὴ δύο τηλικαῦτα καὶ τοιαῦτα δικαστήρια καὶ νόμιμα ἐκ παντὸς τοῦ χρόνου παραδεδομένα οὕτως ἀναιδῶς ὑπερπεπήδηκεν.

Τρίτον δ' ἕτερον πρὸς τούτοις δικαστήριον, ὃ πάντων 10 ἀγιώτατα τούτων ἔχει καὶ φρικωδέσταται, ἃν τις ὁμολογῇ μὲν κτείνειν, ἐννόμως δὲ φῆ δεδρακέναι. τοῦτο δ' ἐστὶ τὸ ἐπὶ Δελφινίῳ. δοκοῦσι γάρ μοι, ὧ ἄνδρες δικασταί, ζητῆσαι τοῦτο πρῶτον ἀπάντων οἱ περὶ τούτων ἐν ἀρχῇ τὰ δίκαια ὁρίσαντες, πότερ' οὐδένα χρόνον ὅσιον εἶναι νομίσουν ἢ τινά γ' ἐσθ' 15 ὅσιον νομιστέον, λογιζόμενοι δ' ὅτι μητέρα Ὁρέστης ἀπειτορῶς ὁμολογῶν θεῶν δικαστῶν τυχὼν ἀποφυγγάνει, νομίσαι δίκαιόν τινα εἶναι χρόνον. οὐ γὰρ ἂν τὰ γε μὴ δίκαια θεοὺς ψηφίσασθαι. ὥς δὲ τοῦτο ἐνόμισαν, γράφουσιν ἤδη καὶ διορίζουσι σαφῶς ἐφ' οἷς ἐξεῖναι ἀποκτινύναι. ἀλλ' οὐχ οὗτος 20 οὐδὲν ἀφείλεν, ἀλλ' ἀπλῶς, ἔάν τις ἀποκτείνῃ Χαρίδημον, 645 καὶ δικαίως, καὶ ὥς οἱ νόμοι διδόασιν, ἐκδοτον ποιεῖ. καίτοι πᾶσιν εἰσι πράγμασι καὶ λόγοις δύο προσθήκαι, ἡ τοῦ δικαίου καὶ ἀδίκου. ἃς ἅμα μὲν τὸ αὐτὸ πρᾶγμα οὐδὲν ἂν δύναται σχεῖν οὐδὲ λόγος οὐδεὶς, πῶς γὰρ ἂν δίκαια ἅμα ταῦτά 25 καὶ μὴ γένοιτο; τὴν ἑτέραν δ' ἕκαστον ἔχον δοκιμάζεται, καὶ μὲν τὴν ἄδικον φανῇ, πονηρὸν κρίνεται, ἂν δὲ τὴν δικαίαν, χρηστὸν καὶ καλόν. σὺ τοίνυν οὐδετέραν προσέθηκες τούτων, ἃν τις ἀποκτείνῃ γράφων. ἀλλ' ἀόριστον εἰπὼν αὐτὴν τὴν αἰτίαν, καὶ μετὰ ταῦτ' εὐθὺς προσγράψας ἀγῶγι- 30 μον εἶναι, τρίτον τουτὶ δικαστήριον καὶ τὰ τούτου νόμιμα παραβεβηκῶς φαίνει.

Τέταρτον τοίνυν ἄλλο πρὸς τούτοις τὸ ἐπὶ Πρυτανείῳ. τοῦτο δ' ἐστίν, ἔάν τις λίθος ἢ ξύλον ἢ σίδηρος ἢ τι τοιοῦτον ἐμπεσὼν πατάξῃ, καὶ τὸν μὲν βαλόντα ἀγνοῇ τις, αὐτὸ δὲ 35 εἰδῇ καὶ ἔχῃ τὸ τὸν χρόνον εἰλογασμένον, τούτοις ἐνταῦθα λαγχάνεται. εἰ τοίνυν τῶν ἀψύχων καὶ μὴ μετεχόντων τοῦ

φρονεῖν οὐδέν ἐσθ' ὅσιον, τοιαύτην ἔχον αἰτίαν, ἔαν ἄκρι-
τον, ἢ που τόν γε ἀδικοῦντα μὲν οὐδέν, ἔαν τύχη, θήσω δὲ
ἀδικοῦντα, ἀλλ' ἄνθρωπόν γε ὄντα καὶ μετεληφότα τῇ τύ-
χη τῆς αὐτῆς ἡμῖν φύσεως, ἀνόσιον καὶ δεινὸν ἄνευ λόγου
5 καὶ ψήφου ποιεῖν ἐκδοτον ἐπ' αἰτίᾳ τοιαύτῃ.

- Ἔτι τοίνυν πέμπτον δικαστήριον ἄλλο θεάσασθε οἷον
ὑπερβέβηκε, τὸ ἐν Φρεαττοῖ. ἐνταῦθα γὰρ ὧ ἄνδρες Ἀθη-
ναῖοι κελεύει δίκας ὑπέχειν ὁ νόμος, ἔαν τις ἐπ' ἀκουσίῳ φό-
νῳ πεφηνγῶς, μήπω τῶν ἐκβαλόντων αὐτὸν ἡδεσμένων, αἰ-
10 τίαν ἔχη ἑτέρου φόνου ἐκουσίον. καὶ οὐχ, ὅτι δεῦρο οὐχ οἷόν 646
τε ἐλθεῖν αὐτῷ, παρεῖδεν αὐτὸν ὁ ταῦτα ἐκαστα τάξας, οὐδ',
ὅτι καὶ πρότερόν τι τοιοῦτον ἐποίησε, καὶ δὴ τὴν ὁμοίαν
ἐποίησατο πιστὴν αἰτίαν κατ' αὐτοῦ· ἀλλὰ τό τε εὐσεβὲς εὖ-
ρεν ὅπως ἐσται, καὶ κεῖνον οὐκ ἀπεστέρησε λόγον καὶ κρίσεως.
15 τί οὖν ἐποίησεν; ἦγαγε τοὺς δικάζοντας οἱ προσελθεῖν οἷόν
τε κεῖνον, τῆς χώρας ἀποδείξας τόπον τινὰ ἐν Φρεαττοῖ κα-
λούμενον, ἐπὶ θαλάττῃ. εἶθ' ὁ μὲν ἐν πλοίῳ προσπλεύσας
λέγει, τῆς γῆς οὐχ ἀπτόμενος, οἱ δ' ἀκροῶνται καὶ δικάζου-
σιν ἐν τῇ γῇ· κἂν μὲν ἀλῶ, τὴν ἐπὶ τοῖς ἐκουσίοις φόνοις
20 δίκην ἔδωκε, δικαίως, ἔαν δὲ ἀποφύγῃ, ταύτης μὲν ἀθῶος
ἀφίεται, τὴν δ' ἐπὶ τῷ πρότερον φόνῳ φυγὴν ὑπέχει. τίνος
οὖν ποτὲ ἔνεκα ταῦθ' οὕτω διεσπουδάσται; ἴσον ἡγεῖτο ἀσε-
βημα ὁ ταῦτα διαιρῶν τόν τε ἀδικοῦντα ἔαν καὶ τὸν ἀναί-
τιον ἐκδιδόναι πρὸ δίκης. καίτοι εἰ περὶ τῶν ἀνδροφόνων
25 τῶν ἤδη κεκριμένων τυσάυτῃ γίγνεται σπουδὴ, ὅπως λόγου
καὶ κρίσεως καὶ πάντων ὁπόσα ἐστὶ δίκαια τεύξονται περὶ
τῶν ὕστερον αἰτιῶν, ἢ που περὶ γε τοῦ μήθ' ἐαλωκότος μήτ'
ἐγνωσμένου, πότερον δέδρακεν ἢ οὐ καὶ πότερ' ἄκων ἢ ἐκῶν,
πάνδεινον γράφειν ὥς ἐκδοτέον τοῖς ἐγκαλοῦσιν.
30 Ἔτι τοίνυν ἐστὶν ἕκτη τιμωρία πρὸς ἀπάσαις ταύταις, ἣν
ὁμοίως παραβὰς γέγραφε τὸ ψήφισμα οὗτος. εἰ πάντα ταῦ-
τά τις ἡγνόηκεν, ἢ καὶ παρεληλύθαισι οἱ χρόνοι ἐν οἷς ἔδει
τούτων ἐκαστα ποιεῖν, ἢ δι' ἄλλο τι οὐχὶ βούλεται τούτους
τοὺς τρόπους ἐπεξιέναι, τὸν ἀνδροφόνον δ' ὁρᾷ περιόντα 647
35 ἐν τοῖς ἱεροῖς καὶ κατὰ τὴν ἀγορᾶν, ἀπάγειν ἔξεστιν εἰς τὸ
δεσμωτήριον, οὐκ οἷαδε οὐδ' ὅποι βούλεται, ὥσπερ σὺ δέ-

δωκας. ἄνταυθ' ἀπαχθεὶς οὐδ' ὀτιοῦν, πρὶν ἂν κριθῇ, πε-
 σεται, ἀλλ' ἂν μὲν ἀλφ', θανάτῳ ζημιωθήσεται, ἂν δὲ μὴ
 μεταλάβῃ τὸ πέμπτον μέρος τῶν ψήφων ὁ ἀπαγαγών, χιλίας
 προσοφλήσει. ἀλλ' οὐχ οὗτος ἔγραψε ταῦτα, ἀλλὰ τὸν μὲν
 5 ἀθῶον αἰτιάσασθαι, τὸν δὲ ἄκριτον παραχορῆμα ἐκδίδοσθαι.
 ἂν δέ τις ἀνθρώπων ἢ καὶ ὅλη πόλις τοσούτοις νομίμοις
 ἀναιρουμένοις ὅσοις ἐγὼ διεξελήλυθα, καὶ τοσούτοις δικα-
 στηρίοις καταλυνομένοις ὅσοις εἴρηκα, αἱ θεοὶ κατέδειξαν καὶ
 μετὰ ταῦτα ἄνθρωποι χρωῶνται πάντα τὸν χρόνον, βοηθή-
 10 σῃ, καὶ τὸν ὑβριζόμενον καὶ παρανομούμενον ἀφέλῃται, ἐκ-
 σπονδὸν ἔγραψεν εἶναι, καὶ οὐδὲ τούτῳ λόγῳ οὐδὲ κρίσιν
 πεποίηκεν, ἀλλὰ καὶ τοῦτον εὐθύς ἄνευ κρίσεως κολάζει. πῶς
 ἂν ἢ δεινότερον γένοιτο ἢ παρανομώτερον τούτου ψήφισμα;
 Ἄρα τις ἡμῖν ἔτι λοιπὸς ἔστι νόμος; δεῖξον. οὕτωςί.
 15 λέγε τοῦτον.

ΝΟΜΟΣ.

Ἐάν τις βιαίῳ θανάτῳ ἀποθάνῃ, ὑπὲρ τούτου τοῖς προς-
 ῆκουσιν εἶναι τὰς ἀνδροληψίας, ἕως ἂν ἢ δίκας τοῦ φόνου
 ὑπόσχωσιν ἢ τοὺς ἀποκτείναντας ἐκδῶσιν. τὴν δὲ ἀνδρολη-
 20 ψίαν εἶναι μέχρι τριῶν, πλεον δὲ μὴ.

Πολλῶν, ὧς ἄνδρες Ἀθηναῖοι, καλῶς ἐχόντων νόμων οὐκ
 οἷδ' εἴ τινος ἦττον οὗτος ἔχει καλῶς καὶ δικαίως ὁ νόμος.
 σκέψασθε γὰρ ὡς νομίμως καὶ σφόδρα ἀνθρωπίνως κείται. 648
 ἂν τις βιαίῳ θανάτῳ ἀποθάνῃ, φησὶν. πρῶτον μὲν δὴ τοῦ-
 25 το προσγράψας τὸ βιαίῳ σύμβολον πεποίηκεν, ὧς γινώσκουμεν
 ὅτι, ἂν ἀδίκως, λέγει. ὑπὲρ τούτου φησὶ τοῖς προσήκουσιν
 εἶναι τὰς ἀνδροληψίας, ἕως ἂν ἢ δίκας τοῦ φόνου ὑπόσχω-
 σιν ἢ τοὺς ἀποκτείναντας ἐκδῶσιν. σκοπεῖσθε ὡς καλῶς. πρό-
 30 τερον μὲν ὑποσχεῖν δίκας ἀξιοῖ, μετὰ ταῦτα δέ, ἂν τοῦτο
 μὴ βούλωνται, προσέταξεν ἐκδοῦναι. ἂν δὲ μηδέτερον τού-
 των ἐθέλωσι, τὸ ἀνδροληψίον φησιν εἶναι μέχρι τριῶν, πλεον
 δὲ μὴ. παρὰ τοίνυν ὅλον τοῦτον τὸν νόμον εἴρηται τὸ ψήφι-
 σμα. πρῶτον μὲν γὰρ, ἂν τις ἀποκτείνῃ γράφων, οὐ προς-
 ἔγραψεν ἀδίκως οὐδὲ βιαίως οὐδ' ὅλως οὐδέν. εἴτα πρὸ τοῦ
 35 δίκην ἀξιῶσαι λαβεῖν εὐθύς ἔγραψεν ἀγώγιμον εἶναι. πρὸς
 δὲ τούτοις ὁ μὲν νόμος, ἂν μήτε δίκας ὑπόσχῃσι παρ' οἷς ἂν

τὸ πάθος γένηται, μήτε τοὺς δεδρακότας ἐκδιδῶσι, κελεύει
κατὰ τούτων εἶναι μέχρι τριῶν τὸ ἀνδρολήσιον· ὁ δὲ τούτους
μὲν ἀθώους παρήκε καὶ οὐδὲ λόγον πεποιήται περὶ αὐτῶν
οὐδένα, τοὺς δὲ τὸν ἤδη πεφευγότα, θήσω γὰρ οὕτω, κατὰ
5 τὸν κοινὸν ἀπάντων ἀνθρώπων νόμον, ὃς κεῖται τὸν φεύγον-
τα δέχεσθαι, τοὺς ὑποδεξαμένους ἐκσπόνδους εἶναι γράφει,
ἐὰν μὴ τὸν ἱκέτην ἐκδοτον διδῶσιν. οὐκοῦν καὶ τῷ μὴ προς-
θεῖναι πῶς ἐὰν ἀποκτείνῃ, καὶ τῷ μηδεμίαν κρίσιν εἰπεῖν,
καὶ τῷ μὴ δίκας αἰτεῖν, καὶ τῷ πανταχόθεν διδόναι λαβεῖν,
10 καὶ τῷ τοὺς ὑποδεξαμένους ἀλλὰ μὴ παρ' οἷς ἂν τὸ πό-
θος γένηται κολάζειν, καὶ πᾶσιν οὕτως φανερώς καὶ παρὰ 649
τοῦτον εἴρηκε τὸν νόμον.

Λέγε δὴ τὸν ἐφεξῆς.

ΝΟΜΟΣ.

15 Μηδὲ νόμον ἐπ' ἀνδρὶ ἐξεῖναι θεῖναι, ἐὰν μὴ τὸν αὐ-
τὸν ἐπὶ πᾶσιν Ἀθηναίοις.

Ἔστι μὲν οὐκέτι τῶν φονικῶν ὁδε ὁ νῦν ἀνεγνωσμένος
νόμος, ὃ ἄνδρες δικασταί, οὐδ' ὅτιοῦν δ' ἦττον ἔχει καλῶς,
εἴπερ καὶ ἄλλος τις. ὥσπερ γὰρ τῆς ἄλλης πολιτείας ἴσον μέτ-
20 εστιν ἐκάστω, οὕτως ὥετο δεῖν καὶ τῶν νόμων ἴσον μετέχειν
πάντας ὁ θεὸς αὐτόν, καὶ διὰ ταῦτ' ἔγραψε μηδὲ νόμον ἐπ'
ἀνδρὶ ἐξεῖναι θεῖναι, ἐὰν μὴ τὸν αὐτόν ἐφ' ἅπασιν Ἀθηναίοις.
ὁπότε τοίνυν τὰ ψηφίσματα δεῖν κατὰ τοὺς νόμους ὁμολο-
γεῖται γράφειν, ὁ γράφων ἰδίᾳ τι Χαριδῆμφ τοιοῦτον, ὃ μὴ
25 πᾶσι καὶ ὑμῖν ἔσται, σαφῶς καὶ παρὰ τοῦτον ἂν εἰρηκῶς εἴη
τὸν νόμον. οὐ γὰρ δήπον, ἃ μηδὲ νομοθετεῖν ἔξεστι, ταῦτα
ἐν ψηφίσματι γράψας τις ἐννομ' ἂν εἰρηκῶς εἴη.

Λέγε τὸν μετὰ ταῦτα νόμον. ἢ οὗτοι πάντες εἰσὶν;

ΝΟΜΟΣ.

30 Ψήφισμα δὲ μηδὲν μήτε βουλῆς μήτε δήμου νόμου κυ-
ριώτερον εἶναι.

Κατάθου. Πάνν μικρὸν ὑπέλληφά μοι τὸν λόγον ὃ ἄν-
δρες δικασταί καὶ ῥάδιον εἶναι περὶ τοῦ παρὰ τοῦτον εἰ-
ρησθαι τὸν νόμον τὸ ψηφισμα. ὃς γὰρ ὑπαρχόντων τοσούτων
35 νόμων πάντας ὑπερβᾶς τούτους γέγραφέ τι, καὶ κατέκλεισεν

ἴδιον πρᾶγμα ψηφίσματι, τοῦτον τί τις ἄλλο ποιεῖν φήσει πλὴν ψήφισμα νόμου κυριώτερον ἀξιοῦν εἶναι;

Βούλομαι τοίνυν ὑμῖν καὶ ἐν ἡ δύο ψηφίσματα δεῖξαι 650
τῶν γεγραμμένων τοῖς ὡς ἀληθῶς εὐεργέταις τῆς πόλεως, ἵν'
5 εἰδῇτε ὅτι ῥᾷδιόν ἐστι γράφειν τὰ δίκαια, ὅταν αὐτοῦ τις ἐνε-
κα τούτου γράφῃ, τοῦ τιμῆσαι τινα καὶ μεταδοῦναι τῶν ἡμῖν
ὑπαρχόντων, καὶ μὴ διὰ τοῦ ταῦτα δοκεῖν ποιεῖν βούληται
κακουργεῖν καὶ παρακροῦσθαι. λέγε τὰ ψηφίσματα ταυτί.
ἀλλ' ἵνα μὴ μακρὸν ἀκούειν ὑμῖν ἢ, ἐξ ἑκάστου τῶν ψηφι-
10 σμάτων αὐτὸ τοῦτο ἐξείλεκται, περὶ οὗ τούτου κατηγορῶ.
λέγε.

ΕΚ ΤΩΝ ΨΗΦΙΣΜΑΤΩΝ.

Ὅραθ' ὅτι πάντες ὧ ἄνδρες Ἀθηναῖοι τὸν αὐτὸν τρόπον
γεγράφασιν. ἔστω, φησὶν, ὑπὲρ αὐτοῦ ἡ αὐτὴ τιμωρία, καθ-
15 ἅπερ ἂν τὸν Ἀθηναῖον ἀποκτείνῃ, κυρίους μὲν ἔωντες τοὺς
περὶ τούτων ὑπάρχοντας ὑμῖν νόμους, σεμνοὺς δὲ ἀποφαί-
νοντες, οἳ γε ἐν δωρεᾷς ἐποίησαντο τάξει τὸ τούτων μεταδοῦ-
ναι. ἀλλ' οὐκ Ἀριστοκράτης, ἀλλὰ προπηλακίζει μὲν καθ' ὅσον
δύναται τούτους, ὡς γοῦν οὐδενὸς ἀξίων ὄντων ἰδιόν τι γράφειν
20 ἐπεχείρησε, μικρὰν δ' ἀποφαίνει κακείνην τὴν δωρεάν, ἢ τὴν
πολιτείαν δεδώκατε τῷ Χαριδῆμῳ. ὅς γάρ, ὡς ἀγαπώντων
τοῦθ' ὑμῶν καὶ προσοφειλόντων χάριν αὐτῷ, γέγραφε καὶ
προσφυλάττειν ὑμᾶς ἐκεῖνον, ὅπως ἀδεῶς ὅ τι ἂν βούληται
ποιῇ, πῶς οὐ τοῦθ' ὃ λέγω διαπραττεται;

25 Οὐκ ἄγνωσθ τοίνυν, ὧ ἄνδρες Ἀθηναῖοι, ὅτι ὡς μὲν οὐ
παρὰ τοὺς νόμους φανερώς γέγραφε τὸ ψήφισμα Ἀριστοκρά-
της οὐχ ἔξει δεῖξαι, ὃ δὲ δεινότατον πάντων ἐστί, τὸ μηδε- 651
μίαν κρίσιν ἐν παντὶ ποιῆσαι τῷ ψηφίσματι τοιαύτης αἰτίας,
τοῦθ' ὑφαιρεῖσθαι πειράσεται. ἐγὼ δὲ περὶ αὐτοῦ τούτου
30 πολλὰ μὲν λέγειν οὐκ οἶμαι δεῖν, ἐκ δὲ τοῦ ψηφίσματος αὐ-
τοῦ δείξω σαφῶς οὐδὲ αὐτὸν τοῦτον ἡγούμενον εἶναι κρίσιν
οὐδεμίαν τῷ τὴν αἰτίαν ἔχοντι. γέγραφε γάρ, „ἐάν τις ἀποκτεί-
νῃ Χαριδῆμον, ἀγῶγμος ἔστω, ἐάν δέ τις ἀφέληται ἢ πόλις
ἢ ἰδιώτης, ἔκσπονδος ἔστω,“ οὐκ ἐὰν μὴ παρὰ σχῃ εἰς κρίσιν
35 τὸν ἀφαιρεθέντα, ἀλλ' ὅλως εὐθύς. καίτοι εἴ γε ἐδίδον κρί-
σιν καὶ μὴ ἀφηρεῖτο, τότε ἂν προσέγραψε κατὰ τῶν ἀφελο-

μένων τὴν τιμωρίαν, ὁπότε εἰς τὴν κρίσιν μὴ παρέσχον ὃν ἀφείλοντο.

Οἶμαι τοίνυν αὐτὸν ἀκχεῖνον ἐρεῖν τὸν λόγον, καὶ σφόδρα ταύτῃ ζητήσιν ἐξαπατᾶν ὑμᾶς, ὡς ἄκυρόν ἐστι τὸ ψήφισμα. 5 προβούλευμα γὰρ ἐστίν, ὃ νόμος δ' ἐπέτεια κελεύει τὰ τῆς βουλῆς εἶναι ψηφίσματα, ὥστε καὶ αὐτοῦ νῦν ἀποψηφίσθησθε, ἥ γε πόλις φλαῦρον οὐδὲν πείσεται κατὰ τὸ ψήφισμα τοῦτο. ἐγὼ δὲ πρὸς ταῦτα οἶμαι δεῖν ὑμᾶς ἐκείνο ὑπολαμβάνειν, ὅτι τοῦτο τὸ ψήφισμα οὗτος ἔγραψεν οὐχ ἵνα ὄντος 10 ἀκύρου μηδὲν ἀηδὲς ὑμῖν συμβῇ, τὴν ἀρχὴν γὰρ ἐξῆν αὐτῷ μὴ γράφειν, εἴγε τὸ βέλτιστον τῇ πόλει σκοπεῖν ἐβούλετο, ἀλλ' ἵν' ἐξαπατηθέντων ὑμῶν διαπραξαιντο τινες τάναντία τοῖς ὑμῖν συμφέρουσιν. οἱ δὲ γραψάμενοι καὶ χρόνους ἐμποιήσαντες, καὶ δι' οὓς ἄκυρόν ἐστιν, ἡμεῖς ἐσμέν. ἄτοπον δὲ γένοιτο 15 ἂν, εἰ ὧν ἡμῖν χάριν εἰκὸς ὑπάρχειν, ταῦτα τούτοις εἰς σωτηρίαν ὑπάρξιεν. ἔτι τοίνυν οὐδὲ ἀπλοῦν τοῦθ' οὕτως ἐστίν, 652 ὡς τις οἶεται. εἰ μὲν γὰρ μηδεὶς ἄλλος ἦν ὅστις ἡμελλεν ὁμοίως τούτῳ τῶν συμφερόντων ὑμῖν ὀλιγορήσας γράφειν, ἴσως ἂν ἦττον ἦν δεινόν. νῦν δὲ ὄντων οὐκ ὀλίγων οὐχὶ καλῶς ἔχει 20 μὴ λῦσαι τὸ ψήφισμα ὑμῖν. τίς γὰρ οὐ γράφει γε θαρρόων πάλιν, ἡνίκ' ἂν ἢ τοῦτο ἀποπεφευγός; τίς δὲ οὐκ ἐπιψηφιεῖ; τίς δὲ γράψεται; οὐ τοίνυν τοῦτο σκεπτέον, εἰ τοῦτ' ἐστίν ἄκυρον τοῖς χρόνοις, ἀλλ' ἐκείνο, ὅτι τῇ περὶ τούτου ψήφῳ, νῦν ἐὰν ἀποψηφίσθησθε, τοῖς ἀδικεῖν βουλευσομένοις αὐτίς ὑμᾶς 25 ἄδειαν δώσετε.

Οὐ τοίνυν οὐδὲ ἐκείνός με ὧ ἄνδρες Ἀθηναῖοι λέληθεν, ὅτι ἀπλῆν μὲν οὐδὲ δικαίαν οὐδ' ἡντινοῦν ἀπολογίαν Ἀριστοκράτης ἔξει λέγειν, παραγωγὰς δὲ τοιαύτας τινὰς ἐρεῖ, ὡς ἄρα πολλὰ τοιαῦτα ἤδη γέγονε ψηφίσματα πολλοῖς. ἐστὶ δ' 30 οὐδὲν ὧ ἄνδρες Ἀθηναῖοι τοῦτο σημεῖον τοῦ τοῦτον ἔννομα εἰρηκέναι. πολλαὶ γὰρ προσφάσεις εἰσὶ δι' ἃς πολλάκις ὑμεῖς ἐξηπάτησθε. οἷον εἰ τι τῶν ἐαλωκότων ψηφισμάτων παρ' ὑμῖν μὴ ἐγράφη, κύριον ἂν δῆπουθεν ἦν. καὶ μὴν παρὰ τοὺς νόμους γ' ἂν εἴρητο. καὶ εἰ τί γε γραφὲν ἦ καθυφέντων τῶν 35 κατηγόρων ἢ μὴ δυνηθέντων μηδὲν διδάξαι ἀπέφυγε, καὶ τοῦτο οὐδὲν κωλύει παράνομον εἶναι. οὐκ ἄρα εὐδοκοῦσιν οἱ

δικάσαντες αὐτό; ναί. πῶς; ἐγὼ διδάξω. γνώμη τῇ δικαιο-
 τᾷτῃ δικάσειν ὁμωμόκασιν, ἥ δὲ τῆς γνώμης δόξα ἀφ' ᾧ
 ἂν ἀκούσωσι παρίσταται· ὅτε τοίνυν κατὰ ταύτην ἔθεντο τὴν
 ψῆφον, εὖσεβοῦσιν. πᾶς γὰρ ὁ μήτε δι' ἐχθραν μήτε δι' εὖ-
 5 νοιαν μήτε δι' ἄλλην ἄδικον πρόφασιν μηδεμίαν, παρ' ᾧ 653
 γνώσκει, θέμενος τὴν ψῆφον εὖσεβεῖ· εἰ γὰρ ἡγνόησέ τι δι-
 δασκόμενος, τοῦ μὴ συνεῖναι δίκην οὐκ ὀφείλει δοῦναι· ἀλλ'
 εἰ τις εἰδὼς ἐκείνους προδεδωκεν ἢ ἐξαπατᾷ, οὗτός ἐστ' ἐν-
 οχος τῇ ἀρεῇ. διόπερ καταρᾶται καθ' ἐκάστην ἐκκλησίαν ὁ
 10 κήρυξ οὐκ εἰ τινας ἐξηπατήθησαν, ἀλλ' εἴ τις ἐξαπατᾷ λέγων
 ἢ βουλὴν ἢ δῆμον ἢ τὴν ἡλιαίαν. μὴ δὲ τοῦθ' ὑμῖν ἑᾶτε λέ-
 γειν, ὡς γέγονεν, ἀλλ' ὡς ἔστι δίκαιον γίνεσθαι, μηδ' ὡς
 ἕτεροι δικάσαντες ἐκύρωσαν ἐκεῖνα, ἀλλ' ὑμᾶς αὐτοὺς ἀξι-
 οὔτε διδάσκειν ὡς δικαιοτέρῳ ἡμῶν περὶ τοῦδε λέγουσιν. εἰ
 15 δὲ τοῦτο μὴ δυνήσονται, οὐχὶ καλῶς ἔχειν ὑμῖν ἡγοῦμαι τὴν
 ἑτέρων ἀπάτην κυριωτέραν ποιήσασθαι τῆς ὑμετέρας αὐτῶν
 γνώμης. ἔτι τοίνυν ἔμοιγε δοκεῖ καὶ σφόδρα ἀναιδὴς ὁ τοιοῦ-
 τος εἶναι λόγος, ὡς γέγονε καὶ πρότερόν τισιν ἄλλοις τοιαῦ-
 τα ψηφίσματα. οὐ γὰρ εἰ τι πώποτε μὴ κατὰ τοὺς νόμους
 20 ἐπράχθη, σὺ δὲ τοῦτ' ἐμιμήσω, διὰ τοῦτ' ἀποφνεῖν σοι προς-
 ῆκει, ἀλλὰ τοῦναντίον πολὺ μᾶλλον ἀλίσκεσθαι διὰ ταῦτα.
 ὥσπερ γάρ, εἰ τις ἐκείνων ἐάλω, σὺ τὰδ' οὐκ ἂν ἔγραψας,
 οὕτως, ἂν σὺ νῦν ἀλῶς, ἄλλος οὐ γράψει.

Ὡς μὲν τοίνυν οὐ παρὰ πάντας τοὺς νόμους φανερώς γέ-
 25 γραψε τὸ ψήφισμα Ἀριστοκράτης, οὐκ οἶομαι λέγειν αὐτὸν
 ἔξιν· ἥδη δὲ τινα εἶδον, ᾧ ἄνδρες Ἀθηναῖοι, γραφὴν ἀγωνι-
 ζόμενον παρὰ νόμων τοῖς νόμοις μὲν ἀλισκόμενον, ὡς δὲ συμ-
 φέρονθ' ὑμῖν γέγραφε λέγειν ἐπιχειροῦντα καὶ ταύτῃ βιαζό-
 μενον, εὐήθη μὲν, οἶμαι, μᾶλλον δ' ἀναιδῆ λόγον· εἰ γὰρ 654
 30 καὶ κατὰ τᾶλλα πάντα συμφέρει τὰ εἰρημένα, ἢ γε ὁμωμο-
 κότας κατὰ τοὺς νόμους δικάσειν ὑμᾶς ἀξιοῖ κυροῦν ἢ μηδ'
 αὐτὸς ἔχει δικαίως δεῖξαι γεγραμμένα, ἀσύμφορον ἂν εἶη,
 εἴπερ τὸ εὐορκεῖν περὶ πλείστου πᾶσιν ἐστι ποιητέον· οὐ μὴν
 ἀλλ' ἔχει τινὰ ὅμως ἢ ἀναιδέα αὕτη λόγον. τοῦτω τοίνυν
 35 οὐδ' οὗτος ἐνέσται πρὸς ὑμᾶς ὁ λόγος· οὕτω γὰρ σφόδρα ἐν-
 αντίον ὢν τοῖς νόμοις τὸ ψήφισμα μᾶλλον ἀσύμφορόν ἐστιν

ἢ παράνομον. βούλομαι δ' ἤδη καὶ τοῦθ' ὑμῖν ἐπιδεικνύναι.
 ἵνα δὲ ὥς διὰ βραχυτάτου λόγου δῆλον ὃ βούλομαι ποιήσω,
 παρὰδειγμά τι γνώριμον πᾶσιν ὑμῖν ἔρω. ἴσθ' ὅτι συμφέρει
 τῇ πόλει μῆτε Θηβαίους μῆτε Λακεδαιμονίους ἰσχύειν, ἀλλὰ
 5 τοῖς μὲν Φωκέας ἀντιπάλους τοῖς δ' ἄλλους τινὰς εἶναι· ἐκ
 γὰρ τοῦ ταῦθ' οὕτως ἔχειν ὑμῖν ὑπάρχει μεγίστοις οὖσιν
 ἀσφαλῶς οἰκεῖν. τοῦτο τοίνυν νομίζετε ταῦτ' καὶ τοῖς Χερσρό-
 νησον οἰκοῦσι τῶν πολιτῶν συμφέρειν, μηδένα εἶναι τῶν Θερ-
 κῶν ἰσχυρόν· ἡ γὰρ ἐκείνων πρὸς ἀλλήλους ταραχὴ καὶ ὑπο-
 10 ψία φρουρὰ Χερσρόνησον μεγίστη τῶν πασῶν ἐστὶ καὶ βεβαι-
 οτάτη, τὸ τοίνυν ψήφισμα τουτὶ τῷ μὲν ἡγουμένῳ τῶν Κερ-
 σοβλέπτου πραγμάτων ἀσφάλειαν διδόν, τοῖς δὲ τῶν ἐτέρων
 βασιλέων στρατηγοῖς φόβον καὶ δέος μὴ τιν' αἰτίαν ἔχῃσι παρ-
 ιστάν, τοὺς μὲν ἀσθενεῖς, τὸν δ' ἕνα ὄντα ἰσχυρόν καθίστη-
 15 σιν. ἵνα δὲ μὴ πάννυθ' ἀνυμιάζητε εἰ τὰ παρ' ὑμῖν ψήφισματα
 τηλικαύτην ἔχει δύναμιν, γεγονὸς καὶ ὃ πάντες ἐπίστασθε
 πράγμα ὑμᾶς ὑπομνήσω. ὅτε Μιλτοκύνθης ἀπέστη Κότυς, 655
 συχνὸν ἤδη χρόνον ὄντος τοῦ πολέμου, καὶ ἀπηλλαγμένου
 μὲν Ἐργοφίλου, μέλλοντος δ' Αὐτοκλέους ἐκπλεῖν στρατηγοῦ,
 20 ἐγράφη τι παρ' ὑμῖν ψήφισμα τοιοῦτον, δι' οὗ Μιλτοκύνθης
 μὲν ἀπῆλθε φοβηθεὶς καὶ νομίσας ὑμᾶς οὐ προσέχειν αὐτῷ,
 Κότυς δ' ἐγκρατὴς τοῦ τε ὅρου τοῦ ἱεροῦ καὶ τῶν θησαν-
 ρῶν ἐγένετο. καὶ γὰρ τοι μετὰ ταῦτα, ὧ ἄνδρες Ἀθηναῖοι,
 Αὐτοκλῆς μὲν ἐκρίνετο ὡς ἀπολωλεκὸς Μιλτοκύνθην, οἱ δὲ χρό-
 25 νοι κατὰ τοῦ τὸ ψήφισμα εἰπόντος τῆς γραφῆς ἐξεληλύθε-
 σαν, τὰ δὲ πράγματα ἀπολώλει τῇ πόλει. εἴ τοίνυν ἴστε ὅτι
 καὶ νῦν, εἰ μὴ λύσετε τὸ ψήφισμα τοδί, καὶ τοῖς βασιλεῦσι
 θαναμαστὴ γενήσεται δι' αὐτὸ ἀθυμία καὶ τοῖς στρατηγοῖς αὐ-
 τῶν· ὅλως γὰρ ἡγήσονται παρεωρᾶσθαι μὲν αὐτοί, πρὸς Κερ-
 30 σοβλέπτην δ' ἀποκλίνειν ὑμᾶς. εἰ δ' ἐκ τοῦ ταῦτα γινῶναι πα-
 ραχωρήσονται τῆς ἀρχῆς ἐπὶ καιροῦ τινὸς αὐτοῖς ἐπιθεμένου
 τοῦ Κερσοβλέπτου, πάλιν ὁρᾶτε τί συμβήσεται. φέρε γὰρ πρὸς
 θεῶν, ἂν ἡμᾶς ἀδικῇ Κερσοβλέπτῃς, ὃ μᾶλλον ἐλπίς ἢ μὴ
 δυνηθέντα ποιῆσαι, οὐκ ἐπ' ἐκείνους ἔμεν καὶ δι' ἐκείνων
 35 ἀσθενῇ ποιεῖν αὐτὸν ζητήσομεν; ἂν οὖν εἴπωσιν ἡμῖν ὅτι
 „ὑμεῖς ὧ ἄνδρες Ἀθηναῖοι οὐ μόνον ἡμῖν ἀδικουμένοις οὐκ

ἐβοηθήσατε, ἀλλὰ καὶ φόβον, ἂν ὑπὲρ ἡμῶν αὐτῶν ἀμυνω-
μεθα, θαυμαστὸν παρεστήσατε, ψήφισμα ποιησάμενοι, τὸν
ἐναντία τοῖς ὑμῖν συμφέρουσι καὶ ἡμῖν πράττοντα ἂν τις
ἀποκτείνῃ, ἀγῶγιμον εἶναι· οὐκ οὖν ἐστὶ δίκαιοι βοηθοὺς κα- 656
5 λεῖν ἡμᾶς, ἐφ' οἷς καὶ περὶ ὑμᾶς αὐτοὺς καὶ περὶ ἡμᾶς κα-
κῶς ἐβουλευσασθε· εἰπέ μοι, ταῦτ' ἂν λέγωσιν, οὐ δικαιο-
τερόν ἡμῶν ἐροῦσιν; ἔγωγ' οἶμαι.

Καὶ μὴν οὐδ' ἐκείνός γ' ἔστιν εἰπεῖν, ὅτι νῆ Δί' εἰκότως
ἐφρευακίσθητε καὶ παρεκρούσθητε. εἰ γὰρ μηδὲν εἴχετε τῶν
10 ἄλλων λογίσασθαι, μηδ' ἐφ' ὑμῶν αὐτῶν οἷός τε ἦτε ταῦτα
συνεῖναι, ἣν ἰδεῖν παραδείγμα Ὀλυνθίους τουτουσί, οἳ τι
πεποικηκότες αὐτοῖς Φιλίππου πῶς αὐτῷ χρῶνται; ἐκείνος
ἐκείνοις Ποτίδαιαν οὐχὶ τηλικαῦτ' ἀπέδωκεν, ἥνίκα' ἀποστε-
ρεῖν οὐκέθ' οἷός τ' ἦν, ὥσπερ ὑμῖν Κερσοβλέπτῃς Χερῶν ὀνη-
15 σον· ἀλλὰ πρὸς ὑμᾶς πολεμῶν χρήματα πολλὰ ἀλαλῶσας,
ἐλὼν καὶ δυνηθεὶς ἂν αὐτὸς ἔχειν, εἴπερ ἐβονλήθη, παρέ-
δωκε, καὶ οὐδ' ἐπεχείρησεν ἄλλο ποιεῖν οὐδέν. ἀλλ' ὅμως
ἐκείνοι τέως μὲν ἐώρων αὐτὸν τηλικοῦτον ἡλικίος ὢν καὶ πιστὸς
ὑπῆρχε, σύμμαχοί τε ἦσαν καὶ δι' ἐκεῖνον ἡμῖν ἐπολέμουν,
20 ἐπειδὴ δὲ εἶδον μείζω τῆς πρὸς αὐτοὺς πίστεως γιγνόμενον,
τοσοῦτ' ἀπέχουσι τοῦ ψηφίσασθαι, ἂν τις ἀποκτείνῃ τινὰ
τῶν ἐκείνῳ συγκατεσκευακότων τὴν ἀρχήν, ἐκ τῶν ἐαυτῶν
συμμάχων ἀγῶγιμον εἶναι, ὥσθ' ὑμᾶς, οὓς ἴσασιν ἀπάντων
ἀνθρώπων ἥδιστ' ἂν καὶ τοὺς ἐκεῖνου φίλους καὶ αὐτὸν τὸν
25 Φίλιππον ἀποκτείναντας, φίλους πεποίνηται, φασὶ δὲ καὶ
συμμάχους ποιήσεσθαι. εἴτ' Ὀλύνθιοι μὲν ἴσασι τὸ μέλλον
προορᾶν, ὑμεῖς δὲ ὄντες Ἀθηναῖοι ταῦτ' οὐχὶ ποιήσε-
τε; ἀλλ' αἰσχροὺς τοὺς τῷ περὶ πραγμάτων ἐπίστασθαι βου-
λευσασθαι δοκοῦντας προέχειν ἥττον Ὀλυνθίων τὸ συμ- 657
30 φέρον εἰδότες ὀφθῆναι.

Ἀκούω τοίνυν αὐτὸν καὶ τοιοῦτόν τιν' ἔρεῖν λόγον, οἷον
καὶ πρότερόν ποτε Ἀριστόμαχος παρ' ὑμῖν ἐδημηγόρει, ὥς
οὐκ ἔστιν ὅπως ποτὲ Κερσοβλέπτῃς αἰρησέται Χερῶν ὀνησον
ἀποστερεῖν ἐπιχειρῶν ἐχθρὸς ὑμῖν εἶναι· οὐδὲ γὰρ εἰ λάβοι
35 καὶ κατὰσχοι, λυσιτελήσειν αὐτῷ. ἐκ μὲν γ' ἐκείνης οὐκ ἔστιν
ὑπὲρ τριακόντα τάλαντα ἢ πρόσοδος μὴ πολεμουμένης, εἰ

πολεμήσεται δέ, οὐδέν· ἐκ δὲ τῶν ἐμπορίων, ἃ τότε ἂν κλει-
 σθείη, πλέον ἢ τριακόσια τάλαντά ἐσθ' ἢ πρόσθοδος· ὥστε
 τί βουλόμενος μικρὰ λαμβάνειν καὶ πολεμεῖν ἂν ἔλοιτο, ἐξὸν
 τὰ πλείω καὶ φίλος εἶναι, θαυμάζειν φήσουσιν. ἐγὼ δ' οὐκ
 5 ἀπορῶ μὲν εἰπεῖν πολλὰ, ἃ μοι δοκεῖ μᾶλλον ἂν τις ἰδὼν
 ἀπιστεῖν εἰκότως ἢ τούτοις πιστεύων ἐκείνουν ἑᾶν μέγαν γίγνε-
 σθαι· οὐ μὴν ἀλλ' ὃ μάλιστα πρόχειρον ἔχω, τοῦτ' ἐρῶ. ἴστε
 δῆπου Φίλιππον ὃ ἄνδρες Ἀθηναῖοι τουτονὶ τὸν Μακεδόνα,
 ὃ πολὺ δῆπου μᾶλλον ἐλυσσιτέλει τὰς ἐξ ἀπάσης Μακεδονίας
 10 προσόδους ἀδεῶς λαμβάνειν ἢ μετὰ κινδύνων τὰς ἐξ Ἀμφι-
 πόλεως, καὶ χρῆσθαι φίλοις αἰρετώτερον ἢν αὐτῷ τοῖς πα-
 τρικοῖς ὑμῖν ἢ Θετταλοῖς, οἳ τὸν πατέρα αὐτοῦ ποτ' ἐξέβα-
 λον. ἄνευ γὰρ τούτου κἀκεῖνο ἔστιν ἰδεῖν· ὑμεῖς μὲν ὃ ἄν-
 δρες Ἀθηναῖοι οὐδένα προῦδῶκατε πώποτε τῶν φίλων, Θετ-
 15 ταλοὶ δὲ οὐδένα πώποθ' ὄντινα οὐ. ἀλλ' ὅμως οὕτως ἐχόν-
 των τούτων μικρὰ λαμβάνειν καὶ τοὺς ἀπίστους φίλους καὶ
 τὸ κινδυνεύειν ἀντὶ τοῦ μετ' ἀσφαλείας ζῆν ὁρᾶτε προηρη-
 μένον αὐτόν. τί δὴ ποτ' αἴτιον; οὐ γὰρ δὴ λόγον γε τὸ πρᾶ-
 γμα οὕτως ἐπρόχειρον ἔχει. ὅτι ὃ ἄνδρες Ἀθηναῖοι δυοῖν 658
 20 ἀγαθοῖν ὄντων πᾶσιν ἀνθρώποις, τοῦ μὲν ἡγουμένου καὶ
 μεγίστου πάντων, τοῦ εὐτυχεῖν, τοῦ δὲ ἐλάττονος μὲν τούτου
 τῶν δ' ἄλλων μεγίστου, τοῦ καλῶς βουλευέσθαι, οὐχ ἅμα ἢ
 κτῆσις παραγίγνεται τοῖς ἀνθρώποις, οὐδ' ἔχει τῶν εὐπρα-
 τόντων οὐδεὶς ὄρον οὐδὲ τελευτὴν τῆς τοῦ πλεονεκτεῖν ἐπι-
 25 θυμίας· δι' ὅπερ πολλοὶ πολλὰκις μειζόνων ἐπιθυμοῦντες τὰ
 παρόντα ἀπώλεσαν. καὶ τί δεῖ Φίλιππον λέγειν ἢ τιν' ἄλλον;
 ἀλλ' ὃ πατήρ αὐτοῦ ὁ Κερσοβλέπτου Κότυς, ἡνίκα μὲν στα-
 σιάζοι πρὸς τινας, πρέσβεις πέμπων ἅπαντα ποιεῖν ἔτοιμος
 ἦν, καὶ τότε ἡσθάνετο ὥς ἀλυσσιτέλης τὸ τῇ πόλει πολεμεῖν,
 30 ἐπειδὴ δ' ὑφ' ἑαυτῷ τὴν Θράκην ἔχοι, κατελάμβανε τὰς πό-
 λεις, ἡδίκηει, μεθύων ἐπαρῶναι μάλιστα μὲν εἰς ἑαυτόν, εἴτα
 καὶ εἰς ἡμᾶς, τὴν χώραν ἐποιεῖθ' ἑαυτοῦ, τὸ πρᾶγμα ἀμύ-
 χανον ἦν. τῶν γὰρ ὑπὲρ τοῦ πλεονεκτεῖν ἐπιχειρούντων οἷς
 οὐ χρὴ οὐ τὰ δυσχερέστατα ἕκαστος εἶωθε λογίζεσθαι, ἀλλ'
 35 ἃ κατορθώσας διαπράττεται. ἐγὼ δὲ δεῖν ὑμᾶς οἶμαι τοῦ-
 τον τὸν τρόπον βεβουλευῆσθαι, ὅπως, ἂν μὲν ἃ χρὴ περὶ ὑ-

μῶν γιγνώσκη Κερσοβλέπτης, μηδὲν ὑφ' ὑμῶν ἀδικήσεται, εἴαν δὲ ἀλόγως ἀδικεῖν ἐπιχειρῇ, μὴ μείζων ἔσται τοῦ δοῦναι δίκην. ἀναγνώσομαι δ' ὑμῖν τὴν ἐπιστολὴν ἣν, ὅτε ἀφειστήκει Μιλτοκύθης, Κότυς ἔπεμψε, καὶ ἦν ὅτε πᾶσαν ἔχων 5 τὴν ἀρχὴν πέμψας Τιμομάχῳ τὰ χωρία ὑμῶν ἐξείλεν.

ΕΠΙΣΤΟΛΗ.

659

Τοῦτο ὦ ἄνδρες Ἀθηναῖοι τὸ παράδειγμα ἐωρακότες, ἂν ἐμοὶ πεισθῇτε, καὶ κεῖνο εἰδότες, ὅτι Φίλιππος, ὅτε μὲν ἐπολιόρκει Ἀμφίπολιν, ἵν' ὑμῖν παραδῶ, πολιορκεῖν ἔφη, ἐπει- 10 δὴ δ' ἔλαβε, καὶ Ποτίδαιαν προσαφείλετο, ἐκείνην τὴν πίστιν βουλήσεσθε ἔχειν, ἥνπερ φασὶ πρὸς Λακεδαιμονίους ποτ' εἰπεῖν Φιλοκράτην τὸν Ἐφιάλτου· καὶ γὰρ ἐκεῖνόν φασιν, ἐξ-απατώντων τι τῶν Λακεδαιμονίων καὶ προτεινόντων πίστιν ἦντινα βούλεται λαμβάνειν, εἰπεῖν ὅτι πίστιν ἂν οἶεται γε- 15 νέσθαι μόνην, εἰ δεῖξειαν ὅπως, ἂν ἀδικεῖν βούλονται, μὴ δυνήσονται, ἐπεὶ ὅτι γ' αἰ βουλήσονται εὖ εἰδέναι· ἕως ἂν οὖν δύνωνται, πίστιν οὐκ εἶναι. ταύτην, ἂν ἐμοὶ χρῆσθε συμβούλῳ, φυλάξετε τὴν πίστιν πρὸς τοῦτον τὸν Θράκα, καὶ μὴ βουλήσεσθε εἰδέναι τίνα ἂν, εἰ πάσης ἀρξείε τῆς 20 Θράκης, πρὸς ὑμᾶς σχοίη γνώμην.

Ὅτι τοίνυν ὅλως οὐδ' ὑγαινόντων ἐστὶν ἀνθρώπων τοιαῦτα γράφειν ψηφίσματα καὶ διδόναι τισὶ τοιαύτας δωρεάς, καὶ τοῦτ' ἐκ πολλῶν ῥάδιον γινῶναι. ἴστε γὰρ δήπου πάντες ὦ ἄνδρες Ἀθηναῖοι τοῦτο ὁμοίως ἐμοί, ὅτι τὸν Κότυν ποτ' 25 ἐκεῖνον ἐποιήσασθε πολίτην δῆλον ὡς κατ' ἐκεῖνον τὸν χρόνον εὖνονον ἡγούμενοι καὶ φίλον. καὶ μὴν καὶ χρυσοῖς στεφάνοις ἐστεφανοῦτε, οὐκ ἂν, εἴ γ' ἐχθρὸν ἡγεῖσθε. ἀλλ' ὅμως, ἐπειδὴ πονηρὸς καὶ θεοῖς ἐχθρὸς ἦν καὶ μεγάλα ὑμᾶς ἠδίκηι, τοὺς ἀποκτείναντας ἐκεῖνον Πύθωνα καὶ Ἡρακλείδην, 30 τοὺς Ἀνιούς, πολίτας ἐποιήσασθ' ὡς εὐεργέτας καὶ χρυσοῖς στεφάνοις ἐστεφανώσατε. εἰ δὴ τότε, ὅθ' ὑμῖν οἰκείως ἔχειν ὁ Κότυς ἐδόκει, ἔγραψέ τις, εἴαν τις ἀποκτείνῃ Κότυν, ἐκδο-τον αὐτὸν εἶναι, πότερον ἐξέδοτ' ἂν τὸν Πύθωνα καὶ τὸν 660 ἀδελφόν, ἢ παρὰ τὸ ψηφισμα τοῦτο πολίτας ἐποιεῖσθε καὶ 35 ὡς εὐεργέτας ἐτιμαῖτε; τί δ'; Ἀλέξανδρον ἐκεῖνον τὸν Θετταλόν, ἡνίκ' εἶχε μὲν αἰχμάλωτον δῆσας Πελοπίδαν, ἐχθρὸς

δ' ὥς οὐδείς ἦν Θηβαίοις, ὑμῖν δ' οἰκείως δέκετο οὕτως
 ὥστε παρ' ὑμῶν στρατηγὸν αἰτεῖν, ἐβοηθεῖτε δ' αὐτῷ καὶ
 πάντ' ἦν Ἀλέξανδρος, πρὸς Διὸς εἴ τις ἔγραψεν, ἂν τις
 ἀποκτείνῃ Ἀλέξανδρον, ἀγώγιμον εἶναι, ἃρ' ἂν ὦν μετὰ ταῦθ'
 5 ὕβρισε καὶ προὔπηλάκισεν ἀσφαλὲς ἦν τῷ παρ' αὐτοῦ δίκην
 πειρᾶσθαι λαβεῖν; τί δὲ τᾶλλα λέγοι τις ἄν; ἀλλ' ὁ μάλι-
 στα δοκῶν νῦν ἡμῖν ἐχθρὸς εἶναι Φίλιππος οὗτος, εἰ τόθ'
 ὅτ' Ἀργαῖον κατὰγοντας λαβὼν τῶν ἡμετέρων τινὰς πολιτῶν
 ἀφῆκε μὲν αὐτούς, ἀπέδωκε δὲ πάντα ὅσ' ἀπώλεσαν αὐτοῖς,
 10 πέμψας δὲ γράμματα ἐπηγγέλλετο ἕτοιμος εἶναι συμμαχίαν
 ποιεῖσθαι καὶ τὴν πατριὴν φιλίαν ἀνανεοῦσθαι, εἰ τότ'
 ἤξιώσε τυχεῖν τούτων καὶ τις ἔγραψε τῶν ἀφεθέντων ὑπ' αὐ-
 τοῦ, ἂν τις ἀποκτείνῃ Φίλιππον, ἀγώγιμον εἶναι, καλήν γ'
 ὕβριν ἦμεν ἂν ὕβρισμένοι. ἅρά γε ὁρᾷτε καὶ καταμανθάνε-
 15 τε, ὧ ἄνδρες Ἀθηναῖοι, ἐφ' ἐκάστου τούτων ἡλικίην ἂν
 ὠφληκότες ἦτε παρᾶνοιαν, εἴ τι τοιοῦτον ἐτυγχάνετε ἐψηφι-
 σμένοι; ἔστι γὰρ οὐχ ὑγίαινοντων, οἶμαι, ἀνθρώπων οὐθ'
 ὅταν τινὰ ὑπειλήφωσι φίλον, οὕτω πιστεύειν ὥστε, ἂν ἀδι-
 κεῖν ἐπιχειρῇ, τὸ ἀμύνασθαι σφῶν αὐτῶν ἀφελέσθαι, οὐθ'
 20 ὅταν ἐχθρὸν τινὰ ἡγῶνται, οὕτως αὖ μισεῖν ὥστ', ἂν παν-
 σάμενος βούληται φίλος εἶναι, τὸ ποιεῖν ἐξεῖναι ταῦτα κω-
 λῦσαι· ἀλλ' ἄχρι τούτου καὶ φιλεῖν, οἶμαι, χρὴ καὶ μισεῖν,
 μηδετέρου τὸν καιρὸν ὑπερβάλλοντας.

661

Οὐ τοίνυν ἔγωγε οὐδ' ἐκεῖνο ἰδεῖν δύναμαι, ὥς οὐχὶ πάν-
 25 τες ἄνθρωποι τούτων ἀξιώσουσι τυχεῖν, ὅσοις πέρ ἐστι καὶ
 ἡτισοῦν εὐεργεσίας πρόφασις πρὸς ὑμᾶς, εἰ Χαριδῆμος δώ-
 σετε, οἶον, εἰ βούλεσθε, Σίμων, Βιάνωρ, Ἀθηνόδορος, ἄλ-
 λοι μυρία. εἰ μὲν τοίνυν πᾶσι ψηφιοῦμεθα ταῦτά, λήσο-
 μεν, ὥς ἔοικε, μισθοφόρων ἔργον ἀνθρώπων ποιοῦντες τὴν
 30 ἐκάστου σωτηρίαν τούτων δορυφοροῦντες· εἰ δὲ τῷ μὲν, τοῖς
 δ' οὐ, δικαίως ἐγκαλέσουσιν οἱ μὴ τυχόντες. φέρε', εἰ δὲ δὴ
 καὶ Μενέστρατος ἡμᾶς ὁ Ἐρετριεὺς ἀξιοῖ ταῦτα καὶ αὐτῷ
 ψηφίσασθαι, ἢ Φαῦλλος ὁ Φωκεὺς ἢ τις ἄλλος δυνάστης,
 πολλοῖς δὲ δήπου διὰ καιροῦς τινὰς πολλάκις φίλοι γιγνό-
 35 μεθα, πότερον ψηφιοῦμεθα πᾶσιν ἢ οὐ; ψηφιοῦμεθα νῆ
 Δία. καὶ τί φήσομεν ὧ ἄνδρες Ἀθηναῖοι καλόν, εἰ τῶν Ἑλ-

λήνων ἐπὶ ἐλευθερίᾳ προεστάναι φάσκοντες τοὺς ἰδίᾳ δυνά-
 μεις ἐπὶ τοῖς πλήθεσι κερταμένους δορυφοροῦντες φανούμε-
 θαι; ἐγὼ μὲν οὐχ ὁρῶ. εἰ γὰρ ἐστὶ τῷ δοτέον τι τοιοῦτον,
 ὡς ἔγωγε οὐ φημι, πρῶτον μὲν τῷ μηδὲν ἡδίκηκότι πώποτε,
 5 δεύτερον δὲ τῷ μηδ' ἂν ἀδικεῖν βούληται δυνησομένῳ, ἔπειθ'
 ὡς ἀληθῶς ὅστις ἄπασιν ἀνθρώποις ἔσται φανερός ὑπὲρ τοῦ
 μὴ παθεῖν ταῦτα εὐρισκόμενος καὶ οὐκ ἐπὶ τῷ ποιεῖν μετ'
 ἀδείας ἐτέρους κακῶς, τούτῳ δοτέον. ὅτι μὲν τοίνυν ὁ Χαρί-
 δημος οὔτε τῶν ἀναμαρτήτων ἐστὶ πρὸς ὑμᾶς οὔτε τῶν ἵνα
 10 μὴ τι πάθῃ ταῦτα εὐρισκομένων, ἐάσω· ἀλλ' ὡς οὐδὲ πι-
 στὸς εἰς τὸν ἔπειτα χρόνον, ἀκούσατέ μου, καὶ σκοπεῖτε ἂν
 ὑμῖν ὁρθῶς ἐξετάζειν δοκῶ.

Ἐγὼ νομίζω, ὧ ἄνδρες Ἀθηναῖοι, ὅσοι μὲν τῶν ἡμετέ-
 ρων ἐθῶν καὶ νόμων ἐπιθυμητὰ γινόμενοι πολῖται ἐσπού- 662
 15 δασαν γενέσθαι, ἅμα τ' αὐτοὺς ἂν τυγχάνειν τούτων καὶ παρ'
 ἡμῖν οἰκεῖν καὶ μετέχειν ὧν ἐπεθύμησαν. ὅσοις δὲ τούτων μὲν
 μηδενὸς μήτ' ἐπιθυμία μήτε ζήλος εἰσέρχεται, τὴν πλεονεξίαν
 δ' ἀγαπῶσιν ἣν διὰ τοῦ δοκεῖν ὑφ' ὑμῶν τιμᾶσθαι καρπούν-
 ται, τούτους δ' οἶομαι, μᾶλλον δὲ οἶδα σαφῶς, ὅταν ποτὲ μεί-
 20 ζονος πλεονεξίας ἐτέρωθεν ἐλπίδα ἴδωσιν, οὐδ' ὅτιοῦν ὑμῶν
 φροντίσαντας ἐκείνην θεωρεῦσιν. οἶον, ἵν' εἰδῇτε καὶ ὑμεῖς
 πρὸς ὃ ταῦτ' ἐγὼ βλέπων λέγω, Πύθων οὐτοσί, ὅτε μὲν Κόττην
 εὐθύς ἀπεκτονῶς οὐκ ἀσφαλὲς ἡγεῖτο ἀπελθεῖν ὅποι τύχοι,
 ἦλθεν ὡς ὑμᾶς καὶ πολιτείαν ἥτησε καὶ πάντων ἐποιήσατο
 25 πρῶτους ὑμᾶς, ἔπειθ' ὁ οἶεται τὰ Φιλίππου πράγματα συμ-
 φέρειν αὐτῷ μᾶλλον, οὐδ' ὅτιοῦν ὑμῶν φροντίσας τὰκείνου
 φρονεῖ. οὐ γὰρ ἐστίν, οὐκ ἐστίν ὧ ἄνδρες Ἀθηναῖοι παρὰ τού-
 τοις τοῖς ἐπὶ τῇ τοῦ πλεονεκτεῖν προαιρέσει ζωσιν οὐδὲν οὔτε
 βέβαιον οὔθ' ὅσιον, ἀλλὰ δεῖ τούτων, ὅστις εὖ φρονεῖ, φυλατ-
 30 τόμενον περιεῖναι, μὴ προπιστεύσαντα κατηγορεῖν. εἰ τοίνυν,
 ὧ ἄνδρες Ἀθηναῖοι, τοῦναντίον ἢ τὰληθὲς ὑπάρχει, θείημεν
 τὸν Χαρίδημον αὐτὸν καὶ γεγενῆσθαι περὶ ἡμᾶς σπονδαῖον
 καὶ εἶναι καὶ ἕσεσθαι, καὶ μηδέποτε ἄλλην γνώμην ἢ ταύτην
 σχήσειν, οὐδὲν μᾶλλον ἔχει καλῶς ταῦτ' αὐτῷ ψηφίσασθαι.
 35 εἰ μὲν γὰρ ἐπ' ἄλλο τι ταύτην τὴν ἀδειαν ἐλάμβανε, τὴν ἐκ τοῦ
 ψηφίσματος, ἢ τὰ Κερσοβλέπτου πράγματα, ἥττον ἂν ἦν δει-

νόν· νῦν δ', ὑπὲρ οὗ καταχρήσεται τῇ διὰ τοῦ ψηφίσματος
 πλεονεξία, οὐκ ἀξιόπιστον οὐθ' ἡμῖν οὔτ' ἐκείνῳ λογιζόμε- 663
 νος αὐτὸν εὐρίσκω. σκέψασθε δὲ ὡς δικαίως ἕκαστα ἐξετάζω,
 καὶ σφόδρα γε εἰκότως δεδιώς. ἐγὼ σκοπῶ Κότυν, ὅτι κηδε-
 5 στῆς ἦν Ἰφικράτει τὸν αὐτὸν τρόπον ὅνπερ Χαριδήμῳ Κερσο-
 βλέπτης, καὶ τὰ πεπραγμένα ὁρῶ πολλῶ μείζονα καὶ χάριτος
 πλείονος ἄξια ὑπὲρ Κότυος Ἰφικράτει ἢ ὑπὲρ Κερσοβλέπτου
 Χαριδήμῳ. σκεψάμεθα δ' οὕτως. ἴστε δῆπον τοῦτ', ἄν-
 10 δρες Ἀθηναῖοι, ὅτι χαλκῆς εἰκόνης οὔσης παρ' ὑμῖν Ἰφικρά-
 τει καὶ σιτήσεως ἐν πρυτανείῳ καὶ δωρεῶν καὶ τιμῶν ἄλλων,
 δι' ἧς εὐδαίμων ἐκείνος ἦν, ὅμως ἐτόλμησεν ὑπὲρ τῶν Κότυος
 πραγμάτων ἐναντία τοῖς ὑμετέροις στρατηγοῖς ναυμαχεῖν, καὶ
 15 περὶ πλείονος ἐποιήσατο τὴν ἐκείνου σωτηρίαν ἢ τὰς ὑπαρ-
 χούσας ἑαυτῷ παρ' ὑμῖν τιμὰς· καὶ εἰ μὴ μετριοτέραν ἔσχε-
 25 τε τὴν ὀργὴν ὑμεῖς τῆς ἐκείνου προπετείας, οὐδὲν ἂν αὐτὸν
 ἐκώλυσεν ἀθλιώτατον ἀνθρώπων ἀπάντων εἶναι. ἀλλ' ὅμως
 ὁ Κότυς, ὑπ' ἐκείνου σωθεὶς καὶ λαβὼν ἔργῳ τῆς ἐκείνου φι-
 λίας πεῖραν, ἐπειδὴ βεβαίως ἠγήσατο σῶς εἶναι, οὐχ ὅπως
 ἀποδώσει χάριν ἐσπούδασεν αὐτῷ, καὶ πρὸς ὑμᾶς δι' ἐκείνου
 30 τι φιλάνθρωπον ἔπραξεν, ἵνα συγγνώμης ἐπὶ τοῖς πεπραγμέ-
 νοις τύχη, ἀλλὰ πᾶν τούναντίον ἡξίου μὲν αὐτὸν συμπολιορ-
 κεῖν τὰ λοιπὰ τῶν ὑμετέρων χωρίων, οὐκ ἐθέλοντος δ' ἐκείνου
 λαβὼν αὐτὸς τὴν τε βαρβαρικὴν δύναμιν καὶ τὴν ὑπ' ἐκείνου
 συνειλεγμένην, καὶ τὸν Χαριδήμου τοῦτον προσμισθωσάμε-
 35 νος, προσέβαλλε τοῖς ὑμετέροις χωρίοις, καὶ εἰς τοῦτο κατέ- 664
 στησε τὸν Ἰφικράτην ἀπορίας ὥστε ἀπελθόντα εἰς Ἀντισσαν
 οἰκεῖν καὶ πάλιν εἰς Δρῶν, ἡγούμενον ὥς μὲν ὑμᾶς οὐχὶ καλῶς
 ἔχειν ἐλθεῖν, οὐς ὑστέρους ἐπεποίητο τοῦ Θρακὸς καὶ τοῦ βαρ-
 βάρου, παρ' ἐκείνῳ δ' οὐκ ἀσφαλὲς εἶναι μένειν, ὃν οὕτως ὀλι-
 30 γωροῦντα ἑώρα τῆς ἑαυτοῦ σωτηρίας. ἂν οὖν, ὦ ἄνδρες Ἀθη-
 ναῖοι, καὶ Κερσοβλέπτης ἐκ τῆς τῷ Χαριδήμῳ νῦν ἀδείας κα-
 τασκευαζομένης αὐξηθεὶς ὀλιγορῇ μὲν ἐκείνου, νεωτερίζῃ δέ
 τι καὶ κινῇ πρὸς ὑμᾶς, ἐξαρκεῖ τοῦθ' ὑμῖν, ἐὰν Χαριδήμος
 ἐξαπατηθῇ, τὸν Θρακικὰ ἰσχυρὸν ἐφ' ὑμᾶς αὐτοὺς κατεσκευα-
 35 κέναι· ἐγὼ μὲν οὐκ ἀξιῶ. καὶ γὰρ ἐκεῖνο νομίζω δίκαιον, εἰ
 μὲν αἰσθάνεται ταῦτα καὶ προορᾷ Χαριδήμος, εἰδ' ὅπως τοι-

- ούτων ψηφισμάτων τεύξεται διαπράττεται, ὥς ἐπιβουλεύοντι
 μὴ ἐπιτρέπειν αὐτῷ, εἰ δὲ λέληθεν αὐτόν, ὅσῳ μᾶλλον εὖνουν
 τις αὐτόν ὑπέιληφεν εἶναι, τοσοῦτῳ μᾶλλον προῖδέσθαι καὶ
 ὑπὲρ αὐτοῦ καὶ ὑπὲρ ἐκείνου. ἔστι γὰρ φίλων ἀγαθῶν οὐ τὰ
 5 τοιαῦτα χαρίζεσθαι τοῖς εὖνοις, ἐξ ὧν καὶ ἐκείνοις καὶ σφίσι
 αὐτοῖς ἔσται τις βλάβη, ἀλλ' ὃ μὲν ἂν μέλλῃ συνοίσειν ἀμφοῖν,
 συμπράττειν, ὃ δ' ἂν αὐτὸς ἄμεινον ἐκείνου προορᾷ, πρὸς τὸ
 καλῶς ἔχον τίθεσθαι καὶ μὴ τὴν ἥδη χάριν τοῦ μετὰ ταῦτα
 χρόνου παντὸς περὶ πλείονος ἡγεῖσθαι. οὐ τοίνυν οὐδ' ἐκείνο
 10 λογιζόμενος δύναιμι κατιδεῖν, ὥς, εἰ καὶ βάρβαρος καὶ ἄπι-
 στος ὁ Κερσοβλέπτης, ὅμως προνοηθεῖη γ' ἂν μὴ τὰ τηλικαῦ-
 τα ἀδικῆσαι Χαριδήμον. ὅταν γὰρ πάλιν ἐξετάσω ἡλικίων Κό-
 τυς Ἰφικράτην ἀποστερήσειν μέλλων οὐδὲν ἐφρόντισε, παν-
 τελῶς τούτῳ γε οὐδὲν ἂν ἡγοῦμαι μελῆσαι τῶν ἀπολουμένων 665
 15 Χαριδήμου. ὁ μὲν γ' ἐκείνον τιμᾶς, σίτησιν, εἰκόνας, πατρι-
 δα, ἢ ζηλωτὸν αὐτόν ἐποίησεν, ὀλίγου δέω λέγειν πάνθ' ὧν
 ἄνευ ζῆν οὐκ ἄξιον ἦν Ἰφικράτει, νομίζων ἀποστερήσειν οὐκ
 ἐπεστράφη· οὗτος δ' ὥς ἀληθῶς τίνος ἂν καὶ λόγου σχοίῃ μὴ
 20 τίνος Χαριδήμον ἀποστερήσῃ; οὐδ' ὅτιοῦν γὰρ ἔστι παρ'
 20 ὑμῖν αὐτῷ, οὐ παῖδες, οὐκ εἰκῶν, οὐ συγγενεῖς, οὐκ ἄλλο
 οὐδέν. καὶ μὴν εἰ μήτε φύσει πιστὸς ὁ Κερσοβλέπτης, ἔκ τε
 τῶν γεγεννημένων πρότερον δικαίως ἄπιστος, μηδὲν τε τοιοῦ-
 τον ὑπάρχει τοῖς πράγμασι δι' ὃ καὶ παρὰ γνώμην καὶ φύσιν
 προνοηθεῖη τι τοῦ Χαριδήμου, τίνος ἔνεκα ἀπλῶς καὶ νο-
 25 μιδῇ τετυφωμένως οὕτως, ἃ βούλεται διαπράξασθαι, συλλά-
 βωμεν αὐτῷ, καὶ ταῦτα ἐφ' ἡμῖν ὄντα; ἐγὼ μὲν οὐχ ὀρῶ.
 Ὅτι τοίνυν ἄνευ τοῦ τοῖς πράγμασι μὴ συμφέρειν τὸ ψή-
 φισμα οὐδὲ πρὸς δόξαν συμφέρει τῇ πόλει τοιοῦτον οὐδὲν
 ἐψηφισμένη φαίνεσθαι, καὶ τοῦτο δεῖ μαθεῖν ὑμᾶς. εἰ μὲν
 30 γὰρ ὧ ἄνδρες Ἀθηναῖοι πόλιν οἰκοῦντί τῳ καὶ νόμοις πολι-
 τευομένῳ τὸ ψήφισμα ἐγγράπτο, δεινὸν ὃν ἦττον ἂν ἦν αἰ-
 σχρόν· νῦν δὲ γέγραπται Χαριδήμῳ τῷ πόλιν μὲν οὐδ' ἡν-
 τινοῦν οἰκοῦντι, Θρακί δὲ ἀνθρώπῳ βασιλεῖ στρατηγοῦντι
 καὶ διὰ τῆς ἐκείνου βασιλείας πολλοὺς ἀδικοῦντι. ἴστε γὰρ
 35 δῆπου τοῦθ', ὅτι πάντες οἱ ξεναγοῦντες οὗτοι πόλεις κατα-
 λαμβάνοντες Ἑλληνίδας ἄρχειν ζητοῦσι, καὶ πάντων ὅσοι περ

νόμοις οἰκεῖν βούλονται τὴν αὐτῶν ὄντες ἐλεύθεροι κοινοὶ περιέρχονται κατὰ πᾶσαν χώραν, εἰ δεῖ τάληθες εἰπεῖν, ἔχθροι. Ἄρ' οὖν, ὦ ἄνδρες Ἀθηναῖοι, καλὸν ἢ πρέπον ὑμῖν τοῦ μὲν ἔνε- 666
κα τῆς ἑαυτοῦ πλεονεξίας ἐπιβουλεύουστος οἷς ἂν τύχῃ τοι-
5 αὐτὴν φυλακὴν ἐψηφισμένους φαίνεσθαι, τοῖς δ' ὑπὲρ τῆς
ἑαυτῶν ἐλευθερίας ἀμυνομένοις εἰργεσθαι τῆς ὑμετέρας συμ-
μαχίας προειρημέναι; ἐγὼ μὲν οὐχ ὑπολαμβάνω τοῦτο οὔτε
καλῶς ἔχειν οὔθ' ὑμῶν ἀξίως. πῶς γὰρ οὐκ αἰσχρὸν Λακε-
δαιμονίοις μὲν ἐγκαλεῖν ὅτι τοὺς τὴν Ἀσίαν οἰκοῦντας Ἑλ-
10 λήνας ἔγραψαν ἐξεῖναι δρᾶσαι πᾶν ὅ τι ἂν θῆλῃ βασιλεύς, αὐ-
τοὺς δ' ἐκδοῦναι καὶ τοὺς τὴν Εὐρώπην οἰκοῦντας Κερσοβλε-
πτη καὶ πάντας ὅσων περ ἂν οἴηται κρείττων Χαρίδημος ἔσε-
σθαι; οὐ γὰρ ἄλλο τι ποιεῖ τὸ ψήφισμα τουτί, ὅτε τῷ μὲν
ἐκείνου στρατηγῷ οὐ διείρηται τί πρακτέον ἢ μή, πᾶσι δ', ἂν
15 τις ἀμύνηται, τοσοῦτος ἐπήρτηται φόβος.

Καὶ μὴν ὦ ἄνδρες Ἀθηναῖοι καὶ γεγονός τι πράγμα φρά-
σαι πρὸς ὑμᾶς βούλομαι, δι' οὗ μᾶλλον ἔθ' ὑμῖν γενήσεται δῆ-
λον ὥς σφόδρα δεῖ λῦσαι τὸ ψήφισμα τουτί. ὑμεῖς ἐποιήσα-
σθε ἔν τισι καιροῖς καὶ χρόνοις Ἀριοβαρζάνην πολίτην καὶ δι'
20 ἐκεῖνον Φιλίσκον, ὥς περ νῦν διὰ Κερσοβλέπτην Χαρίδημον.
ὣν δ' ὅμοιος ἐκείνος τούτῳ τῇ προαιρέσει τοῦ βίου διὰ τῆς
Ἀριοβαρζάνου δυνάμεως πόλεις κατελάμβανεν Ἑλληνίδας, εἰς
αἷς εἰσιὼν πολλὰ καὶ δεινὰ ἐποίει, παῖδας ἐλευθέρους ἀδικῶν
καὶ γυναικὰς ὑβρίζων, καὶ πάντα ποιῶν ὅσα ἂν ἄνθρωπος
25 ποιήσειεν ἄνευ νόμων καὶ τῶν ἐν πολιτείᾳ καλῶν τεθραμμένος
εἰς ἐξουσίαν ἔλθων. ἐν δὲ Ἀμυψάκῳ τινὲς ἄνθρωποι γίγνον-
ται δύο. Θερσαγόρας ὄνομα αὐτῷ, θατέρῳ δ' Ἐξήγεστος.
οἱ παραπλήσια τοῖς παρ' ἡμῖν γνόντες περὶ τῶν τυράννων 667
ἀποκτινύνουσι τὸν Φιλίσκον δικαίως, τὴν αὐτῶν πατρίδα οἰ-
30 μενοι δεῖν ἐλευθεροῦν. εἰ δὲ τῶν τότε ὑπὲρ Φιλίσκου λεγόν-
των, ὅτε ἐμισθοδότει μὲν τοῖς ἐν Περίνθῳ ξένοις, εἶχε δ' ὅλον
τὸν Ἑλλήσποντον, μέγιστος δ' ἦν τῶν ὑπάρχων, ἔγραψέ τις
ὥς περ οὗτος νυνί, ἕάν τις ἀποκτείνῃ Φιλίσκον, ἀγώγιμον αὐ-
τὸν ἐν τῶν συμμάχων εἶναι, πρὸς Διὸς θεάσασθε εἰς ὅσην αἰ-
35 σχύνην ἂν ἡ πόλις ἡμῶν ἐληλύθει. ἦκε μὲν γὰρ ὁ Θερσαγόρας
καὶ ὁ Ἐξήγεστος εἰς Λέσβον, καὶ ὄκουν ἐκεῖ. εἰ δ' ἐφήπτετό

τις τῶν Φιλίσκου φίλων ἢ παίδων, ἐξεδίδοτ' ἂν ὑπὸ τοῦ ὑμε-
 τέρου ψηφίσματος. πῶς οὖν οὐκ αἰσχρὸν καὶ δεινὸν ἂν ᾗτε
 πεποιηκότες, ὧς ἄνδρες Ἀθηναῖοι, εἰ τοὺς μὲν παρ' ὑμῖν τοι-
 οὔτο τι πράξαντας χαλκοὺς ἰστάντες καὶ ταῖς μεγίσταις δω-
 5 ρεαῖς τιμῶντες ἐφαίνεσθε, τοὺς δ' ἐτέρωθί που τὴν αὐτὴν
 τούτοις διάνοιαν ὑπὲρ τῆς αὐτῶν πατρίδος ἔχοντας ἐκδότους
 εἶναι καταψηφισμένοι; τοῦτο τοίνυν ἐπ' ἐκείνου μὲν, εὖ ποι-
 οῦν, οὐ συνέβη φενακισθεῖσιν ὑμῖν αἰσχύνην ὀφλεῖν· ἐπὶ
 τούτου δέ, ἐὰν ἐμοὶ πείθησθε, φυλάξεσθε. μὴ γὰρ ὠρισμένον
 10 μηδενός, ἀλλ' ἀπλῶς „ἂν τις ἀποκτείνῃ Χαρίδημον“ γεγραμ-
 μένου, τάχ' ἂν, εἰ τύχοι, καὶ τοιοῦτό τι συμβαίῃ.

Βούλομαι τοίνυν ἤδη καὶ τὰ πεπραγμένα ἐξετάσαι τῷ Χα-
 ριδῆμῳ διὰ βραχέων, καὶ δεῖξαι τὴν ὑπερβολὴν τῆς ἀναιδείας
 τῶν ἐπαινούντων αὐτόν. ἐν δ' ὑμῖν ἐκείνο ὑπισχυοῦμαι· καί
 15 μου μηδεὶς ἀχθεσθῇ τῇ ὑποσχέσει· οὐ μόνον γὰρ ὑμῖν ἐπι-
 δείξω τῆς φυλακῆς οὐκ ἄξιον ἢν γέγραφεν οὗτος, ἀλλὰ καὶ δί-
 κην δόντ' ἂν δικαίως τὴν μεγίστην, εἴπερ οἱ κακόνιοι καὶ φε-
 νακίζοντες ὑμᾶς καὶ διὰ παντὸς ἐναντία πράττοντες κολά- 668
 ζοιντ' ἂν δικαίως. ἴσως δέ τισι λογιζομένοις ὑμῶν ὅτι πρῶτον
 20 μὲν πολίτης γέγονεν ἄνθρωπος, εἴτα πάλιν χρυσοῖς στεφά-
 νοις ὥς εὐεργέτης ἐστεφάνωται, θανυμάζειν ἐπελήλυθεν εἰ τὰ
 τηλικαῦτα οὕτως ἐξηπάτησθε ῥαδίως. εὖ τοίνυν ἴστε, ὧς ἄν-
 δρες Ἀθηναῖοι, ὅτι ἐξηπάτησθε. καὶ δι' αὐτὸ εἰκότως τοῦτο
 πεπόνθατε, ἐγὼ πρὸς ὑμᾶς φράσω. ὅτι ὧς ἄνδρες Ἀθηναῖοι
 25 πολλὰ γινώσκοντες ὁρθῶς ὑμεῖς οὐ διὰ τέλους αὐτοῖς χρῆ-
 σθε. οἷον τί λέγω; εἴ τις ὑμᾶς ἔροίτο τί πονηρότατον νομίζετε
 τῶν ἐν τῇ πόλει πάντων ἐθνῶν, οὔτε τοὺς γεωργοὺς οὔτε τοὺς
 ἐμπόρους οὔτε τοὺς ἐν τῶν ἀργυρείων οὔτε τῶν τοιούτων οὐδ-
 ἐν ἂν εἵποιτε, ἀλλ' εἰ τοὺς ἐπὶ μισθῷ λέγειν καὶ γράφειν εἰω-
 30 θότας εἵποι τις, εὖ οἶδ' ὅτι συμφήσαιτ' ἂν ἅπαντες. μέχρι
 μὲν δὴ τούτου καλῶς ἐγνώκατε, ἔπειτα οὐκέτ' ὁρθῶς τὸ λοι-
 πόν. οὓς γὰρ αὐτοὶ πονηροτάτους νομίζετε πάντων, τούτοις
 περὶ τοῦ ποῦόν τιν' ἕκαστον χρὴ νομίζειν πεπιστεύκατε· οἱ δ'
 ὅν ἂν αὐτοῖς λυσitteλῇ καὶ χρηστὸν καὶ πονηρὸν εἶναί φα-
 35 σιν, οὐχ ὅν ἂν ἢ δίκαιον καὶ ἀληθές. ὅπερ πεποιήκασι τὸν
 Χαρίδημον τοῦτον οἱ ῥήτορες πάντα τὸν χρόνον, ὥς καὶ

ὕμεῖς ὁμολογήσετε, ἐπειδὴν ἀκούσητέ μου τὰ πεπραγμένα αὐτῶ.

Ὅσα μὲν δὴ στρατιώτης ὦν ἐν σφενδονήτου καὶ ψιλοῦ
 μέρει τὸ ἀπ' ἀρχῆς ἐναντία ἐστράτευται τῇ πόλει, οὐ τίθῃμι ἐν
 5 ἀδικήματος μέρει, οὐδ' ὅτι ληστικόν ποτε πλοῖον ἔχων ἐληΐζετο
 τοὺς ὑμετέρους συμμάχους, ἀλλ' ἐὼ ταῦτα. διὰ τί; ὅτι ὡ ἄν-
 δρες Ἀθηναῖοι αἱ ἀναγκαῖαι χρεῖαι τοὺς τοῦ τί πρακτέον ἢ μὴ
 λογισμοὺς ἀναιροῦσιν ἅπαντας, ὥστ' οὐ πάνν ταῦτα ἀκριβο- 669
 λογεῖσθαι δεῖ τὸν δικαίως ἐξετάζοντα. ἀλλ' ὅθεν ἀρξάμενος
 10 ξιναγῶν ἤδη καὶ τινων ἄρχων στρατιωτῶν κακῶς ὑμᾶς ἐποίει,
 ταῦτ' ἀκούσατέ μου. οὗτος ἐν μὲν ἀπάντων πρῶτον, μισθω-
 θεὶς ὑπὸ Ἰφικράτους καὶ πλεῖον ἢ τρία ἔτη μισθοφορήσας
 παρ' ἐκείνῳ, ἐπειδὴ τὸν μὲν Ἰφικράτην ἀποστράτηγον ἐποιή-
 σατε, Τιμόθεον δ' ἐπ' Ἀμφίπολιν καὶ Χερρόνησον ἐξεπέμψατε
 15 στρατηγόν, πρῶτον μὲν τοὺς Ἀμφιπολιτῶν ὁμήρους, οὓς
 παρ' Ἀρπάλου λαβὼν Ἰφικράτης ἔδωκε φυλάττειν αὐτῶ, ψη-
 φισαμένων ὑμῶν ὡς ὑμᾶς κομίσαι παρέδωκεν Ἀμφιπολίταις·
 καὶ τοῦ μὴ λαβεῖν Ἀμφίπολιν τοῦτ' ἐμποδὼν κατέστη. δεύτε-
 ρον δέ, μισθουμένου Τιμοθέου πάλιν αὐτὸν καὶ τὸ στράτευ-
 20 μα, τούτῳ μὲν οὐ μισθοῖ, πρὸς δὲ Κότυν πλέων ὥχετο ἔχων
 τὰς ὑμετέρας τριακοντόρους, ὃν ἀκριβῶς ἤδει τῶν ὄντων ἀν-
 θρώπων ἐχθρότατα ὑμῖν διακείμενον. καὶ μετὰ ταῦτα, ἐπειδὴ
 τὸν πρὸς Ἀμφίπολιν πόλεμον πρότερον πολεμεῖν εἴλετο Τι-
 μόθεος τοῦ πρὸς Χερρόνησον, καὶ οὐδὲν εἶχε ποιεῖν ὑμᾶς ἐκεῖ
 25 κακόν, μισθοῖ πάλιν αὐτὸν Ὀλυνθίοις τοῖς ὑμετέροις ἐχθροῖς
 καὶ τοῖς ἔχουσιν Ἀμφίπολιν κατ' ἐκείνον τὸν χρόνον. καὶ πλέ-
 ων ἐκεῖσε ἐν Καρδίας ἀναχθεῖς, ἵνα τάναντία τῇ πόλει πολε-
 μῇ, ὑπὸ τῶν ἡμετέρων τριήρων ἑάλω. διὰ τὸν παρόντα δὲ
 καιρὸν καὶ τὸ δεῖν ξένων ἐπὶ τὸν πόλεμον τὸν ἐπ' Ἀμφίπολιν,
 30 ἀντὶ τοῦ δίκην δοῦναι ὅτι οὐκ ἀποδεδώκει τοὺς ὁμήρους καὶ
 διότι πρὸς Κότυν ἐχθρὸν ὄνθ' ὑμῖν ηὔτομόλησεν ἔχων τὰς
 τριακοντόρους, πίστεις δοῦς καὶ λαβὼν ἐστράτευσε μεθ' 670
 ὑμῶν. ὦν δ' ἐκείνον δίκαιον ἦν χάριν ὑμῖν ἔχειν οὐκ ἀπολωλό-
 τα, τοῦτο παθόντ' ἂν δικαίως, ἀντὶ τούτων ὡς ὀφείλουσα ἢ
 35 πόλις αὐτῶ στεφάνους καὶ πολιτείαν καὶ ἅ πάντες ἐπίστασθε
 δέδωκεν. καὶ ὅτι ταῦτ' ἀληθῆ λέγω, τό τε ψήφισμα ἀνάγνωθί

μη τὸ περὶ τῶν ὁμήρων, καὶ τὴν Ἰφικράτους ἐπιστολὴν καὶ τὴν Τιμοθέου, καὶ μετὰ ταῦτα τὴν μαρτυρίαν ταυτηνί· ὅψεσθε γὰρ οὐ λόγους οὐδ' αἰτίας, ἀλλ' ἀλήθειαν οὖσαν ὧν λέγω. λέγε τὴν ἐπιστολήν.

5 ΨΗΦΙΣΜΑ. ΕΠΙΣΤΟΛΑΙ. ΜΑΡΤΥΡΙΑ.

- Ὅτι μὲν τοίνυν καὶ τὸ πρῶτον, οὐ πολεμεῖν ὑμῖν ᾔετο, ἐκεῖσε ἐμίσθωσεν αὐτὸν πολλαχόσε ἄλλοσε μισθῶσαι παρόν, καὶ μετὰ ταῦτα, ὡς οὐδὲν ἐκεῖ κακὸν εἶχε ποιεῖν ὑμᾶς, ἐπλειδεῦρο πάλιν οὐ τάναντία ἐμελλε πράξειν τῇ πόλει, καὶ τοῦ μὴ
- 10 λαβεῖν Ἀμφίπολιν πάντων οὗτος αἰτιώτατός ἐστιν, ἀκηκόατ' ἐκ τῆς ἐπιστολῆς καὶ τοῦ ψηφίσματος καὶ τῆς μαρτυρίας. καὶ τὰ μὲν πρῶτα τοιαῦτ' ἐστὶ τῶν ἔργων τῶν Χαριδήμου, μετὰ ταῦτα δὲ ἄλλα θεάσασθε. χρόνου γὰρ διελθόντος καὶ τοῦ πολέμου πρὸς Κότυν ὄντος ἤδη πέμπει πρὸς ὑμᾶς ἐπιστολήν,
- 15 μᾶλλον δ' οὐχὶ πρὸς ὑμᾶς, ἀλλὰ πρὸς Κηφισόδοτον· οὕτω σφόδρα ὑπ' αὐτοῦ γε οὐδ' ἂν ἐξαπατηθῆναι τὴν πόλιν ᾔγειτο, συνειδὼς ἂ πεποίηκεν, ἐν ἧ Χερρόνησον ὑπέσχετο τῇ πόλει κομιεῖσθαι, πάντα τούτοις τάναντία ἐγνωκὼς ποιεῖν. δεῖ δ' ὑμᾶς τὸ πρᾶγμα, οἷον ἦν, τὸ περὶ τὴν ἐπιστολὴν ἀκοῦσαι, καὶ
- 20 γὰρ ἐστὶ βραχύ, καὶ θεωρῆσαι τὸν τρόπον τάνθρωπου, ὡς ὑμῖν ἀπ' ἀρχῆς κέχρηται. ἐκεῖνος ὡς ἀπόμισθος γίνεται παρὰ τοῦ Τιμοθέου τότε, ἀπ' Ἀμφιπόλεως ἀναχωρῶν, διαβὰς εἰς τὴν Ἀσίαν, διὰ τὴν σύλληψιν τὴν Ἀρταβάζω συμβᾶσαν τότε ὑπ' Αὐτοφραδάτου μισθοῖ τὸ στρατεύμα καὶ ἑαυτὸν τοῖς Ἀρ-
- 25 ταβάζου κηδεσταῖς. λαβὼν δὲ πίστεις καὶ δούς, ὀλιγορήσας τῶν ὄρκων καὶ παραβὰς αὐτούς, ἀφυλάκτων ὄντων ὡς ἂν πρὸς φίλον τῶν ἐν τῇ χώρᾳ, καταλαμβάνει Σκῆψιν καὶ Κέβρηνα καὶ Ἴλιον αὐτῶν. ἐγκρατὴς δὲ γενόμενος τούτων τῶν χωρίων πρᾶγμ' ἐπαθε τοιοῦτον, οἷον οὐχ ὅτι στρατηγὸς ἂν
- 30 ἠγνόησέ τις εἶναι φάσκων, ἀλλ' οὐδ' ὁ τυχὼν ἄνθρωπος. οὐδ' ὅτι οὖν γὰρ χωρίον ἔχων ἐπὶ θαλάττῃ οὐδ' ὅθεν ἂν σιτοπομπίας εὐπόρησε τοῖς στρατιώταις, οὐδ' αὐρῖτον ἔχων ἐν τοῖς χωρίοις, ὑπέμεινεν ἐν τοῖς τείχεσι καὶ οὐ διαρπάσας ᾔχετο, ἐπειδὴ γε ἀδικεῖν ἔγνω. ὡς δὲ συλλέξας δύναμιν παρῆν ὁ
- 35 Ἀρτάβαζος, ἀφειμένος παρὰ τοῦ Αὐτοφραδάτου, τῷ μὲν ὑπῆρχεν ἐπισιτισμὸς ἐκ τῆς ἄνωθεν Φρυγίας καὶ Λυδίας καὶ

- Παφλαγονίας οἰκείας οὔσης, τῷ δ' οὐδ' ὅτιοῦν ἄλλο πλην πολιορκία περιεστῆκει. αἰσθόμενος δ' οὗ ἦν κακοῦ καὶ λογισμον λαβὼν ὅτι ληφθήσεται, καὶ μὴδενὶ τῶν ἄλλων, τῷ γε λιμῷ, εἶδεν, εἴτε δὴ τινος εἰπόντος εἴτ' αὐτὸς συνείς, ὅτι σωτηρία 5 μόνη γένοιτ' ἂν αὐτῷ ἢ περ ἅπαντας ἀνθρώπους σώσει. ἔστι δ' αὕτη τίς; ἡ ὑμετέρα, ᾧ ἄνδρες Ἀθηναῖοι, εἴτε χρὴ φιλανθρωπίαν λέγειν εἰθ' ὅτι δήποτε. γνούς δὲ τοῦτο πέμπει τὴν ἐπιστολὴν ὑμῖν, ἣς ἄξιόν ἐστιν ἀκοῦσαι, βουλούμενος διὰ τῆς ὑποσχέσεως τοῦ κοιμειῖσθαι Χερσρόνησον ὑμῖν, καὶ διὰ τοῦ 672
- 10 τὸν Κηφισόδοτον δοκεῖν ἐχθρὸν ὄντα τοῦ Κότυος καὶ τοῦ Ἰφικράτους ταῦτα βούλεσθαι, τριήρων εὐπορήσας παρ' ὑμῶν ἀσφαλῶς ἐκ τῆς Ἀσίας ἀποδρᾶναι. τί δὴ συμβαίνει παραυτά, ὅθεν ἐξηλέγχθη φανερώς τὸ πρᾶμ' ἐπ' αὐτοφώρῳ; ὁ Μέμνων καὶ ὁ Μέντωρ, οἱ κηδεσται τοῦ Ἀρταβάξου, ἄνθρωποι 15 νέοι καὶ κεχρημένοι ἀπροςδοκῆτῳ εὐτυχίᾳ τῇ τοῦ Ἀρταβάξου κηδεῖα, βουλούμενοι τῆς χώρας ἄρχειν εὐθύς ἐν εἰρήνῃ καὶ τιμᾶσθαι καὶ μὴ πολεμεῖν μηδὲ κινδυνεύειν, πείθουσι τὸν Ἀρτάβαξον τοῦ μὲν τιμωρεῖσθαι τὸν Χαρίδημον ἀφειῖσθαι, ἀποστεῖλαι δ' ὑπόσπονδον, διδάσκοντες ὡς ὑμεῖς, καὶ ἐκεῖνος 20 μὴ θέλῃ, διαβιβᾶτε καὶ οὐ δυνήσεται κωλύειν. ὥς δὲ τυγχάνει ταύτης τῆς ἀλόγου καὶ ἀπροςδοκῆτου σωτηρίας ὁ Χαρίδημος, διαβὰς εἰς τὴν Χερσρόνησον ἐφ' αὐτοῦ διὰ τὰς σπονδὰς, τοσούτου ἐδέξεν ἐπελθεῖν τῷ Κότυϊ, γεγραφώς ὅτι οὐχ ὑπομενεῖ Κότυς αὐτὸν ἐπιόντα, ἢ τὴν Χερσρόνησον ὅπως κο- 25 μιεῖσθε ὑμεῖς συμπρᾶξαι, ὥστε πάλιν μισθώσας αὐτὸν τῷ Κότυϊ τὰ ὑπόλοιπα τῶν ὑμετέρων χωρίων Κριθωτὴν καὶ Ἐλεοῦντα ἐπολιόρκει. καὶ ὅτι ταῦτα, καὶ ἡνίκα ἔτ' ἦν ἐν τῇ Ἀσίᾳ καὶ τὴν ἐπιστολὴν ἔπεμπε πρὸς ὑμᾶς, ἐγνωκὼς ποιεῖν ἐφενάκισεν ὑμᾶς, ἀπὸ τῆς διαβάσεως ἣν ἐποίησατο γνώσε- 30 σθε· ἐκ γὰρ Ἀβύδου τῆς τὸν ἅπαντα χρόνον ὑμῖν ἐχθρᾶς, καὶ ὅθεν ἦσαν οἱ Σηστὸν καταλαβόντες, εἰς Σηστὸν διέβαινον, ὃν εἶχε Κότυς. καίτοι μὴ νομίζετε μήτ' ἂν τοὺς Ἀβυδηνοὺς αὐτὸν ὑποδέχεσθαι μήτ' ἂν τοὺς ἐν τῷ Σηστῷ τῆς ἐπιστολῆς ὑμῖν ἐκεινης πεπεμμένης, εἰ μὴ συνῆδσαν φενακίζοντι 673
- 35 αὐτῷ τότε καὶ συνεξηπάτων αὐτοί, βουλούμενοι τοῦ μὲν διαβῆναι τὸ στρατεύμα ὑμᾶς παρέχειν τὴν ἀσφάλειαν, διαβάντος

δ, ὅπερ συνέβη δόντος Ἀρταβάζου τὴν ἄδειαν, αὐτοῖς ὑπάρ-
 ξαι τὴν χρεῖαν. ὅτι τοίνυν οὕτω ταῦτ' ἔχει, λέγε τὰς ἐπιστο-
 λὰς, ἣν τ' ἐπέμψεν ἐκεῖνος, καὶ τὰς παρὰ τῶν ἀρχόντων τῶν
 ἐν Χερσόνησος· γνώσεσθε γὰρ ἐκ τούτων ὅτι ταῦθ' οὕτως
 5 ἔχει. λέγε.

ΕΠΙΣΤΟΛΑΙ.

Ἐνθυμεῖσθε ὅθεν οἱ διέβη, ἐξ Ἀβύδου εἰς Σηστόν. Ἄρ'
 οὐκ οἶεσθ' ἂν ὑποδέξασθαι τοὺς Ἀβυδηνοὺς αὐτὸν ἢ τοὺς Ση-
 στίους, εἰ μὴ συνεξηπάτων, ὅτε τὴν πρὸς ὑμᾶς ἐπέμψεν ἐπι-
 10 στολήν;

Λέγε αὐτοῖς τὴν ἐπιστολήν αὐτήν. καὶ θεωρεῖτε ὡς ἄνδρες
 Ἀθηναῖοι τὰς ὑπερβολὰς ὧν αὐτὸς περὶ αὐτοῦ πρὸς ὑμᾶς
 ἔγραψεν ἐπαίνων, τὰ μὲν ὡς πεποίηκε λέγων, τὰ δ' ὑπι-
 σχνούμενος ποιήσειν. λέγε.

15

ΕΠΙΣΤΟΛΗ.

Καλὰ γε, οὐ γάρ; ὡς ἄνδρες Ἀθηναῖοι, τὰ γεγραμμένα
 καὶ χάριτος πολλῆς ἄξια, εἰ γ' ἦν ἀληθῆ. νῦν δ', ὅτε μὲν
 τῶν σπονδῶν οὐκ ᾤετο τεύξεσθαι, ταῦτ' ἔγραψεν ἐξαπατῶν,
 ἐπειδὴ δ' ἔτυχε, λέγε οἷα ἐποίησεν.

20

ΕΠΙΣΤΟΛΗ.

Οὐκοῦν τοῦ κομιεῖσθαι τὰ ἀπολωλότα χωρία ὑποσχομέ-
 νου Χαριδήμου διαβάντος φησὶν ὁ ἄρχων Κριθωτῆς περὶ
 τῶν ὑπαρχόντων γεγενῆσθαι μείζους τῶν πρότερον τοὺς κιν-
 δύνους. λέγ' ἐξ ἐτέρας ἐπιστολῆς ἐπιδείξας.

25

ΕΠΙΣΤΟΛΗ.

674

Λέγ' ἐξ ἐτέρας.

ΕΠΙΣΤΟΛΗ.

Ὅρατε ὅτι πανταχόθεν τὸ πρᾶγμα μαρτυρεῖται, ὅτι δια-
 βὰς οὐκ ἐπὶ τὸν Κότυν, ἀλλ' ἐφ' ἡμᾶς μετ' ἐκεῖνον ἐπορεύετο.
 30 ἔτι τοίνυν ταύτην μόνην ἀνάγνωθί μοι τὴν ἐπιστολήν, τὰς
 δ' ἄλλας ἕα· δῆλον γὰρ πού ὑμῖν γέγονεν ὡς πεφενάμικεν
 ὑμᾶς. λέγε.

ΕΠΙΣΤΟΛΗ.

Ἐπίσχες. Ἐνθυμεῖσθε ὅτι γράψας μὲν ὡς ἀποδώσει Χερ-
 35 σόνησον, τὰ λοιπὰ ἀφελέσθαι μισθώσας αὐτὸν τοῖς ὑμετέροις
 ἔχθροῖς ἐπεχείρει, γράψας δὲ ὡς Ἀλεξάνδρου πρεσβευσάμενον

πρὸς αὐτὸν οὐ προσεδέξατο, τοῖς λησταῖς φαίνεται τοῖς παρ' ἐκείνου ταῦτά πράττων. εὖνους γε, οὐ γάρ; ἀπλῶς ὑμῖν, καὶ οὐδὲν ἂν ἐπιστείλας ψεῦδος οὐδ' ἐξαπατήσας.

- Οὐ τοίνυν ἐκ τούτων πω δὴ λόγῳ ἐσθ', οὕτω σαφῶς δὴλον 5 ὄν, ὥς οὐδὲν πιστόν ἐσθ' ὧν ἐκεῖνός φησι καὶ προσποιεῖται τῇ πόλει προσέχειν, ἀλλ' ἐκ τῶν μετὰ ταῦτα συμβάντων ἔσται φανερώτερον. τὸν μὲν γὰρ Κότυν, εὖ ποιῶν, ὄντα γ' ἐχθρὸν ὑμῖν καὶ πονηρὸν ἀποκτίνουσιν ὁ Πύθων, ὁ δὲ Κερσοβλέπτης ὁ νυνὶ βασιλεύων μαιρακύνλλιον ἦν καὶ πάντες οἱ τοῦ Κότυος 10 παῖδες, τῶν δὲ πραγμάτων κύριος διὰ τὴν παρουσίαν καὶ τὸ δύναμιν ἔχειν ὁ Χαρίδημος ἐγεγόνει, ἦγε δὲ Κηφισόδοτος στρατηγῶν, πρὸς ὃν αὐτὸς ἐπεμψε τὴν ἐπιστολὴν ἐκείνην, καὶ αἱ τριήρεις, αἱ ὅτ' ἦν ἄδηλα τὰ τῆς σωτηρίας αὐτῷ, καὶ μὴ συγχωροῦντος Ἀρταβάζου σῶζειν ἔμελλον αὐτόν. τί δὴ προσ- 15 ἦκεν, ὧ ἄνδρες Ἀθηναῖοι, τὸν ὥς ἀληθῶς ἀπλοῦν καὶ φίλον 675 [ποιῆσαι,] παρόντος μὲν στρατηγοῦ οὐχ ὧν ἐκεῖνος ἔφησεν ἂν αὐτῷ φθορεῖν οὐδενός, ἀλλ' ὃν αὐτὸς ἑαυτοῦ φίλον προεῖλετο τῶν παρ' ὑμῖν καὶ πρὸς ὃν τὴν ἐπιστολὴν ἐπεπόμφει, τετελευτηκότος δὲ Κότυος, κύριον δ' ὄντα τῶν πραγμάτων; οὐκ ἀπο- 20 δοῦναι μὲν τὴν χώραν εὐθὺς ὑμῖν, κοινῇ δὲ μεθ' ὑμῶν καθιστάναι τὸν βασιλέα τῆς Θράκης, δηλῶσαι δ' ὥς εἶχεν εὐνοϊκῶς ὑμῖν, καιροῦ τοιούτου λαβόμενον; ἔγωγ' ἂν φαίην. ἄρ' οὖν ἐποίησέ τι τούτων; πολλοῦ γε δεῖ. ἀλλὰ τὸν μὲν ἅπαντα χρόνον μῆνας ἑπτὰ διήγαγεν ἡμᾶς πολεμῶν, ἐκ προφανοῦς 25 ἐχθρὸς ὢν καὶ οὐδὲ λόγον φιλόανθρωπον διδούς. καὶ κατ' ἀρχὰς μὲν ἡμῶν δέκα ναυσὶ μόνας εἰς Πέρινθον ὀρμισαμένων, ἀκηκοότων ὅτι πλησίον ἐστὶν ἐκεῖνος, ὅπως συμμίζαιμεν αὐτῷ καὶ περὶ τούτων εἰς λόγους ἔλθοιμεν, ἀριστοποιουμένους φυλάξας τοὺς στρατιώτας ἐπεχείρησε μὲν ἡμῶν τὰ σκάφη λα- 30 βεῖν, πολλοὺς δ' ἀπέκτεινε τῶν ναυτῶν, κατήραξε δ' εἰς τὴν θάλατταν ἅπαντας, ἱππέας ἔχων καὶ ψιλοὺς τινας. μετὰ ταῦτα δὲ πλευσάντων ἡμῶν οὐκ ἐπὶ τῆς Θράκης τόπον οὐδένα οὐδὲ χωρίον· οὐδὲ γὰρ τοῦτό γ' ἂν εἴποι τις „νῆ Δί', ἀμνυόμενος γὰρ ὑπὲρ τοῦ μὴ παθεῖν ἐποίει τι κακόν.“ οὐκ ἔστι 35 τοῦτο· οὐ γὰρ ἦλθομεν οὐδαμοῖ τῆς Θράκης, ἀλλ' ἐπ' Ἄλω- πεκόννησον, ἣ Χερρόννησου μὲν ἐστὶ καὶ ἦν ὑμετέρα, ἀκρωτή-

ριον δ' ἀνέχον πρὸς τὴν Ἰμβρον ἀπωτάτω τῆς Θράκης, λη-
 στῶν δ' ἦν μεστὴ καὶ καταποντιστῶν. ἐνταῦθα ἐλθόντων
 ἡμῶν καὶ πολιορκούντων τούτους, πορευθεὶς διὰ Χερσόνη- 676
 σου πάσης τῆς ὑμετέρας ἡμῖν μὲν προσέβαλλεν, ἐβροῆθει δὲ
 5 τοῖς λησταῖς καὶ καταποντισταῖς. καὶ πρότερον προσκαθήμε-
 νος τὸν ὑμέτερον στρατηγὸν ἔπεισε καὶ ἠνάγκασε μὴ τὰ βέλ-
 τισθ' ὑπὲρ ὑμῶν πράττειν, ἢ αὐτὸς ὑπὸ τούτου ἐπείσθη ὧν
 ὠμολογῇ καὶ ὑπέσχητό τι πράξει, καὶ γράφει δὴ τὰς συν-
 θήκας ταύτας πρὸς Κηφισόδοτον, ἐφ' αἷς ὑμεῖς οὕτως ἤγαν-
 10 ακτήσατε καὶ χαλεπῶς ἠνέγκατε, ὥστε ἀπεχειροτονήσατε μὲν
 τὸν στρατηγόν, πέντε ταλάντοις δ' ἐξημιώσατε, τρεῖς δὲ μό-
 ναι ψῆφοι διήνεγκαν τὸ μὴ θανάτου τιμῆσαι. καίτοι πηλί-
 κην τινὰ χρὴ νομίζειν ὧς ἄνδρες Ἀθηναῖοι ταύτην τὴν ἀλο-
 γίαν, ὅταν τις ἰδῇ διὰ τὰς αὐτὰς πράξεις τὸν μὲν ὡς ἀδι-
 15 κοῦντα κολασθέντα πικρῶς οὕτως, τὸν δ' ὡς εὐεργέτην ἔτι
 καὶ νῦν τιμώμενον; ὅτι τοίνυν ταῦτ' ἀληθῆ λέγω, τῶν μὲν
 τῷ στρατηγῷ συμβάντων δήπου μάρτυρες ὑμεῖς ἐστέ μοι·
 καὶ γὰρ ἐκρίνεσθ' ὑμεῖς καὶ ἀπεχειροτονεῖτε καὶ ὠργίζεσθε,
 καὶ πάντα ταῦτα σύνοισθ' ὑμεῖς· τῶν δ' ἐν Περίνθῳ καὶ τῶν
 20 ἐν Ἀλωπεκοννήσῳ κάλει μοι τοὺς τριηράρχους μάρτυρας.

ΤΡΙΗΡΑΡΧΟΙ ΜΑΡΤΥΡΕΣ.

Μετὰ ταῦτα τοίνυν, ἐπειδὴ Κηφισόδοτος μὲν ἀπηλλά-
 γη τοῦ στρατηγεῖν, ὑμῖν δ' οὐκ ἐδόκουν καλῶς ἔχειν οὐδὲ
 δικαίως αἰ πρὸς ἐκείνον γραφεῖσθαι συνθήκαι, τὸν μὲν Μιλο-
 25 κύτην, τὸν διὰ παντὸς εὖνουν ὑμῖν τοῦ χρόνου, λαβὼν προ-
 δοθέντα ὑπὸ τοῦ Σμικυνθίωνος ὁ χρηστὸς οὗτος Χαρίδημος,
 οὐκ ὄντως νομῖμον τοῖς Θραξίν ἀλλήλους ἀποκτινύναι, 677
 γνοὺς ὅτι σωθήσεται πρὸς Κερσοβλέπτην ἂν ἀχθῇ, παραδί-
 δωσι Καρδιανοῖς τοῖς ὑμετέροις ἐχθροῖς. καὶ κείνοι λαβόντες
 30 καὶ αὐτὸν καὶ τὸν νιόν, ἀναγαγόντες εἰς τὸ πέλαγος ἐν πλοίῳ,
 τὸν μὲν νιὸν ἀπέσφαξαν, ἐκείνον δ' ἐπιδόντα τὸν νιὸν ἀπο-
 σφαττόμενον κατεπόντισαν. τῶν δὲ Θρακῶν ἀπάντων χαλε-
 πῶς ἐνεγκόντων ἐπὶ τούτοις, καὶ συστραφέντων τοῦ τε Βη-
 ρισάδου καὶ τοῦ Ἀμαδόκου, ἰδὼν τὸν καιρὸν τοῦτον Ἀθηνό-
 35 δωρος συμμαχίαν ποιησάμενος πρὸς τούτους οἷός τ' ἦν πο-
 λεμεῖν. ἐν φόβῳ δὲ καταστάντος τοῦ Κερσοβλέπτου γράφει

ὁ Ἀθηνόδωρος συνθήκας, καθ' ὥς ἀναγκάζει τὸν Κερσοβλέ-
 πτην ὁμοῦσαι πρὸς τε ὑμᾶς καὶ τοὺς βασιλέας εἶναι μὲν τὴν
 ἀρχὴν κοινὴν τῆς Θράκης εἰς τρεῖς διηρημένην, πάντας δ'
 ὑμῖν ἀποδοῦναι τὴν χώραν. ὥς δ' ἐν ἀρχαιρεσίαις ὑμεῖς Χα-
 5 βρίαν ἐπὶ τὸν πόλεμον τοῦτον κατεστήσατε, καὶ τῷ μὲν
 Ἀθηνοδώρῳ συνέβη διαφεῖναι τὴν δύναμιν χρήματα οὐκ ἔχον-
 τι παρ' ὑμῶν οὐδ' ἀφορμὴν τῷ πολέμῳ, τῷ Χαβρίᾳ δὲ μίαν
 ναῦν ἔχοντι μόνην ἐκπλεῖν, τί πάλιν ποιεῖ οὗτος ὁ Χαρίδη-
 10 μος; ὥς μὲν ὤμοσε πρὸς τὸν Ἀθηνόδωρον συνθήκας, ἕξα-
 ρος γίγνεται καὶ τὸν Κερσοβλέπτην ἀρνεῖσθαι πείθει, γρά-
 φει δ' ἐτέρας πρὸς τὸν Χαβρίαν ἔτι τῶν πρὸς Κηφισόδοτον
 δεινότερας· οὐκ ἔχων δ' ἐκείνος, οἶμαι, δύναμιν στέργειν
 ἡναγκάζετο τούτοις. ἀκούσαντες δ' ὑμεῖς ταῦτ', ἐν τῷ δήμῳ
 λόγων ῥηθέντων πολλῶν καὶ τῶν συνθηκῶν ἀγνωσθαι-
 15 σῶν, οὔτε τὴν Χαβρίου δόξαν αἰσχυρθέντες οὔτε τῶν συνα- 678
 γορευόντων οὐδένα ἀπεχειροτονήσατε καὶ ταύτας πάλιν τὰς
 συνθήκας, καὶ ἐψηφίσασθε ψήφισμα Γλαύκωνος εἰπόντος
 ἐλίσσθαι πρέσβεις δέκα ἀνδρας ἐξ ὑμῶν αὐτῶν, τούτους δ',
 αἵ μὲν ἐμμένῃ ταῖς πρὸς Ἀθηνόδωρον συνθήκαις ὁ Κερσοβλέ-
 20 πτης, ὁρκίσαι πάλιν αὐτόν, εἰ δὲ μή, παρὰ μὲν τοῖν δυοῖν
 βασιλέοιν ἀπολαβεῖν τοὺς ὅρκους, πρὸς δ' ἐκείνους ὅπως πο-
 λεμήσετε βουλευέσθαι. ἐκπεπλευκότων δὲ τῶν πρέσβων συμ-
 βαίνει τοῖς χρόνοις εἰς τοῦθ' ὑπηγμένα τὰ πράγματα ἤδη,
 τριβόντων τούτων καὶ οὐδὲν ἀπλοῦν οὐδὲ δίκαιον ὑμῖν ἐθε-
 25 λόντων προῶξαι, ὥςτ' ἐβοηθοῦμεν εἰς Εὐβοίαν, καὶ Χάρης
 ἤκεν ἔχων τοὺς ξένους, καὶ στρατηγὸς ὑφ' ὑμῶν αὐτοκράτωρ
 εἰς Χερρόνησον ἐξέπλει. οὕτω γράφει πάλιν συνθήκας πρὸς
 τὸν Χάρητα, παραγενομένου Ἀθηνοδώρου καὶ τῶν βασιλέων,
 ταύτας αἵπερ εἰσὶν ἄρισται καὶ δικαιοτάται. καὶ ἔργῳ ξαν-
 30 τὸν ἐξήλεγε· ὅτι καιροφυλακεῖ τὴν πόλιν ἡμῶν, καὶ οὐδὲν
 ἀπλοῦν ἔγνωκε ποιεῖν οὐδ' ἴσον. εἴθ' ὃν ὁρᾶτε ἐν προςαγω-
 γῇς ὑμῖν φίλον, καὶ ὅπως ἂν ὑμᾶς δύνασθαι νομίσῃ, οὕτω
 πρὸς ὑμᾶς εὐνοίας ἔχοντα, τοῦτον οἶσεσθε δεῖν ἰσχυρόν ποτ'
 εἶσθαι γενέσθαι, καὶ ταῦτα δι' ὑμῶν; οὐκ ἄρ' ὁρθῶς ἐγνώ-
 35 κατε. ἵνα τοίνυν εἰδῇθ' ὅτι τάλητι ἢ λέγω, λαβέ μοι τὴν ἐπι-
 στολὴν ἢ μετὰ τὰς πρώτας συνθήκας ἦλθεν, εἴτα τὴν πα-
 ρα Βηρισάδου· μάλιστα γὰρ οὕτω γνώσεσθε διδασκόμενοι.

ΕΠΙΣΤΟΛΗ.

Λέγε καὶ τὴν ἐπιστολὴν τὴν τοῦ Βηρισάδου.

ΕΠΙΣΤΟΛΗ.

679

Ἡ μὲν τοίνυν συμμαχία τοῖν βασιλείοιν τοῖν δυοῖν τοῦ-
 5 του τὸν τρόπον μετὰ τὴν παράκρουσιν τὴν διὰ τῶν πρὸς Κη-
 φισόδοτον συνθηκῶν συνεστάθη, ἥδη Μιλτοκύνθου μὲν ἀνη-
 ρημένου, Χαριδήμου δ' ἔργῳ φανεροῦ γεγενημένου ὅτι τῆς
 πόλεως ἐχθρὸς ἐστίν. ὅς γάρ, ὃν ἥδει διὰ παντός τοῦ χρόνου
 πάντων τῶν Θρακῶν εὐνούστατον ὄνθ' ὑμῖν, τοῦτον ὑποχεί-
 10 ριον ἡξίωσε λαβὼν τοῖς ὑμετέροις ἐχθροῖς Καρδιανοῖς ἐγχει-
 ρίσαι, πῶς οὐ μεγάλης ἐχθρας δαίγμα πρὸς ὑμᾶς ἐξέφερεν;
 ὡς δὴ τὸν πόλεμον δεδιὼς τὸν πρὸς τοὺς Θρακῆας καὶ πρὸς
 Ἀθηνόδαρον ἐποιήσατο συνθήκας μετὰ ταῦτα ὁ Κερσοβλέ-
 πτης, λέγε.

15

ΣΤΝΘΗΚΑΙ.

Ταῦτα τοίνυν γράψας καὶ συνθέμενος, καὶ τὸν ὄρκον
 ὃν ὑμεῖς ἠκούσατε ὁμόσας, ἐπειδὴ τὴν μὲν Ἀθηνοδώρου δύ-
 ναμιν διαφειμένην εἶδε, μιᾷ δὲ μόνον τριήρει Χαβορίαν
 ἦγοντα, οὔτε τὸν Ἰφιάδου παρέδωκεν νῆδον ὑμῖν οὔτ' ἄλλ' οὐδ-
 20 ἐν ᾧ ᾤμωσεν ἐποίησεν, ἀλλὰ καὶ περὶ τῶν ἄλλων τῶν γε-
 γραμμένων ἐν ταῖς συνθήκαις ἕκαστος γίνεται καὶ γράφει
 ταύτας τὰς συνθήκας. λαβέ μοι καὶ λέγε ταυτασί.

ΣΤΝΘΗΚΑΙ.

Ἐνθυμεῖσθ' ὅτι καὶ τέλη καὶ δεκάτας ἡξίου λαμβάνειν,
 25 καὶ πάλιν ὡς αὐτοῦ τῆς χώρας οὔσης τοὺς λόγους ἐποιεῖτο,
 τοὺς δεκατηλόγους ἀξιώων τοὺς αὐτοῦ τῶν τελῶν κυρίους εἶ-
 ναι, καὶ τὸν ὄμηρον τὸν νῆδον τὸν Ἰφιάδου, ὃν ὑπὲρ Σηστοῦ
 ἔχων ᾤμωσε πρὸς τὸν Ἀθηνόδαρον παραδώσειν, οὐδ' ὑπι-
 σχνεῖται παραδώσειν ἔτι. λαβὲ τὸ ψήφισμα ὃ πρὸς ταῦθ' 680
 30 ὑμεῖς ἐψηφίσασθε. λέγε.

ΨΗΦΙΣΜΑ.

Ἐλθόντων τοίνυν μετὰ ταῦτα τῶν πρέσβεων εἰς Θρακί-
 35 κην ὁ μὲν Κερσοβλέπτης ὑμῖν ἐπιστέλλει ταυτί, καὶ οὐδ'
 ὀτιοῦν ὁμολόγει δίκαιον, οἱ δ' ἔτιεροι ταυτί. λέγε αὐτοῖς.

ΕΠΙΣΤΟΛΗ.

35

Λέγε δὴ τὴν παρὰ τῶν βασιλέων. καὶ σκοπεῖτε εἰ ἄρα
 ὑμῖν δοκοῦσι μηδὲν ἐγκαλεῖν.

ΕΠΙΣΤΟΛΗ.

Ὅρατε καὶ συνίετε ὧ ἄνδρες Ἀθηναῖοι τὴν πονηρίαν καὶ τὴν ἀπιστίαν, ὡς ἄνω καὶ κάτω. τὸ πρῶτον ἡδίκηει Κηφισόδοτον, πάλιν φοβηθεὶς Ἀθηνόδωρον ἐπαύσατο· αὐτὸς ἡδίκηει Χαβρίαν, πάλιν ὡμολόγει Χάρητι. πάντ' ἄνω καὶ κάτω πεποίηκε, καὶ οὐδὲν ἀπλῶς οὐδὲ δικαίως ἔπραξεν.

Μετὰ ταῦτα τοίνυν ὅσον μὲν χρόνον ἡ ὑμετέρα δύναμις παρῆν ἐν Ἑλλήσποντῳ, κολακεύων καὶ φενακίζων ὑμᾶς διαγέγονεν· ἐπεὶ δ' εἶδε τάχιστα τὸν Ἑλλήσποντον ἔρημον δύναμεως, εὐθὺς ἐνεχείρει καταλύσας καὶ ἀπαλλάξας τοὺς δύο τῆς ἀρχῆς πᾶσαν ὑφ' ἑαυτῷ ποιήσασθαι τὴν ἀρχήν, ἔργῳ πεῖραν ἔχων ὅτι τῶν πρὸς ὑμᾶς οὐδὲν μὴ δυνηθῇ πρότερον λῦσαι, πρὶν ἂν ἐκβάλῃ τούτους. ἵνα δ' ὡς ῥᾶστα τοῦτο περῶναι, ψήφισμα τοιοῦτο παρ' ὑμῶν εὔρετο, ἐξ οὗ κινρωθέντος ἂν, εἰ μὴ δι' ἡμᾶς καὶ ταύτην τὴν γραφήν, ἡδίκηνητο μὲν φανερώς οἱ δύο τῶν βασιλέων, ἡσυχίαν δ' ἂν ἦγον οἱ στρατηγοῦντες αὐτοῖς, ὁ Βιάνωρ, ὁ Σίμων, ὁ Ἀθηνόδωρος, 681 φοβούμενοι τὴν διὰ τοῦ ψηφίσματος συκοφαντίαν, ὁ δὲ ταύτης τῆς ἐξουσίας ἀπολαύσας καὶ πᾶσαν ὑφ' ἑαυτῷ λαβὼν τὴν ἀρχὴν ἰσχυρὸς ἂν ἐχθρὸς ὑπῆρχεν ὑμῖν.

Ἔχει δ' ὀρμητήριον παρὰ πάντα τὸν χρόνον αὐτῷ τετηρημένον τὴν Καρδιανῶν πόλιν, ἣν ἐν ἀπάσαις μὲν ταῖς συνθήκαις ἐξαίρετον αὐτῷ γέγραφε, τὸ τελευταῖον δὲ καὶ φανερώς αὐτὴν ἀφείλετο παρ' ὑμῶν. καίτοι τοῖς ἀπηλλαγμένοις 25 μὲν τοῦ περὶ ἡμῶν τι φρονεῖν ἄδικον, μετὰ πάσης δ' ἀληθείας ἀπλῶς εὐνοεῖν ἡμῖν ἡρημένοις τί προσῆκεν αὐτοῖς ὀρμητήριον καταλιπεῖν χρήσιμον τοῦ πρὸς ἡμᾶς πολέμου; ἴστε γὰρ δῆπου τοῦτο, οἱ μὲν ἀφιγμένοι σαφῶς, οἱ δ' ἄλλοι τούτων ἀκούοντες, ὅτι τῆς Καρδιανῶν πόλεως ἐχούσης ὡς ἔχει, 30 εἰ γενήσεται τὰ πρὸς τοὺς Θράκας εὐτρεπῇ τῷ Κερσοβλέπτῃ, παρ' ἡμέραν ἔξεστιν αὐτῷ βαδίζειν ἐπὶ Χερρόνῃσον ἀσφαλῶς. ὥσπερ γὰρ Χαλκὶς τῷ τόπῳ τῆς Εὐβοίας πρὸς τῆς Βοιωτίας κεῖται, οὕτω Χερρόνῃσον κεῖται πρὸς τῆς Θράκης ἢ Καρδιανῶν πόλιν. ἦν ὃν ἔχει τόπον ὅστις οἶδεν ὑμῶν, οὐδ' ἐκείν' 35 ἀγνοεῖ, τίνας εἵνεκα καιροῦ περιπεποιήται καὶ διεσπούδασται μὴ λαβεῖν ὑμᾶς. ὃν οὐ συμπαρασκευάσαι καθ' ὑμῶν αὐτῶν

ὀφείλετε, ἀλλὰ κωλύσαι καθ' ὅσον δυνατόν, καὶ σκοπεῖν ὅπως μὴ γενήσεται, ἐπεὶ ὅτι γε οὐδ' ἂν ὀντινοῦν καιρὸν παρ- εῖη δεδήλωκεν. Φιλίππου γὰρ εἰς Μαρώνειαν ἐλθόντος ἔπεμψε πρὸς αὐτὸν Ἀπολλωνίδην, πίστεις δοὺς ἐκείνῳ καὶ 5 Παμμένει· καὶ εἰ μὴ κρατῶν τῆς χώρας Ἀμάδοκος ἀπέῤπε Φιλίππῳ μὴ ἐπιβαίνειν, οὐδὲν ἂν ἦν ἐν μέσῳ πολεμεῖν ἡμᾶς 682 πρὸς Καρδιανούς ἤδη καὶ πρὸς Κερσοβλέπτην. καὶ ὅτι ταῦτ' ἀληθῆ λέγω, λαβὲ τὴν Χάρητος ἐπιστολήν.

ΕΠΙΣΤΟΛΗ.

10 Ταῦτα μέντοι δεῖ σκοπομένους ἀπιστεῖν καὶ μὴ τετυφώ- σθαι, μηδ' ὥς εὐεργέτη προσέχειν τὸν νοῦν. οὐ γὰρ ὧν ἀναγ- καζόμενος φίλος εἶναί φησι, φενακίζων ὑμᾶς, χάριν ἐστὶ δί- καιον ὀφείλειν Κερσοβλέπτη, οὐδ' ὧν μικρὰ ἀναλίσκων ἰδίᾳ καὶ τοῖς στρατηγοῖς καὶ τοῖς ῥήτορσι Χαρίδημος διαπράττε- 15 ται πρὸς ὑμᾶς ἐπαίνους αὐτοῦ γράφεσθαι· ἀλλ' ὧν, ὅσαρχοῦ κύριος γέγονε τοῦ πράττειν ὅ τι βούλεται, πανταχοῦ κακῶς ἐπιχειρῶν ὑμᾶς ποιεῖν φαίνεται, τούτων πολὺ μᾶλλον ὀργί- ζεσθαι προσήκει. οἳ μὲν τοίνυν ἄλλοι πάντες, ὅσοι τι παρ' ὑμῶν εὐρηνται πώποτε, ἐφ' οἷς εὖ πεποιθήκασιν ὑμᾶς τετίμη- 20 ται, οὗτος δὲ εἰς ἀπάντων τῶν ἄλλων μόνος ἐφ' οἷς ἐργει- ρῶν οὐ δεδύνηται κακῶς ποιῆσαι. καίτοι τῷ τοιούτῳ τὸ δί- κης, ἦν ἔδωκε δικαίως ἄν, ἀφεῖσθαι μεγάλη δωρεὰ παρ' ὑμῶν ἦν. ἀλλ' οὐ ταῦτα δοκεῖ τοῖς ῥήτορσιν, ἀλλὰ πολίτης, εὐεργέτης, στέφανοι, δωρεαί, δι' αὐτοῖς ἰδίᾳ δίδωσιν. οἳ 25 δ' ἄλλοι πεφενакισμένοι κἀθησθε, τὰ πράγματα θαναμάζον- τες. τὸ τελευταῖον δὲ νυνὶ καὶ φύλακας κατέστησαν ὑμᾶς ἐκείνου διὰ τοῦ προβουλεύματος τούτου, εἰ μὴ τὴν γραφὴν ἐποιησάμεθ' ἡμεῖς ταυτηνί, καὶ τὸ τοῦ μισθοφόρου καὶ θε- ραπεύοντος ἐκείνου ἔργον ἢ πόλις ἂν διεπράττετο, ἐφρουρεῖ 30 Χαρίδημον. καλὸν γε, οὐ γάρ; ὦ Ζεῦ καὶ θεοί, ὃς αὐτός 683 ποτε τοὺς ὑμετέρους ἐχθροὺς μισθὸν λαμβάνων ἐδορυφόρει, τοῦτον ὑφ' ὑμετέρου ψηφίσματος φανῆναι φυλαττόμενον.

Ἴσως τοίνυν ἐκείνο ἂν τίς μ' ἔροιτο, τί δὴ ποτε ταῦτ' εἰδὼς οὕτως ἀκριβῶς ἐγὼ καὶ παρηκολουθηκὼς ἐνίοις τῶν 35 ἀδικημάτων εἶασα, καὶ οὐθ' ὅτ' αὐτὸν ἐποιεῖσθε πολίτην οὐδὲν ἀντεῖπον, οὐθ' ὅτ' ἐπηνεῖτε, οὐθ' ὅπως πρότερον, πρὶν

τὸ ψήφισμα τοῦτ' ἐγένεσθαι, λόγον ἐποιησάμην οὐδένα. ἐγὼ
 δ' ὡς ἄνδρες Ἀθηναῖοι πρὸς ὑμᾶς ἄπασαν ἔρω τὴν ἀλήθειαν.
 καὶ γὰρ ὡς ἀνάξιος ἦν ἡδεῖν, καὶ παρῆν ὅτε τοῦτων ἡξιού-
 το, καὶ οὐκ ἀντιῆπον· ὁμολογῶ. διὰ τί; ὅτι, ὡς ἄνδρες
 5 Ἀθηναῖοι, πρῶτον μὲν ἀσθενέστερον ἡγούμην ἔσεσθαι πολλῶν
 ψευδομένων ἐτοίμως περὶ αὐτοῦ πρὸς ὑμᾶς ἕνα ταληθῆ λέ-
 γοντ' ἐμαυτόν· ἔπειθ' ὧν μὲν ἐκείνος εὐρίσκετο ἔξαπατῶν
 ὑμᾶς, μὰ τὸν Δία καὶ θεοὺς πάντας οὐδενὸς εἰσῆει μοι φθο-
 νεῖν, κακὸν δ' οὐδὲν ἐώρων ὑπερφυεῖς πεισομένους ὑμᾶς, εἴ
 10 τιν ἡδίκηκότα πολλὰ ἡφίεστε καὶ προῦκαλεῖσθ' ἐτι τοῦ λοιποῦ
 ποιεῖν ὑμᾶς ἀγαθόν· ἐν γὰρ τῷ πολίτην ποιεῖσθαι καὶ στε-
 φανοῦν ταῦτ' ἐνῆν ἀμφοτέρω. ἔπειδ' ὁρῶ προσκατασκευα-
 ζόμενόν τι τοιοῦτον, δι' οὗ, εἰ μόνον εὐτρεπίσῃται τοὺς ἐν-
 θάδε ἔξαπατήσοντας ὑμᾶς ὑπὲρ αὐτοῦ, τῶν γ' ἕξω φίλων
 15 καὶ βουλομένων ἂν τι ποιεῖν ὑμᾶς ἀγαθὸν καὶ κείνους κωλύειν
 ἐναντία πράττειν ὑμῖν, οἷον Ἀθηνόδωρον λέγω, Σίμωνα, Βι-
 άνορα, Ἀρχέβιον τὸν Βυζάντιον, τοὺς Θορᾶκας τοὺς δύο, τοὺς
 βασιλέας, τούτων μηδενὶ μῆτ' ἐναντιωθῆναι μῆτε κωλύειν 684
 ἐκείνους ἐξέσται, τηνικαῦθ' ἦκω καὶ κατηγορῶ. καὶ νομίζω
 20 τὸ μὲν οἷς ἔμελλεν ἐκείνος λαβὼν μηδὲν ὑπερμέγεθες τὴν πό-
 λιν βλάψειν, ἀντιλέγειν ἢ κακῶς ἰδίᾳ πεπονθότος ἢ συκοφαν-
 τοῦντος εἶναι, τὸ δ', ἐφ' οἷς μέγα πρᾶγμα ἀλυσιτελὲς τῇ πό-
 λει κατασκευάζεται, ἐναντιοῦσθαι χρηστοῦ καὶ φιλοπόλιδος
 ἀνδρὸς ἔργον εἶναι. διὰ ταῦτ' ἐπ' ἐκείνοις οὐδὲν εἰπὼν νῦν
 25 λέγω.

Ἔστι τοίνυν τις αὐτοῖς τοιοῦτος λόγος, δι' οὗ προσδο-
 κῶσι παράξειν ὑμᾶς, ὡς ὁ Κερσοβλέπτης καὶ Χαριδῆμος ἴσως
 ἐναντία ἐπραττον τῇ πόλει τόθ' ὅτ' ἦσαν ἐχθροί, νῦν δέ γ'
 εἰσὶ φίλοι καὶ χρησίμους παρέχουσιν αὐτούς. οὐ δὴ δεῖ μνη-
 30 σικακεῖν· οὐδὲ γὰρ Λακεδαιμονίους ὅτ' ἐσώζομεν, οὐκ ἀνε-
 μιμησκόμεθα εἴ τι κακῶς ἐποίησαν ἡμᾶς ὄντες ἐχθροί, οὐδὲ
 Θηβαίους, οὐδ' Εὐβοέας τὰ τελευταῖα νυνί. ἐγὼ δ' ἡγοῦ-
 μαι τοῦτον τὸν λόγον εἰ μὲν ἐν τινι καιρῷ βοηθείας γεγραμ-
 μένης τῷ Κερσοβλέπτῃ καὶ τῷ Χαριδῆμῳ, κωλυόντων ἡμῶν
 35 ταύτην, ἔλεγον, ὁρθῶς ἂν λέγεσθαι· εἰ δὲ τοιούτου μὲν μηδ-
 ενὸς ὄντος μηδὲ γεγραμμένου, βουλόμενοι δὲ μείζω τοῦ δέ-

οντος ποιῆσαι διὰ τοῦ παρ' ὑμῶν ἄδειαν λαβεῖν τοὺς ἐκείνου στρατηγούς, ἐροῦσι, δεινὰ ποιεῖν αὐτοὺς ἡγοῦμαι. οὐ γάρ ἐστι δίκαιον, ὃ ἄνδρες Ἀθηναῖοι, τοὺς τῶν σωθῆναι ζητούντων λόγους πρὸς ὑμᾶς λέγειν ὑπὲρ τῶν ὅπως ἀδικεῖν
 5 αὐτοῖς ἐξέεται πραττόντων. χωρὶς δὲ τούτων, εἰ μὲν ἐχθρὸς ὢν Χαρίδემος κακῶς ἐποίει, φίλος δὲ φήσας εἶναι μετεβέ- 685
 βλητο, τάχ' ἂν ταῦτά τις ἤκουεν· ἐπειδὴ δ' οὐ τοιοῦτόν ἐστιν, ἀλλ' ἐξ οὗ φίλος εἶναι προσποιεῖται, ἐκ τούτου πλεῖστα ὑμᾶς ἐξηπάτηκεν, εἰ μὴ καὶ δι' ἐκεῖνα μισεῖν, διὰ γε
 10 ταῦτ' ἀπιστεῖν δήπου προσήκει. καὶ μὴν περὶ τοῦ γε μὴ μνησικακεῖν ἔγωγε ὡδί πως λέγω· ὁ μὲν εἵνεκα τοῦ κακόν τι ποιεῖν τὰ τοιαῦτα ἐξετάζων μνησικακεῖ, ὁ δ' ὑπὲρ τοῦ μὴ παθεῖν, ἀλλὰ φυλάξασθαι σκοπῶν σωφρονεῖ.

Ἴσως τοίνυν καὶ τοιαύτην τινὰ ἐροῦσιν ὑπόνοιαν, ὡς ὥρ-
 15 μηκότα νῦν τὸν ἄνθρωπον φίλον εἶναι καὶ βουλούμενόν τι ποιεῖν ἀγαθόν τὴν πόλιν εἰς ἀθυμίαν τρέψομεν, εἰ καταψηφιούμεθα, καὶ ποιήσομεν ὑπόπτως ἔχειν πρὸς ἡμᾶς. ἐγὼ δ' ὃ ἄνδρες Ἀθηναῖοι θεάσασθε ὡς ἔχω. εἰ μετ' ἀληθείας ἀπλῶς ἦν ἡμῖν φίλος καὶ νῆ Δία πάντα τὰγαθὰ ἡμελλεν ἡμᾶς ποιήσειν,
 20 οὐδ' ἂν οὕτως ὅμην δεῖν τοῦτον ἀκούειν τὸν λόγον· οὐδένα γὰρ ἂν νομίζω τοσαῦτ' ἀγαθὰ ποιῆσαι, δι' ὃν ὑμῖν προσήκειν ἐπισηκῆσαι καὶ παρ' αὐτῷ φαίνεται δίκαια τὴν ψῆφον θέσθαι. ἐπειδὴ δὲ καὶ φενακίζων καὶ οὐδ' ὅτιοῦν ὑγίης πρᾶ-
 των ἐξελέγχεται, δυοῖν ἀγαθοῖν θάτερον ὑμῖν, ἐὰν καταψη-
 25 φίσησθε, συμβήσεται· ἢ γὰρ ἐξαπατῶν παύσεται, νομίσας οὐκ ἐτι λανθάνειν, ἢ εἵπερ αὐτῷ βουλομένῳ πρὸς ὑμᾶς ἐστὶν οἰκείως ἔχειν ὡς ἀληθῶς, ἀγαθόν τι ποιεῖν πειράσεται, γνούς ὅτι τῷ φενακίζειν οὐκ ἐθ' αὐτῷ βούλεται πρᾶξει. ὥστε καὶ εἰ μηδὲ δι' ἐν τῶν ἄλλων, διὰ τοῦτό γε καταψηφίσασθαι συμφέροι.

30 Ἄξιον τοίνυν ὃ ἄνδρες Ἀθηναῖοι κακεῖνο ἐξετάσαι, πῶς ποθ' οἱ πάσαι τὰς τιμὰς ἔνεμον καὶ τὰς δωρεὰς τοῖς ὡς 686
 ἀληθῶς εὐεργέταις, καὶ ὅσοι πολῖται τύχοιεν ὄντες καὶ ὅσοι ξένοι. καὶ μὲν ἰδητ' ἐκείνους ἄμεινον ὑμῶν, καλὸν τὸ μιμήσασθαι, ἂν δ' ὑμᾶς αὐτούς, ἐφ' ὑμῖν ἐστὶ τὸ πράττειν. πρῶ-
 35 τον μὲν τοίνυν ἐκεῖνοι Θεμιστοκλέα τὸν τὴν ἐν Σαλαμῖνι ναυμαχίαν νικήσαντα καὶ Μιλτιάδην τὸν ἡγούμενον Μαραθῶν

καὶ πολλοὺς ἄλλους, οὐκ ἴσα τοῖς νῦν στρατηγοῖς ἀγαθὰ εἰργασμένους, οὐ καλοὺς ἴστασαν οὐδ' ὑπερηγάπων. οὐκ ἄρα τοῖς ἑαυτοὺς ἀγαθόν τι ποιοῦσι χάριν εἶχον; σφόδρα γε, ὧς ἄνδρες Ἀθηναῖοι, καὶ ἀπεδίδοσαν γε καὶ αὐτῶν κἀκείνων 5 ἀξίαν· ὄντες γὰρ πολλοῦ πάντες ἄξιοι προὔκρινον ἐκείνους αὐτῶν ἡγεῖσθαι. ἔστι δὲ σφόδρῳσι ἀνθρώποις καὶ πρὸς ἀλήθειαν βουλομένοις σκοπεῖν πολὺ μείζων τιμὴ τῆς χαλκῆς εἰκόνης τὸ καλῶν κἀγαθῶν ἀνδρῶν κεκρίσθαι πρῶτους. καὶ γὰρ τοι τῶν ἔργων τῶν τότε οὐδενὸς ὧς ἄνδρες Ἀθηναῖοι ἀπεστέ- 10 ρησαν ἑαυτούς, οὐδ' ἔστιν οὐδεὶς ὅστις ἂν εἴποι τὴν ἐν Σαλαμῖνι ναυμαχίαν Θεμιστοκλέους, ἀλλ' Ἀθηναίων, οὐδὲ τὴν Μαραθῶνι μάχην Μιλτιάδου, ἀλλὰ τῆς πόλεως. νῦν δ' ὧς ἄνδρες Ἀθηναῖοι πολλοὶ τοῦτο λέγουσιν, ὥς Κέρκυραν εἴλε Τιμόθεος καὶ τὴν μόραν κατέκοψεν Ἰφικράτης καὶ τὴν περὶ Νά- 15 ξον ἐνίκη ναυμαχίαν Χαβρίας· δοκεῖτε γὰρ αὐτοὶ τῶν ἔργων τούτων παραχωρεῖν τῶν τιμῶν ταῖς ὑπερβολαῖς, αἷς δεδώκατε ἐπ' αὐτοῖς ἐκάστῳ τούτων. τὰς μὲν δὴ πολιτικὰς δωρεὰς οὕτως ἐκείνοί τε καλῶς καὶ λυσιτελοῦντως αὐτοῖς ἐδίδωσαν, καὶ ἡμεῖς οὐκ ὀρθῶς· τὰς δὲ τῶν ξένων πῶς; ἐκείνοι Μένω- 20 νι τῷ Φαρσαλίῳ δώδεκα μὲν τάλαντα ἀργυρίου δόντι πρὸς 687 τὸν ἐπ' Ἡρόνι τῇ πρὸς Ἀμφιπόλει πόλεμον, τριακοσίοις δ' ἐπενεῦσι πενέσταις ἰδίοις βοηθήσαντι, οὐκ ἐψηφίσαντ', αὐτὸν ἂν τις ἀποκτείνῃ, ἀγώγιμον εἶναι, ἀλλὰ πολιτείαν ἔδωκαν, καὶ ταύτην ἱκανὴν ὑπελάμβανον εἶναι τὴν τιμὴν. καὶ πάλιν 25 Περδίκκῃ τῷ κατὰ τὴν τοῦ βαρβάρου ποτ' ἐπιστρατεῖαν βασιλεύοντι Μακεδονίας, τοὺς ἀναχωροῦντας ἐκ Πλαταιῶν τῶν βαρβάρων διαφθείραντι καὶ τέλειον αἰτύχημα ποιήσαντι τῷ βασιλεῖ, οὐκ ἐψηφίσαντο ἀγώγιμον εἶναι, ἐάν τις ἀποκτείνῃ Περδίκκην, ὃ βασιλεὺς [ὁ Περσῶν] ἐχθρὸς δι' ἡμᾶς ἀπεδέ- 30 δεικτο, ἀλλὰ πολιτείαν ἔδωκεν μόνον. καὶ γὰρ τοι τότε μὲν οὕτω τίμιον ἦν πᾶσιν ἀνθρώποις τὸ γενέσθαι πολίταις παρ' ὑμῖν, ὥςθ' ὑπὲρ τοῦ τυχεῖν τούτου τηλικαῦτα ὑμᾶς ἀγαθὰ ἠθέλον ποιεῖν, νῦν δ' οὕτως ἄτιμον, ὥστε τῶν τετυχηκυῶτων πολλοὶ πλείω κακὰ τῶν φανερωῶς ἐχθρῶν εἶδιν ὑμᾶς εἰργα- 35 σμένοι. οὐ μόνον δ' αὕτη τῆς πόλεως ἡ δωρεὰ προπεπηλάνισται καὶ φάυλη γέγονεν, ἀλλὰ καὶ πᾶσαι διὰ τὴν τῶν κατα-

ράτων καὶ θεοῖς ἐχθρῶν ῥητόρων, τῶν τὰ τοιαῦτα γραφόν-
 των ἐτοιμῶς, πονηρίαν, οἱ τοσαύτην ὑπερβολὴν πεποιήνται
 τῆς αὐτῶν αἰσχροκερδίας, ὥστε τὰς τιμὰς καὶ τὰς παρ' ὑμῶν
 δωρεάς, ὥς περ οἱ τὰ μικρὰ καὶ κομιδῇ φαῦλα ἀποκηρύττον-
 5 τες, οὕτω πωλοῦσιν ἐπευωνίζοντες καὶ πολλοῖς ἀπὸ τῶν αὐ-
 τῶν λημμάτων γράφοντες πᾶν ὃ τι ἂν βούλονται. πρῶτον
 μὲν, ἵνα τῶν τελευταίων πρῶτον μνησθῶμεν, Ἀριοβαρζάνην
 ἐκείνον οὐ μόνον αὐτὸν καὶ τοὺς υἱοὺς τρεῖς ὄντας πάντων
 ἡξίωσαν ὅσων ἡβουλήθησαν, ἀλλὰ καὶ δύο Ἀβυδηνοὺς, μι-
 10 σαθηναϊοτάτους καὶ πονηροτάτους ἀνθρώπους, προσέθη- 688
 καν αὐτῷ, Φιλίσκον καὶ Ἄγαυον. πάλιν Τιμοθέου δόξαντός
 τι ποιῆσαι τῶν δεόντων ὑμῖν, πρὸς τῷ πάνθ' ἃ μέγιστ' ἦν
 αὐτῷ δοῦναι, προσέθηκαν αὐτῷ Φρασιηρίδην καὶ Πολυσθέ-
 νην, ἀνθρώπους οὐδ' ἐλευθέρους, ἀλλ' ὀλέθρους καὶ τοιαῦ-
 15 τα πεποιηκότας οἷα λέγειν ὀκνήσειεν ἂν τις εὖ φρονῶν. τὸ
 τελευταῖον δὲ νῦν, ἐπειδὴ Κερσοβλέπτην ἡξίουσιν ὧν αὐτοῖς
 ἐδόκει, καὶ περὶ τούτων ἦν ἡ σπουδὴ, προστιθέασιν δύο αὐ-
 τῷ, τὸν μὲν ὅσα ὑμεῖς ἀκηκόατε εἰργασμένον κακὰ, τὸν δ'
 ὅλως ὃν οὐδεὶς οἶδεν ἀνθρώπων τίς ἐστιν, Εὐδέρκην ὄνο-
 20 μα. τοιγάρτοι διὰ ταῦτα ὧ ἄνδρες Ἀθηναῖοι μικρὰ, ἃ πρὸ τοῦ
 μεγάλ' ἦν, φαίνεται, καὶ τὸ πρᾶγμα ἤδη καὶ ποῦρῶτέρω βα-
 διζέι, καὶ οὐκέτι ταῦτ' ἀπόρη, ἀλλ' εἰ καὶ μὴ φυλάξετε ἕκα-
 στον τούτων, ἐκείνων γε οὐδεμία χάρις, ὥς ἔοικεν.

Τοῦ μέντοι ταῦθ' οὕτως αἰσχροῶς προσεληλυθέναι, εἰ δεῖ
 25 μετὰ παρρησίας εἰπεῖν τάληθ' ἢ, οὐδένες ὑμῶν ὧ ἄνδρες
 Ἀθηναῖοι μᾶλλον εἰσιν αἵτιοι. οὐδὲ γὰρ δίκην ἔτι λαμβάνειν
 ἐθέλετε παρὰ τῶν ἀδικούντων, ἀλλὰ καὶ τοῦτ' ἐξελήλυθεν ἐκ
 τῆς πόλεως. καίτοι σκέψασθε ὥς ἐκόλαζον οἱ πρόγονοι τοὺς
 ἀδικούντας ἑαυτούς, εἰ παραπλησίως ὑμῖν. ἐκείνοι Θεμιστο-
 30 κλέα λαβόντες μεῖζον αὐτῶν ἀξιοῦντα φρονεῖν ἐξήλασαν ἐκ
 τῆς πόλεως καὶ μηδισμὸν κατέγνωνσαν· καὶ Κίμωνα, ὅτι τὴν
 Παρίων μετεκίνησε πολιτείαν ἐφ' ἑαυτοῦ, παρὰ τρεῖς μὲν
 ἀφείσαν ψήφους τὸ μὴ θανάτῳ ζημιῶσαι, πεντήκοντα δὲ τά-
 35 λαντα ἐξέπραξαν. καὶ τοῦτον τὸν τρόπον προσεφέροντο τη- 689
 γὰρ αὐτοῖς ἀπεδίδοντο τὴν αὐτῶν ἐλευθερίαν καὶ μεγαλοψυ-

- χίαν τῶν ἔργων, ἀλλὰ χρηστοὺς μὲν ὄντας ἐτίμων, ἀδικεῖν
 δ' ἐπιχειροῦσιν οὐκ ἐπέτρεπον. ὑμεῖς δ' ὧς ἄνδρες Ἀθηναῖοι
 τοὺς τὰ μέγιστ' ἀδικοῦντας καὶ φανερώς ἐξελεγχομένους, ἂν
 5 ἔν ἡ δύο ἀστεῖα εἰπωσιν καὶ παρὰ τῶν φυλετῶν τινὲς ἡρημέ-
 νοι σύνδικοι δεηθῶσιν, ἀφίετε· ἐὰν δὲ καὶ καταψηφίσωσθαι
 του, πάντε καὶ εἰκοσι δραχμῶν ἐτιμήσατε. καὶ γὰρ τοι τότε
 τὰ μὲν τῆς πόλεως ἦν εὐπορα καὶ λαμπρὰ δημοσίᾳ, ἰδίᾳ δὲ
 οὐδείς ὑπερεῖχε τῶν πολλῶν. τεκμήριον δέ· τὴν Θεμιστοκλέ-
 10 τις ἄρα ὑμῶν οἶδεν ὁποῖα ποτ' ἔστιν, ὅρᾳ τῶν πολλῶν οὐδὲν
 σεμνοτέραν οὔσαν, τὰ δὲ τῆς πόλεως οἰκοδομήματα καὶ
 κατασκευάσματα τηλικαῦτα καὶ τοιαῦτα, ὥστε μηδενὶ τῶν
 ἐπιγιγνομένων ὑπερβολὴν λελεῖφθαι, προπύλαια ταῦτα, να-
 15 ῶσοικοι, στοαί, Πειραιεύς, τᾶλλα οἷς κατεσκευασμένην ὁρᾷ-
 τε τὴν πόλιν. νῦν δ' ἰδίᾳ μὲν ἐκάστω τῶν τὰ κοινὰ πραττόν-
 των τοσαύτη περιουσία ἐστίν, ὥστε τινὲς μὲν αὐτῶν πολλῶν
 δημοσίων οἰκοδομημάτων σεμνοτέρας τὰς ἰδίας κατεσκευά-
 20 κασιν οἰκίας, γῆν δ' ἔνιοι πλείω πάντων ὑμῶν τῶν ἐν τῷ δι-
 καστηρίῳ συνεώνηται· δημοσίᾳ δ' ὑμεῖς ἅ μὲν οἰκοδομεῖ-
 τε καὶ κοινᾶτε ὡς μικρὰ καὶ γλίσχρα αἰσχύνῃ λέγειν. ἀλλ'
 ἔχετ' εἰπεῖν ὅ τι κοινῇ κτησάμενοι καταλείψετε, ὥσπερ ἐκεῖνοι
 Χερσόδονησον, Ἀμφίπολιν, δόξαν ἔργων καλῶν; ἦν οἱ τοιοῦ-
 25 τοι πολῖται πάντ' ἀναλίσκοντες τρόπον οὐχ οἷοι τέ εἶσιν
 ἀφανίσαι, ὧς ἄνδρες Ἀθηναῖοι. εἰκότως. τότε μὲν γὰρ τῷ κυ-
 30 ρίῳ τῶν φόρων γενομένῳ τάξαι Ἀριστείδῃ οὐδεμιᾷ δραχμῇ 690
 πλείω τὰ ὑπάρχοντα ἐγένετο, ἀλλὰ καὶ τελευτήσαντ' αὐτὸν
 ἔθαψεν ἡ πόλις· ὑμῖν δ', εἴ τι δέοισθε, χρήματα ὑπῆρχε κοι-
 νῇ πλείστα τῶν πάντων Ἑλλήνων, ὥσθ' ὁπόσου χρόνου ψη-
 φίσαισθ' ἐξιέναι, τοσούτου μισθὸν ἔχοντες ἐξῆτε. νῦν δ' οἱ
 35 μὲν τὰ κοινὰ διοικοῦντες ἐκ πτωχῶν εὐποροὶ καὶ πολλοῦ χρό-
 νου τροφὴν ἀφθονόν εἰσιν ἡτοιμασμένοι· ὑμῖν δὲ οὐδὲ μιᾶς
 ἡμέρας ἐφόδια ἐστὶν ἐν τῷ κοινῷ, ἀλλ' ἅμα δεῖ τι ποιεῖν καὶ
 πόθεν οὐκ ἔχετε. τότε μὲν γὰρ ὁ δῆμος ἦν δεσπότης τῶν πο-
 λιτενομένων, νῦν δ' ὑπηρέτης. αἵτιοι δ' οἱ τὰ τοιαῦτα γρά-
 35 φοντες καὶ συνεθίζοντες ὑμᾶς ὑμῶν μὲν αὐτῶν καταφρονεῖν,
 ἔνα δ' ἡ δύο θαυμάζειν ἀνθρώπους. εἰθ' οὗτοι κληρονομοῦ-

σι τῆς ὑμετέρας δόξης καὶ τῶν ὑματέρων, ὑμεῖς δ' οὐδ' ὅτι-
 ουν ἀπολαύετε, ἀλλὰ μάρτυρές ἐστε τῶν ἐτέρων ἀγαθῶν,
 οὐδενὸς ἄλλου μετέχοντες ἢ τοῦ ἑξαπατᾶσθαι. καίτοι πηλί-
 κον τί ποτ' ἂν στενάζειαν οἱ ἄνδρες ἐκεῖνοι, οἱ ὑπὲρ δόξης
 5 καὶ ἐλευθερίας τελευτήσαντες καὶ πολλῶν καὶ καλῶν ἔργων
 ὑπομνήματα καταλιπόντες, εἰ ἄρα αἰσθόιντο ὅτι νῦν ἡ πό-
 λις εἰς ὑπηρέτου σχῆμα καὶ τάξιν προσηλύθῃ, καὶ Χαρίδη-
 μον εἰ χρὴ φρουρεῖν βουλεύεται; Χαρίδημον; οἶμοι.

Ἄλλ' οὐ τοῦτ' ἐστὶ τὸ δεινόν, εἰ τῶν προγόνων, οἱ διε-
 10 νηνόχασιν ἀπάντων ἀρετῇ, χεῖρον βουλευόμεθα, ἀλλ' ὅτι καὶ
 πάντων ἀνθρώπων. πῶς γὰρ οὐκ αἰσχροὺν Αἰμυνήτας μὲν του-
 τουσί, νῆσον οἰκοῦντας οὕτω μικρὰν καὶ οὐδὲν ἔχοντας ἐφ'
 ᾧ μέγα χρὴ φρουρεῖν αὐτούς, Λάμπιν, ὃς μέγιστα ναυκλήρια
 κέντηται τῶν Ἑλλήνων καὶ κατεσκευάκε τὴν πόλιν αὐτοῖς 691
 15 καὶ τὸ ἐμπόριον, μηδέπω καὶ τήμερον πολίτην πεποιῆσθαι,
 ἀλλὰ μόλις τῆς ἀτελείας αὐτὸν ἡξιωκέναι τῆς τοῦ μετοικίου·
 καὶ Μεγαρέας τουτουσί τοὺς καταράτους οὕτως εὖ τὰ παρ'
 αὐτοῖς σεμνύνειν, ὥστε Ἑρμῶνα τὸν κυβερνήτην, τὸν μετὰ
 Λυσάνδρου λαβόντα τριήρεις διακοσίας ὅτ' ἐν Αἰγὸς ποταμοῖς
 20 ἡτυχήσαμεν ἡμεῖς, πεμψάντων Λακεδαιμονίων καὶ κελευόν-
 των ποιήσασθαι πολίτην ἀποκρίνασθαι ὅτι, ὅταν αὐτοὺς
 ἴδωσι Σπαρτιάτην αὐτὸν πεποιημένους, τότε αὐτοὶ Μεγα-
 ρεῖα ποιήσονται· καὶ Ὁρεΐτας ἐκεῖνους, μέρος τέταρτον Εὐ-
 βοίας οἰκοῦντας, τὸν Χαρίδημον τοῦτον αὐτόν, ᾧ μήτηρ μὲν
 25 ὑπάρχει πολῖτις ἐκεῖ, πατήρ δὲ οὐκ ἐρῶ τίς ἡ πόθεν, οὐδὲν
 γὰρ δεῖ πλείω τῶν ἀναγκαίων αὐτὸν ἐξετάζεσθαι, ἀλλ' ὅμως
 τὸ ἡμῖν τοῦ γένους αὐτοῦ συμβαλλομένου τοῦ ἡμίσεος μέ-
 χρι τῆς τήμερον ἡμέρας οὐκ ἡξιώκασιν, ἀλλ' εἰς τοὺς νόθους
 ἐκεῖ συντελεῖ, καθάπερ ποτὲ ἐνθάδε εἰς Κυνόσαργες οἱ νό-
 30 θοι· ὑμεῖς δ', ᾧ ἄνδρες Ἀθηναῖοι, πάσης τῆς πόλεως με-
 ταδόντες αὐτῷ καὶ τετιμηκότες ἄλλοις ἔτι καὶ τοῦτ' αὐτῷ
 προσθήσετε; ὅτι τίς ποίας ἔλαβε ναῦς ὑμῖν, δι' ἧς ὑπὸ τῶν
 ἀπολωλεκότων ἐπιβουλεύεται; ἢ ποίαν πόλιν παρέδωκεν αἰχ-
 μάλωτον λαβών; ἢ τίνας κινδύνους ὑπὲρ ὑμῶν κινδύνευ-
 35 κεν; ἢ τίνας ἐχθροὺς τοὺς αὐτοὺς ὑμῖν ἥρηται; οὐδεὶς ἄν
 εἰπεῖν ἔχοι.

- Περὶ δὴ τῶν νόμων ὧν παραγεγράμμεθα, ὧς ἄνδρες δικασταί, βούλομαι μικρὰ πρὸς ὑμᾶς εἰπὼν καταβαίνειν, ἃ νομίζω μνημονεύοντας ἂν ὑμᾶς ἄμεινον φυλάττειν, ἂν παράγειν καὶ φενακίζειν οὗτοι ζητῶσιν ὑμᾶς. ὁ πρῶτος νόμος 692
- 5 ἄντικρυς εἶρηκεν, ἂν τις ἀποκτείνῃ, τὴν βουλὴν δικάζειν· ὁ δ', ἂν τις ἀποκτείνῃ, εὐθὺς γέγραφεν ἀγωγίμον εἶναι. τοῦτο φυλάττετε καὶ μέμνησθε, ὅτι πάντων ἐναντιώτατόν ἐστι τῷ κρίναι τὸ μὴ διδόντα κρίσιν ἔκδοτον ποιεῖν. οὐκ ἔξ
- 10 μετὰ ταῦτα ὁ δεύτερος νόμος οὐδὲ τὸν ἐαλωκότα ἀνδροφόνον λυμαίνεσθαι οὐδὲ χρήματα πράττεσθαι· ὁ δ' ἐν τῷ ποιεῖν ἀγώγιμον πάντα ταῦτα δέδωκεν· ἐπὶ γὰρ τοῖς λαβοῦσιν ἔσται ποιεῖν ὅ τι ἂν βούλωνται. ἀπάγειν ὁ νόμος ὡς τοὺς θεσμοθέτας κελεύει, καὶ τοῦτ', ἂν ἐν τῇ τοῦ πεπονθότος λάβῃ τις πατρίδι· ὁ δ' ἀγώγιμον αὐτῷ τῷ τὴν αἰτίαν ἐπα-
- 15 νεγκόντι δίδωσιν ὡς αὐτόν, καὶ τῆς ἀλλοτρίας πού λάβῃ. ἔστιν ἐφ' οἷς ἀδικήμασι δέδωκεν ἀποκτείνειν ὁ νόμος· ὁ δ' οὐδὲν ὑπειπὼν, καὶ ἐπὶ τούτοις τις κτείνῃ, δίδωσιν ἔκδοτον τὸν ἀθῶον ἀφειμένον ἐν τοῖς νόμοις. ἔαν τις πάθῃ τι τοιοῦτον, δίκας ὁ νόμος κελεύει αἰτεῖν πρῶτον· ὁ δὲ τοῦναν-
- 20 τίον οὐδεμίαν κρίσιν οὔτ' αὐτὸς εἰπὼν οὔτε παρ' ὧν ἀξιοῖ λαβεῖν αἰτήσας ἀγώγιμον εὐθὺς ἔγραψε, καὶ τις ἀφαιρῇται, παραχρῆμα ἔκπονδον ποιεῖ. τὸ ἀνδρολήψιον παρ' οἷς ἂν ὁ δρᾶσας ἦ, ἔαν μὴ διδῶσι δίκας, κελεύουσιν οἱ νόμοι μέγρι τριῶν εἶναι· ὁ δέ, ἂν ἀφέληται τις τὸν ἄγοντα μὴ βουλό-
- 25 μενος πρὸ δίκης ἐκδοῦναι, εὐθὺς ἔκπονδον ποιεῖ. οὐκ ἔξ ὁ νόμος νόμον, ἔαν μὴ τὸν αὐτὸν ἐπὶ πᾶσι τιθῇ τις, εἰσφέρειν· ὁ δ' ἐπ' ἀνδρὶ γράφει ψήφισμα ἴδιον. οὐκ ἔξ ψήφισμα ὁ νόμος κυριώτερον εἶναι νόμου· ὁ δ' ὑπαρχόντων τοσούτων νόμων ψήφισμα ποιεῖ κύριον τοὺς νόμους ἀναιρῶν. ταῦτα φυ- 693
- 30 λάττετε καὶ μεμνημένοι κάθησθε. καὶ τὰς μὲν παραγωγάς, αἷς οὗτοι ποιήσονται, χαίρειν ἔατε καὶ μὴ ἐπιτρέπετε λέγειν αὐτοῖς, κελεύετε δὲ δεῖξαι ποῦ γέγραφε κρίσιν, ἢ ποῦ γέγραφεν, ἂν τις ἄλλῳ φόνον, κατὰ τούτου τὰς τιμωρίας εἶναι. εἰ γὰρ ἢ τὸν ἄλλοθί πού κριθέντα καὶ ἐαλωκότα ὅτι δεῖ κολάζειν ἔγραψε, ἢ αὐτὸς ἔγραψε κρίσιν εἰ πεποίηκεν ἢ οὐ καὶ εἰ δικαίως ἢ ἀδίκως, οὐκ ἂν ἡδίκηι. εἰ δὲ τὸ τῆς αἰτίας ὄνο-

μα αὐτὸ γράψας, „ἂν τις ἀποκτείνῃ,“ καὶ ὑπερβὰς τὸ „καὶ ἄλῳ φόνον“ καὶ τὸ „δόξῃ ἀπεκτονέναι“ καὶ τὸ „δίκας ὑπε-
 χέτω τοῦ φόνου“ καὶ τὸ „τὰς τιμωρίας εἶναι κατ’ αὐτοῦ τὰς
 5 δίκαια ὑπερβὰς ἀγώγιμον εἶναι γέγραφε, μὴ φενακίζεσθε, ἀλλ’
 εὖ ἴστε ὅτι πάντων παρανομώτατα εἰρηκεν.

ΚΑΤΑ ΤΙΜΟΚΡΑΤΟΥΣ.

694

ΛΙΒΑΝΙΟΥ ΤΠΟΘΕΣΙΣ.

Διόδωρος μὲν πάνταυθα ὁ κατήγορος· κατηγορεῖ δὲ νόμον
 μάλα φιλανθρώπου, διόπερ ἀπὸ τῆς αἰτίας καὶ τῆς τοῦ γε-
 γραφότος γνώμης διαβάλλειν αὐτὸν πειρᾶται. ἔστι δ’ ὁ νό-
 10 μος ὁ τοῦ Τιμοκράτους τοιοῦτος, εἴ τινα Ἀθηναίων ἐπ’ ὀφλή-
 ματι δημοσίῳ προστετίμηται δεσμοῦ ἢ καὶ τὸ λοιπὸν προστι-
 μηθεῖν, ἐξεῖναι αὐτῷ ἢ ἄλλῳ ὑπὲρ αὐτοῦ ἐγγυητὰς καταστή-
 σαντι τοῦ ὀφλήματος, οὓς ἂν ὁ δῆμος χειροτονήσῃ, ἢ μὴν ἐν-
 τὸς ῥητῆς προθεσμίας ἐκτίσειν, ἀφείσθαι τοῦ δεσμοῦ· ἐὰν
 15 δὲ ἐπιστάντος τοῦ χρόνου μὴ ἐκτισθῇ τὸ ὀφλήμα, τὸν μὲν ἐξεγ-
 γυηθέντα δεδέσθαι, τῶν δὲ ἐγγυητῶν δημοσίαν εἶναι τὴν οὐ-
 σίαν. τοῦτον αἰτιᾶται τὸν νόμον ὁ κατήγορος οὐχ ὑπὲρ τοῦ
 κοινοῦ γεγράφθαι, ἀλλ’ ὑπὲρ Ἀνδροτίωνος καὶ Γλανκίου καὶ
 Μελανώπου. οὗτοι γάρ, φησί, πεμφθέντες εἰς Καρίαν πρε-
 20 σβενταὶ καὶ πλείοντες ἐν τριήρει, περιπεσόντες Ναυκρατίταις
 ἀνθρώποις ἐμπόροις, ἀφείλοντο αὐτῶν τὰ χρήματα. εἰθ’ οἱ
 Ναυκρατίται μὲν ἐλθόντες Ἀθήνας τὸν δῆμον ἱκέτεον, ὁ
 δὲ δῆμος ἔγνω πολέμια εἶναι τὰ χρήματα, καὶ μὴ δεῖν ἀποδο-
 θῆναι τοῖς ἐμπόροις. τούτων δὲ οὕτω γενομένων Ἀρχέβιος
 25 καὶ Λυσιθείδης οἱ τριήραρχοι τῆς νεώς, ἐφ’ ἧς ἔπλεον οἱ περὶ
 τὸν Ἀνδροτίωνα, εἰσεπράττοντο τὰ χρήματα. ὥς δὲ ἐκείνοι
 μὲν οὐκ ἐφάνησαν ἔχοντες αὐτά, οἱ πρεσβενταὶ δὲ ὠμολόγουν 695
 ἔχειν αὐτά, καὶ ἔδει πᾶν χρῆμα καταβαλεῖν ἢ τοῖς νόμοις ὑπο-
 πίπτειν τοῖς τῶν ὀφειλόντων τὰ δημόσια, διὰ τοῦτο, φησί,

τοῦτον τον νόμον Τιμοκράτης βοηθοῦντα ἐκείνοις ἔθηκεν. ὁ μὲντοι Τιμοκράτης ἐκτετικέναι φησί τὰ χρήματα τοὺς περὶ Ἀνδροτίωνα, καὶ δῆλον ἐντεῦθεν εἶναι ὡς οὐκ ἐκείνων ἔνεκα τὸν νόμον εἰσέφερεν αὐτός. κατηγορεῖ δὲ ὁ Λιόδωρος καὶ ἄλλο
 5 τοῦ νόμου· τὴν τε γὰρ θέσιν αὐτοῦ μέμφεται ὡς γεγονυῖαν παρὰ τοὺς νόμους, καὶ ὑπεναντίον εἶναι τοῖς ἀρχαίοις φησί, καὶ ἀσύμφορον τοῖς κοινοῖς ἐπιδείκνυσιν.

ΕΤΕΡΑ ΤΠΟΘΕΣΙΣ.

Πολέμου τυγχάνοντος Ἀθηναίοις πρὸς βασιλέα, κατὰ
 10 τοῦτον τὸν χρόνον ἐγράφη ψήφισμα πλοῖα σῦλα πολεμίων εἶναι καὶ γίνεσθαι τὰ τιμήματα τῶν κλοπῶν δημόσια. Μάυσωλος τῆς Καρίας σατράπης ἦν τὰς πέραι νήσους κακῶς ποιῶν. κατεβόων οἱ βλαπτόμενοι, καὶ τοὺς Ἀθηναίους ἐπεκαλοῦντο. ἔδοξε διὰ πρέσβων τέως αἰτιάσασθαι τὸν Κᾶρα. πέμ-
 15 πουσιν οὖν Ἀνδροτίωνα καὶ Μελάνωπον καὶ Γλανκίαν πρὸς τὸν ἄρχοντα Μάυσωλον, τὸν τῆς Ἀρτεμισίας ἄνδρα καὶ ἀδελφόν, ὡς ἀδικοῦντα τὰς νήσους αἰτιασομένους, καὶ βασιλεῖ χαριζόμενον, δι' ὃν κακῶς ἐποίει τοὺς Ἕλληνας. οὗτοι νηϊ περιτυχόντες Ναυκρατικῇ Αἰγύπτια ἐχούσῃ φορτία, διεκόμεζον
 20 δὲ τούτους τοὺς πρέσβεις Ἀρχέβιος καὶ Λυσιθείδης τριήραρχοι, κατὰγονσιν εἰς τὸν Πειραιᾶ τὴν ὁλκάδα. καὶ λόγων γενομένων τοῖς Αἰγυπτίοις πρὸς τὸν δῆμον καὶ ἐκτετιῶν, οὐδὲν ἦττον ἐκρίθη τὰ χρήματα εἶναι δημόσια ὡς πολεμίων ὄντων
 696 τῶν Αἰγυπτίων. νόμου δὲ προστάττοντος τὸν χρησάμενον δημοσίοις χρήμασιν ἐπ' ἐνιαυτὸν ὅλον διπλάσια ταῦτα διδόναι, κατασχόντες οἱ πρέσβεις οὗτοι τάλαντα ἑννέα καὶ τριάκοντα
 μνᾶς τῶν ἀπεμποληθέντων φορτίων ἐκ τῆς νεῶς ὑπεύθυνοι ἐγίνοντο τῷ δημοσίῳ καὶ τῷ διπλασίῳ. σπανιότητος δὲ χρημάτων κατασχούσης τὸν δῆμον, Ἀριστοφῶν τις δημαγωγὸς
 30 ἔγραψε ψήφισμα ἐλέσθαι ζητητὰς τῶν ὀφειλόντων τῇ πόλει καὶ ἀποπειρωμένων διαλαθεῖν, καὶ τούτους μηνύειν. ἐμήνυσεν Εὐκλήμων ὁ πρὸς Ἀνδροτίωνα μικρῷ πρόσθεν ἀγωνισάμενος, νυνὶ δὲ πρὸς Τιμοκράτην, ἔχειν Ἀρχέβιον καὶ Λυσιθείδην ἐκ τῆς Αἰγυπτίας ὁλκάδος τάλαντα ἑννέα καὶ τριάκον-
 35 τα μνᾶς [ἔγραψε δηλονότι], φεύγων μὲν τὴν ἐκ τοῦ προφανοῦς πρὸς Ἀνδροτίωνα μάχην, διὰ δὲ τῆς τῶν τριηράρχων

μνήμης οὐδὲν ἤττον ἐπιβουλεύων τῷ Ἀνδροτίωνι. διαδικα-
 σίας δὲ γενομένης τοῖς πρέσβεισι πρὸς τοὺς τριηράρχους, ἡττή-
 θησαν οἱ πρέσβεις καὶ ὤφειλον τὰ χρήματα. προστάττοντος
 δὲ νόμου τὸν ὀφείλοντα ἐπὶ τοῦ δευτέρου ἐνιαυτοῦ δεδέσθαι,
 5 ἕως ἂν ἐκτίσῃ, ἔμελλον τῷ δεσμῷ καὶ οἱ πρέσβεις καθυποβάλ-
 λεσθαι. ἐν δὲ τῷ καιρῷ τούτῳ, ἀρχομένου τοῦ δευτέρου ἐν-
 αυτοῦ, ἐν ᾧ καὶ δεθῆναι τοὺς πρέσβεις ἐχρῆν, ἔγραψε Τιμο-
 κράτης νόμον τοιοῦτον, εἴ τιμι τῶν ὀφειλόντων τῷ δημοσίῳ
 δεσμοῦ προστετλήται κατὰ νόμον ἢ κατὰ ψήφισμα ἢ καὶ τὸ
 10 λοιπὸν προστιμηθῇ, ἐξεῖναι αὐτῷ καταστήσαντι τρεῖς ἐγγυη-
 τὰς ἢ μὴν ἐκτίσειν, οὓς ἂν ὁ δῆμος χειροτονήσῃ, ἀφίεσθαι 697
 τοῦ δεσμοῦ. ἐὰν δὲ μὴ ἐκτίσῃ αὐτὸς ἢ οἱ ἐγγυηταί, τὸν μὲν
 ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τήν
 οὐσίαν. τούτου τοῦ νόμου γραφὴν ἀπηνέγκαντο Διόδωρος
 15 καὶ Εὐκλήμων ὡς παρὰ νόμου καὶ ἀδίκου καὶ ἀσυμφόρου. Ἀν-
 δροτίων δὲ καὶ Γλανκίας καὶ Μελάνωπος, συνιέντες δι' αὐ-
 τοὺς γεγενῆσθαι τὴν γραφὴν, καταβάλλουσιν ἐννέα τάλαντα
 καὶ τριάκοντα μνᾶς. ἴσως μὲν γὰρ οὐκ ἂν καταβαλόντες, εἰ
 μὴ τὴν γραφὴν ἀπέδοσαν οἱ κατήγοροι, ὅμως δ' οὖν κατέβα-
 20 λον. κατηγορεῖ τοίνυν Εὐκλήμων καὶ Διόδωρος, φάσκοντες
 μὲν διὰ τοὺς πρέσβεις γεγράφθαι τὸν νόμον. εἰ δὲ καὶ ἐξε-
 τισαν ἐν τῷ μεταξὺ χρόνῳ, δεδομένης τῆς γραφῆς τοῦτο
 ἐποίησαν, ὥστε τὴν προαίρεσιν τοῦ νομοθέτου ὑπαιτίαν εἶναι.
 οὐδὲν δὲ ἤττον ἐξετάζει τὸν νόμον ὁ ῥήτωρ ὡς καὶ κατ' ἄλλον
 25 τρόπον ἔχοντα κακῶς. καὶ γὰρ παρὰ νόμως τεθεῖσθαι φησι
 καὶ ὑπεναντίως ἔχειν τοῖς νόμοις, καὶ ἄλλως ἀδικεῖν καὶ βλά-
 πτειν, δι' ὧν προστάττει, τὴν πόλιν. διὰ ταῦτα γοῦν καὶ αἱ ὑπο-
 θέσεις τοῦ λόγου δύο, μία μὲν ὅτι διὰ τοὺς πρέσβεις γέγρα-
 πται, ἑτέρα δὲ ὅτι ὑπεναντίος τοῖς νόμοις καὶ ἐπιζήμιος καὶ
 30 ἀδικος, ὥστε εἰ ἡδύνατο ἐκφυγεῖν ὁ Τιμοκράτης τὴν αἰτίαν
 τοῦ μὴ διὰ τοὺς πρέσβεις γεγραφέναι, ἀλλ' οὖν γε τοῦ μὴ πο-
 νηρὸν εἶναι οὐ διαφεύξεται. ἡδύνατο μὲν γὰρ τοῦ νομοθέτου
 κατηγορεῖν ὁ Διόδωρος, ὅτι πονηρὸν ἔγραψε νόμον καὶ ὑπεν-
 αντίον τοῖς νόμοις, καὶ ἤρκεσεν ἂν αὐτῷ πρὸς ὑπόθεσιν ταῦ-
 35 τα. νῦν δὲ κατὰ τὴν τῶν πρέσβων προσέληψε διαβολὴν ἐνε- 698
 κα τοῦ νομοθέτου. ἢ μὲν οὖν ὑπόθεσις τῆς αἰτίας, δι' ἣν ἐθη-

καὶ τοῦ νόμου, στοχαστικῇ· ζητεῖται γὰρ εἰ διὰ τοὺς πρέσβεις
 ἐθηκεν ἢ οὐ· ἡ δὲ κατὰ τὸν νόμον πραγματικῇ· καθόλου γὰρ
 πᾶσα κατηγορία ῥητοῦ πραγματικὴν ἀπεργάζεται στάσιν. ῥη-
 τοῦ δὲ λέγω οὐκ ἐξ οὐπερ ἕτερόν τι ζητεῖται, ὥςπερ ἐν στοχα-
 5 σμῶ, οὐδὲ τοῦ ἀναφερομένου εἰς τέχνην καὶ ἐξουσίαν, ὥςπερ
 ἐν ἀντιλήψει. ἐκείμην ἐπὶ τοῖς ἐκβεβηκόσιν ἢ κρίσις, ἐν δὲ τῇ
 πραγματικῇ ἐπὶ μέλλουσι. καὶ δεῖ γεγράφθαι τὸ ῥητὸν ἐν νό-
 μῳ καὶ ἐν ψηφίσμασιν. ἔστι τοίνυν τούτου τοῦ λόγου κεφά-
 λαια τέσσαρα, ἐν μὲν τὸ νόμιμον, ὃ διαιρεῖται διχῇ, εἷς τε τὸ
 10 πρόσωπον καὶ εἷς τὸ πρᾶγμα, τουτέστιν εἷς αὐτὸν τὸν νόμον,
 ὅπως ἐναντίος ἐστὶ τοῖς νόμοις, δεύτερον τὸ δίκαιον, τρίτον
 τὸ συμφέρον, ὅτι ἐπιζήμιος, τέταρτον τὸ δυνατόν, ὅτι καὶ
 ἀδυνάτους ἐπιτάττει πράξεις. ἡ κρινομένη οὖν ὑπόθεσις ἐστὶν
 αὕτη ἢ ἐν τοῖς κεφαλαίοις. τὴν γὰρ κατὰ τῶν πρέσβεων ὑπό-
 15 θεσιν ἐν τῇ καταστάσει καὶ παρεμβάσει τίθεικε διαβολῆς ἔνε-
 κα δηλονότι. ἐπειδὴ γὰρ ὁ νόμος δοκεῖ φιλανθρωπότατος εἶ-
 ναι, τῶν δεσμῶν ἀφίεις, τούτου ἔνεκα ἀντέθηκε πλεῖστα μὲν
 καὶ ἄλλα, μάλιστα δὲ τὰ δύο ταῦτα, τὴν τε ὑπόθεσιν τὴν κα-
 τὰ τοὺς πρέσβεις, ἵνα τῇ ὑπονοίᾳ ταύτῃ τὸν ἀκροατὴν πείσῃ,
 20 τὴν ὑποψίαν δούς κατὰ τοῦ ἀντιδίκου ὥς τὸν νόμον δι' αἰσχυρο-
 κέρδειαν τεθεικότος ὑπὲρ ῥητόρων καὶ πολιτενομένων, ἀρπά-
 σαι τὰ κοινὰ προαιρουμένων, καὶ τὸ ἀσύμφορον, ἐν ᾧ ἀπο- 699
 στερῆσαι τὴν πόλιν ἀπάντων τῶν ὀφλημάτων δίδωσι. πρὸς δὲ
 τὸ δυνατόν, ὅτι εἰ καὶ ἐβουλόμεθα, οὐκ ἦν δυνατόν· ἀναι-
 25 ροῦνται γὰρ τῆς πολιτείας οἱ κανόνες. μὴ ἀγνοῶμεν δὲ ὅτι τὸ
 μὲν νόμιμον κεφάλαιον ἐντελέστατα εἴργασται, τὸ δὲ δίκαιον
 καὶ τὸ συμφέρον καὶ τὸ δυνατόν ἀλλήλοις συμπλέκεται. καὶ
 τὸ μὲν συμφέρον ἐν τούτοις ἐστὶ τὸ προηγούμενον, κατασκευά-
 ζεται δὲ διὰ τε τοῦ δικαίου καὶ τοῦ ἀδίκου καὶ τοῦ ἀδυνάτου·
 30 πᾶν γὰρ ἀδίκον καὶ ἀσύμφορον. τῷ δ' αὐτῷ καὶ περὶ τοῦ ἀδυ-
 νάτου βιάζεται χρῆσθαι λόγῳ· ὃ γὰρ ἀδύνατόν φησι, τοῦτο
 δη καὶ ἀσύμφορον. καὶ ἐπειδὴ Τιμοκράτης πολὺς ἐστὶ τῇ φιλ-
 ανθρωπίᾳ τοῦ νόμου χρώμενος, αὕτη δὲ ἐπὶ τὸ δίκαιον ἀνα-
 φέροιτο ἂν, διὰ τοῦτο Δημοσθένης πανταχοῦ τῷ ἀσύμφορῳ
 35 κέχρηται, δαιμνὺς ἐπιβλαβῇ καὶ ἐπιζήμιον τυγχάνοντα τῇ
 πόλει τὸν νόμον.

Τοῦ μὲν ἀγῶνος, ὃ ἄνδρες δικασταί, τοῦ παρόντος οὐδ' 700
 ἂν αὐτὸν οἶμαι Τιμοκράτην εἰπεῖν ὥς αἰτιὸς ἐστὶν ἄλλος τις
 αὐτῷ πλὴν αὐτὸς αὐτῷ. χρημάτων γὰρ οὐκ ὀλίγων ἀποστερη-
 5 σαι βουλόμενος τὴν πόλιν, παρὰ πάντας τοὺς νόμους νόμον
 εἰσήνεγκεν οὐτ' ἐπιτήδειον οὔτε δίκαιον, ὃ ἄνδρες δικασταί,
 ὃς τὰ μὲν ἄλλ' ὅσα λυμανεῖται καὶ χεῖρον ἔχειν τὰ κοινὰ ποιή-
 σει, κύριος εἰ γενήσεται, τάχα δὴ καθ' ἕναστον ἀκούοντες
 ἑμοῦ μαθήσεσθε, ἐν δ', ὃ μέγιστον ἔχω καὶ προχειρότατον
 πρὸς ὑμᾶς εἰπεῖν, οὐκ ἀποτρέψομαι· τὴν γὰρ ὑμετέραν ψῆ-
 10 φον, ἣν ὁμομοιότητες περὶ πάντων φέρετε, λύει καὶ ποιεῖ τοῦ
 μηδενὸς ἀξίαν ὁ τουτουῖ νόμος, οὐχ ἵνα κοινῇ τι τὴν πόλιν
 ὠφελήσῃ, πῶς γάρ; ὅς γε, ἃ δοκεῖ συνέχειν τὴν πολιτείαν,
 τὰ δικαστήρια, ταῦτα ἄνθρωποι ποιεῖ τῶν προστιμημάτων τῶν
 ἐπὶ τοῖς ἀδικήμασιν ἐκ τῶν νόμων ὠρμισμένων, ἀλλ' ἵνα τῶν
 15 πολὺν χρόνον ὑμᾶς τινὲς ἐκνεκρωμένων καὶ πολλὰ τῶν ὑμε-
 τέρων διησπακότων μηδ' ἃ κλέπτοντες φανερώς ἐλήφθησαν
 καταθώσιν. καὶ τοσούτῳ ῥᾶόν ἐστιν ἰδίᾳ τινὰς θεραπεύειν
 ἢ τῶν ὑμετέρων δικαίων προϊστασθαι, ὥστε οὗτος μὲν ἔχει
 παρ' ἐκείνων ἀργύριον καὶ οὐ πρότερον τοῦτον εἰσήνεγκεν
 20 ὑπὲρ αὐτῶν τὸν νόμον, ἑμοὶ δ' ἐν χιλίαις ὑπὲρ ὑμῶν ὁ κίνδυν- 701
 νος· τοσούτον ἀπέχω τοῦ λαβεῖν τι παρ' ὑμῶν. εἰώθασι μὲν
 οὖν οἱ πολλοὶ τῶν πρᾶττειν τι προαιρουμένων τῶν κοινῶν λέ-
 γειν ὥς ταῦθ' ὑμῖν σπουδαιότατ' ἐστὶ καὶ μάλιστα ἄξιον προσ-
 ἔχειν τοῦτοις, ὑπὲρ ὧν ἂν αὐτοὶ τυγχάνωσι ποιούμενοι τοὺς
 25 λόγους. ἐγὼ δ', εἴπερ τινὶ τοῦτο καὶ ἄλλῳ προσηκόντως εἴ-
 ρηται, νομίζω καὶ μοὶ νῦν ἀρμόττειν εἰπεῖν. τῶν γὰρ ὄντων
 ἀγαθῶν τῇ πόλει καὶ τοῦ δημοκρατουμένην καὶ ἐλευθέραν
 εἶναι ὥς ἄλλο τι τῶν νόμων αἰτιώτερόν ἐστιν, οὐδ' ἂν ἔνα εἰπεῖν
 οἶμαι. περὶ τοίνυν αὐτοῦ τούτου νῦν ὑμῖν ἐστί, πότερον δεῖ
 30 τοὺς μὲν ἄλλους νόμους, οὓς ἐπὶ τοῖς ἀδικούσι τὴν πόλιν ὑμεῖς
 ἀνεγράψατε, ἀνύρους εἶναι, τόνδε δὲ κύριον, ἢ τούναντίον
 τοῦτον μὲν λῦσαι, κατὰ χώραν δὲ μένειν τοὺς ἄλλους ἔαν.
 τὸ μὲν οὖν πρᾶγμα, περὶ οὗ δεῖ νῦν ὑμᾶς γινῶναι, ὥς ἐν κεραι-
 λαίῳ τις ἂν εἴποι, τοῦτ' ἐστίν.
 35 Ἴνα δ' ὑμῶν μηδὲις θαναμάξῃ, τί δὴ ποτ' ἐγὼ μετρίως, ὥς
 γ' ἑμαντὸν πείθω, τὸν ἄλλον χρόνον βεβιωκὼς νῦν ἐν ἀγῶ-

σι καὶ γραφαῖς δημοσίαις ἐξετάζομαι, βούλομαι μικρὰ πρὸς
 ὑμᾶς εἰπεῖν· ἔσται δὲ ταῦτ' οὐκ ἀπὸ τοῦ πράγματος. ἐγὼ
 γάρ, ὃ ἄνδρες Ἀθηναῖοι, προσέκρουσ' ἀνθρώπῳ πονηρῷ καὶ
 φιλαπεχθήμενι καὶ θεοῖς ἐχθρῷ, ὃ τελευταῖσα ὅλη προσέκρου-
 5 σεν ἡ πόλις, Ἀνδροτίωνα λέγω. καὶ τοσοῦτ' δεινότερα Εὐ-
 κτήμονος ἡδίκηθη ὑπ' αὐτοῦ, ὥςθ' ὁ μὲν Εὐκτήμων εἰς χρή-
 ματ' ἔσθ' ἃ κακῶς ἔπαθεν, ἐγὼ δ', εἰ κατὰρθωσεν ἐκεῖνος ἢ
 ἐπ' ἐμ' ἦλθεν ὁδόν, οὐκ ὅτι τῶν ὄντων ἀπεστερήμην, ἀλλ' 702
 οὐδ' ἂν ἔξην, οὐδ' ὁ κοινὸν ἀπασίν ἐστιν, ἀπαλλαγῆναι τοῦ
 10 βίου, ῥάδιον ἢν ἂν ἐμοί. αἰτιασάμενος γάρ με ἃ καὶ λέγειν
 ἂν τις ὀκνήσειεν εὖ φρονῶν, τὸν ἑμαντοῦ πατέρα ὥς ἀπέκτο-
 να, ἀσεβείας γραφὴν κατασκευάσας εἰς ἀγῶνα κατέστησεν. ἐν
 δὲ τούτῳ τὸ πέμπτον μέρος τῶν ψήφων οὐ μεταλαβὼν ὥφλε
 χιλίας, ἐγὼ δ', ὥσπερ ἦν δίκαιον, μάλιστα μὲν διὰ τοὺς θε-
 15 οὺς, ἔπειτα δὲ καὶ διὰ τοὺς δικάζοντας ὑμῶν ἐσώθην. τὸν
 δὲ εἰς τοιαῦτα καταστήσαντά μ' ἀδίκως ἀδιάλλακτον ἐχθρὸν
 ἡγούμεν. ἰδὼν δ' ἡδίκηκότα κοινῇ πᾶσαν τὴν πόλιν καὶ πα-
 ρὲ τὴν εἰσπραξίν τῶν εἰσφορῶν καὶ περὶ τὴνποίησιν τῶν πομ-
 πείων, καὶ χρήματα πολλὰ τῆς θεοῦ καὶ τῶν ἐπωνύμων τῆς
 20 πόλεως ἔχοντα καὶ οὐκ ἀποδιδόντα, ἦλθον ἐπ' αὐτὸν μετ'
 Εὐκτήμονος, ἡγούμενος ἀρμόττοντ' εἰληφέναι καιρὸν τοῦ
 βοηθηῆσαι θ' αἶμα τῇ πόλει καὶ τιμωρίαν ὑπὲρ ὧν ἐπεπόνθειν
 λαβεῖν. βουλοίμην δ' ἂν ἐμέ τε τυχεῖν ὧν βούλομαι, τοῦτόν τε
 παθεῖν ὧν ἄξιός ἐστιν. τοῦ δὲ πράγματος οὐκέτ' ὄντος ἀμ-
 25 φισβητησίμου, ἀλλὰ πρῶτον μὲν τῆς βουλῆς κατεγνωκνίας,
 εἶτα τοῦ δήμου μίαν ἡμέραν ὅλην ἐπὶ τούτοις αὐτοῖς ἀναλώ-
 σαντος, πρὸς δὲ τούτοις δικαστηρίοις δυοῖν εἰς ἕνα καὶ χιλίους
 ἐψηφισμένων, ἐνούσης δὲ οὐδεμιᾶς ἔτ' ἀποστροφῆς τοῦ μὴ
 τὰ χρήματ' ἔχειν ὑμᾶς, Τιμοκράτης οὕτως τοσοῦθ' ὑπερεῖ-
 30 δειν ἅπαντα τὰ πράγματα ὥστε τίθῃσι τουτονὶ τὸν νόμον, δι'
 οὗ τῶν ἱερῶν μὲν χρημάτων τοὺς θεοὺς, τῶν ὀσίων δὲ τὴν 703
 πόλιν ἀποστερεῖ, ἄκυρα δὲ τὰ γνωσθέντα ὑπὸ τῆς βουλῆς καὶ
 τοῦ δήμου καὶ τοῦ δικαστηρίου καθίστησιν, ἄδειαν δὲ τὰ
 κοινὰ διαρκάζειν τῷ βουλομένῳ πεποίηκεν. ὑπὲρ δὲ τούτων
 35 ἁπάντων λύσειν ταύτην εὐρίσκομεν οὕσαν μόνην, εἰ γραψάμε-
 νοι τὸν νόμον καὶ εἰσαγαγόντες εἰς ὑμᾶς λῦσαι δυνάμεθα.

ἐξ ἀρχῆς οὖν ἐν βραχέσι τὰ πραχθέντα δίδειμι πρὸς ὑμᾶς, ἵνα μᾶλλον μάθητε καὶ παρακολουθήσητε τοῖς περὶ τὸν νόμον αὐτὸν ἀδικήμασιν.

- Ψήφισμα εἶπεν ἐν ὑμῖν Ἀριστοφῶν ἐλέσθαι ζητητάς, εἰ
 5 δέ τις οἷδὲ τινα ἢ τῶν ἱερῶν ἢ τῶν ὁσίων χρημάτων ἔχοντά τι τῆς πόλεως, μηνύειν πρὸς τούτους. μετὰ ταῦτ' ἐμήνυσεν Εὐκτιήμων ἔχειν Ἀρχέβιον καὶ Λυσιθείδην τριηραρχήσαντας χρήματα Ναυκρατικὰ, τίμημα τάλαντα ἑννέα καὶ τριάκοντα μνᾶς. προσῆλθε τῇ βουλῇ, προβούλευμ' ἐγράφη. μετὰ ταῦτα
 10 γενομένης ἐκκλησίας προὔχειροτόνησεν ὁ δῆμος. ἀναστὰς Εὐκτιήμων ἔλεγεν ἄλλα τε πολλὰ καὶ διεξῆλθε πρὸς ὑμᾶς ὡς ἔλαβεν ἢ τριήρης τὸ πλοῖον ἢ Μελάνωπον ἄγουσα καὶ Γλανκέτην καὶ Ἀνδροτίωνα πρεσβευτάς ὡς Μαύσωλον, ὡς ἔθεσαν τὴν ἱκετηρίαν ὣν ἦν τὰ χρήματα ἀνθρωποι, ὡς ἀπεχειροτονήσασθ'
 15 ὑμεῖς μὴ φίλια εἶναι. τότε ἀνέμνησεν ὑμᾶς, τοὺς νόμους ἀνέγνω, καθ' οὓς τοῦτον τὸν τρόπον πραχθέντων τῆς πόλεως γίγνεται τὰ χρήματα. ἐδόκει δίκαια λέγειν ὑμῖν ἅπασιν. ἀναπηδήσας Ἀνδροτίων καὶ Γλανκέτης καὶ Μελάνωπος, καὶ ταῦ- 704
 20 τα σκοπεῖτε ἂν ἀληθὴ λέγω, ἐβόων, ἡγανάκτουν, ἐλοιδοροῦντο, ἀπέλυνον τοὺς τριηράρχους, ἔχειν ὁμολόγουν παρ' ἑαυτοῖς, ζητεῖν ἡξίουσι τὰ χρήματα. ταῦτ' ἀκουσάντων ὑμῶν, ἐπειδὴ ποτ' ἐπαύσανθ' οὗτοι βοῶντες, ἔδωκε γνώμην Εὐκτιήμων ὡς δυνατὸν δικαιοτάτην, ὑμᾶς μὲν εἰσπράττειν τοὺς τριηράρχους, ἐκείνοις δ' εἶναι περὶ αὐτῶν εἰς τοὺς ἔχοντας
 25 ἀναφοράν. ἐὰν δ' ἀμφισβητῇται τι, ποιεῖν διαδικασίαν, τὸν δ' ἡττηθέντα τοῦτον ὀφείλειν τῇ πόλει. γράφονται τὸ ψήφισμα. εἰς ὑμᾶς εἰσῆλθεν. ἵνα συντέμω, κατὰ τοὺς νόμους ἔδοξεν εἰρῇσθαι καὶ ἀπέφυγεν. ἐνταῦθα τί προσῆγεν; τὰ μὲν χρήματ' ἔχειν τὴν πόλιν, τὸν δ' ἀποστεροῦντα κολάζειν. νό-
 30 μου δ' οὐδ' ὅτιοῦν οὐδενὸς δήπου προσέδει. μέχρι μὲν δὴ τούτων οὐδὲν ἡδίκησθ' ὑπὸ Τιμοκράτους τουτουῖ. μετὰ ταῦτα δὲ πάντ' ἀνεδέξατο ἐφ' ἑαυτὸν τὰ προειρημένα, καὶ πάντα ἡδικημένοι φανήσεσθ' ὑπὸ τούτου. ταῖς γὰρ ἐκείνων τέχναις καὶ πανουργίαις μισθώσας αὐτὸν καὶ παρασχὼν ὑπηρέτην ἐφ'
 35 αὐτὸν ἤγαγε τὰ δικήματα, ὡς ἐγὼ σαφῶς ὑμῖν ἐπιδείξω. ἀνάγκη δὲ πρῶτον ὑπομνησαί τοὺς χρόνους ὑμᾶς καὶ τὸν καιρὸν

ἐν ᾧ τίθησι τὸν νόμον· καὶ γὰρ ὑβριστικῶς προσεκνεχλευα-
 κῶς ὑμᾶς φανήσεται. ἦν μὲν γὰρ σκυροφοριῶν μὴν ἐν ᾧ τὰς
 γραφαὶς ἡττηντο ἐκείνοι τὰς κατὰ τοῦ Εὐκλήμου, μισθωσά-
 μενοι δὲ τοῦτον καὶ οὐδὲ παρσκευασμένοι τὰ δίκαια ποιεῖν
 5 ὑμῖν κατὰ τὴν ἀγορὰν λογοποιοῦνς καθίσταν ὥς ἀπλᾶ μὲν
 ἔτοιμοι τὰ χρήματ' ἐκτίνειν, διπλᾶ δὲ οὐ δυνήσονται. ἦν δὲ 705
 ταῦτ' ἐνέδρα μετὰ χλευασίας καὶ κατασκευασμὸς ὑπὲρ τοῦ λα-
 θεῖν τόνδε τὸν νόμον τεθέντα. μαρτυρεῖ δ' ὅτι ταῦθ' οὕτως
 ἔχει τοῦτον αὐτό· τῶν μὲν γὰρ χρημάτων ἐκείνοις τοῖς χρό-
 10 νοῖς δραχμὴν οὐ κατέθησαν ὑμῖν, νόμῳ δ' ἐνὶ πλείους τοῖς
 ὑπάρχοντας ἀκύρους ἐποίησαν, καὶ τούτῳ τῶν πώποτε ἐν
 ὑμῖν τεθέντων αἰσχίστῳ καὶ δεινοτάτῳ.

Βούλομαι δὴ μικρὰ διεξιλθὼν περὶ τῶν κειμένων νόμων,
 καθ' οὓς εἰσιν αἱ τοιαῖδε γραφαί, περὶ αὐτοῦ τοῦ νόμου λέ-
 15 γειν ὃν γέγραμμαι· γενήσεσθε γὰρ εὐμαθέστεροι πρὸς τὰ λοι-
 πὰ ταῦτα προακούσαντες. ἔστιν, ᾧ ἄνδρες Ἀθηναῖοι, ἐν τοῖς
 οὔσι νόμοις ἡμῖν κυρίοις διωρισμένα ἀκριβῶς καὶ σαφῶς
 πάνθ' ὅσα δεῖ ποιεῖν περὶ τῶν μελλόντων τεθήσεσθαι νόμων.
 καὶ πρῶτον μὲν ἀπάντων χρόνος ἐστὶ γεγραμμένος, ἐν ᾧ πρὸς-
 20 ἡκει νομοθετεῖν· εἴτ' οὐδὲ τόθ' ὥς ἂν ἐκάστῳ δοκῇ δέδωκε
 τοῦτο πράττειν, ἀλλὰ προστάττει πρῶτον μὲν ἐκθεῖναι πρό-
 σθε τῶν ἐπωνύμων γράψαντα, σκοπεῖν τῷ βουλευμένῳ, μετὰ
 ταῦτ' ἐπὶ πᾶσι τὸν αὐτὸν νόμον τιθέναι κελεύει, πρὸς τούτοις
 λύειν τοὺς ἐναντίους, ἄλλα περὶ ὧν οὐδὲν ἴσως ὑμᾶς κατεπεί-
 25 γει νῦν ἀκούσαι. ἐὰν δέ τις τούτων ἐν παραβῇ, τῷ βουλευμένῳ
 δίδωσι γράφεσθαι. εἰ μὲν οὖν μὴ πᾶσιν ἦν ἐνοχος τούτοις Τι-
 μοκράτης καὶ παρὰ πάντα ταῦτ' εἰσενηνόχει τὸν νόμον, ἐν αὖ
 αὐτοῦ τις ἐποιεῖτο κατηγόρημα, ὅ τι δῆποτε τοῦτ' ἦν· νῦν δὲ
 ἀνάγκη καὶ ἑκαστον χωρὶς περὶ ἐκάστου διελόμενον λέγειν.
 30 πρῶτον μὲν οὖν, ὅπερ ἡδίκησε πρῶτον, τοῦτ' ἐρῶ, ὥς παρὰ 706
 πάντας τοὺς νόμους ἐνομοθέτει, εἴτα τῶν ἄλλων ἐξῆς ὅ τι
 ἂν βουλευμένοις ὑμῖν ἀκούειν ἦ. καί μοι λαβὲ τουτουσὶ τοὺς
 νόμους καὶ ἀνάγνωθι· φανήσεται γὰρ τούτων οὐδὲν πεποιη-
 κῶς. προσέχετε, ᾧ ἄνδρες δικασταί, τὸν νοῦν ἀναμνησκό-
 35 μένοις τοῖς νόμοις.

ΕΠΙΧΕΙΡΟΤΟΝΙΑ ΝΟΜΩΝ.

Ἐπὶ δὲ τῆς πρώτης πρυτανείας τῇ ἐνδεκάτῃ ἐν τῷ δήμῳ,

ἐπειδὴν εὐξήται ὁ κήρυξ, ἐπιχειροτονίαν ποιεῖν τῶν νόμων, πρῶτον μὲν περὶ τῶν βουλευτικῶν, δεύτερον δὲ τῶν κοινῶν, εἴτα οἱ κεῖνται τοῖς ἐννέα ἄρχουσιν, εἴτα τῶν ἄλλων ἀρχῶν. ἡ δ' ἐπιχειροτονία ἔστω ἢ προτέρα, ὅτῳ δυκοῦσιν ἀρκεῖν οἱ νόμοι οἱ βουλευτικοί, ἢ δ' ὑστέρα, ὅτῳ μὴ δοκοῦσιν. εἴτα τῶν κοινῶν κατὰ ταῦτά. τὴν δ' ἐπιχειροτονίαν εἶναι τῶν νόμων κατὰ τοὺς νόμους τοὺς κειμένους. ἐὰν δέ τινες τῶν νόμων τῶν κειμένων ἀποχειροτονηθῶσι, τοὺς πρυτάνεις, ἐφ' ὧν ἂν ἡ ἐπιχειροτονία γένηται, ποιεῖν περὶ τῶν ἀποχειροτονηθέντων τὴν τελευταίαν τῶν τριῶν ἐκκλησιῶν. τοὺς δὲ προέδρους, οἱ ἂν τύχῃσι προεδρεύοντες ἐν ταύτῃ τῇ ἐκκλησίᾳ, χρηματίζειν ἐπάναγκες πρῶτον μετὰ τὰ ἱερὰ περὶ τῶν νομοθετῶν, καθ' ὅ τι καθεδοῦνται, καὶ περὶ τοῦ ἀργυρίου, ὁπόθεν τοῖς νομοθέταις ἔσται. τοὺς δὲ νομοθέτας εἶναι ἐκ τῶν ὁμωμοκότων τὸν ἡλιαστικὸν ὄρκον. ἐὰν δ' οἱ πρυτάνεις μὴ ποιῶσι κατὰ τὰ γεγραμμένα τὴν ἐκκλησίαν ἢ οἱ πρόεδροι μὴ χρηματίσωσι κατὰ τὰ γεγραμμένα, ὀφείλειν τῶν μὲν πρυτάνεων ἕκαστον χιλίας δραχμὰς ἱερὰς τῇ Ἀθηνᾷ, τῶν δὲ προέδρων ἕκα- 707 στος ὀφειλέτω τετταράκοντα δραχμὰς ἱερὰς τῇ Ἀθηνᾷ. καὶ ἔνδειξις αὐτῶν ἔστω πρὸς τοὺς θεσμοθέτας, καθάπερ ἐάν τις ἄρχῃ ὀφείλων τῷ δημοσίῳ. οἱ δὲ θεσμοθέται τοὺς ἐνδειχθέντας εἰσαγόντων εἰς τὸ δικαστήριον κατὰ τὸν νόμον ἢ μὴ ἀνιόντων εἰς Ἄρειον πάγον, ὡς καταλύοντες τὴν ἐπανόρθωσιν τῶν νόμων. πρὸ δὲ τῆς ἐκκλησίας ὁ βουλούμενος Ἀθη- 25 ναίων ἐκτιθέτω πρὸςθε τῶν ἐπωνύμων γράψας τοὺς νόμους οὓς ἂν τιθῇ, ὅπως ἂν πρὸς τὸ πλῆθος τῶν τεθέντων νόμων ψηφίσῃται ὁ δῆμος περὶ τοῦ χρόνου τοῖς νομοθέταις. ὁ δὲ τιθεὶς τὸν καινὸν νόμον, ἀναγράψας εἰς λεύκωμα, ἐκτιθέτω πρὸςθε τῶν ἐπωνύμων ὁσημέραι, ἕως ἂν ἐκκλησία γένηται. 30 αἰρεῖσθαι δὲ καὶ τοὺς συναπολογησομένους τὸν δῆμον τοῖς νόμοις, οἱ ἂν ἐν τοῖς νομοθέταις λύνονται, πέντε ἀνδρας ἐξ Ἀθηναίων ἀπάντων, τῇ ἐνδεκάτῃ τοῦ ἑκατομβαιῶνος μηνός. Οὗτοι πάντες οἱ νόμοι κεῖνται πολὺν ἤδη χρόνον, ὃ ἀνδρες δικασταί, καὶ πεῖραν αὐτῶν πολλὰκις δεδώκασιν ὅτι συμ- 35 φέροντες ὑμῖν εἰσί, καὶ οὐδεὶς πώποτε ἀντεῖπε μὴ οὐ καλῶς ἔχειν αὐτούς. εἰκότως. οὐδὲν γὰρ ὦμον οὐδὲ βίαιον οὐδ' ὀλιγ-

αρχικὸν προστάττουσιν, ἀλλὰ τοῦναντίον πάντα φιλανθρω-
 πως καὶ δημοτικῶς φράζουσι πράττειν. καὶ πρῶτον μὲν ἐφ'
 ὑμῖν ἐποίησαν διαχειροτονίαν, πότερον εἰσοιστέος ἐστὶ νόμος
 καινὸς ἢ δοκοῦσιν ἀρκεῖν οἱ κείμενοι· μετὰ ταῦτα δ' ἂν
 5 χειροτονήσητε εἰσφέρειν, οὐκ εὐθὺς τιθέναι προσέταξαν, ἀλ-
 λά τὴν τρίτην ἀπέδειξαν ἐκκλησίαν, καὶ οὐδ' ἐν ταύτῃ τιθέ-
 ναι δεδῶκασιν, ἀλλὰ σκέψασθαι κατ' ὅτι τοὺς νομοθέτας 703
 καθιεῖτε. ἐν δὲ τῷ μεταξὺ χρόνῳ τούτῳ προσέταξαν τοῖς βου-
 λομένοις εἰσφέρειν ἐκτιθέναι τοὺς νόμους πρόσθε τῶν ἐπω-
 10 νόμων, ἵν' ὁ βουλόμενος σκέψηται, καὶ ἀσύμφορον ὑμῖν κατ-
 ἰδῇ τι, φράσῃ καὶ κατὰ σχολὴν ἀντιπῇ. τούτων μέντοι το-
 σούτων ὄντων οὐδὲν πεποίηκε Τιμοκράτης οὐτοσί· οὔτε γὰρ
 ἐξέθηκε τὸν νόμον, οὔτ' ἔδωκεν, εἴ τις ἡβούλετο ἀναγνοῦς
 ἀντειπεῖν, οὔτ' ἀνέμεινεν οὐδένα τῶν τεταγμένων χρόνων
 15 ἐν τοῖς νόμοις, ἀλλὰ τῆς ἐκκλησίας, ἐν ἣ τοὺς νόμους ἐπεχει-
 ροτονήσατε, οὔσης ἐνδεκάτης τοῦ ἑκατομβαιῶνος μηνὸς δω-
 δεκάτῃ τὸν νόμον εἰσήνεγκεν, εὐθὺς τῇ ὑστεραίᾳ, καὶ ταῦτ'
 ὄντων Κρονίων καὶ διὰ ταῦτ' ἀφειμένης τῆς βουλῆς, διαπρα-
 ξάμενος μετὰ τῶν ὑμῖν ἐπιβουλευόντων καθίζεσθαι νομοθέ-
 20 τας διὰ ψηφίσματος ἐπὶ τῇ τῶν Παναθηναίων προφάσει. βού-
 λομαι δ' ὑμῖν τὸ ψήφισμα αὐτὸ ἀναγνῶναι τὸ νικῆσαν, ἵν'
 εἰδῇθ' ὅτι πάντα συνταξάμενοι καὶ οὐδὲν ἀπὸ ταύτομάτου
 τούτων ἔπραττον. λαβὲ τὸ ψήφισμα· αὐτοῖς καὶ ἀναγίνω-
 σκε σύ.

25

ΨΗΦΙΣΜΑ.

Ἐπὶ τῆς Πανδιονίδος πρώτης, ἐνδεκάτῃ τῆς πρυτανείας,
 Ἐπικράτης εἶπεν, ὅπως ἂν τὰ ἱερὰ θύηται καὶ ἡ διοίκησις
 ἱκανῇ γένηται καὶ εἴ τινος ἐνδεῖ πρὸς τὰ Παναθηναῖα διοι-
 κηθῇ, τοὺς πρυτάνεις τοὺς τῆς Πανδιονίδος καθίσει νομο-
 30 θέτας αὐρίον, τοὺς δὲ νομοθέτας εἶναι ἕνα καὶ χιλίους ἐκ
 τῶν ὁμομοκότων, συννομοθετεῖν δὲ καὶ τὴν βουλήν.

Ἐνθυμήθητ' ἀναγινωσκομένου τοῦ ψηφίσματος ὡς τα-
 χνικῶς ὁ γράφων αὐτὸ τὴν διοίκησιν καὶ τὸ τῆς ἐορτῆς προ- 709
 στησάμενος κατεπεῖλον, ἀνελὼν τὸν ἐκ τῶν νόμων χρόνον,
 35 αὐτὸς ἔγραψεν αὐρίον νομοθετεῖν, οὐ μὰ Δί' οὐχ ἵν' ὡς κάλ-
 λιστα γένοιτό τι τῶν περὶ τὴν ἐορτήν, οὐδὲ γὰρ ἦν ὑπόλοιπον

οὐδ' ἀδιοίκητον οὐδέν, ἀλλ' ἵνα μὴ προαισθημένου μηδενὸς
 ἀνθρώπων μηδ' ἀντειπόντος τεθείη καὶ γένοιτο κύριος αὐ-
 τοῖς ὅδε ὁ νῦν ἀγωνιζόμενος νόμος. τεκμήριον δέ· καθιζο-
 μένων γὰρ τῶν νομοθετῶν περὶ μὲν τῶν γεγραμμένων του-
 5 των, τῆς διοικήσεως καὶ τῶν Παναθηναίων, οὔτε χεῖρονα
 οὔτε βελτίω νόμον οὐδέν' εἰσηνεγκεν οὐδεὶς, περὶ δὲ ὧν οὔτε
 τὸ ψήφισμα ἐκέλευεν οἱ τε νόμοι κωλύουσι, Τιμοκράτης οὐ-
 τοσὶ κατὰ πολλὴν ἡσυχίαν ἐνομοθέτει, κυριώτερον μὲν νο-
 μίσας τὸν ἐκ τοῦ ψηφίσματος ἢ τὸν ἐν τοῖς νόμοις εἰρημέ-
 10 νον χρόνον, οὐδ' ὅτι οὖν δὲ φοβηθεὶς εἰ ἀπάντων ὑμῶν ἀγόν-
 των ἱερομηνίαν, καὶ νόμου κειμένου μήτ' ἰδίᾳ μήτε κοινῇ μηδ-
 ἐν ἀλλήλους ἀδικεῖν ἐν τούτῳ τῷ χρόνῳ, μηδὲ χρηματίζειν
 ὅτι ἂν μὴ περὶ τῆς ἐορτῆς ἥ, αὐτὸς οὐχ ἕνα τὸν τυχόντα, ἀλλ'
 ὅλην ἀδικῶν φανήσεται τὴν πόλιν. καίτοι πῶς οὐ δεινὸν εἰ-
 15 ὅτα μὲν τοὺς νόμους, ὧν ὑλίγῳ πρότερον πάντες ἡκούσατε,
 κυρίους ὄντας, εἰδόμεναι δ' οὐκ ἐὼνθ' ἕτερον νόμον ψήφισμα
 οὐδέν, οὐδ' ἂν ἐννομον ἦ, νόμον κυριώτερον εἶναι, γράψαι
 καὶ θεῖναι νόμον ὑμῖν κατὰ ψήφισμα, ὃ καὶ αὐτὸ παρὰ τοὺς
 νόμους εἰρημένον ἦδει; ἢ πῶς οὐ σκέτλιον τὴν μὲν πόλιν αὐ-
 20 τὴν ἐκάστῳ ἡμῶν δεδωκέναι ἄδειαν τοῦ μή τι παθεῖν ἀηδὲς
 ἢ δεινὸν ἐν τούτῳ τῷ χρόνῳ ποιήσασαν ἱερομηνίαν, αὐτὴν
 δὲ μὴ τετυχηκέναι ταύτης τῆς ἀσφαλείας παρὰ Τιμοκρά- 710
 τούς, ἀλλ' ἐν αὐτῇ τῇ ἱερομηνίᾳ τὰ μέγιστ' ἡδικῆσθαι; τί
 γὰρ ἂν τις μεῖζον ἡδίκησεν ἰδιώτης ἀνὴρ ἢ καταλύων τοὺς
 25 νόμους αὐτῆς, δι' ὧν οἴκεται;

Ὅτι μὲν τοίνυν οὐδὲν ὧν προσῆκέν τε καὶ κελεύουσιν οἱ
 νόμοι πεποιήκεν, εἰς τὰ προειρημένα τις σκοπῶν ἂν γνοιη-
 ὅτι δ' οὐ μόνον κατὰ τοῦτ' ἀδικεῖ, εἰ παραβὰς τὸν χρόνον
 τὸν ἐκ τῶν νόμων καὶ τὸ βουλευσασθαι καὶ σκέψασθαι περὶ
 30 τούτων ὑμᾶς παντελῶς ἀνελὼν οὔσης ἱερομηνίας ἐνομοθέτει,
 ἀλλὰ καὶ κατ' ἐκεῖνο, ὅτι πᾶσιν ἐναντίον εἰσενήνοχε τοῖς οὔσι
 νόμοις, ἀντίκα δὴ μάλ' ἀκριβῶς μαθήσεσθε. ἀνάγνωθι δέ
 μοι λαβὼν τουτονὶ πρῶτον τὸν νόμον, ὃς διαβρόχην οὐκ ἔχῃ
 νόμον οὐδένα ἐναντίον εἰσφέρειν, ἐὰν δέ τις εἰσφέρειν, γρά-
 35 φεσθαι κελεύει. ἀναγίνωσκε.

ΝΟΜΟΣ.

Τῶν δὲ νόμων τῶν κειμένων μὴ ἐξεῖναι λῦσαι μηδένα,

ἐὰν μὴ ἐν νομοθέταις. τότε δ' ἐξεῖναι τῷ βουλευμένῳ Ἀθη-
ναίων λύειν, ἕτερον τιθέντι ἀνθ' ὅτου ἂν λύῃ. διαχειροτο-
νίαν δὲ ποιεῖν τοὺς προέδρους περὶ τούτων τῶν νόμων, πρῶ-
τον μὲν περὶ τοῦ κειμένου, εἰ δοκεῖ ἐπιτήδειος εἶναι τῷ δήμῳ
5 τῷ Ἀθηναίων ἢ οὐ, ἔπειτα περὶ τοῦ τιθεμένου. ὁπότερον δ'
ἂν χειροτονήσωσιν οἱ νομοθέται, τοῦτον κύριον εἶναι. ἐναν-
τίον δὲ νόμον μὴ ἐξεῖναι τιθέναι τῶν νόμων τῶν κειμένων μηδ-
ενί. ἐὰν δέ τις λύσας τινὰ τῶν νόμων τῶν κειμένων ἕτερον
ἀντιτιθῇ μὴ ἐπιτήδειον τῷ δήμῳ τῷ Ἀθηναίων ἢ ἐναντίον
10 τῶν κειμένων τῶν, τὰς γραφὰς εἶναι κατ' αὐτοῦ κατὰ τὸν
νόμον ὃς κεῖται, ἐὰν τις μὴ ἐπιτήδειον θῇ νόμον. 711

Ἥκουσάτε μὲν τοῦ νόμου· πολλῶν δὲ καλῶς κειμένων νό-
μων τῇ πόλει οὐδενὸς ἤττον ἡγοῦμαι καὶ τοῦτον ἀξίως ἐπαί-
νου γεγράφθαι. σκεψασθε γὰρ ὡς δικαίως καὶ σφόδρα ὑπὲρ
15 τοῦ δήμου κεῖται. οὐκ ἔξ τοῖς ὑπάρχουσιν νόμοις ἐναντίον εἰς-
φέρειν, ἐὰν μὴ λύσῃ τὸν πρότερον κείμενον. τίνας ἔνεκα;
πρῶτον μὲν ἵν' ὑμῖν ἐξῇ τὰ δίκαια ψηφίζεσθαι μετ' εὐσεβείας.
εἰ γὰρ εἴησαν δύο τινὲς ἐναντίοι νόμοι, καὶ τινες ἀντίδικοι
παρ' ὑμῖν ἀγωνίζονται ἢ περὶ δημοσίων ἢ περὶ ἰδίων πραγμά-
20 των, ἀξιοῖ δ' ἐκάτερος νικᾶν μὴ τὸν αὐτὸν δεικνύων νόμον,
οὗτ' ἀμφοτέροις ἐνὶ δήπου ψηφίσασθαι· πῶς γὰρ; οὔτε θα-
τέρῳ ψηφίζομένους εὐορκεῖν· παρὰ γὰρ τὸν ἐναντίον, ὅντα
δ' ὁμοίως κύριον ἢ γνώσις συμβαίνει. τοῦτό τ' οὖν ὑπὲρ ὑμῶν
φυλαττόμενος ταῦτα προεῖπεν καὶ ἔτι πρὸς τοῦτῳ βουλόμενος
25 φύλακας ὑμᾶς τῶν νόμων καταστῆσαι· ἥδει γὰρ ἐκεῖνο, ὅτι
τὰς ἄλλας ἃς γέγραφεν αὐτῶν φυλακὰς ἔστι πολλαχῇ δια-
ζρούσασθαι. τοὺς συνηγόρους, οὓς χειροτονεῖτε, δύναιτ' ἂν
πεῖσαι τις σιωπᾶν. ἐκτιθέναι κελεύει τοῦ προειδέναι πάν-
τας· τάχ' ἂν, εἰ τύχοι, τοὺς μὲν ἀντειπόντας ἂν, εἰ μὴ προ-
30 αἰσθίνοντο, λάθοι, οἱ δ' οὐδὲν προσέχοντες ἀναγνοῖεν ἂν. ἀλ-
λὰ γράψασθαι νῆ Δί' ἕκαστον ἔστιν, ὃ καὶ γὰρ νυνὶ πεποίηκα·
κάνταυθ', ἂν ἀπαλλάξῃ τις τὸν ἐπιστάντα, ἢ πόλις παρακέ-
κρουσται. τίς οὖν μόνη φυλακὴ καὶ δίκαια καὶ βέβαιος τῶν
νόμων; ὑμεῖς οἱ πολλοί· οὔτε γὰρ τὸ γινῶναι καὶ δοκιμάσαι
35 τὸ βέλτιστον ἐξελέσθαι δύναιτ' ἂν ὑμῶν οὐδὲ εἷς, οὔτε ἀπαλ- 712
λάξας καὶ διαφθείρας πεῖσαι τὸν χεῖρῳ θίεσθαι νόμον ἀντι

τοῦ κρείττονος. διὰ ταῦτα πάντα ἐφ' ἐκάστην ἀπαντᾷ τὴν ὁδὸν τῶν ἀδικημάτων, κωλύων καὶ οὐκ ἐὼν βαδίζειν τοὺς ἐπιβουλεύοντας ὑμῖν. ταῦτα πάντα Τιμοκράτης, οὕτω καλῶς καὶ δικαίως κείμενα, ἠφάνισεν, ἐξήλειψεν, ὅσον ἦν ἐπὶ τού-
 5 τῳ, καὶ νόμον εἰσήνεγκεν [ἀπαίσιον] ἀπασιν ἐναντίον ὡς ἔπος εἰπεῖν τοῖς οὖσι, οὐ παραναγνούς, οὐ δοὺς αἴρεσιν, οὐκ ἄλλο ποιήσας οὐδὲν τῶν προσηκόντων.

Ὡς μὲν οὖν ἔνοχος τῇ γραφῇ καθέστηκεν, ἐναντίον εἰς-
 ενηνοχῶς τοῖς οὖσι νόμοις, οἶμαι πάντας ὑμᾶς ἡσθῆσθαι.
 10 ἵνα δ' εἰδῇτε παρ' οἷους νόμους οἷον οὗτος εἰσήνεγκεν, ἀνα-
 γνώσεται πρῶτον ὑμῖν τὸν τούτου νόμον, εἶτα τοὺς ἄλλους,
 οἷς οὗτος ἐναντίος ἐστίν. ἀναγίνωσκε.

ΝΟΜΟΣ.

Ἐπὶ τῆς Πανδιονίδος πρώτης, δωδεκάτῃ τῆς πρυτανείας,
 15 Τιμοκράτης εἶπε, καὶ εἴ τιτι τῶν ὀφειλόντων τῷ δημοσίῳ
 προστετιμῆται κατὰ νόμον ἢ κατὰ ψήφισμα δεσμοῦ ἢ τὸ λοι-
 πὸν προστιμηθῇ, εἶναι αὐτῷ ἢ ἄλλῳ ὑπὲρ ἐκείνου ἐγγυητὰς
 καταστήσαι τοῦ ὀφλήματος, οὗς ἂν ὁ δῆμος χειροτονήσῃ, ἢ
 μὴν ἐκτίσειν τὸ ἀργύριον ὃ ὤφλειν. τοὺς δὲ προέδρους ἐπιχει-
 20 ροτονεῖν ἐπάναγκες, ὅταν τις καθιστάναι βούληται. τῷ δὲ
 καταστήσαντι τοὺς ἐγγυητὰς, ἐὰν ἀποδιδῶ τῇ πόλει τὸ ἀρ-
 γύριον ἐφ' ᾧ κατέστησε τοὺς ἐγγυητὰς, ἀφεῖσθαι τῶν δεσμῶν.
 ἐὰν δὲ μὴ καταβάλλῃ τὸ ἀργύριον ἢ αὐτὸς ἢ οἱ ἐγγυηταὶ ἐπὶ 713
 τῆς ἐνάτης πρυτανείας, τὸν μὲν ἐξεγγυηθέντα δεδέσθαι, τῶν
 25 δὲ ἐγγυητῶν δημοσίαν εἶναι τὴν οὐσίαν. περὶ δὲ τῶν ἄνου-
 μένων τὰ τέλη καὶ τῶν ἐγγυωμένων καὶ ἐκλεγόντων, καὶ τῶν
 τὰ μισθώσιμα μισθουμένων καὶ τῶν ἐγγυωμένων, τὰς πράξεις
 εἶναι τῇ πόλει κατὰ τοὺς νόμους τοὺς κειμένους. ἐὰν δ' ἐπὶ
 τῆς ἐνάτης πρυτανείας ὀφλῇ, τοῦ ὑστέρου ἐνιαυτοῦ ἐπὶ τῆς
 30 ἐνάτης ἢ δεκάτης πρυτανείας ἐκτίνειν.

Ἀκηκόατε μὲν τοῦ νόμον, μνημονεύετε δ' ἐξ αὐτοῦ μοι
 πρῶτον μὲν τὸ καὶ εἴ τιτι τῶν ὀφειλόντων δεσμοῦ προστετί-
 μηται ἢ τὸ λοιπὸν προστιμηθῇ, ἔπειθ' ὅτι πλὴν περὶ τῶν
 τελωνῶν καὶ περὶ τῶν μισθουμένων, καὶ ὅσοι ταῦτα ἐγγυῶν-
 35 ται, χοῆσθαι κελεύει τῷ νόμῳ. ὅλος μὲν γάρ ἐστιν ἀπασιν
 ἐναντίος τοῖς οὖσι, μάλιστα δὲ ταῦτα· γνῶσεσθε δ' ἀκούον-
 τε. λέγε τοὺς νόμους αὐτοῖς. λέγε.

ΝΟΜΟΣ.

Διοκλῆς εἶπε τοὺς νόμους τοὺς πρὸ Εὐκλείδου τεθέντας ἐν δημοκρατίᾳ, καὶ ὅσοι ἐπ' Εὐκλείδου ἐτέθησαν καὶ εἰς τὴν ἀναγεγραμμένοι, κυρίους εἶναι. τοὺς δὲ μετ' Εὐκλείδην τεθέν-
 5 τας καὶ τὸ λοιπὸν τιθεμένους κυρίους εἶναι ἀπὸ τῆς ἡμέρας ἧς ἕκαστος ἐτέθη, πλὴν εἴ τῳ προσγέγραπται χρόνος οὐτινα δεῖ ἄρχειν. ἐπιγράψαι δὲ τοῖς μὲν νῦν καίμενοις τὸν γραμματεῖα τῆς βουλῆς τριάκοντα ἡμερῶν· τὸ δὲ λοιπόν, ὅς ἂν τυγχάνῃ γραμματεύων, προσγραφέτο παραχρῆμα τὸν νόμον
 10 κύριον εἶναι ἀπὸ τῆς ἡμέρας ἧς ἐτέθη.

Καλῶς ἔχόντων τῶν νόμων, ὃ ἄνδρες δικασταί, τῶν 714 ὑπαρχόντων, ὅδε ὁ νῦν ἀναγνωσθεὶς νόμος ὥσπερ εἰ διώρισε καὶ βεβαιωτέρους ἐποίησεν αὐτούς. κελεύει γὰρ ἕκαστον ἀφ' ἧς ἡμέρας ἐτέθη κύριον εἶναι, πλὴν εἴ τῳ χρόνος προσγέγραπ-
 15 ται, τούτῳ δὲ τὸν γεγραμμένον ἄρχειν. διὰ τί; ὅτι πολλοῖς τῶν νόμων προσεγέγραπτο „τὸν δὲ νόμον εἶναι κύριον τόνδ' ἀπὸ τοῦ μετὰ τὸν νῦν ἄρχοντα.“ ὕστερον δὲ γράφων ὁ τιθεὶς ἐπὶ τούτοις τόνδε τὸν νόμον, τὸν ἀνεγνωσμένον, οὐκ ἐνόμιζε δίκαιον εἶναι τοὺς αὐτοὺς τῶν νόμων ἀναγεγραμμέ-
 20 νους ὕστερον ἢ ἐτέθησαν κυρίους εἶναι ἀνενεγκεῖν ἐπὶ τὴν ἡμέραν ἀφ' ἧς ἐτέθησαν, καὶ πρότερον ποιῆσαι κυρίους ἢ ὁ θεὸς ἕκαστον ἠξίωσεν. τούτῳ μέντοι τῷ νόμῳ σκέψασθε ὡς ἐναντίος ἐστὶν ὃν οὗτος τέθεικεν. ὁ μὲν γε κελεύει τὸν γεγραμμένον χρόνον ἢ τὴν ἡμέραν ἀφ' ἧς ἂν τεθῇ κυρίαν εἶ-
 25 ναι· ὁ δ' ἔγραψε „καὶ εἴ τιμι προστετίμηται“ περὶ τῶν παρεληλυθότων λέγων. καὶ οὐδὲ τοῦθ' ὥρισε, ἄρχοντα προσγράψας ἀφ' οὗ, ἀλλὰ πεποίηκεν οὐ μόνον πρὸ τῆς ἡμέρας ἐν ἣ τέθεικε κύριον τὸν νόμον, ἀλλὰ καὶ πρὸ τοῦ γενέσθαι τινὰ ἡμῶν· ἀόριστον γὰρ ἅπαντα τὸν παρεληλυθότα προς-
 30 περιεῖληψε χρόνον. καίτοι χρῆν σε, ὦ Τιμόκρατες, ἢ τοῦτον μὴ γράφειν ἢ κεῖνον λύειν, οὐχ, ἵνα ὁ βούλει σὺ γένηται, πάντα τὰ πράγματα συνταράξαι. λέγε ἄλλον νόμον.

ΝΟΜΟΣ.

Μηδὲ περὶ τῶν ἀτίμων, ὅπως χρῆ ἐπιτίμους αὐτοὺς εἶ-
 35 ναι, μηδὲ περὶ τῶν ὀφειλόντων τοῖς θεοῖς ἢ τῷ δημοσίῳ τῷ 715 Ἀθηναίων περὶ ἀφέσεως τοῦ ὀφλήματος ἢ τάξεως, ἐὰν μὴ

ψηφισαμένων Ἀθηναίων τὴν ἄδειαν πρῶτον, μὴ ἔλαττον ἑξακισχιλίων, οἷς ἂν δόξη κρύβδην ψηφισομένοις. τότε δ' ἐξεῖναι χρηματίζειν καθ' ὅτι ἂν τῇ βουλῇ καὶ τῷ δήμῳ δοκῇ.

- Ἄλλος οὗτος νόμος, οὐκ ἔων περὶ τῶν ἀτίμων οὐδὲ τῶν ὀφειλόντων λέγειν οὐδὲ χρηματίζειν περὶ ἀφάσεως τῶν ὀφλημάτων οὐδὲ τάξεως, ἐὰν μὴ τῆς ἀδείας δοθείσης, καὶ ταύτης μὴ ἔλαττον ἢ ἑξακισχιλίων ψηφισαμένων. οὗτος δ' ἔγραψεν ἄντικρυς, καὶ εἴ τι τῶν ὀφειλόντων δεσμοῦ προστετίμηται, εἶναι τὴν ἀφαιρῶν πορισσάμενον τοὺς ἐγγυησομένους, οὐ προτεθέντος οὐδενὸς περὶ τούτων, οὐδὲ δοθείσης ἀδείας λέγειν. καὶ ὁ μὲν νόμος, οὐδ' ἐπειδὴν τὴν ἄδειαν εὗρηται τις, ἔδωκεν ὥς ἂν βούληται πράττειν, ἀλλ' ὥς ἂν τῇ βουλῇ καὶ τῷ δήμῳ δοκῇ· τῷ δ' οὐκ ἀπέχρησε τοῦτ' ἀδικεῖν μόνον, εἰ μὴ δοθείσης τῆς ἀδείας λέγει καὶ νόμον εἰσφέρει περὶ τούτων, ἀλλὰ καὶ προσέτι οὐκ εἰς τὴν βουλήν, οὐκ εἰς τὸν δῆμον εἰπὼν περὶ τούτων οὐδέν, ἐν παραβύστῳ, τῆς βουλῆς μὲν ἀφαιμένης, τῶν δ' ἄλλων διὰ τὴν ἐφορτὴν ἐφορηγίαν ἀγόντων, λάθρα νόμον εἰσήνεγκεν. καίτοι χορὴν σε ὦ Τιμόκρατες, εἰδότες τὸν νόμον τόνδε ὃν ἀνέγνω, εἴ τι δίκαιον ἡβούλοιο πράττειν, πρῶτον μὲν πρόσοδον γράψασθαι πρὸς τὴν βουλήν, ξῖτα τῷ δήμῳ διαλεχθῆναι, καὶ οὕτως, εἰ πᾶσιν Ἀθηναίοις ἐδόκει, γράφειν καὶ νομοθετεῖν περὶ τούτων, καὶ τότε τοὺς χρόνους ἀναμείναντα τοὺς ἐκ τῶν νόμων, εἶναι τοῦτον τὸν τρόπον πράττων, εἰ καὶ τις ἐπεχείρει δεικνύειν οὐκ
- ἔπιτήδειον ὄντα τῇ πόλει τὸν νόμον, μὴ οὖν ἐπιβουλεύειν γ' ἐδόκεις, ἀλλὰ γνώμῃ διαμαρτῶν ἀποτινχεῖν. νῦν δὲ τῷ λάθρα καὶ ταχὺ καὶ παρὰ τοὺς νόμους ἐμβαλεῖν τὸν νόμον εἰς τοὺς νόμους καὶ μὴ θεῖναι πᾶσαν ἀφήρησαι σαντοῦ τὴν συγγνώμην· τοῖς γὰρ ἄκουσιν ἀμαρτοῦσι μέτεστι συγγνώμης, οὐ τοῖς ἐπιβουλεύουσιν, ὃ σὺ νῦν εἰληψαι ποιῶν. ἀλλὰ γὰρ αὐτίκα ἔρω περὶ τούτων. νῦν δ' ἀναγίγνωσκε τὸν ἐξῆς νόμον.

ΝΟΜΟΣ.

- Ἐὰν δέ τις ἱκετεύῃ ἐν τῇ βουλῇ ἢ ἐν τῷ δήμῳ περὶ ὧν δικαστήριον ἢ ἡ βουλή ἢ ὁ δῆμος κατέγνω, ἐὰν μὲν αὐτὸς ὁ ὀφλὼν ἱκετεύῃ πρὶν ἐκτίσαι, ἐνδείξιν εἶναι αὐτοῦ, καθάπερ ἐὰν τις ὀφείλων τῷ δημοσίῳ ἡλιάζηται· ἐὰν δ' ἄλλος ὑπὲρ

τοῦ ὠφληκότος ἵκετεύῃ πρὶν ἐκτίσαι, δημοσίᾳ ἔστω αὐτοῦ ἢ οὐσία πᾶσα. εἰ δέ τις τῶν προέδρων δῶ τι τὴν ἐπιχειροτονίαν, ἢ αὐτῷ τῷ ὠφληκότι ἢ ἄλλῳ ὑπὲρ ἐκείνου, πρὶν ἐκτίσαι, ἄτιμος ἔστω.

- 5 Ἔστι μὲν ἔργον, ὃ ἄνδρες δικασταί, εἰ περὶ πάντων τῶν νόμων, οἷς οὗτος ἐναντίον εἰσενήνοχεν, ἐροῦμεν· ἄξιον δέ, εἴπερ περὶ τοῦ καὶ ἄλλου, καὶ περὶ τοῦδε ὃν νῦν ἀνέγνω διελθεῖν. ὁ γὰρ τὸν νόμον τοῦτον, ὃ ἄνδρες Ἀθηναῖοι, θεῖς ἤδει τὴν φιλανθρωπίαν καὶ τὴν πραότητα τὴν ὑμετέραν, καὶ διὰ
10 ταύτην ἑώρα περὶ πολλῶν ὑμᾶς ἐκόντας ἤδη ποτὲ μεγάλα ζημιωθέντας. βουλόμενος δὲ μηδεμίαν πρόφασιν τοῦ τὰ κοινοῦ κακῶς ἔχειν ὑπολιπεῖν, τοὺς μετὰ τῶν νόμων κρίσει καὶ 717 δικαστηρίῳ μὴ δίκαια ποιεῖν ἐγνωσμένους οὐκ ᾔετο δεῖν τῆς εὐηθείας τῆς ὑμετέρας ἀπολαύειν, τὸ δεῖσθαι καὶ μετὰ συμ-
15 φορᾶς ἵκετεύειν ἔχοντας ἀφορμὴν, ἀλλ' ὅπως ἀπεῖπε μὴτ' αὐτῷ μὴτ' ἄλλῳ μηδενὶ μὴθ' ἵκετεύειν μῆτε λέγειν ὑπὲρ τῶν τοιούτων, ἀλλὰ ποιεῖν τὰ δίκαια σιγῇ. εἰ τοίνυν τις ἔροιθ' ὑμᾶς ποτέροις μᾶλλον ἢν εἰκότως ποιήσαιθ' ὅτιοῦν, τοῖς δεομένοις ἢ τοῖς ἐπιτάττουσιν, οἷδ' ὅτι φήσαιτ' ἢν τοῖς δεομέ-
20 νοις· τὸ μὲν γὰρ χρηστῶν, τὸ δ' ἀνάνδρων ἀνθρώπων ἔργον ἔστιν. οὐκοῦν οἱ νόμοι μὲν ἅπαντες προσταττουσιν ἅ χρὴ ποιεῖν, οἱ τιθέντες δὲ τὰς ἱκετηρίας δέονται. εἰ τοίνυν ἵκετεύειν οὐκ ἔξεστιν, ἢ που νόμον γ' ἐπίταγμα ἔχοντα εἰσφέρειν; ἐγὼ μὲν οὐκ οἶομαι. καὶ γὰρ αἰσχροῦν, περὶ ὧν μηδὲ χαρίζεσθαι
25 δεῖν ὑπειλήφατε, περὶ τούτων ἀκόντων ὑμῶν ἔαν, ἃ τινες βούλονται, πραχθῆναι.

Λέγε τὸν μετὰ τοῦτον ἐφεξῆς.

ΝΟΜΟΣ.

- Ὅσων δίκη πρότερον ἐγένετο ἢ εὐθῦνα ἢ διαδικασία περὶ
30 τοῦ ἐν δικαστηρίῳ, ἢ ἰδίᾳ ἢ δημοσίᾳ, ἢ τὸ δημόσιον ἀπέδοτο, μὴ εἰσάγειν περὶ τούτων εἰς τὸ δικαστήριον μηδ' ἐπιψηφίζειν τῶν ἀρχόντων μηδένα, μηδὲ κατηγορεῖν ζώντων ἃ οὐκ ἔωσιν οἱ νόμοι.

- Τιμοκράτης τοίνυν, ὥςπερ μαρτυρίαν ὧν ἀδικεῖ γράφων,
35 εὐθὺς ἀρχόμενος τοῦ νόμου τάναντία ἔθηκε τούτοις. ὁ μὲν γε οὐκ ἔα, περὶ ὧν ἂν ἅπαξ γυνὴ δικαστήριον, πάλιν χρηματι-

ζειν· ὁ δ' ἔγραψε, καὶ εἴ τιμι προστετίμηται κατὰ νόμον ἢ κατὰ ψήφισμα, τὸν δῆμον τούτῳ χρηματίζειν, ὅπως ἂ μὲν ἔγνω τὸ δικαστήριον λυθῇσεται, καταστήσει δ' ἐγγυητὰς ὁ 718 ὀφλῶν. καὶ ὁ μὲν νόμος μηδ' ἐπιψηφίζειν φησὶ τῶν ἀρχόντων 5 παρὰ ταῦτα μηδένα· ὁ δ' ἔγραψε τοῖς προέδροις ἐπάναγκας, εἴαν τις καθιστῇ, προσάγειν, καὶ προσέγραψεν „ὁπότ' ἂν τις βούληται.“

Λέγε ἕτερον νόμον.

ΝΟΜΟΣ.

10 Τὰς δίκας καὶ τὰς διαίτας, ὅσαι ἐγένοντο ἐπὶ τοῖς νόμοις ἐν δημοκρατουμένῃ τῇ πόλει, κυρίας εἶναι.

Οὗ φησι Τιμοκράτης, οὕκουν ὁπόσοις γ' ἂν δεσμοῦ προστιμηθῇ.

Λέγε.

15 ΝΟΜΟΣ.

Ὅποσα δ' ἐπὶ τῶν τριάκοντ' ἐπράχθη ἢ δίκη ἐδικάσθη, ἢ ἰδία ἢ δημοσία, ἄκυρα εἶναι.

Ἐπίσχες. Εἰπέ μοι, τί δεινότατον πάντες ἂν ἀκούσαντες φήσαιτε, καὶ τί μάλιστ' ἂν ἀπεύξαισθε; οὐχὶ ταῦτα τὰ 20 πράγματα, ἅπερ ἦν ἐπὶ τῶν τριάκοντι, μὴ γενέσθαι; ἔγωγ' οἶμαι. ὁ γοῦν νόμος οὗτοσὶ εὐλαβούμενος, ὥς ἐμοὶ δοκεῖ, τὸ τοιοῦτον ἀπέιπε τὰ πραχθέντα ἐπ' ἐκείνων μὴ κύρια εἶναι. οὗτοσὶ τοίνυν τὴν αὐτὴν κατέγνω παρανομίαν τῶν ἐπὶ τῆς δημοκρατίας πεπραγμένων ἦνπερ τῶν ἐπ' ἐκείνων ὑμεῖς· 25 ὁμοίως γοῦν ἄκυρα ποιεῖ. καίτοι τί φήσομεν, ὧ ἄνδρες Ἀθηναῖοι, τοῦτον κύριον τὸν νόμον ἐάσαντες γενέσθαι; πότερον τὰ δικαστήρια, ἃ δημοκρατουμένης τῆς πόλεως ἐκ τῶν ὁμομοκότων πληροῦται, ταῦτ' ἀδικήματα τοῖς ἐπὶ τῶν τριάκοντα ἀδικεῖν; καὶ πῶς οὐ δεινόν; ἀλλὰ δικαίως ἐψηφίσθαι; 30 τίνας οὖν ἔνεκα τὸν λύσοντα ταῦτα νόμον θέσθαι φήσομεν; πλὴν εἰ μὴ τοῦτό τις εἴποι, μανέντες· ἄλλο γὰρ οὐκ ἔστιν 719 εἰπεῖν.

Λέγ' ἄλλον νόμον.

ΝΟΜΟΣ.

35 Μηδὲ νόμον ἐξεῖναι ἐπ' ἀνδρὶ θεῖναι, εἴαν μὴ τὸν αὐ-

τὸν ἐπὶ πᾶσιν Ἀθηναίοις τιθῆναι, ψηφισαμένων μὴ ἔλαττον ἐξακισχιλίων, οἷς ἂν δόξη κρύβδην ψηφισομένοις.

Οὐκ ἔα νόμον ἀλλ' ἢ τὸν αὐτὸν τιθέναι κατὰ τῶν πολιτῶν πάντων, καλῶς καὶ δημοτικῶς λέγων. ὥσπερ γὰρ τῆς
 5 ἄλλης πολιτείας ἴσον μέτεστιν ἐκάστῳ, οὕτω καὶ τούτων ἴσον μετέχειν ἕκαστον ἀξιοῖ. δι' οὓς μὲν τοίνυν οὗτος εἰσέφερε τὸν νόμον, ὑμεῖς οὐδὲν ἐμοῦ χεῖρον γιγνώσκετε· ἄνευ δὲ τούτων αὐτὸς ὁμολόγησε μὴ ἐπὶ πᾶσι τὸν αὐτὸν τεθεῖναι, πλήν
 10 περὶ τῶν τελωνῶν καὶ τῶν μισθουμένων καὶ τῶν τούτων ἐγγυητῶν χρῆσθαι προσγράψας τῷ νόμῳ. οὐκοῦν ὁπότ' εἰσὶ τινες οὓς ἀφορίζεις, οὐκ ἂν ἔτι εἴης ἐπὶ πᾶσι τὸν αὐτὸν τεθεικώς. καὶ μὴν οὐδ' ἐκείνῳ γ' ἂν εἴποις, ὥς ὅσοις δεσμοῦ προστιμᾶται, τούτων μάλιστα ἢ τὰ μέγιστα ἀδικοῦσιν οἱ τελῶναι, ὥστε μόνοις αὐτοῖς μὴ μεταδοῦναι τοῦ νόμου. πολὺ γὰρ δὴ
 15 πον μᾶλλον οἱ προδιδόντες τι τῶν νοινῶν, οἱ τοὺς γονέας κακοῦντες, οἱ μὴ καθαρὰς τὰς χεῖρας ἔχοντες, εἰσιόντες δ' εἰς τὴν ἀγοράν, ἀδικοῦσιν. οἷς ἅπασιν οἱ μὲν ὑπάρχοντες νόμοι δεσμὸν προλέγουσιν, ὁ δὲ σὺς λελύσθαι δίδωσιν. ἀλλ' ἐνταῦθα πάλιν καταμηνύεις ὑπὲρ ὧν ἐτίθεις· διὰ γὰρ τὸ μὴ
 20 τελωνήσαντας ὀφείλειν αὐτούς, ἀλλὰ κλέψαντας, μᾶλλον δ' ἀρπάσαντας τὰ χρήματα, διὰ τοῦτ' οὐκ ἐφρόντισας, οἶμαι, 720 τῶν τελωνῶν.

Πολλοὺς δ' ἂν τις ἔχοι νόμους ἔτι καὶ καλῶς ἔχοντας δεικνύναι, οἷς πᾶσιν ἐναντίος ἐστὶν ὃν οὗτος τέθεικεν. ἀλλ' ἴσως
 25 ἐγὼ μὲν, εἰ περὶ πάντων ἐρῶ, ἐξωσθήσομαι περὶ τοῦ μηδ' ἐπιτήδειον ὅλως ὑμῖν εἶναι τὸν νόμον εἰπεῖν· ὑμῖν δ' ὁμοίως ἔνοχος φανεῖται τῇ γραφῇ, καὶ εἰ ἐνὶ τῶν ὄντων νόμων ἐναντίος ἐστίν. πῶς οὖν μοι δοκεῖ; τοὺς μὲν ἄλλους ἔαν, περὶ δ' οὗ πρότερόν ποτ' αὐτὸς οὗτος ἔθηκε νόμον διελθόντ' ἐπ
 30 ἐκεῖνο λέναι τὸ μέρος τῆς κατηγορίας ἤδη, ὥς καὶ μεγάλ' ἂν βλάπτοι γενόμενος κύριος τὴν πόλιν. τὸ μὲν οὖν τοῖς τῶν ἄλλων ἐναντίον εἰσενηνοχέειν νόμον δεινὸν μὲν, ἀλλ' ἄλλου δεῖται κατηγοροῦ· τὸ δὲ τῷ ὑφ' ἑαυτοῦ πρότερον κειμένῳ νόμῳ τάναντία θεῖναι, τοῦτ' ἤδη ποιεῖ κατηγοροῦν αὐτὸν αὐτοῦ
 35 γεγενῆσθαι. ἴν' οὖν τοῦτ' εἰδῆτε γιγνώμενον, ἀναγνώσεται τὸν νόμον ὑμῖν αὐτὸν ὃν οὗτος ἔθηκεν· ἐγὼ δὲ σιωπήσομαι λέγε.

ΝΟΜΟΣ.

Τιμοκράτης εἶπεν, ὅπόσοι Ἀθηναίων κατ' εἰσαγγελίαν ἐκ
 τῆς βουλῆς ἢ νῦν εἶσιν ἐν τῷ δεσποτηρίῳ ἢ τὸ λοιπὸν κατα-
 τεθῶσι, καὶ μὴ παραδοθῇ ἢ κατάγνωσις αὐτῶν τοῖς θεσμο-
 5 θέταις ὑπὸ τοῦ γραμματέως τοῦ κατὰ πρυτανείαν κατὰ τὸν
 εἰσαγγελτικὸν νόμον, δεδόχθαι τοῖς θεσμοθέταις εἰσάγειν
 τοὺς ἑνδεκα εἰς τὸ δικαστήριον ἐντὸς τριάκονθ' ἡμερῶν ἀφ'
 ἧς ἂν παραλάβωσιν, ἐὰν μὴ τι δημοσίᾳ κωλύῃ, ἐὰν δὲ μὴ,
 ὅταν πρῶτον οἶόν τ' ᾖ. κατηγορεῖν δ' Ἀθηναίων τὸν βουλό-
 10 μενον οἷς ἔξοστιν. ἐὰν δ' ἄλλῳ, τιμᾶτω ἢ ἡλιαία περὶ αὐτοῦ,
 ὃ τι ἂν δοκῇ ἄξιος εἶναι παθεῖν ἢ ἀποτίσαι. ἐὰν δ' ἀργυρίου
 τιμηθῇ, δεδέσθω ἕως ἂν ἐκτίσῃ ὃ τι ἂν αὐτοῦ καταγνωσθῇ. 721
 Ἀκούετε, ὦ ἄνδρες δικασταί; λέγε αὐτοῖς αὐτὸ τοῦτο
 πάλιν.

15 ΝΟΜΟΣ.

Ἐὰν δ' ἀργυρίου τιμηθῇ, δεδέσθω ἕως ἂν ἐκτίσῃ.

Πέπαιυσο. Ἔστιν οὖν ὅπως ἂν ἐναντιώτερά τις δύο θεῇ
 τοῦ δεδέσθαι, ἕως ἂν ἐκτίσῃσι, τοὺς ἁλόντας, καὶ τοῦ καπι-
 σταίνει τοὺς αὐτοὺς τούτους ἐγγυητάς, ἀλλὰ μὴ δεῖν; ταῦτα
 20 τοίνυν κατηγορεῖ Τιμοκράτης Τιμοκράτους, οὐ Λιόδωρος,
 οὐδ' ἄλλος ὑμῶν οὐδεὶς τοσούτων ὄντων τὸ πλήθος. καίτοι
 τίνας ἂν ὑμῖν ἀποσχέσθαι δοκεῖ λήμματος ἢ τί ποιεῖν ἂν ὀκνή-
 σαι κέρδους ἕνεκα, ὅστις ἐναντία αὐτὸς ἑαυτῷ νομοθετεῖν
 ἠξίωσεν, οὐδὲ τοῖς ἄλλοις τῶν νόμων ἐόντων; ἔμοι μὲν γὰρ
 25 ἕνεκ' ἀναιδείας ὁ τοιοῦτος δοκεῖ πᾶν ἂν ἐτοίμως ἔργον ποι-
 ῆσαι. ὥσπερ τοίνυν, ὦ ἄνδρες Ἀθηναῖοι, τῶν περὶ ἄλλα κα-
 κουργῶν τοὺς ὁμολογοῦντας ἄνευ κρίσεως κολάζειν οἱ νόμοι
 κελεύουσιν, οὕτω δίκαιον καὶ τούτου, ἐπειδὴ τοὺς νόμους
 30 ἀκούσαι καταψηφίσασθαι· ὁμολόγηκε γὰρ θατέρω τῷ προ-
 τέρω νόμῳ ἐναντίον τόνδε τιθεὶς ἀδικεῖν.

Ὅτι μὲν τοίνυν καὶ παρὰ τούτους τοὺς νόμους καὶ πα-
 ρὰ τοὺς προειρημένους, καὶ μικροῦ δέω παρὰ πάντας εἰπεῖν
 τοὺς ὄντας ἐν τῇ πόλει, τέθεικε τὸν νόμον, οἷουαι δῆλον
 35 ἅπασιν ὑμῖν εἶναι. θανμάζω δ' αὐτοῦ τί ποτε καὶ τολμήσει
 λέγειν περὶ τούτων. οὔτε γὰρ ὥς οὐκ ἐναντίος ἔσθ' ὁ νόμος

τοῖς ἄλλοις δεικνύνειν ἔξει, οὐδ' ὥς δι' ἀπειρίαν ἰδιώτην αὐ- 722
 τὸν ὄντα τοῦτ' ἔλαθε δύναιτ' ἂν πεῖσαι· πάλα γὰρ μισθοῦ
 καὶ γράφων καὶ νόμους εἰσφέρων ὥπται. καὶ μὴν οὐδ' ἐκεί-
 νος γ' ἐνεστιν αὐτῷ, ἀδίκημα μὲν εἶναι τὸ πρᾶγμα ὁμολογῇ-
 5 σαι, συγγνώμης δὲ τυχεῖν ἀξιοῦν· οὐ γὰρ ἄκων οὐδ' ὑπὲρ
 ἡτυχηκότων οὐδ' ὑπὲρ συγγενῶν καὶ ἀναγκαίων αὐτῷ τεθει-
 κὼς φαίνεται τὸν νόμον, ἀλλ' ἐκὼν ὑπὲρ μεγάλα ἡδικηκό-
 των ὑμᾶς, οὐδὲν προσηκόντων αὐτῷ, πλὴν εἰ μὴ συγγενεῖς
 ὑπολαμβάνειν φήσῃ τοὺς μισθουμένους αὐτόν.

10 Ὡς τοίνυν οὐδ' ἐπιτήδειον νόμον ὑμῖν οὐδὲ συμφέροντ'
 εἰς ἐνὴνοχε, τοῦτ' ἤδη πειράσσομαι νυνὶ δεικνύναι. οἶομαι δὲ
 πάντας ἂν ὑμᾶς ὁμολογήσαι δεῖν τὸν ὀρθῶς ἔχοντα νόμον καὶ
 συνοίσειν μέλλοντα τῷ πλήθει πρῶτον μὲν ἀπλῶς καὶ πᾶσι
 γνωρίμως γεγράφθαι, καὶ μὴ τῷ μὲν εἶναι ταυτὶ περὶ αὐτοῦ
 15 νομίζειν, τῷ δὲ ταυτί. ἔπειτ' εἶναι δυνατάς τὰς πράξεις, ἃς
 δεῖ γίνεσθαι διὰ τοῦ νόμου· εἰ γὰρ αὐ καλῶς μὲν ἔχοι, μὴ
 δυνατόν δέ τι φράζοι, εὐχῆς, οὐ νόμον διαπραττοῖτ' ἂν
 ἔργον. πρὸς δὲ τούτοις μηδεὶν τῶν ἀδικούντων φαίνεσθαι
 μηδεμίαν διδόντα ῥαστώνην. εἰ γὰρ δημοτικόν τις ὑπέιληψε
 20 τὸ πρᾶγος εἶναι τοὺς νόμους, τίσι τούτοις προσεξεταζέτω,
 κἄνπερ ὀρθῶς βούληται σκοπεῖν, εὐρήσει τοῖς κρίνεσθαι μέλ-
 λουσιν, οὐ τοῖς ἐξεληλεγμένοις· ἐν μὲν γὰρ τοῖς ἄδελον εἰ τίς
 ἔστ' ἀδίκως διαβεβλημένος, τοῖς δὲ οὐδὲ λόγος λείπεται τὸ
 μὴ οὐ πονηροῖς εἶναι. τούτων τοίνυν ὧν διεξελήλυθα ἐγὼ νῦν
 25 οὐδ' ὅτιοῦν οὗτος ἔχων ὁ νόμος φανήσεται, τάναντία δ' ἐξῆς
 πάντα. πολλαχόθεν μὲν οὖν ἂν τις ἔχοι τοῦτο διδάσκειν, μά-
 λιστα δὲ τὸν νόμον αὐτόν ὃν τέθεικε διεξιὼν· ἔστι γὰρ οὐ τὸ 723
 μὲν αὐτοῦ καλῶς καίμενον, τὸ δὲ ἡμαρτημένον, ἀλλ' ὅλος ἐξ
 ἀρχῆς, ἀπὸ τῆς πρώτης συλλαβῆς μέχρι τῆς τελευταίας, ἐφ'
 30 ὑμῖν κεῖται. λαβὲ δ' αὐτοῖς τὴν γραφὴν αὐτήν, καὶ μέχρι
 τοῦ πρώτου μέρους ἀνάγνωθι τὸν νόμον· ῥᾶστα γὰρ οὕτως
 ἐγὼ τε διδάξω καὶ ὑμεῖς μαθήσεσθ' ἃ λέγω.

ΝΟΜΟΣ.

Ἐπὶ τῆς Πανδιονίδος πρώτης πρυτανείας δωδεκάτῃ, τῶν
 35 προέδρων ἐπεψήφισεν Ἀριστοκλῆς Μυρβίνουσιος, Τιμοκρά-
 τῆς εἶπε, καὶ εἴ τιτι τῶν ὑφαιλόντων τῷ δημοσίῳ προστετί-

μηται κατὰ νόμον ἢ κατὰ ψήφισμα δεσμοῦ ἢ τὸ λοιπὸν προσ-
τιμηθῇ, εἶναι αὐτῷ ἢ ἄλλῳ ὑπὲρ ἐκείνου ἐγγυητὰς κατα-
στῆσαι.

- Ἐπίσχετος· αὐτίκα γὰρ καθ' ἕναστον ἀναγνώσει. Τοῦτ' 1
5 πάντων, ὧς ἄνδρες δικασταί, τῶν γεγραμμένων ἐν τῷ νόμῳ
σχεδὸν ἐστὶ δεινότατον. οἶομαι γὰρ οὐδένα ἀνθρώπων ἄλλον
τολμῆσαι, νόμον εἰσφέροντα ἐπὶ τῷ χρῆσθαι τοὺς πολίτας
αὐτῷ, τὰς κατὰ τοὺς πρότερον κυρίους νόμους κρίσεις γεγε-
νημένας ἐπιχειρῆσαι λύειν. τοῦτο τοίνυν οὐτοσί Τιμοκράτης
10 ἀναιδῶς καὶ οὐδ' ἀποκρυψάμενος πεποίηκε, γράψας διαβόη-
δην „καὶ εἴ τιτι τῶν ὀφειλόντων τῷ δημοσίῳ προστετιμηται
κατὰ νόμον ἢ κατὰ ψήφισμα δεσμοῦ ἢ τὸ λοιπὸν προστιμη-
θῇ.“ περὶ μὲν δὴ τῶν μελλόντων εἴ τι δίκαιον ἔπεισεν ὑμᾶς,
οὐκ ἂν ἡδίκει· περὶ δ' ὧν δικαστήριον ἔγνωκε καὶ τέλος 724
15 ἔσχηκε, πῶς οὐ δεινὰ ποιεῖ νόμον εἰσφέρων δι' οὗ ταῦτα λυ-
θήσεται; ὥσπερ ἂν εἴ τις ἑάσας κύριον τὸν τούτου γενέσθαι
νόμον γράψειεν ἕτερον τοιόνδε „καὶ εἴτινες, ὠφληκότες χρή-
ματα καὶ δεσμοῦ προστετιμημένον αὐτοῖς, ἐγγυητὰς κατέστη-
σαν κατὰ τὸν νόμον, μὴ εἶναι τὴν διεγγύησιν αὐτοῖς, μηδὲ
20 τὸ λοιπὸν ἐξεγγυᾶν μηδένα.“ ἀλλ' οὔτε ταῦτα ποιήσειεν ἂν
οὐδεὶς ὑγιαίνων, οἶμαι, σύ τ' ἐκείνα λύων ἡδίσεις. χρῆν γὰρ
αὐτόν, εἰ τὸ προᾶγμ' ἐνόμιζε δίκαιον, ἐπὶ τοῖς ὕστερον γενη-
σομένοις θεῖναι τὸν νόμον, καὶ μὴ συνενεγκόντα εἰς ταῦτό
τὰ μέλλοντα τοῖς παρεληλυθόσι καὶ τὰ μὴ δῆλα τοῖς φανε-
25 ροῖς ἀδικήσασιν εἶτ' ἐπὶ πᾶσι γράψαι τὴν αὐτὴν γνώμην.
πῶς γὰρ οὐ δεινὸν τῶν αὐτῶν ἡξιωκέναι δικαίων τοὺς ἐξε-
ληλεγμένους ἀδικοῦντας τὴν πόλιν πρότερον καὶ τοὺς μηδ'
εἰ κρίσεως ἄξιον ἐργάσονται τι δήλους;

- Καὶ μὴν κἀκεῖθεν ἴδοι τις ἂν ὡς δεινὸν πεποίηκε τὸ θεῖ-
30 ναι περὶ τῶν παρεληλυθότων τὸν νόμον, εἰ λογίσαιτο παρ'
αὐτῷ τί ποτ' ἐστὶν ὃ νόμος ὀλιγαρχίας διαφέρει, καὶ τί δὴ
ποῦ' οἱ μὲν ὑπὸ νόμων ἐθέλοντες ἄρχεσθαι σώφρονες καὶ
ἐλεύθεροι καὶ χρηστοὶ πολῖται νομίζονται, οἱ δ' ὑπὸ τῶν ὀλι-
αρχιῶν ἄνακτορες καὶ δοῦλοι. εὖροι γὰρ ἂν ὡς ἀληθῶς τοῦ-
35 το προχειρότατον, ὅτι τῶν μὲν ἐν ταῖς ὀλιγαρχίαις ἕναστος
καὶ τὰ πεπραγμένα λῦσαι καὶ περὶ τῶν μελλόντων ἂν ἂν αὐ-

τῷ δοκῇ προστάξαι κύριός ἐστιν, οἱ δὲ νόμοι περὶ τῶν μελ-
 λόντων ἂν χρῇ γίνεσθαι φράζουσι, μετὰ τοῦ πεῖσαι τεθέντες
 ὥς συνοίσουσι τοῖς χρωμένοις. Τιμοκράτης τοίνυν ἐν δημο-
 κρατουμένῃ τῇ πόλει νομοθετῶν τὴν ἐκ τῆς ὀλιγαρχίας ἀδι-
 5 κίαν εἰς τὸν αὐτοῦ νόμον μετένεγκε, καὶ περὶ τῶν παρελη- 725
 λυθόντων αὐτὸν κυριώτερον τῶν καταγνόντων δικαστῶν ἡξι-
 ῶσε ποιῆσαι.

Καὶ οὐ τοῦτο μόνον πεποίηκεν ὑβριστικόν, ἀλλὰ καὶ
 γέγραφεν, ἥ τὸ λοιπὸν ἐάν τιτι προστιμηθῇ δεσμοῦ, εἶναι κα-
 10 ταστήσαντι τοὺς ἐγγυητάς, ἥ μὴν ἐκτίσειν, ἀφείσθαι. καίτοι
 χρῆν αὐτόν, εἰ τὸ δεδέσθαι δεινὸν ἡγεῖτο, μηδενὶ προστι-
 μᾶν, ὃς ἂν ὑμῖν ἐγγυητάς καθιστῇ, δεσμοῦ νομοθετῆσαι,
 μὴ προλαβόντα κατεγνωκότας ὑμᾶς τὸν δεσμὸν μηδ' ἐχθρῶς
 διατεθέντα πρὸς ὑμᾶς τὸν ἡλωκότα τηνικαῦτα ποιεῖν τὴν
 15 ἐξεγγύησιν. νυνὶ δ', ὥσπερ ἐνδεικνύμενος ὅτι, καὶ ὑμῖν δοκῇ
 δεδέσθαι τινά, αὐτὸς ἀφῆσει, τοῦτον τὸν τρόπον τὸν νόμον
 εἰσήνεγκεν. Ἄρ' οὖν τῷ δοκεῖ συμφέρειν τῇ πόλει τοιοῦτος νό-
 μος, ὃς δικαστηρίου γνώσεως αὐτὸς κυριώτερος ἔσται καὶ τὰς
 ὑπὸ τῶν ὁμωμοκότων γνώσεις τοῖς ἀνωμότοις προστάξει λύ-
 20 ειν; ἐγὼ μὲν οὐκ οἶμαι. φαίνεται τοίνυν ὁ τούτου νόμος ταῦτ'
 ἔχων ἀμφοτέρω. οἷστ' εἴπερ ὑμῶν ἐκάστω μέλει τι τῆς πολι-
 τείας καὶ δεῖν οἶεται κυρίαν εἶναι τὴν αὐτοῦ γνώμην περὶ
 ὧν ἂν ὁμωμοκῶς ψηφίσηται, λυτέος καὶ οὐκ ἐατέος ὁ τοιοῦ-
 τος νόμος κύριος νυνὶ γενέσθαι.

25 Οὐ τοίνυν ἀπέχρησεν αὐτῷ τὰ δικαστήρια ἄκυρα ποιῆ-
 σαι τῶν προστιμημάτων, ἀλλ' οὐδὲ ἂν δίκαια ὠρίσατο αὐτὸς
 ἐν τῷ νόμῳ καὶ προσέταξε τοῖς ὠφληκόσιν, οὐδὲ ταῦτα
 ἀπλῶς οὐδὲ ἀδόλως φανήσεται γεγραφῶς, ἀλλ' ὥς ἀνμάλιστα
 τις ὑμᾶς ἐξαπατήσαι καὶ παρακρούσασθαι βουλόμενος. σκέ-
 30 ψασθε γὰρ ὡς γέγραφεν. Τιμοκράτης εἶπε, φησί, καὶ εἴ τιτι
 τῶν ὀφειλόντων τῷ δημοσίῳ προστετίμηται κατὰ νόμον ἢ 726
 κατὰ ψήφισμα δεσμοῦ ἢ τὸ λοιπὸν προστιμηθῇ, εἶναι αὐτῷ
 ἢ ἄλλῳ ὑπὲρ ἐκείνου ἐγγυητάς καταστήσαι, οὓς ἂν ὁ δῆμος
 χειροτονήσῃ, ἥ μὴν ἐκτίσειν. ἐνθυμεῖσθ', ἀπὸ τοῦ δικαστη-
 35 ρίου καὶ τῆς καταγνώσεως οἱ διεπῆδησεν. ἐπὶ τὸν δῆμον, ἐκ-
 κλέπτων τὸν ἡδικηκότα καὶ τὴν παραδόσιν αὐτοῦ τὴν τοῖς ἐν-

δεκα. τίς γὰρ ἀρχὴ παραδώσει τὸν ὀφλόντα; τίς τῶν ἑνδεκα
 παραλήψεται; κελεύοντες μὲν τοῦ νόμου τούτου ἐν τῷ δή-
 μῳ καθιστάναι τοὺς ἐγγυητάς, ἀδυνάτου δ' ὄντος αὐθημε-
 ρὸν ἐκκλησίαν ἄμα καὶ δικαστήριον γενέσθαι, οὐδαμοῦ δ'
 5 ἐπιτάττοντος φυλάττειν ἕως ἂν καταστήσῃ τοὺς ἐγγυητάς.
 καίτοι τί ποτ' ἦν δι' ὃ προσγράψαι σαφῶς ὥκνησε „τὴν δ'
 ἀρχὴν τὸν ὀφλόντα φυλάττειν ἕως ἂν καταστήσῃ τοὺς ἐγγυη-
 τὰς;“ πότερ' οὐχὶ δίκαιον, εὖ οἶδ' ὅτι πάντες ἂν φήσαιτε.
 ἀλλ' ἐναντίον ἦν τινὶ τοῦτο νόμος; οἶκν, ἀλλὰ μόνον κατὰ
 10 τοὺς νόμους. τί ποτ' οὖν ἦν; οὐδὲν ἂν ἄλλο τις εὔροι, πλὴν
 ὅτι οὐχ ὅπως δώσουσι δίκην, ὣν ἂν ὑμεῖς καταγινώτε, ἐσκό-
 πει, ἀλλ' ὅπως μὴ.

Εἴτα πῶς γέγραπται μετὰ ταῦτα; καθιστάναι τοὺς ἐγ-
 γυητάς ἢ μὴν ἐκτίσειν τὸ ἀργύριον ὃ ὤφλεν. ἐνταυθὶ πάλιν
 15 τῶν μὲν ἱερῶν χρημάτων τὴν δεκαπλασίαν ὑψήσῃται, τῶν δ'
 ὁσίων, ὁπόσων ἐν τῷ νόμῳ διπλασιάζεται, τὸ ἥμισυ. πῶς
 δὴ τοῦτο ποιεῖ; γράψας ἀντὶ μὲν τοῦ τιμήματός τὸ ἀργύριον,
 ἀντὶ δὲ τοῦ τὸ γιγνόμενον, ὃ ὤφλεν. διαφέρει δὲ τί; εἰ μὲν
 ἔγραψε καθιστάναι τοὺς ἐγγυητάς ἢ μὴν ἐκτίσειν τὸ τίμημα
 20 τὸ γιγνόμενον, προσπεριελήφει τοὺς νόμους ἂν καθ' οὓς τὰ
 μὲν δεκαπλά, τὰ δὲ καὶ διπλά γίνεταί τῶν ὀφλημάτων, ὥστε 727
 ἐκ τούτων ἦν ἀνάγκη τοῖς ὀφλοῦσι τὸ γεγραμμένον τ' ἐκτίειν
 καὶ τὰς ἐκ τῶν νόμων προσούσας ζημίας καταβάλλειν. τῶν
 δὲ τῷ γράψαι „τὴν κατάστασιν εἶναι τῶν ἐγγυητῶν ἢ μὴν
 25 ἐκτίσειν τὸ ἀργύριον ὃ ὤφλεν“ ἐκ τῆς λήξεως καὶ τῶν γραμ-
 μάτων, ἐφ' οἷς ἕκαστος εἰσῆχθη, ποιεῖ τὴν ἐκτίσιν, ἐν οἷς
 πᾶσιν ἀπλοῦν, ὃ τις ὤφλεν, ἀργύριον γέγραπται.

Μετὰ ταῦτα τοίνυν τηλικούτο πρόημα ἀνελὼν ἐν τῇ τῶν
 ζημάτων μεταθέσει προσέγραψε „τοὺς δὲ προέδρους ἐπιχει-
 30 ροτονεῖν ἐπάναγκες, ὅταν τις καθιστάναι βούληται,“ παρὰ
 πάντα τὸν νόμον οἰόμενος δεῖν σῶζειν τὸν ἡδικοηότα καὶ τὸν
 ἐν ὑμῖν ἡλακότα. δοὺς γὰρ ὅταν βούληται τὴν κατάστασιν
 αὐτῷ τῶν ἐγγυητῶν, ἐπ' ἐκείνῳ πεποιήκε μηδέποτε ἐκτίσαι
 μηδὲ δεθῆναι. τίς γὰρ οὐ ποιεῖται φαύλους ἀνθρώπους, οὓς
 35 ὅταν ὑμεῖς ἀποχειροτονήσητε ἀπαλλάξεται; ἐὰν γὰρ τις ὥς
 οὐ καθιστάντα τοὺς ἐγγυητάς ἀξιοῖ δεδέσθαι, φήσει καὶ καθ-

ιστάναι καὶ καταστήσειν, καὶ δείξει τὸν τούτου νόμον, ὃς καθιστάναι μὲν ὅταν βούληται κελεύει, φυλάττειν δὲ τέως οὐ λέγει, οὐδ', ἂν ἀποχειροτονησῇ ὑμεῖς τοὺς ἐγγυητάς, δεδέσθαι προστάττει, ἀλλ' ὡς ἀληθῶς ὥςπερ ἀλεξιφάρμακόν
5 ἔστι τοῖς ἀδικεῖν βουλομένοις.

Τῷ δὲ καταστήσαντι, φησί, τοὺς ἐγγυητάς, ἐὰν ἀποδιδῷ τῇ πόλει τὸ ἀργύριον ἐφ' ᾧ κατέστησε τοὺς ἐγγυητάς, ἀφεῖσθαι τοῦ δεσμοῦ. πάλιν ἐνταῦθ' ἐπέμεινεν ἐπὶ τοῦ κακουργήματος ὃ μικρῷ πρότερον εἶπον, καὶ οὐκ ἐπελάθετο,
10 οὐδ' ἔγραψε τὸ τίμημα τὸ γινόμενον, ἀλλὰ τὸ ἀργύριον ὃ ὦφλεν, ἐὰν ἀποδιδῷ, ἀφεῖσθαι τοῦ δεσμοῦ.

728

Ἐὰν δὲ μὴ καταβάλλῃ τὰ ἀργύρια ἢ αὐτὸς ἢ οἱ ἐγγυηταὶ ἐπὶ τῆς ἐνάτης πρυτανείας, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τὴν οὐσίαν. ἐν δὲ τῷ τε-
15 λευταίῳ τούτῳ παντελῶς αὐτὸς αὐτοῦ κατήγορος, ὡς ἀδικεῖ, γερονῶς φανήσεται. οὐ γὰρ ὅλως τὸ δεδέσθαι τινὰ τῶν πολιτῶν αἰσχρὸν ἢ δεινὸν νομίσας ἀπέειπε μὴ δεῖν, ἀλλὰ τὸν καιρόν, ἐν ᾧ τὸν ἡδικοκτότα ἐνῆν παρόντα λαβεῖν, ἐκκλέψας τοῦνομα μὲν τῆς τιμωρίας ἔλιπε τοῖς ἀδικουμένοις
20 ὑμῖν, τὸ δ' ἔργον ἀφείλετο. καὶ παρ' ἀκόντων ἔδωκεν ἄφεςιν τοῖς τὰ ὑμέτερα ἀξιοῦσιν ἔχειν βίαν, καὶ μόνον οὐ προσέγραψε δίκην ἐξεῖναι λαχεῖν αὐτῷ κατὰ τῶν δικαστῶν τῶν προστιμησάντων τοῦ δεσμοῦ.

Ὁ δέ, πολλῶν ὄντων καὶ δεινῶν ὧν ἐν τῷ νόμῳ τέθεικε,
25 μάλιστα ἄξιόν ἐστ' ἀγανακτῆσαι, βούλομαι πρὸς ὑμᾶς εἰπεῖν. δι' ὅλου γὰρ τοῦ νόμου τῷ καταστήσαντι τοὺς ἐγγυητάς ἀπαντα λέγει, τῷ δὲ μὴ καθιστάντι μήτε βελτίους μήτε χείρους, μήθ' ὅλως προσέχοντι τὸν νοῦν ὑμῖν, οὐδεμίαν οὔτε δίκην οὔτε τιμωρίαν προσεγγράφεν, ἀλλ' ἄδειαν πεποίηκε τοσαύ-
30 τήν ὅσην οἷόν τε γενέσθαι πλείστην. καὶ γὰρ τὸν χρόνον ὃν διώρισε, τὴν ἐνάτην πρυτανείαν, τῷ καταστήσαντι λέγει τοὺς ἐγγυητάς. γνοίη δ' ἂν τις ἐκείθεν· προσέγραψε δημοσίαν εἶναι τὴν οὐσίαν τὴν τῶν ἐγγυητῶν, ἂν μὴ τις ἐκτίσῃ· τοῦ δὲ μὴ καταστήσαντος οὐκ ἐνὶ δήπουθεν ὑπάρχειν ἐγγυητάς.
35 καὶ τοῖς μὲν προέδροις, οἳ κεκληρωμένοι καθίζουσιν ἐξ ὑμῶν, ἐπάναγκες ἐποίησεν, ὅταν καθιστῇ τις, δέχεσθαι· τοῖς δ' ἀδι-

νοῦσι τὴν πόλιν οὐδεμίαν προσέγραψεν ἀνάγκην, ἀλλ' ὥσπερ
εὐεργέταις αἰρεσιν αὐτοῖς ἔδωκεν, εἰ χρηθ' δοῦναι δύνῃν ἢ μή. 729

Καίτοι πῶς ἂν ἀσυμφορώτερος ὑμῖν τούτου γένοιτο νό-
μος ἢ κἀκίον ἔχων; ὃς πρῶτον μὲν περὶ τῶν ἐκ τοῦ παρε-
5 ληλυθότος χρόνου κριθέντων ἐναντία τοῖς ὑφ' ὑμῶν ἐγνωσμέ-
νοις προστάττει, δεύτερον δὲ περὶ τῶν μελλόντων κριθέσε-
σθαι προστιμᾷν κελεύων τοὺς δικαστὰς τοὺς ὁμοιοκίτους
ἄκυρα τὰ προστιμήματα ποιεῖ, πρὸς δὲ τούτοις ἐπιτίμους
τοὺς ὀφείλοντας οὐ τὰ προσήκοντα ἐπίνοντας καθίστησιν,
10 ὅλως δ' ἐπιδείκνυσσι μάτην ὀμνύοντας, τιμῶντας, δικάζοντας,
ὀργιζομένους, ἅπαντα ποιοῦντας ὑμᾶς. ἐγὼ μὲν γάρ, εἰ Κρι-
τίας ὁ γενόμενος τῶν τριάκοντ' εἰσέφερε τὸν νόμον, οὐκ ἂν
ἄλλον τρόπον οἶμαι γράψαντ' εἰσενεγκεῖν ἢ τοῦτον.

Ὅτι τοίνυν ὅλην συγχεῖ τὴν πολιτείαν καὶ καταλύει πάν-
15 τα τὰ πράγματα· ὁ νόμος, καὶ πολλὰς φιλοτιμίας περιαιρεῖ-
ται τῆς πόλεως, καὶ τοῦτο ὁμοίως ὑμᾶς νομίζω μαθήσεσθαι.
ἴστε γὰρ δήπου τοῦθ', ὅτι σώζεται πολλάκις ἡμῶν ἢ πόλις διὰ
τὰς στρατείας καὶ τὰς ναυτικές καὶ τὰς πεζάς, καὶ πολλὰ καὶ
καλὰ πολλάκις ἤδη διεπράξασθε καὶ σώσαντές τινας καὶ τι-
20 μωρησάμενοι καὶ διαλλάξαντες. πῶς οὖν; ἀνάγκη τὰ τοι-
αῦτα διοικεῖν ἔστι διὰ ψηφισμάτων καὶ νόμων τοῖς μὲν εἰς-
φέρειν ἐπιτάττοντας, τοὺς δὲ τριηραρχεῖν κελεύοντας, τοὺς
δὲ πλεῖν, τοὺς δ' ἕκαστα ποιεῖν ὧν δεῖ. οὐκοῦν ταῦθ' ὅπως
γίγνεται, δικαστήρια πληροῦτε καὶ καταγιγνώσκετε δεσμὸν
25 τῶν ἀνοσμούντων. σέβασθε δὴ τὸν τοῦ καλοῦ κἀγαθοῦ
τούτου νόμον, ὃς λυμάνεται ταῦτα καὶ διαφθείρει. γέγρα-
πται γὰρ δήπου ἐν τῷ νόμῳ αὐτοῦ, καὶ εἴ τιμι τῶν ὀφει-
λόντων προστετίμηται δεσμοῦ ἢ καὶ τὸ λοιπὸν προστιμηθῇ, 730
εἶναι καταστήσαντι ἐγγυητάς, ἢ μὴν ἐπὶ τῆς ἐνάτης πρυτα-
30 νείας ἐκτίσειν τὸ ἀργύριον, ἀφείσθαι τοῦ δεσμοῦ. τίς οὖν
πόρος ἔσται; τίν' ἀποσταλήσεται τρόπον ἢ στρατιά; πῶς
τὰ χρήματα εἰσπράξομεν, ἐὰν ἕκαστος ὀφλισκάνων ἐγγυη-
τὰς καθιστῇ κατὰ τὸν τούτου νόμον, ἀλλὰ μὴ τὸ προσήκον
ποιῇ; ἐροῦμεν νῆ Δία τοῖς Ἑλλήσι „Τιμοκράτους νόμος
35 ἔστι παρ' ἡμῖν ἀναμείναι· οὖν τὴν ἐνάτην πρυτανείαν·
εἴτα τότε· ἔξιμεν.“ τοῦτο γὰρ λοιπὸν. ἂν δ' ὑπὲρ ὑμῶν αὐ-

τῶν ἀμύνεσθαι δέῃ, ἅρᾳ γ' οἴεσθε τοὺς ἐχθροὺς τὰς τῶν παρ' ἡμῖν πονηρῶν διαδύσεις καὶ κακουργίας ἀναμενεῖν; ἢ τὴν πόλιν αὐτὴν ἐμποδίζοντας νόμους εἰ θήσεται καὶ τὰναντία τῶν συμφερόντων λέγοντας, δυνήσεσθαι τι ποιῆσαι τῶν δεόν-
 5 των; ἀλλ' ἀγαπητόν, ὃ ἄνδρες Ἀθηναῖοι, εἰ πάντων καλῶς ἐχόντων ἡμῖν, καὶ μηδενὸς ὄντος τοιοῦτου νόμου, κρατοῖμεν τῶν ἐχθρῶν καὶ ταῖς ὀξύτησι δυναιμέσθαι καὶ τοῖς τοῦ πολέμου καιροῖς ἀκολουθεῖν καὶ μηδενὸς ὑστερίζειν. ἀλλὰ μὴν εἰ φαίνη τοιοῦτον τεθεικὼς νόμον, ὅς τὰ τοιαῦτα λυμαίνε-
 10 ται δι' ὧν ἡ πόλις καὶ σεμνὴ καὶ λαμπρὰ παρὰ πᾶσι καθέστηκε, πῶς οὐχὶ δικαίως ὁτιοῦν ἂν πάθοις;

Ἔτι τοίνυν, ὃ ἄνδρες Ἀθηναῖοι, τὴν διοίκησιν ἀναιρεῖ, τὴν θ' ἱερὰν καὶ τὴν ὁσίαν. ὥς δέ, ἐγὼ φράσω. ἔστιν ἡμῖν κύριος νόμος, καλῶς, εἴπερ τις καὶ ἄλλος, κείμενος, τοὺς
 15 ἔχοντας τὰ τε ἱερὰ καὶ τὰ ὅσια χρήματα καταβάλλειν εἰς τὸ βουλευτήριον, εἰ δὲ μή, τὴν βουλὴν αὐτοὺς εἰσπράττειν χωρὴν τοῖς νόμοις τοῖς τελωνικοῖς. διὰ τοίνυν τοῦ νόμου τούτου διοικεῖται τὰ κοινά· τὰ γὰρ εἰς τὰς ἐκκλησίας καὶ τὰς 731
 20 ἀναλισκόμενα οὗτός ἐσθ' ὁ νόμος ὁ ποιῶν προεμπορεῖσθαι. οὐ γὰρ ὅντων ἱκανῶν τῶν ἐκ τῶν τελῶν χρημάτων τῇ διοικήσει, τὰ προσκαταβλήματ' ὀνομαζόμενα διὰ τὸν τοῦ νόμου τούτου φόρον καταβάλλεται. πῶς οὖν οὐχ' ἅπαντ' ἀνάγκη καταλυθῆναι τὰ τῆς πόλεως, ὅταν αἱ μὲν τῶν τελῶν κα-
 25 ταβολαὶ μὴ ἱκαναὶ ᾧσι τῇ διοικήσει, ἀλλ' ἐνδέῃ πολλῶν, καὶ μηδὲ ταῦτα ἀλλ' ἢ περὶ λήγοντα τὸν ἐνιαυτὸν ἢ λαβεῖν, τὰ δὲ προσκαταβλήματα τοὺς μὴ τιθέντας μὴ κυρία ἢ ἡ βουλὴ μηδὲ τὰ δικαστήρια δῆσαι, ἀλλὰ καθιστῶσιν ἐγγυητὰς ἄκρι τῆς ἐνάτης πρυτανείας; τὰς δ' οὐκὼ τί ποιήσομεν; εἰπέ, Τιμό-
 30 κρατες. οὐ σὺνιμεν καὶ βουλευσόμεθα, ἐάν τι δέῃ; εἴτ' ἔτι δημοκρατησόμεθα; οὐ δικάσει τὰ δικαστήρια τὰ τε ἴδια καὶ τὰ δημόσια; καὶ τίς ὑπάρξει τοῖς ἀδικουμένοις ἀσφάλεια; οὐκ εἴσειςιν ἡ βουλὴ καὶ διοικῆσει τὰ ἐκ τῶν νόμων; καὶ τί λοιπὸν ἔσθ' ἡμῖν ἀλλ' ἢ καταλελύσθαι; ἀλλὰ νῆ Δι' ἀμισθὶ
 35 ταῦτα ποιήσομεν; καὶ πῶς οὐ δεινόν, εἰ διὰ τὸν νόμον, ὃν σὺ τέθεικας μισθὸν λαβών, ἀμισθος ὁ δῆμος καὶ ἡ βουλὴ

καὶ τὰ δικαστήρια ἔσται; χρῆν γὰρ τοῦτό γέ σε, ὦ Τιμό-
 κρατες, προσγράψαι τῷ νόμῳ, ὅπερ ἐποίεις κατὰ τῶν τελω-
 νῶν καὶ τῶν ἐγγυητῶν, τὰς πράξεις κατὰ τοὺς ὑπάρχοντας
 νόμους, καὶ εἰ κατὰ τινων ἐν ἄλλῳ τινὶ νόμῳ ἢ ψηφίσματι τὰς
 5 αὐτὰς εἴρηται πράξεις ὧν ὀφείλουσιν εἶναι, ἅς περὶ τῶν τε- 732
 λωνῶν, καὶ κατὰ τούτων εἶναι τὰς πράξεις κατὰ τοὺς ὑπάρ-
 χοντας νόμους. νῦν δὲ κύκλῳ φεύγων τοὺς νόμους τοὺς τε-
 λωνικούς, ὅτι τὸ ψήφισμα τὸ Εὐκτῆμονος εἴρηκε πράττειν
 τοὺς ὠφληκότες κατὰ τούτους τοὺς νόμους, διὰ ταῦτ' οὐ
 10 προσέγραψε τοῦτο. ἐκ δὲ τούτου τοῦ τρόπου τὴν μὲν ὑπάρ-
 χουσαν τιμωρίαν λύσας κατὰ τῶν τὰ τῆς πόλεως ἐχόντων, ἐτέ-
 ραν δ' οὐ προσγράψας πάντα τὰ πράγματ' ἀναιρεῖ, δῆμον,
 ἱππέας, βουλήν, ἱερά, ὅσια. ἀνθ' ὧν, ἅνπερ ὑμεῖς ὦ ἄνδρες
 Ἀθηναῖοι σωφρονῆτε, κολασθεῖς καὶ δοὺς ἀξίαν δίκην τοῖς
 15 ἄλλοις παράδειγμα γενήσεται μὴ τιθέναι τοιοῦτους νόμους.

Οὐ τοίνυν μόνον τὰ δικαστήρια ἄνερα ποιεῖ τῶν προστι-
 μημάτων, ἀλλὰ καὶ τοῖς ἀδικοῦσι τὰ κοινὰ δίδωσιν ἄδειαν,
 τὰς ὑπὲρ τῆς πόλεως στρατείας λυμαίνεται, τὴν διοίκησιν κα-
 ταλύει, τοῖς κακούργοις καὶ τοῖς πατραλοῖαις καὶ τοῖς ἀστρα-
 20 τεύτοις βοηθοῦντα τέθεικε τὸν νόμον. τὰς γὰρ ὑπαρχούσας
 ἐκ τῶν νῦν κυρίων νόμων τιμωρίας καταλύει. λεγόντων γὰρ
 τῶν νόμων οὕς ἔθηκε Σόλων, οὐδὲν ὅμοιος ὧν τούτῳ νομο-
 θέτης, ἐὰν τις ἀλῶ κλοπῆς καὶ μὴ τιμηθῇ θανάτου, προς-
 τιμᾶν αὐτῷ δεσμόν, καὶ ἐὰν τις ἄλλους τῆς κακώσεως τῶν
 25 γονέων εἰς τὴν ἀγορὰν ἐμβάλλῃ, δεδέσθαι, καὶ ἀστρατείας
 τις ὄφλῃ καὶ τι τῶν αὐτῶν τοῖς ἐπιτίμοις ποιῇ, καὶ τοῦτον
 δεδέσθαι, Τιμοκράτης ἅπασιν τούτοις ἄδειαν ποιεῖ, τῇ κα-
 ταστάσει τῶν ἐγγυητῶν τὸν δεσμόν ἀφαιρῶν. ὥστ' ἔμοιγε δο-
 30 κεῖ, καὶ γὰρ εἰ φορτικώτερον εἶναι τὸ ῥηθησόμενον δόξει,
 λέξω καὶ οὐκ ἀποκρύψομαι, κατὰ τοῦτο αὐτὸ ἄξιον αὐτὸν
 εἶναι θανάτῳ ζημιῶσαι, ἵν' ἐν Ἀίδου τοῖς ἀσεβέσι θῇ τοῦτον
 τὸν νόμον, ἡμᾶς δὲ τοὺς ζῶντας τοῖςδε τοῖς ὁσίοις καὶ δι-
 καίοις ἐξ τὸ λοιπὸν χρῆσθαι. ἀνάγνωθι δὲ καὶ τούτους τοὺς 733
 νόμους.

35 ΝΟΜΟΙ ΚΛΟΠΗΣ, ΚΑΚΩΣΕΩΣ ΓΟΝΕΩΝ,
 ΑΣΤΡΑΤΕΙΑΣ.

Ὅτι ἂν τις ἀπολέσῃ, ἐὰν μὲν αὐτὸ λάβῃ, τὴν διπλα-

σίαν καταδικάζειν, ἐὰν δὲ μή, τὴν δεκαπλασίαν πρὸς τοῖς
ἐπαιτίοις. δεδέσθαι δ' ἐν τῇ ποδοκράτῃ τὸν πόδα πένθ' ἡμέ-
ρας καὶ νύκτας ἵσας, ἐὰν προστιμῇσῃ ἢ ἡλιαία. προστιμᾶσθαι
δὲ τὸν βουλόμενον, ὅταν περὶ τοῦ τιμήματος ἦ. ἐὰν δέ τις
5 ἀπαχθῇ τῶν γονέων κακώσεως ἡλυνκῶς ἢ ἀστρατείας, ἢ
προειρημένον αὐτῷ τῶν νόμων εἰργασθαι εἰσιὼν ὅποι μὴ χρεή,
δησάντων αὐτὸν οἱ ἔνδεκα καὶ εἰσαγόντων αὐτὸν εἰς τὴν ἡ-
αίαν, κατηγορεῖτω δὲ ὁ βουλόμενος οἷς ἔξεστιν. ἐὰν δ' ἄλφ,
τιμάτω ἢ ἡλιαία ὅ τι χρεὴ παθεῖν αὐτὸν ἢ ἀποτιῖσαι. ἐὰν δ'
10 ἀργυρίου τιμηθῇ, δεδέσθω ἕως ἂν ἐκτίσῃ.
Ὅμοιός γε, ὧ ἄνδρες Ἀθηναῖοι, Σόλων νομοθέτης καὶ
Τιμοκράτης. ὁ μὲν γε καὶ τοὺς ὄντας βελτίους ποιεῖ καὶ τοὺς
μέλλοντας ἔσεσθαι· ὁ δὲ καὶ τοῖς γεγεννημένοις πονηροῖς,
ὅπως μὴ δώσουσι δίκην, ὁδὸν δαίτυνσι, καὶ τοῖς οὖσιν ὅπως
15 ἄδεια γενήσεται κακουργεῖν εὐρίσκει, καὶ τοῖς μέλλουσιν ἔσε-
σθαι, τοὺς ἐξ ἀπάντων τῶν χρόνων πονηροὺς, ὅπως ἔσον-
ται σφῶι καὶ μηδὲν πείσονται, παρασκευάζων. καίτοι τίνα
ἂν ἀξίαν δοίης δίκην ἢ τί σὺ παθὼν ἂν τὰ προσήκοντα εἴης
πεπονθώς, ὅς, τὰ μὲν ἄλλα ἔω, ἀλλὰ τοὺς τῷ γῆρα βοηθοὺς
20 λυμαίνῃ, οἳ καὶ ζῶντας ἀναγκάζουσι τοὺς παῖδας τοὺς γονεάς
τρέφειν, καὶ ἐπειδὴν ἀποθάνουσιν, ὅπως τῶν νομιζομένων
τύχῃσι, παρασκευάζουσιν; ἢ πῶς οὐ κἀκιστος ἀπάντων ἄν- 734
θρώπων δικαίως ἂν νομίζοιο, ὅστις, ὧ κατάρτατε, περὶ πλείο-
νος φαίνη τοὺς κλέπτας καὶ τοὺς κακούργους καὶ τοὺς ἀστρα-
25 τεύτους τῆς πατρίδος ποιούμενος, καὶ διὰ τούτους καθ' ἡμῶν
νόμον τιθεῖς;

Βούλουαι τοίνυν ὑμῖν, ἃ ὑπεσχόμην ἐν ἀρχῇ τοῦ λόγου,
ἀπολογίσασθαι πεποιηκότα ἑμαυτόν. ἔφην γὰρ αὐτὸν ἐξε-
λέγξειν κατὰ πάντα ἔνοχον ὄντα τῇ γρᾶφῃ, πρῶτον μὲν παρὰ
30 τοὺς νόμους νομοθετοῦντα, δεύτερον δὲ ὑπεναντία τοῖς οὔσι
νόμοις γεγραφότα, τρίτον δὲ τοιαῦτα δι' ὧν βλάπτει τὴν πό-
λιν. οὐκοῦν ἠκούσατε τῶν νόμων, ἃ κελεύουσι ποιεῖν τὸν τι-
θέντα νόμον καιρόν· καὶ πάλιν ὑμᾶς ἐδίδαξα ὅτι τούτων
οὐδ' ὅτιοῦν ἐποίησεν οὗτος. καὶ μὴν κἀκείνων ἠκούσατε τῶν
35 νόμων οἷς ἐναντίος ὧν φαίνεθ' ὁ τούτου· καὶ τούτους ὅτι
πρὶν λῦσαι τόνδε τέθεικεν ἐπίστασθε. ἀλλὰ μὴν ὅτι γ' οὐκ

ἐπιτήδειος ἀκηκόατε· ἄρτι γὰρ λέγων ἐπαυσάμην. οὐκοῦν
κατὰ πάντ' ἀδικεῖ φανερώς, καὶ οὐδὲν ἔσθ' ὅ τι φροντίσας
οὐδ' εὐλαβηθεὶς φαίνεται, ἀλλ' ἔμοιγε δοκεῖ, καὶ ἐν πρὸς
τούτοις ἄλλο τι μὴ ποιεῖν ἐγγράπτο ἐν τοῖς οὖσι νόμοις,
5 καὶ τοῦτο ποιῆσαι.

Πανταχόθεν μὲν τοίνυν δηλὸς ἔσθ' ὅτι ταῦτ' ἐγραψεν ἐπι-
βουλεύσας, καὶ μετὰ τοῦ βουλευσασθαι ταῦτ' ἀδικεῖ καὶ οὐ
γνώμη διαμαρτών, μάλιστα δ' ἐκ τοῦ πάντα τὸν νόμον μέχρι
τῆς ὑστάτης συλλαβῆς τοιοῦτον εἶναι· οὐδὲ γὰρ οὐδ' ἄλλων
10 οὐδὲν ἔθηκεν ὁρθῶς ἔχον, οὐδ' ὥς ὑμῖν ἐμέλλε λυσιτελήσειν.
πῶς οὖν οὐκ εἰκὸς μισεῖν καὶ τιμωρεῖσθαι τοῦτον, ὅστις τοῦ
μὲν δήμου ἡδικομένου ἡμέλεισεν, ὑπὲρ δὲ τῶν ἡδικομένων
καὶ ὕστερον ἀδικησόντων τοὺς νόμους ἔθηκεν; θαναμάξω δ',
ὦ ἄνδρες δικασταί, τῆς ἀναιδείας αὐτοῦ τὸ, ἡνίκα μὲν ἦρχεν
15 αὐτὸς μετ' Ἀνδροτίωνος, τὸν ἔλεον τοῦτον ἐπὶ τῷ πλήθει τῷ 735
ὑμετέρῳ μὴ ποιήσασθαι, τῷ ἀπειρηκότι τὰ ἑαυτοῦ χρήματ'
εἰσφέρουσι, ἐπειδὴ δ' Ἀνδροτίωνα ἔδει ἅ πάσαι ὑφ' ἡγήτο τῆς
πόλεως χρήματα καταθεῖναι, τὰ μὲν ἱερὰ, τὰ δ' ὅσια, τότε
θεῖναι τὸν νόμον ἐπ' ἀποστερήσει τῶν μὲν ὁσίων τῆς διπλα-
20 σίας, τῶν ἱερῶν δὲ τῆς δεκαπλασίας. καὶ οὕτω πρὸς τὸ πλη-
θος τὸ ὑμέτερον προσεήνεκται ὁ αὐτίκα μάλα ὑπὲρ τοῦ δή-
μου φήσων τὸν νόμον τοῦτον θεῖναι. δικαίως δ' ἂν ἐμοὶ δο-
κεῖ παθεῖν ὅτιοῦν, ὅστις οἶεται δεῖν, εἰ μὲν τις ἀγορανόμος
ἢ ἀστυνόμος ἢ δικαστὴς κατὰ δήμους γενόμενος κλοπῆς ἐν
25 ταῖς εὐθύναις ἐάλωκεν, ἄνθρωπος πένης καὶ ἰδιώτης καὶ πολ-
λῶν ἀπειρος καὶ κληρωτὴν ἀρχὴν ἄρχας, τούτῳ μὲν τὴν δε-
καπλασίαν εἶναι, καὶ νόμον οὐδένα τοῖς τοιούτοις ἐπικου-
ροῦντα τίθησιν· εἰ δὲ τινες πρέσβεις αἰρεθέντες ὑπὸ τοῦ δή-
μου, πλούσιοι ὄντες, ὑφείλοντο χρήματα πολλά, τὰ μὲν ἱερὰ,
30 τὰ δ' ὅσια, καὶ εἶχον χρόνον πολύν, τούτοις ὅπως μηδὲν πεί-
σονται μῆθ' ὧν οἱ νόμοι μῆθ' ὧν τὰ ψηφίσματα προστάτ-
τει, μάλ' ἀκριβῶς εὗρεν. καίτοι γ' ὁ Σόλων, ὦ ἄνδρες δικα-
σταί, ὃ οὐδ' ἂν αὐτὸς Τιμοκράτης φῆσαι ὅμοιος νομοθέτης
εἶναι, οὐχ ὅπως ἀσφαλῶς κακουργήσουσι φαίνεται παρὰ σκεν-
35 ἄζων τοῖς τοιούτοις, ἀλλ' ὅπως ἢ μὴ ἀδικήσουσιν ἢ δώσουσι
δίκην ἀξίαν, καὶ νόμον εἰσήνεγκεν, εἰ μὲν τις μεθ' ἡμέραν

- ὑπὲρ πεντήκοντα δραχμὰς κλέπτο, ἀπαγωγὴν πρὸς τοὺς ἔν-
 δεκ' εἶναι, εἰ δέ τις νύκτωρ ὁτιοῦν κλέπτοι, τοῦτον ἐξεῖναι 736
 καὶ ἀποκτεῖναι καὶ τρωῶσαι διώκοντα καὶ ἀπαγαγεῖν τοῖς ἔν-
 δεκ', εἰ βούλοιο. τῷ δ' ἀλόντι ὧν αἱ ἀπαγωγαὶ εἰσιν, οὐκ ἐγ-
 5 γνητὰς καταστήσαντι ἔκτισιν εἶναι τῶν κλεμμάτων, ἀλλὰ θά-
 νατον τὴν ζημίαν. καὶ εἴ τις γ' ἐκ Λυκείου ἢ ἐξ Ἀκαδημίας
 ἢ ἐκ Κυνοσάργους ἱμάτιον ἢ ληκύθιον ἢ ἄλλο τι φανλότατον
 ἢ τῶν σκευῶν τι τῶν ἐκ τῶν γυμνασίων ὑφέλοιτο ἢ ἐκ τῶν λι-
 μένων, ὑπὲρ δέκα δραχμὰς, καὶ τούτοις θάνατον ἐνομοθέ-
 10 τησεν εἶναι τὴν ζημίαν. εἰ δέ τις ἰδίαν δίκην κλοπῆς ἀλοίη,
 ὑπάρχειν μὲν αὐτῷ διπλάσιον ἀποτίσαι τὸ τιμηθέν, προστι-
 μῆσαι δ' ἐξεῖναι τῷ δικαστηρίῳ πρὸς τῷ ἀργυρίῳ δεσμὸν τῷ
 κλέπτῃ, πένθ' ἡμέρας καὶ νύκτας ἴσας, ὅπως ὁρῶεν ἅπαντες
 αὐτὸν δεδεμένον. καὶ τούτων ὀλίγῳ πρότερον ἠκούσατε τῶν
 15 νόμων. ὥς το γὰρ δεῖν τὸν γε τὰ αἰσχρὰ ἐργαζόμενον μὴ ἂ
 ὑφείλετο μόνον ἀποδόντα ἀπηλλάχθαι, πολλοὶ γὰρ ἂν αὐτῷ
 ἐδόκουν οὕτω γ' οἱ κλέπται ἔσεσθαι, εἰ μέλλοιεν λαθόντες
 μὲν ἔξειν, μὴ λαθόντες δ' αὐτὰ μόνον καταθῆσιν ἂ ὑφεί-
 λοντο, ἀλλὰ ταῦτα μὲν διπλάσια καταθεῖναι, δεθέντα δὲ πρὸς
 20 τούτῳ τῷ τιμῆματι ἐν αἰσχύνῃ ἥδῃ ζην τὸν ἄλλον βίον. ἀλλ'
 οὐ Τιμοκράτης, ἀλλ' ὅπως ἀπλῆ μὲν ἂ δεῖ διπλάσια καταθή-
 σουσι παρесеλεύσας, μηδ' ὁτιοῦν δ' ἐπιτίμιον ἔσται πρὸς τού-
 τοις. καὶ οὐκ ἀπέχρησεν ὑπὲρ τῶν μελλόντων αὐτῷ ταῦτ' ἀδι-
 κεῖν, ἀλλὰ καὶ εἴ τις ἄρ' ἡδίκηκώς κεκολασμένος ἦν, καὶ
 25 τοῦτον ἀφῆκεν. καί τοι ἔγωγ' ὥμην δεῖν τὸν νομοθετοῦντα
 περὶ τῶν μελλόντων ἔσεσθαι, οἷα δεῖ γίνεσθαι καὶ ὡς ἕκαστα 737
 ἔχειν, καὶ τὰς τιμωρίας ὁποίας τινὰς ἐφ' ἕκαστοις δεῖ τοῖς
 ἀδικήμασιν εἶναι, περὶ τούτων νομοθετεῖν. τοῦτο γὰρ ἔστι
 τὸ ἐφ' ἅπασι τοῖς πολίταις κοινοὺς τοὺς νόμους τιθέναι. τὸ
 30 δὲ περὶ τῶν γεγονότων πραγμάτων νόμους γράφειν οὐ νομο-
 θετεῖν ἔστιν, ἀλλὰ τοὺς ἀδικοῦντας σώζειν. σκοπεῖτε δ', ὡς
 ἀληθῆ λέγω, ἐκ τωνδὶ. εἰ μὲν γὰρ Εὐκλήμων ἐάλω τὴν τῶν
 παρανόμων γραφὴν, οὐκ ἂν ἔθιγε τοῦτον τὸν νόμον ὁ Τιμο-
 κράτης οὐδ' ἂν ἐδεῖτο ἡ πόλις τοῦτον τοῦ νόμου, ἀλλ' ἐξήρ-
 35 κει ἂν αὐτοῖς ἀπεστερηκόσι τὴν πόλιν τὰ χρήματα τῶν ἄλ-
 λων μὴ φροντίσειν. νῦν δ', ἐπειδὴ ἀπέφυγε, τὸ μὲν ὑμετέ-

- ρον δόγμα καὶ τὴν τοῦ δικαστηρίου ψῆφον καὶ τοὺς ἄλλους νόμους ἀκύρους οἶεται δεῖν εἶναι, αὐτὸν δὲ καὶ τὸν αὐτοῦ νόμον κύριον. καίτοι, ὧς Τιμόκρατες, οἱ μὲν ὄντες ἡμῖν κύριοι νόμοι τουτουσὶ ποιοῦσι κυρίους ἀπάντων, καὶ διδόασιν 5 αὐτοῖς ἀκούσασιν, ὁποῖον ἂν τι νομίζωσι τὸ ἀδίκημα, τοιαύτη περὶ τοῦ ἡδίκηκότος χρῆσθαι τῇ ὀργῇ, μέγα· μεγάλη, μικρόν· μικρῶ. ὅταν γὰρ ἡ τὸ τί χρὴ παθεῖν ἢ ἀποτίσαι, τὸ τιμᾶν ἐπὶ τούτοις γίγνεται. σὺ τοίνυν τὸ παθεῖν ἀφαιρεῖς τὸν δεσμὸν ἀφαιρῖς· καὶ ταῦτα τίσιν; τοῖς κλέπταις, τοῖς ἱε- 10 ροσύλοις, τοῖς πατραλοῖαις, τοῖς ἀνδροφόνοις, τοῖς ἀστρατεύτοις, τοῖς λείπονσι τὰς τάξεις· τούτους γὰρ πάντας σώξεις τῷ νόμῳ. καίτοι ὅστις ἐν δημοκρατίᾳ νομοθετῶν μὴ θ' ὑπὲρ τῶν ἱερῶν μὴ θ' ὑπὲρ τοῦ δήμου νομοθετεῖ, ἀλλ' ὑπὲρ ὧν εἶπον ἀρτίως, πῶς οὐ δίκαιός ἐστι τῆς ἐσχάτης τιμωρίας 15 τυχεῖν; οὐ γὰρ δὴ ἔρεῖ γε ὥς τοὺς τοιούτους οὐ καὶ πρὸς- 733 ἡκεὶ καὶ οἱ νόμοι κελεύουσι ταῖς μεγίσταις τιμωρίαις ἐνόχους εἶναι, οὐδ' ὥς οὗτοι, ὑπὲρ ὧν εἶρηκε τὸν νόμον, οὐ καὶ κλέπται καὶ ἱεροσύλοί εἰσι, τὰ μὲν ἱερά, τὰς δεκάτας τῆς θεοῦ καὶ τὰς πεντηκοστὰς τῶν ἄλλων θεῶν, σεσυληκότες καὶ ἀντὶ 20 τοῦ ἀποδοῦναι αὐτοὶ ἔχοντες, τὰ δ' ὅσια, ἃ ἐρίγνετο ὑμέτερα, κεκλοφότες. διαφέρει δὲ τοσοῦτον αὐτῶν ἡ ἱεροσυλία τῶν ἄλλων, ὅτι τὴν ἀρχὴν οὐδὲ ἀνήνεγκαν εἰς τὴν ἀκρόπολιν, δέον αὐτούς. οἶομαι δὲ νῆ τὸν Δία τὸν Ὀλύμπιον, ὧς ἄνδρες δικασταί, οὐκ ἀπὸ ταῦτομάτου τὴν ὕβριν καὶ τὴν ὑπερηφά- 25 νίαν ἐπελθεῖν Ἀνδροτίωνι, ἀλλ' ὑπὸ τῆς θεοῦ ἐπιπεμφθεῖσαν, ἵν' ὥσπερ οἱ τὰ ἀκρωτήρια τῆς νίκης περικόψαντες ἀπώλονται αὐτοὶ ὑφ' αὐτῶν, οὕτω καὶ οὗτοι αὐτοὶ αὐτοῖς διαδικαζόμενοι ἀπόλονται, καὶ τὰ χρήματα καταθεῖεν δεκαπλάσια κατὰ τοὺς νόμους ἢ δεθεῖεν.
- 30 Βούλομαι δ' ὑμῖν, ὃ μεταξὺ λέγων περὶ τούτων ἐνεθυμήθη, εἰπεῖν περὶ οὗ τέθεικε νόμον, παράδοξόν τι, θαυμαστόν ἡλίκον. οὗτος γάρ, ὧς ἄνδρες δικασταί, τοῖς μὲν τὰ τέλη ὠνομημένοις ἔγραψε τὰς τιμωρίας εἶναι, εἰ μὴ καταβάλοιεν τὰ χρήματα, κατὰ τοὺς νόμους τοὺς προτέρους, ἐν οἷς καὶ 35 ὁ δεσμὸς καὶ ἡ διπλασία γέγραπται ἀνθρώποις, οἱ διὰ τὸ ζημιοῦσθαι ἐπὶ τῇ ὥνῃ ἄκουτες ἡμελλον τὴν πόλιν ἀδικήσιν·

τοῖς δ' ὑφαιρουμένοις τὰ τῆς πόλεως καὶ ἱεροσυλοῦσι τὰ τῆς
 θεοῦ τὸν δεσμὸν ἀφείλεν. καίτοι εἰ μὲν ἐλάττω τούτους ἀδι-
 καῖν ἐκείνων νομίσαι φήσεις, ἀνάγκη μαίνεσθαι σε ὁμολο-
 γεῖν, εἰ δὲ μείζω νομίζων, ὥσπερ ἔστιν, ἐκείνα τὰ δίκηματα 739
 5 τοὺς μὲν ἀφίης, τοὺς δὲ μὴ, οὐκ ἤδη δῆλος εἰ πεπρακώς
 τὸ πρᾶγμα τούτοις;

Ἄξιον τοίνυν καὶ τοῦτ' εἰπεῖν, ὅσον ὑμεῖς διαφέρετε, ὃ
 ἄνδρες δικασταί, μεγαλοφροσύνη τῶν ῥητόρων. ὑμεῖς μὲν γε
 τὰ ἐπὶ τῷ πλήθει νενομοθετημένα δεινά, ἐάν τις ἢ διχόθεν
 10 μισθοφυρῇ ἢ ὑφείλων τῷ δημοσίῳ ἐκκλησιάῃ ἢ δικάῃ ἢ ἄλ-
 λο τι ποιῇ ὧν οἱ νόμοι ἀπαγορεύουσιν, οὐ λύετε, καὶ ταῦτ'
 εἰδότες ὅτι διὰ πενίαν ποιήσειεν ὁ τούτων τι ποιῶν, οὐδὲ
 νόμους τοιούτους τίθεσθε ὥπως ἔξουσία ἔσται αὐτοῖς ἔξα-
 μαρτεῖν, ἀλλὰ τὸναντίον ὥπως μὴ· οὗτοι δ', ὥπως οἱ τὰ
 15 αἰσχιστα καὶ τὰ δεινότετα ποιοῦντες δίκην μὴ δώσουσιν.
 εἴτα προπηλακίζουσιν ὑμᾶς ἰδίᾳ τοῖς λόγοις, ὥς αὐτοὶ καλοὶ
 καγαθοί, πονηροὶ καὶ ἀχαρίστων οἰκετῶν τρόπους ἔχοντες.
 καὶ γὰρ ἐκείνων, ὃ ἄνδρες δικασταί, ὅσοι ἂν ἐλεύθεροι γέ-
 νωνται, οὐ τῆς ἐλευθερίας χάριν ἔχουσι τοῖς δεσπόταις, ἀλλὰ
 20 μισοῦσι μάλιστα πάντων ἀνθρώπων, ὅτι συνίστασιν αὐτοῖς
 δουλεύσασιν. οὕτω δὲ καὶ οὗτοι οἱ ῥήτορες οὐκ ἀγαπῶσιν
 ἐκ πενήτων πλούσιον ἀπὸ τῆς πόλεως γιγνόμενοι, ἀλλὰ καὶ
 προπηλακίζουσι τὸ πλῆθος, ὅτι σύννοιδεν αὐτῶν ἐκάστοις τὰ
 ἐν τῇ πενίᾳ καὶ νεότητι ἐπιτηδεύματα.
 25 Ἀλλὰ νῆ Δία, αἰσχρὸν ἴσως ἂν ἦν Ἀνδροτίωνα δεθῆναι ἢ
 Γιαννέτην ἢ Μελάνωπον; οὐ μὰ τὸν Δί', ὃ ἄνδρες δικα-
 σταί, ἀλλὰ πολὺ αἰσχρὸν τὴν πόλιν ἀδικουμένην καὶ ὑβριζο-
 μένην μὴ λαβεῖν δίκην καὶ ὑπὲρ τῆς θεοῦ καὶ ὑπὲρ αὐτῆς.
 ἐπεὶ Ἀνδροτίωνί γε πότερα οὐ πατρῷον τὸ δεδέσθαι; ἀλλ' 740
 30 αὐτοὶ ἴστε πολλὰς πεντητηρίδας ἐν τῷ δεσποτηρίῳ διατρέψαν-
 τα τὸν πατέρ' αὐτοῦ καὶ ἀποδράντα, ἀλλ' οὐκ ἀφέντα.
 ἀλλὰ διὰ τὰ ἐπιτηδεύματα τὰ ἐν τῇ ἡλικίᾳ; ἀλλὰ καὶ διὰ
 ταῦτα δεδέσθαι αὐτῷ οὐχ ἥττον προσήκει ἢ δι' ἅπερ ὑφεί-
 λετο. ἢ ὅτι εἰσῆι εἰς τὴν ἀγορὰν οὐκ ἔξον αὐτῷ, καὶ ἐκ
 35 ταύτης τοὺς σωφ. ὥς βεβιωκότας αὐτὸς ἦγεν εἰς τὸ δεσπο-
 τήριον; ἀλλὰ Μελάνωπος δεινὸν νῆ Δί' ἔστιν εἰ δεθῇσθαι

νῦν ἔμελλεν; ἀλλὰ περὶ μὲν τοῦ πατρὸς αὐτοῦ οὐδὲν ἂν φλαῦ-
 ρον εἴποιμι, οὐδ' εἰ πάννυ πόλλ' ἔχω περὶ κλοπῆς λέγειν, ἀλλ'
 ἔστω ἔμοι ἐκεῖνός γε τοιοῦτος οἷον ἂν Τιμοκράτης αὐτὸν ἐγ-
 κωμιάσειεν. ἀλλ' εἰ χρηστοῦ πατρὸς ὦν πονηρὸς καὶ κλέπτης
 5 ἦν καὶ προδοσίας γε ἀλούς τρία τάλαντα ἀπέτισε, καὶ συνέ-
 δρου γενομένου κλοπὴν αὐτοῦ τὸ δικαστήριον κατέγνω καὶ
 δεκαπλάσιον ἀπέτισε, καὶ παρεπρεσβεύσατο εἰς Αἴγυπτον, καὶ
 τοὺς ἀδελφούς τοὺς ἑαυτοῦ ἠδίκηι, οὐ τοσοῦτ' ἄλλοι αὐ-
 τὸν ἔδει δεδέσθαι, εἰ χρηστοῦ πατρὸς ὦν τοιοῦτος ἦν; οἷ-
 10 μαι γὰρ ἔγωγ', εἶπερ τῷ ὄντι χρηστὸς ἦν Λάχης καὶ φιλόπο-
 λης, ὑπ' αὐτοῦ ἂν ἐκείνου δεθῆναι αὐτὸν τοιοῦτόν γ' ὄντα
 καὶ οὕτως αἰσχροῖς ὑνεΐδεσι περιβάλλοντ' ἐκείνου. καὶ τοῦ-
 τον μὲν δὴ ἔωμεν, Γλανκέτην δὲ σκεψώμεθα. οὐχ οὕτως ἐστὶν
 ὁ πρῶτον μὲν εἰς Δεκέλειαν αὐτομολήσας, καὶ κεῖθεν ὀρμώ-
 15 μενος καταθέων καὶ φέρων καὶ ἄγων ὑμᾶς; ἀλλὰ πάντες ἴστε
 ταῦθ' ἃ λέγω. καὶ ὁ ἀπὸ μὲν τῶν ὑμετέρων παίδων καὶ γυ-
 ναικῶν καὶ τῶν ἄλλων χρημάτων ὅσα λάβοι δεκάτας ἐκεῖ τῷ
 ἀρμοστῇ κατατιθεὶς τούτων ἀκριβῶς, τὴν δὲ γ' ἐνθάδε θεόν, 741
 πρεσβευτῆς ἀξιωθείς εἶναι ὑφ' ὑμῶν, ἀποστερεῶν τὰς ἀπὸ
 20 τῶν ὑμετέρων πολεμίων δεκάτας, ἔπειτα ταμιεύσας ἐν ἀκρο-
 πόλει τὰ ἀριστεῖα τῆς πόλεως, ἃ ἔλαβεν ἀπὸ τῶν βαρβάρων,
 ὑψηροῦς ἐξ ἀκροπόλεως, τὸν τε δίφρον τὸν ἀργυρόποδα
 καὶ τὸν ἀκινάκην τὸν Μαρδονίου, ὅς ἦγε τριακοσίους δαρι-
 κούς. ἀλλὰ ταῦτά γ' οὕτω περιφανῆ ἐστὶν ὥστε πάντας ἀν-
 25 θρώπους εἰδέναι. ἀλλὰ τᾶλλα οὐ βίαιος; ὥς οὐδεὶς ἀνθρώ-
 πων. εἴτα φείσασθαι τινος αὐτῶν ἀξιόν ἐστιν, ὥστε διὰ τού-
 τος ἢ τῶν δεκατῶν τῶν τῆς θεοῦ ἀμελῆσαι ἢ τῆς διπλα-
 σίας τῶν ὀσίων χρημάτων, ἢ τὸν τούτους πειρώμενον σώ-
 ζειν μὴ τιμωρῆσασθαι; καὶ τί κωλύσει ἅπαντας εἶναι πονη-
 30 ρούς, ὧ ἄνδρες δικασταί, εἰ διὰ ταῦτα πλέον ἔξουσιν; ἐγὼ
 μὲν γὰρ οἶμαι οὐδέν.

Μὴ τοίνυν αὐτοὶ διδάσκεις, ἀλλὰ τιμωρεῖσθε. καὶ μὴ
 ἔατε ἀγανακτεῖν, εἰ δεθῇσονται ἔχοντες τὰ ὑμέτερα, ἀλλ'
 ἄγετ' αὐτοὺς ὑπὸ τοὺς νόμους· οὐδὲ γὰρ οἱ τῆς ξενίας ἀλι-
 35 σκόμενοι ἀγανακτοῦσιν ἐν τῷ οἰκῆματι τούτῳ ὄντες, ἕως ἂν
 τῶν ψευδομαρτυριῶν ἀγωνίσωνται, ἀλλὰ μένουσι καὶ οὐκ

- οἶονται δεῖν ἐγγυητὰς καταστήσαντες περιέναι· ἔδοξε γὰρ
 τῇ πόλει ἀπιστεῖν αὐτοῖς, καὶ οὐκ ᾔετο δεῖν διακρουσθῆ-
 ναι τῆς τιμωρίας δι' ἐγγυητῶν καταστάσεως, ἀλλ' ἐνταῦθα
 5 μένειν αὐτοὺς οὐ καὶ ἄλλοι πολλοὶ τῶν πολιτῶν. καίτοι καὶ
 ἐπὶ χρήμασιν ἤδη τινὲς ἐδέθησαν καὶ ἐπὶ κρίσεσιν, ἀλλ' ὅμως
 ὑπέμενον. ἀηδὲς μὲν οὖν ἴσως ἐστὶν ὀνομαστὶ περὶ τινῶν με-
 μνησθαι, ἀναγκάων δὲ παρεξετάσαι αὐτοὺς παρὰ τούτους.
 τοὺς μὲν οὖν πρὸ Εὐκλείδου ἄρχοντος ἔασω καὶ τοὺς σφό- 742
 δρα παλαιούς. καίτοι κατὰ τοὺς χρόνους, καθ' οὓς ἕκαστοι
 10 αὐτῶν ἦσαν, πολλοὺ ἄξιοι δοκοῦντες γεγενῆσθαι τὸν ἔμπρο-
 σθε χρόνον ὅμως ἰσχυρὰς παρὰ τοῦ δήμου ὀργῆς ἐτύγχανον
 ἐπὶ τοῖς ὕστερον γιγνομένοις ἀδικήμασιν· οὐ γὰρ χρόνον τι-
 νὰ δικαίους ᾔετο δεῖν αὐτοὺς ἢ πόλις εἶναι, εἴτα κλέπτας,
 ἀλλὰ περὶ γε τὰ κοινὰ ἀεὶ δικαίους· ἐδύκει γὰρ τὸν ἔμπρο-
 15 σθε χρόνον οὐ φύσει, ἀλλ' ἐπιβουλεύων, τοῦ πιστευθῆναι,
 δίκαιος γεγονέναι ὁ τοιοῦτος ἄνθρωπος. ἀλλὰ μετ' Εὐκλεί-
 δην ἄρχοντα, ὃ ἄνδρες δικασταί, πρῶτον μὲν Θρασύβου-
 λον τὸν Κολυττέα πάντες μὲμνησθε δις δεθέντα καὶ κριθέντα
 ἀμφοτέρως τὰς κρίσεις ἐν τῷ δήμῳ· καίτοι τῶν ἐκ Πειραιῶς
 20 καὶ ἀπὸ Φυλῆς οὗτος ἦν. ἔπειτα Φιλέσιον τὸν Λαμπρέα.
 ἔπειτα Ἀγύρριον τὸν Κολυττέα, ἄνδρα χρηστὸν καὶ δημο-
 τικὸν καὶ περὶ τὸ πλῆθος τὸ ὑμέτερον πολλὰ σπουδάσαν-
 τα· ἀλλ' ὅμως τοὺς νομοὺς ᾔετο δεῖν καὶ αὐτὸς ἐκαῖνος
 ὁμοίως, ὥσπερ ἐπὶ τοῖς ἀδυνάτοις, οὕτω καὶ ἐφ' ἑαυτῷ ἰσχύ-
 25 ειν, καὶ ἐγένετο ἐν τῷ οἴκῳ τούτῳ πολλὰ ἔτη, ἕως τὰ
 χρήματα ἀπέτισεν ἃ ἔδοξε τῆς πόλεως ὄντα ἔχειν· καὶ ἐπ'
 ἐκαῖνον Καλλίστρατος δυνάμενος καὶ ἀδελφιδοῦς ὢν αὐτοῦ οὐκ
 ἐτίθει νόμους. καὶ Μυρωνίδης ὁ Ἀρχίνου υἱὸς τοῦ καταλα-
 βόντος Φυλὴν καὶ μετὰ γε τοὺς θεοὺς αἰτιωτάτον ὄντος τῆς
 30 καθόδου τῷ δήμῳ καὶ ἄλλα πολλὰ καὶ καλὰ πεπολιτευμένου
 καὶ ἐστρατηγηκότος πολλάκις. ἀλλ' ὅμως ἅπαντες οὗτοι ὑπέ-
 μενον τοὺς νόμους. καὶ οἱ ταμίαι ἐφ' ὧν Ὀπισθόδομος ἐνε- 743
 πρήσθη, καὶ οἱ τῶν τῆς θεοῦ καὶ οἱ τῶν ἄλλων θεῶν, ἐν
 τῷ οἴκῳ τούτῳ ἦσαν, ἕως ἢ κρίσις αὐτοῖς ἐγένετο. καὶ
 35 οἱ περὶ τὸν σῆτον ἀδικεῖν δόξαντες, καὶ ἄλλοι πολλοί, ὃ ἄν-
 δρες δικασταί, πάντες βελτίους Ἀνδροτίωνος ὄντες. εἴτα τού-

- τοῖς μὲν ἔδει κυρίους τοὺς πάλαι κειμένους νόμους εἶναι, καὶ
 δεδωκέναι δίκην αὐτοὺς κατὰ τοὺς ὑπάρχοντας νόμους· δι'
 Ἀνδροτίωνα δὲ καὶ Γλαυκίτην καὶ Μελάνωπον καινὸν δεῖ γε-
 νέσθαι νόμον, διὰ τοὺς ἐαλωκότας καὶ ψήφῳ κειριμένους
 5 κατὰ τοὺς πάλαι κειμένους νόμους καὶ δόξαντας ἔχειν ἱερὰ
 χρήματα καὶ ὅσια; εἴτ' οὐ καταγέλαστος δόξει ἡ πόλις εἶναι,
 εἰ τοῖς ἱεροσύλοις, ὅπως σωθήσονται, νόμον φανεῖται τιθε-
 μένῃ; ἔγωγ' οἶμαι. μὴ τοῖνυν ἐάτητε ὑμᾶς αὐτοὺς ὑβρίζε-
 σθαι μηδὲ τὴν πόλιν, ἀλλὰ μνησθέντες ὅτι Εὐδήμον τὸν Κυ-
 10 θαθηναῖα νόμον δόξαντα θεῖναι οὐκ ἐπιτήδειον, οὐ πάλαι,
 ἀλλ' ἐπ' Εὐάνδρου ἄρχοντος, ἀπεκτείνετε, καὶ Φίλιππον τὸν
 Φιλίππου τοῦ νανκλήρου νῦν μικροῦ μὲν ἀπεκτείνετε, χρη-
 μάτων δὲ πολλῶν αὐτοῦ ἐκείνου ἀντιτιμωμένον παρ' ὀλίγας
 ψήφους ἡτιμώσατε, ταύτην τὴν ὁργὴν καὶ νῦν ἐπὶ τούτῳ
 15 λάβετε, ἐκείνο πρὸς τούτοις ἅπασιν ἐνθυμηθέντες, τί ποτ'
 ἂν ἐπάθετε ὑπὸ τούτου αὐτοῦ, εἰ οὗτος εἷς ὢν ἐπρέσβευεν
 ὑπὲρ ὑμῶν. οἶμαι γὰρ οὐδὲν εἶναι τοιοῦτον ὅτου ἂν ἀπέσχε-
 το. ὁρᾶτε δὲ τὴν διάνοιαν αὐτοῦ· ὁ γὰρ νόμος, ὃν ἐτόλμησε
 θεῖναι, τὸν τρόπον αὐτοῦ δείκνυσιν.
- 20 Βούλομαι δ' ὑμῖν, ὦ ἄνδρες δικασταί, ἐν Λοκροῖς ὡς νο-
 μοθετοῦσι, διηγήσασθαι· οὐδὲν γὰρ χεῖρους ἔσσεσθε παρὰ-744
 δειγμά τι ἀκηκούτες, ἄλλως τε καὶ ὃ πόλις εὐνομονυμένη χρῆ-
 ται. ἐκεῖ γὰρ οὕτως οἴονται δεῖν τοῖς πάλαι κειμένοις χρῆσθαι
 νόμοις καὶ τὰ πάτρια περιστέλλειν καὶ μὴ πρὸς τὰς βουλή-
 25 σεις μηδὲ πρὸς τὰς διαδύσεις τῶν ἀδικημάτων νομοθετεῖ-
 σθαι, ὥστ' ἐάν τις βούληται νόμον καινὸν τιθέναι, ἐν βρόχῳ
 τὸν τράχηλον ἔχων νομοθετεῖ, καὶ ἐὰν μὲν δόξη καλὸς καὶ
 χρήσιμος εἶναι ὁ νόμος, ζῇ ὁ τιθεὶς καὶ ἀπέρχεται, εἰ δὲ μή,
 τέθυγκεν ἐπισπασθέντος τοῦ βρόχου. καὶ γὰρ τοὶ καινοὺς μὲν
 30 οὐ τολμῶσι τίθεσθαι νόμους, τοῖς δὲ πάλαι κειμένοις ἀκρι-
 βῶς χρῶνται. ἐν πολλοῖς δὲ πάνυ ἔτεσιν, ὦ ἄνδρες δικασταί,
 εἷς λέγεται παρ' αὐτοῖς νόμος καινὸς τεθῆναι. ὄντος γὰρ
 αὐτόθι νόμου, ἐάν τις ὀφθαλμὸν ἐκκόψῃ, ἀντεκκόψαι παρα-
 σχεῖν τὸν ἑαυτοῦ, καὶ οὐ χρημάτων τιμίσεως οὐδεμιᾶς,
 35 ἀπειλησαί τις λέγεται ἐχθρὸς ἐχθρῷ ἔνα ἔχοντι ὀφθαλμὸν
 ὅτι αὐτοῦ ἐκκόψει τοῦτον τὸν ἔνα. γενομένης δὲ ταύτης τῆς

- ἀπειλῆς χαλεπῶς ἐνεγκὼν ὁ ἑτερόφθαλμος, καὶ ἡγούμενος
 ἀβρίωτον αὐτῷ εἶναι τὸν βίον τοῦτο παθόντι, λέγεται τολμῆ-
 σαι νόμον εἰσενεγκεῖν, ἐάν τις ἔνα ἔχοντος ὀφθαλμὸν ἐκκό-
 ψῃ, ἅμῃ αὐτεκκόψαι παρασχεῖν, ἵνα τῇ ἴσῃ συμφορᾷ ἅμ-
 5 φότεροι χρωῶνται. καὶ τοῦτον μόνον λέγονται Λοκροὶ θῆσθαι
 τὸν νόμον ἐν πλεόν ἢ διακοσίοις ἔτεσιν. οἱ δὲ παρ' ἡμῖν δή-
 τορες, ὧς ἄνδρες δικασταί, πρῶτον μὲν ὅσοι μῆνες μικροῦ
 δέουσι νομοθετεῖν τὰ αὐτοῖς συμφέροντα, ἔπειτ' αὐτοὶ μὲν
 τοὺς ἰδιώτας εἰς τὸ δεσποτήριον ἄγουσιν, ὅταν ἄρχωσιν, ἐφ'
 10 αὐτοῖς δ' οὐκ οἴονται δεῖν τὸ αὐτὸ δίκαιον τοῦτ' εἶναι. ἔπει-
 τα τοὺς μὲν τοῦ Σόλωνος νόμους, τοὺς πάλαι δεδοκιμασμέ- 745
 νους, οὓς οἱ πρόγονοι ἔθεντο, λύουσιν αὐτοί, τοῖς δ' ἑαυτῶν,
 οὓς ἐπ' ἀδικίᾳ τῆς πόλεως τιθέασιν, χρῆσθαι ὑμᾶς οἴονται
 δεῖν. εἰ οὖν μὴ τιμωρήσεσθε τούτους, οὐκ ἂν φθάνοι τὸ πλῆ-
 15 θος τούτοις τοῖς θηρίοις δουλεῦον. εὖ δ' ἴστε, ὧς ἄνδρες
 δικασταί, ὅτι ἐὰν μὲν σφόδρα ὀργίξησθε, ἤττον ἀσελγανοῦσιν,
 ἐὰν δὲ μὴ, πολλοὺς τοὺς ἀσελγεῖς εὐρήσετε καὶ τοὺς ὑβρί-
 ζοντας ὑμᾶς ἐπὶ τῇ τοῦ φιλοτιμεῖσθαι προφάσει.
- Ἴνα δὲ καὶ περὶ ἐκείνου εἰπῶ τοῦ νόμου, ὧς ἄνδρες δικα-
 20 σταί, ὧς ἀκούω μέλλειν παραδείγματι χρῆσθαι τουτουὶ καὶ φή-
 σειν ἀκόλουθον αὐτῷ τεθεικέναι, ἐν ᾧ ἐνι „οὐδὲ δῆσῶ Ἀθη-
 ναίων οὐδένα, ὃς ἂν ἐγγυητὰς τρεῖς καθίστῃ τὸ αὐτὸ τέλος
 τελοῦντας, πλὴν ἐὰν τις ἐπὶ προδοσίᾳ τῆς πόλεως ἢ ἐπὶ κα-
 ταλύσει τοῦ δήμου συνιῶν ἄλῳ, ἢ τέλος τι πριάμενος ἢ ἐγ-
 25 γησάμενος ἢ ἐκλέγων μὴ καταβάλλῃ,“ ἀκούσατέ μου καὶ
 περὶ τούτου. οὐ γὰρ ἔρω ὅτι αὐτὸς Ἀνδροτίων ἦγεν εἰς τὸ
 δεσποτήριον καὶ ἔδει τούτον κειμένον τοῦ νόμου, ἀλλ' ἐφ' οἷς
 κεῖται ὁ νόμος οὗτος, διδάξω ὑμᾶς. οὗτος γάρ, ὧς ἄνδρες
 δικασταί, οὐκ ἐπὶ τοῖς κεραιμένοις καὶ ἡγωνισμένοις κεῖται,
 30 ἀλλ' ἐπὶ τοῖς ἀκρίτοις, ἵνα μὴ διὰ τὸ δεδέσθαι χεῖρον ἀνα-
 γνάσκοντο ἀγωνίζεσθαι ἢ καὶ παντάπασιν ἀπαράσκευοι εἶεν.
 οὐτοσί δέ, ἃ ἐπὶ τοῖς ἀκρίτοις κεῖται, ὡς περὶ ἀπάντων εἰρη-
 μένα μέλλει πρὸς ὑμᾶς λέγειν. ὡς δὲ σαφῶς γνώσεσθε ὅτι
 ἀληθῆ λέγω, ἐγὼ ὑμῖν ἔρω. οὔτε γὰρ ἂν, ὧς ἄνδρες δικασταί,
 35 ἐξῆν ὑμῖν τιμᾶν ὅ τι χρὴ παθεῖν ἢ ἀποτιῆναι, ἐν γὰρ τῷ πα-
 θεῖν καὶ ὁ δεσμός ἐνι. οὐκ ἂν οὖν ἐξῆν δεσμοῦ τιμῆσαι.

οὐθ' ὅσων ἐνδειξίς ἐστιν ἢ ἀπαγωγή, προσεγγέγραπτο ἂν ἐν 746
 τοῖς νόμοις „τὸν δ' ἐνδειχθέντα ἢ ἀπαχθέντα δησάντων οἱ
 ἐνδεκα ἐν τῷ ξύλῳ,“ εἶπερ μὴ ἐξῆν ἄλλους ἢ τοὺς ἐπὶ προ-
 δοσίᾳ τῆς πόλεως ἢ ἐπὶ καταλύσει τοῦ δήμου συνιόντας ἢ
 5 τοὺς τὰ τέλη ὠνούμενους καὶ μὴ καταβάλλοντας δῆσαι. νῦν
 δὲ ταῦθ' ὑμῖν τεκμήρια ἔστω ὅτι ἐξεστὶ δῆσαι· παντελῶς γὰρ
 ἤδη ἄνθρωποι ἦν τὰ τιμήματα. ἔπειτα δ' ὧς ἄνδρες δικασταί,
 τοῦτο τὸ γράμμα αὐτὸ μὲν καθ' αὐτὸ οὐκ ἐστὶ νόμος, τὸ
 „οὐδὲ δῆσω Ἀθηναίων οὐδένα,“ ἐν δὲ τῷ ὅρκῳ τῷ βουλευ-
 10 τικῷ γέγραπται, ἵνα μὴ συνιστάμενοι οἱ ῥήτορες οἱ ἐν τῇ βου-
 λῇ δεσμὸν κατὰ τινος τῶν πολιτῶν λέγοιεν. ἄνθρωπον οὖν τοῦ
 δῆσαι τὴν βουλὴν ποιῶν Σόλων τοῦτο πρὸς τὸν ὅρκον τὸν
 βουλευτικὸν προσέγραψεν, ἀλλ' οὐ πρὸς τὸν ὑμέτερον· ἀπάν-
 των γὰρ κυριώτατον ὄφειτο δεῖν εἶναι τὸ δικαστήριον, καὶ ὅ
 15 τι γνοίῃ, τοῦτο πάσχειν τὸν ἄλόντα. ἀναγνώσεται δ' ὑμῖν
 αὐτοῦ τούτου ἕνεκα τὸν τῶν ἡλιαστῶν ὅρκον. λέγε σύ.

ΟΡΚΟΣ ΗΛΙΑΣΤΩΝ.

Ψηφιοῦμαι κατὰ τοὺς νόμους καὶ τὰ ψηφίσματα τοῦ δή-
 μου τοῦ Ἀθηναίων καὶ τῆς βουλῆς τῶν πεντακοσίων, καὶ τύ-
 20 ραννον οὐ ψηφιοῦμαι εἶναι οὐδ' ὀλιγαρχίαν· οὐδ' ἐάν τις
 καταλύῃ τὸν δῆμον τὸν Ἀθηναίων ἢ λέγῃ ἢ ἐπιψηφίσῃ παρὰ
 ταῦτα, οὐ πείσομαι· οὐδὲ τῶν χρηῶν τῶν ἰδίων ἀποκοπᾶς
 οὐδὲ γῆς ἀναδασμὸν τῆς Ἀθηναίων οὐδ' οἰκιῶν· οὐδὲ τοὺς
 φεύγοντας κατὰξω, οὐδὲ ὧν θάνατος κατέγνωσται, οὐδὲ τοὺς
 25 μένοντας ἐξελῶ παρὰ τοὺς νόμους τοὺς κειμένους καὶ τὰ ψη-
 φίσματα τοῦ δήμου τοῦ Ἀθηναίων καὶ τῆς βουλῆς οὔτ' αὐ-
 τὸς ἐγὼ οὔτ' ἄλλον οὐδένα ἐάσω· οὐδ' ἀρχὴν καταστήσω 747
 ὥστ' ἀρχεῖν ὑπεύθυνον ὄντα ἐτέρας ἀρχῆς, καὶ τῶν ἐννέα
 ἀρχόντων καὶ τοῦ ἱερομνήμονος καὶ ὅσαι μετὰ τῶν ἐννέα
 30 ἀρχόντων κυαμεύονται ταύτῃ τῇ ἡμέρᾳ, καὶ κήρυκος καὶ
 πρεσβείας καὶ συνέδρων· οὐδὲ δις τὴν αὐτὴν ἀρχὴν τὸν αὐτὸν
 ἄνδρα, οὐδὲ δύο ἀρχὰς ἀρξαι τὸν αὐτὸν ἐν τῷ αὐτῷ ἐνιαυτῷ·
 οὐδὲ δῶρα δέξομαι τῆς ἡλιάσεως ἕνεκα οὔτ' αὐτὸς ἐγὼ οὔτ'
 ἄλλος ἐμοὶ οὔτ' ἄλλῃ εἰδότος ἐμοῦ, οὔτε τέχνη οὔτε μηχανῇ
 35 οὐδεμιᾷ. καὶ γέγονα οὐκ ἔλαττον ἢ τριάκοντ' ἔτη. καὶ ἀκρο-
 ἀσομαι τοῦ τε κατηγοροῦ καὶ τοῦ ἀπολογουμένου ὁμοίως ἀμ-
 φοῖν, καὶ διαψηφιοῦμαι περὶ αὐτοῦ οὐδ' ἂν ἢ ἢ δίκῃς. ἐπο-

μύναι Δία, Ποσειδῶ, Δῆμητρα, καὶ ἐπαρᾶσθαι ἐξώλειαν
 ἑαυτῷ καὶ οἰκίᾳ τῇ ἑαυτοῦ, εἴ τι τούτων παραβαῖνοι, εὖ οἴ-
 κουσιν δὲ πολλὰ καὶ ἀγαθὰ εἶναι.

Ἐνταῦθ' οὐκ ἐνι ᾧ ἄνδρες δικασταί, „οὐδὲ δῆσ' Ἀθη-
 5 ναίων οὐδένα.“ τὰ γὰρ κρίνονται τὰς κρίσεις ἀπάσας τὰ
 δικαστήριά ἐστιν, οἷς ἐξουσία ἐστὶ καὶ δεσμὸν καὶ ἄλλο ὃ τι
 ἂν βούλωνται καταγιγνώσκειν.

Ὡς μὲν οὖν ἐξεστὶν ὑμῖν δεσμὸν καταγιγνώσκειν, ταύτη
 ἐπιδείκνυμι. ὥς δὲ τὰ δεδικασμένα ἄκρᾳ ποιεῖν καὶ δεινὸν
 10 καὶ ἀνόσιόν ἐστι καὶ δήμου κατάλυσις, πάντας ἂν οἶμαι
 ὁμολογῆσαι. ἡ γὰρ πόλις ἡμῶν, ᾧ ἄνδρες δικασταί, νόμοις
 καὶ ψηφίσμασι διοικεῖται. εἰ δὴ τις τὰ ψήφῳ κεκριμένα νό-
 μῳ καινῷ λύσει, τί πέρας ἔσται; ἢ πῶς τοῦτον δίκαιόν ἐστι
 νόμον προσαγορεύειν, ἀλλ' οὐκ ἀνομίαν; ἢ πῶς οὐ τῆς μερί-
 15 στης ὀργῆς ὁ τοιοῦτος νομοθέτης ἄξιός ἐστιν; ἐγὼ μὲν γὰρ
 τῆς ἐσχάτης νομίζω, οὐχ ὅτι τοῦτον μόνον τὸν νόμον ἔθη- 748
 κεν, ἀλλ' ὅτι καὶ τοῖς ἄλλοις ὁδὸν δείκνυσιν καὶ περὶ δικαστη-
 ρίων καταλύσεως καὶ περὶ τῶν φευγόντων καθόδου καὶ
 περὶ τῶν ἄλλων τῶν δεινοτάτων. τί γὰρ κωλύει, ᾧ ἄνδρες
 20 δικασταί, εἰ οὗτος χαίρων ἀπαλλάξει ὁ τοιοῦτον νόμον θεῖς,
 ἕτερον φανῆναι ἄλλο τι τῶν τῆς πόλεως ἰσχυροτάτων κατα-
 λύνοντα νόμῳ καινῷ; ἐγὼ μὲν γὰρ οἶμαι οὐδέν. ἀκούω δ'
 ἔγωγε καὶ τὸ πρότερον οὕτω καταλυθῆναι τὴν δημοκρατίαν,
 παρὰ νόμον πρῶτον γραφῶν καταλυθείσων καὶ τῶν δικαστη-
 25 ρίων ἀκρόων γενομένων. ἴσως μὲν οὖν ἂν τις ὑπολάβῃ ὅτι
 οὐχ ὁμοίων ὄντων τῶν πραγμάτων νῦν καὶ τότε λέγω περὶ
 καταλύσεως τοῦ δήμου. ἀλλ' οὐδὲ σπέρμα δεῖ καταβάλλειν
 ἐν τῇ πόλει οὐδένα, ᾧ ἄνδρες δικασταί, τοιούτων πραγμά-
 των, οὐδ' εἰ μὴ πῶς ἂν ἐκφύῃ, ἀλλὰ καὶ τὸν ἐγχειροῦντα
 30 λέγειν ἢ ποιεῖν τι τοιοῦτον δίκην δίδόναι.

Ὅτι τοίνυν καὶ τέχνη κακῶς ἐνεχείρησε ποιεῖν ὑμᾶς,
 ἄξιόν ἐστιν ἀκοῦσαι. ὁρῶν γὰρ ἐκάστοτε πάντας, καὶ τοὺς
 πολιτενομένους καὶ τοὺς ἰδιώτας, τοὺς νόμους τῶν τῆς πόλεως
 ἀγαθῶν αἰτίους ὑπολαμβάνοντας, ἐσκόπει πῶς λήσει τούτους
 35 καταλύσας, καὶ ἄρα ληφθῇ τοῦτο ποιῶν, μὴ δόξει δεινὸν
 μηδ' ἀναιδὲς μηδὲν εἰργάσθαι. εὗρεν οὖν τοῦτο ὃ πεποίηκε,

νόμῳ τοὺς νόμους καταλῦσαι, ἵνα τὰδικήματ' αὐτοῦ τὸ τῆς
σωτηρίας ὄνομ' ἔχῃ· οἷ τε γὰρ σώζοντες τὴν πόλιν εἰςὶ νό-
μοι, ὅν τε οὗτος ἔθηκεν οὐδὲν ἐκείνοις τῶν αὐτῶν ἔχοντα,
νόμος. τὴν μὲν οὖν τοῦ ὀνόματος φιλανθρωπίαν, ὅτι ταύ-
5 τὴν ἂν μάλιστα προσέειπε, κατεῖδε· τὴν δὲ χρεῖαν, ὅτι τὰν- 749
αντία ἔχουσα φανήσεται, παρειδεν. φέρε γὰρ πρὸς Διός,
ἔστιν ὅστις ἂν ἢ πρόεδρος ποτ' ἐπεψήφισεν ἢ πρότασις τού-
των τι τῶν ἐν τῷ νόμῳ γεγραμμένων; ἐγὼ μὲν οὐδέν' ἂν οἶ-
μαι. πῶς οὖν τοῦθ' ὑπέδν; νόμον ἔθετο ὄνομα τοῖς αὐτοῦ
10 κακουργήμασιν. οὐ γὰρ ἀπλῶς, οὐδ' ὅπως ἔτυχον, ποιοῦσι κα-
κῶς ὑμᾶς, ἀλλ' ἐσκεμμενως καὶ τοῦτ' αὐτὸ πράττοντες, οὐχ
οὔτοι μόνον, ἀλλὰ πολλοὶ τῶν πολιτευομένων, οἱ τούτῳ παρ-
ιόντες αὐτίκα δὴ μάλα συναπολογήσονται, οὐ μὰ Δί' οὐ
Τιμοκράτει χαρίσασθαι βουλόμενοι, πόθεν; ἀλλ' αὐτῷ συμφέ-
15 ρειν ἕκαστος ἡγούμενος τὸν νόμον. ὥσπερ τοίνυν οὔτοι σφί-
σιν αὐτοῖς βοηθοῦσιν ἐφ' ὑμᾶς, οὕτω δεῖ καὶ ὑμᾶς ὑμῶν αὐ-
τοῖς βοηθεῖν. καίτοι ἀνερωτῶντός τις αὐτὸν ὅτου ἔνεκα
τοιαῦτ' ἠθέλησε γράφειν, καὶ διεξιόντος ὥς χαλεπὸν τὸν
ἄγωνα ὑπολαμβάνοι τόνδε, τετυγῶσθαι τὸν ταῦτα λέγοντ'
20 ἔφη· συμπάρεσθαι γὰρ Ἀνδροτίωνα ἑαυτῷ, καὶ τοιοῦτους
λόγους σχολὴν ἄγοντα ἐσκέφθαι περὶ πάντων, ὥστ' εὖ εἰδέ-
ναι ὅτι οὐδὲν αὐτῷ γενήσοιτο φλαῦρον ἀπὸ τῆς γραφῆς τῆς-
δε. καὶ δῆτα καὶ τεθαύμακα τὴν ἀναισχυντίαν τὴν τούτου
τε κἀκείνου, τοῦ μὲν, εἰ καλεῖ, τοῦ δ', εἰ πάρεσι καὶ συνα-
25 πολογήσεται. μαρτυρία γὰρ δήπου φανερὰ γενήσεται πᾶσιν
ὑμῶν ὅτι τὸν νόμον τούτου ἔνεκα ἐτίθει, ἀλλ' οὐκ ἐπὶ πᾶσι
τὸν αὐτόν. ὅμως δὲ καὶ περὶ τῶν ἐκείνῳ πεπολιτευμένων
ὑμᾶς μικρὰ βέλτιόν ἐστιν ἀκούσαι, καὶ τούτων ταῦτα, ὧν κε-
κοινώνηκεν οὗτος καὶ δι' αὐτοῦ οὐδὲν ἥττον ἐκείνου δι-
30 καίως ἂν μισοῖτε. λέξω δ' οὐδὲν ὧν ἀκηκόαθ' ὑμεῖς, εἰ μὴ 750
τινες ἄρα ἐπὶ τοῖς Εὐκλήμοι γιγνομένοις ἀγῶσι παρησαν.
Καὶ πρῶτον μὲν ἐφ' ᾧ μέγιστον φρονεῖ, τὴν τῶν χορηγιά-
των εἰσπραξιν ἐξετάσωμεν αὐτοῦ, ἣν μετὰ τούτου τοῦ χορη-
στοῦ πάντας εἰσέπραξεν ὑμᾶς. αἰτιασάμενος γὰρ Εὐκλήμονα
35 τὰς ὑμετέρας ἔχειν εἰσφοράς, καὶ τοῦτ' ἐξελέγχειν ἢ παρ' ἑαν-
τοῦ καταθῆσιν ὑποσχόμενος, καταλύσας ψηφίσματι κληρω-

- τὴν ἀρχὴν ἐπὶ τῇ προφάσει ταύτῃ ἐπὶ τὴν εἰσπραξὴν παρέδν,
καὶ τοῦτον προὔβαλετο, εἰπὼν τὴν τοῦ σώματος ἀφρόστίαν,
ἴν', ἔφη, συνδιοικῇ μοι. δημηγορίας δ' ἐπὶ τοῦτοις ποιού-
μενος, ὥς ἔστι τριῶν αἵρεσις ὑμῖν, ἢ τὰ πομπεῖα κατακό-
5 πτειν ἢ πάλιν εἰσφέρειν ἢ τοὺς ὀφείλοντας εἰσπράττειν, αἰ-
ρομένων εἰκότως ὑμῶν τοὺς ὀφείλοντας εἰσπράττειν, ταῖς
ὑποσχέσεσι κατέχων, καὶ διὰ τὸν καιρὸν ὃς ἦν τότε ἔχων ἐξ-
ουσίαν, τοῖς μὲν κειμένοις νόμοις περὶ τούτων οὐκ ᾔετο δεῖν
χρησθαι οὐδ', εἰ μὴ τούτους ἐνόμιζεν ἱκανοὺς, ἑτέρους τι-
10 θέναι, υἱερίσματα δ' εἶπεν ἐν ὑμῖν δεινὰ καὶ παράνομα, δι'
ᾧν ἡργολάβει, προσαγωγῇ τούτῳ χρώμενος τῶν λημμάτων.
καὶ πολλὰ τῶν ὑμετέρων κέκλωκε μετὰ τούτου, γράψας τοὺς
ἐνδεκα καὶ τοὺς ἀποδέκτας καὶ τοὺς ὑπηρέτας ἀκολουθεῖν
μεθ' ἑαυτοῦ. εἴτ' ἔχων τούτους ἤγεन ἐπὶ τὰς ὑμετέρας οἰκίας,
15 καὶ σύ, ὦ Τιμόκρατες, συνηκολούθεις, μόνος τῶν συναρχόν-
των δέκα ὄντων. καὶ μηδεὶς ὑπολαμβάνετω με λέγειν ὥς οὐ 751
χοῖν εἰσπράττειν τοὺς ὀφείλοντας. χοῖν γάρ. ἀλλὰ πῶς; ὥς
ὁ νόμος ἀγορεύει, τῶν ἄλλων ἕνεκα· τοῦτο γάρ ἔστι δημο-
τικόν. οὐ γὰρ τοσοῦτον, ὥ ἄνδρες Ἀθηναῖοι, πέντε ταλάν-
20 των ὑμῖν, ᾧ οὗτοι τότε' εἰσέπραξαν, τεθέντων ὠφέλησθε,
ὅσον βέβλαφθε τοιούτων ἐθνῶν εἰς τὴν πολιτείαν εἰσαγομένων.
εἰ γὰρ ἐθέλοιτ' ἐξετάσαι τίνος ἕνεκα μᾶλλον ἂν τις ἔλοιτο ἐν
δημοκρατίᾳ ζῆν ἢ ἐν ὀλιγαρχίᾳ, τοῦτ' ἂν εὖροιτε προχειρό-
τατον, ὅτι πάντα πρᾶότερα ἐν τῇ δημοκρατίᾳ. ὅτι μὲν τοί-
25 νυν τῆς ὅπου βούλεσθε ὀλιγαρχίας πολλῷ ἀσελγέστερα καὶ δει-
νότερα ἐποίουν οὗτοι παραλείψω· ἀλλὰ παρ' ἡμῖν πότε πώ-
ποτε δεινότερα ἐν τῇ πόλει γέγονεν; εὖ οἶδ' ὅτι ἐπὶ τῶν τριά-
κονθ' ἅπαντες ἂν εἶποιτε. τότε τοίνυν, ὥς ἔστιν ἀκούειν,
οὐδεὶς ἔστιν ὅστις ἀπεστρεφεῖτο τοῦ σωθῆναι, ὅστις ἑαυτὸν
30 οἶκοι κρύψειεν, ἀλλ' αὐτὸ τοῦτο κατηγοροῦσι τῶν τριάκοντα,
ὅτι τοὺς ἐκ τῆς ἀγορᾶς ἀδίκως ἀπῆγον. οὗτοι τοίνυν τσαύ-
την ὑπερβολὴν ἐποιήσαντο ἐκείνων τῆς ἑαυτῶν πονηρίας, ὥστ'
ἐν δημοκρατίᾳ πολιτευόμενοι τὴν ἰδίαν οἰκίαν ἐκάστῳ δε-
σμωτήριον καθίστασαν, τοὺς ἐνδεκ' ἄγοντες ἐπὶ τὰς οἰκίας.
35 καίτοι, ὦ ἄνδρες Ἀθηναῖοι, τί οἶεσθε, ὅπότ' ἀνθρώπος πένης,
ἢ καὶ πλούσιος, πολλὰ δ' ἀνηλωκώς καὶ τιν' ἴσως τρόπον

- εἰκότως οὐκ εὐπορῶν ἀργυρίου, μὴ μόνον εἰς τὴν ἀγορὰν φο-
 βοῖτ' ἐμβαλεῖν, ἀλλὰ μηδ' οἴκοι μένειν ἀσφαλὲς ἡγοῖτο, ὃ δὲ
 τούτων αἴτιος Ἀνδροτίων εἶη, ὃν οὐδ' ὑπὲρ αὐτοῦ δίκην ἔχ-
 λαβεῖν τὰ πεπραγμένα καὶ βεβιωμένα, μή τί γ' ὑπὲρ τῆς πό-
 5 λεως εἰσπράττειν εἰσφοράς; καίτοι εἴ τις ἔροιτ' αὐτὸν ἢ σέ, 752
 ὦ Τιμόκρατες, τὸν ἐπαινέτην τούτων καὶ συνεργόν, τὰς εἰς-
 φοράς πότερον τὰ κτήματα ἢ τὰ σώματα ὀφείλει, τὰ κτή-
 ματα φήσαιτ' ἄν, εἶπερ ἀληθὴ λέγειν βούλοισθε· ἀπὸ γὰρ
 τούτων εἰσφέρομεν. τίνος οὖν ἔνεκ', ὦ κάκιστοι πάντων ἀν-
 10 θρώπων, ἀφέντες τὸ τὰ χωρία δημεύειν καὶ τὰς οἰκίας, καὶ
 ταῦτ' ἀπογράφειν, ἔδεῖτε καὶ ὑβρίζετε πολίτας ἀνθρώπους
 καὶ τοὺς ταλαιπώρους μετοίκους, οἷς ὑβριστικώτερον ὑμεῖς
 ἢ τοῖς οἰκέταις τοῖς ὑμετέροις αὐτῶν ἐχοῖσθε; καὶ μὴν εἰ θέ-
 λετε σκῆπασθαι παρ' ὑμῶν αὐτοῖς, ὦ ἄνδρες δικασταί, τί δοῦ-
 15 λον ἢ ἐλεύθερον εἶναι διαφέρει, τοῦτο μέγιστον ἂν εὔροιτε,
 ὅτι τοῖς μὲν δούλοις τὸ σῶμα τῶν ἀδικημάτων ἀπάντων
 ὑπεύθυνόν ἐστι, τοῖς δ' ἐλευθέροις ὕστατον τοῦτο προσήκει
 κολάζειν. οἱ δὲ τούναντίον εἰς τὰ σώματα, ὥσπερ ἀνδραπό-
 20 δοις, ἐποίησαντο τὰς τιμωρίας. οὕτω δ' ἀνίσως καὶ πλεον-
 εκτικῶς ἔσχε πρὸς ὑμᾶς Ἀνδροτίων, ὥστε τὸν μὲν αὐτοῦ πα-
 τέρα ὥφeto δεῖν, δημοσίᾳ δεθέντα ἐπὶ χρήμασιν ἐν τῷ δεσμο-
 τηρίῳ, μήτ' ἀποδόντα ταῦτα μήτε κριθέντ' ἀποδρᾶναι, τῶν
 δ' ἄλλων πολιτῶν τὸν μὴ δυνάμενον τὰ ἑαυτοῦ θεῖναι οἴκο-
 25 θεν εἰς τὸ δεσμοκτήριον ἀχθέντα ὑφ' ἑαυτοῦ δεδέσθαι. καὶ
 Τιμοκράτης τῶν μὲν πολλῶν ἡμῶν τότε, ὅτε τὴν διπλασίαν εἰς-
 ἐπραττεν, οὐδ' ἂν παρ' ἑνὸς λαβεῖν ἠθέλησεν ἐγγυητάς, μὴ
 μέχρι τῆς ἐνάτης πρυτανείας, ἀλλ' οὐδὲ μιᾶς ἡμέρας, ἀλλ'
 ἢ διπλᾶ τὰ χρήματ' ἔδει καταβάλλειν ἢ παραχορῆμα δεδέσθαι.
 παρεδίδου δ' οὗτος τοῖς ἔνδεκα τὸν οὐκ ὠφληκότα ἐν τῷ δικα-
 30 στηρίῳ. νῦν δ' ὅπως, ὧν ἂν ὑμεῖς καταγινώτε, ἄδετοι περιία- 753
 σιν, ὑπεύθυνον αὐτὸν ποιήσας νόμον εἰνενεγκεῖν ἐτόλμησεν.
 Ἄλλ' ὅμως κάκεινα καὶ τάδε φήσουσιν ὑπὲρ ὑμῶν πρᾶτ-
 τειν. εἴτα ταῦθ' ὑμεῖς ἀναδέξεσθε ὑπὲρ ὑμῶν πεπραχθαι,
 καὶ τὰ τῆς τούτων θρασυτητος καὶ πονηρίας ἔργα πρῶως οἰ-
 35 σετε; ἀλλὰ μισεῖν ὀφείλετε τοὺς τοιούτους, ὦ ἄνδρες Ἀθη-
 ναῖοι, μᾶλλον ἢ σῶζειν. τὸν γὰρ ὑπὲρ τῆς πόλεως πρᾶττον-

τά τι καὶ πράων ὑμῶν τετιχόμενον τὸ τῆς πόλεως ἥθος ἔχον-
τα δεῖ φαίνεσθαι. τοῦτο δ' ἐστὶ τίς τοὺς ἀσθενεῖς ἐλεεῖν,
τοῖς ἰσχυροῖς καὶ δυναμένοις μὴ ἐπιτρέπειν ὑβρίζειν, οὐ τοὺς
μὲν πολλοὺς ὁμῶς μεταχειρίζεσθαι, κολακεύειν δὲ τὸν ἀεί τι
5 δύνασθαι δοκοῦντα. ὃ σὺ ποιεῖς, ὦ Τιμόκρατες· δι' ἃ πολ-
λῷ μᾶλλον ἂν εἰκότως μὴ θελήσαντες ἀκοῦσαι σου θάνατον
καταψηφίσαινθ'· οὗτοι ἢ δι' Ἀνδροτίωνα ἀφίεσαν.

Ὅτι τοίνυν οὐδὲ τὴν εἰσπραξιν αὐτὴν ὑπὲρ ὑμῶν πεποίην-
ται, καὶ τοῦτ' αὐτίκα δὴ μάλα ὑμῖν δηλὸν ποιήσω. εἰ γάρ
10 τις ἔροιτο αὐτοὺς πότεροι αὐτοῖς δοκοῦσιν ἀδικεῖν μᾶλλον
τὴν πόλιν, οἱ γεωργοῦντες καὶ φειδόμενοι, διὰ παιδοτροφίας
δὲ καὶ οἰκεία ἀναλώματα καὶ λειτουργίας ἐτέρας ἑλλειοπό-
τες τὰς εἰσφοράς, ἢ οἱ τὰ τῶν ἐθελησάντων εἰσενεγκεῖν χρή-
ματα καὶ τὰ παρὰ τῶν συμμαχῶν κλέπτοντες καὶ ἀπολλύν-
15 τες, οὐκ ἂν εἰς τοῦτο δῆπον τόλμης, καίπερ ὄντες ἀναιδεῖς,
ἔλθοιεν ὥστε φῆσαι τοὺς τὰ ἑαυτῶν μὴ εἰσφέροντας μᾶλλον
ἀδικεῖν ἢ τοὺς τὰ κοινὰ ὑφαιρουμένους. τίνος οὖν ἔνεκ', ὦ
Τιμόκρατες καὶ Ἀνδροτίων, ἐτῶν ὄντων πλειόνων ἢ τριά- 754
κοντα ἀφ' οὗ ὃ γε ἕτερος ὑμῶν πολιτεύεται, καὶ ἐν τούτῳ τῷ
20 χρόνῳ πολλῶν μὲν στρατηγῶν ἡδικοτήτων τὴν πόλιν, πολλῶν
δὲ ῥητόρων, οἳ παρὰ τουτοῖσι κέκρινται, ὧν οἱ μὲν τεθνῶσιν
ἐφ' οἷς ἡδίκουν, οἱ δ' ὑποχωρήσαντες ὄχοντο καταγνόν-
τες ἑαυτῶν, οὐδενὸς πώποτε τούτων ἐξητάσθη κατήγορος
ὑμῶν οὐδέτερος, οὐδ' ἀγανακτῶν ὥφθη ὑπὲρ ὧν ἡ πόλις ἔπα-
25 σθεν, ἀλλ' ἐνταῦθ' ἐφάνητε ἡμῶν κηδόμενοι οὐ πολλοὺς ἔδει
κακῶς ποιῆσαι; βούλεσθε, ὦ ἄνδρες Ἀθηναῖοι, τὸ τούτων αἴ-
τιον ἐγὼ ὑμῖν εἴπω; ὅτι τούτων μὲν μετέχουσιν ὧν ἀδικοῦ-
σιν ὑμᾶς τινές, ἀπὸ δὲ τῶν εἰσπραττομένων ὑφηρεοῦντο·
δι' ἀπλησίαν δὲ τρόπων διχόθεν καρποῦνται τὴν πόλιν. οὕτε
30 γὰρ ῥᾶον πολλοῖς καὶ κατὰ μικρὰ ἀδικοῦσιν ἀπεχθάνεσθαι
ἢ ὀλίγοις καὶ μεγάλα, οὕτε δημοτικώτερον δῆπου τὰ τῶν
πολλῶν ἀδικήμαθ' ὁρᾶν ἢ τὰ τῶν ὀλίγων. ἀλλὰ τοῦτ' αἴτιον
οὐ γὰρ λέγω. δεῖ τοίνυν ὑμᾶς ταῦτα λογισαμένους, καὶ μεμνη-
μένους ὧν ἂν ἕκαστος ἀμάρτη, κολάζειν, ὅταν λάβητέ τινα,
35 καὶ μὴ τὸν χρόνον, εἰ πολὺς ἐστ' ἀπ' ἐκείνου, σκοπεῖν, ἀλλ'
εἰ ταῦτ' ἐποιοῦν. ὥς εἰ τὴν πρῶτος οἴσετ' ἐφ' οἷς τότ' ἡγα-

νακτεῖτε, δόξετ' ὀργιζόμενοι κατεγνωκέναι τὰ χρήματα τούτων, οὐκ ἀδικούμενοι. τῶν μὲν γὰρ ὀργιζομένων ἐστὶν ὀξέως τι κακὸν τὸν λευπηκότ' ἐργάσασθαι, τῶν δὲ ἀδικουμένων, ὅταν ποθ' ὑπ' αὐτοῖς λάβωσι τὸν ἡδίκηκότα, τότε τιμωρή-
 5 σασθαι. οὐκ οὖν δεῖ δοκεῖν νῦν μαλακισθέντας τότε τῶν ὁμωμοσμένων ὄρκων ἀμελήσαντας ὑμῖν αὐτοῖς χαρίσασθαι παρὰ τὸ δίκαιον, ἀλλὰ μισεῖν καὶ μηδ' ἀνέχεσθαι φωνὴν μήτε 755 τούτου μήτ' ἐκείνου, τοιαῦτα πεπολιτευμένων.

Ἄλλὰ νῆ Δία ταῦτα μόνον τοιοῦτοι γέγονασιν ἐν οἷς πε-
 10 πολίτευνται, ἀλλὰ δ' ἐστὶν ἃ καλῶς διεκλήκασιν. ἀλλὰ καὶ τἄλλα οὕτω προσεληλύθασιν πρὸς ὑμᾶς, ὥςθ' ἥμιστα ἐν οἷς ἀκηκόατε ἀξιόν ἐστι μισεῖν αὐτούς. τί γὰρ βούλεσθε εἶπω; τὰ πομπεῖα ὥς ἐπεσκευάκασιν, καὶ τὴν τῶν στεφάνων καθαιρέ-
 15 σιν, ἢ τὴν τῶν φιαλῶν ποίησιν τὴν καλήν; ἀλλ' ἐπὶ τούτοις γε, εἰ μηδὲν ἄλλο ἡδίκουν τὴν πόλιν, τρεῖς, οὐχ ἅπαξ τεθνᾶναι δικαίως ἂν μοι δοκοῦσιν. καὶ γὰρ ἱεροσυλίᾳ καὶ ἀσεβείᾳ καὶ κλοπῇ καὶ πᾶσι τοῖς δεινοτάτοις εἶσιν ἔνοχοι. τὰ μὲν οὖν πόλλ' ὧν λέγων ἐφενάκιζεν ὑμᾶς Ἀνδροτίων παραλείψω, φή-
 20 σας δ' ἀπορρέειν τὰ φύλλα τῶν στεφάνων καὶ σαπροὺς εἶναι διὰ τὸν χρόνον, ὥςπερ ἴων ἢ ῥόδων ὄντας ἀλλ' οὐ χροσίον, συγχωνεύειν ἔπεισεν. αἰρεθεῖς δ' ἐπὶ ταῦτα προσεῖλετο του-
 30 τονι τὸν πάντων τῶν κακῶν κοινωνόν. καὶ τ' ἐπὶ μὲν ταῖς εἰς-φοραῖς τὸν δημόσιον παρεῖναι προσέγραψεν ὥς δὴ δίκαιος ὧν, ὧν ἕκαστος ἀντιγραφεὺς ἐμελλεν ἔσεσθαι τῶν εἰσενεγκόντων. ἐπὶ τοῖς στεφάνοις δ', οὓς κατέκοπτεν, οὐχὶ προσήγαγε ταῦ-
 40 τὸ δίκαιον τοῦτο, ἀλλ' αὐτὸς ῥήτωρ, χρυσοχόος, ταμίης, ἀντιγραφεὺς γέγονεν. καὶ μὲν εἰ μὲν ἅπαντ' ἡξίους, ὅσα πράττεις τῇ πόλει, σαυτῷ πιστεύειν, οὐκ ἂν ὁμοίως κλέπτῃς ὧν ἐφωρῶ. νῦν δ' ἐπὶ ταῖς εἰσφοραῖς ὃ δίκαιόν ἐσθ' ὀρίσας, μὴ
 50 σοὶ πιστεύειν, ἀλλὰ τοῖς αὐτῆς δούλοις τὴν πόλιν, ὁπότ' ἄλλο τι πράττων καὶ χρήματα κινῶν ἱερὰ, ὧν ἔνια οὐδ' ἐπὶ 756 τῆς ἡμετέρας γενεᾶς ἀνετέθη, μὴ προσγραψάμενος τὴν αὐτὴν φυλακὴν ἦνπερ ἐπὶ τῶν εἰσφορῶν φαίνη, οὐκ ἤδη δη-
 60 λον δι' ὃ τοῦτ' ἐποίησας; ἐγὼ μὲν οἶμαι. καὶ μὲν, ὦ ἄνδρες Ἀθηναῖοι, καὶ καθ' ἅπαντος τοῦ χρόνου σκέψασθε ὥς καλὰ καὶ
 70 ζηλωτὰ ἐπιγράμματα τῆς πόλεως ἀνελὼν ὥς ἀσεβῇ καὶ δεινὰ

- ἀντεπέγραψεν. οἶμαι γὰρ ὑμᾶς ἅπαντας ὁρᾶν ὑπὸ τῶν στε-
 φάνων ταῖς χοινικίσι κάτωθεν γεγραμμένα „οἱ σύμμαχοι τὸν
 δῆμον τὸν Ἀθηναίων ἀνδραγαθίας ἔνεκ' ἐστεφάνωσαν καὶ
 δικαιοσύνης“ ἢ „οἱ σύμμαχοι ἀριστεῖον τῇ Ἀθηνᾷ ἀνέθεσαν“
 5 ἢ κατὰ πόλεις „οἱ δεῖνες τὸν δῆμον ἐστεφάνωσαν σωθέντες
 ὑπὸ τοῦ δήμου,“ οἷον „Εὐβοεῖς ἐλευθερωθέντες ἐστεφάνω-
 σαν τὸν δῆμον“ ἐπεγράφτο πού, πάλιν „Κόνων ἀπὸ τῆς
 ναυμαχίας τῆς πρὸς Λακεδαιμονίους,“ „Χαβρίας ἀπὸ τῆς ἐν
 Νάξῳ ναυμαχίας.“ τοιαῦτα γὰρ ἦν τὰ τῶν στεφάνων ἐπι-
 10 γράμματα. ταῦτα μὲν τοίνυν, ἃ πρότερον ξῆλον πολὺν εἶχε
 καὶ φιλοτιμίαν ὑμῖν, ἡφάνισται καθαιρεθέντων τῶν στεφά-
 νων· ἐπὶ δὲ ταῖς φιάλαις, ἃς ἀντ' ἐκείνων ἐποιήσαθ' ὑμῖν ὁ
 πόρνος οὗτος, „Ἀνδροτίωνος ἐπιμελουμένου“ ἐπιγράφεται,
 καὶ οὐ τὸ σῶμα ἡταιρηκότος οὐκ ἔωσιν οἱ νόμοι εἰς τὰ ἱερὰ
 15 εἰσιέναι, τούτου τοῦνομα ἐν τοῖς ἱεροῖς ἐπὶ τῶν φιαλῶν γε-
 γραμμένον ἐστίν. ὅμοιόν γε, οὐ γάρ; τοῦτο τοῖς προτέροις
 ἐπιγράμμασιν, ἢ φιλοτιμίαν ἴσῃν ἔχον ὑμῖν. τρία τοίνυν ἐκ
 τούτων τὰ δεινότεα ἂν τις ἴδοι πεπραγμέν' αὐτοῖς. τὴν μὲν
 γὰρ θεὸν τοὺς στεφάνους σεσπλήκασιν, τῆς δὲ πόλεως τὸν 757
 20 ξῆλον ἡφανίσασιν τὸν ἐκ τῶν ἔργων, ὧν ὑπόμνημα ἦσαν ὄν-
 τες οἱ στέφανοι· τοὺς δ' ἀναθέντας δόξαν οὐ μικρὰν ἀφῆ-
 ρηται, τὸ δοκεῖν ὧν ἂν εὖ πάθωσιν ἐθέλειν μεμνησθαι. καὶ
 τοιαῦτα καὶ τοσαῦτα τὸ πλῆθος κακὰ εἰργασμένοι εἰς τοῦτ'
 ἀναισθησίας καὶ τόλμης προεληλύθασιν, ὥςθ' ὁ μὲν οἶεται δι'
 25 ἐκείνου ὑφ' ὑμῶν σωθῆσεσθαι, ὁ δὲ παρακάθηται καὶ οὐ κα-
 ταδύεται τοῖς πεπραγμένοις. οὕτω δ' οὐ μόνον εἰς χρήματ'
 ἀναιδής, ἀλλὰ καὶ σκαιὸς ἐστίν, ὥςτ' οὐκ οἶδεν ἐκείνο, ὅτι
 στέφανοι μὲν εἰσιν ἀρετῆς σημεῖον, φιάλαι δὲ καὶ τὰ τοιαῦ-
 τα πλούτου, καὶ στέφανος μὲν ἅπας, καὶ μικρὸς ἢ, τὴν ἴσῃν
 30 φιλοτιμίαν ἔχει τῷ μεγάλῳ, ἐκπώματα δ' ἢ θυμιατήρια ἢ τὰ
 τοιαῦτα κτήματα, ἐὰν μὲν ὑπερβάλλῃ τῷ πλήθει, πλούτου
 τινὰ δόξαν προσετρίψατο τοῖς κεκτημένοις, ἐὰν δ' ἐπὶ σμι-
 κροῖς σεμνύνηται τις, τοσοῦτ' ἀπέχει τοῦ τιμῆς τινὸς διὰ ταῦ-
 τα τυχεῖν, ὥςτ' ἀπειρόκαλος πρὸς ἔδοξεν εἶναι. οὗτος τοίνυν
 35 ἀνελὼν τὰ τῆς δόξης κτήματα τὰ τοῦ πλούτου πεποιήται μι-
 κρὰ καὶ ἀνάξια ὑμῶν. καὶ οὐδ' ἐκείν' εἶδεν, ὅτι πρὸς μὲν χρη-

μαίων κτήσιν οὐδὲ πώποτε ὁ δῆμος ἐσπούδασε, πρὸς δὲ δό-
 ξης ὡς οὐδὲ πρὸς ἔν τῶν ἄλλων. τεκμήριον δέ· χρήματα μὲν
 γὰρ πλεῖστα τῶν Ἑλλήνων ποτὲ σχὼν ἅπανθ' ὑπὲρ φιλοτι-
 μίας ἀνῆλωσεν, ὑπὲρ δὲ δόξης εἰσφέρων ἐκ τῶν ἰδίων οὐδένα
 5 πώποτε κίνδυνον ἐξέστη. ἀφ' ὧν κτήματ' ἀθάνατα αὐτῷ
 περίεστι, τὰ μὲν τῶν ἔργων ἢ μνήμη, τὰ δὲ τῶν ἀναθημά-
 των τῶν ἐπ' ἐκείνοις σταθέντων τὸ κάλλος, προπύλαια ταῦτα, 753
 ὁ παρθενῶν, στοαί, νεώσοικοι, οὐκ ἀμφορίσκοι δύο οὐδὲ
 χρυσίδες τέτταρες ἢ τρεῖς, ἄρουσα ἐκάστη μναῖν, ἄς, ὅταν
 10 σοι δοκῇ, πάλιν γράψεις καταχωνεύειν. οὐ γὰρ ἑαυτοῦς
 δεκατεύοντες, οὐδ' ἂ καταράσαιντ' ἂν οἱ ἔχθροὶ ποιοῦντες,
 διπλᾶς πράττοντες τὰς εἰσφοράς, ταῦτ' ἀνέθεσαν, οὐδ' οἷός-
 περ σὺ χρώμενοι συμβούλοις ἐπολιτεύοντο, ἀλλὰ τοὺς ἐ-
 χθροὺς κρατοῦντες, καὶ ἂ πᾶς τις ἂν εὐφρονῶν εὔξαιτο, τὴν
 15 πόλιν εἰς ὁμόνοιαν ἄγοντες, ἀθάνατον κλέος αὐτῶν λελοι-
 πασι, τοὺς ἐπιτηδεύοντας οἷα σοὶ βεβίωται τῆς ἀγορᾶς ἐρ-
 γοντες. ὑμεῖς δ' εἰς τοσοῦτον ᾧ ἄνδρες Ἀθηναῖοι προήχθητ'
 εὐηθείας καὶ ῥαθυμίας, ὥστ' οὐδὲ τοιαῦτ' ἔχοντες παραδεί-
 γματα ταῦτα μιμεῖσθε, ἀλλ' Ἀνδροτίων ὑμῖν πομπείων ἐπι-
 20 σκευαστής, Ἀνδροτίων, ὃ γῆ καὶ θεοί. καὶ τοῦτ' ἀσέβημα
 ἔλαττον τίνος ἡγεῖσθε; ἐγὼ μὲν γὰρ ἡγοῦμαι δεῖν τὸν εἰς
 ἱερὰ εἰσιόντα καὶ χερυβίων καὶ κανῶν ἀψόμενον καὶ τῆς
 πρὸς τοὺς θεοὺς ἐπιμελείας προστάτην ἐσόμενον οὐχὶ τακτὸν
 ἡμερῶν ἀριθμὸν ἀγνεύειν, ἀλλὰ τὸν βίον ὅλον ἡγνευκέναι
 25 τοιούτων ἐπιτηδευμάτων οἷα τούτῳ βεβίωται.

Καὶ περὶ μὲν τούτων κατὰ σχολήν· ἃ δὲ Τιμοκράτει συν-
 ερεῖ, πολλὰ λέγειν ἔτι πρὸς τούτοις ἔχων παύσομαι. οἶδα
 δ' ὅτι, ὥς μὲν οὐκ ἀσύμφορος ὑμῖν ἐστὶν ὁ νόμος καὶ παρὰ
 πάντας τοὺς νόμους εἰσενηνεγμένος καὶ κατὰ πάντ' ἀδίκως
 30 ἔχων, οὐχ ἔξει λέγειν· ἀκούω δ' αὐτὸν λέγειν ὡς ἐκτέλιστα
 τὰ χρήματα Ἀνδροτίωνι καὶ Γλαυκῆτῃ καὶ Μελανόπῳ, καὶ
 ὅτι δεινότατ' ἂν πάθοι πάντων ἀνθρώπων, εἰ πεποιηκότων
 ἐκείνων τὰ δίκαια, ὑπὲρ ὧν αὐτὸς αἰτίαν ἔχει θεῖναι τὸν 759
 νόμον, μὴδὲν ἦττον αὐτὸς ἀλίσκοιτο. ἐγὼ δὲ τὸν λόγον
 35 ἡγοῦμαι τοῦτον οὐδὲ καθ' ἑν λέγειν ἐνεῖναι τούτῳ. εἰ μὲν γὰρ
 ὑπὲρ τούτων, οὐς τὰ προσήκοντα φῆς πεποιηκέναι, θείνα.

τὸν νόμον ὁμολογεῖς, κατ' ἐκείνο προσήκει σε ἀλίσκεσθαι φανερώς, ὅτι μὴ τιθέναι νόμον, ἐὰν μὴ τὸν αὐτὸν ἐπὶ πᾶσι τοῖς πολίταις, ἀντικρὺς οἱ κύριοι νόμοι λέγουσι, καθ' οὓς οὗτοι δικάσειν ὁμωμόκασιν. εἰ δὲ τοῦ πᾶσι συμφέροντος
 5 ἔνεκα ταῦτα νομοθετῆσαι φήσεις, μὴ λέγε τὴν ἔκτισιν τὴν τούτων· οὐδὲν γὰρ κοινωνεῖ τῷ νόμῳ τῷδε· ἀλλ' ὥς ἐπιτήδειός ἐστι καὶ καλῶς ἔχων ὁ νόμος, τοῦτο δίδασκε. τοῦτο γὰρ ἔσθ' ὑπὲρ οὗ σὺ μὲν εἰσενεγκεῖν φῆς, ἐγὼ δὲ γέγραμμαι τὰναντία φάσκων, κρῖναι δὲ προσήκει τουτουσί. καίτοι καὶ τοῦτ' οὐκ
 10 ἀπορήσαιμ' ἂν δεῖξαι, πάντα μᾶλλον ἢ κατὰ τοὺς νόμους πεποιημένους τὴν ἔκτισιν ἐκείνους τὴν τῶν χρημάτων· ἀλλὰ μὴ περὶ τούτων ὑμῶν οἰσόντων τὴν ψῆφον, τί δεῖ ταῦτα λέγοντα ἐνοχλεῖν με νυνί;

Οἶομαι τοίνυν αὐτὸν οὐδ' ἐκείνων ἀφέξεσθαι τῶν λόγων,
 15 ὡς δεινὰ ἂν πάθοι, εἰ γράψας ὅπως Ἀθηναίων μηδεὶς δεθῇσεται αὐτὸς πείσεταί τι κακόν, καὶ ὅτι τοὺς νόμους ὡς πρωτάτους καὶ μετριοτάτους εἶναι ὑπὲρ τῶν ἀδυνάτων μάλιστα' ἐστίν. πρὸς δὴ τοὺς τοιούτους λόγους βέλτιον προακηκοέναι μικρὰ πάντας ὑμᾶς, ἢν' ἦττον ἔξαπατᾶσθε. ὅταν μὲν
 20 γὰρ λέγῃ ὅπως μηδεὶς δεθῇσεται Ἀθηναίων, μὴ λανθανέτω ψευδόμενος ὑμᾶς. οὐ γὰρ τοῦτο τέθεικεν, ἀλλ' ὅπως ὑμεῖς ἄνθρωποι τῶν προστιμημάτων ἔσσεσθε· καὶ τὴν μεθ' ὅρκου καὶ 760 λόγου καὶ κρίσεως ψῆφον ἐνηνεγμένην ἀνάδικον καθίστησιν. μὴ δὴ τὰυτ' ὑμῖν τῶν ἐκ τοῦ νόμου ῥημάτων ἐκλέξας λεγέτω, ἃ φιλανθρωπότατ' ἐστὶν ἀκοῦσαι· ἀλλ' ὅλον δεικνύτω
 25 τὸν νόμον ἐξῆς, καὶ τὰ συμβαίνοντ' ἐξ αὐτοῦ σκοπεῖν ἔατω. εὐρήσετε γὰρ ταῦτ' ὄντα ἃ ἐγὼ λέγω, καὶ οὐχ ἃ φησιν οὗτος. ἀλλὰ μὴν πρὸς γε τὸ τοῖς πολλοῖς συμφέρειν τοὺς νόμους πρῶτους καὶ μετρίους εἶναι τάδε χρὴ σκοπεῖν. ἔστιν ὃ ἄνδρες
 30 Ἀθηναῖοι δύο εἶδη, περὶ ὧν εἰσὶν οἱ νόμοι κατὰ πάσας τὰς πόλεις· ὧν τὸ μὲν ἐστὶ, δι' ὧν χρώμεθα ἀλλήλοις καὶ συναλλάττομεν καὶ περὶ τῶν ἰδίων ἃ χρὴ ποιεῖν διωρίσμεθα καὶ ζῶμεν ὅλως τὰ πρὸς ἡμᾶς αὐτούς, τὸ δ', ὃν τρόπον δεῖ τῷ κοινῷ τῆς πόλεως εἶναι ἕκαστον ἡμῶν χρῆσθαι, ἐὰν πολιτεύε-
 35 σθαι βούληται καὶ φῇ κήδεσθαι τῆς πόλεως. ἐκείνους μὲν τοίνυν τοὺς νόμους, τοὺς περὶ τῶν ἰδίων, ἡπίως κείσθαι καὶ

φιλανθρώπως ὑπὲρ τῶν πολλῶν ἐστίν· τοὺςδε δὲ τοὺς περὶ τῶν πρὸς τὸ δημόσιον τούναντίον ἰσχυρῶς καὶ χαλεπῶς ἔχειν ὑπὲρ ὑμῶν ἐστίν· οὕτω γὰρ ἂν ἦμισθ' οἱ πολιτευόμενοι τοὺς πολλοὺς ὑμᾶς ἀδικοῖεν. ὅταν δὲ τοῦτω τῷ λόγῳ χρῆται, ἐπὶ
5 ταῦτα ἀπαντᾷτε, ὅτι τοὺς νόμους οὐκ ἐκείνους τοὺς ὑπὲρ ὑμῶν πρᾶγους ποιεῖ, ἀλλὰ τοὺςδε οἱ τοῖς πολιτευομένοις φόβον παρέχουσιν.

Πολλὰ δ' ἂν τις ἔχοι λέγειν, εἰ καθ' ἕκαστον ὧν ἔρεῖ δεινύναι βούλοιο φενακισμοῦ καὶ παρακρούσεως ἕνεκα ῥηθη-
10 σόμενα. ἀλλὰ τὰ μὲν πολλὰ παρήσω, κεφάλαιον δ' ὑμῖν ὁ 761
μνημονεύσετε ἔρω. σκοπεῖτ' ἐν ἅπασι τοῖς λόγοις, ὁπόσους ἂν λέγῃ, εἴ τι θυνήσεται τοιοῦτον εἰπεῖν, δι' οὗ διδάξει ὡς ἔστι δίκαιον τὸν τιθέντα νόμον ταῦτά προστάξει περὶ τῶν παρεληλυθότων καὶ πρότερον τέλος ἐσχηκότων ποιεῖν καὶ πε-
15 ρὶ τῶν μελλόντων γενήσεσθαι. πάντων γὰρ ὄντων αἰσχυρῶν καὶ δεινῶν τῶν γεγραμμένων ἐν τῷ νόμῳ, τοῦτο δεινότατον καὶ μάλιστα παράνομον γέγραπται. εἰ δὲ τοῦτο μήθ' οὗτος μήτ' ἄλλος μηδαῖς θυνήσεται δεῖξαι, εἰδέναι χρῆ καὶ συνιέναι σαφῶς φενακισμομένους, καὶ λογίζεσθαι πρὸς ὑμᾶς αὐ-
20 τοὺς ἐν τίνος ποτὲ ἐπῆλθε τοῦτω τοιαῦτα νομοθετεῖν. οὐ προῖκα, ὧ Τιμόκρατες, πόθεν; οὐδ' ὀλίγου δεῖ τοῦτον ἔθη-
κας τὸν νόμον· οὐδεμίαν γὰρ ἂν εἰπεῖν ἔχοις ἄλλην πρόφα-
σιν, δι' ἣν τοιοῦτον ἐπήρθη εἰσενεγκεῖν νόμον ἢ τὴν σεαυ-
τοῦ θεοῖς ἐχθρὰν αἰσχυροκερδίαν· οὔτε γὰρ συγγενῆς οὔτ'
25 οἰκεῖος οὔτ' ἀναγκαῖος ἦν σοι τούτων οὐδεὶς. οὐδ' ἐκείνο ἂν ἔχοις εἰπεῖν, ὡς ἐλεήσας δεινὰ πάσχοντας ἀνθρώπους εἴλοιο διὰ ταῦτα βοηθεῖν αὐτοῖς. οὔτε γὰρ τὸ τὰ τούτων πολλοστῷ χρόνῳ μόλις ἄκουτας, ἐν τρισὶν ἐξελεγχθέντας δικαστηρίοις, κατατιθέναι, τοῦθ' ἡγήσω τὸ δεινὰ πάσχειν εἶναι· ποιεῖν
30 γὰρ ἔστι τοῦτό γε δεινὰ, καὶ παροξύνει μᾶλλον ἂν τινα μι-
σεῖν ἢ προτρέψαιεν ἔλαειν· οὔτ' ἄλλως πρᾶς καὶ φιλάνθρω-
πος σύ τις τῶν ἄλλων διαφόρως ὧν ἔλαεις αὐτούς. οὐ γὰρ ἔστι τῆς αὐτῆς ψυχῆς Ἀνδροτίωνα μὲν καὶ Γλανκίτην καὶ Με-
λάνωπον ἔλαειν, ἃ κλέψαντες εἶχον εἰ καταθήσουσι, τουτωνῶ
35 δὲ τοσοῦτων ὄντων καὶ τῶν ἄλλων πολιτῶν, ὧν ἐπὶ τὰς οἰ- 762
κίας ἐβάδιζες σὺ τοὺς ἕνδεκα καὶ τοὺς ἀποδέκτας ἔχων καὶ

τοὺς ὑπηρέτας, μηδένα πώποτ' ἐλεῆσαι, ἀλλὰ θύρας ἀφαι-
 ρεῖν καὶ στρώμαθ' ὑποσπᾶν καὶ διάκονον, εἴ τις ἐχρήτο, ταύ-
 την ἐνεχυράζειν· ἃ σὺ πάντ' ἐποίησας ἐνιαυτὸν ὅλον μετ' Ἀν-
 δροτίωνος. πολλῶ γὰρ δήπου σχετικώτερα ἐπάσχεθ' ὑμεῖς,
 5 καὶ πολὺ μᾶλλον ἂν εἰκότως ἡλέεις τούτους, οἳ δι' ὑμᾶς ὧ
 κατάρτατε τοὺς λέγοντας οὐδ' ὅτιοῦν εἰσφέροντες παύονται.
 καὶ οὐκ ἀπόχρη τοῦτ', ἀλλὰ καὶ διπλᾷ πράττονται, καὶ ταῦθ'
 ὑπὸ σοῦ καὶ Ἀνδροτίωνος, οἳ μίαν εἰσφορὰν οὐδεπώποτε
 εἰσηγηνόχατε. τηλικοῦτο τοῖνον ἐφρόνησεν οὗτος ὥς ἄρ'
 10 οὐδὲ δίκην τούτων οὐδεμίαν δώσων, ὥστε μόνος δέκα τῶν συν-
 αρχόντων ὄντων κοινῇ τὸν λόγον ἐγγράψαι μετ' Ἀνδροτίωνος
 ἐτόλμησεν· προῖκα γάρ, οὐδὲν ὠφελούμενος, ὑμῖν Τιμο-
 κράτης ἀπεχθάνεται καὶ νόμους εἰσφέρει πᾶσιν ἐναντίους,
 τὸ τελευταῖον δὲ καὶ ἑαυτοῦ νόμῳ προτέρῳ, ὃ μὰ τὴν Ἀθη-
 15 νᾶν οὐδ' ὑμᾶς οἶομαι λανθάνειν.

Ὁ τοῖνον ἔμοιγε δοκεῖ μάλιστ' ὀργῆς ἄξιον εἶναι, φράσω
 καὶ οὐκ ἀποκρύψομαι, ὅτι ταῦτ' ὧ ἄνδρες Ἀθηναῖοι πράτ-
 των ἐπ' ἀργυρίῳ, καὶ προηρημένος ὥς ἀληθῶς μισθαρνεῖν,
 οὐκ εἰς ἃ καὶ συγγνώμην ἀκούσας ἂν τις ἔσχε, ταῦτ' ἀνα-
 20 λίσκει. ταῦτα δ' ἐστὶ τίς; ὁ πατήρ, ὃ ἄνδρες δικασταί, ὁ
 τούτου τῷ δημόσιῳ ὀφείλει· καὶ οὐκ ὀνειδίζων ἐκεῖνῳ λέγω,
 ἀλλ' ἀναγκασζόμενος· καὶ οὗτος ὁ χρηστὸς περιορᾷ. καίτοι
 ὅστις μέλλων κληρονομήσειν τῆς ἀτιμίας, ἂν ἐκεῖνός τι πά-
 25 χρόνον, ἄξιοι τοῦτο τὸ κέρδος, τίνος ἂν ὑμῖν ἀποσχέσθαι δο-
 κεῖ; καὶ τὸν μὲν πατέρα οὔτ' ἐλεεῖς οὔτε δεινὰ σοι δοκεῖ 763
 πᾶσχειν, εἰ σοῦ λαμβάνοντος καὶ χρηματιζομένου ἀπὸ τῶν
 εἰσφορῶν ὧν εἰσέπραττες, ἀπὸ τῶν ψηφισμάτων ὧν γράφεις,
 ἀφ' ὧν εἰσφέρεις νόμων, διὰ μικρὸν ἀργύριον μὴ μετέχει
 30 τῆς πόλεως, ἑτέρους δ' ἐλεῆσαι τινες φῆς; ἀλλὰ νῆ Δία τὴν
 ἀδελφὴν καλῶς διόφκηκεν. ἀλλ' εἰ καὶ μηδὲν ἄλλο ἡδίκηει, κα-
 τὰ τοῦτο ἄξιός ἐστιν ἀπολωλέναι· πέπρακε γὰρ αὐτήν, οὐκ
 ἐκδédωκεν. τῶν γὰρ ὑμετέρων ἐχθρῶν ἐνί, Κερκυραῖῳ τινὶ
 τῶν νῦν ἐχόντων τὴν πόλιν, καταλύοντι παρ' αὐτῷ, ὅτε δεῦ-
 35 ρο πρεσβεῦοι, καὶ βουλευθέντι λαβεῖν αὐτήν, ἐξ οὗ δὲ τρό-
 πον παραλείψω, λαβὼν ἀργύριον δέδωκεν· καὶ νῦν ἐστὶν ἐν

Κερκύρα. ὃς οὖν τὴν μὲν ἀδελφὴν ἐπ' ἐξαγωγῇ φησὶ μὲν ἐκδοῦναι, πέπρακε δὲ τῷ ἔργῳ, τὸν δ' ἑαυτοῦ πατέρα οὕτω γηροτροφεῖ, κολακεύει δὲ καὶ μισθοῦ γράφει καὶ πολιτεύεται, τοῦτον ὑμεῖς λαβόντες οὐκ ἀποκτενεῖτε; δόξετε ἄρα, ὧ ἄν-
5 ὄρες Ἀθηναῖοι, κρίσεις βούλεσθαι καὶ πράγματ' ἔχειν, ἀλλ' οὐκ ἀπηλλάχθαι τῶν πονηρῶν.

Καὶ μὴν ὅτι μὲν προσήκει πάντας κολάζειν τοὺς ἀδικοῦν-
τας, εὖ οἷδ' ὅτι πάντες ἄν, εἴ τις ἔροιτο, φήσαιτε· ὅσῳ δὲ
μάλιστα τοῦτον, ὃς νόμον εἰσηγήνοχεν ἐπὶ βλάβῃ τοῦ πλή-
10 θους, ἐγὼ πειράσσομαι διδάξαι. τῶν μὲν γὰρ κλεπτῶν καὶ
λωποδυτῶν καὶ τὰ τοιαῦτα κακουργούντων ἕκαστος πρῶτον
μὲν ὡς ἀληθῶς τὸν ἐντυχόντ' ἀδικεῖ, καὶ οὐκ ἂν οἷός τ' εἴη
πάντας ἐκδύειν οὐδὲ τὰ πάντων ὑφελέσθαι, εἴτα καταισχύν-
νει τὴν ἑαυτοῦ δόξαν καὶ τὸν βίον μόνον. εἰ δέ τις εἰσφέ-
15 ρει νόμον ἐξ οὗ τοῖς ὑμᾶς βουλομένοις ἀδικεῖν ἢ πᾶσα ἔξου-
σία καὶ ἄδεια γενήσεται, οὗτος ὅλην ἀδικεῖ τὴν πόλιν καὶ 764
καταισχύνει πάντας· νόμος γὰρ αἰσχροὺς ὅταν κύριος ᾖ, τῆς
πόλεως ὄνειδός ἐστι τῆς θεμένης, καὶ βλάπτει πάντας ὅσοι
περ' αὐτῷ χρῶνται. τὸν οὖν καὶ βλάπτειν ὑμᾶς καὶ δόξης
20 ἀναπιμπλάναι φανύλης ἐπιχειροῦντα, τοῦτον οὐ τιμωρήσε-
σθε λαβόντες; καὶ τί φήσετε; γνοίῃ δ' ἂν τις οὕτω μάλισθ'
ἡλίκα πράγματα εὐσκευάσας γέγραπεν αὐτόν, καὶ ταῦθ' ὡς
ὑπεναντία τῇ καθεστῶσῃ πολιτείᾳ, εἰ λογίσαιτο ὅτι πάντες,
ὅταν που καταλύοντες τὸν δῆμον πράγμασιν ἐγχειρῶσι νεω-
25 τέροις, τοῦτο ποιοῦσι πρῶτον ἀπάντων, ἔλυσαν τοὺς πρό-
τερον νόμῳ δι' ἁμαρτίαν τινὰ ταύτην ὑπέχοντας τὴν δίκην.
πῶς οὖν οὐκ ἄξιός οὗτος, εἰ δυνατόν ἐστι, τρεῖς, οὐχ ἅπαξ
ἀπολωλέναι, ὃς εἷς ὢν καὶ οὐ δῆπον μέλλων καταλύειν ὑμᾶς,
ἀλλὰ τούναντίον αὐτὸς ἐν ὑμῖν, ἂν τὰ δίκαια καὶ τὰ προς-
30 ἦκοντα ποιῇτε, ἀπολέσθαι, ὅμως ἐμιμήσατο τοῦτο τὰ δίκη-
μα, καὶ διὰ τοῦ νόμου λύνει ἡξίωσεν οὓς δέδεκε τὰ δικαστή-
ρια, γράψας ἀναιδῶς, εἴ τιτι προστετίμηται δεσμοῦ καὶ τὸ
λοιπόν τιτι προστιμηθῇ, τοῦτον ἀφείσθαι. καὶ μὴν εἰ αὐ-
τίκα δὴ μάλα κραυγὴν ἀκούσατε πρὸς τῷ δικαστηρίῳ, εἴτ'
35 εἴποι τις ὡς ἀνέφικται τὸ δεσμωτήριον, οἱ δὲ δεσμῶται φεύ-
γουσιν, οὐδεὶς οὔτε γέρον οὔτ' ὀλίγωρος οὕτως ἐστίν, ὅστις

- οὐχὶ βοηθήσειεν ἂν καὶ ὅσον δύναται. εἰ δὲ δὴ τις εἴποι παρ-
 ελθὼν ὡς ὁ τούτους ἀφίεις ἐστίν οὐτοσί, οὐδὲ λόγον τυγῶν
 εὐθὺς ἂν ἀπαχθεὶς θανάτῳ ζημιωθείη. νῦν τοίνυν ἔχετε ὦ
 ἄνδρες Ἀθηναῖοι τοῦτον, ὃς οὐχὶ λάθρα πεποίηκε τοῦτο, ἀλ-
 5 λὰ φενακίσας καὶ παρακρουσάμενος ὑμᾶς νόμον τέθεικε φα- 765
 νερώς, ὃς οὐκ ἀνοίγνυσσι τὸ δεσμοτήριον, ἀλλὰ καθαιρεῖ,
 προςπεριείληφε δὲ καὶ τὰ δικαστήρια. τίς γὰρ ἦ τούτων ἢ
 ἡ κείνων χρεία, ὅταν οἷς τετίμηται δεσμοῦ λύωνται, καὶ τὸ
 λοιπὸν τιμήσῃ τε τῷ, μηδὲν ὑμῖν ἢ πλεῖον;
- 10 Δεῖ τοίνυν ὑμᾶς ἀκκείνο σκοπεῖν, ὅτι πολλοὶ τῶν Ἑλλή-
 νων πολλάκις εἰσὶν ἐψηφισμένοι τοῖς νόμοις χρῆσθαι τοῖς ὑμε-
 τέροις, ἐφ' ᾧ φιλοτιμιεῖσθε ὑμεῖς, εἰκότως· ὁ γὰρ εἰπεῖν τινά
 φασιν ἐν ὑμῖν, ἀληθὲς εἶναι μοι δοκεῖ, ὅτι τοὺς νόμους ἀπαν-
 τες ὑπειλήφασιν ὅσοι σωφρονοῦσι τρόπους τῆς πόλεως εἶναι.
- 15 χρὴ τοίνυν σπουδάζειν ὅπως ὡς βέλτιστοι δόξουσιν εἶναι, καὶ
 τοὺς λυμαινομένους καὶ διαστρέφοντας αὐτοὺς κολάζειν, ὡς
 εἰ καταρῥαθυμήσετε, τῆς φιλοτιμίας τε ταύτης ἀποστερή-
 σεσθε καὶ κατὰ τῆς πόλεως δόξαν οὐ χρηστὴν ποιήσετε. καὶ
 μὴν εἰ Σόλωνα καὶ Δράκοντα δικαίως ἐπαινεῖτε, οὐκ ἂν ἔχον-
 20 τες εἰπεῖν οὐδετέρου κοινὸν εὐεργέτημ' οὐδὲν πλὴν ὅτι συμ-
 φέροντας ἔθνηκαν καὶ καλῶς ἔχοντας νόμους, δίκαιον δὴπου
 καὶ τοῖς ὑπεναντίως τιθεῖσιν ἐκείνοις ὀργίλως ἔχοντας καὶ
 κολάζοντας φαίνεσθαι. οἶδα δὲ Τιμοκράτην, ὅτι τὸν νόμον
 εἰσενήνοχε τοῦτον οὐχ ἡμισθ' ὑπὲρ αὐτοῦ· πολλὰ γὰρ ἡγεῖτο
 25 πολιτεύεσθαι παρ' ὑμῖν ἄξια δεσμοῦ.

- Βούλομαι τοίνυν ὑμῖν ἀκκείνο διηγῆσασθαι, ὃ φασί ποτ'
 εἰπεῖν Σόλωνα κατηγοροῦντα νόμον τινὸς οὐκ ἐπιτήδειον θέν-
 τος. λέγεται γὰρ τοῖς δικασταῖς αὐτὸν εἰπεῖν, ἐπειδὴ τάλλα
 κατηγόρησεν, ὅτι νόμος ἐστὶν ἀπάσαις ὡς ἔπος εἰπεῖν ταῖς
 30 πόλεσιν, ἂν τις τὸ νόμισμα διαφθείρῃ, θάνατον τὴν ζη-
 μίαν εἶναι· ἐπερωτήσας δὲ εἰ δίκαιος αὐτοῖς καὶ καλῶς ἔχων
 ὁ νόμος φαίνεται, ἐπειδὴ φῆσαι τοὺς δικαστάς, εἰπεῖν ὅτι 766
 αὐτὸς ἡγεῖται ἀργύριον μὲν νόμισμ' εἶναι τῶν ἰδίων συναλ-
 λαγμάτων ἕνεκα τοῖς ἰδιώταις εὐρημένον, τοὺς δὲ νόμους
 35 ἡγοῖτο νόμισμα τῆς πόλεως εἶναι. δεῖν δὴ τοὺς δικαστάς πολ-
 λῷ μᾶλλον, εἴ τις, ὃ τῆς πόλεως ἐστὶ νόμισμα, τοῦτο διαφθεῖ-

ρει καὶ παράσημον εἰσφέρει, μισεῖν καὶ κολάζειν, ἢ εἴ τις ἐκεῖ-
νο ὃ τῶν ἰδιωτῶν ἐστίν. προσθεῖναι δὲ τεκμήριον τοῦ καὶ
μείζον εἶναι τὰ δίκημα τὸ τοὺς νόμους διαφθείρειν ἢ τὸ ἀρ-
γύριον, ὅτι ἀργυρίῳ μὲν πολλὰ τῶν πόλεων καὶ φανερώς
5 πρὸς χαλκὸν καὶ μόλυβδον κεκραμένῳ χρῶμεναι σώζονται καὶ
οὐδ' ὅτι οὖν παρὰ τοῦτο πάσχουσι, νόμοις δὲ πονηροῖς χρῶ-
μενοι καὶ διαφθείρεσθαι τοὺς ὄντας ἐὼντες οὐδένες πώποτ'
ἐσώθησαν. ταύτῃ μέντοι τῇ κατηγορίᾳ Τιμοκράτης ἔνοχος
καθέστηκε νυνί, καὶ δικαίως ἂν ὑφ' ὑμῶν τοῦ προσήκοντος
10 τύχοι τιμήματος.

Χρὴ μὲν οὖν πᾶσιν ὀργίλως ἔχειν, ὅσοι τιθέασιν νόμους
αἰσχροὺς καὶ πονηροὺς, μάλιστα δὲ τούτοις οἱ τοὺς τοιού-
τους τῶν νόμων διαφθείρουσι, δι' ὧν ἐστίν ἢ μικρὰν ἢ μεγά-
λην εἶναι τὴν πόλιν. εἰσὶ δ' οὗτοι τίνες; οἳ τε τοὺς ἀδικου-
15 τας τιμωρούμενοι, καὶ ὅσοι τοῖς ἐπιεικέσι τιμὰς διδόασιν. εἰ
γὰρ ἅπαντες προθυμηθεῖεν ποιεῖν ἀγαθόν τι τὸ κοινόν, τὰς
τιμὰς καὶ τὰς δωρεὰς τὰς ὑπὲρ τούτων ζηλώσαντες, καὶ
πάντες ἀποσταῖεν τοῦ κακουργεῖν [ἢ κακόν τι πράττειν], τὰς
βλάβας καὶ τὰς ζημίας τὰς ἐπὶ τούτοις κειμένας φοβηθέντες,
20 ἔσθ' ὅ τι κωλύει τὴν πόλιν μεγίστην εἶναι; οὐ τριήρεις ὅσας
οὐδεμία πόλις Ἑλληνὶς κέκτηται; οὐχ ὀπλίτας; οὐχ ἱππέας;
οὐ προσόδους; οὐ τόπους; οὐ λιμένας; ταῦτα δὲ πάντα τί 767
σώζει καὶ συνέχει; οἱ νόμοι· κατὰ γὰρ τούτους οὗσης τῆς
πολιτείας ἐστὶ ταῦτα χρήσιμα τῷ κοινῷ. εἰ δὲ τὸνναντίον
25 γένοιτο τοῖς χρηστοῖς μὲν μηδ' ὅτι οὖν πλεόν, τοῖς δ' ἀδικου-
σιν ἄδεια ὅσην Τιμοκράτης γέγραφε, πόση ταραχὴ γένοιτ'
ἂν εἰκότως; εὖ γὰρ ἴσθ' ὅτι τούτων ὧν διεξῆλθον κτημά-
των, οὐδ' εἰ δις γένοιθ' ὅσα νῦν ἐστίν, οὐδ' ὅτι οὖν ἂν ὄφε-
λος εἴη. οὗτος τοίνυν ἐν τούτῳ τῷ νόμῳ φαίνεται κακῶς ἐπι-
30 χειρῶν ὑμᾶς ποιεῖν, δι' οὗ τοῖς ἀδικεῖν ἐπιχειροῦσιν εἰσὶν
αἱ τιμωρίαι.

Πάντων οὖν ἕνεκα τῶν εἰρημένων ἀξίον ὀργισθῆναι καὶ κο-
λάσαι καὶ παράδειγμα ποιῆσαι τοῦτον τοῖς ἄλλοις, ὥς τὸ πρῶτως
ἔχειν τοῖς τοιούτοις, καὶ καταψηφίζεσθαι μὲν, ὀλίγον δὲ τι-
35 μᾶν, ἐθίζειν καὶ προδιδάσκειν ἔστ' ἀδικεῖν ὑμᾶς ὡς πλείστους.

ΚΑΤΑ ΑΡΙΣΤΟΤΕΙΤΟΝΟΣ Α.

Τ Π Ο Θ Ε Σ Ι Σ.

Πυθάγγελος καὶ Σκάρων ἰδόντες Ἱεροκλέα φέροντα ἱερὰ
 ἱμάτια, ἐφ' οἷς καὶ χρυσᾶ γράμματα ἦν δηλοῦντα τοὺς ἀνα-
 θέντας, ἀπάγουσι πρὸς τοὺς πρυτάνεις ὡς ἱερόσυλον, οἱ δὲ
 τῇ ὑστεραίᾳ καθιστᾶσιν εἰς τὴν ἐκκλησίαν. κακῆϊνος ὑπὸ τῆς
 5 ἱερείας ἔφη πεμφθεὶς λαβεῖν τὰ ἱμάτια, ἵνα κομίσῃ πρὸς τὸ
 ἱερόν κυνηγέσιον. ἔνταῦθα Ἀριστογείτων γράφει ψήφισμα
 πρῶτον μὲν ἀπροβούλευτον, ἔπειτα δεινότατον, κελεῖον, ἔαν
 μὲν ὁμολογῇ τὰ ἱμάτια ἐξενεγκεῖν, ἀποθανεῖν αὐτὸν αὐτίκα, 768
 ἔαν δ' ἀρνηῖται, κρίνεσθαι. ἐξ οὗ συνέβαινεν αὐτῷ ὁμολογή-
 10 σαντι μὲν τάληθές παραχοῆμα τεθνάναι, ἐξάρων δὲ γενο-
 μένω μετ' ὀλίγον τοῦτο παθεῖν. τοῦτο τὸ ψήφισμα γραψά-
 μενος παρανόμων Φανόστρατος ὁ Ἱεροκλέους τοῦ κινδυνεύ-
 οντος πατήρ, συγκατηγορήσαντος τοῦ Δημοσθένους, αἰρεῖ
 παρανόμων, καὶ τιμᾷ τὸ δικαστήριον Ἀριστογείτονι πέντε
 15 ταλάντων. τοῦτο μὲν δὴ πρῶτον ὄφλημα Ἀριστογείτονι
 γίνεται. ἔπειτα Ἡγέμονα γραψάμενος καὶ τὸν ἀγῶνα ἀποδό-
 μενος, τὸ πέμπτον μέρος μὴ λαβὼν τῶν ψήφων, ὥφλε χιλίας.
 οὐκ ἀποδόντος δ' αὐτοῦ κατὰ τὴν ὠρισμένην προθεσμίαν
 διπλοῦται τὰ ὀφλήματα κατὰ τὸν νόμον, καὶ γίνεται δέκα
 20 τάλαντα καὶ δις χιλία δραχμαί. ὑπὲρ τούτων τῶν χρημάτων
 ἀπογράφει τι εἰς τὸ δημόσιον χωρίον ἑαυτοῦ, καὶ τὸ χωρίον
 τοῦτο Εὐνόμος ὠνεῖται ὁ ἀδελφὸς αὐτοῦ, τάξιν αἰτησά-
 μενος τοῦ ὀφλήματος, ὥστε ἐν δέκα ἔτεσιν ἐκτίσαι τὸ
 σύμπαν, καὶ ἕκαστον ἔτος τιθεὶς τὸ ἐπιβάλλον μέρος. δύο
 25 μὲν δὴ καταβολὰς ἀπήνεγκε, τάλαντα δύο καὶ δραχμὰς τε-
 τρακοσίας. τὸ δὲ λοιπὸν ὀφείλεται, τάλαντα ὀκτώ καὶ δρα-
 χμαὶ χιλία καὶ ἑξακόσια. δοκῶν οὖν ἔχειν ὁ Ἀριστογείτων
 τοῦ λέγειν ἐξουσίαν καὶ μηδέτι ὀφείλειν, ἐπειδὴ χρηστήν αὐτ-
 ῆς ἔδωκε τῇ πόλει, καὶ ἐγράφετο πολλοὺς καὶ ἐδημηγύρει, τῶν

νόμων τὸν ὀφείλοντα τῷ δημοσίῳ, μέχρι ἂν ἐκτίσῃ, ποι-
 ούντων ἄτιμον. διόπερ αὐτὸν οἱ περὶ Λυκοῦργον ἐνέδειξαν
 ὡς οὐκ ἐξὸν λέγοντα. οὐκ ἐξαληλιμμένον τοίνυν ἐξ ἀκροπό-
 λεως Ἀριστογείτονος, ἀλλ' ἔτι τοῦ ὀφλήματος ἐγγεγραμμέ-
 5 νου, χρήστου δὲ καταστάντος τοῦ τὸ χωρίον ὠνησαμένου, 769
 ζήτημα συνίσταται πότερον ὁ πριάμενος τὸ χωρίον ὀφείλει
 μόνον ἢ καὶ ὁ πρῶτος ὀφλών, ἄχρι ἂν ἐκτισθῇ τὸ χρέος. πε-
 ρὶ μὲν δὴ τὰ δύο ὀφλήματα τοῦτο συνίσταται τὸ ζήτημα·
 φασὶ δὲ αὐτὸν οἱ κατήγοροι καὶ τρίτον ὀφείλειν ὀφλημα τῷ
 10 δημοσίῳ. πρὸς τοῦτο Ἀριστογείτων ἀντιστάμενος φησὶν ἀδί-
 κως ἐγγεγράφθαι καὶ διὰ τοῦτο δίκην λαβεῖν Ἀρίστωνι τῷ
 ἐγγράψαντι. Δημοσθένης δὲ καὶ Λυκοῦργος περὶ μὲν τοῦ δι-
 καίου ἢ μὴ γεγενησθαι τὴν ἐγγράφην οὐδὲν λέγουσι, φασὶ
 δὲ „ὅταν ἔλῃ τὸν Ἀρίστωνα, τότε Ἀριστογείτων μὲν ἐξαλει-
 15 φθίησεται, ἐκεῖνος δὲ ἐγγραφήσεται κατὰ τὸν νόμον· πρὶν
 δὲ κριθῆναι τὸ πρῶγμα, οὐ προσήκει λέγειν τὸν τάχα δικαίως
 ἐγγεγραμμένον καὶ ψευδῶς ἐγκαλοῦντα τῷ Ἀρίστωνι.“ ταῦ-
 τα μὲν δὴ τὰ ζητήματα τῆς ὑποθέσεως. ἐνηγώνισται δ' αὐ-
 τοῖς ὁ Λυκοῦργος ἅτε πρότερος λέγων· τῷ Δημοσθένει δὲ
 20 περὶ μὲν τούτων βραχὺς πάνυ λόγος γέγονεν ὡς προειλημ-
 μένων, ὁ δὲ ὅλος αὐτῷ λόγος τοῦ Ἀριστογείτονος βίου κατ-
 ηγορίαν περιέχει.

Διονύσιος δὲ ὁ Ἀλικαρνασεὺς οὐ δέχεται τούτους τοὺς
 λόγους Δημοσθένους εἶναι, ἐκ τῆς ιδέας τεκμαιρόμενος. οἱ
 25 δὲ φασιν ἐπίτηδες τὸν ῥήτορα τοιοῦτον χαρκατῆρι κερῶσθαι,
 ζηλώσαντα Λυκοῦργον εὐδοκιμοῦντα παρὰ τοῖς Ἀθηναίοις.
 οἱ δέ, ἐπειδὴ τὸν κατὰ τῆς ἡλικίας χρόνον εἰς τὴν πρωτο-
 λογίαν ἔλαβε Λυκοῦργος καὶ πᾶσι τοῖς κεφαλαίοις αὐτὸς ἐχρή-
 σατο, ὁ Δημοσθένης ἡναγκάσθη λοιπὸν φιλοσοφώτερον μετ-
 30 ελθεῖν καὶ περιοδικῶς. ἄλλοι δὲ τὸν μὲν πρότερον δέχον-
 ται Δημοσθένους εἶναι, τὸν δὲ δεύτερον οὐδαμῶς, οὐδὲν 670
 ἄξιον ἔχοντα τοῦ ῥήτορος.

Πάλαι καθήμενος, ὃ ἄνδρες δικασταί, καὶ κατηγοροῦν-
 35 τος ἀκούων ὥσπερ ὑμεῖς Λυκούργου, τὰ μὲν ἄλλα καλῶς
 αὐτὸν ἡγοῦμην λέγειν, ἐν δὲ τεθαύμακα ὁρῶν ὑπερδιατεινό-

μενον, εἰ ἀγνοεῖ τοῦθ', ὅτι οὔτε παρὰ τοὺς ὕφ' ἑαυτοῦ λό-
 γους εἰρημένους οὔτε παρὰ τοὺς ὑπ' ἐμοῦ μέλλοντας ῥηθῆ-
 σεσθαι τὰ τουτονὶ τοῦ ἀγῶνος δίκαιά ἐστιν ἰσχυρά, ἀλλ' ὥς
 ἂν ἕκαστος ὑμῶν ἔχῃ πρὸς τὸ ἢ δυσχεραίνειν ἢ προσίεσθαι
 5 πονηρίαν. καὶ ἔγωγ' ὑπολαμβάνω τὴν μὲν κατηγορίαν καὶ
 τὸ τῶν λόγων πληθὺς ἔθους ἔνεκα καὶ τῆς ὑμετέρας ἀκροά-
 σεως δεῖν ποιήσασθαι, κενρίσθαι δὲ τοῦτο τὸ πρᾶγμα πά-
 λαι ὑπὸ τῆς ἐκάστου φύσεως οἴκοθεν, καὶ νυνὶ εἰ μὲν εἰσιν
 ὑμῶν οἱ πλείους οἳ τοὺς πονηροὺς φιλεῖν καὶ σῶζειν, μά-
 10 την ἐξῆραψωδηκότας ἡμᾶς ἔσεσθαι, εἰ δ' οἳ μισεῖν, δίκην,
 ἂν θεὸς θέλῃ, τουτονὶ δώσειν.

Πολλῶν δὲ λόγων εἰρημένων καὶ πάντων καλῶς, οὐκ
 ὀκνήσω πρὸς ὑμᾶς εἰπεῖν ἅ γ' ἐμοὶ φαίνεται. ἐμοὶ γὰρ οὐδ'
 ὅτιοῦν ἐοικέναι δοκεῖ τοῖς ἄλλοις ὁ παρὼν ἀγών. σκοπεῖτε δ'
 15 οὕτως. πρὸς ἅπαντ' ἔρχονται τὰ δικαστήρια οἱ μὲν δικα-
 σται παρὰ τοῦ κατηγοροῦ καὶ τοῦ φεύγοντος τὸ πρᾶγμα 771
 μαθησόμενοι, περὶ οὗ δεήσει τὴν ψήφον ἐνεγκεῖν αὐτούς,
 οἱ δ' ἀντιδικοὶ μεθ' ἑαυτοῦ δείξων ἐκάτερος ὄντα τὰ τῶν νό-
 μων δίκαια ἰσχυρά. τὰ δὲ τούτου τοῦ ἀγῶνος πῶς ἔχει; οἱ
 20 μὲν δικάζοντες ὑμεῖς ἦκατε μᾶλλον ἡμῶν τῶν κατηγορῶν εἰ-
 δότες καὶ ὀφείλοντα τῷ δημοσίῳ τοῦτον καὶ ἐγγεγραμμένον
 ἐν ἀκροπόλει [καὶ] οὐκ ἐξὸν αὐτῷ λέγειν· ὥςθ' ἕκαστον ὑμῶν
 κατηγοροῦ τάξιν ἔχειν καὶ τὸ πρᾶγμα εἰδέναι, μὴ μαθεῖν
 δεῖσθαι. ὁ δὲ κρινόμενος τῶν μὲν εἰς σωτηρίαν φερόντων
 25 ἀλλ' οὐδ' ὅτιοῦν πάρεστιν ἔχων, οὐ τοὺς ὑπὲρ αὐτοῦ τοῦ
 πράγματος λόγους δικαίους, οὐ τὸν ἑαυτοῦ βίον ἀνθρώπι-
 νον, οὐκ ἀλλ' οὐδ' ὅτιοῦν ἀγαθόν· δι' ἃ δ' ἂν καὶ μὴδ'
 ὅτιοῦν ἀδικῶν τις ἔδεισε, διὰ ταῦθ' οὗτος οἴεται σωθῆσε-
 σθαι· ἐν γὰρ τῇ τῆς πονηρίας ὑπερβολῇ τὴν ἐλπίδα τῆς σω-
 30 τηρίας ἔχει. οὕτω δ' ἐχόντων τούτων, δοκεῖ μοι τις οὐκ ἂν
 ἀμαρτεῖν εἰπὼν ὅτι νυνὶ κρινεται μὲν Ἀριστογείτων, δοκι-
 μάζεσθε δὲ καὶ κινδυνεύετε ὑμεῖς περὶ δόξης. εἰ μὲν γὰρ
 ὀφθῆσεσθε ἐπὶ τοῖς οὕτω φανεροῖς καὶ μεγάλοις ἀδικήμασιν
 ὀργιζόμενοι καὶ τιμωρούμενοι, δόξετε τοῦθ' ὅπερ ἐστέ, δι-
 35 κασταὶ καὶ φύλακες τῶν νόμων εἰσεληλυθέναι· εἰ δ' ἔτερόν
 τι περιέσται τούτων, ὃ μηδεὶς μὲν ἂν αὐτὸς πεποιηκέναι

φήσειεν, ἐν δὲ ταῖς ψήφοις εὐρεθῇσεται, δέδοικα μὴ δόξη-
 τέ τισι τὸν αἰὲ βουλόμενον εἶναι πονηρὸν τῶν ἐν τῇ πόλει
 παιδοτριβεῖν. ἀσθενὴς μὲν γάρ ἐστιν ἅπας ὁ πονηρὸς καθ'
 ἑαυτόν· ὃ δ' ἂν ὑμεῖς πρὸςθῇσθε, οὗτος ἰσχυρὸς γίνεται.
 5 ἔστι δὲ τοῦτο τῷ μὲν λαβόντι παρ' ὑμῶν ἐργασία καὶ δυνα- 772
 στεία, ὑμῖν δὲ τοῖς δοῦσιν ἔναιδος. βουλοίμην δ' ἂν, ὥ ἄν-
 δρες Ἀθηναῖοι, πρὸ τοῦ περὶ τῶν ἰδίων ἐμὲ τῶν τουτουῖ λέ-
 γειν, σπουδάσοντας ὑμᾶς ἐξετάσαι διὰ βραχέων εἰς ὅσην αἰ-
 σχύνην καὶ ἀδοξίαν προῆχε τὴν πόλιν δημοσίᾳ πάντα τὰ τοι-
 10 αῦτα θηρία, ὧν μέσος καὶ τελευταῖος καὶ πρωτός ἐστιν οὗ-
 τος. καὶ τὰ μὲν ἄλλα ἐάσω· ἀλλ' εἰς τὰς ἐκκλησίας ἀνα-
 βαίνουσιν, ἐν αἷς ὑμεῖς γνώμης ἀπόδειξιν, οὐ πονηρίας τοῖς
 λέγουσι προτίθετε, τόλμαν καὶ κραυγὴν καὶ ψευδεῖς αἰτίας
 καὶ συνοφαντίαν καὶ ἀναισχυντίαν καὶ πάντα τὰ τοιαῦτα
 15 συνεσκευασμένοι, ὧν οὐκ ἂν εὔροι τις ἐναντιώτερά τῷ βου-
 λεύεσθαι, νομίζω δὲ μὰ τοὺς θεοὺς οὐδ' ἂν αἰσχίω. καὶ
 τούτοις τοῖς αἰσχροῖς ἀπάντων τῶν τῆς πόλεως καλῶν πε-
 ρίεισι, τῶν νόμων, τῶν προέδρων, τοῦ προγράμματος, τῆς
 εὐκοσμίας. εἰ μὲν οὖν ὑμεῖς ταῦτα βούλεσθε καὶ μετὰ τῆς
 20 ὑμετέρας γνώμης οὗτοι ταῦτα ποιοῦσιν, ὁδῶ βαδίζει καὶ
 ἑᾶν δεῖ. εἰ δ' ἐπανορθώσασθαι ταῦτ' ἔτι καὶ νῦν οἴεσθε χρῆ-
 ναι καὶ τὰ προειμένα πόρρω καὶ πολὺν ἤδη χρόνον αἰσχυρῶς
 καὶ κακῶς ὑπὸ τούτων διακείμενα βελτίω ποιῆσαι, πάντα
 τὰ τοιαῦτα ἔθῃ παριδόντας ὑμᾶς τήμερον ὀρθῶς δεῖ δικά-
 25 σαι, τὴν τὰ δίκαια ἀγαπῶσαν Εὐνομίαν περὶ πλείστου ποιη-
 σαμένους, ἣ πάσας καὶ πόλεις καὶ χώρας σώζει, καὶ τὴν
 ἀπαραίτητον καὶ σεμνὴν Δίκην, ἣν ὁ τὰς ἀγιοτάτας ἡμῖν
 τελευτὰς καταδείξας Ὀρφεὺς παρὰ τὸν τοῦ Διὸς θρόνον φη-
 σὶ καθημένην πάντα τὰ τῶν ἀνθρώπων ἐφορᾶν, εἰς ἑαυτὸν
 30 ἕκαστον νομίσαντα βλέπειν οὕτω ψηφίζεσθαι, φυλαττόμε- 773
 νον καὶ προσορώμενον μὴ καταισχύναι ταύτην, ἥς ἐπώνυμός
 ἐστιν ὑμῶν ἕκαστος ὁ αἰὲ δικάζειν λαχών, πάντα τὰ ἐν τῇ
 πόλει καλὰ καὶ δίκαια καὶ συμφέροντα φυλάττειν ταύτην
 τὴν ἡμέραν παρακαταθήκην ἔνερκον εἰληφῶς παρὰ τῶν νό-
 35 μων καὶ τῆς πολιτείας καὶ τῆς πατρίδος. ὥς εἰ μὴ τοῦτον
 ἔξετε τὸν τρόπον, ἀλλ' ἀπὸ τῆς συνήθους εὐηθείας εἰσελη-

λυθότες καθεδεδίσθε, φοβοῦμαι μὴ τὸ πρᾶγμα εἰς τοῦναντίον περιστῇ καὶ δοκοῦντες ἡμεῖς Ἀριστογείτονος κατηγορεῖν ὑμῶν κατηγοροῦντες φανῶμεν· ὅσῳ γὰρ ἂν μᾶλλον ἡμῶν δειξάντων τὴν τούτου πονηρίαν μηδὲν ὑμεῖς φροντίσῃτε, το-
5 σούτῳ μείζων ἢ καθ' ὑμῶν αἰσχύνῃ γενήσεται. καὶ περὶ μὲν τούτων ἱκανά.

Πάνν δ', ὃ ἄνδρες Ἀθηναῖοι, μετὰ πάσης οἰκειότητος ἐρῶ τάληθ' ἡ πρὸς ὑμᾶς. ἐγὼ γὰρ ἐν ταῖς ἐκκλησίαις ὁρῶν ὑμᾶς κατατάττοντάς με καὶ προχειρίζομένους ἐπὶ τὴν τούτου
10 κατηγορίαν, ἡχθόμην καὶ μὰ τὸν Δία καὶ πάντας θεοὺς οὐκ ἡβουλόμην. οὐ γὰρ ἡγνόουν ὅτι ὁ ποιήσας τι τοιοῦτον παρ' ὑμῖν καὶ παθὼν ἀπέρχεται· εἰ δὲ μὴ τηλικούτον ὥστε εὐ-
θὺς αἰσθέσθαι, ἀλλ' ἐὰν πολλὰ τοιαῦτα ποιῇ καὶ μὴ παύη-
ται, ταχὺ γινώσεται. ὅμως δὲ ἀναγκάζον ἡγοῦμαι εἶναι περὶ
15 θεσθαι τοῖς ὑμετέροισι βουλήμασιν. τὰ μὲν οὖν περὶ τῆς ἐν-
δείξεως καὶ τῶν νόμων δίκαια αὐτόν, ὅπερ πεποίηκε, Αὐ-
κοῦργον ἐρεῖν ἡγοῦμαι, καὶ τοὺς μάρτυρας τῆς πονηρίας τῆς
τούτου τοῦτον ἐώρων προσκαλούμενον· ἃ δὲ καὶ λογίζεσθαι
τοὺς ὑπὲρ πόλεως καὶ νόμων βουλευομένους προσήκει καὶ
20 σκοπεῖσθαι δεῖ, ταῦτα προηροῦμαι εἰπεῖν, καὶ νῦν ἐπὶ ταῦ-
τα πορεύσομαι. δότε δ' ὃ ἄνδρες Ἀθηναῖοι, δότε καὶ συγ-
χωρήσατέ μοι πρὸς Διός, ὥς πέφυκα καὶ προήρημαι περὶ
τούτων διαλεχθῆναι πρὸς ὑμᾶς· καὶ γὰρ οὐδ' ἂν ἄλλως
δυναίμην.

25 Ἄπας ὁ τῶν ἀνθρώπων βίος, ὃ ἄνδρες Ἀθηναῖοι, καὶ
μεγάλην πόλιν οἰκῶσι καὶ μικράν, φύσει καὶ νόμοις διοι-
κεῖται. τούτων δ' ἡ μὲν φύσις ἐστὶν ἀτακτον καὶ ἀνώμαλον
καὶ κατ' ἄνδρα ἴδιον τοῦ ἔχοντος, οἱ δὲ νόμοι κοινὸν καὶ
τεταγμένον καὶ ταῦτ' οὖν πᾶσιν. ἡ μὲν οὖν φύσις, ἂν ἢ πονη-
30 ρά, πολλάκις φαῦλα βούλεται, διόπερ τοὺς τοιούτους ἐξα-
μαρτάνοντας εὐρήσετε· οἱ δὲ νόμοι τὸ δίκαιον καὶ τὸ καλὸν
καὶ τὸ συμφέρον βούλονται, καὶ τοῦτο ζητοῦσι, καὶ ἐπει-
δὲν εὐρεθῇ, κοινὸν τοῦτο πρόσταγμα ἀπεδείχθη, πᾶσιν ἴσον
καὶ ὅμοιον, καὶ τοῦτ' ἐστὶ νόμος, ὃς πάντας πείθεσθαι προς-
35 ἡκεῖ διὰ πολλά, καὶ μάλιστα ὅτι πᾶς ἐστὶ νόμος εὖρημα μὲν
καὶ δῶρον θεῶν, δόγμα δ' ἀνθρώπων φρονίμων, ἐπανόρ-

θωμα δὲ τῶν ἐκουσίῳ καὶ ἀκουσίῳ ἀμαρτημάτων, πόλεως
 δὲ συνθήκη κοινή, καθ' ἣν πᾶσι προσήκει ζῆν τοῖς ἐν τῇ πό-
 λει. ἀλλὰ μὴν ὅτι νῦν Ἀριστογείτων τοῖς μὲν τῆς ἐνδείξεως
 δικαίοις ἀπασιν ἐάλωκεν, ἕτερος δ' οὐδεὶς ἔστιν ἀνεκτός
 5 αὐτῷ λόγος, περὶ τούτων ῥάδιον διδάξαι. δυοῖν γὰρ ὄντοι, 775
 ὧ ἄνδρες Ἀθηναῖοι, ὧν ἕνεκα πάντες τίθενται οἱ νόμοι, τοῦ
 τε μηδένα μηδὲν ὃ μὴ δίκαιόν ἐστι ποιεῖν καὶ τοῦ τοὺς πα-
 ραβαίνοντας ταῦτα κολαζομένους βελτίους τοὺς ἄλλους ποι-
 εῖν, ἀμφοτέροισι τούτοις οὗτος ἔνοχος ὧν φανήσεται. ἐπὶ
 10 μὲν γὰρ οἷς ἐξ ἀρχῆς παρέβη τοὺς νόμους, τὰ ὀφλήματ' αὐ-
 τῷ γέγονεν· ἐπὶ δ' οἷς οὐκ ἐμμένει τούτοις, νῦν ἐπὶ τὴν
 παρ' ὑμῶν ἄγεται τιμωρίαν, ὥστε μηδεμίαν καταλείπεσθαι
 πρόσφασιν δι' ἣν ἂν τις αὐτὸν ἀφείη. οὐδὲ γὰρ αὖ τοῦτ'
 ἔστιν εἰπεῖν, ὡς ἄρ' ἐκ τούτων οὐδὲν ἢ πόλις βλάπτεται.
 15 ἐγὼ γάρ, ὅτι μὲν πάντ' ἀπόλλυται τὰ τῆς πόλεως ὀφλή-
 ματα, εἰ τὰ τούτου σοφίσματα προσδέξεσθε, καὶ ὅτι, εἰ
 ἄρα δεῖ τινὰς ἐκ τῶν ὀφειλόντων ἀφιέναι, τοὺς ἐπιεικεστά-
 τους καὶ βελτίστους καὶ τοὺς ἐπὶ τοῖς ἥκιστα δεινοῖς ὠφλη-
 κότας, τούτους ἀφιέναι δεῖ, οὐχὶ τὸν πονηρότατον καὶ
 20 πλεῖσθ' ἡμαρτηκότα καὶ δικαιοτάτ' ὠφληκότα καὶ ἐπὶ τοῖς
 δεινοτάτοις, τί γὰρ ἂν γένοιτο συκοφαντίας καὶ παρανο-
 μίας δεινότερον, ἔφ' οἷς ἀμφοτέροισι οὗτος ὠφληκεν; καὶ
 ὅτι οὐδ' εἰ πᾶσι τοῖς ἄλλοις ἀφίετε, οὐχὶ τῷ βιάζομένῳ δῆ-
 που συγχωρήσαι προσήκει, ὕβρις γὰρ δὴ τοῦτό γε, καὶ πάν-
 25 τα τὰ τοιαῦτα ἐάσω· ἀλλ' ὅτι καὶ πᾶς ὁ τῆς πόλεως καὶ
 τῶν νόμων κόσμος ὧ ἄνδρες Ἀθηναῖοι συνταράσσεται καὶ δια-
 φθείρεται κατὰ τοῦτον, καὶ τοῦτ' οἶμαι σαφῶς ὑμῖν ἐπι-
 δείξειν. λέξω δὲ οὔτε καινὸν οὔτε περιττὸν οὐδὲν οὔτ' ἴδιον,
 ἀλλ' ὃ πάντες ὑμεῖς ἴστε ὁμοίως ἐμοί. εἰ γὰρ τις ὑμῶν ἐξε-
 30 τάσαι βούλεται τί ποτ' ἐστὶ τὸ αἷτιον καὶ τὸ ποιοῦν τὴν βου-
 λὴν συλλέγεσθαι, τὸν δῆμον εἰς τὴν ἐκκλησίαν ἀναβαίνειν,
 τὰ δικαστήρια πληροῦσθαι, τὰς ἑνας ἀρχὰς ταῖς νέαις ἐκού-
 σαις ὑπεξιέναι, καὶ πάντα δι' ὧν ἡ πόλις οἰκεῖται καὶ σώ-
 ζεται γίνεσθαι, τοὺς νόμους εὐρῆσαι τούτων αἰτίους καὶ τὸ
 35 τούτοις ἀπαντας πεῖθεσθαι, ἐπεὶ λυθέντων γε τούτων, καὶ
 ἐκάστῳ δοθείσης ἐξουσίας ὅ τι βούλεται ποιεῖν, οὐ μόνον ἡ 776

- πολιτεία οἴχεται, ἀλλ' οὐδ' ὁ βίος ἡμῶν τοῦ τῶν θηρίων οὐδὲν ἂν διενέγκαι. τί γὰρ ἂν τοῦτον αὐτὸν οἴεσθε ποιεῖν λυθέντων τῶν νόμων, ὃς ὄντων κυρίων τοιοῦτός ἐστιν; ἐπειδὴ τοίνυν οἱ νόμοι μετὰ τοὺς θεοὺς ὁμολογοῦνται σώζειν τὴν πόλιν, δεῖ πάντας ὑμᾶς τὸν αὐτὸν τρόπον, ὥσπερ ἂν εἰ κα-
 5 θῆσθε ἐράνου πληρωταί, τὸν μὲν πειθόμενον τούτοις ὡς φέροντα τὴν τῆς σωτηρίας φορὰν πλήρη τῇ πατρίδι τιμᾶν καὶ ἐπαινεῖν, τὸν δ' ἀπειθοῦντα κολάζειν. ἔρανος γὰρ ἐστὶ πολιτικός καὶ κοινὸς πάνθ' ὅσα ταξάντων τῶν νόμων ἕκαστος
 10 ἡμῶν ποιεῖ. ὃν ὁ λέειπον, ὧ ἄνδρες Ἀθηναῖοι, πολλὰ καὶ καλὰ καὶ σεμνὰ καὶ μεγάλα ὑμῶν ἀφαιρεῖται καὶ διαφθείρει τὸ κατ' αὐτόν. ὢν ἐν ἡ δὴ οὐκ ἐρῶ παραδείγματος ἕνεκα τὰ γνωριμώτατα, τὸ τὴν βουλὴν τοὺς πεντακοσίους ἀπὸ τῆς ἀσθενοῦς ταυτησὶ κηκλιίδος τῶν ἀποβόρῃων κυρίαν εἶναι καὶ μὴ
 15 τοὺς ἰδιώτας ἐπεισιέναι. τὸ τὴν ἐξ Ἀρείου πάγου βουλὴν, ὅταν ἐν τῇ βασιλείᾳ στοᾷ καθεζομένη περισχοινίσηται, κατὰ πολλὴν ἡσυχίαν ἐφ' ἑαυτῆς εἶναι καὶ ἅπαντας ἐμποδὼν ἀποχωρεῖν. τὸ τὰς ἀρχὰς ἀπάσας, ὅσας οἱ λαχόντες ἄρχουσιν ὑμῶν, ἅμα τῷ τὸν ὑπηρέτην εἰπεῖν „μετάσσητε ἕξω“ τῶν
 20 νόμων κρατεῖν, ἐφ' οἷς εἰςπέμφθησαν, καὶ μὴ τοὺς ἀσελγαστάτους βιάζεσθαι. ἄλλα μυρία. πάντα γὰρ τὰ σεμνὰ καὶ καλὰ καὶ δι' ὧν ἡ πόλις κοσμεῖται καὶ σώζεται, [οὔτοι φηλάττουσιν.] ἡ σωφροσύνη, ἡ πρὸς τοὺς γονέας καὶ τοὺς πρεσβυτέρους ὑμῶν παρὰ τῶν νέων αἰσχύνη, ἡ εὐταξία, τῇ τῶν 777
 25 νόμων προσθήκῃ τῶν αἰσχυρῶν περίεστι, τῆς ἀναισχυντίας, τῆς θρασύτητος, τῆς ἀναιδεΐας. ἰταμὸν γὰρ ἡ πονηρία καὶ τολμηρὸν καὶ πλεονεκτικόν, καὶ τοῦναντίον ἡ καλοκαγαθία ἡσύχιον καὶ ὀκνηρὸν καὶ βραδὺ καὶ δεινὸν ἐλάττωθῆναι. τοὺς νόμους οὖν δεῖ τηρεῖν καὶ τούτους ἰσχυροὺς ποιεῖν τοὺς ἀεὶ
 30 δικάζοντας ὑμῶν. μετὰ γὰρ τούτων οἱ χρηστοὶ τῶν πονηρῶν περιίαισιν. εἰ δὲ μή, λέλυται πάντα, ἀνέφικται, συγκέχεται, τῶν πονηροτάτων καὶ ἀναιδεσταίων ἡ πόλις γίγνεται. φέρε γὰρ πρὸς θεῶν, εἰ εἷς ἕκαστος τῶν ἐν τῇ πόλει τὴν Ἀριστογείτονος τόλμαν καὶ ἀναισχυντίαν λαβὼν, καὶ διαλο-
 35 γισάμενος ταῦθ' ἅπερ οὗτος, ὅτι ἕξει καὶ λέγειν καὶ ποιεῖν μέχρι παντός ὅ τι ἂν βούληται τις ἐν δημοκρατίᾳ, εἰάν-

περ τοῦ ποῖός τις εἶναι δόξει ὁ ταῦτα ποιῶν ὀλιγορήση, καὶ
 οὐδεὶς ἐπ' οὐδενὶ τῶν ἀδικημάτων εὐθὺς αὐτὸν ἀποκτείνει·
 εἰ ταῦτα διανοηθεὶς ὁ μὴ λαχὼν τῷ λαχόντι καὶ ὁ μὴ χειροτο-
 νηθεὶς τῷ χειροτονηθέντι ἐξ ἴσου ζητοίη εἶναι καὶ τῶν αὐτῶν
 5 μετέχειν, καὶ ὅλως μὴ νέος, μὴ πρεσβύτερος τὰ προσήκοντα
 πράττοι, ἀλλὰ πᾶν τὸ τεταγμένον ἐξελάσας ἕκαστος ἐκ τοῦ
 βίου τὴν ἑαυτοῦ βούλησιν νόμοι, ἀρχήν, πάνθ' ὑπολαμβάνει·
 εἰ ταῦτα ποιοῖμεν, ἔστιν ἔτι τὴν πόλιν οἰκεῖσθαι; τί δέ; τοὺς
 νόμους κυρίους εἶναι; πόσῃν δ' ἂν οἴεσθε βίαν καὶ ὕβριν
 10 καὶ παρανομίαν ἐν ἀπάσῃ τῇ πόλει καθ' ἑκάστην τὴν ἡμέ-
 ραν γίνεσθαι καὶ βλασφημίαν ἀντὶ τῆς νῦν εὐφημίας καὶ τά-
 ξεως; καὶ τί δεῖ λέγειν ὅτι τοῖς τόμοις ἅπαντα κοσμεῖται καὶ
 τῷ τούτοις πεῖθεσθαι; ἀλλ' ὑμεῖς αὐτοὶ πάντων ἄρτι κλη- 778
 ρομένων Ἀθηναίων, καὶ πάντων ἐν οἷδ' ὅτι βουλευμένων εἰς
 15 τοῦτο λαχεῖν τὸ δικαστήριον, μόνοι δικάζεσθ' ἡμῖν. διὰ τί;
 ὅτι ἐλάχετε, εἴτ' ἀπεκληρώθητε· ταῦτα δὲ οἱ νόμοι λέγου-
 σιν. εἴθ' ὑμεῖς αὐτοὶ κατὰ τοὺς νόμους εἰσεληλυθότες τὸν
 παρὰ τοὺς νόμους λέγειν ἢ πράττειν τι βιαζόμενον λαβόντες
 ἀφήσετε; καὶ οὐδεὶς ὑμῶν χολὴν οὐδὲ ὀργὴν ἔχων φανήσε-
 20 ται ἐφ' οἷς ὁ βδελυρὸς καὶ ἀναιδὴς ἄνθρωπος οὕτως βιά-
 ζεται τοὺς νόμους; ὅς, ὦ μακρώτατε πάντων τῶν ὄντων ἀν-
 θρώπων, κεκλημένης σοι τῆς παῖδης οὐ καὶ νικηλίσιν οὐδὲ
 θυραῖς, ἀ καὶ παραναίξιεν ἂν τις, ἀλλὰ τοσοῦτοις καὶ τη-
 λικούτοις ὀφλήμασι, καὶ τούτων παρὰ τῇ θεῷ κειμένων, ἐς
 25 τὸ ἐντὸς τούτων βιάσῃ καὶ προσέρχῃ πρὸς ταῦτ', ἀφ' ὧν
 ἀπελαύνουσί σε οἱ νόμοι· ἀπεσχοινισμένος πᾶσι τοῖς ἐν τῇ
 πόλει δικαίοις, γνώσει δικαστηρίων τριῶν, ἐγγραφῇ θερμο-
 θετῶν, ἐτέρᾳ πρακτόρων, τῇ τῆς βουλεύσεως, ἣν αὐτὸς διώ-
 κεις, γραφῇ, μόνον οὐχ ἄλύσει σιδηρᾷ, ὑποδύει παρὰ ταῦτα
 30 καὶ διασπᾶς, καὶ προφάσεις πλάττων καὶ ψευδεῖς αἰτίας συν-
 τιθεῖς τὰ κοινὰ δίκαι' ἀνατρέψειν οἶει. καὶ μὴν μέγα καὶ
 σαφὲς ὑμῖν ἐρῶ παράδειγμα, ὅτι ταῦτ' οὐδὲ καθ' ἓν προσήκει
 παριδεῖν. εἰ γάρ τις αὐτίκα δὴ μάλα εἴποι ὥς ἐκ τῶν νεω-
 τάτων ἢ τῶν πλουσιωτάτων ἢ τῶν λειτουργηγνόντων ἢ τῶν
 35 τοιούτων τινὸς μερῶν, ἀφορίσας, τοὺς λέγοντας εἶναι δεῖ,
 ἀποκτείναιτ' ἂν αὐτὸν ἐν οἷδ' ὅτι, ὥς καταλύοντα τὸν δη-

μον· καὶ δικαίως ἂν τοῦτο κοιήσαιτε. καὶ μὴν ὅτι βού- 779
 λασθε τούτων ἥττον ἐστὶ δεινόν, ἢ εἴ τις, ἐξ ὧν οὗτός ἐστι
 μερῶν, εἴποι τοῖς βιαζομένοις ἐξεῖναι λέγειν, ἢ τοῖς ἐκ τοῦ
 δεσποτηρίου, ἢ τοῖς ὧν ἀπέκτεινεν ὁ δῆμος τοὺς πατέρας,
 5 ἢ τοῖς ἀποδεδοκιμασμένοις ἄρχειν λαχοῦσιν, ἢ τοῖς ὀφεί-
 λουσι τῷ δημοσίῳ, ἢ τοῖς καθάπαξ ἀτίμοις, ἢ τοῖς πονη-
 ροτάτοις καὶ οὔσι καὶ δοκοῦσιν· πάντα γὰρ ταῦθ' ὑπάρχει
 τούτῳ, καὶ πρόσεστι τοῖς οἷς οὗτός ἐστι τὴν φύσιν. ἐγὼ
 γάρ, ὡς ἄνδρες Ἀθηναῖοι, νομίζω μὲν αὐτὸν καὶ ἐφ' οἷς νυνὶ
 10 ποιεῖ δικαίως ἂν ἀποθανεῖν, πολὺ μέντοι μᾶλλον, ἢ οὐδὲν
 γε ἥττον, ἐφ' οἷς δῆλός ἐστι ποιήσων, εἰ τὴν παρ' ὑμῶν
 ἐξουσίαν λήψεται καὶ καιρόν· ὃ μὴ γένοιτο. ὃ καὶ θανα-
 στόν ἐστιν, εἴ τις ὑμῶν ἄγνοεῖ ὅτι ἐπὶ μὲν καλὸν ἢ χρηστὸν
 ἢ τῆς πόλεως ἄξιον πρᾶγμα οὐδὲν οὗτός ἐστι χρήσιμος, μὴ
 15 γάρ, ὡς Ζεῦ καὶ θεοί, τοσαύτη σπάνις ἀνδρῶν γένοιτο τῇ
 πόλει, ὥστε παρὰ Ἀριστογείτονος τῶν καλῶν τι ποιήσασθαι·
 ἐφ' ᾧ δ' ἂν καὶ χρήσαιτό τις τοιούτῳ θηρίῳ, ἀπεύχεσθαι
 τοῖς θεοῖς μὴ γενέσθαι δεῖ. εἰ δ' ἄρα συμβαίῃ, μεῖζόν ἐστιν
 εὐτύχημα τῇ πόλει ἀπορῆσαι τοὺς βουλευμένους ἐξαμαρτεῖν
 20 δι' οὗ τοῦτο ποιήσουσιν ἢ τοῦτον ἀφαιμένον αὐτοῖς ἔτοι-
 μον ὑπάρξαι. τί γὰρ οὗτος ἐκνήσειεν ἂν ὡς ἄνδρες Ἀθηναῖοι
 τῶν ἀνημέστων ἢ δεινῶν, ἄνθρωπος μικρὸς καὶ πατρικῆς
 ἐχθρας πρὸς τὸν δῆμον ἀνάμεστος; τίς δ' ἂν ἄλλος μᾶλλον,
 ὃ μὴ γένοιτο, ἀνατρέψει τὴν πόλιν, εἰ λάβοιτ' ἐξουσίας;
 25 οὐχ ὁρᾷτε ὅτι τῆς φύσεως αὐτοῦ καὶ τῆς πολιτείας οὐ λο-
 γισμὸς οὐδ' αἰδὼς οὐδεμία, ἀλλ' ἀπόνοια ἡγρεῖται, μᾶλλον
 δ' ὅλον ἐστὶν ἀπόνοια ἢ τούτου πολιτεία; ἢ μέριστον μὲν 780
 ἐστὶν αὐτῷ τῷ ἔχοντι κακόν, δεινὸν δὲ καὶ χαλεπὸν πᾶσι,
 πόλει δ' οὐκ ἀνεκτόν. ὃ γὰρ ἀπονενοημένος ἄπας αὐτὸν μὲν
 30 προσεῖται καὶ τὴν ἐκ λογιζομένου σωτηρίαν, ἐκ δὲ τοῦ παραδό-
 ξου καὶ παραλόγου, ἐὰν ἄρα σωθῇ, σώζεται. τίς ἂν οὖν εὖ
 φρονῶν ἑαυτὸν ἂν ἢ τὰ τῇ πατρίδι συμφέροντα ταύτῃ συν-
 ἄψειν; τίς οὐκ ἂν εἰς ὅσον δυνατὸν φεύγοι, καὶ τὸν ἔχοντα
 ταύτην ἐκποδὸν ποιήσαιτο, ἵνα μηδ' ἄκων αὐτῇ ποτὲ πε-
 35 रिπέσῃ; οὐκ ἀπονοίας, ὡς ἄνδρες Ἀθηναῖοι, τοὺς ὑπὲρ πα-
 τριδος βουλευομένους δεῖ ζητεῖν ὅτῳ κοινωνήσουσιν, ἀλλὰ

- νοῦ καὶ φρενῶν ἀγαθῶν καὶ προνοίας πολλῆς. ταῦτα μὲν γὰρ εἰς εὐδαιμονίαν ἄγει πάντας ἀνθρώπους, ἐκείνη δὲ οἷ τοῦτον ἀπελθεῖν δεῖ. θεωρεῖτε δὲ μὴ πρὸς τὸν ἑμὸν λόγον, ἀλλ' εἰς ἅπαντα τὰ τῶν ἀνθρώπων ἔθη βλέποντες. εἰσὶ ταῖς πό-
5 λεσι πάσαις βωμοὶ καὶ νεῶ πάντων τῶν θεῶν, ἐν δὲ τούτοις καὶ Προνοίας Ἀθηνᾶς ὡς ἀγαθῆς καὶ μεγάλης θεοῦ, καὶ παρὰ τῷ Ἀπόλλωνι ἐν Δελφοῖς κάλλιστος καὶ μέριστος νεὼς εὐ-
θυὺς εἰσιόντι εἰς τὸ ἱερόν, ὃς ὢν θεὸς καὶ μάντις κατ' ἀμ-
φότερα οἶδε τὸ βέλτιστον· ἀλλ' οὐκ ἀπονοίας οὐδ' ἀναιδείας.
10 καὶ δίκης γε καὶ εὐνομίας καὶ αἰδοῦς εἰσὶ πᾶσιν ἀνθρώποις βωμοί, οἳ μὲν κάλλιστοι καὶ ἀγιάτατοι ἐν αὐτῇ τῇ ὑψηλῇ ἐκάστου καὶ τῇ φύσει, οἳ δὲ καὶ κοινῇ τοῖς πᾶσι τιμᾶν ἰδρυ-
μένοι· ἀλλ' οὐκ ἀναισχυντίας οὐδὲ συκοφαντίας οὐδ' ἐπιου-
ρίας οὐδ' ἀχαριστίας, ἃ πάντα τούτῳ πρόσεστιν.
15 Οἶδα τοίνυν ὅτι τὴν μὲν ὀρθὴν καὶ δικαίαν ὁδὸν τῆς ἀπολογίας οὗτος φεύξεται, ἔξωθεν δὲ κύκλῳ περιέσει λοιδο-
ρούμενος καὶ διαβάλλων καὶ ὑπισχνούμενος κρινεῖν, εἰςά-781
ξιν, παραδώσειν, τὰ τοιαῦτα δῆ. ἔστι δὲ πάντ' αὐτῷ ταῦτα, ἑάνπερ ὑμεῖς ὀρθῶς ἀκούητε, ἀδόκιμα· τί γὰρ οὐκ ἐξελέ-
20 λεγεται τούτων ἐπὶ πάντων πολλάνικς; καὶ τὰ μὲν ἄλλα ἔασω· ἀλλ', Ἀριστογεῖτον, ἐπὶ γραφὰς κέκρικάς με, τοῖς ὑπὲρ Φιλίππου τότε πράττουσι σπαντὸν μισθώσας, καὶ εὐθύνας δι-
δόντος δις κατηγόρησας. καὶ Ἀδράστειαν μὲν ἄνθρωπος ὢν ἔγωγε προσκυνῶ, καὶ ἔχω τοῖς θεοῖς καὶ πᾶσιν ὑμῖν ὧ ἄνδρες
25 Ἀθηναῖοι τοῖς σώσασί με πολλὴν χάριν· σὺ δ' οὐδὲ πρόποτε οὐδὲν ἀληθὲς λέγων ἐφάνης, ἀλλ' αἰεὶ συκοφαντῶν ἠλέγγον. ἑάν οὖν ἀκύρους τοὺς νόμους οὗτοι ποιήσαντες ἀφῶσί σε τή-
μερον, κῦν με ἐξελέγξεις; περὶ τοῦ; σκοπεῖτε γὰρ οὕτως. δύο ἔτη βιάζεται λέγειν οὗτος οὐκ ἐξὸν αὐτῷ, ἀλλὰ λέγει γ'
30 ὅμως. ἔπειτ' ἐν τούτοις τὸν μὲν ταλαίπωρον Φωκίδην καὶ τὸν χαλκοτύπον τὸν ἐν Πειραιῶς καὶ τὸν σκυλόδεσπον, καὶ ὅσων ἄλλων κατηγόρηκε παρ' ὑμῖν, εἶδεν ἀδικοῦντας τὴν πόλιν, ἔμε δ' οὐχ ἑώρα τὸν ῥήτορα, ᾧ ἐπολέμει, οὐδὲ τὸν Λυκούρ-
γον, οὐδὲ τοὺς ἄλλους, περὶ ὧν αὐτίκα δὴ τὰ πολλὰ ἔρεε. καὶ
35 μὴν κατ' ἀμφοτέρ' ἄξιός ἐστ' ἀπολωλέναι, τοῦτο μὲν, εἴ τι καθ' ἡμῶν ἔχων ἀδίκημα δεικνύναι ἡμᾶς μὲν ἠφίει, ἐπὶ δὲ

- τοὺς ἰδιώτας ἐπορεύετο, τοῦτο δ', εἰ μηδὲν ἔχων ἔνεκα τοῦ
 παρακρούσασθαι καὶ φενακίσαι ὑμᾶς ταῦτ' ἔρεϊ. εἰ τοίνυν
 ἄρα καὶ τοιοῦτός τις ἐστὶν ἄνθρωπος ἐν τῇ πόλει, οἷος ἐν
 παντὸς τρόπου τὸν κρινούντά τινος καὶ συκοφαντήσοντα ζη-
 5 τεῖν, εἰ δὲ δικαίως ἢ ἀδίκως μηδὲν φροντίζειν, οὐδένα ἂν 782
 ἦττον εὖροι χρήσιμον ὄντα ἢ τοῦτον ἑαυτῷ. διὰ τί; ὅτι τὸν
 κατηγορήσοντα τῶν ἄλλων καὶ πάντας κρινούντα αὐτὸν ἀνεξ-
 ἔλεγκτον ὑπάρχειν δεῖ, ἵνα μὴ διὰ τὴν τούτου πονηρίαν
 ἀποφεύγωσιν ἐκείνοι. τούτου δ' οὔτε πλειόνων οὔτε μειζόνων
 10 ἀμαρτημάτων οὐδεὶς μᾶλλον ἐστὶ μεστὸς ἐν τῇ πόλει. τί οὖν
 οὗτός ἐστι; κύνων νῆ Δία, φασὶ τινες, τοῦ δήμου. ποδαπός;
 οἷος οὓς μὲν αἰτιαῖται λύκους εἶναι μὴ δάκνειν, ἃ δὲ φησι
 φυλάττειν πρόβατα αὐτὸς κατεσθίειν. τίνα γὰρ τῶν ζητόρων
 οὗτος εἰργασταί τι κακὸν τοσοῦτον ἡλίκων τοὺς ἰδιώτας, πε-
 15 ρὶ ὧν ψηφίσματα γραψας ἔαλω; τίνα δ', ἐξ οὗ νῦν πάλιν
 λέγει, κέκρικε ῥήτορα; οὐδένα. ἀλλ' ἰδιώτας πολλούς. ἀλλὰ
 μὴν τοὺς γενομένους κύνας τῶν προβάτων κατακόπτειν φα-
 σὶ δεῖν, ὥστ' οὐκ ἂν φθάνοι κατακοπτόμενος. οὐδέν, ὦ ἄν-
 20 δρες Ἀθηναῖοι, χρήσιμός ἐστιν ὧν φησὶν, ἀλλ' οὗτος προῶν
 ἐώρακε μιὰρὸν καὶ ἀναιδές. λοιδορούμενος γὰρ ἐν ταῖς ἐκκλη-
 σίαις καὶ προπετῶς ἔπασσι προσκρούων, ὧν ἂν ἐν τούτων
 ἀθρόους πάντας ὑμᾶς ἐκεῖ παρακρούσῃται, τούτων καταβὰς
 καθ' ἕνα ὑμῶν παρ' ἐκάστου δίκην λαμβάνει συκοφαντῶν, αἰ-
 25 τῶν, εἰςπράττων ἀργύριον, οὐχὶ μὰ Δία τοὺς λέγοντας, οὐ-
 τοι μὲν γὰρ ἐπίστανται τούτῳ διαβαπτίζεσθαι, ἀλλὰ τοὺς
 ἰδιώτας καὶ τοὺς ἀπείρους. ἴσασι δὲ οἱ πεπληγμένοι. ἀλλὰ
 νῆ Δία ταῦτα μὲν οὕτως ἔχειν ὁμολογήσετε, χρήσιμον δ' ἄν-
 30 ἄνθρωπον τῇ πόλει κρίνειν, ὥστε πάντα ταῦτα παριδόντας δεῖν
 αὐτὸν σώζειν. ἀλλ' ὧν ἔργῳ πεῖραν εἰλήφατε, ὦ ἄνδρες Ἀθη- 783
 ναῖοι, μηδέποτε ἐκ λόγου ταῦτα σκοπεῖσθε. σῦτος ὑμῖν οὐχὶ
 προσῆλθε πάντε ἐτῶν, ὧν ἐτιμήθη μὴ λέγειν αὐτῷ. τίς οὖν
 ἐν τούτῳ τῷ χρόνῳ τοῦτον ἐπόθησεν; τί τῶν τῆς πόλεως ἐλ-
 λειφθὲν διὰ τὴν ἀπουσίαν εἶδε τὴν τούτου, τί δέ, ἀφ' οὗ
 νῦν λέγει, βέλτιον γεγονός; ἡμεῖς μὲν γὰρ δοκεῖ τούναντίον,
 35 ὃν μὲν οὐ προσῆει χρόνον ὑμῖν, ἀναπαύσασθαι τῶν κακῶν
 ἢ πόλις ὧν ἄπασιν οὗτος παρεῖχεν, ἀφ' οὗ δὲ πάλιν δημη-

χορεῖ, πολιορκεῖσθαι, λόγους στασιώδεις καὶ ταραχώδεις ἐν ἀπάσαις ἀεὶ ταῖς ἐκκλησίαις λέγοντος τούτου.

- Βούλομαι τοίνυν καὶ παρακινδυνευτικοῦ τινὸς ἄψασθαι λόγου καὶ διαλεχθῆναι τοῖς διὰ ταῦτα φιλοῦσιν αὐτόν· οὗς
- 5 ὁποίους μὲν τινας χορὴ νομίζειν αὐτοὶ σκοπεῖσθε, ἐγὼ δ' οὐδ' ἐν ἂν εἴποιμι, πλὴν ὅτι γ' οὐ σωφρονουσί προσνέμοντες αὐτοὺς τούτῳ. τῶν μὲν οὖν ἐν τῷ δικαστηρίῳ νῦν ὄντων ὑμῶν οὐδέν' εἶναι τοιοῦτον τίθεμαι· καὶ γὰρ δίκαιον, ὧ ἄνδρες Ἀθηναῖοι, καὶ καλὸν καὶ συμφέρον οὕτω καὶ λέγειν ἐμὲ καὶ
- 10 φρονεῖν περὶ ὑμῶν. ἐκ δὲ τῶν ἄλλων πολιτῶν, ἵν' ὡς εἰς ἐλαχίστους τὴν βλασφημίαν ἀγάγω, τὸν μαθητὴν, εἰ δὲ βούλεσθε, τὸν διδάσκαλον αὐτοῦ, Φιλοκράτην τὸν Ἐλευσίνιον, μόνον εἶναι τοιοῦτον τίθεμαι, οὐχ ὡς οὐχὶ πλειόνων ὄντων, ὥφελε γὰρ μηδεὶς ἄλλος Ἀριστογείτονι χαίρειν, ἀλλ' ὁ κατ'
- 15 ὑμῶν ὡς ὄνειδος ὀκνῶ λέγειν, οὐδὲ τῶν ἄλλων πολιτῶν δίκαιός ἐμι δημοσίᾳ κατηγορεῖν· εἴτα καὶ ταὐτὸ ποιήσει καὶ πρὸς ἕνα ῥηθεὶς ὁ λόγος. τὸ μὲν οὖν ἐξετάζειν ἀκριβῶς οἷον ἀνάγκη τὴν φύσιν εἶναι τὸν Ἀριστογείτονι χαίροντα ἐάσω, ἵνα μὴ πολλὰ καὶ βλάβημα ἀναγκάσωμαι λέγειν καὶ διεξιέναι. 784
- 20 ἀλλ' ἐκεῖνο λέγω. εἰ πονηρός ἐστιν Ἀριστογείτων ἀπλῶς καὶ πικρός καὶ συνοφάντης καὶ τοιοῦτος οἶος ὑπισχνεῖται, δίδωμι, συγχωρῶ, Φιλόκρατες, σοὶ τῷ τοιούτῳ τὸν ὅμοιον σώξαι· τῶν γὰρ ἄλλων ἀπάντων καὶ ποιούντων ἂν δεῖ καὶ φυλαττόντων τοὺς νόμους, οὐδὲν ἂν παρὰ τοῦτ' οἶομαι γενέ-
- 25 σθαι. εἰ δὲ κἀπηλὸς ἐστὶ πονηρίας καὶ παλιγκάπηλος καὶ μεταβολεύς, καὶ μόνον οὐ ζυγὰ καὶ σταθμὰ ἔχων πάνθ', ὅσα πώποτ' ἔπραξεν, ἐπώλει, τί τοῦτον ὧ μάταιε ἀκονᾶς; οὔτε γὰρ μαγείρῳ μαχαίρας οὐδέν' ἐστ' ὄφελος δῆπουνθεν, ἤ τις μὴ τέμνει· οὔτε τῷ βουλομένῳ δι' αὐτοῦ πᾶσι πράγματα καὶ
- 30 κακὰ γίνεσθαι ὁ ταῦτ' ἀποδωσόμενος συνοφάντης οὐδέν' ἐστὶ χρήσιμος. ἀλλὰ μὴν ὅτι τοιοῦτος οὗτός ἐστιν εἰδότε σοι φράσω. τὴν κατ' Ἡγήμονος εἰσαγγελίαν μέμνησαι ὡς ἀπέδοτο· τὰς κατὰ Δημάδου γραφὰς οἶσθ' ὡς ἐξέλιπεν. τὸν ἐλαιοπώ-
- 35 λην Ἀγάθωνα, ταυτὶ γὰρ τὰ πρόην, βοῶν καὶ κερραγῶς καὶ τοῦ ἰοῦ, πάντ' ἄνω τε καὶ κάτω ποιῶν ἐν ταῖς ἐκκλησίαις ὡς δέον στρεβλοῦν, λαβὼν ὅτιδήποτε, παρὼν ὅτ' ἠφίετο,

ἄφρωνος ἐγένετο. τὴν κατὰ Δημοκλέους εἰσαγγελίαν ἀνασείσας
 ποῦ ἔτρεψεν; ἄλλα μυρία, ὧν ἐμοὶ μὲν ἔργον ἀπάντων μνη-
 σθῆναι, σὺ δ' εὖ οἶδ' ὅτι καὶ τὰ ἀντίγραφα αὐτῶν ἔχεις, ἐρ-
 γολαβῶν αὐτῷ. τίς οὖν ὁ τὸν τοιοῦτον σώσων ἢ πονηρὸς ἢ
 5 χρηστός; ἢ διὰ τί; τῶν μὲν γὰρ ὁμοίων προδότης, τῶν δὲ
 χρηστῶν ἐχθρὸς ἐκ φύσεως καὶ γένους ἐστίν· πλήν εἰ συνο-
 φάντου τις καὶ πονηροῦ σπέρμα καὶ ῥίζαν, ὥς περ ἀνὲρ γεωρ-
 γός, οἶεται δεῖν ὑπάρχειν τῇ πόλει. τοῦτο δ' οὐ καλόν, ὧ 785
 ἄνδρες Ἀθηναῖοι, νομίζω δὲ μὰ τοὺς θεοὺς οὐδ' ὅσιον· οὐ-
 10 δὲ γὰρ τοὺς προγόνους ὑπολαμβάνω τὰ δικαστήρια ταῦθ'
 ὑμῖν οἰκοδομῆσαι, ἵνα τοὺς τοιούτους ἐν αὐτοῖς μοσχεύητε,
 ἀλλὰ τοῦναντίον ἴν' ἀνείργητε καὶ κολάσῃτε καὶ μηδεὶς ζη-
 λοῖ μηδ' ἐπιθυμῇ κακίας.

Δυσκατάπανστον δέ τι κινδυνεύει προῶν εἶναι πονηρία.
 15 ὅπου γὰρ Ἀριστογέιτων ἐπὶ τοῖς ὁμολογημένοις ἀδικήμασι
 κρίνεται καὶ οὐκ ἀπόλωλε πάλα, τί χρὴ ποιεῖν ἢ λέγειν; ὅς
 εἰς τοῦθ' ἦκει πονηρίας, ὥστ' ἐνδεδειγμένος ἤδη βῶν, συνο-
 φαντῶν, ἀπειλῶν οὐκ ἐπαύετο, οἷς μὲν ὑμεῖς τὰ μέγιστα ἐνε-
 χειρίζετε στρατηγοῖς, ὅτι αὐτῷ ἀργύριον αἰτοῦντι οὐκ ἔδο-
 20 σαν, οὐδὲ τῶν κοπρῶνων ἀν' ἐπιστάτας ἐλέσθαι φάσκων, οὐκ
 ἐκείνους ὑβρίζων, οὐ, ἐκείνοις μὲν γὰρ ἐξῆν μικρὸν ἀργύ-
 ριον δοῦσι τούτῳ μὴ ἀκούειν ταῦτα, ἀλλὰ τὴν ὑμετέραν χει-
 ροτομίαν προπηλακίζων καὶ τῆς ἑαυτοῦ πονηρίας ἐπίδειξιν
 ποιούμενος, τὰς δὲ κληρωτὰς ἀρχὰς σπαράττων, αἰτῶν, εἰς-
 25 πράττων ἀργύριον, τί κακὸν οὐ παρέχων; τὰ τελευταῖα δὲ
 ταυτὶ πάντας εἰς ταραχὴν καὶ στάσιν ἐμβαλεῖν ζητήσας, γράμ-
 ματ' ἐκτιθεὶς ψευδῇ, ὅλως δ' ἐπὶ τῷ πάντων κακῷ πεφυκώς,
 καὶ πρόδηλος ὢν, ὅτι τοιοῦτός ἐστι, τῷ βίῳ. σκοπεῖτε γάρ.
 εἰσὶν ὁμοῦ δις μύριοι πάντες Ἀθηναῖοι. τούτων ἕκαστος ἐν γέ
 30 τι πράττων κατὰ τὴν ἀγορὰν περιέρχεται ἥτοι νῆ τὸν Ἡρα-
 κλέα τῶν κοινῶν ἢ τῶν ἰδίων. ἀλλ' οὐχ οὗτος οὐδέν, οὐδ'
 ἂν ἔχοι δεῖξαι πρὸς ὅτῳ τὸν βίον ἐστὶ τῶν μετρίων ἢ καλῶν.
 οὐχὶ τῶν πολιτικῶν ἀγαθῶν ἐπ' οὐδενὶ τῇ ψυχῇ διατρίβει·
 οὐ τέχνης, οὐ γεωργίας, οὐκ ἄλλης ἐργασίας οὐδεμιᾶς ἐπιμε- 786
 35 λαίται· οὐ φιλανθρωπίας, οὐχ ὁμιλίας οὐδεμιᾶς οὐδενὶ κοι-
 νωνεῖ· ἀλλὰ πορεύεται διὰ τῆς ἀγορᾶς ὥς περ ἔχῃς ἢ σκορ-

πίος ἤρκως τὸ κέντρον, ἄττων δεῦρο ἀνέκτισε, σκοπῶν τίνι
 συμφορὰν ἢ βλασφημίαν ἢ κακόν τι προστριψάμενος καὶ κα-
 ταστήσας εἰς φόβον ἀργύριον εἰσπράξεται. οὐδὲ προσφοιτᾷ
 πρὸς τι τούτων τῶν ἐν τῇ πόλει κουρείων ἢ μυροπωλείων ἢ
 5 τῶν ἄλλων ἐργαστηρίων οὐδὲ πρὸς ἓν, ἀλλ' ἄσπαιστος, ἀνί-
 δρυτος, αἰμικτος, οὐ χόριν, οὐ φιλίαν, οὐκ ἄλλ' οὐδὲν ὧν ἄν-
 θρωπος μέτριος γινώσκων. μεθ' ὧν δ' οἱ ζωγράφοι τοὺς
 ἄσεβεῖς ἐν Ἄιδου γράφουσιν, μετὰ τούτων, μετ' ἀράς καὶ βλασ-
 φημίας καὶ φθόρον καὶ στάσεως καὶ νεύκους, περιέρχεται.
 10 εἰθ' ὃν οὐδὲ τῶν ἐν Ἄιδου θεῶν εἰνός ἐστι τυχεῖν ἴλεων, ἀλλ'
 εἰς τοὺς ἄσεβεῖς ὥσθ' ἦναι διὰ τὴν πονηρίαν τοῦ βίου, τοῦ-
 τον ὑμεῖς ἀδικοῦντα λαβόντες οὐ μόνον οὐ τιμωρήσεσθε, ἀλλὰ
 καὶ μειζόνων ἀξιόσαντες δωρεῶν ἀφήσετε ὥς τοὺς εὐερ-
 γέτας; τίνι γὰρ πώποτε ὑμεῖς ἔδοτε, ἐὰν ὄφλη τι τῷ δημο-
 15 σίῳ, τοῦτο μὴ καταθέντι τῶν ἴσων μετέχειν; οὐδενί. μὴ τοί-
 νυν μηδὲ τούτῳ δῶτε νῦν, ἀλλὰ τιμωρήσασθε καὶ παράδει-
 γμα ποιήσατε τοῖς ἄλλοις.

Ἄξιον δ' ἐστίν, ὧ ἄνδρες Ἀθηναῖοι, καὶ τὰ λοιπ' ἀκού-
 σαι· δεινῶν γὰρ ὄντων, οὐ μὲν οὖν ἐχόντων ὑπερβολήν, ὧν
 20 ἤκούσατε ἄρτι λέγοντος Λυκούργου, τὰ λοιπὰ ἐνάμιλλα τού-
 τοις καὶ τῆς αὐτῆς φύσεως εὐρεθήσεται. πρὸς μὲν γὰρ τῷ
 τὸν πατέρα ἐν τῷ δεσμωτηρίῳ προδοὺς ἀπελθεῖν ἐξ Ἑρε- 787
 τρίας, ὥσπερ ἤκούσατε Φαίδρον, ἀποθανόντα δ' ἄσεβῆς οὐ-
 τος καὶ μιαρὸς οὐκ ἔθαψεν, οὐδὲ τοῖς θάψασα τὴν ταφήν ἀπ-
 25 ἔδωκεν, ἀλλὰ καὶ δίκην πρὸς ἔλαχεν. πρὸς δὲ τῷ τῆς μη-
 τρός μὴ ἀπεσχῆσθαι τῷ χεῖρε, ὥσπερ ἀρτίως ἤκούσατε τῶν
 μαρτύρων, καὶ τὴν ἀδελφὴν τὴν ἑαυτοῦ οὐκ ὁμοπατρίαν μὲν
 οὖσαν, θυγατέρα δ' ἐκείνης ὅπως δῆποτε γενομένην, ἐῷ γὰρ
 τοῦτο, ἀλλ' ἀδελφὴν γε ἐπ' ἐξαγωγῇ ἀπέδοτο, ὥς φησι τὸ
 30 ἔγκλημα τῆς δίκης ἣν ὑπερ τούτων ἔλαχεν αὐτῷ ὁ χρηστὸς
 ἀδελφὸς οὗτοςί, ὁ νῦν συναπολογησόμενος. πρὸς δὲ τούτοις
 τοιοῦτοις οὖσιν ἔτερον δεινόν, ὧ γῆ καὶ θεοί, πρᾶγμ' ἀκού-
 σεσθε. ὅτε γὰρ τὸ δεσμωτήριον διορύξας ἀπέδρα, τότε πρὸς
 γυναικὰ τιν' ἔρχεται Ζωρίαν ὄνομα, ἣ ἐτύγγανε, ὥς ἔοικε,
 35 νεχρομένος ποτέ· καὶ κρύπτει καὶ διασώζει τὰς πρώτας ἡμέ-
 ρας αὐτὸν ἐκείνη, ἃς ἐξήτουν καὶ ἐκήρυττον οἱ ἔνδεκα, καὶ

μετὰ ταῦτα δοῦσα δραχμὰς ὁκτώ ἐφόδιον καὶ χιτωνισκον καὶ ἱμάτιον ἐξέπεμψεν εἰς Μέγαρα. ταύτην τὴν ἄνθρωπον, τὴν τοιαυτὴν εὐεργετήσασαν αὐτόν, ὥς πολὺς παρ' ὑμῖν ἔπνει καὶ λαμπρὸς ἦν, μεμφομένην τι καὶ τούτων ὑπομιμνήσκουσιν καὶ
 5 ἀξιοῦσαν εὖ παθεῖν τὸ μὲν πρῶτον ῥαπίσας καὶ ἀπειλήσας ἀπέπεμψεν ἀπὸ τῆς οἰκίας, ὥς δ' οὐκ ἐπαύετο ἡ ἄνθρωπος, ἀλλὰ γυναικοῦ προᾶγμ' ἐποίει καὶ πρὸς τοὺς γνωρίμους προσιοῦσα ἐνεκάλει, λαβὼν αὐτὸς αὐτοχειρίᾳ πρὸς τὸ πωλητήριον τοῦ μετοικίου ἀπήγαγεν, καὶ εἰ μὴ κείμενον αὐτῇ τὸ μετοί-
 10 κιον ἔτυχεν, ἐπέπρατ' ἂν διὰ τοῦτον, ὃ τῆς σωτηρίας αὐτῇ αἰτία ἐγγένοι. καὶ ταῦθ' ὥς ἀληθῆ λέγω, κάλει μοι τὸν τὴν 788 ταφήν τοῦ πατρὸς οὐκ ἀπειληφότα καὶ τὸν τῆς δίκης διαιτητήν, ἣν ὑπὲρ τῆς πράσεως τῆς ἀδελφῆς ἔλαχεν αὐτῷ οὐτοσί, καὶ τὸ ἐγκλημα φέρε. κάλει δέ μοι πρῶτον πάντων τὸν
 15 τῆς Ζωβίας προστάτην, τῆς ὑποδεξαμένης αὐτόν, καὶ τοὺς πωλητάς, πρὸς οὓς ἀπήγαγεν αὐτήν. ὑμεῖς δ' ἡγανακτεῖτε ἄρτίως, εἰ τῶν τὸν ἔρανον φερόντων εἰς τὴν σωτηρίαν αὐτῷ κατηγορεῖ. μιαιφόν, μιαιφόν, ὧ ἄνδρες Ἀθηναῖοι, τὸ θηρίον καὶ ἄμικτον. λέγε τὰς μαρτυρίας.

20 ΜΑΡΤΤΡΙΑΙ.

Τίς οὖν ἱκανὴ κατὰ τοῦ τοσαῦτα καὶ τοιαῦτα πεποιηκότος γένοιτ' ἂν δίκη; τίς ἀξία τιμωρία; θάνατος μὲν γὰρ ἔμοιγέ μικρὰ φαίνεται.

Ἐν τοίνυν εἰπὼν ἔτι τῶν ἰδίων αὐτοῦ πονηρενμάτων τὰ
 25 λοιπὰ ἔάσω. πρὶν γὰρ ἐξελθεῖν ἐκ τοῦ δεσμοτηρίου, ἐμπεσόντος ἀνθρώπου τινὲς Ταναγραίου πρὸς κατεγγύην, γραμματεῖον ἔχοντος, προσελθὼν καὶ λαλῶν ὅτιδήποθ' ὑφαιρεῖται τὸ γραμματεῖον. αἰτιωμένου δὲ καὶ δεινὰ ποιοῦντος τάνθρώπου, καὶ λέγοντος ὅτι οὐδεὶς ἄλλος ὑφήρηται, εἰς τοῦ-
 30 το ἀφικνεῖται βδελυρίας ὥστε τύπτειν ἐπεχείρησε τὸν ἄνθρωπον. νεαλῆς δὲ καὶ πρὸςφρατος ὢν ἐκείνος περιῆν αὐτοῦ τεταριγενμένου καὶ πολὺν χρόνον ἐμπεπτωκότος. ὥς δ' εἰς τοῦθ' ἤκειν, ἀπεσθίει τὴν ρῖνα τάνθρώπου. καὶ τότε μὲν περὶ τὴν γεγυμνασμένην συμφορὰν ἄνθρωπος γενόμενος ἀπέστη τοῦ τὸ
 35 γραμματεῖον ἔρευνᾶν καὶ ζητεῖν. ὕστερον δ' εὐρίσκει τὸ γραμματεῖον ἐν κιβωτίῳ τινί, οὗ τὴν κλεῖν οὗτος εἶχεν. καὶ 789

μετὰ ταῦτα ψηφίζονται περὶ αὐτοῦ ταῦτα οἱ ἐν τῷ οἴκῳ, μὴ πυρός, μὴ λύχνου, μὴ ποτοῦ, μὴ βρωτοῦ μηδενὸς μηδέν· αὐτῷ κοινωνεῖν, μηδὲ λαμβάνειν, μηδ' αὐτὸν τούτῳ δίδοναι. καὶ ὅτι ταῦτ' ἀληθῆ λέγω, κάλει μοι τὸν ἄνθρωπον 5 αὐτόν, οὗ τὴν ρῖνα ὁ μακρὸς οὗτος ἐσθίων κατέφαγεν.

ΜΑΡΤΥΡΙΑ.

Καλῶν γε ἔργων ὁ ῥήτωρ δημιουργὸς ὑμῶν γέγονεν. ἄξιόν γ' ἐκ τοῦ τὰ τοιαῦτα πεποιηκότος στόματος λόγου ἢ συμβουλὴν τιν' ἀκοῦσαι. ἀνάγνωθι δὴ καὶ τουτὶ τὸ καλὸν 10 περὶ αὐτοῦ δόγμα.

ΔΟΓΜΑ.

Εἴτ' οὐκ αἰσχύνεσθε, ὦ ἄνδρες Ἀθηναῖοι, εἰ οἱ μὲν ἐπὶ πονηρίᾳ καὶ τοῖς αἰσχίστοις ἐμπεπτωκότες εἰς τὸ οἴκημα τοσούτῳ τοῦτον ἠγῆσαντο ἑαυτῶν εἶναι πονηρότερον, ὥστ' 15 ἄμικτον ἑαυτοῖς καταστῆσαι, ὑμεῖς δ' ἐξεληλακότων τῶν νόμων αὐτὸν ἐκ τῆς πολιτείας εἰς ὑμᾶς αὐτοὺς καταμίξετε; τί τῶν πεπραγμένων ἢ βεβιωμένων ἐπαινέσαντες, ἢ τί τῶν πάντων οὐχὶ δυσχεράναντες; οὐκ ἀσεβής; οὐκ ὠμός; οὐκ ἀκάθαρτος; οὐ συκοφάντης;

20 Ἀλλ' ὅμως τοιαῦτα ποιῶν καὶ τοιοῦτος ὢν ἐν ἀπάσαις ἀεὶ βοᾷ ταῖς ἐκκλησίαις „ἐγὼ μόνος εὖνους ὑμῖν· πάντες οὗτοι συνεστᾶσι· προδέδοσθε· ἢ παρ' ἐμοὶ μόνον εὖνοια λοιπή.“ βούλομαι δὴ τὴν σφοδρὰν καὶ μεγάλην εὖνοιαν αὐτοῦ ταύτην ἐξετάσαι, πόθεν ἐστὶ καὶ ἐκ τίνος αὐτῷ γεγονυῖα, ἵν' 25 εἰ μὲν ἐστὶ τοιαύτη, χρῆσθε αὐτῇ καὶ πιστεύητε, εἰ δὲ μή, φυλάττησθε. πότερον γάρ, ὅτι τοῦ πατρὸς αὐτοῦ θάνατον κατέγνωτε καὶ τὴν μητέρα αὐτοῦ ὀφλοῦσαν ἀποστασίῳ ἀπέδοσθε, διὰ ταῦτα αὐτὸν ὑμῖν ὑπολαμβάνετε εὖνον εἶναι; ἀλλ' ἄτοπον νῆ τὸν Δία καὶ πάντας θεοὺς τοῦτό γε. εἰ μὲν γάρ 30 εὖνους ἐστὶν ἐκείνους καὶ τὸν τῆς φύσεως διασώζει νόμον, ὃς καὶ ἀνθρώποις καὶ θηρίοις εἷς καὶ ὁ αὐτὸς ἅπασιν ὥριται, στέργειν τοὺς γονεῖς, κακόνους ἐστὶ τοῖς ἐκείνους ἀπολωλεκόσι δηλονότι καὶ νόμοις καὶ πολιτείᾳ τῇ τούτων. εἰ δὲ μηδέν· αὐτῶν ὑπόλογον ποιεῖται, ἥδέως ἂν εἰδείην τίς ἐστὶν 35 ὁ τὴν πρὸς τοὺς γονεῖς εὖνοιαν ὁρῶν προδεδωκότα τοῦτον, ἣν πρὸς τὸν δῆμον νῦν ἔχειν ὑπισχνεῖται, πιστεύων· ἐγὼ

μὲν γὰρ ἄπιστον καὶ θεοῖς ἐχθρόν, οὐ μόνον ἀνθρώποις,
 ὑπολαμβάνω τὸν τῶν γονέων ἀμελοῦντα. ἀλλὰ νῆ Δία ὅτι τὰς
 ἐνδείξεις αὐτοῦ κατεψηφίσασθε, καὶ δις εἰς τὸ δεσποτήριον
 κατέθεσθε καὶ αὐτὸν καὶ τὸν ἀδελφόν, διὰ ταῦθ' ὑμῖν εὖ-
 5 νοὺς ἐστίν. ἀλλὰ καὶ τοῦτ' ἄτοπον. ἀλλ' ὅτι τὴν ἀρχὴν ἣν
 ἔλαχεν ἀπεδοκιμάσατε; ἀλλ' ὅτι παρανόμων αὐτοῦ κατέγνω-
 τε; ἀλλ' ὅτι πέντε ταλάντων προσετιμήσατε; ἀλλ' ὅτι δακτυ-
 λοδεικτεῖτε ἐπὶ τῷ πονηρότατον τῶν ὄντων ἀπάντων δεικνύ-
 ναι; ἀλλ' ὅτι τῶν ὑπαρχόντων νόμων καὶ πολιτείας μενόν-
 10 τῶν οὐκ ἔνι τῶν ἀσχυρῶν αὐτῷ τούτων ἀπαλλαγῆναι; ἀλλὰ
 διὰ τί ὑμῖν οὗτος εὖνοὺς ἐστίν; ὅτι, φησὶν, ἀναιδής ἐστίν.
 ὁ δ' ἀναιδής ἐκ τίνος ὠνομάσθη τῶν ἄλλων ἀλλ' ἢ ὅταν τὰ
 μήτε ὄντα μήτ' ἂν γενόμενα ταῦτα τολμᾷ λέγειν δι' ἀναισχυν-
 τίαν, ὅπερ οὗτος ποιεῖ;
 15 Ἦγοῦμαι τοίνυν καὶ περὶ τῆς ἐνδείξεως, ἃ μοι παραλεί-
 πειν ἔδοξε Ἀνκοῦργος, βέλτερον εἶναι πρὸς ὑμᾶς εἰπεῖν. ἐγὼ 791
 γὰρ οἶομαι δεῖν ὑμᾶς ὥσπερ ἂν εἰ χρέος ἐσκοπεῖτε ἴδιον, οὐ-
 πως ἐξετάσαι τοῦτον καὶ τὰ τουτουῖ τοῦ ἀγῶνος δίκαια. εἰ
 τοίνυν τις ὀφείλειν τιν' ἡτιᾶτο χρήματα, ὁ δ' ἤρνεῖτο, εἰ μὲν
 20 ἐφαίνοντο αἷ τε συνθῆκαι καθ' αἷς ἐδανείσατο κείμεναι καὶ
 οἱ τεθέντες ὄροι ἐστηκότες, τὸν ἀριούμενον ἡγείσθ' ἂν ἀναι-
 δῆ δηλονότι, εἰ δ' ἀνηρημένα ταῦτα, τὸν ἐγκαλοῦντα· οὕτω
 ταῦτα πέφυκεν. εἰσὶ τοίνυν ὧν Ἀριστογείτων ὀφείλει τῇ πό-
 λει συνθῆκαι μὲν οἱ νόμοι, καθ' οὓς ἐγγράφονται πάντες οἱ
 25 ὀφλισκάνοντες, ὅρος δ' ἡ σάνις ἡ παρὰ τῇ θεῷ κειμένη. εἰ
 μὲν οὖν ἀνῆρηται ταῦτα καὶ ἐξαλήλιπται τὸ ὄφλημα, ἡμεῖς
 ληροῦμεν, μᾶλλον δὲ ψευδόμεθα· εἰ δ' ἔτι ἔστι καὶ ἔσται
 ἕως περ ἂν ἐκτίσῃ καὶ μενεῖ, οὗτος οὐδὲν ἀληθὲς λέγει, ἀλλ'
 ἀδικεῖ καὶ δεινὰ ποιεῖ τὰ κοινὰ δίκαια ἀφανίζειν ἐπιχειρῶν.
 30 οὐ γάρ, εἰ μὴ πᾶν ὅσον ὥφλεν ὀφείλει, νῦν ἢ κρείσσις οὐδ' ὁ
 λόγος ἐστίν, ἀλλ' εἰ ὀφείλει. ἡ δεινὰ γ' ἂν πάθουεν οἱ δραχμὴν
 ἐγγεγραμμένοι μόνην, εἰ, διότι μικρὰ καὶ οὐδὲν ἡδίκηκασιν,
 ἰσχύσει τὸ ὀφείλειν κατ' αὐτῶν, ἐὰν δὲ τις μεγάλα ἡδικηκὼς
 ἦ, μίαν θεῖς ἢ δύο καταβολὰς ἐπίτιμος ἔσται. ἔτι τοίνυν τρεῖς
 35 ἐστὶ τὰ ὀφλήματα, ἃ ἐγγέγραπται καὶ ἐφ' οἷς ἐνδέδεικται. τὰ
 μὲν δὴ δύο ἐν ἀπογραφῇ πεποιήτῃ, τὸ δ' ἓν οὐκ ἀπογέγρα-

πται, ἀλλὰ βουλευέσεως τὸν Ἀλωπεκῆθεν Ἀρίστωνα διώκει.
 ναί, φησὶν· ἀδίκως γὰρ μ' ἐγγέγραφεν. δεῖ δὴ σε, ὥς ἔοικε,
 δίκην λαβεῖν. οὐκοῦν ὑποσχεῖν πρῶτον καὶ μεῖναι ἐν οἷς πέ-
 5 πονθας ἀνάγκη. ἢ τί νος λήψει δίκην; εἰ γὰρ ἐξεστὶ σοι πάν-
 792 τα ποιεῖν ἅπερ τοῖς ἄλλοις, τί ἡδίκησαι; φέρε δὴ πρὸς θεῶν,
 καθεῖνο σκέψασθε. ἂν ἔλῃ τὸν Ἀρίστωνα τῆς βουλευέσεως, τί
 ἔσται; ἐξαλειφθήσεται νῆ Δία, ὃ δ' ἀντεγγραφήσεται· ταῦ-
 τα γὰρ οἱ νόμοι λέγουσιν. καλῶς. πότερον οὖν ἀπὸ ταύτης
 τῆς ἡμέρας ὁδὶ μὲν ὀφειλήσει τῷ δημοσίῳ ὃ ἐξαλειφθεῖς,
 10 ἐκείνος δ' ἐπίτιμος ἔσται ὃ ἐγγραφεῖς; ἐκ γὰρ ὧν νῦν ὅδ'
 ἀξιοῖ ταῦτα συμβαίνει· εἰ γὰρ ὅτ' ἐγγέγραπται μὴ ὀφείλει,
 ἐπειδὴν ἐξαλειφθῇ, ὀφειλήσει δῆλον ὅτι. ἀλλ' οὐκ ἔστι ταῦτα,
 οὐκ ἔστιν, ἀλλ' ὅταν ἐξαλειφθῇ, τότε οὐκ ὀφειλήσει. οὐκοῦν
 νῦν ὀφείλει. τί δ'; ἂν αὐτὸν ἀποφύγῃ, παρὰ τοῦ νομιεῖται
 15 ταῦθ' ἢ πόλις, ἃ νῦν οὐκ ἐξὸν οὗτος ποιεῖ; πόθεν δ', οἷς
 οὗτος θανάτου τιμᾶται καὶ δεσμοῦ περιῶν ἐν τῷ δικαστη-
 ρίῳ, οἱ μὲν τὰς ψυχὰς, οἱ δὲ τὸ μὴ θεινὰ πεπονθέναι νο-
 μιοῦνται; ὅ γὰρ οὐδὲ τῶν ἴσων οὐδὲ τῶν ἐγυνυλίων δικαίῳ
 μετουσίαν διδόασιν οἱ νόμοι, οὗτος τῶν ἀνηκέστων ἐτέροις
 20 αἷτιος γίγνεται, οὐκ ὀρθῶς οὐδὲ πολιτικῶς οὐδ' ὥς συμφέ-
 ρει γιγνομένων τούτων. ἀλλ' ἔγωγε ταῦθ' ὀρθῶν θαυμάζω, τὸ
 τᾶν κατὰ γεγενῆσθαι τί ποτ' οἶεσθ' εἶναι. ἐὰν ἡ γῆ μὲν
 ἄνω, τὰ δ' ἄστρα κατὰ γένηται; οὐκ ἔστι τοῦτο γενέσθαι,
 μηδὲ γένοιτο. ἀλλ' ὅταν, οἷς ἐκ τῶν νόμων μὴ ἐξεστίν, ἐκ
 25 τῶν ὑμετέρων βουλήσεων ἐξῇ, ὅταν ἡ μὲν πονηρία τιμᾶται,
 τὰ χρηστὰ δ' ἀπορρίπτεται, καὶ ὅταν τὸ δίκαιον καὶ τὸ συμ-
 φέρον ἡττᾶται τοῦ φθόνου, τότε ἄνω καὶ κατὰ πάντα χρὴ
 νομίζειν τετραφθαι.

Ἦδη τοίνυν τινὰς εἶδον τῶν ἀγωνιζομένων, οἱ τοῖς πρᾶ-
 30 γμασιν αὐτοῖς ἀλίσκόμενοι, καὶ οὐκ ἔχοντες ὥς οὐκ ἀδικοῦσι
 δεῖξαι, οἱ μὲν εἰς τὴν τοῦ βίου μετριότητα καὶ σωφροσύνην 793
 κατέφυγον, οἱ δ' εἰς τὰ τῶν προγόνων ἔργα καὶ λειτουργίας,
 οἱ δ' εἰς ἕτερα τοιαῦτα δι' ὧν εἰς ἔλεον καὶ φιλανθρωπίαν
 τοὺς δικάζοντας ἤγαγον. τούτῳ δ' οὐδὲνα ὀρθῶ τῶν τόπων
 35 τούτων βᾶσιμον ὄντα, ἀλλὰ πάντα ἀπόκηρνα, φάραγγας,
 βάραιθρα. τί γὰρ ὥς ἀληθῶς ἐρεῖ; ὧν ὁ πατήρ τι πεποίηκε

νῇ Δία. ἀλλὰ κατεγνώκαθ' ὑμεῖς ἐν τουτοῖσι τοῖς δικαστη-
 ρίοις αὐτοῦ θάνατον, ὥς πονηροῦ δῆλον ὅτι καὶ ἀξίου τε-
 θνάναι. ἀλλὰ νῇ Δία, εἰ ταῦτ' ἐστὶν αὐτῷ δυσχερὴ τὰ περὶ
 τὸν πατέρα, εἰς τὸν ἑαυτοῦ βίον καταφεύξεται ὡς σώφρονα
 5 καὶ μέτριον. ποῦον; ὃν ποῦ βεβίωκεν; ὃν μὲν γὰρ ἅπαντες
 ὑμεῖς ἑωράκατε, οὐκ ἔστι τοιοῦτος. ἀλλ' ὃ τῶν εἰς τὰς λει-
 τουργίας ἀποχωρήσεται. τὰς πότε ἢ ποῦ γεγονυίας; τὰς τοῦ
 πατρός; ἀλλ' οὐκ εἰσὶν. ἀλλὰ τὰς ἑαυτοῦ; φάσεις, ἀπαγω-
 γάς, ἐνδείξεις, οὐχὶ λειτουργίας εὐρήσετε. ἀλλὰ νῇ Δία καὶ
 10 χωρὶς τούτων συγγενεῖς πολλοὶ καὶ καλοὶ κἀγαθοὶ παραστάν-
 τες αὐτὸν ἐξαίτησονται. ἀλλ' οὔτ' εἰσὶν οὔτ' ἐγένοντο πώ-
 ποτε· πῶς γὰρ τῷ γε μηδ' ἔλευθέρῳ; πλήν ἐστι νῇ Δία,
 ἔστιν ἀδελφός τις οὗτος αὐτῷ, ὁ παρὼν καὶ τὴν καλὴν δίκην
 αὐτῷ λαχών. περὶ οὗ τὰ μὲν ἄλλα τί δεῖ λέγειν; ἀδελφός δ'
 15 ἐστὶ τούτου ὁμοπάτριος καὶ ὁμομήτριος καὶ πρὸς τοῖς ἄλλοις
 κακοῖς δίδυμος. οὗτοσί, καὶ τὰ μὲν ἄλλα σιωπῶ· ἀλλ' ἐφ' οἷς
 ὑμεῖς τὴν μικρὰν Θεοδωρίδα, τὴν Αἰμυλίαν, τὴν Φαρμακίδα,
 καὶ αὐτὴν καὶ τὸ γένος ἅπαν ἀπεκτείνετε, ταῦτα λαβὼν τὰ
 φάρμακα καὶ τὰς ἐπιδράς παρὰ τῆς θεραπευμένης αὐτῆς, ἢ
 20 κατ' ἐκείνης τότ' ἐμήνυσεν, ἐξ ἧς περ ὁ βάσκανος οὗτοσί πε- 794
 παιδοποιῇται, μαγγανεύει καὶ φενακίζει, καὶ τοὺς ἐπιλή-
 πτους φησὶν ἰᾶσθαι αὐτὸς ὢν ἐπίληπτος πάσῃ πονηρίᾳ. οὗ-
 τος οὖν αὐτὸν ἐξαίτησεται ὁ φαρμακός, ὁ λοιμός, ὃν οἴωνί-
 σαιτ' ἂν τις μᾶλλον ἰδὼν ἢ προσεῖπεν βούλοιο, ὅς αὐτὸς
 25 αὐτῷ θανάτου τετίμηκεν, ὅτε τοιαύτην δίκην ἔλαχεν.

Τί οὖν λοιπόν, ὦ ἄνδρες Ἀθηναῖοι; ἀ κοινὰ νῇ Δία πα-
 σιν ὑπάρχει τοῖς ἀγωνιζομένοις παρὰ τῆς τῶν ἄλλων ὑμῶν
 φύσεως, καὶ οὐδεὶς αὐτὸς ἑαυτῷ ταῦτα φέρει τῶν κρινόμε-
 νων, ἀλλ' ὑμῶν ἕκαστος ἔχων οἰκοθεν ἔρχεται, ἔλεον, συγ-
 30 γνώμην, φιλανθρωπίαν. ἀλλὰ τούτων γ' οὔθ' ὅσιον οὔτε θέ-
 μισ τῷ μικρῷ τούτῳ μεταδοῦναι. διὰ τί; ὅτι, ὃν ἂν αὐτὸς
 ἕκαστος νόμον τῇ φύσει κατὰ πάντων ἔχῃ, τούτου τυγχάνειν
 παρ' ἐκάστου δίκαιός ἐστι καὶ αὐτός. τίνα οὖν νόμον ὑμῶν ἢ
 τίνα βούλησιν ἔχειν Ἀριστογείτων κατὰ πάντων δοκεῖ; πό-
 35 τερον εὐτυχοῦντας ὁρᾶν καὶ ἐν εὐδαιμονίᾳ καὶ χρηστῇ δόξῃ
 διαίγοντας; καὶ τί ποιῶν ζήσεται; τὰ γὰρ τῶν ἄλλων κακὰ

- τοῦτον τρέφει. οὐκοῦν ἐν κρίσεσι καὶ ἀγῶσι καὶ πονηραῖς αἰ-
 τίαις ἅπαντας εἶναι βούλεται· ταῦτα γεωργεῖ, ταῦτα ἐργά-
 ζεται. ὁ δὲ δὴ παμπόνηρος ἄνθρωπος ποῖός τις, ὃ ἄνδρες
 Ἀθηναῖοι, καλοῦτ' ἂν δικαίως; ὁ τρισηκτάρατος, ὁ κοινός
 5 ἐχθρός, ὁ πᾶσι δυσμενής, ὅτῳ μήτε γῇ φέροι καρπὸν μήτ'
 ἀποθάνοντα δέξαιτο; οὐχ ὁ τοιοῦτος; ἔγωγε νομίζω. τίνας
 δὲ συγγνώμης ἢ ποίων ἐλέων οἱ σεσυκοφαντημένοι τετυχή-
 νασι παρὰ τούτου, οἷς οὗτος θανάτου πᾶσιν ἐτιμᾶτο ἐν του-
 τοισὶ τοῖς δικαστηρίοις, καὶ ταῦτα πρὶν τὴν πρώτην ψῆφον 795
- 10 διενεχθῆναι; καὶ ἐφ' οἷς ὁ βράσκανος οὗτος οὕτως ὡμῶς καὶ
 πικρῶς εἶχε, τούτους ὑμῶν οἱ λαχόντες, ὃ ἄνδρες Ἀθηναῖοι,
 τὰ δίκαια ποιούντες ἔσωζον, καὶ τοὺς ὑπὸ τούτου συκοφαν-
 τοιμένους ἀπεψηφίζοντο, καὶ τὸ πέμπτον μέρος τῶν ψήφων
 οὐ μετεδίδοσαν τούτῳ. ἀλλ' ἢ γε τούτου πικρία καὶ μισοφο-
- 15 νία καὶ ὡμότης παρῆν καὶ ἐξητάζετο. οὐχὶ παιδία, οὐχὶ μη-
 τέρας τῶν κρινομένων ἐνίων γραῦς παρεστώσας ὁρῶν οὗτος
 ἤλεει. εἴτα σοὶ συγγνώμη; πόθεν ἢ παρὰ τοῦ; ἢ τοῖς σοῖς
 παιδίοις ἔλεος; πολλοῦ γε καὶ δεῖ. σὺ τὸν εἰς ταῦτα ἔλεον
 προδέδωκας, Ἀριστογεῖτον, μᾶλλον δ' ἀνήρηκας ὅλως. μὴ δὴ
- 20 πρὸς οὓς αὐτὸς ἔχοντας λιμένας καὶ προβόλων ἐνέπλησας,
 πρὸς τούτους προσορμίζου· οὐ γὰρ δίκαιον.
- Εἰ τοίνυν ἀκούσατε καὶ τὰς βλασφημίας ἃς κατὰ τὴν
 ἀγορὰν περὶ ὑμῶν ἔλεγεν, ἔτι μᾶλλον ἂν αὐτὸν μισή-
 σαιτε, καὶ δικαίως. φησὶ γὰρ πολλοὺς ὀφείλειν τῷ δημοσίῳ,
- 25 τούτους δ' ἅπαντας ὁμοίους ὑπάρχειν ἑαυτῷ. ἐγὼ δὲ πολ-
 λούς μὲν εἶναι τοὺς ἡτυχηκότας, εἰ καὶ δύο εἰσὶ μόνον, συγ-
 χωρῶ· παντὶ γὰρ πλείους εἰσὶ τοῦ δέοντος, καὶ οὐδένα τῶν
 ἄλλων ὀφείλειν ἔδει. οὐ μέντοι μὰ τοὺς θεοὺς τούτῳ γ'
 ὑπάρχειν ὁμοίους οἶμαι τούτους, οὐδὲ πολλοῦ δεῖ, ἀλλὰ καὶ
- 30 τοῦναντίον. οὕτως δὲ λογίσεσθε. καὶ μὴ με ὑπολάβητε, ὃ
 ἄνδρες Ἀθηναῖοι, ὥς πρὸς ὀφείλοντας ὑμᾶς τῷ δημοσίῳ δια-
 λέγεσθαι· οὔτε γὰρ ἔστι μήτε γένοιτο τοῦτο, οὔτ' ἐγὼ νο-
 μίζω. ἀλλ' εἴ τῳ τις ἄρα ἢ φίλος ἢ γνώριμός ἐστιν ἐν τού-
 τοις, ὥς ὑπὲρ τούτου τοῦτον προσήκει μισεῖν, τοῦτο βού- 796
- 35 λομαι δεῖξαι. πρῶτον μὲν ὅτι ἀνθρώπους ἐπεικεις, οἷς
 ἐγγύαι καὶ φιλανθρωπίαί γίνονται καὶ ὀφλήματ' ἴδια, οἷς οὐ

- πρόσεστι κοινὰ ἀδικήματα, ἡτυχημέναι δὲ συμβέβηκεν, εἰς
 τὴν ὁμοίαν τάξιν αὐτῶ καὶ βλασφημίαν ἄγει, οὐκ ὀρθῶς οὐ-
 δὲ προσηκόντως. οὐ γὰρ ὁμοιόν ἐστιν, Ἀριστογείτον, οὐδὲ
 πολλοῦ δεῖ, γράψαντά σε τῶν πολιτῶν τρεῖς ἀκρίτους ἀπο-
 5 κτεῖναι γραφὴν ἀλῶναι παρανόμων, καὶ δέον σε τεθνάναι ἐπὶ
 ταύτῃ τιμῆματος τυχεῖν, καὶ φίλον ἐγγυησάμενον μὴ δύνα-
 σθαι ζημίαν ἀπροςδόκητον ἐνεργεῖν· οὐχ ὁμοιον, οὐ. ἔπειθ'
 ὅτι τὴν κοινὴν φιλανθρωπίαν, ἣν ὑμεῖς ἔχετε ἐκ φύσεως πρὸς
 ἀλλήλους, οὗτος ἀναιρεῖ καὶ διαφθείρει τὸ καθ' αὐτόν, ἰδοιτ'
 10 ἂν ἐντεῦθεν. ὑμεῖς γὰρ ὧ ἄνδρες Ἀθηναῖοι τῇ τῆς φύσεως
 πρὸς ἀλλήλους, ὅπερ εἶπον, χρώμενοι φιλανθρωπίᾳ, ὥσπερ
 αἱ συγγένειαι τὰς ἰδίας οἰκοῦσιν οἰκίας, οὕτω τὴν πόλιν οἰ-
 κεῖτε δημοσίᾳ. πῶς οὖν ἐκείναι; ὅπου πατήρ ἐστι καὶ υἱεῖς
 ἄνδρες, τυχόν δὲ καὶ τούτων παῖδες, ἐνταῦθ' ἀνάγκη πολ-
 15 λὰς καὶ μηδὲν ὁμοίας εἶναι βουλήσεις· οὐ γὰρ τῶν αὐτῶν
 οὔτε λόγων οὔτ' ἔργων ἐστὶν ἡ νεότης τῷ γῆρᾳ. ἀλλ' ὅμως
 οἱ τε νέοι πάνθ' ὅσ' ἂν πράττωσιν, ἄνπερ ὡς μέτριοι, οὕτω
 ποιοῦσιν ὥστε μάλιστα μὲν πειρᾶσθαι λανθάνειν, εἰ δὲ μὴ,
 φανεροὶ γ' εἶναι τοῦτο βουλόμενοι ποιεῖν· οἱ τε πρεσβύτεροι
 20 πάλιν, ἂν ἄρ' ἰδῶσιν ἡ δαπάνην ἡ πότον ἡ παιδιὰν πλείω
 τῆς μετρίας, οὕτω ταῦθ' ὀρῶσιν ὥστε μὴ δοκεῖν ἑωρακέναι.
 ἐκ δὲ τούτων γίγνεται τε πάνθ' ἃ φέρουσιν αἱ φύσεις καὶ
 καλῶς γίγνεται. τὸν αὐτὸν τοίνυν τρόπον καὶ ὑμεῖς, ὧ ἄν- 797
 δρες Ἀθηναῖοι, τὴν πόλιν οἰκεῖτε, συγγενικῶς καὶ φιλανθρω-
 25 πως, οἱ μὲν οὕτως ὀρῶντες τὰ τῶν ἡτυχηκότων ἔργα ὥστε,
 τὸ τῆς παρομιίας, ὀρῶντας μὴ ὀρᾶν καὶ ἀκούοντας μὴ ἀκού-
 ειν, οἱ δ' οὕτω ποιοῦντες ἃ πράττουσιν ὥστ' εἶναι φα-
 νεροὶ καὶ φυλαττόμενοι καὶ αἰσχυνόμενοι. ἐκ δὲ τούτων ἡ
 κοινὴ καὶ πάντων τῶν ἀγαθῶν αἰτία τῇ πόλει μένει καὶ συν-
 30 ἔστηκεν ὁμόνοια. ταῦτα τοίνυν Ἀριστογείτων τὰ καλῶς οὐ-
 τω πεπηγότα τῇ φύσει καὶ τοῖς ἡῤεσι τοῖς ὑμετέροισι κινεῖ
 καὶ ἀναιρεῖ καὶ μεταρρίπτει, καὶ ἃ τῶν ἄλλων τῶν ἡτυχη-
 κότων ἕκαστος ἀποφατὶ ποιεῖ, ταῦθ' οὗτος μόνον οὐ κώ-
 δωνας ἐξανθάμενος διαπραττεται. οὐ πρότατις, οὐ κήρυξ,
 35 οὐκ ἐπιστάτης, οὐχ ἡ προεδρεύουσα φυλὴ τούτου κρατεῖν
 δύναται. ἔπειδ' ἂν οὖν τις ὑμῶν ἐφ' οἷς οὗτος ἀσελγαίνει λυ-

πηθεῖς εἶπῃ „τουτονὶ δὲ ταῦτα ποιεῖν, καὶ ταῦτ' ὀφείλοντα
τῷ δημοσίῳ, τί δ'; οὐ καὶ ὁ δεῖνα, φησὶν, ὀφείλει; τὸν
ἐχθρὸν ἕκαστος ὑπειπὼν τὸν ἑαυτοῦ. ὥστε τὴν πονηρίαν τὴν
τούτου αἰτίαν εἶναι τῶν βλασφημιῶν, αἱ περὶ τῶν οὐχ ὁμοίων
5 τούτῳ διὰ τοῦτον γίνονται.

Λοιπὸν τοίνυν ἐστὶν ὧ ἄνδρες Ἀθηναῖοι τοῖς ἀπαλλαγῇ-
ναι βουλομένοις τούτου, ἀδίκημα σαφές καὶ ἐναργές ἔχον-
τας ἐκ τῶν νόμων μάλιστα μὲν αὐτῷ θανάτου τιμῆσαι, εἰ
δὲ μή, τοσοῦτον ἐπιθεῖναι τίμημα χρημάτων ὅσον μὴ δυ-
10 νῆσεται φέρειν. ἄλλη γὰρ οὐκ ἔστιν ἀπαλλαγὴ τούτου, σα-
φῶς ἐπίστασθε. καὶ γάρ, ὧ ἄνδρες Ἀθηναῖοι, τῶν μὲν ἄλ-
λων ἀνθρώπων ἂν τις ἴδοι τοὺς μὲν βελτίστους καὶ μετριω- 798
τάτους αὐτῇ τῇ φύσει πάντα ποιοῦντας ἐκόντας ἃ δεῖ, τοὺς
δὲ χείρους μὲν τούτων, ἔξω δὲ τοῦ πονηροῦς ἄγαν κληθῆναι,
15 τῷ φόβῳ τῷ πρὸς ὑμᾶς καὶ τῷ τοῖς αἰσχροῖς καὶ λόγοις καὶ
ὀνειδέσιν ἀλγεῖν εὐλαβουμένους ἐξαμαρτάνειν. τοὺς δὲ πονη-
ροτάτους καὶ τοὺς ἐξαγίστους ὀνομαζομένους τὰς γε συμφορὰς
σωφρονίζειν λέγουσιν. οὕτως τοίνυν Ἀριστογείτων τοσοῦτον
ὑπερῆρκεν ἅπαντας ἀνθρώπους πονηρία, ὥστ' οὐδὲ παθῶν
20 ἐνουθετήθη, ἀλλ' ἐπὶ τοῖς αὐτοῖς ἀδικήμασι καὶ πλεονεκτή-
μασι πάλιν εἴληπται. καὶ τοσοῦτῳ πλείονος ὀργῆς ἄξιός ἐστι
νῦν ἢ πρότερον, ὅσῳ τότε μὲν γράφειν μόνον ᾧετο δεῖν πα-
ρὰ τοὺς νόμους, νυνὶ δὲ πάντα ποιεῖν, αἰτιᾶσθαι, λέγειν,
διαβάλλειν, [ἄγειν,] βλασφημεῖν, θανάτου τιμᾶσθαι, εἰς-
25 ἀγγέλλειν, κακολογεῖν τοὺς ἐπιτίμους αὐτὸς ὀφείλων τῷ δη-
μοσίῳ. τούτου γὰρ οὐδὲν ἔστι δεινότερον. τὸ μὲν οὖν νου-
θετεῖν τοῦτον μανία. ὅς γάρ, οἷς ὁ δῆμος ἅπας τοὺς ἐνο-
χλοῦντας ἑαυτὸν νουθετεῖ θορύβοις, μηδὲ πώποθ' ὑπεῖξε μη-
δὲ διετράπη, ταχύ γ' ἂν φροντίσεις τοῦ παρ' ἐνὸς λόγου.
30 ἀνίατον, ἀνίατον, ἄνδρες Ἀθηναῖοι, τὸ γράψαι ἔστι τὸ τού-
του. δεῖ δὲ πάντας, ὥσπερ οἱ ἰατροί, ὅταν καρκίνον ἢ φα-
γέδαιναν ἢ τῶν ἄλλων ἀνιάτων τι κακῶν ἴδωσιν, ἀπέκταν-
σαν ἢ ὅλως ἀπέκοψαν, οὕτω τοῦτο τὸ θηρόιον ὑμᾶς ἐξορίσαι,
θῆναι ἐκ τῆς πόλεως, ἀνελεῖν, μὴ περιμείναντάς τι παθεῖν,
35 ὃ μήτ' ἰδίᾳ μήτε δημοσίᾳ γένοιτο, ἀλλὰ προσελαβηθέντας.
ὥδι γὰρ ὀράτε. οὐδένα πώποτ' ἴσως ὑμῶν ἔχισ ἐδάκην οὐδὲ

φαλάγγιον, μηδὲ δάκοι· ἀλλ' ὅμως ἅπαντα τὰ τοιαῦτα ἐπὶ 799
 ἴδῃτε, εὐθύς ἀποκτείνετε. τὸν αὐτὸν τοίνυν τρόπον, ὃ ἄν-
 δρες Ἀθηναῖοι, καὶ ὅταν συκοφάντην καὶ πικρὸν καὶ ἔχιν
 τὴν φύσιν ἀνθρώπου ἴδῃτε, μὴ πότε ἕκαστον ὑμῶν δήξεται
 5 περιμένετε, ἀλλ' ὁ προστυχὼν αἰεὶ τιμωρεῖσθω.

Λυκοῦργος μὲν οὖν τὴν Ἀθηναίων ἐμαρτύρετο καὶ τὴν μη-
 τέρα τῶν θεῶν, καὶ καλῶς ἐποίει. ἐγὼ δὲ τοὺς προγόνους
 τοὺς ὑμετέρους καὶ τὰς ἀρετὰς τὰς ἐκείνων ἀνακαλῶ, ὧν
 οὐδ' ὁ χρόνος τὴν μνήμην ἡφάνικεν, εἰκότως· ἐπολιτεύοντο
 10 γὰρ οὐχὶ τοῖς πονηροτάτοις καὶ συκοφάνταις συνεργεῖν δι-
 δόντες ἑαυτούς, οὐδὲ τὸν ἐντὸς τείχους φθόρον ἀσχοῦντες
 ἐπ' ἀλλήλους, ἀλλὰ καὶ τῶν ῥητόρων καὶ τῶν ἰδιωτῶν τοὺς
 μὲν σώφρονας καὶ χρηστοὺς τιμῶντες, τοὺς δὲ πονηροὺς καὶ
 θρασεῖς μισοῦντες καὶ κολάζοντες, ἐξ ὧν πάντες ἀθλῆται
 15 τῶν καλῶν ἔργων ἐγένοντο.

Ἐν δ' εἰπὼν ἔτι παύσασθαι βούλομαι. ἔξιτε ἀντίκα δὴ
 μάλ' ἐκ τοῦ δικαστηρίου, θεωρήσουσι δ' ὑμᾶς οἱ περιεστη-
 νότες καὶ ξένοι καὶ πολῖται, καὶ κατ' ἄνδρα εἰς ἕκαστον τὸν
 παριόντα βλέψονται καὶ φησίου γνωμολήσουσι τοὺς ἀποψηφι-
 20 σαμένους. τί οὖν ἐρεῖτε, ὃ ἄνδρες Ἀθηναῖοι, εἰ προέμενοι
 τοὺς νόμους ἔξιτε; ποίοις προσώποις ἢ τίσιν ὀφθαλμοῖς πρὸς
 ἕκαστον τούτων ἀντιβλέψετε; πῶς δ' εἰς τὸ μητροῶν βαδι-
 εῖσθε, ἂν τι βούλησθε; οὐ γὰρ δήπου εἰς καθ' ἕνα ὑμῶν
 ἕκαστος ὥσπερ ἐπὶ κυρίους τοὺς νόμους πορεύσεται, εἰ νῦν
 25 μὴ βεβαιώσαντες αὐτοὺς ἔξιτε ἅπαντες κοινῇ. πῶς δὲ ταῖς
 νομηνίαις εἰς τὴν ἀκρόπολιν ἀναβαίνοντες τὰ γὰρ τῇ πό- 800
 λει διδόναι καὶ ἕκαστος ἑαυτῷ τοῖς θεοῖς εὐξεται, ὅταν ὄν-
 τος τούτου ἐκεῖ καὶ τοῦ πατρὸς αὐτοῦ τοῦ χρηστοῦ τάναν-
 τία τοῖς ὄρκοις καὶ τοῖς ἐκεῖ γράμμασιν ἐγνωκότες ᾗτε; ἢ τί
 30 ἐρεῖτε, ὃ ἄνδρες Ἀθηναῖοι, τί ἐρεῖτε, ἂν τις ὑμᾶς ἐρωτᾷ
 γνωρίσας τοὺς ἀποψηφισαμένους; τί φήσετε; ἀρέσκειν τοῦ-
 του ὑμῖν; καὶ τίς ὁ τοῦτο τολμήσων εἰπεῖν; τίς ὁ τῆς τού-
 του πονηρίας μετ' ἀρεῆς καὶ κακῆς δόξης κληρονομεῖν βου-
 λησόμενος; ἀλλ' οὐκ αὐτὸς ἕκαστος ἀποψηφισασθαι; οὐκ-
 35 οὖν καταράσσεσθε τοῖς ἀποψηφισαμένοις, τοῦτο τὸ πιστὸν
 ἕκαστος διδούς ὡς οὐκ αὐτὸς οὐτός ἐστιν. καὶ τί δεῖ ταῦτα

ποιεῖν, ἐξὸν εὐφημεῖν καὶ ἅπαντας ἅπασι πάντα τὰγαθὰ εὖ-
 χεσθαι, καὶ ὑμᾶς ὑμῖν αὐτοῖς καὶ τοὺς ἄλλους Ἀθηναίους
 ἅπαντας ὑμῖν, προσθήσω δὲ καὶ τοὺς ξένους καὶ παῖδας καὶ
 γυναῖκας; ἐφῆνται γὰρ, ἐφῆνται πάντων ἢ τούτου κακοπρα-
 5 γμοσύνη, καὶ πᾶσι βουλομένοις ἐστὶν ἀπαλλαγῆναι τῆς τού-
 του πονηρίας καὶ δίκην δεδωκότα αὐτὸν ἐπιδεῖν.

ΚΑΤΑ ΑΡΙΣΤΟΓΕΙΤΟΝΟΣ Β.

Ἵτι μὲν τοίνυν καὶ ὀφείλει τῷ δημοσίῳ Ἀριστογείτων οὐ-
 τοσι καὶ οὐκ ἔστιν ἐπίτιμος καὶ οἱ νόμοι διαβροχῇ ἀπαγο-
 ρεύουσιν ἐν τῷ δήμῳ μὴ ἐξεῖναι λέγειν τοῖς τοιούτοις, φα-
 10 νερῶς ἐπιδέδεικται, ὃ ἄνδρες δικασταί. δεῖ δ' ὑμᾶς ἅπαν- 801
 τας μὲν ἀπείργειν καὶ κωλύειν τοὺς παρανομοῦντας, πολὺ
 δὲ μάλιστα τοὺς ἐν ταῖς ἀρχαῖς ὄντας καὶ τοὺς πολιτενομέ-
 νους· διὰ γὰρ τούτους τὰ κοινὰ καὶ βλάπτεσθαι πέφυκεν,
 ἐὰν ὧσι φραῦλοι, καὶ τὰ μέγιστα πάλιν ὠφελεῖσθαι, ἐὰν ὧσιν
 15 ἐπιεικεῖς καὶ θέλωσιν ἐμμένειν τοῖς νόμοις. ὥς, ἂν ἅπαξ δῶτε
 τοῖς ὑπὲρ τῶν κοινῶν ἐγγχειροῦσί τι πράττειν τὸ παρανομεῖν
 καὶ καταφρονεῖν τῶν ὀρισμένων δικαίων, ἀναγκαῖόν ἐστιν
 ἅπαντας ἀπολαύειν τῆς τούτων κακίας τοὺς μετέχοντας τῆς
 πόλεως. ὥςπερ γὰρ τῶν ἐν ταῖς ναυσὶν ἀμαρτημάτων, ἃ συμ-
 20 βαίνει περὶ τοὺς πλοῦς, ὅταν μὲν τῶν ναυτῶν τις ἀμάρτη,
 βραχεῖαν τὴν βλάβην ἤνεγκεν, ὅταν δ' ὁ κυβερνήτης ἀποσφα-
 λῇ, κοινήν τὴν ἀτυχίαν ἅπασι τοῖς ἐμπλέουσι κατεσκεύασεν,
 ὡσαύτως τὰ μὲν τῶν ἰδιωτῶν ἀμαρτήματα οὐκ εἰς τὸ πλῆ-
 θος, εἰς δ' αὐτοὺς ἤνεγκε τὰς βλάβας, τὰ δὲ τῶν ἀρχόν-
 25 των καὶ πολιτενομένων εἰς ἅπαντας ἀφικνεῖται. διὸ καὶ τὰς
 τιμωρίας ὁ Σόλων τοῖς μὲν ἰδιώταις ἐποίησε βραδείας, ταῖς
 δ' ἀρχαῖς καὶ τοῖς δημαγωγοῖς ταχείας, ὑπολαμβάνων τοῖς
 μὲν ἐνδέχεσθαι καὶ παρὰ τὸν χρόνον τὸ δίκαιον λαβεῖν, τοῖς
 δ' οὐκ εἶναι περιμεῖναι· τὸ γὰρ τιμωρησόμενον οὐχ ὑπέσται
 30 τῆς πολιτείας καταλυθείσης. καὶ τούτοις τοῖς δικαίοις οὐδ-

εἰς οὕτως οὔτε ἀναιδὴς οὔθ' ὑπὲρ ὑμᾶς φρονῶν ἐστὶν ὅστις
 ἀντιλέγειν ἐπιχειρήσει, πλὴν Ἀριστογείτονος τουτουῖ καὶ τῆς
 τούτου τόλμης καὶ πονηρίας. ἀλλὰ πάσας τὰς ἀρχὰς καὶ τοὺς 802
 πολιτευομένους εὐρήσομεν, ἐπειδὴν ἅπαξ τι καταγνώτε ὑμεῖς,
 5 τούτοις ἐμμένοντας. τοῦτο μὲν γὰρ ὅταν ἀποχειροτονηθῶ-
 σί τινες τῶν ἐν ταῖς ἀρχαῖς, παραχορῆμα πέπαινανται ἄρχον-
 τες καὶ τοὺς στεφάνους περιήρηνται· τοῦτο δ' ὅσοις τῶν
 θεσμοθετῶν εἰς Ἄρειον πάγον οὐχ οἷόν τέ ἐστὶν ἀνελθεῖν,
 10 παρέντες τὸ βιάζεσθαι στέργονσιν εἰκόντες ταῖς ὑμετέροις
 γνώσεσιν. καὶ ταῦτ' εἰκότως ποιοῦσιν· ὥσπερ γὰρ, ὅταν ἄρ-
 χῶσι, τοὺς ἰδιώτας οἷονται δεῖν αὐτοῖς περὶ αὐτοῦ, ὥσπερ
 τῶν, ὅταν αὐτοὶ ἰδιῶται γένωνται πάλιν, τοῖς τῆς πόλεως
 ἄρχονσι νόμοις δικαίως ἂν ἀκολουθοῖεν. ἔτι τοίνυν οἱ πολι-
 τευόμενοι πάντες, ἐκ τῶν παλαιῶν εἰ βούλεσθε ἀρξάμενοι
 15 χρόνων θεωρεῖν, ὥσπερ φαίνονται εἰκόντες τοῖς ὑμετέ-
 ροις δικαίοις. Ἀριστείδην μὲν γὰρ φασιν ὑπὸ τῶν προγόνων
 μετασταθέντα ἐν Αἰγίνῃ διατρέβειν, ἕως ὃ δῆμος αὐτὸν κατ-
 ἐδέξατο, Μιλτιάδην δὲ καὶ Περικλέα ὀφλόντας, τὸν μὲν
 τριάκοντα, τὸν δὲ πεντήκοντα τάλαντα, ἐκτίσαντας οὕτω δη-
 20 μηγορεῖν. ὃ καὶ δεινότατον ἂν εἴη συμβαῖνον, τοὺς μὲν πολ-
 λὰ καὶ μεγάλα ποιήσαντας ὑμᾶς ἀγαθὰ μὴ τυχεῖν ταύτης
 τῆς δωρεᾶς, ὥστε παρὰ τοὺς νόμους τι τοὺς κειμένους ὑμῖν
 προᾶξαι, τὸν δὲ μηδὲν μὲν ἀγαθὸν εἰργασμένον, ὑπερπλήθει
 δ' ἐξημαρτηκότα, τοῦτον οὕτω προχείρως φαίνεσθαι καὶ
 25 παρὰ τὸ συμφέρον καὶ τὸ δίκαιον ἐξουσίαν παρ' ὑμῶν τοῦ
 παρανομεῖν εἰληφότα. καὶ τί δεῖ λέγειν περὶ τῶν παλαιῶν;
 ἀλλὰ τοὺς ἐφ' ὑμῶν αὐτῶν ἀναλογίσασθε, εἴ τις οὕτως ἀναι- 803
 δὴς γέγονε πώποτε· οὐδένα γὰρ ἂν εὐροιτε, εἰ βούλοισθε
 ἀκριβῶς ἐξετάζειν. χωρὶς τοίνυν τούτων, ὅταν τις ψηφίσμα-
 30 τος ἢ νόμου γραφὴν ἀπενέγκῃ πρὸς τοὺς θεσμοθέτας, ὁ μὲν
 νόμος ἢ τὸ ψηφίσμα ἄκυρόν ἐστιν, ὁ δὲ θεὸς ἢ γράψας οὐδ-
 ἐν ἀναισχυντεῖ βιαζόμενος, ἀλλ' ὅτι ἂν ὑμεῖς ψηφίσῃσθε,
 τούτῳ ἐμμένει, καὶ ἢ πρῶτος τὸ δύνασθαι λέγειν ἢ πρῶτ-
 τειν ἐν ὑμῖν. καίτοι πῶς οὐκ ἄτοπον, ἃ μὲν ἅπαντες ὑμεῖς
 35 συλλεγέμενοι ψηφίσασθε κατὰ τοὺς νόμους ἄκυρα εἶναι, τὴν
 δὲ Ἀριστογείτονος βούλησιν εἰς τὸ παρανομεῖν κυριωτέραν

οἷσθαι δεῖν τῶν νόμων αὐτῶν καταστῆσαι; πάλιν τοίνυν
ὅταν τις ἐπεξιδὼν μὴ μεταλάβῃ τὸ πέμπτον μέρος τῶν ψήφων,
ἐφ' οἷς οἱ νόμοι κελεύουσι τὸ λοιπὸν μὴ γράφεσθαι μηδ' ἀπά-
γειν μηδ' ἐφηγεῖσθαι, τὸν αὐτὸν τρόπον παρὰ ταῦτ' οὐδεὶς
5 οἶεται δεῖν πράττειν τῶν ἐνόχων ὄντων τούτοις τοῖς ἐπιτι-
μίοις. Ἀριστογείτονι δ', ὡς ἔοικε, μόνῳ τῶν ἀπάντων οὐ-
κ' ἐν οὔτε δικαστήριον οὔτε νόμος κυριώτερόν ἐστι τῆς αὐτοῦ
βουλῆσεως. καὶ ταῦτα πάντα οὕτω διαφυλάττουσιν οὐδὲ πώ-
ποτε οὐδ' ὑμῖν οὔτε τοῖς προγόνοις μετεμέλησεν. ἔστι γὰρ
10 δημοκρατίας φυλακὴ τὸ τῶν μὲν ἐχθρῶν ἢ βουλευομένους ἢ
μαχομένους περιεῖναι, τῶν δὲ νόμων ἢ προαιρουμένους ἢ συν-
αναγκαζομένους ἡττᾶσθαι. καὶ ταῦθ' ὅτι τοῦτον τὸν τρόπον
προσέκειτο πράττεσθαι, καὶ παρ' αὐτοῦ τούτου συνωμολόγη-
ται. ὅτε γὰρ Ὑπερίδης ἔγραψε, τῶν περὶ Χαιρώνειαν ἀτυ-
15 χημάτων τοῖς Ἑλλήσι γενομένων καὶ τῆς πόλεως ὑπὲρ αὐτῶν
τῶν ἑδαφῶν εἰς κίνδυνον μέγιστον κατακεκλειμένης, εἶναι
τοὺς ἀτίμους ἐπιτίμους, ἵν' ὁμοноοῦντες ἅπαντες ὑπὲρ τῆς
ἐλευθερίας προθύμως ἀγωνίζωνται, ἐάν τις κίνδυνος τηλι-
κοῦτος καταλαμβάνῃ τὴν πόλιν, τούτου τοῦ ψηφίσματος γρα-
20 φὴν παρανόμων ἀπενέγκας ἡγωνίζετο ἐν τῷ δικαστηρίῳ. καί-
τοι πῶς οὐ δεινὸν εἰς μὲν τὴν ὑπὲρ τῆς πατρίδος σωτηρίαν
μηδενὶ τῶν πολιτῶν Ἀριστογείτονα τουτονὶ συγχωρῆσαι τυ-
χεῖν τῆς ἐμιτιμίας, εἰς δὲ τὴν αὐτοῦ παρανομίαν παρὰ πάν-
των ὑμῶν ἀξιοῦν λαμβάνειν τὴν αὐτὴν δωρεάν; καίτοι πο-
25 λύ γε νομιμώτερον καὶ δικαιοῦτερον τὸ ψηφίσμα ἐκείνο ἢν οὐ
σὺ νῦν ἀξιοῖς ψηφίσασθαι σοὶ τουτουσί. τὸ μὲν γὰρ ἴσον καὶ
κοινὸν ἅπασιν τοῖς πολίταις ἦν, τὸ δ' ἄνισον καὶ σοὶ μόνῳ
τῶν ἐν τῇ πόλει τὴν πλεονεξίαν κατασκευάζον· καὶ τὸ μὲν
ὑπὲρ τοῦ μὴ γενέσθαι τὴν εἰρήνην ἐφ' ᾧ τε ἕνα κύριον τῆς
30 ὅλης πολιτείας καταστῆναι, τὸ δ' ὑπὲρ τοῦ τὰ τούτων δό-
γματα καὶ νόμιμα ἐκ παλαιοῦ παραδοθέντα ὑπὸ τῶν προγό-
νων σοὶ μόνῳ δεδόσθαι ἐξουσίαν ἀδεῶς παραβαίνοντι καὶ
πράττοντι ὅτι ἂν βουληθῇς. ἡδέως δ' ἂν ἔγωγ' αὐτὸν ἐρω-
τήσαιμι, πότερα ἔννομον καὶ δικαίαν ἐποίησατο τοῦ ψηφί-
35 σματος τὴν γραφὴν ἢ τοῦναντίον ἄδικον καὶ παράνομον. εἰ-
μὲν γὰρ ἀσύμφορον καὶ τῷ δήμῳ βλαβεράν, δι' αὐτὸ τοῦτο

δικαίως ἂν ἀποθάνοι· εἰ δὲ συμφέρουσιν καὶ τοῖς πολλοῖς
 ὠφελίμων, διὰ τί νῦν τάναντία οἷς αὐτὸς ἔγραψας ψηφί-
 ζεσθαι τούτους ἀξιοῖς; ἀλλ' οὐτ' ἐκεῖνα δίκαια οὔτε ταῦτ'
 ἔννομα οὐδὲ συμφέροντά ἐστιν ὑμῖν. ὁρῶ δ' ὑμᾶς ἔγωγε, ὧ
 5 ἄνδρες δικασταί, ταύτην ἔχοντας τὴν γνώμην καὶ περὶ ὑμῶν
 αὐτῶν· πολλὰς γὰρ ἐνδείξεις ἤδη κατεψηφίσασθε ἰδιωτῶν 805
 ἀνθρώπων. καίτοι πῶς οὐ δεινὸν ἐφ' ὑμῶν μὲν αὐτῶν ἐξε-
 τάζεσθαι ἀκριβῶς τοὺς νόμους, ἐπὶ δὲ τῶν περιεργαζομένων
 τε καὶ κοινῇ πάντας ἐνοχλοῦντων καὶ προσποιουμένων ὑπὲρ
 10 τοὺς ἄλλους εἶναι ῥαθύμως οὕτως ἔχειν;

Οὐ γὰρ δὴ τινες ὑμῶν οὕτως ἔχουσιν, ὥς προσήκειν
 μὲν ταῦθ' οὕτως ἔχειν ὥς ἐγὼ λέγω, διὰ δὲ τὴν ἐπιείκειαν
 τὴν Ἀριστογείτονος καὶ τὸ χρήσιμον αὐτὸν ὑμῖν εἶναι παρο-
 πτεῖον τι καὶ παρανομοῦντα αὐτόν. ὅτι μὲν γὰρ πονηρὸς καὶ
 15 τὸν τρόπον δεινῶς ἄδικος, ἱκανῶς ὑμῖν, ὥς ἔγωγ' οἶμαι,
 ἐκ τῶν προειρημένων Λυκοῦργος ἐπιδέδειχεν· ὅτι δ' οὐδὲ
 χρήσιμος, ἐξ αὐτῶν τῶν πολιτευμάτων ἂν τις αὐτὸν θεω-
 ρήσῃεν. τίνα γὰρ παραγαγὼν εἰς τὸ δικαστήριον, ὧν αἰτιᾶ-
 ται, τούτων ἤρῃε κατηγορῶν; ἢ ποῖον πόρον ὑμῖν πεπό-
 20 ρισεν; ἢ τί ψήφισμα γέγραπεν, ὃ πεισθέντες ὑμεῖς οὐ πά-
 λιν μετανοῆσαι προέβλεσθε; καὶ γὰρ ταῦθ' οὕτω σκαιὸς ἐστὶ
 καὶ βάρβαρος τὸν τρόπον, ὥςθ' ὅταν ὑμᾶς ἴδῃ παροργισθέν-
 τας τι πρὸς τινὰς καὶ μᾶλλον τοῦ δέοντος παροξυνθέντας,
 25 τηρικαῦτα παρὰ τὴν ὀργὴν ὑμῶν τὰ βουλήματα λαβὼν τοῖς
 καιροῖς ἐναντιοῦται. δεῖ δὲ τὸν πολιτευόμενον ὑπὲρ ὑμῶν οὐ-
 χὶ τοῖς ἐξαίφνης μετ' ὀργῆς πάθεισιν ὑμῖν συμπίπτουσιν ἐπα-
 κολουθεῖν, ἀλλὰ τοῖς λογισμοῖς καὶ τοῖς πράγμασι καὶ τοῖς
 ὑπάρχουσι καιροῖς· τὰ μὲν γὰρ ταχὺ μεταπίπτειν εἴθισται,
 30 τὰ δὲ διαμένειν καὶ πλείω χρόνον ὑπάρχειν. ὧν οὕτως οὐδὲν
 ἐνθυμούμενος ἐλέγχει τὰ ἀπόρρητα τῆς πολιτείας, ὥστε ταῦ-
 τὰ ἀναγκάζεσθαι καὶ κῆρυκα καὶ πάλιν ἄκρυα ποιεῖν. 806

Ἄλλ' ἴσως ὅτι πρὸς ἅπαντας ἀεὶ προαιρεῖται λοιδορεῖ-
 σθαι καὶ διαβοᾶσθαι καὶ μέμφεσθαι τὰ λεγόμενα, διὰ ταῦτα
 περιποιῆσαι νῦν αὐτὸν ἀρμόττει. ἀλλὰ ταῦτά γε νῆ τὴν
 35 Ἀθηναῖν ὄνειδός ἐστιν, ἄνδρες δικασταί, τὰ γιγνόμενα τῇ
 πόλει ἐπὶ τοῦ βήματος, καὶ διὰ τὰς τούτων ἀπονοίας ἐπονεί-

διστον ἤδη τὸ πολιτεύεσθαι παρὰ τοῖς ἐπιεικέσιν ὑμῶν ἐστίν.
 εἰ δ' οὖν τιπὶ τοῦθ' ὑμῶν ἐν ἡδονῇ συμβέβηκεν, οὐκ ἀπο-
 ρήσετε τῶν τοιαῦτα ποιησόντων, ἐπεὶ καὶ νῦν μεστὸν τὸ βῆμ'
 ἐστίν. οὐ γὰρ ἐπιτιμᾶν τοῖς συμβεβουλευμένοις χαλεπὸν, ἀλ-
 5 λὰ συμβουλευσαὶ καὶ πείσαι τι τῶν δεόντων ὑμᾶς ψηφίσα-
 σθαι. πρὸς δὲ τούτοις, εἰ μὲν μὴ καὶ πρότερον τοῖς αὐτοῖς
 τούτοις χρώμενος λόγοις ἐξηπάτησεν ὑμᾶς, ὅτ' ἡγωνίσατο
 τὴν προτέραν ἔνδειξιν, ἣν μὲν οὐδ' οὕτω δίκαιον παρὰ τοὺς
 ὑπάρχοντας νόμους τι συγχωρεῖν, οὐ δεῖ γὰρ παρανομεῖν
 10 δόντας τισὶ τοὺς ἄλλους κατὰ τοὺς νόμους ἀξιοῦν πράττειν,
 οὐ μὴν ἄλλ' ἴσως γε εὐλογώτερον ἦν τὸ πιστεῦσαι καὶ κατα-
 χαρίσασθαι καὶ προσέσθαι τι τῶν τοιούτων. ἐπειδὴ δὲ τότ'
 ἀφέντες ἐπὶ ταῖς μελλούσαις ἐλπίσι μικρὸν ὕστερον τὸν αὐ-
 τὸν τοῦτον, ὥς πράττοντα καὶ λέγοντα μὴ τὰ ἄριστα τῷ δῆ-
 15 μῳ, πάλιν ἐκολάσατε, τίς ὑπολείπεται σκῆψις ὑμῖν ἀρμότ-
 τουσα, ἂν νῦν παρακρούσθῃτε; ὧν μὲν γὰρ ἔργῳ πείραν
 εἰλήφατε, τί δεῖ τοῖς λόγοις πιστεύειν; ὧν δὲ μηδέπω τὴν δο-
 κιμασίαν ἔχετε ἀκριβῆ παρ' ὑμῖν αὐτοῖς, ἐκ τῶν λεγομένων
 ἴσως ἀναγκαῖόν ἐστι κρίνειν. θαυμάζω δ' ἔγωγε τῶν οὕτως
 20 ἐχόντων ὥστε τὰ μὲν ἴδια τοῖς ἐκ τῶν παρελθόντων χρόνων
 οὖσιν ἐπιεικέσι, τούτοις παρακατατίθεσθαι, τὰ δ' ἐν τῇ 807
 πολιτείᾳ κοινὰ τοῖς ὁμολογουμένως ἐξεληλεγμένοις οὖσι φαν-
 λοῖς ἐπιτρέπειν. καὶ νῦν μὲν ἐπὶ ποίμνην ἀγευνῇ καὶ φαν-
 λον οὐδ' ἂν εἰς ἐπιστήσεις φυλάττειν· ἐπὶ δὲ τοὺς τὰ κοι-
 25 νὰ πράττοντας τοὺς τυχόντας ἀνθρώπους φασὶν ἔνιοι φύ-
 λακας δεῖν ἐπιπέμπειν, οἳ προσποιούμενοι μηνύειν τοὺς
 ἀμαρτάνοντας αὐτοὶ τῆς μεγίστης εἰσὶ φυλακῆς δεόμενοι.
 Ὡν, ἐὰν ἔχητε νοῦν, ἐνθυμούμενοι τοὺς μὲν φάσκον-
 τας τούτους τῷ λόγῳ φιλεῖν ὑμᾶς χαίρειν ἔασατε, αὐτοὶ δὲ
 30 τοῦτ' ἐκ παντὸς τρόπον παραφυλάξατε, ὅπως μηδενὶ δῶτ'
 ἐξουσίαν ἀνύρους τοὺς νόμους ποιεῖν, ἄλλως τε καὶ τῶν πολ-
 λῶν ὑπὲρ τοῦ πλήθους καὶ λέγειν καὶ γράφειν δύνασθαι προς-
 ποιουμένων· ὥς πάνδεινόν ἐστι τοὺς μὲν προγόνους ὑπὲρ
 τοῦ μὴ καταλυθῆναι τοὺς νόμους ἀποθνήσκειν τολμᾶν, ὑμᾶς
 35 δὲ μηδὲ τοὺς ἀμαρτάνοντας εἰς αὐτοὺς τιμωρεῖσθαι προσ-
 λέσθαι, καὶ τὸν μὲν γράψαντα τοὺς νόμους Σόλωνα ἐψηφί-

σθαι χαλκοῦν ἐν ἀγορᾷ στήσαι, αὐτῶν δὲ τῶν νόμων οὕτως
 ὀλιγοροῦντας φαίνεσθαι, δι' οὓς κἀκεῖνον ὑπερβαλλόντως
 συμβέβηκε τιμᾶσθαι. πῶς δ' οὐκ ἂν εἴη τὸ συμβαῖνον ἄλο-
 γον, εἰ νομοθετοῦντες μὲν ὀργίζεσθε τοῖς πονηροῖς, ἐπ' αὐ-
 5 τοφώρῳ δὲ τινὰς εἰληφότες ἀθρόους ἐάσετε; καὶ τὸν μὲν νο-
 μοθέτην ἕνα ὄντα πᾶσιν ὑπὲρ ὑμῶν ἀπεχθάνεσθαι τοῖς φάυ-
 λοις, ὑμᾶς δὲ μηδ' ὑπὲρ ὑμῶν αὐτῶν κοινῇ συλλεγέντας ἐπι-
 δείξασθαι μισοῦντας τοὺς πονηροὺς, ἀλλ' ὑφ' ἐνὸς ἀνδρὸς
 πονηρίας ἡττηθῆναι; καὶ θάνατον μὲν ὠρικέναι τὴν ζημίαν,
 10 ἐάν τις οὐκ ὄντα νόμον παράσχηται, τοὺς δὲ τοὺς ὄντας 803
 νόμους εἰς τὴν τῶν οὐκ ὄντων νόμων τάξιν ἄγοντας, τοῦ-
 τούς ἀτιμωρήτους περιορᾷ;

Οὕτω δ' ἂν ἀκριβέστατα συνθεωρήσαιτε τὸ τοῖς κειμένοις
 νόμοις πεῖθεσθαι ἡλίκον ἀγαθὸν ἐστὶ, καὶ τὸ καταφρονεῖν
 15 καὶ μὴ πειθαρχεῖν αὐτοῖς ἡλίκον κακόν, εἰ τὰ τε ἐκ τῶν νό-
 μων ἀγαθὰ χωρὶς καὶ τὰ διὰ τῆς παρανομίας συμβαίνοντα
 πρὸ ὀφθαλμῶν ὑμῖν αὐτοῖς ποιησάμενοι θεωρήσαιτε. εὖ-
 ρήσετε γὰρ τὴν μὲν τὰ τῆς μανίας καὶ τῆς ἀκρασίας καὶ τῆς
 πλεονεξίας, τοὺς δὲ τὰ τῆς φρονήσεως καὶ σωφροσύνης καὶ
 20 δικαιοσύνης ἔργα διαπραττομένους. δῆλον δέ· τῶν γὰρ πό-
 λεων ταύτας ἄριστ' οἰκουμένους ἰδοίμεν ἂν, ἐν αἷς ἄριστοι νο-
 μοθῆται γερόνασιν. τὰ μὲν γὰρ ἐν τοῖς σώμασιν ἀρρώστη-
 ματα τοῖς τῶν ἰατρῶν εὐρήμασι καταπαύεται, τὰς δ' ἐν ταῖς
 ψυχαῖς ἀγριότητας αἰ τῶν νομοθετῶν ἐξορίζουσι διάνοιαι.
 25 ὅπως δ' οὐδὲν οὔτε σεμνὸν οὔτε σπουδαῖον εὐρήσομεν, ὃ μὴ
 νόμου κεκοινῶνῃκεν, ἐπεὶ καὶ τὸν ὅλον κόσμον καὶ τὰ θεῖα
 καὶ τὰς καλουμένας ὥρας νόμος καὶ τάξις, εἰ χρὴ τοῖς ὀρω-
 μένοις πιστεύειν, διοικεῖν φαίνεται. παρακαλέσαντες οὖν
 ὑμᾶς αὐτούς, ὧς ἄνδρες Ἀθηναῖοι, βοηθήσατε μὲν τοῖς νό-
 30 μοις, καταψηφίσασθε δὲ τῶν εἰς τὸ θεῖον ἀσεβεῖν προηρη-
 μένων. καὶ ταῦτ' ἐὰν πράξητε, τὰ δέοντα ποιήσετε καὶ τὰ
 κράτιστα ψηφιεῖσθε.

Δημοσθένης ὁ Παιανιεύς, Δημοσθένους τοῦ ῥήτορος πα-
 τήρ, τελευτῶν ἐπὶ δύο παισὶ, τῷ τε Δημοσθένει καὶ θυγα-
 τρί, ἐπιτρόπους καθίστησι καὶ τῶν παίδων καὶ τῶν χρημά-
 των τρεῖς, δύο μὲν συγγενεῖς, Ἀφοβόν τε καὶ Δημοφῶντα,
 5 ἓνα δὲ φίλον ἐκ παίδων, Θηριππίδην. καὶ Θηριππίδῃ μὲν
 δίδωσιν ἑβδομήκοντα καροπῶσαι μναῖς, ἄλλοις ἂν Δημοσθέ-
 νης εἰς ἄνδρας ἐγγραφῇ. Δημοφῶντι δὲ ἐγγυᾷ τὴν θυγατέρα,
 προστάξας αὐτὸν προῖκα δύο τάλαντα λαβεῖν. Ἀφόβῳ δὲ 812
 τὴν ἑαυτοῦ μὲν γυναῖκα, τῶν δὲ παίδων μητέρα, Κλεοβούλην
 10 τὴν Γύλωνος, ἄξιοι γήμασθαι μναῖς ἐπιδούς ὀρδοήκοντα,
 καὶ χρῆσθαι κελεύει τῇ τε οἰκίᾳ καὶ τοῖς ἐν αὐτῇ σκεύεσι
 μέχρι τῆς Δημοσθένους εἰς ἄνδρας ἐγγραφῆς. οὗτοι τὰ μὲν
 δοθέντα χρήματα αὐτοῖς εὐθὺς λαμβάνουσι, γαμειὶ δὲ οὔτε
 Ἀφοβος τὴν γυναῖκα τοῦ τελευτήσαντος οὔτε Δημοφῶν τὴν
 15 θυγατέρα. διαχειρίζαντες δὲ τὴν οὐσίαν τεττάρων καὶ δέκα
 τάλαντων, ὡς ὁ ῥήτωρ ἐπιδείκνυσιν, ὀφείλουτες τριάκοντα
 τάλαντα ἐκτίσαι ἐπικαρπίας καὶ ἀποδοῦναι, μικρὰ παντελῶς
 παρέδωκαν εἰς ἄνδρας ἐγγραφέντι τῷ Δημοσθένει. διὸ
 πρὸς τὸν Ἀφοβον εἰσελήλυθεν ἐπιτροπῆς, δέκα τάλαντων
 20 τὴν δίκην λαχόν, ἐπειδὴ τρίτος ὢν ἐπίτροπος τὸ τρίτον
 ὀφείλει τῶν χρημάτων. ἃ καὶ συντίθησιν ὁ ῥήτωρ ἐκ τε τῶν
 ἀρχαίων καὶ τῆς ἐπικαρπίας. κατὰ Ἀφόβου, πρὸς τινας
 ἀντιφρόσεις ἀγομένας ὑπὸ τοῦ Ἀφόβου οὗτος ὁ λόγος ἐπηγώ-
 νισται, ἔχει δὲ καὶ τῶν προειρημένων ἐπανάμνησιν.

25 Εἰ μὲν ἐβούλετο Ἀφοβος, ὃ ἄνδρες δικασταί, τὰ δίκαια 813
 ποιεῖν ἢ περὶ ὧν διαφερόμεθα τοῖς οἰκείοις ἐπιτρέπειν, οὐδὲν
 ἂν ἔδει δικῶν οὐδὲ πραγμάτων. ἀπέχρη γὰρ ἂν τοῖς ὑπ'
 ἐκείνων γνωσθεῖσιν ἐμμένειν, ὥστε μηδεμίαν ἡμῶν εἶναι πρὸς

τοῦτον διαφοράν. ἐπειδὴ δ' οὗτος τοὺς μὲν σαφῶς εἰδότες
 τὰ ἡμέτερα ἐφυγε μηδὲν διαγινῶναι περὶ αὐτῶν, εἰς δ' ὑμᾶς
 τοὺς οὐδὲν τῶν ἡμετέρων ἀκριβῶς ἐπισταμένους ἐλήλυθεν,
 ἀνάγκη ἐστὶν ἐν ὑμῖν παρ' αὐτοῦ πειραῖσθαι τῶν δικαίων
 5 τυγχάνειν. οἶδα μὲν οὖν, ὃ ἄνδρες δικασταί, ὅτι πρὸς ἄν-
 δρας καὶ λέγειν ἱκανοὺς καὶ παρασκευάσασθαι δυναμένους
 χαλεπὸν ἐστὶν εἰς ἀγῶνα καθίστασθαι περὶ τῶν ὄντων ἀπάν-
 των, ἅπειρον ὄντα παντάπασι πραγμάτων διὰ τὴν ἡλικίαν.
 ὅμως δέ, καίπερ πολὺν τούτων καταδέεστερος ὢν, πολλὰς
 10 ἐλπιδας ἔχω καὶ παρ' ὑμῖν τεύξεσθαι τῶν δικαίων καὶ μέγχι
 γε τοῦ τὰ γεγενημένα διεξιελθεῖν καὶ αὐτὸς ἀρκούντως ἐρεῖν,
 ὥςθ' ὑμᾶς μήτ' ἀπολειφθῆναι τῶν πραγμάτων μηδὲ καθ' ἐν
 μήτ' ἀγνοῆσαι περὶ ὧν δεήσει τὴν ψῆφον ἐνεργεῖν. δέομαι
 δ' ὑμῶν, ὃ ἄνδρες δικασταί, μετ' εὐνοίας τ' ἐμοῦ ἀκοῦσαι,
 15 καὶ ἡδικῆσθαι δοκῶ, βοηθῆσαί μοι τὰ δίκαια. ποιήσομαι δ'
 ὡς ἂν δύνωμαι διὰ βραχυτάτων τοὺς λόγους. ὅθεν δ' οὖν
 ῥᾶστα μαθήσεσθε περὶ αὐτῶν, ἐντεῦθεν ὑμᾶς καὶ ἐγὼ πρῶ-
 τον πειράσομαι διδάσκειν.

Δημοσθένης γὰρ οὐμὸς πατήρ, ὃ ἄνδρες δικασταί, κατ-
 20 ἔλειπεν οὐσίαν μὲν σχεδὸν τεττάρων καὶ δέκα ταλάντων, ἐμὲ
 δ' ἔπειτ' ἐτῶν ὄντα καὶ τὴν ἀδελφὴν πέντε, ἔτι δὲ τὴν ἡμε-
 τέραν μητέρα πεντήκοντα μνᾶς εἰς τὸν οἶκον εἰσενηνεγμένην.
 βουλευσάμενος δὲ περὶ ἡμῶν, ὅτ' ἡμελλε τελευτᾶν, ἅπαντα
 ταῦτα ἐνεχείρισεν Ἀφόβῳ τε τούτῳ καὶ Δημοφῶντι τῷ Δῆ-
 25 μωνος υἱεῖ, τούτοις μὲν ἀδελφιδοῖν ὄντοις, τῷ μὲν ἕξ ἀδελ-
 φοῦ τῷ δ' ἕξ ἀδελφῆς γεγονότοις, ἔτι δὲ Θηριππίδῃ τῷ
 Παιανιεῖ, γένει μὲν οὐδὲν προσήκοντι, φίλῳ δ' ἐκ παιδὸς
 ὑπάρχοντι. κακείνῳ μὲν ἔδωκεν ἐκ τῶν ἐμῶν ἑβδομήκοντα
 μνᾶς καρπώσασθαι τοσοῦτον χρόνον, ἕως ἐγὼ ἀνὴρ εἶναι δο-
 30 κιμασθείην, ὅπως μὴ δι' ἐπιθυμίαν χρημάτων χεῖρόν τι τῶν
 ἐμῶν διοικήσειεν. Δημοφῶντι δὲ τὴν ἐμὴν ἀδελφὴν καὶ δύο
 τάλαντα εὐθύς ἔδωκεν ἔχειν, αὐτῷ δὲ τούτῳ τὴν μητέρα τὴν
 ἡμετέραν καὶ προῦκά τ' ὀγδοήκοντα μνᾶς, καὶ τῇ οἰκίᾳ καὶ
 σκεύεσι χρῆσθαι τοῖς ἐμοῖς, ἡγούμενος, καὶ τούτους ἔτι οἰ-
 35 κιοτέρους εἰ μοι ποιήσειεν, οὐκ ἂν χεῖρόν με ἐπιτροπευ-
 θῆναι ταύτης τῆς οἰκειότητος προσγενομένης. λαβόντες δ'

οὗτοι ταῦτα πρῶτον σφίσιν αὐτοῖς ἐκ τῶν χρημάτων, καὶ
 τὴν ἄλλην οὐσίαν ἅπασαν διαχειρίσαντες, καὶ δέκα ἔτη ἡμᾶς 815
 ἐπιτροπεύσαντες, τὰ μὲν ἄλλα πάντα ἀπεστερήκασι, τὴν οὐ-
 κίαν δὲ καὶ ἀνδράποδα τετρακαίδεκα καὶ ἀργυρίου μνᾶς
 5 τριάκοντα, μάλιστα σύμπαντα ταῦτα εἰς ἑβδομήκοντα μνᾶς
 παραδεδώκασιν. καὶ τὸ μὲν κεφάλαιον τῶν ἀδικημάτων, ὡς
 ἂν συντομώτατ' εἴποι τις, τοῦτ' ἔστιν, ὃ ἄνδρες δικασταί.
 τὸ δὲ πλῆθος τῆς οὐσίας ὅτι τοῦτ' ἦν τὸ καταλειφθὲν, μέ-
 γιστοι μὲν αὐτοὶ μάρτυρές μοι γερόνασιν· εἰς γὰρ τὴν συμ-
 10 μορίαν ὑπὲρ ἐμοῦ συνετάξαντο κατὰ τὰς πέντε καὶ εἴκοσι μνᾶς
 πεντακοσίας δραχμὰς εἰσφέρειν, ὅσον περ Τιμόθεος ὁ Κό-
 νωνος καὶ οἱ τὰ μέγιστα κεκτημένοι τιμήματα εἰσέφερον· δεῖ
 δὲ καὶ καθ' ἕναστον ὑμᾶς ἀκοῦσαι τὰ τ' ἐνεργὰ αὐτῶν καὶ
 ὅσα ἦν ἀργὰ καὶ ὅσου ἦν ἄξια ἕκαστα· ταῦτα γὰρ μαθόντες
 15 ἀκριβῶς εἴσεσθε ὅτι τῶν πώποτ' ἐπιτροπευσάντων οὐδένας
 ἀναιδέστερον οὐδὲ περιφανέστερον ἢ οὗτοι τὰ ἡμέτερα διηρ-
 πάκασιν. πρῶτον μὲν οὖν ὡς συνετιμήσαντο ὑπὲρ ἐμοῦ
 ταύτην τὴν εἰσφορὰν εἰς τὴν συμμορίαν, παρῆξομαι τούτων
 μάρτυρας, ἔπειθ' ὅτι οὐ πένητα κατέλιπέ με ὁ πατήρ οὐδ'
 20 ἑβδομήκοντα μνῶν οὐσίαν κεκτημένον, ἀλλὰ τσαύτην ὅσην
 οὐδ' αὐτοὶ οὗτοι ἀποκρύψασθαι διὰ τὸ μέγεθος πρὸς τὴν
 πόλιν ἡδυνήθησαν. καὶ μοι ἀναγίγνωσκε λαβὼν ταύτην τὴν
 μαρτυρίαν.

ΜΑΡΤΥΡΙΑ.

25 Δῆλον μὲν τοίνυν καὶ ἐκ τούτων ἐστὶ τὸ πλῆθος τῆς οὐ-
 σίας. πεντεκαίδεκα γὰρ ταλάντων τρία τάλαντα τίμημα· 815
 ταύτην ἡξίουσαν εἰσφέρειν τὴν εἰσφορὰν. ἔτι δ' ἀκριβέστερον
 εἴσεσθε τὴν οὐσίαν αὐτὴν ἀκούσαντες. ὁ γὰρ πατήρ, ὃ ἄνδρες
 δικασταί, κατέλιπε δύο ἐργαστήρια, τέχνης οὐ μικρᾶς ἐκά-
 30 τερον, μαχαιοποιοὺς μὲν τριάκοντα καὶ δύο ἢ τρεῖς, ἀνὰ
 πέντε μνᾶς καὶ ἑξ, τοὺς δ' οὐκ ἐλάττωτος ἢ τριῶν μνῶν ἀξί-
 ους, ἀφ' ὧν τριάκοντα μνᾶς ἀτελεῖς ἐλάμβανε τοῦ ἐνιαυτοῦ
 τὴν πρόσδοτον, κλινοποιοὺς δ' εἴκοσι τὸν ἀριθμὸν, τετρα-
 35 ράκοντα μνῶν ὑποκειμένους, οἱ δώδεκα μνᾶς ἀτελεῖς αὐτῶ
 πρὸςέφερον, ἀργυρίου δ' εἰς τάλαντον ἐπὶ δραχμῇ δεδανει-
 σμένου, οὗ τόκος ἐγίγνετο τοῦ ἐνιαυτοῦ ἐκάστου πλεῖον ἢ ἑπτά

μναϊ. καὶ ταῦτα μὲν ἐνεργὰ κατέλιπεν, ὥς καὶ αὐτοὶ οὗτοι
 ὁμολογήσουσιν· ὧν γίγνεται τοῦ μὲν ἀρχαίου κεφάλαιον τέτ-
 5 ταρα τάλαντα καὶ πεντακισχίλια, τὸ δ' ἔργον αὐτῶν πεν-
 τήκοντα μναϊ τοῦ ἐνιαυτοῦ ἐκάστου. χωρὶς δὲ τούτων ἐλέ-
 5 φαντα μὲν καὶ σίδηρον, ὃν κατεργάζοντο, καὶ ξύλα κλίνεια
 εἰς ὀγδοήκοντα μνῶν ἄξια, κηκῖδα δὲ καὶ χαλκὸν ἐβδομήκον-
 τα μνῶν ἐωνημένα, ἔτι δ' οἰκίαν τριςχίλιον, ἐπιπλα δὲ καὶ
 ἐκπώματα καὶ χρυσία καὶ ἱμάτια καὶ κόσμον τῆς μητρὸς ἄξια
 σύμπαντα ταῦτα εἰς μυριάς δραχμὰς, ἀργυρίου δ' ἕνδον ὀγδο-
 10 ήκοντα μναῖς. καὶ ταῦτα μὲν οἴκοι κατέλιπε πάντα, ναυτι-
 κα δ' ἐβδομήκοντα μναῖς, ἐκδοσιν παρὰ Ξουθῷ, τετρακοσίας
 δὲ καὶ διςχιλίας ἐπὶ τῇ τραπέζῃ τῇ Πασίωνος, ἑξακοσίας
 δ' ἐπὶ τῇ Πυλάδου, παρὰ δὲ Δημομέλει τῷ Δήμωνος νίεϊ
 χιλίας καὶ ἑξακοσίας, κατὰ διακοσίας δὲ καὶ τριακοσίας ὁμοῦ 817
 15 τι τάλαντον διακεχορημένον. καὶ τούτων αὐτῶν χρημάτων
 τὸ κεφάλαιον πλέον ἢ ὅπως τάλαντα καὶ τριάκοντα μναϊ
 γίγνονται. συμπάντων δ' εἰς τετταρακαίδεκα τάλαντα εὐ-
 ρήσετε σκοποῦντες.

Καὶ τὸ μὲν πληῆθος τῆς οὐσίας τοῦτ' ἦν τὸ καταλειφθέν,
 20 ὃ ἄνδρες δικασταί, ὅσα δ' αὐτῆς διακένελεται καὶ ὅσα ἰδίᾳ
 ἕκαστος εἴληφε καὶ ὁπόσα κοινῇ πάντες ἀποστεροῦσιν, οὐκ
 ἐνδέχεται πρὸς τὸ αὐτὸ ὕδωρ εἰπεῖν, ἀλλ' ἀνάγκη χωρὶς ἕκα-
 στον διελεῖν ἐστίν. ἃ μὲν οὖν Δημοφῶν ἢ Θηριππίδης ἔχου-
 25 σι τῶν ἐμῶν, τότε' ἐξαρκέσει περὶ αὐτῶν εἰπεῖν, ὅταν κατ'
 αὐτῶν τὰς γραφὰς ἀπενέγκωμεν· ἃ δὲ τοῦτον ἔχοντα ἐξε-
 λέγχουσιν ἐκεῖνοι καὶ ἐγὼ οἶδα αὐτὸν εἰληφότα, περὶ τούτων
 ἤδη ποιήσομαι τοὺς λόγους πρὸς ὑμᾶς. πρῶτον μὲν οὖν
 ὥς ἔχει τὴν προίκα, τὰς ὀγδοήκοντα μναῖς, τοῦθ' ὑμῶν
 ἐπιδείξω, μετὰ δὲ ταῦτα καὶ περὶ τῶν ἄλλων, ὥς ἂν ἐγὼ
 30 δύνωμαι διὰ βραχυτάτων.

Οὗτος γὰρ εὐθύς μετὰ τὸν τοῦ πατρὸς θάνατον ᾧκει τὴν
 οἰκίαν εἰσελθὼν κατὰ τὴν ἐκείνου διαθήκην, καὶ λαμβάνει
 τὰ τε χρυσία τῆς μητρὸς καὶ τὰ ἐκπώματα τὰ καταλειφθέν-
 35 τα. καὶ ταῦτα μὲν ὥς εἰς πεντήκοντα μναῖς εἶχεν, ἔτι δὲ
 τῶν ἀνδραπόδων τῶν πιπρασκομένων παρὰ τε Θηριππίδου
 καὶ Δημοφῶντος τὰς τιμὰς ἐλάμβανεν, ἕως ἀνεπληρώσατο

τὴν προῖκα, τὰς ὀγδοήκοντα μνᾶς. καὶ ἐπειδὴ εἶχεν, ἐκπλεῖν
 μέλλων εἰς Κόρινθον τριήραρχος ἀπέγραψε ταῦτα πρὸς Θηρ-
 ιππίδην ἔχοντα ἑαυτὸν καὶ ὁμολόγει κεκομισθαι τὴν προῖ-
 κα. καὶ πρῶτον μὲν τούτων Δημοφῶν καὶ Θηριππίδης, οἱ 813
 5 τούτου συνεπιτρόποι, μάρτυρές εἰσιν· ἔτι δὲ καὶ ὡς αὐτὸς
 ὁμολόγει ταῦτ' ἔχειν, Δημοχάρης τε ὁ Λευκονοεὺς, ὁ τὴν
 τηθίδα τὴν ἐμὴν ἔχων, καὶ ἄλλοι πολλοὶ μάρτυρες γεγονό-
 σιν. οὐ γὰρ διδόντος τούτου σῖτον τῇ μητρί, τὴν δὲ προῖκα
 ἔχοντος, οὐδὲ τὸν οἶκον μισθοῦν ἐθέλοντος ἀλλὰ μετὰ τῶν
 10 ἄλλων ἐπιτρόπων διαχειρίζειν ἀξιοῦντος, ἐποιήσατο λόγους
 περὶ τούτων ὁ Δημοχάρης. οὗτος δ' ἀκούσας οὐτ' ἡμφε-
 σβήτησε μὴ ἔχειν οὔτε χαλεπῶς ἤνεγκεν ὡς οὐκ εἰληφώς, ἀλλ'
 ὁμολόγει καὶ τι μικρὸν ἔφη πρὸς τὴν ἐμὴν μητέρα περὶ χρο-
 σιδίων ἀντιλέγεσθαι· τοῦτ' οὖν διενικηνησάμενος καὶ περὶ
 15 τῆς τροφῆς καὶ περὶ τῶν ἄλλων ποιήσεν οὕτως ὥστ' ἔχειν
 μοι πάντα καλῶς. καίτοι εἰ φανήσεται πρὸς τε τὸν Δημο-
 χάρην ταῦθ' ὁμολογηκώς καὶ πρὸς τοὺς ἄλλους οἱ παρήσαν,
 παρὰ τε τοῦ Δημοφῶντος καὶ τοῦ Θηριππίδου τῶν ἀνδρα-
 πόδων εἰς τὴν προῖκα τὰς τιμὰς εἰληφώς, αὐτὸς θ' ἑαυτὸν
 20 ἔχειν τὴν προῖκα ἀπογράψας πρὸς τοὺς συνεπιτρόπους, οἰ-
 κῶν τε τὴν οἰκίαν ἐπειδὴ τάχιστα ἐτελεύτησεν ὁ πατήρ, πῶς
 οὐκ ἐν πάντων ὁμολογουμένον τοῦ πράγματος εὐρεθῇσεται
 φανερῶς τὴν προῖκα, τὰς ὀγδοήκοντα μνᾶς, κεκομισμένους
 καὶ λίαν ἀναιδῶς μὴ λαβεῖν ἑξαργυρούμενος; ἀλλὰ μὴν ὡς ἀλη-
 25 θῆ λέγω, λαβὲ τὰς μαρτυρίας καὶ ἀνάγνωθι.

ΜΑΡΤΥΡΙΑΙ.

Τὴν μὲν τοίνυν προῖκα τοῦτον τὸν τρόπον ἔχει λαβών.
 μὴ γήμαντος δ' αὐτοῦ τὴν μητέρα τὴν ἐμὴν ὁ μὲν νόμος κε-
 λεύει τὴν προῖκα ὀφείλειν ἐπ' ἐννέα ὀβολοῖς, ἐγὼ δ' ἐπὶ 819
 30 δραχμῇ μόνον τίθηναι. γίνεται δ', ἐάν τις συντιθῇ τότ' ἀρ-
 χαῖον καὶ τὸ ἔργον τῶν δέκα ἐτῶν μάλιστα τρία τάλαντα.
 καὶ ταῦτα μὲν οὕτως ὑμῖν ἐπιδείκνυμι λαβόντα καὶ ἔχειν ὁμο-
 λογήσαντα μαρτύρων ἐναντίον τοσούτων· ἄλλας τοίνυν ἔχει
 τριάκοντα μνᾶς, τοῦ ἐργαστηρίου λαβών τὴν πρόσδοον, καὶ
 35 ἀναισχυντότατ' ἀνθρώπων ἀποστερεῖν ἐπιτεχείρηκεν. ἑμοὶ δ'
 ὁ πατήρ κατέλιπε τριάκοντα μνᾶς ἀπ' αὐτῶν τὴν πρόσδοον·

ἀποδομένων δὲ τούτων τὰ ἡμίσεα τῶν ἀνδραπόδων πεντε-
καίδεκά μοι μναῖς γίνεσθαι κατὰ λόγον προσῆκεν. Θηριππί-
δης μὲν οὖν ἐπὶ τὰ ἔτη τῶν ἀνδραπόδων ἐπιμεληθεὶς ἔνδεκα
μναῖς τοῦ ἐνιαυτοῦ ἀπέφηνε, τέτταρσι μναῖς κατ' ἑκαστον
5 ἐνιαυτὸν ἔλαττον ἢ ὅσον προσῆκε λογιζόμενος· οὗτος δὲ δύ'
ἔτη τὰ πρῶτα ἐπιμεληθεὶς οὐδ' ὅτι οὖν ἀποδείκνυσιν, ἀλλ'
ἐνίοτε μὲν φησιν ἀργῆσαι τὸ ἐργαστήριον, ἐνίοτε δ' ὡς αὐ-
τὸς μὲν οὐκ ἐπεμελήθη τούτων, ὁ δ' ἐπίτροπος Μιλύας, ὁ
ἀπελευθερὸς ὁ ἡμέτερος, διώκησεν αὐτά, καὶ παρ' ἐκείνου
10 μοι προσήκει λόγον λαβεῖν. ἂν οὖν καὶ νῦν εἴπῃ τινὰ τού-
των τῶν λόγων, ῥαδίως ἐλεγχθήσεται ψευδόμενος. εἰ μὲν
οὖν ἀργὸν φῇ γενέσθαι, λόγον αὐτὸς ἀπενήνοχεν ἀναλωμά-
των οὐκ εἰς σιτία τοῖς ἀνθρώποις ἀλλ' εἰς ἔργα, τὸν εἰς
τὴν τέχνην ἐλέφαντα καὶ μαχαίρων λαβὰς καὶ ἄλλας ἐπισκευάς,
15 ὡς ἐργαζομένων τῶν δημιουργῶν. ἔτι δὲ Θηριππίδῃ τριῶν ἀν-
δραπόδων, ἃ ἦν αὐτῷ ἐν τῷ ἑμῷ ἐργαστηρίῳ, μισθὸν ἀπο-
δεδωκέναι λογίζεται. καίτοι μὴ γενομένης ἐργασίας οὔτε ἐκεί-
νω λαβεῖν μισθὸν οὔτ' ἐμοὶ τὰ ἀναλώματα ταῦτα λογισθῆ- 820
ναι προσῆκεν. εἰ δ' αὖ γενέσθαι μὲν φήσει τῶν δ' ἔργων
20 ἀπρασίαν εἶναι, δεῖ δὴ πού τὰ γε ἔργα αὐτὸν ἀποδεδωκότα
μοι φαίνεσθαι, καὶ ὧν ἐναντίον ἀποδέδωκε, παρασχέσθαι
μάρτυρας. εἰ δὲ μηδὲν τούτων πεποίηκε, πῶς οὐκ ἔχει τὴν
πρόσοδον δνοῖν ἐτοῖν τὴν ἐκ τοῦ ἐργαστηρίου, τὰς τριάκον-
τα μναῖς, φανερώς οὕτω τῶν ἔργων γεγενημένων; εἰ δ' αὖ
25 τούτων μὲν μηδὲν ἔρεῖ, Μιλύαν δ' αὐτὰ φήσει πάντα διω-
ρῆναι, πῶς χρή πιστεύειν, ὅταν φῇ τὰ μὲν ἀναλώματα
αὐτὸς ἀνηλωκέναι, πλεον ἢ πεντακοσίας δραχμάς, λῆμμα δ'
εἴ τι γέγονεν, ἐκείνον ἔχειν; ἐμοὶ μὲν γὰρ δοκεῖ τοῦναντίον
ἂν γενέσθαι τούτων, εἰ καὶ Μιλύας αὐτῶν ἐπεμελεῖτο, τὰ
30 μὲν ἀναλώματ' ἐκεῖνος ἀναλῶσαι, τὰ δὲ λήμματα οὗτος λα-
βεῖν, εἴ τι δεῖ τεκμαίρεσθαι πρὸς τὸν ἄλλον αὐτοῦ τρόπον
καὶ τὴν ἀναίδειαν. λαβὲ οὖν τὰς μαρτυρίας ταύτας, καὶ
ἀναγνώθι αὐτοῖς.

ΜΑΡΤΥΡΙΑΙ.

35 Ταύτας τοίνυν ἔχει τριάκοντα μναῖς ἀπὸ τοῦ ἐργαστηρίου,
καὶ τὸ ἔργον αὐτῶν οὐκ ἔτι· ὃ εἰ μὴ ἐπὶ δραχμῇ τις τιθῇ

μόνον, ἄλλας τριάκοντα μυᾶς εὐρήσει. καὶ ταῦτα μὲν ἰδίᾳ
μόνος εἴληφεν· ἃ συντεθέντα πρὸς τὴν προῖκα μάλιστα τέτ-
ταρα τάλαντα γίνεται σὺν τοῖς ἀρχαίοις. ἃ δὲ μετὰ τῶν ἄλ-
λων ἐπιτρόπων κοινῇ διήρπακε, καὶ ὅσα ἔνια μηδὲ καταλει-
5 φθῆναι παντάπασιν ἡμφεσβήτηκε, ταῦθ' ὑμῖν ἤδη ἐπιδείξω
καθ' ἕναστον. πρῶτον μὲν οὖν περὶ τῶν κλινοποιῶν, οὓς
κατέλιπε μὲν ὁ πατὴρ ἀφανίζουσι δ' οὗτοι, τετταράκοντα
μὲν μυῶν ὑποκειμένους, εἴκοσι δ' ὄντας τὸν ἀριθμὸν, ἐπι- 821
δείξω ὑμῖν ὡς λίαν ἀναιδῶς καὶ φανερώς με ἀποστεροῦσιν.
10 τούτους γὰρ καταλειφθῆναι μὲν οἴκοι παρ' ἡμῖν πάντες ὁμο-
λογοῦσι, καὶ τὰς δώδεκα μυᾶς ἐκάστον τοῦ ἐνιαυτοῦ τῷ πα-
τρὶ γίνεσθαι φασιν· αὐτοὶ δὲ λῆμμα μὲν παρ' αὐτῶν ἐν δέκα
ἔτεσιν οὐδὲν ἐμοὶ γεγενημένον ἀποφαίνουσιν ἀλλ' οὐδὲ μικρόν,
ἀναλώματος δὲ κεφάλαιον εἰς αὐτοὺς οὗτος ὀλίγον δεῖν λογί-
15 ζεται χιλίας· εἰς τοῦτ' ἀναιδείας ἐλήλυθεν. αὐτοὺς δὲ τοὺς
ἀνθρώπους, εἰς οὓς ταῦτ' ἀναλωκέναι φησὶν, οὐδαμοῦ μοι
παραδεδώκασιν, ἀλλὰ πάντων κενότατον λόγον λέγουσιν,
ὡς ὁ ὑποθίς τῷ πατρὶ τάνδράποδα πονηρότατος ἀνθρώπων
ἐστὶ καὶ ἐράνους τε λέλοιπε πλείστους καὶ ὑπέρχεως γέγονε,
20 καὶ τούτων οὐκ ὀλίγους κεκλήκασιν κατ' ἐκείνου μάρτυρας.
τὰ δ' ἀνδράποδα ὅστις ἐστὶν ὁ λαβὼν ἢ πῶς ἐκ τῆς οἰκίας
ἐξῆλθεν ἢ τίς ἀφείλετο ἢ πρὸς τίνα δίκην ἤττηνται περὶ
αὐτῶν, οὐκ ἔχουσιν εἰπεῖν. καίτοι εἴ τι ἔλεγον ὑγιές, οὐκ
ἂν κατὰ τῆς ἐκείνου πονηρίας παρείχοντο μάρτυρας, ᾧς
25 οὐδὲν μοι προσήκει φροντίζειν, ἀλλὰ τούτων ἂν ἀντελαμβάν-
οντο καὶ τοὺς λαβόντας ἀπεδείκνυσαν καὶ οὐδὲν ἂν αὐτῶν
παρέλιπον. νῦν δ' ὡμότατ' ἀνθρώπων ὁμολογοῦντες κατα-
λειφθῆναι καὶ λαβόντες ὡς αὐτοὺς καὶ καρπωσάμενοι δέκα
ἔτη τοὺς ἀνθρώπους, ἄρδην ὅλον τὸ ἐργαστήριον ἀφανίζου-
30 σιν. καὶ ταῦθ' ὡς ἀληθῆ λέγω, λαβέ μοι τὰς μαρτυρίας
καὶ ἀναγίγνωσκε.

ΜΑΡΤΥΡΙΑΙ.

822

Ὅτι τοίνυν οὐκ ἄπορος ἦν ὁ Μοιριάδης οὐδ' ἦν τῷ πα-
τρὶ τοῦτο τὸ συμβόλαιον εἰς τάνδράποδα ἡλιθίως συμβεβλη-
35 μένον, μεγίστην τεκμηρίω γνώσεσθε· λαβὼν γὰρ ὡς ἑαυτὸν
Ἄφοβος τοῦτο τὸ ἐργαστήριον, ὡς αὐτοὶ τῶν μαρτύρων ἡκού-

σατε, καὶ δέον αὐτόν, εἰ καὶ τις ἄλλος ἐβούλετο εἰς ταῦτα
 συμβάλλειν, τοῦτον διακωλύειν ἐπίτροπόν γ' ὄντα, αὐτὸς
 ἐπὶ τούτοις τοῖς ἀνδραπόδοις τῷ Μοιριάδῃ πεντακοσίας δρα-
 χμᾶς ἐδάνεισεν, ἃς ὀρθῶς καὶ δικαίως παρ' ἐκείνου κεκομί-
 5 σθαι ὡμολόγηκεν. καίτοι πῶς οὐ δεινόν, εἰ ἡμῶν μὲν πρὸς
 τῷ λῆμμα ἀπ' αὐτῶν μηδὲν γεγονέναι καὶ αὐτὰ τὰ ὑποτεθέν-
 τα ἀπόλωλεν, οἱ πρότερον συνεβλόμεν, τῷ δ' εἰς τὰ ἡμέ-
 τερα δανείσαντι καὶ τοσοῦτῳ χρόνῳ ὕστερον πράξαντι καὶ οἱ
 τόκοι καὶ τάρχαῖα ἐκ τῶν ἡμετέρων ἀποδέδονται καὶ οὐδε-
 10 μίᾳ ἀπορία γέγονεν; ἀλλὰ μὴν ὡς ἀληθῆ λέγω, λαβὲ τὴν
 μαρτυρίαν καὶ ἀνάγνωθι.

ΜΑΡΤΥΡΙΑ.

Σκέψασθε τοίνυν ὅσον ἀργύριον οὗτοι παρὰ τοὺς κλινο-
 ποιοὺς κλέπτουσι, τετταράκοντα μὲν μνᾶς αὐτὸ τὸ ἀρχαῖον,
 15 δέκα δ' ἑτῶν τὸ ἔργον αὐτῶν δύο τάλαντα· δώδεκα γὰρ μνᾶς
 ἐκάστου τοῦ ἐνιαυτοῦ τὴν πρόσοδον αὐτῶν ἐλάμβανον. ἄρα
 μικρόν τι καὶ ἐξ ἀφανοῦς ποθεν καὶ παραλογίσασθαι ῥᾷδιον,
 ἀλλ' οὐ φανερώς οὕτως μικροῦ δεῖν τρία τάλαντα ταῦτα
 ἀνηροπάκασιν; ὧν κοινῇ διαπεφορημένων τὸ τρίτον δήπου
 20 μέρος παρὰ τούτου μοι προσήκει κεκομίσθαι.

Καὶ μὴν, ὦ ἄνδρες δικασταί, καὶ τὰ περὶ τοῦ ἐλέφαν- 823
 τος καὶ σιδήρου τοῦ καταλειφθέντος παραπλήσιά πως τούτοις
 πεποιήκασιν· οὐδὲ γὰρ ταῦτ' ἀποφαίνουσιν. καίτοι κεκτη-
 μένον μὲν τοσοῦτους κλινοποιούς κεκτημένον δὲ μαχαι-
 25 ροποιούς οὐχ οἷόν τε μὴ οὐχὶ καὶ σιδήρον καὶ ἐλέφαντα
 καταλιπεῖν, ἀλλ' ἀνάγκη ταῦτά γ' ὑπάρχειν· τί γὰρ ἀνείργα-
 ζοντο τούτων μὴ ὑπαρξάντων; τὸν τοίνυν πλέον ἢ πεντή-
 κοντα ἀνδράποδα κεκτημένον καὶ δυοῖν τέχναιν ἐπιμελούμε-
 νον, ὧν θάτερον ἐργαστήριον εἰς τὰς κλῖνας ῥᾷδίως δύο μνᾶς
 30 τοῦ μηνὸς ἀνήλυσεν ἐλέφαντος, τὸ δὲ μαχαροποιεῖν οὐκ
 ἔλαττον ἢ τοσοῦτον ἕτερον σὺν σιδήρῳ, τοῦτον οὐ φασὶ κα-
 ταλιπεῖν οὐδὲν τούτων· εἰς τοῦτ' ἀναιδεΐας ἐληλύθασιν. ὅτι
 μὲν οὖν οὐ πιστὰ λέγουσι, καὶ ἐκ τούτων αὐτῶν ῥᾷδιόν ἐστι
 μαθεῖν· ὅτι δ' ἐκεῖνος κατέλιπε τοσοῦτον τὸ πλεῖθος ὥστε
 35 μὴ μόνον ἱκανὸν εἶναι κατεργάζεσθαι τοῖς ἑαυτοῦ δημιουργοῖς
 ἀλλὰ καὶ τῷ βουλομένῳ προσωνεῖσθαι τῶν ἄλλων, ἐκεῖ-

θεν φανερόν, ὅτι αὐτός τε ἐπώλει ζῶν καὶ Δημοφῶν καὶ οὗτος τοῦ πατρὸς ἤδη τετελευτηκότος ἐκ τῆς οἰκίας τῆς ἐμῆς ἀπεδίδοντο τοῖς βουλομένοις. καίτοι πόσον τινα χρὴ τὸν κα-
 5 ταιριφθέντα νομίζειν εἶναι, ὅταν φαίνεται τηλικούτοις τε ἐργαστηρίοις ἑξαρχῶν καὶ χωρὶς ὑπὸ τῶν ἐπιτρόπων πιπρα-
 σκόμενος; ἄρ' ὀλίγον, ἀλλ' οὐ πολλῶ πλείω τῶν ἐγκλημέ-
 νων; λαβὲ τοίνυν τὰς μαρτυρίας ταυτασί, καὶ ἀνάγνωθι αὐτοῖς.

ΜΑΡΤΥΡΙΑΙ.

824

10 Τούτου τοίνυν τοῦ ἐλέφαντός ἐστι πλέον ἢ τάλαντον, ὃν οὔτε αὐτὸν οὔτε τὸ ἔργον μοι ἀποφαίνουσιν, ἀλλὰ καὶ τοῦτον ἄρδην ἀφανίζουσιν ὅλον.

Ἔτι τοίνυν, ὧ ἄνδρες δικασταί, παρὰ τὸν λόγον ὃν ἀποφέρουσιν, ἐξ ὧν αὐτοὶ λαβεῖν ὁμολογοῦσιν, ἐπιδείξω ὑμῖν
 15 τρεῖς μὲν ὄντας αὐτοὺς πλίον ἢ ὅκτω τάλαντα ἐκ τῶν ἐμῶν ἔχοντας, ἰδίᾳ δ' ἐκ τούτων Ἄφοβον τρία τάλαντα καὶ χιλίας εἰληφότα, τὰ τ' ἀναλωμένα χωρὶς τούτων πλείω τιθεῖς καὶ ὅσα ἐκ τούτων ἀπέδωκαν ἀφαιρῶν, ἵν' εἰδῆτε ὅτι οὐ μικρὰς ἀναιδείας τὰ ἐγχειρήματ' αὐτῶν ἐστίν. λαβεῖν γάρ ἐκ τῶν

20 ἐμῶν ὁμολογοῦσιν οὗτος μὲν ὅκτω καὶ ἑκατὸν μνᾶς, χωρὶς ὧν ἔχοντ' αὐτὸν ἐγὼ ἐπιδείξω νῦν, Θηριππίδης δὲ δύο τάλαντα, Δημοφῶν δ' ἐπὶ καὶ ὀγδοήκοντα μνᾶς. τοῦτο δὲ ἐστι πέντε τάλαντα καὶ πεντεκαίδεκα μναῖ. τοῦτον τοίνυν ὃ μὲν οὐκ ἄθροον ἐλήφθη, σχεδόν εἰσιν ἑβδομήκοντα μναῖ καὶ

25 ἐπτά, ἡ πρόσδοδος ἡ ἀπὸ τῶν ἀιδοραπόδων, ὃ δ' εὐθύς ἔλαβον οὗτοι, μικροῦ δέοντα τέτταρα τάλαντα· οἷς τὸ ἔργον ἂν προσθῇτε ἐπὶ δραχμῇ μόνον τῶν δέκα ἑτῶν, ὅκτω τάλαντα εὐρήσετε σὺν τοῖς ἀρχαίοις καὶ χιλίας γιγνομένας. τὴν μὲν τοίνυν τροφήν ἀπὸ τῶν ἑβδομήκοντα μνῶν καὶ ἐπτά λογι-

30 στέον τῶν ἀπὸ τοῦ ἐργαστηρίου γιγνομένων. Θηριππίδης γάρ ἐπτά μνᾶς ἐδίδου καθ' ἕκαστον τὸν ἐνιαυτὸν εἰς ταῦτα, καὶ ἡμεῖς τοῦτο λαβεῖν ὁμολογοῦμεν. ὥστε ἑβδομήκοντα μνᾶς ἐν τοῖς δέκα ἔτεσι τροφήν τούτων ἡμῖν ἀνηλωκότων τὸ πε-825
 ριὸν τὰς ἑπτακοσίας προστίθῃμι αὐτοῖς, καὶ τούτῳ πλείω εἰ-

35 μὴ τεθεικώς. ὃ δ' ἐμοὶ δοκιμασθέντι παρέδωκαν καὶ ὅσον εἰς τὴν πόλιν εἰσηγηρόχασι, τοῦτο ἀπὸ τῶν ὅκτω ταλάντων καὶ

τοῦ προσόντος ἀφαιρετέον ἐστίν. ἀπέδοσαν μὲν τοίνυν οὗτος καὶ Θηριππίδης μίαν καὶ τριάκοντα μνᾶς, εἰσφορὰς δ' εἰσηγνηνοχέει λογιζονται δυοῖν δεούσας εἴκοσι μνᾶς. ἐγὼ δ' ὑπερβαλὼν τοῦτο ποιήσω τριάκοντα μνᾶς, ἵνα πρὸς ταῦτα μηδ' 5 ἀνταιπεῖν ἔχωσιν. οὐκοῦν ἂν ἀφέλητε τὸ τάλαντον ἀπὸ τῶν ὀκτὼ τάλαντων, ἑπτὰ τὰ λειπόμενά ἐστι, καὶ ταῦτ', ἐξ ὧν αὐτοὶ λαβεῖν ὁμολογοῦσι, τούτους ἔχειν ἐστὶν ἀναγκαῖον. τοῦτο τοίνυν, εἰ καὶ ἄλλα πάντα ἀποστεροῦσιν ἀρνούμενοι μὴ ἔχειν, ἀποδοῦναι προσῆκεν ὁμολογοῦντάς γε λαβεῖν ταῦτα ἐκ 10 τῶν ἑμῶν. νῦν δὲ τί ποιοῦσιν; ἔργον μὲν οὐδὲν ἀποφαίνουσι τοῖς χρήμασιν, αὐτὰ δὲ τὰ ἀρχαῖα πάντα ἀναλωκέναι φασὶ σὺν ταῖς ἑπτὰ καὶ ἑβδομήκοντα μναῖς. Δημοφῶν δὲ καὶ προσοφείλοντας ἡμᾶς ἐνέγραψεν. ταῦτ' οὐ μεγάλη καὶ περιφανὴς ἀναισχυντία; ταῦτ' οὐχ ὑπερβολὴ δεινῆς αἰσχρομερ- 15 δίας; τί οὖν ποτ' ἐστὶ τὸ δεινόν, εἰ μὴ ταῦτα δόξει τηλικαύτας ὑπερβολὰς ἔχοντα; οὗτος τοίνυν τὸ καθ' αὐτὸν ὀκτὼ καὶ ἑκατὸν μνᾶς λαβεῖν ὁμολογῶν, ἔχει καὶ αὐτὰς καὶ τὸ ἔργον δέκα ἑτῶν, μάλιστα τρία τάλαντα καὶ χιλίας. καὶ ταῦθ' ὥς ἀληθῆ λέγω, καὶ ἐν τοῖς λόγοις τοῖς τῆς ἐπιτροπῆς τὸ 20 λῆμμα ἕκαστος τοῦθ' ὁμολογῶν λαβεῖν ἅπαν ἀναλωκέναι 826 λογίζεται, λαβὲ τὰς μαρτυρίας καὶ ἀνάγνωθι.

ΜΑΡΤΥΡΙΑΙ.

Νομίζω τοίνυν, ὃ ἄνδρες δικασταί, περὶ τούτων ἱκανῶς μὲν ὑμᾶς μεμαθηκέναι, καὶ ὅσα κλέπτουσι καὶ κακουργοῦ- 25 σιν ἕκαστος αὐτῶν. ἔτι δ' ἀκριβέστερον ἔγνωτ' ἄν, εἴ μοι τὰς διαθήκας, αἷς ὁ πατὴρ κατέλιπεν, οὗτοι ἀποδοῦναι ἡθέλησαν. ἐν γὰρ ἐκείναις ἐγγέγραπτο, ὥς φησιν ἡ μήτηρ, ἃ κατέλιπεν ὁ πατὴρ πάντα, καὶ ἐξ ὧν ἔδει τούτους λαβεῖν τὰ δοθέντα, καὶ τὸν οἶκον ὅπως μισθώσοιτο. νῦν δ' ἀπαιτοῦντος 30 ἑμοῦ καταλειφθῆναι μὲν ὁμολογοῦσιν, αὐτὰς δ' οὐκ ἀποφαίνουσιν. ταῦτα δὲ ποιοῦσι τό τε πλῆθος οὐ βουλόμενοι καταφανὲς ποιῆσαι τῆς οὐσίας τὸ καταλειφθέν, ὃ διηρηπάκιον οὗτοι, τὰς τε δωρεὰς ἵνα μὴ δοκῶσιν ἔχειν, ὥσπερ οὐκ ἐξ αὐτοῦ τοῦ πράγματος ἐξελεγχθησόμενοι δαδῖως. λαβὲ δ' αὐ- 35 τοῖς τὰς μαρτυρίας ὧν ἀπεκρίναντο καὶ ἀνάγνωθι.

ΜΑΡΤΥΡΙΑΙ.

Οὗτος διαθήκην μὲν γενέσθαι φησὶ καὶ τὰ δύο ἅλαντα Δημοφῶντι καὶ τὰς ὀγδοήκοντα μνᾶς τούτῳ δοθῆναι μαρτυρεῖ· τὰς δ' ἑβδομήκοντα μνᾶς, ἃς Θηριππίδης ἔλαβεν, οὐ 5 προσγραφῆναί φησιν, οὐδὲ τὸ πλῆθος τῆς οὐσίας τὸ καταλειφθέν, οὐδὲ τὸν οἶκον ὅπως μισθώσουσιν· οὐ γὰρ αὐτῷ συμφέρει προσομολογῆσαι ταῦτα. λαβὲ δὴ τὴν τουτου ἀποκρισιν.

ΜΑΡΤΥΡΙΑ.

827

- 10 Οὗτος αὖ τὴν μὲν διαθήκην γενέσθαι φησὶ καὶ τὸ ἀργύριον ἐκ τοῦ χαλκοῦ καὶ τῆς κηλίδος ἀποδοθῆναι τῷ Θηριππίδῃ, ὃ ἐκεῖνος οὐ φησι, καὶ τὰ δύο τάλαντα τῷ Δημοφῶντι· περὶ δὲ τῶν αὐτῷ δοθέντων γραφῆναι μὲν φησιν, οὐχ ὁμολογῆσαι δ' αὐτός, ἵνα μὴ δοκῇ λαβεῖν. τὸ δὲ πλῆθος τῆς 15 οὐσίας οὐδ' οὗτος ἀποφαίνει καθόλου, οὐδὲ τὸ μισθοῦν τὸν οἶκον· οὐδὲ γὰρ οὐδὲ τούτῳ συμφέρει προσομολογῆσαι ταῦτα. δῆλον τοίνυν ἔστιν οὐδὲν ἥττον τὸ πλῆθος τῶν καταλειφθέντων, καίπερ ἀφανιζόντων τούτων τὴν οὐσίαν ἐκ τῶν διαθηκῶν, ἐξ ὧν τοσαῦτα χρήματα ἀλλήλοις φασὶ δοθῆναι. ὅς- 20 τις γὰρ ἐκ τεττάρων τάλάντων καὶ τριςχιλίων τοῖς μὲν τρία τάλαντα καὶ διςχιλίας προῖκα δέδωκε, τῷ δ' ἑβδομήκοντα μνᾶς καρποῦσθαι, φανερόν δὴπου πᾶσιν ὅτι οὐκ ἀπὸ μικρᾶς οὐσίας ἀλλὰ πλέον ἢ διπλασίας, ἥς ἐμοὶ κατέλιπε, ταῦτ' ἀφεῖλεν. οὐ γὰρ δὴπου τὸν μὲν υἱὸν ἐμὲ πένητα ἐβούλετο κα- 25 ταλιπεῖν, τούτους δὲ πλουσίους ὄντας ἔτι πλουσιωτέρους ποιῆσαι ἐπεθύμησεν, ἀλλ' ἕνεκα τοῦ πλήθους τῶν ἐμοὶ καταλειπομένων Θηριππίδῃ τε τοσοῦτον ἀργύριον καὶ Δημοφῶντι τὰ δύο τάλαντα, οὕτω μέλλοντι τῇ ἀδελφῇ τῇ ἐμῇ συνοικήσειν, καρποῦσθαι ἔδωκεν, ἵνα δυοῖν θάτερον διαπρά- 30 ξαιτο, ἢ διὰ τὰ διδόμενα βελτίους αὐτοὺς εἶναι περὶ τὴν ἐπιτροπὴν προτρέψειεν, ἢ εἰ κακοὶ γίγνοιτο, μηδεμιᾶς συγγνώμης παρ' ὑμῶν τυγχάνοιεν, εἰ τοσοῦτων ἀξιοθέντες τοιαῦτ' εἰς ἡμᾶς ἐξαμαρτάνοιεν. οὗτος τοίνυν καὶ αὐτὸς πρὸς 828 τῇ προικὶ καὶ θεραπαίνας λαβὼν καὶ τὴν οἰκίαν οἰκῶν, 35 ἐπειδὴ δεῖ λόγον αὐτὸν δοῦναι τούτων, τὰ αὐτοῦ πράττειν φησιν. καὶ εἰς τοσοῦτον αἰσχροκερδίας ἦλθεν, ὥστε καὶ τοὺς

διδασκάλους τοὺς μισθοὺς ἀπεστέρηκε καὶ τῶν εἰσφορῶν ἔστιν ἃς οὐ κατέθηκεν, ἔμοι δὲ λογίζεται. λαβὲ δὴ καὶ ταύτας αὐτοῖς τὰς μαρτυρίας καὶ ἀνάγνωθι.

ΜΑΡΤΥΡΙΑΙ.

- 5 Πῶς οὖν ἂν τις σαφέστερον ἐπιδείξειε πάντα διηρηπανά-
 τα καὶ μηδὲ τῶν μικρῶν ἀπεσχημένον, ἢ τοῦτον τὸν τρόπον
 ἐπιδεικνὺς μετὰ τοσούτων μαρτύρων καὶ τεκμηρίων τὴν μὲν
 προῖκα λαβεῖν ὁμολογήσαντα καὶ ἔχειν αὐτὸν πρὸς τοὺς ἐπι-
 τρόπους ἀπογράψαντα, τὸ δ' ἐργαστήριον κεναρπωμένον αὐ-
 10 τὸν καὶ τὴν πρόσοδον οὐκ ἀποφαίνοντα, τῶν δ' ἄλλων τὰ
 μὲν πεπρακότεα καὶ τὰς τιμὰς οὐκ ἀποδεδωκότεα, τὰ δ' ὡς
 ἑαυτὸν λαβόντα καὶ ταῦτ' ἠφανισκότεα, ἔτι δὲ παρὰ τὸν λό-
 γον ὃν αὐτὸς ἀπέδωκε τοσαῦτα κλέπτοντα, πρὸς δὲ τούτοις
 τὴν διαθήκην ἠφανισκότεα, τὰ ἀνδράποδα πεπρακότεα, τἄλλα
 15 οὕτω πάντα διωκηκότεα ὡς οὐδ' ἂν οἱ ἔχθιστοι διοικήσειαν;
 ἔγὼ μὲν οὐκ οἶδ' ὅπως ἂν τις σαφέστερον ἐπιδείξειεν.
- Ἐτόλμα τοίνυν πρὸς τῇ διαιτητῇ λέγειν ὡς ἀπὸ τῶν χρη-
 μάτων χρῆα τε πάμπολλα ἐκτέτινεν ὑπὲρ ἑμοῦ Δημοφῶντι
 καὶ Θηριππίδῃ τοῖς συνεπιτρόποις, καὶ ὡς πολλὰ τῶν ἑμῶν
 20 λάβοιεν, οὐδέτερον ἔχων ἐπιδεικνύναι τούτων. οὔτε γὰρ ὡς
 ὀφείλουτά με κατέλιπεν ὁ πατήρ ἐν τοῖς γράμμασιν ἀπέφη- 829
 νεν, οὔθ' οἷς ἀποδεδωκέναι ταῦτ' ἔφη παρέσχηται μάρτυ-
 ρας, οὔτ' αὖ τὸν ἀριθμὸν τῶν χρημάτων εἰς τοὺς συνεπι-
 τρόπους ἐπανεφέρειν ὅσον αὐτὸς φαίνεται λαβών, ἀλλὰ πολ-
 25 λοῖς ἐλάττω χρήμασιν. ἐρωτηθεὶς δ' ὑπὸ τοῦ διαιτητοῦ ταῦ-
 τά τε καὶ ἕκαστον καὶ τὴν οὐσίαν τὴν αὐτοῦ πότερον ἐκ
 τῶν ἐπικαρπιῶν ἢ τὰρχαῖα ἀναλίσκων διώκηκε, καὶ πότερον
 οὕτως ἐπιτροπενθεὶς ἀπεδέξατ' ἂν τοῦτον τὸν λόγον παρὰ
 τῶν ἐπιτρόπων ἢ τὰρχαῖ' ἂν ἀπολαβεῖν ἠξίου σὺν τοῖς ἑρ-
 30 γοῖς τοῖς γεγεννημένοις, πρὸς μὲν ταῦτ' ἀπεκρίνατο οὐδέν,
 προὐκαλεῖτο δ' ἐθέλειν ἐπιδεῖξά μοι τὴν οὐσίαν δέκα ταλάν-
 των οὔσαν· εἰ δέ τι ἑλείποι, αὐτὸς ἔφη προσθήσειν. κελεύ-
 οντος δ' ἑμοῦ πρὸς τὸν διαιτητὴν ἐπιδεικνύναι ταῦτα οὐκ
 ἐπέδειξεν, οὐδ' ὡς οἱ συνεπίτροποι παρέδοσαν· οὐ γὰρ ἂν
 35 αὐτοῦ κατεδιήτησε· μαρτυρίαν δ' ἐνεβάλετο τοιαύτην, περὶ
 ἧς πειράσεται τι λέγειν. ἔαν μὲν οὖν καὶ νῦν ἔχειν με φῇ,

τίνος παραδόντος ἐρωτᾶτε αὐτόν, καὶ καθ' ἕκαστον παρα-
 σχέσθαι μάρτυρας ἀξιοῦτε. ἐὰν δ' εἶναί μοι φῇ τοῦτον τὸν
 τρόπον, λογιζόμενος τὰ παρ' ἑκατέρω τῶν ἐπιτρόπων, δι-
 πλασίως ἐλάττω φανήσεται λέγων, ἔχοντα δ' οὐδὲν μᾶλλον
 5 ἀποφαίνων. ἐγὼ γὰρ ὥσπερ καὶ τοῦτον τοσαῦτ' ἔχοντ' ἐξη-
 λεγξά, οὕτω ἀκείνων ἑκάτερον οὐκ ἐλάττω τούτων ἔχοντα
 ἐπιδείξω. ὥστ' οὐ τοῦτ' αὐτῷ λεκτέον, ἀλλ' ὡς ἡ αὐτὸς ἡ οἱ
 συνεπίτροποι παρέδωκαν. εἰ δὲ μὴ τοῦτ' ἐπιδείξει, πῶς χρὴ
 ταύτῃ τῇ προκλήσει προσέχειν ὑμᾶς τὸν νοῦν; οὐδὲν γὰρ 830
 10 μᾶλλον ἔχοντά με ἐπιδείκνυσιν.

Πολλὰ τοίνυν ἀπορηθεὶς πρὸς τῷ διαιτητῇ περὶ πάντων
 τούτων, καὶ καθ' ἕκαστον ἐξελεγχόμενος ὥσπερ νυνὶ παρ'
 ὑμῖν, ἐτόλμησε ψεύσασθαι πάντων δεινότατον, ὡς τέτταρά
 μοι τάλαντα ὁ πατήρ κατέλιπε κατοικοῦντά με καὶ τούτων
 15 κυρίαν τὴν μητέρα ἐποίησεν. ταῦτα δ' εἶπεν, ἴν' εἰ μὲν καὶ
 νῦν αὐτὸν προσδοκῆσαιμι ἔρεῖν, ἀπολογούμενος περὶ αὐτῶν
 διατρίβοιμι, δεῶν ἔτρεα αὐτοῦ κατηγορεῖν πρὸς ὑμᾶς· εἰ δ'
 ὡς μὴ ῥηθισομένων παραλίποιμι, νῦν αὐτὸς εἶποι, ἵνα δο-
 κῶν εἶναι πλούσιος ἤττον ὑφ' ὑμῶν ἐλεοίμην. καὶ μαρτυρίαν
 20 μὲν οὐδεμίαν ἐνεβάλετο τούτων ὁ ταῦτ' εἰπεῖν ἀξιόσας, ψι-
 λῶ δὲ λόγῳ χρησάμενος ὡς πιστευθισόμενος ὑπ' ἐκείνων. καὶ
 ὅταν μὲν ἐρηταί τις αὐτὸν εἰς τί τῶν ἐμῶν τοσαῦτα χρήματ'
 ἀνήλωκε, χρεᾶ φησὶν ὑπὲρ ἐμοῦ ἐκτετακέναι καὶ πένητα ἐν-
 τανθὶ ζητεῖ ποιεῖν· ὅταν δὲ βούληται, πλούσιον, ὡς ἔοικεν,
 25 εἶπερ γε καὶ τοσοῦτον ἐκείνος ἀργύριον οἴκοι κατέλιπεν. ὡς
 δ' οὐκ ἀληθῆ λέγειν οἶόν τε αὐτὸν ἀλλ' ἀδύνατόν τι γενέ-
 σθαι τούτων, ἐν πολλῶν ῥάδιον μαθεῖν. εἰ μὲν γὰρ ὁ πατήρ
 ἠπίσται τούτοις, δῆλον ὅτι οὗτ' ἂν τᾶλλα ἐπέτρεπεν οὗτ' ἂν
 ταῦθ' οὕτω καταλιπὼν αὐτοῖς ἔφραξεν· μαρία γὰρ δεινὴ τὰ
 30 κεκοιμημένα εἰπεῖν, μηδὲ τῶν φανερῶν μέλλοντα ἐπιτρόπους
 καταστήσειν. εἰ δ' ἐπίστευεν, οὐκ ἂν ὀήπου τὰ μὲν πλείστ'
 αὐτοῖς τῶν χρημάτων ἐνεχείρισε, τῶν δ' οὐκ ἂν κυρίους
 ἐποίησεν. οὐδ' ἂν τῇ μὲν μητρί μου ταῦτα φυλάττειν ἔδωκεν,
 αὐτὴν δ' ἐκείνην ἐνὶ τῶν ἐπιτρόπων τούτῳ γυναῖκ' ἔδωκεν· 831
 35 οὐ γὰρ ἔχει λόγον σώζειν μὲν τὰ χρήματα διὰ τῆς ἐμῆς μη-
 τρός ζητεῖν, ἵνα δὲ τῶν ἀπιστουμένων καὶ αὐτῆς καὶ τῶν

χρημάτων κύριον ποιεῖν. ἔτι δέ, τούτων εἴ τι ἦν ἀληθές, οἴ-
 εσθ' οὐκ ἂν αὐτὴν λαβεῖν δοθεῖσαν ὑπὸ τοῦ πατρός, ὃς τὴν
 μὲν προῖκα αὐτῆς ἤδη, τὰς ὀγδοήκοντα μνᾶς, ἔχων ὡς συν-
 οικήσων αὐτῇ τὴν Φιλωνίδου τοῦ Μελιτέως θυγατέρ' ἔγχε·
 5 τεττάρων δὲ ταλάντων ἔνδον ὄντων, καὶ ταῦτ' ἐκείνης ἐχού-
 σης, ὡς οὗτος φησιν, οὐκ ἂν ἡγεῖσθ' αὐτὸν κἂν ἐπιδραμεῖν,
 ὥστε γενέσθαι μετ' ἐκείνης αὐτῶν κύριον; ἢ τὴν μὲν φανε-
 ρὰν οὐσίαν, ἣν καὶ ὑμῶν οἱ πολλοὶ συνήδεσαν ὅτι κατελεί-
 φθη, μετὰ τῶν συνεπιτρόπων οὕτως αἰσχυρῶς διήρπασεν, ὥσ
 10 δ' οὐκ ἡμέλλεθ' ὑμεῖς ἔσεσθαι μάρτυρες, ἀπέσχετ' ἂν ἐξόν
 αὐτῷ λαβεῖν; καὶ τίς ἂν πιστεύσειεν; οὐκ ἔστι ταῦτ', ὃ ἄν-
 δρες δικασταί, οὐκ ἔστιν, ἀλλὰ τὰ μὲν χρήμαθ', ὅσα κατέλι-
 πεν ὁ πατήρ, πάντα τούτοις παρέδωκεν, οὗτος δ', ἵν' ἤττον
 ἐλεηθῶ παρ' ὑμῖν, τούτοις τοῖς λόγοις χρήσεται.

15 Πολλὰ μὲν οὖν ἔγωγ' ἔχω καὶ ἄλλα τούτου κατηγορεῖν·
 ἔν δὲ περὶ πάντων κεφάλαιον εἰπὼν πάσας αὐτοῦ διαλύσω
 τὰς ἀπολογίας. τούτῳ γὰρ ἐξῆν μηδὲν ἔχειν τούτων τῶν
 πραγμάτων μισθώσαντι τὸν οἶκον κατὰ τουτουσὶ τοὺς νό-
 μους. λαβὲ τοὺς νόμους καὶ ἀνάγνωθι.

20 ΝΟΜΟΙ

Κατὰ τούτους τοὺς νόμους Ἀντιδῶρ μὲν ἐκ τριῶν τα-
 λάντων καὶ τριςχιλίων ἐν ἑξ ἔτεσιν ἑξ τάλαντα καὶ πλεῖον 832
 ἐκ τοῦ μισθωθῆναι παρεδόθη, καὶ ταῦθ' ὑμῶν τινὲς εἶδον·
 Θεογένης γὰρ ὁ Προβαλείσιος, ὁ μισθωσάμενος αὐτοῦ τὸν
 25 οἶκον, ἐν τῇ ἀγορᾷ ταῦτα τὰ χρήματα ἐξηρίθμησεν. ἐμοὶ δ'
 ἐκ τεττάρων καὶ δέκα ταλάντων ἐν δέκα ἔτεσι πρὸς τὸν χρο-
 νον τε καὶ τὴν ἐκείνου μίσθωσιν πλεῖον ἢ τριπλάσια κατὰ τὸ
 εἰκὸς προσῆκον γενέσθαι, τοῦτο διὰ τί οὐκ ἐποίησεν, ἐρω-
 τᾷτ' αὐτόν. εἰ μὲν γὰρ φησι βέλτιον εἶναι μὴ μισθωθῆναι
 30 τὸν οἶκον, δειξάτω μὴ διπλάσια μηδὲ τριπλάσιά μοι γεγενη-
 μένα, ἀλλ' αὐτὰ τὰ ἀρχαῖά μοι πάντα ἀποδεδομένα. εἰ δ' ἐκ
 τεττάρων καὶ δέκα ταλάντων ἐμοὶ μὲν μηδ' ἐβδομήκοντα μνᾶς
 παραδεδώκασιν, ὁ δὲ καὶ προσοφείλοντά με αὐτῷ ἀπέγραψε,
 πῶς ἀποδέξασθαι τι προσήκει τούτων λεγόντων; οὐδαμῶς
 35 δῆπουθεν.

Τοσαύτης τοίνυν οὐσίας μοι καταλειφθείσης ὅσην ἐξ ἀρ-

χῆς ἠκούσατε, καὶ τοῦ τρίτου μέρους πρόσδοτον αὐτῆς φε-
 ρούσης πεντήκοντα μναῖς, ἐξόν τούτοις ἀπληστοτάτοις οὖσι
 χρημάτων, καὶ εἰ μὴ μισθοῦν τὸν οἶκον ἡβούλουντο, ἀπὸ μὲν
 τούτων τῶν προσιόντων, ἐῶντας ὥσπερ εἶχε κατὰ χώραν,
 5 ἡμᾶς τε τρέφειν καὶ τὰ πρὸς τὴν πόλιν διοικεῖν, καὶ ὅσα ἐξ
 αὐτῶν περιερίγνεται, ταῦτα προσπεριποιεῖν, τὴν δ' ἄλλην οὐ-
 σίαν ἐνεργὸν ποιήσασιν, οὖσαν ταύτης διπλασίαν, αὐτοῖς τε,
 εἰ χρημάτων ἐπεθύμουν, μέτρια ἐξ αὐτῶν λαβεῖν ἔμοί τε σὺν
 τοῖς ἀρχαίοις ἐκ τῶν προσόδων τὸν οἶκον μείζω ποιῆσαι, τού-
 10 των μὲν οὐδὲν ἐποίησαν, ἀποδόμενοι δ' ἄλλήλοισι τὰ πλείστον
 ἄξια τῶν ἀνδραπόδων, τὰ δὲ παντάπασιν ἀφανίσαντες, 833
 ἔμοῦ μὲν ἀνείλον καὶ τὴν ὑπάρχουσαν πρόσδοτον, σφίσι δ' αὐ-
 τοῖς οὐ μικρὰν ἐκ τῶν ἐμῶν κατεσκευάσαντο. λαβόντες δὲ καὶ
 τὰλλα αἰσχροῦς οὔτω πάντα, πλέον ἢ τὰ ἡμίση τῶν χρημά-
 15 των μὴδὲ καταλειφθῆναι κοινῇ πάντες ἀμφισβητοῦσιν, ὥς
 πεντεταλάντων δὲ μόνον τῆς οὐσίας οὐσης ἐκ τοσαύτης τοὺς
 λόγους ἀπενηνόχασιν, οὐ πρόσδοτον μὲν ἐξ αὐτῶν οὐκ ἀπο-
 φαίνοντες, τὰ δὲ κεφάλαια φανερά ἀποδεικνύντες, ἀλλ' αὐ-
 τὰ τὰ ἀρχαῖα οὔτως ἀναιδῶς ἀνηλώσθαι φάσκοντες. καὶ οὐδ'
 20 αἰσχύνονται ταῦτα τολμῶντες. καίτοι τί ποτ' ἂν ἔπαθον ὑπ'
 αὐτῶν, εἰ πλείω χρόνον ἐπετροπεύθην; οὐκ ἂν ἔχοιεν εἰπεῖν.
 ὅπου γὰρ δέκα ἐτῶν διαγενομένων παρὰ μὲν τῶν οὔτω μικρὰ
 κεκόμισμαι, τῷ δὲ καὶ προσοφείλων ἐγγέγραμμαι, πῶς οὐκ
 ἄξιον διαγρῦναι; ὁκλον δὲ παντάπασιν· εἰ κατελείφθην
 25 μὲν ἐνιαύσιος, ἐξ ἑτῆ δὲ προσεπετροπεύθην ὑπ' αὐτῶν, οὐδ'
 ἂν τὰ μικρὰ ταῦτα παρ' αὐτῶν ἀπέλαβον. εἰ γὰρ ἐκεῖνα
 ἀνήλωται ὀρθῶς, οὐδὲν ἂν τῶν τῶν παραδοθέντων ἐξήρκεσεν
 εἰς ἕκτον ἔτος, ἀλλ' ἢ παρ' αὐτῶν ἂν με ἔτρεφον ἢ τῷ λιμῷ
 περιείδον ἀπολόμενον. καίτοι πῶς οὐ δαινόν, εἰ ἔτεροι μὲν
 30 οἶκοι ταλαντιαῖοι καὶ διτάλαντοι καταλειφθέντες ἐκ τοῦ
 μισθοῦ διπλάσιοι καὶ τριπλάσιοι γέγονασιν, ὥστε ἄξι-
 οῦσθαι λαιουργεῖν, ὃ δ' ἐμὸς τριηραρχεῖν εἰθισμένος καὶ με-
 γάλας εἰσφορὰς εἰσφέρειν μὴδὲ μικρὰς δυνήσεται διὰ τὰς τού-
 των ἀναισχυντίας; τίνας δ' οὔτοι λελοίπασιν ὑπερβολὰς εἰ-
 35 πεῖν; οἱ καὶ τὴν διαθήκην ἠφανίσασιν ὥς λήσοντες, καὶ 834
 τὰς μὲν σφετέρως αὐτῶν οὐσίας ἐκ τῶν ἐπικαιοπιῶν διφυγῇ-

κασι καὶ τὰρχαῖα τῶν ὑπαρχόντων ἐν τῶν ἐμῶν πολλῶ μείζω
 πεποιήκασι, τῆς δ' ἐμῆς οὐσίας, ὥςπερ τὰ μέγιστα ὑφ'
 ἡμῶν ἀδικηθέντες, ὅλον τὸ κεφάλαιον ἀνηρόηκασιν; καὶ
 ὑμεῖς μὲν οὐδὲ τῶν εἰς ὑμᾶς ἀμαρτανόντων ὅταν τινὸς κατα-
 5 ψηφίσησθε, οὐ πάντα τὰ ὄντα ἀφείλεσθε, ἀλλ' ἢ γυναῖκας ἢ
 παιδί' αὐτῶν ἐλεήσαντες μέρος τι κἀκείνοις ὑπελείπετε· οὐ-
 τοι δὲ τοσοῦτον διαφέρουσιν ὑμῶν, ὥστε καὶ δωρεὰς παρ'
 ἡμῶν προσλαμβάνοντες, ἵνα δικαίως ἐπιτροπεύσωσι, τοιαῦτ' εἰς
 ἡμᾶς ὑβρίκασιν, καὶ οὐδ' ἡσχύνθησαν εἰ μὴ ἡλέησαν τὴν
 10 ἐμὴν ἀδελφὴν, εἰ δυοῖν ταλάντοις ὑπὸ τοῦ πατρὸς ἀξιοθεῖσα
 μηδενὸς τεύξεται τῶν προσηγόντων, ἀλλ' ὥςπερ ἔχθιστοί
 τινες ἀλλ' οὐ φίλοι καὶ συγγενεῖς καταλειφθέντες οὐδὲν τῆς
 οἰκειότητος ἐφρόντισαν. ἀλλ' ἐγὼ μὲν ὁ πάντων καταλωρό-
 τatos πρὸς ἀμφοτέρω ἀπορώ, ταύτην θ' ὅπως ἐκδῶ καὶ τᾶλλ'
 15 ὁπόθεν διοικῶ. προσεπίνεται δ' ἡ πόλις ἀξιούσα εἰσφέρειν,
 δικαίως· οὐσίαν γὰρ ἱκανὴν πρὸς ταῦτα κατέλιπέ μοι ὁ πα-
 τήρ. τὰ δὲ χρήματα τὰ καταλειφθέντα οὗτοι πάντ' ἐλλήφα-
 σι. καὶ νῦν νομίσασθαι τὰμαντοῦ ζητῶν εἰς κίνδυνον καθέ-
 στηκα τὸν μέγιστον. ἐὰν γὰρ ἀποφύγῃ με οὗτος, ὃ μὴ γέ-
 20 νοιτο, τὴν ἐπωβελίαν ὀφλήσω μὲν ἐκείνου. καὶ τούτῳ μὲν,
 ἐὰν καταψηφίσησθε, τιμηρόν, κοῦν ἐν τῶν ἐαυτοῦ χρημά-
 των ἀλλ' ἐν τῶν ἐμῶν ποιήσεται τὴν ἔκτισιν· ἐμοὶ δ' ἀτί-
 μητον τοῦτ' ἐστίν, ὥστ' οὐ μόνον ἔσομαι τῶν πατρῶν ἀπε-
 στερημένος, ἀλλὰ καὶ πρὸς ἡτιμωμένος, ἐὰν μὴ νῦν ὑμεῖς 835
 25 μ' ἐλεήσητε. θέομαι οὖν ὑμῶν, ὧ ἄνδρες δικασταί, καὶ
 ἱκετεύω καὶ ἀντιβολῶ, μνησθέντας καὶ τῶν νόμων καὶ τῶν
 ὅρκων, οὓς ὁμόσαντες δικάζετε, βοηθῆσαι ἡμῖν τὰ δίκαια,
 καὶ μὴ περὶ πλείονος τὰς τούτου δεήσεις ἢ τὰς ἡμετέρας ποι-
 ῆσασθαι. δίκαιοι δ' ἔστ' ἐλεεῖν οὐ τοὺς ἀδίκους τῶν ἀνθρώ-
 30 πων, ἀλλὰ τοὺς παραλόγως δυστυχοῦντας, οὐδὲ τοὺς ὡμῶς
 οὕτως τᾶλλότρια ἀποστεροῦντας, ἀλλ' ἡμᾶς τοὺς πολὺν χρό-
 νον ὧν ὁ πατήρ ἡμῖν κατέλιπε στερομένους καὶ πρὸς ὑπὸ τού-
 των ὑβριζομένους καὶ νῦν περὶ ἀτιμίας κινδυνεύοντας. μέγα
 δ' ἂν οἶμαι στενάξαι τὸν πατέρ' ἡμῶν, εἰ αἰσθοίτο τῶν
 35 προικῶν καὶ τῶν δωρεῶν ὧν αὐτὸς τούτοις ἔδωκεν, ὑπὲρ τού-
 των τῆς ἐπωβελείας τὸν αὐτοῦ υἱὸν ἱκεῖν κινδυνεύοντα, καὶ ἀλ-

λους μὲν τινὰς ἤδη τῶν πολιτῶν οὐ μόνον συγγενῶν ἀλλὰ καὶ φίλων ἀνδρῶν ἀπορούντων θυγατέρας παρὰ σφῶν αὐτῶν ἐκδόντας, Ἄφοβον δὲ μηδ' ἦν ἔλαβε προῖκ' ἐθέλοντα ἀποδοῦναι, καὶ ταῦτ' ἔτει δεκάτῳ.

ΚΑΤΑ ΑΦΟΒΟΥ Β.

- 5 Πολλὰ καὶ μεγάλ' ἐψευσμένον πρὸς ὑμᾶς Ἀφόβον τοῦτ' αὐτὸν ἐλέγξει πειράσομαι πρῶτον, ἐφ' ᾧ μάλιστα ἡγανάκτησα τῶν ῥηθέντων. εἶπε γὰρ ὡς ὁ πάππος ὥφειλε τῷ δημοσίῳ, καὶ διὰ ταῦθ' ὁ πατήρ οὐκ ἠβούλετο μισθωθῆναι τὸν οἶκον, 836 ἵνα μὴ κινδυνεύσῃ. καὶ τὴν μὲν πρόφασιν ποιεῖται ταύτην, ὡς δ' ὀφείλων ἐτελεύτησεν ἐκεῖνος, οὐδεμίαν παρῄσχετο μαρτυρίαν· ἀλλ' ὡς μὲν ὥφλεν, ἐνεβάλετο τηρήσας τὴν τελευταίαν ἡμέραν, ταύτην δ' εἰς τὸν ὕστερον λόγον ὑπελίπετο ὡς διαβαλεῖν τὸ πρᾶγμα ἐξ αὐτῆς δυνησόμενος. ἐάν οὖν ἀναγνῶ, 10 προσέχετ' αὐτῇ τὸν νοῦν· εὐρῆσετε γὰρ οὐχ ὡς ὀφείλει μεμαρτυρημένην, ἀλλ' ὡς ὥφλεν. τοῦτ' οὖν ἐλέγξει πειράσομαι πρῶτον, ἐφ' ᾧ φρονεῖ μάλιστα· ὁ καὶ ἡμεῖς ἀμφισβητοῦμεν. εἰ μὲν οὖν τότε ἐξεγένετο καὶ μὴ τῷ χρόνῳ τοῦτ' ἐνηδρεύθημεν, 15 παρῄσχομεθ' ἂν μάρτυρας ὡς ἐξετίσθη τὰ χρήματα καὶ πάντ' αὐτῷ διελέλυτο τὰ πρὸς τὴν πόλιν. νῦν δὲ τεκμηρίοις 20 μεγάλοις ἐπιδείξομεν ὡς οὐτ' ὥφειλεν οὐτ' ἦν κίνδυνος οὐδὲς ἡμῖν φανερὰ κεκτημένοις τὰ ὄντα. πρῶτον μὲν γὰρ Σημοχάρης, ἔχων ἀδελφὴν τῆς ἐμῆς μητρός, θυγατέρα δὲ Γύλωνος, οὐκ ἀποκένρυπται τὴν οὐσίαν, ἀλλὰ χορηγεῖ καὶ τριηραρχεῖ καὶ τὰς ἄλλας λειτουργίας λειτουργεῖ καὶ οὐδὲν τῶν 25 τοιούτων δέδοικεν. ἔπειτ' αὐτὸς ὁ πατήρ τὴν τ' ἄλλην οὐσίαν καὶ τέτταρα τάλαντα καὶ τριςχίλιας φανεράς ἐποίησεν, ἃς οὗτοι γραφῆναι τε ἐν ταῖς διαθήκαις καὶ λαβεῖν σφᾶς αὐτοὺς κατ' ἀλλήλων καταμαρτυροῦσιν. ἔτι δὲ καὶ αὐτὸς Ἄφοβος μετὰ τῶν συνεπιτρόπων τῇ πόλει τὸ πλῆθος τῶν κατα- 30 λειφθέντων χρημάτων ἐμφανὲς ἐποίησεν, ἡγεμόνα με τῆς συμ-

μορίας καταστήσας οὐκ ἐπὶ μικροῖς τιμήμασιν, ἀλλ' ἐπὶ
 τηλικούτοις ὥστε κατὰ τὰς πέντε καὶ εἴκοσι μνᾶς πεντακο- 837
 σίας εἰσφέρειν. καίτοι εἴ τι τούτων ἦν ἀληθές, οὐδὲν ἂν αὐ-
 τῶν ἐποίησεν ἀλλὰ πάντ' ἂν εὐλαβήθη. νῦν δὲ καὶ Δημοχά-
 5 ρης καὶ ὁ πατήρ καὶ αὐτοὶ οὗτοι φαίνονται φανερά ποιοῦν-
 τεσ, καὶ οὐδένα τοιοῦτον κίνδυνον δεδιότες.

Πάντων δ' ἀτοπώτατόν ἐστι, λέγοντας ὡς ὁ πατήρ οὐκ
 εἶα μισθοῦν τὸν οἶκον τὴν μὲν διαθήκην μηδαμοῦ ταύτην
 ἀποφαίνειν, ἐξ ἧς ἦν εἰδέναι τὰκριβές, τηλικαύτην δ' ἀνελόν-
 10 τας μαρτυρίαν οὕτως οἶεσθαι δεῖν εἰκῇ πιστεῦεσθαι παρ'
 ὑμῖν. ἀλλ' ἔρχην, ἐπειδὴ τάχιστ' ἐτελεύτησεν ὁ πατήρ, εἰςκα-
 λέσαντας μάρτυρας πολλοὺς παρασημῆνασθαι κελεῦσαι τὰς
 διαθήκας, ἵν' εἴ τι ἐγίγνετο ἀμφισβητήσιμον, ἦν εἰς τὰ γραμ-
 ματα ταῦτ' ἐπανελθεῖν καὶ τὴν ἀλήθειαν πάντων εὑρεῖν. νῦν
 15 δ' ἕτερα μὲν παρασημῆνασθαι ἠξίωσαν, ἐν οἷς πολλὰ τῶν
 καταλειπομένων οὐκ ἐγγράπτο, ὑπομνήματα δ' ἦν. αὐτὴν
 δὲ τὴν διαθήκην, δι' ἧς τούτων ὧν ἐσημῆναντο γραμμάτων
 καὶ τῶν ἄλλων ἀπάντων χρημάτων ἐγίγνοντο κύριοι, καὶ τοῦ
 μὴ μισθοῦν τὸν οἶκον τῆς αἰτίας ἀπελέλυντο, ταύτην δ' οὐκ
 20 ἐσημῆναντο, οὐδ' αὐτὴν ἀπέδωκαν. ἄξιόν γε πιστεῦειν αὐ-
 τοῖς, ὅ τι ἂν περὶ τούτων λέγωσιν.

Ἀλλ' ἐγὼ οὐκ οἶδ' ὅ τι τοῦτ' ἔστιν. οὐκ εἶα μισθοῦν τὸν
 οἶκον οὐδ' ἐμφανῇ τὰ χρήματα ποιεῖν ὁ πατήρ. πότερον ἐμοὶ
 ἢ τῇ πόλει; φαίνεσθε γὰρ τοῦναντίον ἐκείνῃ μὲν φανερά ποι-
 25 ἦσαντες, ἐμοὶ δὲ παντάπασιν ἀφανῇ πεποιηκότες, καὶ οὐδὲ
 ταῦτα ἀποφαίνοντες ἐξ ὧν τιμησάμενοι τὰς εἰσφορὰς εἰσφέ-
 ρετε. δείξατε γὰρ ταύτην τὴν οὐσίαν, τίς ἦν καὶ ποῦ παρέ- 823
 δοτέ μοι καὶ τίνος ἐναντίον. τὰ μὲν γὰρ δύο τάλαντα καὶ τὰς
 ὀγδοήκοντα μνᾶς ἀπὸ τῶν τεττάρων ταλάντων καὶ τριεχι-
 30 λίων ἐλάβετε, ὥστ' οὐδὲ ταῦθ' ὑπὲρ ἐμοῦ εἰς τὸ δημόσιον
 ἐτιμήσασθε. ὑμετέρας γὰρ ἦσαν ἐν ἐκαίνοις τοῖς χρόνοις. ἀλ-
 λά μὴν ἔκ γε τῆς οἰκίας καὶ τῶν τεττάρων καὶ δέκα ἀνδρα-
 πόδων καὶ τῶν τριάκοντα μνῶν, ἃ μοι παρεδώκατε, τὴν εἰς-
 φορὰν οὐχ οἷόν τε γενέσθαι τοσαύτην, ὅσην ὑμεῖς συνετάξα-
 35 σθε πρὸς τὴν συμμορίαν. ἀλλ' ἀνάγκη μεγάλη τὰ καταλει-
 φθέντα, πολλῶ κλείον' ὄντα τούτων, πάντα ὑμᾶς ἔχειν ἔστιν,

ἄφανερως ὅτι διηρπάκατε ἐξελεγχόμενοι τοιαῦτα πλάττεσθαι
τολμαῖτε. καὶ τότε μὲν εἰς ἀλλήλους ἀναφέρετε, πάλιν δ' ἐλ-
ληφέναι κατ' ἀλλήλων μαρτυρεῖτε. φάσκοντες δ' οὐ πολλὰ
λαβεῖν μεγάλων ἀναλωμάτων λόγους ἀπενηνόχατε. πάντες δὲ
5 κοινῇ με ἐπιτροπεύσαντες ἰδίᾳ μετὰ ταῦτα ἕκαστοι μηχανᾶ-
σθε. καὶ τὴν μὲν διαθήκην ἡφανίζατε, ἐξ ἧς ἦν εἶδέναι πε-
ρὶ πάντων τὴν ἀλήθειαν, φαίνεσθε δ' οὐδέποτε ταῦτά περὶ
ἀλλήλων λέγοντες.

Λαβὲ δὴ τὰς μαρτυρίας, καὶ ἀνάγνωθι αὐτοῖς πάσας
10 ἐφεξῆς, ἵνα μνησθέντες καὶ τῶν μεμαρτυρημένων ἀκριβέ-
στερον διαγινῶσι περὶ αὐτῶν.

ΜΑΡΤΥΡΙΑΙ.

Ταῦθ' οὗτοι πρὸς πεντεκαδεκατάλαντους οἴκους συνε-
τιμήσαντο ὑπὲρ ἐμοῦ· μνῶν δ' οὐδ' ἐβδόμηκοντα ἀξίαν μοι
15 παραδεδώκασι τὴν οὐσίαν τρεῖς ὄντες. λέγε τὰς ἐφεξῆς.

ΜΑΡΤΥΡΙΑΙ.

839

Ταύτην τὴν προῖκα, ἣν οἱ τε ἐπίτροποι καταμαρτυροῦ-
σιν αὐτὸν λαβεῖν, ἄλλοι τε πρὸς οὓς ἔχειν ὁμολόγησε, ταύ-
την οὔτε αὐτὴν οὔτε τὸν σῆτον ἀποδέδωκεν. λαβὲ τὰς ἄλλας
20 καὶ ἀναγίνωσκε.

ΜΑΡΤΥΡΙΑΙ.

Δύο ἔτη τὸ ἐργαστήριον διοικήσας Θηριππίδῃ μὲν ἀπο-
δέδωκε τὴν μίσθωσιν, ἐμοὶ δέ, δυοῖν ἑτοῖν λαβὼν τὴν πρὸς-
οδον, τριάκοντα μνᾶς, οὔτε αὐτὰς οὔτε τὸ ἔργον ἀποδέδω-
25 κεν. λαβὲ ἑτέραν καὶ ἀνάγνωθι.

ΜΑΡΤΥΡΙΑ.

Ταῦτα τὰνδράποδα ὡς αὐτὸν λαβὼν οὗτος, καὶ τᾶλλα
τὰ μετὰ τούτων ὑποτεθέντα ἡμῖν, ἀνάλωμα μὲν εἰς αὐτὰ
τοσοῦτο λελόγισται, λῆμμα δὲ ἀπ' αὐτῶν οὐδ' ὅτιοῦν, καὶ
30 αὐτοὺς δὲ τοὺς ἀνθρώπους ἡφάνικεν, οἱ δῶδεκα μνᾶς ἄτε-
λεῖς ἑκάστου τοῦ ἐνιαυτοῦ προσέφερον. λέγ' ἑτέραν.

ΜΑΡΤΥΡΙΑ.

Τοῦτον τὸν ἐλέφαντα καὶ τὸν σίδηρον πεπρακώς οὐδὲ
καταλειφθῆναί φησιν, ἀλλὰ καὶ τούτων τὴν τιμὴν ἀποστε-
35 ρεῖ με, μάλιστα τάλαντον. λέγε ταυτασί.

ΜΑΡΤΥΡΙΑΙ.

Ταῦθ' οὗτος τρία τάλαντα καὶ χιλίας ἔχει χωρὶς τῶν

ἄλλων, τοῦ μὲν ἀρχαίου πέντε τάλαντα, ἃ εἴληφε· σὺν δὲ τοῖς ἔργοις, ἔάν ἐπὶ δραχμῇ τις τιθῇ μόνον, πλεόν ἢ δέκα τάλαντα ἔχει. λέγε τὰς ἐφεξῆς.

ΜΑΡΤΥΡΙΑΙ.

- 5 Ταῦθ' οὗτοι γραφῆναι μὲν ἐν ταῖς διαθήκαις καὶ λαβεῖν σφᾶς αὐτοὺς κατ' ἀλλήλων μαρτυροῦσιν. οὗτος δὲ καὶ μεταπεμφθῆναι φάσκων ὑπὸ τοῦ πατρός, καὶ ἔλθων εἰς τὴν οἰκίαν εἰσελθεῖν μὲν οὐ φησιν ὡς τὸν μεταπεμφόμενον, οὐδ' 340 ὁμολογῆσαι περὶ τούτων οὐδέν, Δημοφῶντος δ' ἀκούσθαι
- 10 γραμματεῖον ἀναγιγνώσκοντος καὶ Θηριππίδου λέγοντος ὡς ἐκείνος ταῦτα διέθετο, καὶ προεισεληλυθὼς καὶ ἅπαντα διωμολογημένος πρὸς τὸν πατέρα, ὅσαπερ ἐκείνος γράψας κατέλιπεν. ὁ γὰρ πατήρ, ὧς ἄνδρες δικασταί, ὡς ἤσθετο τὴν νόσον οὐκ ἀποφευξόμενος, συγκαλέσας τούτους τρεῖς ὄντας,
- 15 καὶ συμπαρακαθισάμενος Δῆμωνα τὸν ἀδελφόν, τὰ σώματα ἡμῶν εἰς τὰς χεῖρας ἐνέθηκε παρακαταθήκην ἐπονομάζων, τὴν μὲν ἀδελφὴν Δημοφῶντι καὶ δύο τάλαντα προῖκα διδούς εὐθύς, καὶ γυναῖκα αὐτοῦ ταύτην ἐγγυῶν, ἐμὲ δὲ πᾶσι κοινῇ μετὰ τῶν χρημάτων παρακατατιθέμενος, καὶ ἐπισκῆπτων μι-
- 20 σθῶσαι τε τὸν οἶκον καὶ συνδιασῶσαι μοι τὴν οὐσίαν, διδούς ἅμα Θηριππίδῃ τε τὰς ἐβδομήκοντα μυᾶς, καὶ τούτῳ τὴν τ' ἐμὴν μητέρα ἐγγυῶν ἐπὶ ταῖς ὀγδοήκοντα μυαῖς, καὶ ἐμὲ εἰς τὰ τούτου γόνατα τιθεῖς· ὧν οὗτος ὁ πάντων ἀνθρώπων ἀνοσιώτατος οὐδένα λόγον ἐποίησατο, κύριος τῶν ἐμῶν
- 25 γενόμενος ἐπὶ τούτοις, ἀλλὰ τὰ χρήματά με πάντα ἀπεστερηκώς μετὰ τῶν συνεπιτρόπων ἐλεῖσθαι νῦν ὑφ' ὑμῶν ἄξι-ώσει, μυῶν οὐδ' ἐβδομήκοντα ἄξια τρίτος αὐτῷ ἀποδεδωκώς, εἴτα καὶ τούτοις αὐτοῖς πάλιν ἐπιβεβουλευκώς. ὡς γὰρ τὰς δίκας ταύτας ἤμελλον εἰσιέναι κατ' αὐτῶν, ἀντιδosis
- 30 ἐπ' ἐμὲ παρεσκεύασαν, ἵν' εἰ μὲν ἀντιδῶν, μὴ ἐξείη μοι πρὸς αὐτοὺς ἀντιδικεῖν ὡς καὶ τῶν δικῶν τούτων τοῦ ἀντιδόντος γιγνομένων, εἰ δὲ μηδὲν τούτων ποιοίην, ἵν' ἐκ βραχείας 341 οὐσίας λειτουργῶν παντάπασιν ἀνααιρεθείην. καὶ τοῦτ' αὐτοῖς ὑπηρετήσε Θρασύλοχος ὁ Ἀναγυράσιος. ἐγὼ δὲ τούτων
- 35 οὐδὲν ἐνθυμηθεῖς ἀντέδωκα μὲν, ἀπέκλεισα δὲ ὡς διαδικασίας τευξόμενος· οὐ τυχὼν δὲ ταύτης, τῶν χρόνων ὑπογυῖων

ὄντων, ἵνα μὴ στερηθῶ τῶν δικῶν, ἀπέτισα τὴν λειτουργίαν ὑποθίς τὴν οὐλίαν καὶ τὰ μανυτοῦ πάντα, βουλόμενος εἰς ὑμᾶς εἰσελθεῖν τὰς πρὸς τουτουοὶ δίκας.

- Ἄρ' οὐ μεγάλα μὲν ἐξ ἀρχῆς ἠδίκημαι, μεγάλα δ', ὅτι
 5 δίκην ζητῶ λαβεῖν, νῦν ὑπ' αὐτῶν βλάπτομαι; τίς δ' οὐκ ἂν ὑμῶν τούτῳ μὲν φθονήσῃε δικαίως, ἡμᾶς δ' ἐλεήσῃεν, ὁρῶν τῷ μὲν πρὸς τῇ οὐσίᾳ τῇ παραδοθείσῃ πλεῖον ἢ δέκα ταλάντων τὴν ἐμὴν τοσαύτην οὖσαν προσγεγενημένην, ἡμᾶς δὲ μὴ μόνον τῶν πατρῶων διημαρτηκότητας, ἀλλὰ καὶ τῶν
 10 νῦν παραδοθέντων διὰ τὴν τούτων πονηρίαν ἀπεστερημένους; ποῦ δ' ἂν τραποίμεθα, εἴ τι ἄλλο ψηφίσαισθε ὑμεῖς περὶ αὐτῶν; εἰς τὰ ὑποκείμενα τοῖς δανείσασιν; ἀλλὰ τῶν ὑποθεμένων ἐστίν. ἀλλ' εἰς τὰ περιόντ' αὐτῶν; ἀλλὰ τούτου γίγνεται, τὴν ἐπωβελίαν ἔαν ὀφλωμεν. μηδαμῶς, ὧ ἄν-
 15 δρες δικασταί, γένησθε ἡμῖν τοσούτων αἵτιοι κακῶν· μηδὲ τὴν μητέρα καὶ τὴν ἀδελφὴν ἀνάξια παθόντας περιέδητε, οὓς ὁ πατήρ οὐκ ἐπὶ ταύταις ταῖς ἐλπίσι κατέλιπεν, ἀλλὰ τὴν μὲν ὡς Δημοφῶντι συνοικήσουσαν ἐπὶ δυοῖν ταλάντοις προικί, τὴν δ' ἐπὶ ὀγδοήκοντα μναῖς τούτῳ τῷ σχε- 842
 20 τλιωτάτῳ πάντων ἀνθρώπων, ἐμὲ δ' ὑμῖν διάδοχον ἀνθ' αὐτοῦ τῶν λειτουργιῶν ἐσόμενον. βοηθήσατε οὖν ἡμῖν, βοηθήσατε, καὶ τοῦ δικαίου καὶ ὑμῶν αὐτῶν ἕνεκα καὶ ἡμῶν καὶ τοῦ πατρὸς τοῦ τετελευτηκότος. σώσατε, ἐλεήσατε, ἐπειδὴ οὗτοι συγγενεῖς ὄντες οὐκ ἠλέησαν. εἰς ὑμᾶς καταπεφεύγα-
 25 μεν. ἱκετεύω, ἀντιβολῶ πρὸς παῖδων, πρὸς γυναικῶν, πρὸς τῶν ὄντων ἀγαθῶν ὑμῖν. οὕτως ὄναισθε τούτων, μὴ περιέδητέ με, μηδὲ ποιήσητε τὴν μητέρα καὶ τῶν ἐπιλοίπων ἐλπίδων εἰς τὸν βίον στερηθεῖσαν ἀνάξιον αὐτῆς τι παθεῖν· ἢ νῦν μὲν οἴεται τυχόντα με τῶν δικαίων παρ' ὑμῖν ὑποδέ-
 30 ξασθαι καὶ τὴν ἀδελφὴν ἐκδώσειν· εἰ δ' ὑμεῖς ἄλλο τι γνώσεσθε, ὃ μὴ γένοιτο, τίνα οἴεσθε αὐτὴν ψυχὴν ἔξειν, ὅταν ἐμὲ μὲν ἴδη μὴ μόνον τῶν πατρῶων ἀπεστερημένον ἀλλὰ καὶ πρὸς ἡτιμωμένον, περὶ δὲ τῆς ἀδελφῆς μηδ' ἐλπίδα ἔχουσαν ὡς τεύξεταί τινος τῶν προσηκόντων διὰ τὴν ἐσομένην
 35 ἀπορίαν; οὐκ ἄξιός, ὧ ἄνδρες δικασταί, οὗτ' ἐγὼ δίκης ἐν ὑμῖν μὴ τυχεῖν οὗθ' οὗτος τοσαῦτα χρήματ' ἀδίκως κατα-

σχεῖν. ἐμοῦ μὲν γὰρ εἰ καὶ μήπω πεῖραν εἰλήφατε, ποῖός τις
 ἂν εἰς ὑμᾶς εἴην, ἐλπίζειν προσήκει μὴ χείρω τοῦ πατρὸς
 ἔσεσθαι. τούτου δὲ πεῖραν ἔχετε, καὶ σαφῶς ἴστε ὅτι πολ-
 λὴν οὐσίαν παραλαβὼν οὐ μόνον οὐδὲν πεφλοσμήνεται πρὸς
 5 ὑμᾶς, ἀλλὰ καὶ τάλλοτριά ἀποστερωὼν ἐπιδέδεικται. ταῦτ'
 οὖν σκοποῦντες καὶ ἄλλα μνησθέντες, ἥ δίκαιόν ἐστι, ταύ-
 τη διαψηφίσασθε. πίστεις δ' ἔχεθ' ἱκανὰς ἐκ μαρτύρων, ἐκ 843
 τῶν εἰκότων, ἐξ ὧν οὗτοι λαβεῖν ὁμολογοῦσιν ἄθροα τὰ μὲν.
 ταῦτα δ' ἀνηλωκέναι φασὶν οὐκ ἀνηλωκότας, ἀλλ' αὐτοὶ πάντ'
 10 ἔχοντες. ὧν ἐνθυμουμένους χρὴ ποιήσασθαι τινα ἡμῶν πρό-
 νοιαν, εἰδότας ὅτι ἐγὼ μὲν τὰ μωροῦ δι' ὑμῶν κομισάμενος
 εἰκότως λαιουργεῖν ἐθελήσω, χάριτας ὀφείλων ὅτι μοι δι-
 καίως ἀπέδοτε τὴν οὐσίαν, οὗτος δ', ἐὰν αὐτὸν ποιήσητε
 τῶν ἐμῶν κύριον, οὐδὲν ποιήσει τοιοῦτον. μὴ γὰρ οἴεσθε
 15 αὐτόν, ὑπὲρ ὧν ἤρνηται μὴ λαβεῖν, ὑπὲρ τούτων ὑμῖν λαι-
 ουργεῖν ἐθελήσειν, ἀλλ' ἀποκρύβεσθαι μᾶλλον, ἵνα δι-
 καίως ἀποπεφευγέναι δοκῇ.

ΠΡΟΣ ΑΦΟΒΟΝ ΨΕΥΔΟΜΑΡΤΥΡΙΩΝ.

Τ Π Ο Θ Ε Σ Ι Σ.

Ἀρνούμενος τῆς ἐπιτροπῆς Ἄφοβος ἐξήτει παρὰ Δημοσθέ-
 ρους Μιλίαν εἰς βράσανον, εἰδὼς οὐ δοθησόμενον. οὐ γὰρ
 20 ἐδίδου Δημοσθένης, φάσκων οὐκ οἰκίτην, ἀλλ' ἐλεύθερον
 εἶναι τὸν Μιλίαν, ἐλευθερωθέντα ὑπὸ τοῦ πατρὸς ὅτε ἐτε-
 λεύτα, καὶ εἰς τούτου πίστιν ἄλλα τε παρεχόμενος καὶ δὴ
 καὶ μαρτυρίαν Φάνου, ὡς ἐμαρτύρησε πρὸς τοὺς δικαστάς,
 φάσκων ὁμολογηκέναι Ἄφοβον ἐπὶ τοῦ διαιτητοῦ ἐλεύθερον
 25 εἶναι Μιλίαν. ἀλοῖς δὲ τῆς ἐπιτροπῆς Ἄφοβος ψευδομαρ-
 τυριῶν Φάνου δικάζεται, ὑπὲρ οὗ τοῦτον τὸν λόγον ὁ Δημο-
 σθένης λέγει, καὶ τάληθ' ἢ φάσκων αὐτὸν μεμαρτυρηκέναι,
 καὶ πρὸς τούτῳ δεικνύς ὡς οὐδὲν ἐκ ταύτης τῆς μαρτυρίας 844

Ἄφοβος ἐβλάβη, ἀλλὰ δι' ἑτέρους ἤλω μάστιγας, οἷς οὐκ ἐπισκηψάμενος δηλὸς ἐστιν ἡδίκηκός.

Εἰ μὴ πρότερόν μοι δίκης γενομένης πρὸς Ἄφοβον, ὃ 5 ἄνδρες δικασταί, συνήδη πολλῶ τούτων μεῖζω καὶ δεινότερ' αὐτοῦ ψευσαμένου ῥαδίως ἐξελέγξας διὰ τὴν περιφάνειαν τῶν ἀδικημάτων, θαυμαστῶς ἂν ὡς εὐλαβοῦμην μὴ καὶ νῦν οὐ δυνηθῶ δεῖξαι, πῇ παρκαρούεταί ποθ' ἕκαστα ὑμᾶς αὐτῶν. νῦν δὲ σὺν θεοῖς εἰπεῖν, ἅνπερ ἴσοι καὶ κοινοὶ γένη- 10 σθε ἡμῶν ἀκροαταί, πολλὰς ἐλπίδας ἔχω μηδὲν ἥττον ὑμᾶς τὴν ἀναίδειαν τὴν τούτου γνώσεσθαι τῶν πρότερον δικασάντων. καὶ ταῦτ' εἰ μὲν ἐδεῖτο λόγον τινὸς ἢ ποιικιλίας, ἔγωγε κατώκνουον ἂν τὴν ἑμαυτοῦ καταμαμφόμενος ἡλικίαν. νῦν δ' ἀπλῶς δεῖ διδάξαι καὶ διηγῆσασθαι τὰ τούτῳ πεπραγμέ- 15 να περὶ ἡμῶν. ἐκ δὲ τούτων οἶμαι πᾶσιν ὑμῖν εὐγνωστον ἔσεσθαι, πότερός ποθ' ἡμῶν ἔσθ' ὁ πονηρός.

Οἶδα μὲν οὖν ὅτι τὴν δίκην οὗτος εἴληχε ταύτην οὐχὶ τῷ τὰ ψευδῇ τινὰ αὐτοῦ καταμαμαρτυρημένῳ ἐξελέγξαι πιστεύων, ἀλλ' ἡγούμενος διὰ τὸ μέγεθος τοῦ τιμήματος τῆς δίκης, 20 ἣν ὥφλει, ἐμοὶ μὲν ἂν γενέσθαι τινὰ φθόνον, αὐτῷ δ' ἔλεον. καὶ διὰ ταῦτα περὶ τῆς γεγενημένης δίκης νῦν ἀπολογεῖται, περὶ ἧς τότε οὐδὲν ἔσχε δίκαιον εἰπεῖν. ἔγω δ', ὃ ἄνδρες δικασταί, εἰ μὲν ἐπεπράγμαην τοῦτον τὴν δίκην ἢ μηδὲν ἢ θελὼν μέτριον συγχωρεῖν, ἡδίκουν μὲν οὐδ' 25 ἂν οὕτως, τὰ παρ' ὑμῖν γνωσθέντα πραττόμενος αὐτόν, ὅμως δ' ἂν εἶχέ τις εἰπεῖν ὡς λίαν ὀμῶς καὶ πικρῶς ὄντα συγγενῇ τοῦτον ἐκ τῆς οὐσίας ἀπάσης ἐκβέβληκα. νῦν δὲ τοῦναντίον ἐστίν. οὗτος ἐμὲ τῶν πατρῶων ἀπάντων μετὰ τῶν συνεπιτρόπων ἀπεστέρηκε, καὶ οὐδ' ἐν ὑμῖν φανερώς ἐξε- 30 λεγθεῖς οἶεται δεῖν οὐδὲν τῶν μετρίων ποιεῖν, ἀλλὰ διασκευασάμενος τὴν οὐσίαν, καὶ παραδοὺς τὴν μὲν οἰκίαν Ἀφόβῳ τὸν δ' ἄγρὸν Ὀνήτορι, πρὸς μὲν ἐκείνους δίκην καὶ πρᾶγματ' ἔχειν ἐμὲ πεποίηκεν, ἐκ δὲ τῆς οἰκίας αὐτὸς τὰ σκευὴ λαβὼν καὶ τὰνδράποδα ἑξαγαγὼν καὶ τὸν λάκκον συν- 35 τρίψας καὶ τὰ θυρώματ' ἀποσπάσας καὶ μόνον οὐκ αὐτὴν τὴν οἰκίαν ἐμπρήσας Μέγαράδ' ἐξώκηκε καὶ ἐκ μετοίκιον τέ-

θαινευ. ὥστε πολὺ ἂν δικαιότερον διὰ ταῦτα τὰ ἔργα τοῦτον μισήσαιτε ἢ ἐμοῦ τινὰ ἀνεπιείκειαν καταγνοίητε.

Περὶ μὲν οὖν τῆς αἰσχροκερδίας τῆς τούτου καὶ μιαιρίας ὕστερόν μοι δοκεῖ διεξιελθεῖν πρὸς ὑμᾶς, καὶ νῦν δ' ὥς ἐν 5 κεφαλαίοις ἀκηκόατε· περὶ δὲ τῶν μεμαρτυρημένων, ὥς ἔστιν ἀληθῆ, περὶ ὧν περ οἴσεται τὴν ψῆφον, ἥδη πειράσομαι διδάσκειν ὑμᾶς. δέομαι δ' ὑμῶν ὧ ἄνδρες δικασταὶ δικαίαν δέξισιν, ἐξ ἰσοῦ ἡμῶν ἀμφοτέρων ἀκοῦσαι. τοῦτο δ' ἐστὶ καὶ 846 ὑπὲρ ὑμῶν ὁμοίως· ὅσῳ γὰρ ἂν ἀκριβέστερον τὰ πεπραγμένα 10 να μάθῃτε, τοσοῦτον δικαιότεραν καὶ εὐορκοτέραν θήσεσθε τὴν ψῆφον περὶ αὐτῶν. ἐπιδείξω δὲ τοῦτον οὐ μόνον ὁμολογηκότα εἶναι τὸν Μιλύαν ἐλεύθερον, ἀλλὰ καὶ φανερόν τοῦτ' ἔργῳ πεποιηκότα, καὶ πρὸς τούτοις ἐκ βασιάνου περὶ αὐτῶν πεφηνγότα τοῦτον τοὺς ἀκριβεστάτους ἐλέγχους, καὶ 15 οὐκ ἐθελήσαντ' ἐκ τούτων ἐπιδείξαι τὴν ἀλήθειαν, ἀλλ' ἀεὶ πανουργοῦντα καὶ μάρτυρας ψευδεῖς παρεχόμενον καὶ διακλέπτοντα τοῖς αὐτοῦ λόγοις τὴν ἀλήθειαν τῶν πεπραγμένων, οὕτω μεγάλοις καὶ φανεροῖς ἐλέγχοις, ὥςθ' ὑμᾶς πάντας εἴσεσθαι σαφῶς ὅτι ἡμεῖς μὲν ἀληθῆ λέγομεν, οὗτος δ' 20 οὐδὲν ὑγιὲς εἴρηκεν. ἄρξομαι δ' ἐντετυθεν, ὅθεν καὶ ὑμεῖς ῥᾶσ' ἂν μάθοιτε καὶ γὰρ τάχιστ' ἂν διδάξαιμι.

Ἐγὼ γάρ, ὧ ἄνδρες δικασταί, Δημοφῶντι καὶ Θηριππίδῃ καὶ τούτῳ δίκας ἔλαχον ἐπιτροπῆς ἀπεστερηθεῖς ἀπάντων τῶν ὄντων· γενομένης δέ μοι τῆς δίκης πρὸς τοῦτον 25 πρῶτον ἐπέδειξα σαφῶς τοῖς δικάζουσιν, ὥς περ ὑμῖν ἐπιδείξω, πάνθ' ὅσα ἡμῖν κατελείφθη χρήματα ἀπεστερηκότα τοῦτον μετ' ἐκείνων, οὐ καταψευδομαρτυρησάμενος. τεκμήριον δὲ μέγιστον· μαρτυριῶν γὰρ πλέον ἢ πάνυ πολλῶν τῶν ἀπασῶν ἀναγνωσθεισῶν ἐπὶ τῇ δίκῃ, καὶ τούτων τῶν μὲν 30 ὡς ἔδοσάν τι τούτῳ τῶν ἐμῶν καταμαρτυρουσῶν, τῶν δ' ὡς παρῆσαν νομιζομένων, τῶν δ' ὡς πριάμενοι παρὰ τούτου τούτῳ τὰς τιμὰς διέλυσαν, οὐδ' ἢ τινὲ τούτων τῶν ψευδομαρτυριῶν ἐπεσκήψατο, οὐδὲ τετόλμηκε διώκειν ἀλλ' ἢ ταύτην 847 μίαν οὖσαν, ἐν ᾗ δραχμὴν οὐκ ἂν ἔχοι δεῖξαι μεμαρτυρημέ- 35 νην. καίτοι τό γε τίμημα τῶν χρημάτων, ὧν ἀπεστερήμην, οὐκ ἐκ ταύτης συντιθεῖς ἐλογιστόμην τοσοῦτον, οὐ γὰρ ἔνεστ' ἀρ-

γύριον, ἀλλ' ἐξ ἐκείνων καθ' ἕκαστα τιθεῖς, αἷς οὗτος οὐκ ἐπεσκήψατο. ὅθεν οἱ τότε ἀκούσαντες οὐ μόνον αὐτοῦ κατέγνωσαν, ἀλλὰ καὶ τῶν ἐπιγεγραμμένων ἐτίμησαν. τίνος οὖν ἔνευ' ἐκείνας μὲν εἶπας, τῇδε δὲ ἐπεσκήψατο; ἐγὼ καὶ τοῦτο 5 διδάξω. τῶν μαρτυριῶν ὅσαι μὲν αὐτοῦ χρήματ' ἔχουν καταμαρτύρουν, ἥδει σαφῶς ὅτι τοσοῦτῳ μᾶλλον ἐξελεγχθήσεται ταῦτ' ἔχων, ὅσῳ πλείων λόγος δοθήσεται καθ' ἓν περὶ ἐκείνου. τοῦτο δ' ἤμελλεν ἐν τῇ τῶν ψευδομαρτυριῶν ἔσεσθαι κρίσει· ὃ γὰρ τότε ἐν μικρῷ μέρει τινὶ τοῦ παντός ὕδατος 10 μετὰ τῶν ἄλλων κατηγορήσαμεν, νῦν πρὸς ἅπαν τὸ ὕδωρ αὐτὸ καθ' αὐτὸ διδάξειν ἡμέλλομεν. ἀποκρίσει δ' ἐπισκηψάμενος ἐνόμιζεν, ὥςπερ τότε ὁμολόγησεν, οὕτω πάλιν ἕξαρνος γενέσθαι ταῦτα ἐφ' ἑαυτῷ γενήσεσθαι. διὰ ταῦτα τήνδε διώκει. βούλομαι δὲ ταύτην, ὥς ἔστιν ἀληθῆς, ἐπιδείξαι σαφῶς 15 πᾶσιν ὑμῖν, οὐκ ἐξ εἰκότων οὐδὲ λόγων πρὸς τὸ παρὸν μεμηχανημένων, ἀλλ' ἐκ τοῦ παρὰ πᾶσιν ὑμῖν δόξοντος, ὥς ἐγὼ νομίζω, δικαίου. σκοπεῖτε δ' ἀκούσαντες.

Ἐγὼ γάρ, ὃ ἄνδρες δικασταί, περὶ τῆς μαρτυρίας τῆς ἐν τῷ γραμματεῖῳ γεγραμμένης εἰδὼς ὄντα μοι τὸν ἀγῶνα, 20 καὶ περὶ τούτου τὴν ψῆφον ὑμᾶς οἶσοντας ἐπιστάμενος, φήθην δεῖν μηδὲν ἄλλο τούτου πρότερον ἢ τοῦτον προκαλούμενος ἐλέγξει. καὶ τί ποιῶ; παραδοῦναι παῖδα ἢ θελον αὐτῷ 243 τῷ γραμματεῖ ἐπιστάμενον βασανίζειν, ὃς παρῇν ὅθ' ὁμολογῇ ταῦθ' οὗτος, καὶ τὴν μαρτυρίαν ἔγραψεν, οὐδὲν ὑφ' 25 ἡμῶν κελενσθεῖς κακοτεχνεῖν, οὐδὲ τὸ μὲν γράφειν τὸ δ' ἀφαιρεῖν ὧν οὗτος εἰρήκει περὶ τούτων, ἀλλ' ἀπλῶς ὑπὲρ τοῦ πάντα τάληθῃ καὶ τὰ τούτῳ ῥηθέντα γράψαι. καίτοι τί κάλλιον ἢν τοῦ τὸν παῖδα στρεβλοῦντα ἐλέγξει ψευδομένους ἡμᾶς; ἀλλὰ συνήδει πάντων μάλιστα ἀνθρώπων ὅτι τάλη- 30 θῇ μαμαρτύρηται· διόπερ ἔφυγε τὴν βράσανον. ἀλλὰ μὴν οὐχ εἰς οὐδὲ δύο ταῦτ' ἴσασιν, οὐδ' ὑπὸ μάλης ἢ προήκλησις γέγονεν, ἀλλ' ἐν τῇ ἀγορᾷ μέσῃ πολλῶν παρόντων. καὶ μοι κάλει τούτων τοὺς μάρτυρας.

ΜΑΡΤΥΡΕΣ.

35 Οὕτω τοίνυν οὗτός ἐστι σοφιστῆς καὶ σφόδρ' ἐκὼν τὰ δικαί' ἀγνοεῖν προσποιούμενος, ὥστε ψευδομαρτυριῶν διώκων,

καὶ περὶ τούτου τὴν ψῆφον ὑμῶν μελλόντων οἴσθαι καὶ ὁμο-
μοκοτων, περὶ τῆς μαρτυρίας μὲν ἔφευγε τὴν βάσανον, πε-
ρὶ οὗ μάλιστα προσῆκεν αὐτῷ τὸν λόγον ποιεῖσθαι, περὶ δ'
ἄλλων φησὶν ἐξαιτεῖν, ψευδόμενος. καίτοι πῶς οὐχ ὑπερ-
5 φυνὲς αὐτὸν μὲν δεινὰ πεπονηθέναι φάσκειν, εἰ τὸν ἐλεύθε-
ρον ἐξαιτῶν, ὥς ἐγὼ σαφῶς ὑμῖν ἐπιδείξω, μὴ παρέλαβε,
τοὺς δὲ μάρτυρας οὐ δεινὰ πᾶσχειν νομίζειν, τὸν ὁμολογου-
μένως δοῦλον περὶ ὧν ἐμαρτύρησαν ἐκδιδόντος, οὐκ ἐθέλον-
τος τούτου παραλαβεῖν; οὐ γὰρ δὴ τοῦτό γ' ἔνεστιν εἰπεῖν,
10 ὥς περὶ μὲν τινων ὧν αὐτὸς βούλεται σαφῆς ἡ βάσανος,
περὶ δ' αὖ τινῶν οὐ σαφῆς.

Ἔτι τοίνυν, ὃ ἄνδρες δικασταί, ταύτην τὴν μαρτυρίαν 849
ἐμαρτύρησεν ἀδελφὸς ὁ τούτου πρῶτος Αἴσιος, ὃς νῦν μὲν
ἐξαρκὸς ἐστὶ τούτῳ συναγωνιζόμενος, τότε δ' ἐμαρτύρησε
15 ταῦτα μετὰ τῶν ἄλλων, οὐτ' ἐπιπροκαῖν οὐτ' εὐθύς παραχορή-
μα δίκην ὀφλισκάνειν βουλόμενος. ὅν οὐκ ἂν δῆπου, ψευ-
δῇ μαρτυρίαν εἰ παρεσκευασμένην, ἐνέγραψα ἂν εἰς τοὺς μάρ-
τυρας, ὁρῶν μὲν Ἀφρόβῳ χρώμενον μάλιστ' ἀνθρώπων ἀπάν-
των, εἰδὼς δὲ συνεροῦντ' αὐτῷ τὴν δίκην, ἔτι δ' ἐμαντοῦ
20 ὄντα ἀντίδικον· οὐ γὰρ ἔχει λόγον τὸν ἑαυτοῦ διάφορον καὶ
τούτου ἀδελφὸν μὴ ἀληθινῆς μαρτυρίας ἐγγράψαι μάρτυρα.
τούτων τοίνυν εἰσὶ μὲν πολλοὶ μάρτυρες, ἔτι δ' οὐκ ἐλάττω
τεκμήρια τῶν μαρτύρων. πρῶτον μὲν γάρ, εἶπερ ὥς ἀλη-
θῶς ταῦτα μὴ ἐμαρτύρησεν, οὐκ ἂν νῦν ἕξαρκος ἦν ἀλλὰ
25 τότε εὐθύς ἐπὶ τοῦ δικαστηρίου τῆς μαρτυρίας ἀναγινωσκο-
μένης, ἥνίκα μᾶλλον ἂν αὐτὸν ἢ νῦν ὀφέλοι. δεύτερον δ'
οὐκ ἂν ἡσυχίαν ἦγεν, ἀλλὰ δίκην ἂν μοι βλάβης ἔλαχεν, εἰ
ψευδομαρτυριῶν ὑπόδικον αὐτὸν ἐποίουν κατὰ τὰδελφοῦ
οὐ προσῆκον, ἐν ᾗ καὶ περὶ χρημάτων καὶ περὶ ἀτιμίας ἄν-
30 θρωποὶ κινδυνεύουσιν. ἔτι δὲ τὸ πρῶτον ἂν ἐξελέγξει ζητῶν
ἐξήτησεν ἂν με τὸν παῖδα τὸν γράφοντα τὰς μαρτυρίας, ἵν'
εἰ μὴ παρεδίδουν, μηδὲν δίκαιον λέγειν ἐδόκουν. νῦν δὲ το-
σοῦτο τοῦ ποιῆσαι τι τούτων ἐδέχθη, ὥστ' οὐδ' ἐμοῦ παρα-
διδόντος, ἐπειδὴ ταῦτ' ἕξαρκος ἐγένεθ', οὗτος παραλαβεῖν
35 ἠθέλησεν, ἀλλ' ὁμοίως φαίνονται καὶ περὶ τούτων φεύγον-
τες τὰς βασάνους. καὶ ταῦθ' ὥς ἀληθῆ λέγω, καὶ ἔν τε τοῖς 850

μάρτυσι μεμαρτυρηκώς Αἴσιος οὐκ ἡρνήθη ταῦτα ἐπὶ τοῦ δικαστηρίου τούτῳ παρεστηκώς τῆς μαρτυρίας ἀναγινωσκομένης, ἐμοῦ τ' ἐκδιδόντος τὸν παῖδα περὶ πάντων τούτων βασανίζειν αὐτοῖς οὐκ ἠθέλησε παραλαβεῖν, καθ' ἕναστον 5 ὑμῖν παρέξομαι τοὺς μάρτυρας. καὶ μοι κἀκεῖ δεῦρ' αὐτούς.

ΜΑΡΤΥΡΕΣ.

Ὁ τοίνυν, ὃ ἄνδρες δικασταί, πάντων τῶν εἰρημένων οἶμαι μέγιστον ὑμῖν ἐρεῖν σημεῖον τοῦ ταῦτ' ἀποκρίνασθαι τοῦτον, βούλομαι διελθεῖν. ἐπειδὴ γὰρ ἐξήτει με τὸν ἄν- 10 θρωπον ταῦθ' ὁμολογηκώς ἃ μεμαρτύρηται, βουλόμενος καὶ τοῦτ' αὐτὸν ἐξελέγξει τεχνάζοντα τί ποιῶ; προσκαλοῦμαι κατὰ Δῆμωνος εἰς μαρτυρίαν, ὄντος αὐτῷ θείου καὶ κοινω- 15 ροῦ τῶν ἀδικημάτων, καὶ συγγράψας ταῦτ' ἐκέλευον μαρ- τυρεῖν, ἃ νῦν διώκει τῶν ψευδομαρτυριῶν. οὗτος δὲ τὸ μὲν πρῶτον ἀπηναισχύντει, τοῦ δὲ δικοιτητοῦ κελεύοντος μαρτυ- 20 ρεῖν ἢ ἐξομνύειν ἐμαρτύρησε πάννυ μόγισ. καίτοι εἰγ' ἦν δοῦλος ἄνθρωπος καὶ μὴ προωμολόγητο πρὸς τοῦδ' ἐλεύ- θερος εἶναι, τί μαθὼν ἐμαρτύρησεν ἀλλ' οὐκ ἐξομώσας ἀπηλ- λάγη τοῦ πράγματος; ἀλλὰ μὴν καὶ περὶ τούτων ἠθέλον πα- 25 ραδοῦναι τὸν παῖδα τὸν γράφοντα τὴν μαρτυρίαν, ὃς τὰ τε γράμματα ἤμελλε γνώσεσθαι τὰ ξαντοῦ, καὶ τοῦτον ἐμνημό- νευσεν ἀκριβῶς μαρτυρήσαντα ταῦτα. καὶ ταῦτ' ἠθέλον οὐχὶ μαρτύρων ἀπορεῶν οἱ παρῆσαν, ἦσαν γάρ, ἀλλ' ἵνα μὴ τού- 30 τούς αἰτιῶτο τὰ ψευδῆ μαρτυρεῖν, ἀλλὰ τὸ πιστὸν ἐκ τῆς βασιάνου τούτοις ὑπάρχον. καίτοι πῶς ἄξιόν ἐστι καταγνώ- 851 ναι τῶν μαρτύρων διὰ τοῦτο, οἱ μόνον τῶν πώποτ' ἡγωνι- σμένων δίκην ἐν ὑμῖν τὸν διώκοντ' αὐτὸν αὐτοῖς μάρτυρα τούτων ἐπιδεικνύουσι γεγεννημένον; ἀλλὰ μὴν ὥς ἀληθῆ λέ- γω, λαβὲ τὴν πρόσκλησιν καὶ τὴν μαρτυρίαν.

80

ΠΡΟΣ ΚΛΗΣΙΣ. ΜΑΡΤΥΡΙΑ.

Τηλικαῦτα τοίνυν δίκαια φυγῶν οὗτος, καὶ ἐκ τοσούτων τεμμηρίων ἐπιδεικνύμενος ὅτι συνοφαντεῖ, τοῖς μὲν αὐτοῦ μάρτυσιν ἄξιον πιστεύειν ὑμᾶς, τοὺς δ' ἐμοὺς διαβάλλει καί φησιν οὐ τάληθῃ μαρτυρεῖν. βούλομαι δὴ καὶ ἐκ τῶν εἰκό- 85 των περὶ αὐτῶν εἰπεῖν. οἶδ' οὖν ὅτι πάντες ἂν ὁμολογήσαιτε τοὺς τὰ ψευδῆ μαρτυροῦντας ἢ κέρδεσι δι' ἀπορίαν ἐπαιρο-

μένους ἢ δι' ἑταιρίαν ἢ καὶ δι' ἔχθραν τῶν ἀντιδίκων ἐθέλειν ἄν τι τοιοῦτον ποιῆσαι. τούτων τοίνυν οὐδὲ δι' ἓν ἂν εἶεν ἔμοι μεμαρτυρηκότες. οὔτε γὰρ ἑταιρία· πῶς γάρ, οἷ γε μήτε ἐν ταῖς αὐταῖς διατριβαῖς μήτε καθ' ἡλικίαν, μὴ 5 ὅτι ἔμοι τινες αὐτῶν, ἀλλ' οὐδὲ σφίσιν αὐτοῖς εἰσίν; οὔτ' ἔχθρα τούτου· φανερόν γάρ καὶ τοῦτ' ἐστίν· ὁ μὲν γὰρ ἀδελφὸς καὶ σύνδικος, Φάνος δ' ἐπιτήδεις καὶ φυλῆτης, Φίλιππος δ' οὔτε φίλος οὔτ' ἔχθρός, ὥστ' οὐδὲ ταύτην ἄν τις ἐπενέγκοι δικαίως τὴν αἰτίαν. καὶ μὴν οὐδὲ δι' ἀπορίαν 10 ἂν τις φήσαιεν· πάντες γὰρ κέκτληται τοσαύτην οὐσίαν ὥστε καὶ λειτουργεῖν ὑμῖν προθύμως καὶ τὰ προσταττόμενα ποιεῖν. χωρὶς δὲ τούτων οὔτ' ἀγνώτες ὑμῖν οὔτ' ἐπὶ τὰ χεῖρω γιγνωσκόμενοι, μέτριοι δ' ὄντες ἄνθρωποι. καίτοι εἰ μήτ' ἄποροι μὴτ' ἔχθροὶ τούτου μήτε ἔμοι φίλοι, πῶς χρηρῆ κατὰ 852 15 τούτων λαβεῖν τιν' ὑποψίαν ὥς τὰ ψευδῇ μαρτυροῦσιν; ἐγὼ μὲν γὰρ οὐκ οἶδα.

Ταῦτα τοίνυν οὗτος εἰδώς, καὶ πάντων μάλιστα ἐπιστάμενος τᾷ ληθῇ μεμαρτυρηκότας αὐτούς, ὅμως συνοφαντεῖ καὶ φησιν οὐ μόνον οὐκ εἰπεῖν ταῦτα, ἀ πῶς τις ἂν μᾶλλον ἐξελέγξειεν εἰρηκότα; ἀλλὰ καὶ δοῦλον εἶναι τὸν ἄνθρωπον τῷ ὄντι. βούλομαι δὲ διὰ βραχέων εἰπὼν πρὸς ὑμᾶς ἐξελέγξαι καὶ τοῦτ' αὐτὸν ψευδόμενον. ἐγὼ γὰρ ὃ ἄνδρες 20 δικασταὶ καὶ περὶ τούτων ἡθέλησα τούτῳ παραδοῦναι βασιλῆς τὰς θεραπείας, αἱ τελευτῶντος τοῦ πατρὸς μνημονεύουσιν ἀφεθέντα τοῦτον ἐλεύθερον εἶναι τότε. καὶ πρὸς τούτοις ἡ μήτηρ κατ' ἔμοῦ καὶ τῆς ἀδελφῆς, οἱ μόνον παῖδές ἐσμεν αὐτῇ, δι' οὓς κατεχέρευσσε τὸν βίον, πίστιν ἡθέλησεν ἐπιθεῖναι παρασχησάμενη τὸν ἄνθρωπον τοῦτον ἀφεῖναι τὸν πατέρα ἡμῶν ἐτελεύτα, καὶ νομίζεσθαι παρ' ἡμῖν 30 τοῦτον ἐλεύθερον· ἦν μηδεὶς ὑμῶν νομιζέτω καθ' ἡμῶν ποτ' ἂν ὁμνῦναι ταῦτ' ἐθέλειν, εἰ μὴ σαφῶς ᾗδει τὰ ἔθρονα ὁμουμενή. ἀλλὰ μὴν ὥς ἀληθῇ λέγω καὶ ταῦτ' ἡμεν ἔτοιμοι ποιεῖν, κάλει τούτων τοὺς μάρτυρας.

ΜΑΡΤΥΡΕΣ.

35 Τοσαῦτα τοίνυν δίκαια λέγειν ἐχόντων ἡμῶν, καὶ καταφεύγειν εἰς τοὺς μεγίστους ἐλέγχους ἐθελόντων περὶ τῶν

- μεμαρτυρημένων, πάντα ταῦτα φυγῶν οὗτος οἴεται, περὶ
 τῆς γεγενημένης δίκης διαβάλλων καὶ κατηγορῶν ἐμοῦ, τοῦ
 μάρτυρος ὑμᾶς πείσειν καταψηφίσασθαι, πάντων, οἶμαι,
 πρᾶγμα κατασκευάσας ἀδικιώτατον καὶ πλεονεκτικιώτατον.
- 5 αὐτος μὲν γὰρ μάρτυρας ψευδεῖς παρεσκεύασται περὶ τούτων, 853
 συγχωρηγὸν ἔχων Ὀνήτορα τὸν κηδεστήν καὶ Τιμοκράτην·
 ἡμεῖς δ' οὐχὶ προειδότες, ἀλλ' ὑπὲρ αὐτῆς τῆς μαρτυρίας
 ἡγοούμενοι τὸν ἄγων' ἔσσεσθαι, τοὺς περὶ τῶν ἐκ τῆς ἐπιτρο-
 πῆς χρημάτων μάρτυρας οὐ παρεσκεύασμεθα νῦν. ὅμως δέ,
- 10 καίπερ οὕτω τούτου σεσοφισμένου, τὰ πράγματ' αὐτὰ διεξ-
 ιῶν οἶμαι ῥαδίως ὑμῖν ἐπιδείξειν δικαιοτάτ' ἀνθρώπων
 τοῦτον ὠφληκότα τὴν δίκην, οὐχ ὅτι τὸν Μιλύαν ἐκώλουν
 βασανίζειν, οὐδ' ὅτι τοῦτον ἐλεύθερον ὡμολόγησεν, οἱ δὲ
 μάρτυρες οἷδε ἐμαρτύρησαν, ἀλλ' ὅτι πολλὰ τῶν ἐμῶν ἐξη-
- 15 λέγχθη λαβὼν καὶ τὸν οἶκον οὐκ ἐμίσθωσε τῶν νόμων νε-
 λευόντων καὶ τοῦ πατρὸς ἐν τῇ διαθήκῃ γράψαντος, ὡς ἐγὼ
 σαφῶς ὑμῖν ἐπιδείξω. ταῦτα μὲν γὰρ ἦν πᾶσιν ἰδεῖν, οἱ
 νόμοι καὶ τὸ πλῆθος ὧν οὗτοι διηρηπάκεισαν χρημάτων· τὸν
 Μιλύαν δ' οὐδ' ὅστις ἔστιν οὐδεὶς ἤδει. γινώσcesθε δ' ἐκ τῶν
- 20 ἐγκλημένων ὅτι ταῦθ' οὕτως ἔχοντ' ἐστίν.
- Ἐγὼ γάρ, ὦ ἄνδρες δικασταί, τὴν δίκην ἔλαχον τούτῳ
 τῆς ἐπιτροπῆς οὐχ ἔν τιμῃμα συνθείς, ὥςπερ ἂν εἴ τις συ-
 νοφαντεῖν ἐπιχειρῶν, ἀλλ' ἕκαστον ἐγγράψας, καὶ πόθεν
 λαβὼν καὶ πόσον τὸ πλῆθος καὶ παρὰ τοῦ, καὶ οὐδαμοῦ τὸν
- 25 Μιλύαν παρέγραψα ὡς εἰδότα τι τούτων. ἔστιν οὖν τοῦ μὲν
 ἐγκλήματος ἀρχὴ „τάδ' ἐγκαλεῖ Δημοσθένης Ἀφόβῳ· ἔχει
 μου χρήματ' Ἀφοβος ἀπὸ ἐπιτροπῆς ἐχόμενα, ὀγδοήκοντα
 μὲν μυᾶς, ἣν ἔλαβε προῖκα τῆς μητρὸς κατὰ τὴν διαθήκην
 τοῦ πατρὸς.“ τοῦτο πρῶτόν ἐστι τῶν χρημάτων, ὧν ἀπεστε-
- 30 ρῆσθαί φημι. τοῖς δὲ μάρτυσι τί μεμαρτύρηται; „μαρτυροῦ-
 σι παραγενέσθαι πρὸς τῷ διαιτητῇ Νοθάρῳ, ὅτε Ἀφοβος 854
 ὡμολόγει Μιλύαν ἐλεύθερον εἶναι, ἀφεθέντα ὑπὸ τοῦ Δη-
 μοσθένους πατρὸς.“ σκοπεῖτε τοίνυν παρ' ὑμῖν αὐτοῖς, εἴ
 τις ἂν ὑμῖν ἢ ῥήτωρ ἢ σοφιστὴς ἢ γόης οὕτω θαυμάσιος δο-
- 35 κεύνηται καὶ λέγειν δεινός, ὥστ' ἐκ ταύτης τῆς μαρτυρίας
 διδάξαι τιν' ἀνθρώπων ὡς ἔχει τὴν προῖκ' Ἀφοβος τῆς μη-

τρὸς τῆς ἑαυτοῦ. καὶ τί λέγων, ὃ πρὸς Διός; ὁμολογεῖς
 εἶναι Μιλύαν ἐλευθέρον; καὶ τί μᾶλλον ἔχω τὴν προῖκα;
 οὐδὲν ἂν δῆπου διὰ τοῦτό γε δόξαιεν. ἀλλὰ πόθεν τοῦτ' ἐπε-
 δείχθη; πρῶτον μὲν Θηριπιδίης ὧν αὐτῷ συνεπίτροπος κατ-
 5 εμαρτύρησε δοῦναι· δεύτερον δὲ Δήμων θεῖος ὧν καὶ τῶν
 ἄλλων οἱ παρόντες ἐμαρτύρησαν οἶτον τῇ μητρὶ δῶσαιεν ὁμο-
 λογεῖν τοῦτον ὡς ἔχοντα τὴν προῖκα. καὶ τούτοις οὐκ ἐπε-
 σκήψατο, δηλονότι τᾷληθῇ μεμαρτυρηκότης εἰδώς. ἔτι τοί-
 νυν ἡ μήτηρ πίστιν ἠθέλησε ἐπιθεῖναι κατ' ἑμοῦ καὶ τῆς
 10 ἀδελφῆς, παρασθησαμένη, λαβεῖν τὴν προῖκα τοῦτον τὴν
 ἑαυτῆς κατὰ τὴν τοῦ πατρὸς διαθήκην. ταύτας τὰς ὀγδοή-
 κοντα μνᾶς πότερ' αὐτὸν ἔχειν φῶμεν ἢ μή; καὶ πότερον
 διὰ τοῦσδε ὀφλεῖν τοὺς μάρτυρας ἢ διὰ τοῦσδε; ἐγὼ μὲν γὰρ
 οἶμαι διὰ τὴν ἀλήθειαν. ταύτας τοίνυν δέκ' ἔτη κεναρπω-
 15 μένος, καὶ οὐδὲ δίκην ὀφλῶν ἀποδοῦναι τετολημηώς, δεῖν δὲ
 πεπονθέναι φησὶ καὶ διὰ τοῦσδε τοὺς μάρτυρας ὀφληκέναι.
 καίτοι τούτων γ' οὐδεὶς αὐτὸν ἔχειν ταύτην ἐμαρτύρησεν.

Περὶ τοίνυν τῆς ἐκδόσεως καὶ τῶν κλινοποιῶν καὶ τοῦ
 σιδήρου καὶ τοῦ καταλειφθέντος ἡμῖν ἐλέφαντος καὶ τῆς
 20 προικὸς τῆς ἀδελφῆς, ἣν οὗτος καθυφαῖκεν ὑπὲρ τοῦ καὶ
 αὐτὸς ἔχειν ὅσα βούλοιο τῶν ἑμῶν, ἀκούσατε, καὶ σκο- 855
 πεῖθ' ὡς δικαίως τ' ὤφληκε καὶ οὐδὲν ἦν Μιλύαν περὶ τού-
 των βασανιστέον. περὶ μὲν γὰρ ὧν καθυφαῖκας, νόμος ἔστι
 διαρρήδην ὃς κελεύει σε ὁμοίως ὀφλισκάνειν ὥσπερ ἂν αὐ-
 25 τὸς ἔχῃς· ὥστε τί τῷ νόμῳ καὶ τῇ βασάνῳ; περὶ δ' αὖ τῆς
 ἐκδόσεως, ἐπικοινωνήσαντες τῷ Ξούθῳ καὶ διανεμύμενοι
 τὰ χρήματα καὶ τὰς συγγραφὰς ἀνελόντες, καὶ πάνθ' ὅν
 τρόπον ἠβούλεσθε κατασκευάσαντες, καὶ διαφθεύραντες τὰ
 γράμματα, ὡς ὑμῶν ὁ Δήμων κατεμαρτύρει, φενακίζετε καὶ
 30 τουτουσὶ παρακρούσασθαι ζητεῖτε. περὶ τοίνυν τῶν κλινο-
 ποιῶν, εἰ σὺ λαβὼν ἀργύριον καὶ πολλὰ ἰδίᾳ κερδάνας ἐπὶ
 τοῖς ἑμοῖς δανείζων, ὃν καὶ τοὺς ἄλλους προσῆκε κωλύειν,
 εἶτ' ἀφανεῖς πεποίηκας, τί σοι ποιήσωσιν οἱ μάρτυρες; οὐ
 γὰρ οὗτοί γε μεμαρτυρήκασιν ὡς ὁμολογεῖς ἐπὶ τοῖς ἑμοῖς
 35 δανείζειν καὶ λαβεῖν τάνδράποδα ὡς σαντόν, ἀλλ' ἐν τῷ
 λόγῳ τοῦτ' ἔγραψας σύ, κατεμαρτύρησαν δὲ οἱ μάρτυρες.

ἀλλὰ μὴν περὶ γε τοῦ ἐλέφαντος καὶ τοῦ σιδήρου, πάντας
 ἔγωγέ φημι τοὺς οἰκέτας εἰδέναι τοῦτον πωλοῦντα, καὶ πα-
 ραδοῦναι καὶ τότε καὶ νῦν ἤθελον αὐτῷ τούτων ὄντινα βού-
 λοιτο λαβὼν βασανίζειν. εἰ τοίνυν φήσει με, τὸν εἰδότα οὐκ
 5 ἐθέλοντα ἐκδοῦναι, τοὺς οὐκ εἰδότες ἐκδιδόναι, πολὺ δὴ
 μᾶλλον αὐτῷ παραλαβεῖν φανήσεται προσῆκον· εἰ γάρ, οὕς
 ὥς εἰδότες ἐξεδίδουν ἐγώ, μὴδὲν ἔχειν ἔφασαν τούτων αὐ-
 τόν, ἀπήλλακτο δῆπουθεν ἂν τῆς αἰτίας. ἀλλ' οὐχὶ τοιοῦ-
 τόν ἐστιν, ἀλλὰ σαφῶς ἂν ἐξηλέγχθη πωλῶν καὶ τὴν τιμὴν
 10 νεκομισμένος. διόπερ τοὺς ὁμολογουμένως δούλους παρα- 856
 βὰς τὸν ἐλεύθερον ἡΐλου βασανίζειν, ὃν οὐδ' ὅσιον παρα-
 δοῦναι, τὸ πρᾶγμα οὐκ ἄγειν εἰς ἔλεγχον ζητῶν, ἀλλὰ μὴ
 παραλαμβάνων βουλόμενός τι δοκεῖν λέγειν. περὶ τοίνυν πάν-
 των τούτων, πρῶτον μὲν περὶ τῆς προικός, εἰδ' ὅπερ ὧν
 15 καθυφεῖεν, εἰδ' ὅπερ τῶν ἄλλων, ἀναγνώσεται τοὺς τε νό-
 μους καὶ τὰς μαρτυρίας, ἵν' εἰδῇτε.

ΝΟΜΟΙ ΜΑΡΤΥΡΙΑΙ.

Οὐ τοίνυν μόνον ἐν τούτων ἂν γροίητε ὅτι δεινὸν οὐδ'
 ὀτιοῦν πέπονθε τὸν ἄνθρωπον οὐκ ἐκδόντος ἐμοῦ βασανί-
 20 ζειν, ἀλλὰ καὶ τὸ πρᾶγμα αὐτὸ εἰ σκέψασθε. θῶμεν γάρ
 δὴ τὸν Μιλύαν ἐπὶ τοῦ τροχοῦ στρεβλοῦσθαι, καὶ τί μάλιστα
 ἂν αὐτὸν εὗξαιτο λέγειν σκοπῶμεν. οὐχ ὅτι τῶν χρημάτων
 οὐδ' ὀτιοῦν οἶδε τοῦτον ἔχοντα; καὶ δὴ λέγει. διὰ τοῦτ' ἄρ'
 οὐκ ἔχει; πολλοῦ γε δεῖ. τοὺς γὰρ εἰδότες καὶ παρόντας
 25 μάρτυρας παρεσχόμην ἐγώ. τεκμήριον δὲ καὶ πίστις ἐστὶν οὐκ
 εἴ τις τι μὴ οἶδε τοῦτον ἔχοντα, πολλοὶ γὰρ ἂν εἶεν, ἀλλ'
 εἴ τις οἶδεν. καταμαρτυρησάντων τοίνυν σου τοσούτων μαρ-
 τύρων τίμι τῶν ψευδομαρτυριῶν ἐπεσκήψω; δειξόν. ἀλλ' οὐκ
 ἂν ἔχοις δεῖξαι. καίτοι πῶς οὐ σαφῶς σὺ σαντὸν ἐξελέγχεις,
 30 ὅτι ψεύδη δεινὰ πέπονθέναι φάσκων καὶ τὴν δίκην ἀδίκως
 ὠφληκέναι τὸν ἄνθρωπον οὐ παραλαβών, ὃς τοὺς ταῦτα μαρ-
 τυρήσαντας ἔχειν σε καὶ λαβεῖν, περὶ ὧν ὥς οὐ καταλει-
 φθέντων σὺ τὸν Μιλύαν ἐξήγεις, ἀφῆκας τῶν ψευδομαρ-
 τυριῶν; οὕς πολὺ κάλλιον ἦν, εἴπερ ἡδίκησο, διώκειν. ἀλλ'
 35 οὐκ ἡδικημένος συκοφαντεῖς.

Πολλαχόθεν μὲν οὖν ἂν τις ἴδοι τὴν σὴν πονηρίαν, μά- 857

λιστα δ', εἰ περὶ τῆς διαθήκης ἀκούσειεν. τοῦ γὰρ πατρὸς,
 ὃ ἄνδρες δικασταί, τὰ καταλειφθέντα πάντα ἐν τῇ διαθήκῃ
 γράψαντος, καὶ τὸν οἶκον ὅπως μισθώσουσι, ταύτην μὲν
 οὐκ ἀπέδωκεν, ἵνα μὴ τὸ πλῆθος εὖροιμι ἐγὼ τῶν χρημά-
 5 των ἐξ αὐτῆς, ὡμολόγει δὲ κεκτῆσθαι ταῦθ', ἃ μάλιστα οὐχ
 οἶδ' ὅτι ἦν ἐξάρεσθαι γενέσθαι διὰ τὴν περιφάνειαν. ἦν δὲ ταῦθ',
 ἃ γεγράφθαι φησὶν ἐν τῇ διαθήκῃ, δύο μὲν τάλαντα Δημο-
 φῶντα λαβεῖν εὐθύς, τὴν δ' ἀδελφὴν ὅταν ἡλικίαν ἔχῃ,
 τοῦτο δ' ἤμελλεν εἰς ἕτος δέκατον γενήσεσθαι, τοῦτον δ'
 10 ὀγδοήκοντα μνᾶς καὶ τὴν μητέρα τὴν ἐμὴν καὶ τὴν οἰκίαν
 οἰκαῖν, Θηριππίδην δ' ἐβδομήκοντα μνᾶς λαβόντα καρπώ-
 σασθαι, ἕως ἀνὴρ ἐγὼ γενοίμην. τὰ δ' ἄλλα, ὅσ' ἐμοὶ χωρὶς
 τούτων καταλείφθη, καὶ τὸ μισθοῦν τὸν οἶκον ἡράνιζεν ἐκ
 τῆς διαθήκης, οὐ συμφέρειν αὐτῷ νομίζων ταῦτ' ἐπιδει-
 15 χθῆναι παρ' ὑμῖν. ἐπειδὴ ταῖνυν ὡμολογεῖτο ὑπ' αὐτοῦ τού-
 του τὸν πατέρα ἡμῶν τελευτῶντα τοσοῦτον ἀργύριον τού-
 των ἑκάστῳ δοῦναι, τεκμήριον οἱ δικάζοντες τότε τὰς ὁμο-
 λογίας ἐποίησαντο ταύτας τοῦ πλήθους τῶν χρημάτων· ὅστις
 γὰρ ἀπὸ τῶν ὄντων τέτταρα τάλαντα καὶ τριεχιλίας προῖκα
 20 καὶ δωρεὰν ἔδωκε, φανερόν ἦν ὅτι οὐκ ἀπὸ μικρᾶς οὐσίας
 ἀλλὰ πλεον ἢ διπλασίας, ἧς ἐμοὶ κατέλιπε, ταῦτ' ἀφείλεν·
 οὐ γὰρ ἂν ἔδοκει τὸν μὲν υἱὸν ἐμὲ πένητα βούλεσθαι κατα-
 στησάιναι, τούτους δὲ πλουσίους ὄντας ἔτι πλουσιωτέρους ποιῆ-
 σαι ἐπιθυμεῖν, ἀλλ' ἕνεκα τοῦ πλήθους τῶν ἐμοὶ καταλει-
 25 πομένων Θηριππίδῃ τε τὰς ἐβδομήκοντα μνᾶς καὶ Δημο- 853
 φῶντι τὰ δύο τάλαντα, οὕτω μέλλοντι τῇ ἀδελφῇ τῇ ἐμῇ
 συνοικήσειν, καρποῦσθαι δοῦναι. ταῦτα δὲ τὰ χρήματα οὐ-
 δαμοῦ παραδοὺς ἐφαίνετο, οὐδ' ἐλάττω μικροῖς· ἀλλὰ τὰ
 μὲν ἀναλκωέναι, τὰ δ' οὐ λαβεῖν ἔφη, τὰ δ' οὐκ εἰδέναι,
 30 τὰ δὲ τὸν δαῖν' ἔχειν, τὰ δ' ἐνδον εἶναι, τὰ δὲ πάντα μάλ-
 λον ἢ ὅπου παρέδωκεν εἶχε λέγειν.

Περὶ δὲ τοῦ μὴ καταλειφθῆναι τὰ χρήματ' ἐνδον βού-
 λουμαι σαφῶς ὑμῖν ἐπιδείξαι ψευδόμενον. τοῦτον γὰρ τὸν λό-
 γον καθεῖκεν, ἐπειδὴ τὰ χρήματα μὲν πολλὰ πέφηνεν ὄντι,
 35 οὐκ εἶχε δ' ἐπιδείξαι ταῦθ' ὥς ἀποδέδωκεν, ἵνα ἐξ εἰκότος
 οὐδὲν προσῆκον ἡμῖν φανῇ νομίζεσθαι τὰ γ' ὄντα παρ' ἡμῖν.

εἰ μὲν τοίνυν ὁ πατὴρ ἠπίσται τούτοις, δῆλον ὅτι οὐτ' ἂν τᾷ-
 λα ἐπέτρεπεν οὐτ' ἂν ἐκείν' οὕτω καταλιπὼν αὐτοῖς ἔφρα-
 ζεν· ὥστε πόθεν ἴσασιν; εἰ δ' ἐπίστευεν, οὐκ ἂν δήπου τὰ
 μὲν πλείστ' αὐτοῖς τῶν χρημάτων ἐνεχειρίζε, τῶν δ' οὐκ ἂν
 5 κυρίους ἐποίησεν, οὐδ' ἂν τῇ μὲν μητρὶ μου ταῦτα φυλάτ-
 τειν παρέδωκεν, αὐτὴν δὲ ταύτην ἐνὶ τῶν ἐπιτρόπων τούτῳ
 γυναικ' ἠγγύησεν· οὐ γὰρ ἔχει λόγον σῶσαι μὲν τὰ χρήματα
 δι' ἐκείνης ζητεῖν, ἕνα δὲ τῶν ἀπιστουμένων ταύτης κακεί-
 νων κύριον ποιεῖν. ἔτι δὲ τοῦτον, εἴ τι τούτων ἀληθὲς ἦν,
 10 οἴεσθε οὐκ ἂν αὐτὴν λαβεῖν δοθεῖσαν ὑπὸ τοῦ πατρός; ὅς
 τὴν μὲν προῖκα αὐτῆς ἤδη, τὰς ὀγδοήκοντα μυᾶς, ἔχων ὥς
 αὐτῇ συνοικήσων, τὴν Φιλωνίδου τοῦ Μελιτέως θυγατέρα
 ἔγημε δι' αἰσχροκερδίαν, ἵνα πρὸς αἷς εἶχε παρ' ἡμῶν, ἐτέ-
 ρας ὀγδοήκοντα μυᾶς λάβοι παρ' ἐκείνου· τεττάρων δὲ τα-
 15 λάντων ἔνδον ὄντων καὶ ταῦτ' ἐκείνης ἐχούσης, ὥς οὗτός φη-
 σιν, οὐκ ἂν ἠγεῖσθε αὐτὸν κἄν ἐπιδραμεῖν, ὥστε γενέσθαι 859
 μετ' ἐκείνης αὐτῶν κύριον; ἢ τὴν μὲν φανεράν οὐσίαν, ἣν
 καὶ ὑμῶν πολλοὶ συνῆδесαν ὅτι κατελείφθη, μετὰ τῶν συνε-
 πιτρόπων οὕτως αἰσχροῶς διήρπακεν· ὧν δ' οὐκ ἡμέλλεθ'
 20 ὑμεῖς ἔσεσθαι μάρτυρες, ἀπέσχετε ἂν ἐξὸν αὐτῷ λαβεῖν; καὶ
 τίς ἂν πιστεύσειεν; οὐκ ἔστι ταῦτα, ὧς ἄνδρες δικασταί, οὐκ
 ἔστιν. ἀλλὰ τὰ μὲν χρήματα, ὅσα κατέλιπεν ὁ πατὴρ, ἐν ἐκείνῃ
 τῇ ἡμέρᾳ κατωρύντετο ὅτε εἰς τὰς τούτων χειρὰς ἦλθεν, οὗ-
 τος δ' οὐκ ἔχων ἂν εἰπεῖν ὅπου τι τούτων ἀπέδωκεν, ἢν' εὐ-
 25 πορος εἶναι δοκῶν μηδενὸς τύχῳ παρ' ὑμῶν ἐλέου, τούτοις
 χρῆται τοῖς λόγοις.

Πολλὰ μὲν οὖν ἔγωγ' ἔχω καὶ ἄλλα τούτου κατηγορεῖν·
 οὐκ ἐνδέχεται δέ μοι, τῷ μάρτυρι τοῦ κινδύνου περὶ τῆς
 ἐπιτιμίας ὄντος, περὶ ὧν αὐτὸς ἠδίκημαι λέγειν. ἀλλὰ βού-
 30 λομαι πρόκλησιν ὑμῖν ἀναγνῶναι· γνώσεσθε γὰρ ἐξ αὐτῆς
 ἀκούσαντες, τὰ μεμαρτυρημένα ὥς ἔστιν ἀληθῆ, καὶ τὸν Μι-
 λύαν ὅτι νῦν μὲν περὶ πάντων φησὶν ἐξαιτεῖν, τὸ δὲ πρῶτον
 ὑπὲρ τριάκοντα μόνον μυῶν ἐξήτει, καὶ προσέτι ζημιούται
 κατὰ τὴν μαρτυρίαν οὐδέν. ἐγὼ γὰρ πανταχῇ τοῦτον ἐξελέ-
 35 γξαι βουλόμενος, καὶ τὰς τέχνας αὐτοῦ καὶ τὰς πανουργίας
 ἐμφανεῖς ὑμῖν καταστήσαι πειρώμενος, ἡρόμην αὐτὸν πόσα

εἴη τὰ χρήματα τὸ πλῆθος, καθ' ἃ τὸν Μιλύαν ὥς συνειδότα
 ἐξήτησεν· οὗτος δὲ ψευδόμενος περὶ πάντων ἔφησεν. „περὶ
 μὲν τοίνυν“ ἔφην ἐγὼ „τούτον παραδώσω σοι τὸν ἔχοντα
 τάντιγράφα, ὥς σύ με προῦκαλέσω. προομόσαντος δέ μου
 5 τὸν ἄνθρωπον ὥς ὁμολόγησας ἐλεύθερον εἶναι καὶ κατὰ Δῆ- 860
 μωνος ἐμαρτύρησας, ἂν ἀπομόσῃς τάναντία τούτων κατὰ τῆς
 θυγατρὸς, ἀφίημί σοι πάνθ' ὑπὲρ ὧν ἂν ἐξαιτήσας φανῇς
 τὸ πρῶτον βασανιζομένου τοῦ παιδός, καὶ τοσοῦτό σοι γε-
 νέσθω τὸ τίμημα ἔλαττον ὧν ὄφλεις, καθ' ἃ τὸν Μιλύαν ἐξή-
 10 τησας, ἵνα μηδὲν ζημιωθῇς παρὰ τοὺς μάρτυρας.“ ταῦτ'
 ἔμοῦ προκαλεσαμένου πολλῶν παρόντων οὐκ ἂν ἔφη ποιῆσαι.
 καίτοι ὅστις αὐτὸς αὐτῷ ταῦτ' ἔφυγε δικάσαι, πῶς ὑμᾶς χορή-
 τοὺς ὁμωμοκότας τούτῳ πειθομένους καταγνώναι τῶν μαρ-
 τύρων, ἀλλ' οὐ τοῦτον ἀναισχυντότατον πάντων ἀνθρώπων
 15 εἶναι νομίζεις; ἀλλὰ μὴν ὥς ἀληθῆ λέγω, κάλει τούτων
 τοὺς μάρτυρας.

ΜΑΡΤΥΡΕΣ.

Οὐ τοίνυν ἐγὼ μὲν ταῦθ' ἔτοιμος ἦν, οἱ δὲ μάρτυρες οὐ
 τὴν αὐτὴν γνώμην ἔμοι εἶχον· ἀλλὰ κἀκεῖνοι παραστησάμε-
 20 νοι τοὺς παῖδας, ὑπὲρ ὧν ἐμαρτύρησαν, πίστιν ἐπιθεῖναι
 ἡθέλησαν κατ' ἐκείνων. ὁ δ' οὔτ' αὐτοῖς οὔτ' ἐκείνοις οὔτ'
 ἔμοι δοῦναι τὸν ὅρκον ἡξίωσεν, ἀλλ' ἐπὶ λόγοις μεμηχανημέ-
 νοις καὶ μάρτυσιν οὐ τάληθ' ἡ μαρτυρεῖν εἰδισμένοις τὸ πρᾶ-
 γμα καταστήσας ἐλπίζει ῥαδίως ὑμᾶς ἐξαπατήσιν. λαβὲ οὖν
 25 αὐτοῖς καὶ ταύτην τὴν μαρτυρίαν.

ΜΑΡΤΥΡΙΑ.

Πῶς οὖν ἂν τις σαφέστερον ἐξελέγξειε συκοφαντούμενους
 ἡμᾶς καὶ καταμεμαρτυρημένον τάληθ' καὶ τὴν δίκην δικαίως
 ὠφλημένην, ἢ τοῦτον τὸν τρόπον ἐπιδεικνὺς οἰκέτην τὸν τὴν
 30 μαρτυρίαν γράφοντ' οὐκ ἐθέλησαντα τοῦτον βασανίζειν πε- 861
 ρὶ αὐτῶν τῶν μεμαρτυρημένων, Αἴσιον τὸν ἀδελφὸν αὐτοῦ
 ταῦτα μεμαρτυρηκότα ἃ φησιν εἶναι ψευδῆ, τοῦτον αὐτὸν
 ταῦτά τοις μάρτυσιν οὕς διώκει μεμαρτυρηκότα μοι κατὰ Δῆ-
 μωνος ὄντος αὐτῷ θείου καὶ συνεπιτρόπου, τὰς θεραπεύσας
 35 οὐκ ἐθέλησανθ' ὑπὲρ τοῦ τὸν ἄνθρωπον ἐλεύθερον εἶναι βα-
 σανίζειν, τὴν μητέρα τὴν ἑαυτοῦ πίστιν περὶ τούτων ἐπι-

θεῖναι καθ' ἡμῶν ἐθέλουσαν, τῶν ἄλλων οἰκετῶν οὐκ ἐθέ-
 λοντα τοῦτον παραλαμβάνειν οὐδένα τῶν πάντ' εἰδότες μάλ-
 λον ἢ Μιλύας, τῶν μαρτύρων οἱ κατεμαρτύρουν χρήματ'
 ἔχειν αὐτὸν οὐδενὶ τῶν ψευδομαρτυριῶν ἐπεσηκυσμένον, τὴν
 5 διαθήκην οὐκ ἀποδόντα οὐδὲ τὸν οἶκον μισθώσαντα τῶν νό-
 μων κελυφόντων, πίστιν ἐπιθεῖναι προοιμνύστος ἑμοῦ καὶ τῶν
 μαρτύρων, ὥστ' ἀφείσθαι τοῦτον τῶν χρημάτων καθ' ἃ τὸν
 Μιλύαν ἐξήτησεν, οὐκ οἰηθέντα δεῖν; μὰ τοὺς θεούς, ἐγὼ
 μὲν οὐκ ἂν ἔχοιμι ἐπιδείξαι ταῦτ' ἀκριβέστερον ἢ τοῦτον τὸν
 10 τρόπον. οὕτω τοίνυν φανερώς τῶν μαρτύρων καταψευδόμε-
 νος καὶ ἐκ τῶν πραγμάτων οὐδὲν ζημιούμενος καὶ τὴν δίκην
 δικαίως ὠφληκῶς ὅμως ἀναισχυντεῖ. καὶ εἰ μὲν μὴ καὶ παρὰ
 τοῖς αὐτοῦ φίλοις καὶ παρὰ τῷ δαιτυτῇ προεγνωσμένος ἀδι-
 κεῖν τούτους ἐποιεῖτο τοὺς λόγους, ἦττον ἂν ἦν ἄξιον θαυ-
 15 μάξιν· νῦν δ' ἐπιτρέψαι με πείσας Ἀρχενέφ καὶ Δρακοντίδῃ
 καὶ Φάνῳ τούτῳ τῷ νῦν ὑπ' αὐτοῦ φεύγοντι τῶν ψευδομαρ-
 τυριῶν, τούτους μὲν ἀφῆκεν ἀκούσας αὐτῶν ὅτι, εἰ μεθ'
 ὄρκου ταῦτα δαιτυτέσουσι, καταγνώσκονται τὴν ἐπιτροπὴν, ἐπὶ
 τὸν κληρωτὸν δὲ δαιτυτὴν ἐλθὼν καὶ οὐδὲν ἔχων ἀπολύ- 862
 20 σασθαι τῶν ἐγκλησμένων ὥφλε τὴν δίκαιαν. οἱ δικασταὶ δ'
 ἀκούσαντες, εἰς οὓς ἐφῆκε, ταῦτά καὶ τοῖς τούτου φίλοις
 καὶ τῷ δαιτυτῇ περὶ αὐτῶν ἔγνωσαν καὶ δέκα ταλάντων ἐτί-
 μησαν, οὐ μὰ Δί' οὐχ ὅτι τὸν Μιλύαν ὡμολόγησεν εἶναι
 ἐλεύθερον, τοῦτο μὲν γὰρ οὐδὲν ἦν, ἀλλ' ὅτι πεντεκαίδεκα
 25 ταλάντων οὐσίας μοι καταλειφθείσης τὸν μὲν οἶκον οὐκ ἐμί-
 σθωσε, δέκα δ' ἔτη μετὰ τῶν συνεπιτρόπων διαχειρίσας πρὸς
 μὲν τὴν συμμορίαν ὑπὲρ παιδὸς ὄντος ἑμοῦ πέντε μνᾶς συν-
 ετάξατ' εἰσφέρειν, ὅσον περ Τιμόθεος ὁ Κόνωνος καὶ οἱ τὰ
 μέγιστα κερταμένοι τιμήματα εἰσέφερον, χρόνον δὲ τοσοῦτον
 30 τὰ χρήματα ταῦτα ἐπιτροπεύσας, ὑπὲρ ὧν τηλικαύτην αὐ-
 τὸς εἰσφορὰν ἡξίου εἰσφέρειν, ἑμοὶ μὲν τὸ καθ' αὐτὸν οὐδ'
 εἴκοσι μνῶν ἄξια παρέδωκε, μετὰ δ' ἑκείνων ὅλα τὰ κεφάλαια
 καὶ τὰς ἐπικαρπίας ἀπεστέρησεν. θέντες οὖν οἱ δικα-
 σταὶ τοῖς πᾶσι χρήμασιν οὐκ ἐφ' ὅσῳ μισθοῦσι τοὺς οἰκους
 35 τόκον, ἀλλ' ὅς ἦν ἐλάχιστος, εὗρον τὸ σύμπαν πλεόν ἢ τριά-

κοντα τάλαντα αὐτοὺς ἀποστεροῦντας· διὸ τούτῳ τῶν δέκα
ταλάντων ἐτίμησαν.

ΠΡΟΣ ΟΝΗΤΟΡΑ ΕΞΟΥΛΗΣ Α.

ΤΠΟΘΕΣΙΣ.

"Αφοβος, μέλλοντος αὐτῷ Δημοσθένους τὰς τῆς ἐπιτρο- 863
πῆς δίκας λαγχάνειν, ἔγχευεν Ὀνήτορος ἀδελφὴν ἐκδοθεῖσαν
5 αὐτῷ ὑπὸ Τιμοκράτους τοῦ προτέρου ἀνδρός, ἐπειδὴ ἐκεί-
νος ἐπικληρὸν λαμβάνειν ἤμελλε. μετὰ δὲ ταῦτα Ὀνήτωρ,
ἤδη φεύγοντος Ἀφόβου τὴν τῆς ἐπιτροπῆς δίκην, ὡς ὁ ρή-
τωρ ἀποδείκνυσι, πλασάμενος ἀπόλειψιν τὴν ἀδελφὴν παρ'
ἐαυτὸν ἀπήγαγεν· ἐπεὶ δὲ Ἀφοβος ἐάλω, ἐπὶ τὴν οὐσίαν αὐ-
10 τοῦ τὸν ρήτορα ἀφικνούμενον καὶ εἰς τὰ χωρία εἰσιόντα ἐξή-
λασεν Ὀνήτωρ, φάσκων τῆς ἀδελφῆς εἶναι τὰ χωρία, εἰς τὴν
προῖκα ἀποτιμηθέντα. διόπερ ἐξούλης αὐτῷ δικάζεται ὁ Δη-
μοσθένης ὡς ἐκ τῶν Ἀφόβου πρότερον, νῦν δὲ ἐαυτῷ γεγε-
νημένων ἐξεληλαμένος, φάσκων οὐκ εἴληφεναι τὴν προῖκα
15 Ἀφοβον, ἀλλὰ τὴν γυναικὰ μόνον· τὴν γὰρ προῖκα μὴ βου-
ληθῆναι Ὀνήτορα δοῦναι, διότι κινδυνεύοντα τὸν Ἀφοβον
ἐώρα καὶ τὴν οὐσίαν αὐτοῦ. νῦν οὖν, φησί, πλαστὴ μὲν ἡ
ἀπόλειψις, ὑπὲρ δὲ ὧν οὐκ εἴληφεν Ἀφοβος, τὸ χωρίον ἀπο-
τετίμηται ἐπ' ἀποστερήσει τῶν ἐμῶν. τὸ δὲ τῆς ἐξούλης ὄνομα
20 Ἀττικόν· ἐξέλλειν γὰρ ἔλεγον τὸ ἐξωθεῖν καὶ ἐκβάλλειν βίαν.

Περὶ πολλοῦ ποιούμενος, ὃ ἄνδρες δικασταί, μήτε πρὸς 864
Ἀφοβόν μοι συμβῆναι τὴν γενομένην διαφορὰν μήτε τὴν νῦν
οὔσαν πρὸς Ὀνήτορα τουτοσί, κηδεστὴν ὄντα αὐτοῦ, πολλὰ
καὶ δίκαια προκαλεσάμενος ἀμφοτέρους οὐδενὸς ἡδυνήθη
25 τυχεῖν τῶν μετρίων, ἀλλ' εὖρηκα πολὺ τοῦτον ἐκείνου δυσ-
κολώτερον καὶ μᾶλλον ἄξιον ὄντα δοῦναι δίκην. τὸν μὲν γὰρ
οἶόμενος δεῖν ἐν τοῖς φίλοις διαδικάσασθαι τὰ πρὸς ἐμὲ καὶ
μὴ λαβεῖν ἐμῶν πείραν οὐχ οἷός τ' ἐγενόμην πείσαι· τοῦ-

- τον δ' αὐτὸν αὐτῷ κελεύων γενέσθαι δικαστήν, ἵνα μὴ παρ' ὑμῖν κινδυνεύσῃ, τοσοῦτον κατεφρονήθην, ὥστ' οὐχὶ μόνον λόγου τυχεῖν οὐκ ἤξιώθην, ἀλλὰ καὶ ἐκ τῆς γῆς, ἣν Ἄφοβος ἐκέντητο ὅτε ὠφλίσκανε μοι τὴν δίκην, ὑβριστικῶς ὑπ' αὐ-
- 5 τοῦ πάννυ ἐξεβλήθην. ἐπειδὴ οὖν συναποστερεῖ τέ με τῶν ὄντων τῷ αὐτοῦ κηδεστῇ, πιστεύων τ' εἰς ὑμᾶς εἰσελήλυθε ταῖς ἐαυτοῦ παρασκευαῖς, ὑπόλοιπόν ἐστιν ἐν ὑμῖν πειράσθαι παρ' αὐτοῦ τῶν δικαίων τυγχάνειν. οἶδα μὲν οὖν, ὃ ἄνδρες δικασταί, ὅτι μοι πρὸς παρασκευὰς λόγων καὶ μάρτυρας οὐ
- 10 τ' ἀλλήθῃ μαρτυρήσοντας ὁ ἄγων ἐστιν· ὅμως μέντοι τοσοῦτον οἶμαι διοῖσιν τῷ δικαιότερα τούτου λέγειν, ὥστ' εἰ καὶ τις ὑμῶν πρότερον τοῦτον ἡγεῖτο εἶναι μὴ πονηρόν, ἐκ γε τῶν πρὸς ἐμὲ πεπραγμένων γνώσεσθ' ὅτι καὶ τὸν παρεληλυθότα 865 χρόνον ἐλάνθανεν αὐτὸν κάκιστος ὢν καὶ ἀδικιώτατος ἀπάν-
- 15 των. ἀποδείξω γὰρ αὐτὸν οὐ μόνον τὴν προῖκ' οὐ δεδωκότα, ἧς φησὶ νῦν ἀποτετιμῆσθαι τὸ χωρίον, ἀλλὰ καὶ ἐξ ἀρχῆς τοῖς ἐμοῖς ἐπιβουλεύσαντα, καὶ πρὸς τούτοις τὴν μὲν γυναικ' οὐκ ἀπολελοιπυῖαν, ὑπὲρ ἧς ἐξήγαγέ με ἐκ ταύτης τῆς γῆς, προῖστάμενον δ' ἐπ' ἀποστερήσει τῶν ἐμῶν Ἀφόβου
- 20 καὶ τούτους ὑπομένοντα τοὺς ἄγωνας, οὕτω μεγάλοις τεκμηρίοις καὶ φανεροῖς ἐλέγχοις, ὥσθ' ὑμᾶς ἅπαντας εἴσεσθαι σαφῶς ὅτι δικαίως καὶ προςηκόντως οὗτος φεύγει ταύτην ὑπ' ἐμοῦ τὴν δίκην. ὅθεν δὲ ῥᾶστα μαθήσεσθε περὶ αὐτῶν, ἐντεῦθεν ὑμᾶς καὶ ἐγὼ πρῶτον πειράσομαι διδάσκειν.
- 25 Ἐγὼ γάρ, ὃ ἄνδρες δικασταί, πολλοὺς τε ἄλλους Ἀθηναίων καὶ τοῦτον οὐκ ἐλάνθανον κακῶς ἐπιτροπενόμενος, ἀλλ' ἦν καταφανὴς εὐθύς ἀδικούμενος· τοσαῦται πραγματεῖαι καὶ λόγοι παρὰ τε τῷ ἄρχοντι καὶ παρὰ τοῖς ἄλλοις ἐρίγνοντο ὑπὲρ τῶν ἐμῶν. τό τε γὰρ πλῆθος τῶν καταλει-
- 30 φθέντων ἦν φανερόν, ὅτι τ' ἀμείσθωτον τὸν οἶκον ἐποιοῦν οἱ διαχειρίζοντες, ἵν' αὐτοὶ τὰ χρήματα καρποῖντο, οὐκ ἄδηλον ἦν. ὥστ' ἐκ τῶν γιγνομένων οὐκ ἔσθ' ὅστις οὐχ ἡγεῖτο τῶν εἰδότεων δίκην με λήψεσθαι παρ' αὐτῶν, ἐπειδὴν τάχιστα ἀνὴρ εἶναι δοκιμασθείην. ἐν οἷς καὶ Τιμοκράτης καὶ
- 35 Ὀνήτωρ ταύτην ἔχοντες διετέλεσαν τὴν διάνοιαν. τεκμήριον δὲ πάντων μέγιστον· οὗτος γὰρ ἡβουλήθη μὲν Ἀφόβῳ δοῦναι

τὴν ἀδελφὴν, ὁρῶν τῆς τε αὐτοῦ πατρῴας οὐσίας καὶ τῆς
 ἐμῆς οὐκ ὀλίγης αὐτὸν κύριον γεγεννημένον, προσέειπεν δὲ τὴν 866
 προῖκ' οὐκ ἐπίστευσεν, ὥς περ εἰ τὰ τῶν ἐπιτροπευόντων χρή-
 ματα ἀποτίμημα τοῖς ἐπιτροπευομένοις καθεστάναι νομίζων.
 5 ἀλλὰ τὴν μὲν ἀδελφὴν ἔδωκε, τὴν δὲ προῖκ' αὐτῷ Τιμοκρά-
 τῆς ἐπὶ πέντε ὁβολοῖς ὀφειλῆσειν ὁμολόγησεν, ᾧ πρότερον ἡ
 γυνὴ συνοικοῦσα ἐτύγχανεν. ὁφλόντος δέ μοι τὴν δίκην Ἀφό-
 βου τῆς ἐπιτροπῆς καὶ οὐδὲν δίκαιον ποιεῖν ἐθέλοντος, δια-
 λύειν μὲν ἡμᾶς Ὀνήτωρ οὐδ' ἐπεχείρησεν, οὐκ ἀποδεδωκώς
 10 δὲ τὴν προῖκα ἀλλ' αὐτὸς κύριος ὢν, ὥς ἀπολελοιπυίας τῆς
 ἀδελφῆς καὶ δούς, νομίσασθαι δ' οὐ δυνατόν, ἀποτιμήσα-
 σθαι φάσκων τὴν γῆν ἐξάγειν μ' ἐξ αὐτῆς ἐτόλμησεν· τοσοῦ-
 τον καὶ ἐμοῦ καὶ ὑμῶν καὶ τῶν κειμένων νόμων κατεφρόνη-
 σεν. καὶ τὰ μὲν γενόμενα, καὶ δι' ἃ φεύγει τὴν δίκην καὶ πε-
 15 ρὶ ὧν οἴσεται τὴν ψῆφον, ταῦτ' ἔστιν, ᾧ ἄνδρες δικασταί·
 παρέξομαι δὲ μάρτυρας πρῶτον μὲν αὐτὸν Τιμοκράτην, ὥς
 ὁμολόγησεν ὀφειλῆσειν τὴν προῖκα καὶ τὸν τόκον ἀπεδίδου
 τῆς προικὸς Ἀφόβου κατὰ τὰς ὁμολογίας, ἔπειθ' ὥς αὐτὸς
 Ἀφοβος ὁμολογεῖ νομίζεσθαι τὸν τόκον παρὰ Τιμοκράτους.
 20 καὶ μοι λαβὲ τὰς μαρτυρίας.

ΜΑΡΤΥΡΙΑΙ.

Ἐξ ἀρχῆς μὲν τοίνυν ὁμολογεῖται μὴ δοθῆναι τὴν προῖ-
 κα μηδὲ γενέσθαι κύριον αὐτῆς Ἀφοβον. δῆλον δὲ καὶ ἐκ τῶν
 εἰκότων ὅτι τούτων ἔνεχ', ὧν εἴρηκα, ὀφείλειν εἴλοντο μᾶλλον
 25 ἢ καταμῖξαι τὴν προῖκα εἰς τὴν οὐσίαν τὴν Ἀφόβου τὴν οὐ-
 τω κινδυνευθήσεσθαι μέλλουσαν. οὔτε γὰρ δι' ἀπορίαν οἶόν
 τ' εἶπεῖν ὥς οὐκ εὐθύς ἀπέδωκαν· Τιμοκράτει τε γὰρ ἔστιν
 οὐσία πλέον ἢ δέκα ταλάντων, Ὀνήτορί τε πλέον ἢ τριά- 867
 κοντα, ὥστ' οὐκ ἂν διὰ τοῦτο γ' εἶεν οὐκ εὐθύς δεδωκότες·
 30 οὔτε κτήματα μὲν ἦν αὐτοῖς, ἀργύριον δ' οὐκ ἔτυχε παρόν,
 ἡ γυνὴ δ' ἐχέρενε, διὸ πρᾶξαι ταῦτ' ἡπείχθησαν οὐχ ἅμα
 τὴν προῖκα διδόντες. ἀργυρίων τε γὰρ οὗτοι δανείζουσιν ἄλ-
 λους οὐκ ὀλίγον, συνοικοῦσάν τε ταύτην ἀλλ' οὐ χηρεύου-
 σαν παρὰ Τιμοκράτους ἐξέδωκαν, ὥστ' οὐδ' ἂν ταύτην τὴν
 35 σκῆψιν εἰκότως αὐτῶν τις ἀποδέξαιτο. καὶ μὲν δὴ, ᾧ ἄνδρες
 δικασταί, κακείνο ἂν πάντες ὁμολογήσαίτε, ὅτι τοιοῦτο πρᾶ-

γμα συναλλάττων ὅστισοῦν ἔλοιτ' ἂν ἐτέρῳ μᾶλλον ὀφείλειν
 ἢ κηδεστῇ τὴν προῖκα μὴ ἀποδοῦναι. μὴ διαλυσάμενος μὲν
 γὰρ γίνεται χρήστης ἄδηλος εἴτ' ἀποδώσει δικαίως εἴτε μὴ,
 μετὰ δὲ τῆς γυναικὸς τ' ἀκείνης ἀποδοὺς οἰκείους καὶ κηδεστής·
 5 ἐν οὐδεμιᾷ γὰρ ἔστιν ὑποψία τὰ δίκαια πάντα ποιήσας. ὥςθ'
 οὕτω τοῦ πράγματος ἔχοντος, καὶ τούτων οὐδὲ καθ' ἓν ὧν
 εἶπον ὀφείλειν ἀναγκασθέντων, οὐδὲ βουληθέντων ἂν, οὐκ
 ἔστ' εἰπεῖν ἄλλην πρόφασιν δι' ἣν οὐκ ἀπέδωκαν, ἀλλ' ἀνά-
 γκη ταύτην εἶναι τὴν αἰτίαν, δι' ἣν δοῦναι τὴν προῖκ' οὐκ
 10 ἐπίστευσαν.

Ἐγὼ τοίνυν ὁμολογουμένως οὕτω ταῦτ' ἐξελέγχων, ὥς
 οὐδ' ὕστερον ἀπέδωκαν, οἶμαι ῥαδίως ἐπιδειξέειν ἐξ αὐτῶν
 τῶν πεπραγμένων, ὥςθ' ὑμῖν γενέσθαι φανερὸν ὅτι, καὶ εἰ
 μὴ ἐπὶ τούτοις ἀλλ' ἐπὶ τῷ διὰ ταχέων ἀποδοῦναι τ' ἀργύ-
 15 ριον εἶχον, οὐκ ἂν ποτ' ἀπέδωκαν οὐδ' ἂν προεῖντο· τοιαύ-
 τας ἀνάγκας εἶχεν αὐτοῖς τὸ πρᾶγμα. δύο μὲν γὰρ ἔστιν ἔτη
 τὰ μεταξὺ τοῦ συνοικησαί τε τὴν γυναῖκα καὶ φῆσαι τούτους
 πεποιῆσθαι τὴν ἀπόλειψιν· ἐγῆματο μὲν γὰρ ἐπὶ Πολυζή- 863
 λου ἄρχοντος σκιροφοριῶνος μηνός, ἡ δ' ἀπόλειψις ἐργράφη
 20 ποσειδεῶνος μηνός ἐπὶ Τιμοκράτους· ἐγὼ δ' εὐθύς μετὰ τοῖς
 γάμοις δοκιμασθεὶς ἐνεκάλουν καὶ λόγον ἀπῆτουν καὶ πάν-
 των ἀποστερούμενος τὰς δίκας ἐλάγχανον ἐπὶ τοῦ αὐτοῦ ἄρ-
 χοντος. ὁ δὲ χρόνος οὗτος ὀφειλῆσαι μὲν ἐνδέχεται κατὰ τὰς
 ὁμολογίας, ἀποδοῦναι δ' οὐκ ἔχει πίστιν. ὅς γὰρ διὰ ταῦτ'
 25 ἐξ ἀρχῆς ὀφείλειν εἴλετο καὶ τόκον φέρειν, ἵνα μὴ κινδυνεύοι
 ἢ προῖξ μετὰ τῆς ἄλλης οὐσίας, πῶς οὗτος ἂν ἀπέδωκεν ἤδη
 τὴν δίκην φεύγοντος; ὅς εἰ καὶ τότ' ἐπίστευσε, τηρῖκαυτ'
 ἂν ἀπολαβεῖν ἐξήτησεν. οὐκ ἔνεστι δῆπουθεν, ὧ ἄνδρες δι-
 κασταί. ἀλλὰ μὲν ὥς ἐγῆματο μὲν ἡ γυνὴ καθ' ὃν ἐγὼ λέγω
 30 χρόνον, ἀντίδικοι δ' ἡμεῖς ἤδη πρὸς ἀλλήλους ἐν τῷ μεταξὺ
 χρόνῳ κατέστημεν, ὕστερον δ' ἢ ἐγὼ τὴν δίκην ἔλαχον τὴν
 ἀπόλειψιν οὗτοι πρὸς τὸν ἄρχοντ' ἀπεργράψαντο, λαβέ μοι
 καθ' ἕκαστον ταύτας τὰς μαρτυρίας.

ΜΑΡΤΥΡΙΑΙ.

35 Μετὰ τοίνυν τοῦτον τὸν ἄρχοντα Κηφισόδωρος, Χίων.
 ἐπὶ τούτων ἐνεκάλουν δοκιμασθεὶς, ἔλαχον δὲ τὴν δίκην ἐπὶ
 Τιμοκράτους. λαβέ μοι ταύτην τὴν μαρτυρίαν.

ΜΑΡΤΥΡΙΑ.

Ἀνάγνωθι δὲ καὶ ταύτην τὴν μαρτυρίαν.

ΜΑΡΤΥΡΙΑ.

Δῆλον μὲν τοίνυν καὶ ἐκ τῶν μεμαρτυρημένων ὅτι τὴν
 5 προῖν' οὐ δόντες, ἀλλ' ἐπὶ τῷ διασώζειν Ἀφόβῳ τὴν οὐσίαν
 ταῦτα τολμῶσι πράττειν. οἷ γὰρ ἐν τοσούτῳ χρόνῳ καὶ ὀφει-
 λῆσαι καὶ ἀποδοῦναι καὶ οὐ κομίσασθαι καὶ τὴν γυναικ' 869
 ἀπολιπεῖν καὶ τὸ χωρίον ἀποτιμήσασθαι φασί, πῶς οὐ φα-
 νερόν ὅτι προστάντες τοῦ πράγματος τὰ γνωσθένθ' ὑφ' ὑμῶν
 10 ἀποστερεῖσάί με ζητοῦσιν; ὥς δὲ καὶ ἐξ ὧν αὐτοὺς οὗτος καὶ
 Τιμοκράτης καὶ Ἀφοβος ἀπεκρίναντο, οὐχ οἷόν τ' ἀποδεδό-
 σθαι τὴν προῖκα, ταῦτ' ἤδη πειράσομαι διδάσκειν ὑμᾶς. ἐγὼ
 γάρ, ὡς ἄνδρες δικασταί, τούτων ἕκαστον ἡρόμην πολλῶν ἐν-
 αντιῶν μαρτύρων, Ὀνήτορα μὲν καὶ Τιμοκράτην, εἰ τινες
 15 εἶεν μάρτυρες ὧν ἐναντίον τὴν προῖκ' ἀπέδωκαν, αὐτὸν δ'
 Ἀφοβον, εἰ τινες παρήσαν ὅτ' ἀπειλάμβανεν. καὶ μοι πάντες
 ἀπεκρίναντο καθ' ἕκαστον ὅτι οὐδεὶς μάρτυς παρείη, κομί-
 ζοιτο δὲ λαμβάνων καθ' ὅποσονοῦν δέοιτ' Ἀφοβος παρ' αὐ-
 τῶν. καίτοι τῷ τοῦτο ὑμῶν πιστόν, ὥς ταλάντου τῆς προί-
 20 κῆς οὔσης ἄνευ μαρτύρων Ὀνήτωρ καὶ Τιμοκράτης Ἀφόβῳ
 τοσοῦτον ἀργύριον ἐνεχείρισαν; ᾧ μὴ ὅτι τοῦτον τὸν τρό-
 πον, ἀλλ' οὐδὲ μετὰ πολλῶν μαρτύρων ἀποδιδούς εἰκῇ τις
 ἂν ἐπίστευσεν, ἢν' εἰ τις γίγνοιτο διαφορά, κομίσασθαι ῥα-
 δίδως παρ' ὑμῖν δύνηται. μὴ γὰρ ὅτι πρὸς τοῦτον τοιοῦτον
 25 ὄντα, ἀλλ' οὐδὲ πρὸς ἄλλον οὐδ' ἂν εἰς οὐδένα τοιοῦτο συν-
 ἄλλαγμα ποιούμενος ἀμαρτύρως ἂν ἐπραξεν· ἀλλὰ τῶν τοι-
 ούτων ἕνεκα καὶ γάμους ποιοῦμεν καὶ τοὺς ἀναγκαιοτάτους
 παρακαλοῦμεν, ὅτι οὐ πάρεργον ἀλλ' ἀδελφῶν καὶ θυγατέ-
 ρων βίους ἐγχειρίζομεν, ὑπὲρ ὧν τὰς ἀσφαλείας μάλιστα σχο-
 30 ποῦμεν. εἰκός τοίνυν καὶ τοῦτον, ὃν περ ἐναντίον ὀφείλειν
 ὁμολόγησε καὶ τὸν τόκον οἶσιν, τῶν αὐτῶν τούτων παρόν-
 των διαλύσασθαι πρὸς Ἀφοβον, εἴπερ ὥς ἀληθῶς ἀπεδίδου 870
 τὴν προῖκ' αὐτῷ. τοῦτον μὲν γὰρ τὸν τρόπον πράξας ὅλον
 τοῦ πράγματος ἀπηλλάττετο, μόνος μόνῳ δ' ἀποδιδούς τοὺς
 35 ἐπὶ ταῖς ὁμολογίαις παραγενομένους ὥς κατ' ὀφείλοντος ἂν
 αὐτοῦ μάρτυρας ὑπελείπετο. νῦν τοίνυν τοὺς μὲν ὄντας οἱ-

κειους καὶ βελτίους αὐτῶν οὐκ ἠδύναντο πείσαι τὴν προῖκ' ἀποδεδωκέναι σφαῖς μαρτυρεῖν, ἑτέροισ δ' εἰ παρέχοντο μάρτυρας μηδὲν γένει προσήκοντας, οὐκ ἂν ἡγοῦνθ' ὑμᾶς αὐτοῖς πιστεῖν. ἔτι δ' ἀθρόαν μὲν φάσκοντες δεδωκέναι τὴν προῖκ' 5 ἥδεσαν ὅτι τοὺς ἀπενεγκόντας οἰκέτας ἐξαπτήσομεν, οὓς μὴ γεγενημένης τῆς δόσεως παραδοῦναι μὴ θέλοντες ἠλέγγοντ' ἂν· εἰ δ' αὐτοὶ μόνοι μόνω τοῦτον τὸν τρόπον δεδωκέναι λέγοιεν, ἐνόμιζον οὐκ ἐλεγχθῆσεσθαι. διὰ τοῦτο τοῦτον εἵλοντο ἐξ ἀνάγκης ψεύδεσθαι τὸν τρόπον. τοιαύταις τέχναις 10 καὶ πανουργίαις, ὡς ἀπλοῦ τινὲς εἶναι δόξοντες, ἡγοῦνται ῥαδίως ὑμᾶς ἐξαπατήσιν, ἀπλῶς οὐδ' ἂν μικρὸν ὑπὲρ τῶν διαφερόντων ἀλλ' ὡς οἷόν τε ἀκριβέστατα πράξαντες. λαβὲ τὰς μαρτυρίας αὐτοῖς, ὧν ἐναντίον ἀπεκρίναντο, καὶ ἀνάνησθαι.

ΜΑΡΤΥΡΙΑΙ.

- 15 Φέρε δὴ, ὧ ἄνδρες δικασταί, καὶ τὴν γυναῖκα ὑμῖν ἀποδείξω λόγῳ μὲν ἀπολελοιπυῖαν, ἔργῳ δὲ συνοικοῦσαν Ἀφόβῳ· νομίζω γάρ, ἂν τοῦτ' ἀκριβῶς μάθητε, μᾶλλον ὑμᾶς τούτοις μὲν διαπιστήσιν, ἐμοὶ δ' ἀδικουμένῳ τὰ δίκαια βοηθήσιν. μάρτυρας δὲ τῶν μὲν ὑμῖν παρέξομαι, τῶν δ' ἐπι- 20 δείξω μεγάλα τεκμήρια καὶ πίστεις ἱκανάς. ἐγὼ γάρ, ὧ ἄν- 871 δρες δικασταί, μετὰ τὸ γεγράφθαι παρὰ τῷ ἄρχοντι ταύτην τὴν γυναῖκα ἀπολελοιπυῖαν καὶ τὸ φάσκεν Ὀνήτορα ἀντὶ τῆς προικὸς ἀποτετιμῆσθαι τὸ χωρίον ὁρῶν Ἀφοβὸν ὁμοίως ἔχοντα καὶ γεωργοῦντα τὴν γῆν καὶ τῇ γυναικὶ συνοικοῦντα, σα- 25 φῶς ἥδειν ὅτι λόγος ταῦτα καὶ παραγωγὴ τοῦ πράγματός ἐστιν. βουλούμενος δ' ἐμφανῆ ποιῆσαι ταῦτα πᾶσιν ὑμῖν, ἐξελέγγειν αὐτὸν ἡξίου ἐναντίον μαρτύρων, εἰ μὴ φάσκοι ταῦθ' οὕτως ἔχειν, καὶ παρεδίδουν οἰκέτην εἰς βάσανον, ὃς συνήδει πάντ' ἀκριβῶς· ὃν ἔλαβον κατὰ τὴν ὑπερημερίαν ἐκ τῶν 30 Ἀφόβου. οὗτος δ' ἐμοῦ ταῦτ' ἀξιώσαντος περὶ μὲν τοῦ συνοικεῖν Ἀφόβῳ τὴν ἀδελφὴν ἔφυγε τὴν βάσανον, ὡς δ' οὐκ ἐκείνος ἐγεώργει τὴν γῆν, οὐκ ἠδύνατ' ἀρνηθῆναι διὰ τὴν περιφάνειαν, ἀλλὰ προσωμολόγησεν. οὐ μόνον δ' ἐκ τούτων ἦν ῥάδιον γινῶναι ὅτι καὶ συνέκει τῇ γυναικὶ καὶ τὸ χωρίον 35 ἐκείνητο ἔτι πρὶν γενέσθαι τὴν δίκην, ἀλλὰ καὶ ἐξ ὧν ὀφλὼν διεπράξατο περὶ αὐτῶν. ὡς γὰρ οὐκ ἀποτετιμῆκώς ἀλλ'

ἐμῶν ἐσομένων κατὰ τὴν δίκην, ἃ μὲν οἶόν τ' ἦν ἐξευεργεῖν, ὥχeto λαβῶν, τοὺς καρποὺς καὶ τὰ σκεύη τὰ γεωργικὰ πάντα πλὴν τῶν πιθαικῶν. ἃ δ' οὐχ οἶόν τ' ἦν ἀνελεῖν, ἐξ ἀνάγκης ὑπέλιπεν, ὥστ' ἐγγενέσθαι τούτῳ νῦν αὐτῆς τῆς γῆς 5 ἀμφισβητεῖν. καίτοι δεινὸν τὸν μὲν λέγειν ὡς ἀπειτιμῆσατο τὸ χωρίον, τὸν δ' ἀποτετιμηκότα φαίνεσθαι γεωργοῦντα, καὶ φάσκειν μὲν ἀπολελοιπέναι τὴν ἀδελφὴν, ὑπὲρ αὐτῶν δὲ τούτων φανερὸν εἶναι φεύγοντα τοὺς ἐλέγχους, καὶ τὸν μὲν οὐ συνοικοῦντα, ὡς οὗτός φησι, καὶ τοὺς καρποὺς καὶ τὰ ἐν 872

10 τῆς γεωργίας ἅπαντ' ἐξευεργεῖν, τὸν δ' ὑπὲρ τῆς ἀπολελοιπυίας πράττοντα, ὑπὲρ ἧς ἀποτετιμῆσθαι φησι τὸ χωρίον, φαίνεσθαι μὴδ' ὑπὲρ ἐνὸς τούτων ἀγανακτοῦντα ἀλλ' ἡσυχίαν ἔχοντα. ταῦτ' οὐ πολλὴ περιφάνειά ἐστιν; ταῦτ' οὐχ ὁμολογουμένη προστασία; φήσαιέ γ' ἂν τις, εἰ διαλογίζοιτο

15 ὁρθῶς ἕκαστα αὐτῶν. ὡς τοίνυν ὁμολόγει μὲν ἐκείνους γεωργεῖν πρὶν γενέσθαι τὴν δίκην ἐμοὶ πρὸς αὐτόν, ὑπὲρ δὲ τοῦ μὴ συνοικεῖν τὴν ἀδελφὴν οὐκ ἠθέλησε ποιήσασθαι τὴν βάσανον, ἣ δὲ γεωργία ἐξεσκευάσθη μετὰ τὴν δίκην πλὴν τῶν ἐγγείων, λαβὲ ταύτας τὰς μαρτυρίας καὶ ἀνάγνωθι.

20 ΜΑΡΤΥΡΙΑΙ.

Ἐμοὶ τοίνυν τοσούτων ὑπαρχόντων τεκμηρίων, οὐχ ἥκιστ' αὐτὸς ἔδειξεν Ὀνήτωρ ὅτι οὐκ ἀληθινὴν ἐποίησατο τὴν ἀπόλειψιν. ᾧ γὰρ προσῆκε χαλεπῶς φέρειν, εἰ τὴν προοικαδούς, ὡς φησιν, αὐτ' ἀργυρίου χωρίον ἀμφισβητούμενον 25 ἀπελάμβανεν, οὗτος οὐχ ὡς διάφορος οὐδ' ὡς ἀδικούμενος ἀλλ' ὡς οἰκειότατος πάντων τὴν πρὸς ἐμὲ δίκην αὐτῷ συνηγωνίζετο. καὶ μὲ μὲν συναποστερησάμενος μετ' ἐκείνου τῶν πατρῶων ἐπεχείρησε, καὶ ὅσον αὐτὸς οἶός τε ἦν, ὑφ' οὗ κακὸν οὐδ' ὀτιοῦν ἦν πεπονθώς. Ἀφόβῳ δ', ὃν ἀλλότριον εἶναι 30 προσῆκε νομίζειν, εἴ τι τούτων ἀληθὲς ἦν ὧν νῦν λέγουσι, καὶ τὰμὰ πρὸς τοῖς ἐκείνου περιποιεῖν ἐξήτησεν. καὶ οὐ μόνον ἐνταῦθα τοῦτ' ἐποίησεν, ἀλλὰ καὶ κατεγνωσμένης ἤδη τῆς δίκης ἀναβὰς ἐπὶ τὸ δικαστήριον ἐδεῖτο ἱκετεύων ὑπὲρ αὐτοῦ καὶ ἀντιβολῶν καὶ δάκρυσι κλαίων ταλάντου τιμῆσαι, 873

35 καὶ τούτου αὐτὸς ἐγίνετο ἐγγνητής. καὶ ταῦθ' ὁμολογούμενα μὲν ἐστὶ πολλὰχόθεν. οἳ τε γὰρ ἐν τῷ δικαστηρίῳ τότε δι-

κάζοντες καὶ τῶν ἔξωθεν παρόντων πολλοὶ συνίστασιν· ὅμως δὲ καὶ μάρτυρας ὑμῖν παρέξομαι. καὶ μοι λαβὲ ταύτην τὴν μαρτυρίαν.

ΜΑΡΤΥΡΙΑ.

5 "Ετι τοίνυν, ὦ ἄνδρες δικασταί, καὶ τεκμηρίω μεγάλῳ γινῶναι ῥάδιον ὅτι τῇ ἀληθείᾳ συνῶκει καὶ οὐδέπω καὶ τήμερον ἀπολέλοιπεν. αὕτη γάρ ἡ γυνὴ πρὶν μὲν ὡς Ἄφοβον ἐλθεῖν μίαν ἡμέραν οὐκ ἐχόρευσεν, ἀλλὰ παρὰ ζῶντος Τιμοκράτους ἐκείνῳ συνῶκησε, νῦν δ' ἐν τρισὶν ἔτεσιν ἄλλῳ συν-
10 οικοῦσ' οὐδενὶ φαίνεται. καίτοι τῷ πιστόν, ὡς τότε μὲν, ἵνα μὴ ζηρεύσεις, παρ' ἀνδρὸς ὡς ἀνδρα ἐβάδιζε, νῦν δ', εἶπερ ὡς ἀληθῶς ἀπολέλοιπε, τοσοῦτον ἂν χρόνον ζηρεύουσ' ἡνέχ-
ετο ἔξδὸν ἄλλῳ συνοικεῖν, τοῦ τε ἀδελφοῦ κεκτημένου τοσαύ-
την οὐσίαν, αὐτὴ τε ταύτην ἔχουσα τὴν ἡλικίαν; οὐκ ἔχει
15 ταῦτ' ἀλήθειαν ὥ ἄνδρες δικασταί πιστήν, ἀλλὰ λόγοι ταῦτ' εἰσὶ, συνοικεῖ δ' ἡ γυνὴ φανερώς, καὶ οὐδὲ κρύπτεται τὸ πρᾶγμα. παρέξομαι δ' ὑμῖν Πασιφῶντος μαρτυρίαν, ὃς ἀρ-
ρώστοῦσαν αὐτὴν θεραπεύων ἑώρα παρακαθήμενον Ἄφοβον ἐπὶ τούτῳ τοῦ ἄρχοντος, ἥδη τούτῳ ταυτησί τῆς δίκης ἐλ-
20 ληγμένης. καὶ μοι λαβὲ τὴν Πασιφῶντος μαρτυρίαν.

ΜΑΡΤΥΡΙΑ.

Ἐγὼ τοίνυν εἰδὼς, ὦ ἄνδρες δικασταί, καὶ μετὰ τὴν δί-
κην τοῦτον εὐθύς ἀποδεδεγμένον τὰ ἐκ τῆς οἰκίας τῆς Ἀφό-
βου χρήματα, καὶ κύριον τῶν τ' ἐκείνου καὶ τῶν ἐμῶν ἀπάν-
25 των γεγεννημένον, καὶ συνοικοῦσαν αὐτῷ τὴν γυναῖκα σα-874
φῶς ἐπιστάμενος, τρεῖς θεραπεύοντας ἐξήτησα αὐτόν, αἱ συν-
οικοῦσάν τε τὴν γυναῖκα ἥδεσαν καὶ τὰ χρήματα ὅτι παρὰ
τούτοις ἦν, ἵνα μὴ λόγοι μόνον ἀλλὰ καὶ βάσανοι περὶ αὐ-
τῶν γίγνοιτο. οὗτος δ' ἐμοῦ προκαλεσαμένου ταῦτα καὶ πάν-
30 των τῶν παρόντων δίκαια λέγειν με ἀποφαινομένων οὐκ ἠθέλησεν εἰς τοῦτο τᾶκριβὲς καταφυγεῖν, ἀλλ' ὥσπερ ἑτέρων
τινῶν ὄντων περὶ τῶν τοιούτων σαφεστέρων ἐλέγχων ἢ βασά-
νων καὶ μαρτύρων, οὔτε μάρτυρας παρεχόμενος τὴν προῖκα
ὡς ἀποδέδωκεν, οὔτ' εἰς βάσανον ἐκδιδούς τὰς συνειδυίας
35 περὶ τοῦ μὴ συνοικεῖν τὴν ἀδελφήν, ὅτι ταῦτ' ἠξίου, ὕβρι-
στικῶς πάνυ καὶ προπηλακιστικῶς οὐκ εἶα με αὐτῷ διαλέγε-

σθαι. τούτου γένοιτ' ἂν τις σχετλιώτερος ἄνθρωπος, ἢ μᾶλλον ἔκων τὰ δίκαι' ἀγνοεῖν προςποιούμενος; λαβὲ δ' αὐτὴν τὴν πρόκλησιν καὶ ἀνάγνωθι.

ΠΡΟΚΛΗΣΙΣ.

- 5 Ὅτι μὲν τοίνυν καὶ ἰδίᾳ καὶ δημοσίᾳ βάσανον ἀκριβεστάτην πασῶν νομίζετε, καὶ ὁπόταν δοῦλοι καὶ ἐλεύθεροι παραγίνονται, δέη δ' εὐρεθῆναι τὸ ζητούμενον, οὐ χρῆσθαι ταῖς τῶν ἐλευθέρων μαρτυρίαις, ἀλλὰ τοὺς δούλους βασανίζοντες οὕτω ζητεῖτε τὴν ἀλήθειαν εὐρεῖν τῶν πεπραγμένων, εἰκότως,
- 10 ὧς ἄνδρες δικασταί· τῶν μὲν γὰρ μαρτυρησάντων ἤδη τινὲς οὐ τάληθ' ἢ μαρτυρῆσαι ἔδοξαν, δούλων δὲ βασανισθέντων οὐδένες πώποτ' ἐξηλέγχθησαν ὥς οὐκ ἀληθ' ἢ τὰ ἐκ τῆς βασιάνου εἶπον. οὗτος δὲ τηλικαῦτα δίκαια φυγὼν καὶ σαφεῖς 875 οὕτω καὶ μεγάλους ἐλέγχους παραλιπὼν, Ἄφοβον παρεχόμενος μάρτυρα καὶ Τιμοκράτην, τὸν μὲν ὥς ἀποδέδωκε τὴν προῖκα, τὸν δ' ὥς ἀπείληφεν, ἀξιώσει πιστεύεσθαι παρ' ὑμῖν, ἀμάρτυρον τὴν πρὸς τούτους προᾶξιν γεγενῆσθαι προςποιούμενος· τοσαύτην ὑμῶν εὐήθειαν κατέγνωκεν. ὅτι μὲν τοίνυν οὐτ' ἀληθ' ἢ οὐτ' ἀληθείᾳ εἰκνότα λέξουσιν, καὶ ἐκ τοῦ
- 20 ἐξ ἀρχῆς αὐτοὺς ὁμολογεῖν τὴν προῖκα μὴ δοῦναι, καὶ ἐκ τοῦ πάλιν ἄνευ μαρτύρων ἀποδεδωκέναι φάσκειν, καὶ ἐκ τοῦ τὸν χρόνον μὴ ἐγγωρεῖν ἀμφισβητουμένης ἤδη τῆς οὐσίας ἀποδοῦναι τὰ ρύριον, καὶ ἐκ τῶν ἄλλων ἀπάντων ἱκανῶς ἀποδεδειχθῆναι μοι νομίζω.

ΠΡΟΣ ΟΝΗΤΟΡΑ ΕΞΟΥΛΗΣ Β.

ΤΠΟΘΕΣΙΣ.

- 25 Παραλελειμμένα τινὰ ἐν τῷ προτέρῳ λόγῳ διὰ τούτου προστίθῃσιν, ὥς καὶ αὐτὸς ἐπισημαίνεται, καὶ δὴ καὶ πρὸς τινὰς ἀντιρρήσεις ἵσταται.

Περὶ δὲ τῶν λόγων τούτων προειρήκαμεν ὅτι πολλοὶ φασιν αὐτοὺς ὑπὸ Ἰσαίου συντεθῆναι, τοῦ ῥήτορος ἀπιστεῦν-

τες εἶναι διὰ τὴν ἡλικίαν, οἱ δέ γε, εἰ μὴ τοῦτο, διωρθώ-
σθαι γε ὑπὸ τοῦ Ἰσαίου· εἰκόνασι γὰρ τοῖς ἐκείνου λόγοις.
θανμαστόν δ' οὐδέν, εἰ τὸν διδάσκαλον ἐμμήσατο καὶ μηδέ-
πω πρὸς τὸ τέλειον ἦκων ἐπὶ τὸν ἐκείνου χαρακτῆρα μετ-
5 ἦει τέως.

Ὁ παρῆλινον ἐν τῷ προτέρῳ λόγῳ τεκμήριον, οὐδενὸς 876
τῶν εἰρημένων ἔλαττον, τοῦ μὴ δεδωκέναι τὴν προῖκα τού-
τους Ἀφόβῳ, τοῦτο πρῶτον εἰπὼν μετὰ τοῦτο καὶ περὶ ὧν οὗ-
τος ἔψευσται πρὸς ὑμᾶς ἐξελέγχειν αὐτὸν πειράσομαι. οὗτος
10 γὰρ, ὃ ἄνδρες δικασταί, τὸ πρῶτον ὅτε τῶν Ἀφόβου διε-
νοεῖτο ἀμφοισβητεῖν, οὐχὶ τάλαντον ἔφη τὴν προῖχ', ὥσπερ
νυνί, ἀλλ' ὀγδοήκοντα μνᾶς δεδωκέναι, καὶ τίθησιν ὄρους
ἐπὶ μὲν τὴν οἰκίαν διςχιλίων ἐπὶ δὲ τὸ χωρίον ταλάντον, βου-
λόμενος μὴ μόνον τοῦτο ἀλλὰ κἀκείνην διασώζειν αὐτῷ. γε-
15 νομένης δέ μοι τῆς δίκης πρὸς αὐτόν, ἰδὼν ὡς διάκεισθ'
ὑμεῖς πρὸς τοὺς λίαν ἀναιδῶς ἀδικοῦντας, ἔννοους γίγνεται,
καὶ δεινὰ πάσχειν ἡγήσατο δόξειν ἐμὲ τοσοῦτων χρημάτων
ἀπεστερημένον, εἰ μὴδ' ὅτιοῦν ἔξοιμι τῶν Ἀφόβου λαβεῖν τοῦ
τᾶμά ἔχοντος, ἀλλ' ὑπὸ τούτου κωλυόμενος φανερός γενή-
20 σομαι. καὶ τί ποιεῖς; τοὺς ὄρους ἀπὸ τῆς οἰκίας ἀφαιρεῖ, καὶ
τάλαντον μόνον εἶναι τὴν προῖκά φησιν, ἐν ᾧ τὸ χωρίον ἀπο-
τετιμῆσθαι. καίτοι δῆλον ὅτι τοὺς ἐπὶ τῆς οἰκίας ὄρους εἰ δι-
καίως ἔθηκε καὶ ὄντως ἀληθεῖς, δικαίως καὶ τοὺς ἐπὶ τοῦ
χωρίου τέθεικεν· εἰ δ' εὐθύς ἀδικεῖν βουλόμενος ψευδεῖς
25 ἔθηκεν ἐκείνους, εἰκὸς καὶ τούτους οὐκ ἀληθεῖς ὑπάρχειν.
τοῦτο τοίνυν οὐκ ἐξ ὧν ἐγὼ δεδήλωκα λόγων δεῖ σκοπεῖν, ἀλλ' 877
ἐξ ὧν αὐτὸς οὗτος διεπράξατο· οὐδ' ὑφ' ἐνὸς γὰρ ἀναγκα-
σθεῖς ἀνθρώπων αὐτὸς ἀνείλε τοὺς ὄρους, ἔργῳ φανερόν ποι-
ήσας ὅτι ψεύδεται. καὶ ταῦθ' ὡς ἀληθῆ ἴ λέγω, τὸ μὲν χωρίον
30 καὶ νῦν οὗτός φησιν ἀποτετιμῆσθαι ταλάντον, τὴν δ' οἰκίαν
ὡς προσωρίσατο διςχιλίων καὶ πάλιν τοὺς ὄρους ἀνείλε γενο-
μένης τῆς δίκης, τοὺς εἰδότες ὑμῖν μάρτυρας παρῆξομαι. καὶ
μοι λαβὲ τὴν μαρτυρίαν.

ΜΑΡΤΥΡΙΑ.

35 Δῆλον τοίνυν ὅτι διςχιλίων μὲν ὠρισμένος τὴν οἰκίαν,

ταλάντου δὲ τὸ χωρίον, ὥς ὀγδοήκοντα μναῖς δεδοκώς ἡμε-
 λεν ἀμφισβητήσιν. μεῖζον οὖν ἂν τι γένοιτο τεκμήριον ὑμῶν
 τοῦ μηδὲν ἀληθὲς νῦν λέγειν τοῦτον, ἢ εἰ φανεῖη μὴ ταῦτά
 λέγων τοῖς ἕξ ἀρχῆς περὶ τῶν αὐτῶν; ἐμοὶ μὲν γὰρ οὐδὲν
 5 ἂν δοκῇ τούτου μεῖζον εὐρεθῆναι.

Σκέψασθε τοίνυν τὴν ἀναίδειαν, ὅς γ' ἐν ὑμῶν ἐτόλμη-
 σεν εἰπεῖν ὥς οὐκ ἀποστερεῖ με ὅσῳ πλείονος ἄξιόν ἐστι τα-
 λάντου, καὶ ταῦτ' αὐτὸς τιμήσας οὐκ ἄξιον εἶναι πλείονος.
 τί γὰρ βουλόμενος διςχιλίῳν προσωρίσω τὴν οἰκίαν, ὅτε τὰς
 10 ὀγδοήκοντα μναῖς ἐνεκάλεις, εἴγε τὸ χωρίον ἄξιον ἦν πλείο-
 νος, ἀλλ' οὐκ ἐπὶ τούτῳ καὶ τὰς διςχιλίας ἐτίθεις; ἢ ὅταν
 μὲν σοι δοκῇ πάντα τὰ Ἀφόβου διασώζειν, τό τε χωρίον
 ἔσται ταλάντου μόνον ἄξιον, καὶ τὴν οἰκίαν ἐν διςχιλίαις
 15 σεῖς ἔχειν ἀμφοτέρω. ὅταν δέ σοι μὴ συμφέρῃ, τὰνναντία
 πάλιν ἢ μὲν οἰκία ταλάντου, διότι νῦν ἐγὼ ταύτην ἔχω, τοῦ
 δὲ χωρίου τὸ περιὸν οὐκ ἐλάττονος ἢ δυοῖν ἄξιον, ἢν' ἐγὼ 873
 δοκῶ βλάπτειν τοῦτον, οὐκ ἀποστερεῖσθαι. ὁρᾷς ὥς ὑπο-
 κρίνη μὲν δεδοκέναι τὴν προῖκα, φαίνεται δὲ κατ' οὐδ' ὄν-
 20 τινεὺς τρόπον δεδοκώς; τὰ γὰρ ἀληθῆ καὶ μὴ κακουργού-
 μενα τῶν πραγμάτων ἀπλῶς, οἷ' ἂν ἕξ ἀρχῆςπραχθῇ, τοι-
 αῦτ' ἐστίν· σὺ δὲ τοῦναντίον ἐξελέγχῃ πράξας εἰς τὴν καθ'
 ἡμῶν ὑπηρεσίαν.

Ἄξιον τοίνυν καὶ τὸν ὄρκον, ὁποῖόν τιν' ἂν ὤμοσεν, εἰ
 25 τις ἔδωκεν, ἐκ τούτων ἰδεῖν. ὅς γὰρ ὀγδοήκοντα μναῖς ἔφη
 τὴν προῖκ' εἶναι, εἰ τότε αὐτῷ τις ἔδωκεν, ὁμόσαντι ταῦτ'
 ἀληθῆ λέγειν, κομίσασθαι, τί ἐποίησεν ἄν; ἢ δῆλον ὅτι
 ὤμοσεν· τί γὰρ καὶ λέγων οὐ φήσῃ τότε ἂν ὁμόσαι νῦν γε
 τοιαῦτ' ἄξιων; οὐκοῦν ὅτι γ' ἐπιώρκησεν ἄν, ἑαυτὸν ἕξε-
 30 λέγχει· νῦν γὰρ οὐκ ὀγδοήκοντα μναῖς ἀλλὰ τάλαντον δε-
 δοκέναι φησίν. τί μᾶλλον ἂν οὖν εἰκότως τις αὐτὸν ἐκείνῳ
 ἐπιόρκειν ἢ τὰδ' ἡγοῖτο; ἢ τίνα τις δικαίως ἂν ἔχοι περὶ
 τούτου διάνοιαν τοῦ ῥαδίως οὕτως ἑαυτὸν ἐξελέγχοντος ὅντ'
 ἐπίορκον;

35 Ἀλλὰ νῆ Δί' ἴσως οὐχὶ πάντ' αὐτῷ τοιαῦτα πέπρακται,
 οὐδὲ πανταχόθεν δηλὸς ἐστὶ τεχνάζων. ἀλλὰ καὶ τιμώμενος

φανερὸς γέγονεν ὑπὲρ Ἀφόβου ταλάντου, καὶ τοῦτ' αὐτὸς
 ἡμῖν ἀποδώσειν ἐγγυώμενος. καίτοι σκέψασθε ὅτι τοῦτ' ἐστὶ
 τεκμήριον οὐ μόνον τοῦ τὴν γυναῖκα συνοικεῖν Ἀφόβῳ καὶ
 τοῦτον οἰκείως ἔχειν, ἀλλὰ καὶ τοῦ μὴ δεδωκέναι τὴν προῖ-
 5 κα. τίς γὰρ ἀνθρώπων ἡλίθιος ἐστὶν οὕτως, ὃς ἀργύριον
 δοὺς τοσοῦτον ἔπειθ' ἐν λαβῶν χωρίον ἀμφισβητούμενον
 εἰς ἀποτίμησιν, σὺν οἷς πρότερον ἐζημίωτο, τὸν ἀδικήσαν- 879
 τα ὡς δίκαιόν τι ποιήσαντα καὶ τοῦ τῆς δίκης ὀφλήματος
 προσεγγυήσασθαι; ἐγὼ μὲν οὐδέν' οἶμαι· καὶ γὰρ οὐδὲ λό-
 10 γον τὸ πρᾶγμ' ἔχον ἐστί, τὸν αὐτὸν αὐτῷ μὴ δυνάμενον κο-
 μίσασθαι τάλαντον, τοῦτον ἄλλῳ τιρὶ φάσκειν ἀποτίσειν καὶ
 ταῦτ' ἐγγυᾶσθαι. ἀλλὰ καὶ ἀπ' αὐτῶν τούτων ἐστὶ δῆλον ὅτι
 τὴν μὲν προῖκα οὐ δέδωκεν, ἀντὶ δὲ πολλῶν χρημάτων τῶν
 ἐμῶν οἰκείως ὦν Ἀφόβῳ ταῦτ' ἀπετιμᾶτο, κληρονόμον τὴν
 15 ἀδελφὴν τῶν ἐμῶν μετ' ἐκείνου καταστήσαι βουλόμενος. εἴ-
 τα νῦν παραγκρυσάσθαι ζητεῖ καὶ φενακίζει, λέγων ὡς πρό-
 τερον τοὺς ὄρους ἔστησεν ἢ κεῖνον τὴν δίκην ὀφλεῖν. οὐ πρό-
 τερόν γε ἢ παρὰ σοί, εἴγε νῦν ἀληθῆ λέγεις· δῆλον γὰρ
 ὅτι καταγνοὺς ἀδικίαν αὐτοῦ ταῦτ' ἐποίεις. εἴτα καὶ γελοῖον
 20 τοῦτο λέγειν, ὥσπερ οὐκ εἰδότες ὑμῶν ὅτι πάντες οἱ τὰ
 τοιαῦτ' ἀδικοῦντες σκοποῦσι τί λέξουσιν, καὶ οὐδεὶς πώποτ'
 ὦφλε σιωπῶν οὐδ' ἀδικεῖν ὁμολογῶν· ἀλλ' ἐπειδὴν οἶμαι
 μηδὲν ἀληθὲς λέγων ἐξελεγχθῆναι, τότε γινώσκειται ὁποῖός ἐστιν.
 ὅπερ καὶ οὗτος ἔμοιγε δοκεῖ πάσχειν. ἐπεὶ φέρε, πῶς ἐστὶ
 25 δίκαιον, εἰ μὲν ὀγδοήκοντα μνῶν θῆς ὄρους, ὀγδοήκοντα
 μνᾶς εἶναι τὴν προῖκα, εἰ μὲν δὲ πλείονος, πλείον, εἰ μὲν δὲ
 ἐλάττονος, ἐλάττον; ἢ πῶς ἐστὶ δίκαιον, τῆς ἀδελφῆς τῆς
 σῆς μηδέπω καὶ τήμερον ἄλλῳ συνοικούσης μηδ' ἀπηλλαγμέ-
 νης Ἀφόβου, μηδὲ τὴν προῖκα δεδωκότος σοῦ, μηδ' ὑπὲρ
 30 τούτων εἰς βάσανον μηδ' εἰς ἄλλο δίκαιον μηδὲν καταφεύ-
 γειν ἐθέλοντος, ὅτι σὺ στησαι φῆς ὄρους, σὸν εἶναι τὸ χω-
 ρίον; ἐγὼ μὲν οὐδαμῶς οἶμαι· τὴν γὰρ ἀλήθειαν σκεπτέον,
 οὐχ ἅ τις ἑαυτῷ παρεσκεύασεν ἐξεπίτηδες εἰς τὸ λέγειν τι 880
 δοκεῖν, ὥσπερ ὑμεῖς. ἔπειτα τὸ δεινότατον· εἰ καὶ δεδωκό-
 35 τες ἦτε ὡς μάλιστα τὴν προῖκα, ἦν οὐ δεδώκατε, τίς ὁ τού-
 των αἷτις; οὐχ ὑμεῖς, ἐπεὶ τὰμὰ ἔδοτε; οὐχ ὅλοις ἔτεσι

πρότερον δέκα τὰμὰ λαβὼν εἶχεν ἐκαῖνος ὧν ὥφλε τὴν δίκην, ἢ κηδεστὴν σοι γενέσθαι; ἢ σὲ μὲν ἔδει κομίσασθαι πάντα, τὸν δὲ καὶ καταδικασάμενον καὶ δι' ὀρφανίαν ἡδικημένον καὶ προικὸς ἀληθινῆς ἀπεστερημένον, ὃν μόνον ἀν-
 5 θρώπων οὐδὲ τῆς ἐπωβελίας ἄξιον ἦν κινδυνεύειν, ἡραγὰς-
 σθαι τοιαῦτα παθεῖν, κεκομισμένον μὴδ' ὅτιοῦν, καὶ ταῦτ' ἐθέλοντα ποιεῖν ὑμῖν αὐτοῖς, εἴ τι τῶν δεόντων ἡβούλεσθε πράττειν;

ΠΑΡΑΓΡΑΦΗ ΠΡΟΣ ΖΗΝΟΘΕΜΙΝ.

ΤΠΟΘΕΣΙΣ.

Δανεισάμενος παρὰ Δήμωνος, ἑνὸς τῶν Δημοσθένους συ-
 10 γενῶν, ἔμπορός τις, Πρώτος ὄνομα, ἐπρίατο τοῦ ἀργυρίου σίτον ἐν Συρακούσαις, καὶ τοῦτον ἐκόμισεν εἰς Ἀθήνας ἐπὶ νεῶς ἧς Ἡγέστρατος ἐνανκλήρει. Ἡγέστρατος δὲ καὶ Ζηνόθεμις, πρὸς ὃν ἐστὶν ἡ παραγραφή, Μασσαλιῶται μὲν ἦσαν τὸ γένος, κακούργημα δὲ τοιοῦτον ἐν Συρακούσαις ἐκα-
 15 κούργησαν, ὥς ὁ ῥήτωρ φησὶν. ἐδανείσαντο χρήματα, ταῦ- 881
 τα δὲ εἰς μὲν τὴν ναῦν οὐκ ἐνέθεντο, λάθρα δὲ εἰς τὴν Μασσαλίαν ἀπέστειλαν, ἀποστερῆσαι τοὺς δανείσαντας βεβου-
 λευμένοι. ἐπειδὴ γὰρ ἐγγράπτο ἐν τῷ συμβολαίῳ, εἰ πάθοι
 20 τι ἡ ναῦς, μὴ ἀπαιτεῖσθαι αὐτοὺς τὰ χρήματα, ἐσκέψαντο
 καταδῶσαι τὴν ναῦν. νύκτωρ οὖν ἐν τῷ πληρῷ κατελθὼν ὁ
 Ἡγέστρατος διέκοπτε τοῦ πλοίου τὸ ἔδαφος. φωραθεὶς δὲ
 καὶ φεύγων τοὺς ἐπιβάτας εἰς τὴν θάλασσαν εἰσπίπτει καὶ
 παραχρῆμα ἀπόλλυται. ὁ τοίνυν Ζηνόθεμις, ὁ κοινωνός, ὥς
 φησιν ὁ ῥήτωρ, τοῦ Ἡγεστράτου, μόλις σωθείσης εἰς Ἀθή-
 25 νας τῆς νεῶς, ἡμφισβήτει τοῦ σίτου, λέγων εἶναι τὸν σίτον
 Ἡγεστράτου, ἐκαῖνον δὲ παρ' ἑαυτοῦ δεδανείσθαι χρή-
 ματα. ἐιστάντων δὲ αὐτῷ τοῦ τε Πρώτου καὶ τοῦ Δήμωνος
 ἀμφοτέροισι ἔλαχε δίκην ἐμπορικὴν, καὶ τὸν Πρώτον ἐξ ἐρή-
 μης ἐλὼν ἐκόντα, ὥς φησι Δημοσθένης, καὶ συγκακουροῦν-

τα, εἰσάγει καὶ τὸν Δῆμωνα δεύτερον εἰς τὸ δικαστήριον. ὁ δὲ παραγράφεται μὴ εἰσαγώγιμον εἶναι τὴν δίκην, νόμον παρεχόμενος τὸν δίδόντα τοῖς ἐμπόροις τὰς δίκας εἶναι περὶ τῶν Ἀθήναζε καὶ τῶν Ἀθήνηθεν συμβολαίων. Ζηνοθέμιδι 5 δὲ φησι μηδὲν συμβόλαιον εἶναι πρὸς αὐτόν. καὶ ὁ μὲν ἄγὼν ἔστι παραγραφικός, ὁ δὲ λόγος, ὡς τῆς εὐθυδικίας τοῦ πράγματος εἰσηγμένης, οὕτως εἴρηται περὶ τοῦ μὴ Ζηνοθέμιδος εἶναι τὸν σῖτον, ἀλλὰ τοῦ Πρώτου, ᾧ ὁ Δῆμων ἐδάνεισε τὸ ἀργύριον. οὐ γὰρ βούλεται δοκεῖν ῥήματι τοῦ νό- 10 μων μόνον ἰσχυρίζεσθαι κατὰ τὸ πρᾶγμα ἀδικῶν, ἀλλὰ 882 δεικνυσιν ὡς θαρρῶς μὲν καὶ τῇ εὐθείᾳ, ἐκ περιουσίας δὲ αὐτῷ καὶ παραγραφὴν ὁ νόμος δίδωσι.

Ἄνδρες δικασταί, βούλομαι παραγεγραμμένος μὴ εἰσαγώγιμον εἶναι τὴν δίκην περὶ τῶν νόμων πρώτον εἰπεῖν. 15 κατ' οὓς παρεγραψάμην. οἱ νόμοι κελεύουσιν, ᾧ ἄνδρες δικασταί, τὰς δίκας εἶναι τοῖς ναυκληροῖς καὶ τοῖς ἐμπόροις τῶν Ἀθήναζε καὶ τῶν Ἀθήνηθεν συμβολαίων, καὶ περὶ ὧν ἂν ᾧσι συγγραφαί. ἂν δὲ τις παρὰ ταῦτα δικάζηται, μὴ εἰσαγώγιμον εἶναι τὴν δίκην. τούτῳ τοίνυν Ζηνοθέμιδι πρὸς 20 μὲν ἐμὲ ὅτι οὐδὲν ἦν συμβόλαιον οὐδὲ συγγραφή, καὶ αὐτὸς ὁμολογεῖ ἐν τῷ ἐγκλήματι· δανεῖσαι δὲ φησιν Ἡγεστράτῳ ναυκληρῷ, τούτου δὲ ἀπολομένον ἐν τῷ πελάγει ἡμᾶς τὸ ναῦλον σφετερίσασθαι· τουτὶ τὸ ἐγκλημὰ ἔστιν. ἐκ δὲ τοῦ αὐτοῦ λόγου τὴν τε δίκην οὐκ εἰσαγώγιμον οὖσαν μαθήσεσθε, 25 καὶ τὴν ὅλην ἐπιβουλήν καὶ πονηρίαν τουτουῖ τοῦ ἀνθρώπου ὅψεσθε. δέομαι δ' ὑμῶν πάντων, ᾧ ἄνδρες δικασταί, εἴπερ ἄλλῃ τινὶ πώποτε πράγματι τον νοῦν προσείχετε, καὶ τούτῳ προσέχειν· ἀκούσεσθε γὰρ ἀνθρώπου τόλμαν καὶ πονηρίαν οὐ τὴν τυχοῦσαν, ἄνπερ ἐγὼ τὰ πεπραγμένα αὐτῷ 883 30 πρὸς ὑμᾶς πολλάκις εἰπεῖν δυνηθῶ. οἶομαι δέ.

Ζηνοθέμις γὰρ οὕτως ὦν ὑπηρέτης Ἡγεστράτου τοῦ ναυκληροῦ, ὃν καὶ αὐτὸς ἔγραψεν ἐν τῷ ἐγκλήματι ὡς ἐν τῷ πελάγει ἀπώλετο, πῶς δ', οὐ προσέγραψεν, ἀλλ' ἐγὼ φράσω, ἀδίκημα τοιουτοῦ μετ' ἐκείνου συνεσκευάσατο. χρήμα- 35 τα ἐν ταῖς Συρακούσαις ἐδανείζετο οὗτος ἀκνεῖνος. ὡμολό-

- γει δ' ἐκεῖνος μὲν πρὸς τοὺς τούτῳ δανείζοντας, εἴ τις ἔροι-
 το, ἐνεῖναι σῖτον ἐν τῇ νηϊ τούτῳ πολύν, οὗτοσί δὲ πρὸς
 τοὺς ἐκεῖνῳ τὸν γόμον οἰκεῖον ἔχειν αὐτὸν τῆς νεῶς · ὣν δὲ
 ὁ μὲν ναύκληρος ὁ δὲ ἐπιβάτης, ἐπιστεύοντο εἰκότως, ἃ πε-
 5 ρὶ ἀλλήλων ἔλεγον. λαμβάνοντες δὲ τὰ χρήματα οἰκαδὲ ἀπέ-
 στελλον εἰς τὴν Μασσαλίαν, καὶ οὐδὲν εἰς τὴν ναῦν εἰσέφε-
 ρον. οὕσων δὲ τῶν συγγραφῶν, ὥσπερ εἰώθασιν ἅπασαι, σω-
 θεΐσης τῆς νεῶς ἀποδοῦναι τὰ χρήμαθ', ἵν' ἀποστερήσαιεν
 τοὺς δανείσαντας, τὴν ναῦν καταδύσαι ἐβουλεύσαντο. ὁ μὲν
 10 οὖν Ἡγέστρατος, ὡς ἀπὸ τῆς γῆς ἀπῆραν θυοῖν ἢ τριῶν
 ἡμερῶν πλοῦν, καταβὰς τῆς νυκτὸς εἰς κοίλην ναῦν διέκο-
 πτε τοῦ πλοίου τὸ ἔδαφος · οὗτοσί δ', ὡς οὐδὲν εἰδώς, ἄνω
 μετὰ τῶν ἄλλων ἐπιβατῶν διέτριβεν. ψόφου δὲ γενομένου,
 αἰσθάνονται οἱ ἐν τῷ πλοίῳ ὅτι κακόν τι ἐν νηϊ κοίλῃ γίνεται,
 15 καὶ βοηθοῦσι κἀτω. ὡς δ' ἡλίσκετο ὁ Ἡγέστρατος καὶ δίκην
 δάσαιεν ὑπέλαβε, φεύγει καὶ ἐκδιωκόμενος ῥίπτει ἑαυτὸν εἰς
 τὴν θάλατταν, διαμαρτῶν δὲ τοῦ λέμβου διὰ τὸ νύκτα εἶ-
 ναι ἀπεπνίγη. ἐκεῖνος μὲν οὖν οὕτως, ὥσπερ ἄξιός ἦν, κα-
 κὸς κακῶς ἀπώλετο, ἃ τοὺς ἄλλους ἐπεβούλευσε ποιῆσαι, 884
 20 ταῦτα παθὼν αὐτός. οὗτοσί δ' ὁ κοινωνὸς αὐτοῦ καὶ συνερ-
 γὸς τὸ μὲν πρῶτον εὐθύς ἐν τῷ πλοίῳ παρὰ τὰ δίκηματα, ὡς
 οὐδὲν εἰδώς ἀλλ' ἐκπεπληγμένος καὶ αὐτός, ἔπειθε τὸν πρω-
 ρέα καὶ τοὺς ναύτας εἰς τὸν λέμβον ἐκβαίνειν καὶ ἐκλιπεῖν
 τὴν ναῦν τὴν ταχίστην, ὡς ἀνελπίστου τῆς σωτηρίας οὔσης
 25 καὶ καταδυσομένης τῆς νεῶς αὐτίκα μάλα, ἵν' ὅπερ διενοή-
 θησαν, τοῦτ' ἐπιτελεσθῇ καὶ ἡ ναὺς ἀπόλοιτο καὶ τὰ συμ-
 βόλαια ἀποστερήσαιεν. ἀποτυχὼν δὲ τούτου, καὶ τοῦ παρ'
 ἡμῶν συμπλέοντος ἐναντιωθέντος καὶ τοῖς ναύταις μισθοῦς,
 εἰ διασώσαιεν τὴν ναῦν, μεγάλους ἐπαγγειλαμένου, σωθεῖ-
 30 σης εἰς Κεφαλληνίαν τῆς νεῶς διὰ τοὺς θεοὺς μάλιστα γε,
 εἶτα καὶ διὰ τὴν τῶν ναυτῶν ἀρετὴν, πάλιν μετὰ τῶν Μασ-
 σαλιωτῶν τῶν τοῦ Ἡγεστράτου πολιτῶν μὴ καταπλεῖν Ἀθή-
 ναζε τὸ πλοῖον ἔπραττε, λέγων ὡς αὐτός τε καὶ τὰ χρήματ'
 ἐκεῖθ' ἐστι, καὶ ὁ ναύκληρος εἶη καὶ οἱ δεδανεικότες Μασ-
 35 σαλιῶται. ἀποτυχὼν δὲ καὶ τούτου, καὶ τῶν ἀρχόντων τῶν
 ἐν τῇ Κεφαλληνίᾳ γνόντων Ἀθήναζε τὴν ναῦν καταπλεῖν,

ὅθεν πέρ ἀνήχθη, ὃν οὐδ' ἂν εἰς ἐλθεῖν ὥετο δεῦρο τολμῆσαι τοιαῦτά γε ἐσκευωρημένον καὶ πεποιηκότα, οὗτος ὦ ἄνδρες Ἀθηναῖοι τοσοῦτον ὑπερβέβληκεν ἀναιδείᾳ καὶ τόλμῃ, ὥστ' οὐκ ἐλήλυθε μόνον, ἀλλὰ καὶ τοῦ σίτου τοῦ ἡμετέρου
5 ἀμφισβητήσας ἡμῖν δίκην πρὸς εἴληχεν.

Τί οὖν ποτ' ἔστι τὸ αἴτιον, καὶ τῷ ποτ' ἐπηρμένος οὗτος καὶ ἐλήλυθε καὶ τὴν δίκην εἴληχεν; ἐγὼ ὑμῖν ἔρω, ἄνδρες δικασταί, ἀχθόμενος μὲν νῆ τὸν Δία καὶ θεούς, ἀναγ- 885
καζόμενος δέ. ἔστιν ἐργαστήρια μοχθηρῶν ἀνθρώπων συνε-
10 στηκότων ἐν τῷ Πειραιεῖ· οὓς οὐδ' ὑμεῖς ἀγνοήσετε ἰδόντες. ἐκ τούτων ἓνα, ἡνίχ' οὗτος ἐπραττεν ὅπως ἡ ναὺς μὴ καταπλευσεῖται δεῦρο, πρεσβευτὴν ἐκ βουλῆς τινὰ λαμβάνομεν γνώριμον οὕτωσί, ὅ τι δ' ἦν οὐκ εἰδότες, ἀτύχημα οὐδ-
ἐν ἔλαττον, εἰ οἴοντ' εἰπεῖν, ἀτυχήσαντες ἢ τὸ ἐξ ἀρχῆς
15 πονηροῖς ἀνθρώποις συμμῆξαι. οὗτος ὁ πεμφθεὶς ὑφ' ἡμῶν, Ἀριστοφῶν ὄνομα αὐτῷ, ὃς καὶ τὰ τοῦ Μικκαλίωνος πράγματα ἐσκευώρηται, ταῦτα γὰρ νῦν ἀκούομεν, ἡργολάβηκεν αὐτὸς καὶ κατεπήγγελται τουτωῖ, καὶ ὅλως ἔστιν ὁ πάντα
20 πράττων οὗτος· ὁδὶ δὲ ἄσμενος δέδεκται ταῦτα. ὥς γὰρ διήμαρτε τοῦ διαφθαρεῖναι τὸ πλοῖον, οὐκ ἔχων ἀποδοῦναι τὰ χρήματα τοῖς δανείασαι, πῶς γάρ, ἅ γε ἐξ ἀρχῆς μὴ ἐνέθετο;
ἀντιποιεῖται τῶν ἡμετέρων, καὶ φησι τῷ Ἡγεστράτῳ ἐπὶ τούτῳ τῷ σίτῳ δεδανεικέναι, ὃν ὁ παρ' ἡμῶν ἐπιπλέων ἐπρίατο.
οἱ δὲ δανεισταὶ τὸ ἐξ ἀρχῆς ἐξηπατημένοι, ὁρῶντες ἑαν-
25 τοῖς ἀντὶ τῶν χρημάτων ἀνθρώπου πονηρὸν χρήστην, ἄλλο δ' οὐδέν, ἐλπίδα ἔχοντες ὑπὸ τούτου παρακρουσθέντων ὑμῶν ἐκ τῶν ἡμετέρων ἀπολήψεσθαι τὰ ἑαυτῶν, ὃν ἴσασι ψευδόμενον ταῦτα καθ' ἡμῶν, τούτῳ συνδικεῖν ἀναγκάζονται τοὶ
συμφέροντος εἴνεκα τοῦ ἑαυτῶν.

30 Τὸ μὲν οὖν πρᾶγμα, ὑπὲρ οὗ τὴν ψῆφον οἴσετε, ὥς εἰπεῖν ἐν κεφαλαίῳ, τοιοῦτόν ἐστι. βούλομαι δὲ τοὺς μάρτυρας ὧν λέγω πρῶτον ὑμῖν παρασχόμενος, μετὰ ταῦτα δὴ καὶ τᾶλλα διδάσκειν. καὶ μοι λέγε τὰς μαρτυρίας.

ΜΑΡΤΥΡΙΑΙ.

35 Ἐπειδὴ τοίνυν ἀφίκετο δεῦρο τὸ πλοῖον, γνόντων τῶν Κεφαλλήνων ἀντιπράκτοντος τούτου, ὅθεν ἐξέπλευσε τὸ πλοῖ-

ον, ἐνταῦθα καὶ καταπλεῖν αὐτό, τὴν μὲν ναῦν οἱ ἐπὶ τῇ νηϊ
 δεδανεικότες ἐνθύνδε εὐθέως εἶχον, τὸν δὲ σῆτον ὁ ἡγορα-
 κὸς εἶχεν· ἦν δ' οὗτος ὁ ἡμῖν τὰ χρήματ' ὀφείλων. μετὰ
 ταῦτα ἤκεν οὗτος ἔχων τὸν παρ' ἡμῶν πεμφθέντα πρεσβευ-
 5 τήν, τὸν Ἀριστοφῶντα, καὶ ἡμφισβήτηι τοῦ σίτου, φάσκων
 Ἑγεστράτῳ δεδανεικέναι. „τί λέγεις, ἄνθρωπε;“ εὐθέως
 ὁ Πρῶτος, τοῦτο γὰρ ἦν τοῦνομα τῷ τὸν σῆτον εἰσαγαγόντι,
 τῷ τὰ χρήματ' ἡμῖν ὀφείλοντι, „σὺ χρήματα δέδωκας Ἑγε-
 στράτῳ, μεθ' οὗ τοὺς ἄλλους ἐξηπάτηκας, ὅπως δανείσεται,
 10 καὶ σοὶ πολλάκις λέγοντα ὅτι τοῖς προἰεμένοις ἀπολεῖται τὰ
 χρήματα; σὺ οὖν ταῦτ' ἀκούων αὐτὸς ἂν προήκω;“ ἔφη
 καὶ ἀναιδὴς ἦν. „οὐκοῦν εἰ τὰ μάλιστα ἀληθὴ λέγεις;“ τῶν
 παρόντων τις ὑπέλαβεν, „ὁ σὸς κοινωνὸς καὶ πολίτης, ὁ
 Ἑγέστρατος, ὡς ἔοικεν, ἐξηπάτηκέ σε, καὶ ὑπὲρ τούτων αὐ-
 15 τὸς αὐτῷ θανάτου τιμήσας ἀπόλωλεν.“ „καὶ ὅτι γ'“, ἔφη
 τις τῶν παρόντων, „ἀπάντων ἐστὶ συνεργὸς οὗτος ἐκείνῳ,
 σημεῖον ὑμῖν ἐρῶ· πρὸ γὰρ τοῦ διακόπτειν ἐπιχειρήσαι τὴν
 ναῦν, τίθενται πρὸς τινα τῶν συμπλεόντων οὗτος καὶ ὁ Ἑγέ-
 στρατος βιβλίον συγγραφὴν. καίτοι εἰ μὲν εἰς πίστιν ἔδω-
 20 κας, τί πρὸ τοῦ κακουργήματος ἂν τὰ βέβαια ἐποιού; εἰ δ'
 ἀπιστῶν ἐτύγχανες, τί οὐχ ὥσπερ οἱ ἄλλοι, τὰ δίκαια ἐλάμ-
 βανες ἐν τῇ γῇ;“ τί ἂν τὰ πολλὰ λέγοι τις; ἦν γὰρ οὐδ'
 ὁτιοῦν πλέον ἡμῖν ταῦτα λέγουσιν, ἀλλ' εἶχετο τοῦ σίτου. 837
 ἐξῆγεν αὐτὸν ὁ Πρῶτος καὶ ὁ κοινωνὸς τοῦ Πρώτου, Φέρ-
 25 τatos· οὗτοσὶ δ' οὐκ ἐξήγετο, οὐδ' ἂν ἔφη διαρρήδην ὑπ'
 οὐδενὸς ἐξαχθῆναι, εἰ μὴ αὐτὸν ἐγὼ ἐξάξω. μετὰ ταῦτα
 προὔκαλεῖτο ὁ Πρῶτος αὐτὸν καὶ ἡμεῖς ἐπὶ τὴν ἀρχὴν τὴν
 τῶν Συρακοσίων, καὶ μὲν ἐωνημένος τὸν σῆτον ἐκεῖνος φαί-
 νηται καὶ τὰ τέλη κείμενα ἐκείνου καὶ τὰς τιμὰς ὁ διαλύων
 30 ἐκεῖνος, τοῦτον πονηρὸν ὄντα ἡξιοῦμεν ζημιοῦσθαι, εἰ δὲ
 μή, καὶ τὰ διάφορα ἀπολαβεῖν καὶ τάλαντον προσλαβεῖν,
 καὶ τοῦ σίτου ἀφιστάμεθα. ταῦτ' ἐκείνου προκαλουμένου καὶ
 λέγοντος καὶ ἡμῶν οὐδὲν ἦν πλέον, ἀλλ' ἦν αἴρεσις ἢ τοῦτον
 ἐξάγειν ἡμᾶς ἢ ἀπολωλέκεναι σωθέντα καὶ παρόντα τὰ ἡμέ-
 35 τερ' αὐτῶν. ὁ γὰρ αὖ Πρῶτος διεμαρτύρετο ἐξάγειν βεβαιοῦν
 ἀναπλεῖν ἐθέλειν εἰς τὴν Σικελίαν· εἰ δὲ ταῦτ' ἐθέλοντος

αυτοῦ προησόμεθ' ἡμεῖς τούτῳ τὸν σῖτον, οὐδὲν αὐτῷ μέ-
λειν. καὶ ὅτι ταῦτ' ἀληθῆ λέγω, καὶ οὐτ' ἂν ἐξαχθῆναι ἔφη,
εἰ μὴ ὑπ' ἐμοῦ, οὐθ' ἂν προῦκαλεῖτο περὶ τοῦ ἀναπλεῖν ἐδέ-
χετο, ἔν τε τῷ πλοίῳ τὴν συγγραφὴν ἔθετο, λέγε τὰς μαρ-
5 τυρίας.

ΜΑΡΤΥΡΙΑΙ.

Ἐπειδὴ τοίνυν οὐτ' ἐξάγεσθαι ἤθελεν ὑπὸ τοῦ Πρώτου
οὐτ' εἰς τὴν Σικελίαν ἀναπλεῖν ἐπὶ τὰ δίκαια, προειδώς θ'
ἅπαντα ἐφαίνετο ἂ ὁ Ἡγέστρατος ἐκ ακούργει, λοιπὸν ἦν ἡμῖν
10 τοῖς ἐνθένδε μὲν πεπονημένοις τὸ συμβόλαιον, παρειληφόσι
δὲ τὸν σῖτον παρὰ τοῦ δικαίως ἐκεί πριαμένου, ἐξάγειν τοῦ-
τον. τί γὰρ ἂν καὶ ἄλλο ἐποιούμεν; οὐπω γὰρ τοῦτό γε οὐδ-
εἰς ἡμῶν τῶν κοινωνῶν ὑπέλαβεν, ὥς ὑμεῖς γνώσεσθε ποτ' 888
εἶναι τούτου τὸν σῖτον, ὃν καταλιπεῖν οὗτος ἔπειθε τοὺς
15 ναύτας, ὅπως ἀπόλοιτο τοῦ πλοίου καταδύντος. ὁ καὶ μέ-
ριστόν ἐστι σημεῖον τοῦ μηδὲν προσήκειν αὐτῷ. τίς γὰρ ἂν
τὸν ἑαυτοῦ σῖτον ἔπειθε προέσθαι τοὺς σώζειν βουλομένους;
ἢ τίς οὐκ ἂν ἔπλει δεξάμενος τὴν πρόκλησιν εἰς τὴν Σικε-
λίαν, οὐ ταῦτα ἦν ἐλέγξει καθαρῶς; καὶ μὴν οὐδὲ τοῦτ'
20 ἡμελλον ὑμῶν καταγνώσεσθαι, ὥς εἰσαγώγιμον ψηφισθε
τούτῳ τὴν δίκην περὶ τούτων τῶν χρημάτων, ἃ κατὰ πολ-
λοὺς τρόπους οὗτος ἔπραττεν ὅπως μὴ εἰσαγώγιμα δεῦρ'
ἔσται, πρῶτον μὲν ὅτε αὐτὰ καταλιπεῖν τοὺς ναύτας ἔπει-
θεν, εἰθ' ὅτ' ἐν Κεφαλληνίᾳ μὴ δεῦρο πλεῖν τὴν ναῦν ἔπρατ-
25 τεν. πῶς γὰρ οὐκ αἰσχρὸν καὶ δεινὸν ἂν γένοιτο, εἰ Κεφαλ-
λῆνες μὲν, ὅπως τοῖς Ἀθηναίοις σωθῇ τὰ χρήματα, δεῦρο
πλεῖν τὴν ναῦν ἔκριναν, ὑμεῖς δ' ὄντες Ἀθηναῖοι τὰ τῶν
πολιτῶν τοῖς καταποντίσαι βουληθεῖσι δοῦναι γνολήτε, καὶ
ἂ μὴ καταπλεῖν ὅλως οὗτος δεῦρο ἔπραττε, ταῦτ' εἰσαγώ-
30 γιμα τούτῳ ψηφίσαισθε; μὴ δήπου, ὦ Ζεῦ καὶ θεοί. λέγε
δὴ μοι, τί παραγέγραμμαι.

ΠΑΡΑΓΡΑΦΗ.

Λέγε δὴ μοι τὸν νόμον.

ΝΟΜΟΣ.

35 Ὅτι μὲν τοίνυν ἐκ τῶν νόμων παραγραφάμην μὴ εἰσαγώ-
γιμον εἶναι τὴν δίκην, ἱκανῶς οἶομαι δεδεῖχθαι. τέχνην δ'

ἀκούσεσθε τοῦ σοφοῦ τοῦ ταῦτα πάντα συνεταχότος, τοῦ
 Ἀριστοφῶντος. ὥς γὰρ ἐκ τῶν πραγμάτων ἀπλῶς οὐδὲν ἐώ-
 ρων δίκαιον αὐτοῖς ἐνόν, ἐπισηρνεύονται τῷ Πρωτῷ καὶ
 πείθουσι τὸν ἄνθρωπον ἐνδοῦναι τὰ πράγμαθ' αὐτοῖς, πράτ- 889
 5 τουντες μὲν, ὥς ἔοικε, καὶ ἐξ ἀρχῆς τοῦτο, ὥς ἡμῖν νυνὶ
 φανερόν γέγονεν, οὐ θυνάμενοι δὲ πείσαι. ὁ γὰρ ἄνθρωπος
 ὁ Πρωτός, ἔως μὲν ὄρετο τὸν σῆτον κέρδος ἐλθόντα ποιή-
 σαι, ἀντείχετο τούτου καὶ μᾶλλον ἤρεῖτο αὐτός τε κερδᾶναι
 καὶ ἡμῖν τὰ δίκαια ἀποδοῦναι ἢ κατακοινωνήσας τούτοις
 10 τῆς μὲν ὀφελείας τούτους ποιῆσαι μερίτας, ἡμῶς δ' ἀδικη-
 σαι. ὥς δὲ δεῦρο ἤκοντος αὐτοῦ καὶ περὶ ταῦτα πραγμα-
 τευομένου ἐπανῆκεν ὁ σῆτος, ἄλλην εὐθέως ἔλαβε γνώμην.
 καὶ ἅμα, εἰρήσεται γὰρ ὧ ἄνδρες Ἀθηναῖοι πᾶσα πρὸς ὑμᾶς
 ἡ ἀλήθεια, καὶ ἡμεῖς οἱ δεδανεικότες προσεκερούμεν αὐτῷ
 15 καὶ πικρῶς εἶχομεν, τῆς τε ζημίας ἐφ' ἡμᾶς λούσης τῆς ἐπὶ
 τὸν σῆτον, καὶ συκοφάντην ἀντὶ χρημάτων αἰτιώμενοι τοῦ-
 τον ἡμῖν κεκομικέναι. ἐκ τούτων, οὐδὲ φύσει χρηστὸς ὢν
 ἄνθρωπος δηλονότι, ἐπὶ τούτους ἀποκλίνει, καὶ συγχωρεῖ
 τὴν δίκην ἔρημον ὀφλεῖν, ἣν οὗτος αὐτῷ λαγχάνει τότε, ὅτε
 20 οὐπω ταῦτά ἐφρόνονν. εἰ μὲν γὰρ ἀφῆκε τὸν Πρωτον, ἐξε-
 λήλεγκτ' ἂν εὐθέως ἡμᾶς συκοφαντῶν. ὀφλεῖν δὲ παρὼν
 ἐκείνος οὐ συνεχώρει, ἵν' εἰ μὲν αὐτῷ ποιῶσιν ἅ ὡμολο-
 γήκασιν. εἰ δὲ μή, τὴν ἔρημον ἀντιλάβη. ἀλλὰ τί ταῦτα;
 εἰ μὲν γὰρ ἅ γέγραφεν οὗτος εἰς τὸ ἔγκλημα ἐποίει, οὐκ
 25 ὀφλεῖν ἂν δίκην δικαίως ἀλλ' ἀποθανεῖν ὁ Πρωτός ἔμοιγε
 δοκεῖ. εἰ γὰρ ἐν κακοῖς καὶ χειμῶνι τοσοῦτον οἶνον ἐπινεν
 ὥσθ' ὁμοίον εἶναι μανία, τί οὐκ ἄξιός ἐστι παθεῖν; ἢ εἰ γράμ-
 ματ' ἐκλεπτεν ἢ ὑπανέφεγεν; ἀλλὰ ταῦτα μὲν αὐτοὶ πρὸς ἑαυ-
 τοὺς ὑμεῖς ὅπως ποτὲ ἔχει διακρινεῖσθε. τῇ δ' ἐμῇ δίκη μηδ- 890
 30 ἐν ἐκείνης πρόσαγε. εἰ τί σε ἡδίκηκεν ὁ Πρωτός ἢ λέγων ἢ
 ποιῶν, ἔχεις, ὥς ἔοικε, δίκην. οὐδεὶς ἡμῶν ἐνώλυσεν, οὐδὲ
 νῦν παραιτεῖται. εἰ δὲ σεσυκοφάντηκας, οὐ περιεργαζό-
 μεθα νῆ Δία. ἀλλ' ἐκποδὼν ἐστὶν ἄνθρωπος. διὰ γε ὑμᾶς,
 ἵνα τὰς τε μαρτυρίας τὰς ἡμετέρας λίπη, καὶ νῦν ὑμεῖς ὅ τι
 35 ἂν βούλησθε λέγητε κατ' αὐτοῦ. εἰ μὴ γὰρ δι' ὑμῶν ἔρημος
 ἐγίνετο ἡ δίκη, ἅμα ἂν αὐτὸν προσεκαλοῦ καὶ κατηγγίας

πρὸς τὸν πολέμαρχον, καὶ εἰ μὲν κατέστησέ σοι τοὺς ἐγγυη-
 τὰς, μένειν ἡναγκάζεται ἂν ἢ σὺ παρ' ὧν λήψει δίκην ἐτοι-
 μους εἶχες, εἰ δὲ μὴ κατέστησεν, εἰς τὸ οἴκημα ἂν ἦει. νῦν
 δὲ κοινωσάμενοι τὸ πρᾶγμα, ὃ μὲν διὰ σοῦ τὴν γεγονυῖαν
 5 ἔκδειαν οὐκ ἀπυδώσειν ἡμῖν οἴεται, σὺ δ' ἐκείνου κατηγορῶν
 τῶν ἡμετέρων κύριος γενήσεσθαι. τεκμήριον δέ· ἐγὼ μὲν γὰρ
 αὐτὸν κλητεύσω, σὺ δ' οὔτε κατηγγύησας οὔτε νῦν κλη-
 τεύεις.

Ἔτι τοίνυν ἑτέρα τίς ἐστὶν ἐλπίς αὐτοῖς τοῦ παρακρού-
 10 σασθαι καὶ φενακιεῖν ὑμᾶς. αἰτιάσονται Δημοσθένην, καὶ
 ἐκείνῳ ἐμὲ πιστεύοντα φήσουσιν ἐξάγειν τουτονί, ὑπολαμ-
 βάνοντες τῷ ῥήτορα καὶ γνώριμον εἶναι ἐκείνου πιθανὴν ἔχειν
 τὴν αἰτίαν. ἐμοὶ δ' ἐστὶ μὲν, ὧς ἄνδρες Ἀθηναῖοι, Δημο-
 σθένης οἰκεῖος γένει, καὶ πάντας ὑμῖν ὁμνυμι τοὺς θεοὺς
 15 ἢ μὴν ἔρεῖν τάληθ' ἢ, προσελθόντος δ' αὐτῷ μου καὶ παρεῖ-
 ναι καὶ βοηθεῖν ἀξιούντος, εἴ τι ἔχοι, Δήμιον, ἔφη, ἐγὼ
 ποιήσω μὲν ὥς ἂν σὺ κελεύης· καὶ γὰρ ἂν δεινὸν εἶη· δεῖ
 μέντοι καὶ τὸ σαυτοῦ καὶ τοῦμόν λογιῖσασθαι. ἐμοὶ συμβέ-
 βηκεν, ἄφ' οὗ περὶ τῶν κοινῶν λέγειν ἡρξάμην, μηδὲ πρὸς
 20 ἔν πρᾶγμα ἰδίου προσεληλυθῆναι· ἀλλὰ καὶ τῆς πολιτείας αὐ-
 τῆς τὰ τοιαῦτα ἐξέστηκα.....

ΠΡΟΣ ΑΠΑΤΟΥΡΙΟΝ ΠΑΡΑΓΡΑΦΗ.

ΥΠΟΘΕΣΙΣ.

Ὁ παραγραφόμενος τὴν δίκην ἰδίᾳ μὲν τινα συμβόλαια πρὸς
 Ἀπατούριον ἔχων ἄφεςιν ἐπ' ἐκείνοις καὶ ἀπαλλαγὴν ἐποίη-
 σατο, νῦν δὲ ὑπὲρ Παρμένοντος ἐγκαλεῖται καὶ ἀπαιτεῖται
 25 χρήματα. ὃ γὰρ Παρμένων πολίτης μὲν ἦν τοῦ ἐμπορίου τοῦ
 Ἀπατουρίου Βυζάντιος, φυγὴν δὲ ἐκ τῆς πατρίδος κατεδεδί-
 καστο. φίλῳ δὲ κατ' ἀρχὰς τῷ Ἀπατουρίῳ χρώμενος, ὅστε-
 ρον προσκρούσας εἰς δίκας ἦλθε, καὶ ἐδίωκε τὸν Ἀπατού-
 ριον πληγῶν τε καὶ βλάβης, καὶ ἐκείνος αὖτις τῷ Παρμένοντι

δίκην ἀντέλαχεν. ὁ μὲν οὖν Ἀπατούριος ἐνὶ διαιτητῇ τὸ πρᾶ-
 γμα ἐπιτραπήναι φησιν Ἀριστοκλεῖ, καὶ κεῖνον καταγνῶναι τοῦ
 Παρμένοντος· διόπερ ἐπὶ τοῦτον ἦκει τὸν νῦν παραγραφό-
 μενον τὴν δίκην, ἐγγυητὴν τοῦ Παρμένοντος γεγενῆσθαι
 5 φάσκων. ὁ δὲ οὐδὲν τούτων ὁμολογεῖ, ἀλλὰ πρῶτον μὲν φη-
 σι τρισὶν αὐτοὺς ἐπιτρέψαι διαιτηταῖς, οὐχ ἐνὶ τῷ Ἀριστο-
 κλεῖ, ἔπειτα ἐγγυητὴν τοῦ Παρμένοντος ἐν ταῖς συνθήκαις
 Ἀρχιππον γραφήναι, καὶ κείνας δὲ ἀφανισθῆναι τὰς συνθή-
 κας κακουργία τοῦ Ἀπατουρίου, πείσαντος τὸν Ἀριστοκλέα
 10 τὸν ἔχοντα αὐτὰς μὴ νομίζειν εἰς μέσον, ἀλλὰ λέγειν ὥς 892
 ἀπολώλεκε τὸ γραμματεῖον καθεύδων ὁ παῖς· ἑτέρας δὲ οὐκ-
 ἔτι γραφήναι συνθήκας, οὐδὲ ἐπιτραπήναι τὸ πρᾶγμα δι-
 αιτητῇ, τῆς μὲν πρότερον ἀναιρεθείσης τῇ τῶν συνθηκῶν
 ἀπωλείᾳ, δευτέρας δὲ οὐκέτι συμβαθείσης αὐτοῖς· τὸν δὲ
 15 Ἀριστοκλέα παρὰ πάντα τὰ δίκαια κατὰ τοῦ Παρμένοντος
 ἀποφήνασθαι οὐκέτ' ὄντα διαιτητὴν, καὶ ταῦτα ἀποδημοῦν-
 τός τε τοῦ Παρμένοντος κατὰ συμφορὰν μεγάλην καὶ ἀπη-
 γορευκότος αὐτῷ μὴ διαιτᾶν. ταῦτά τε οὖν ὁ τὴν δίκην φεύ-
 γων προτείνεται τὰ δίκαια, καὶ παραγράφεται τὸν ἄγωνα,
 20 λέγων ἐπὶ μὲν τοῖς γενομένοις αὐτῷ πρὸς Ἀπατούριον συμ-
 βολαίοις ἄφεςιν ὑπάρχειν, ὕστερον δὲ οὐδὲν ἔτι γεγενῆσθαι
 συμβόλαιον, περὶ δὲ τῶν τοιούτων τοὺς νόμους μὴ διδόναι
 δικάζεσθαι.

Τοῖς μὲν ἐμπόροις, ὃ ἄνδρες Ἀθηναῖοι, καὶ τοῖς ναυ-
 25 κλήροις κελεύει ὁ νόμος εἶναι τὰς δίκας πρὸς τοὺς θεσμο-
 θέτας, εἴαν τι ἀδικῶνται ἐν τῷ ἐμπορίῳ ἢ ἐν θένδε ποι πλέ-
 οντες ἢ ἑτέρωθεν δεῦρο, καὶ τοῖς ἀδικούσι δεσμὸν ἔταξε τοῦ-
 πιτίμιον, ἕως ἂν ἐκτίσωσιν ὅ τι ἂν αὐτῶν καταγνωσθῇ, ἵνα 893
 μηδεὶς ἀδικῇ μηδένα τῶν ἐμπόρων εἰλῇ. τοῖς δὲ περὶ τῶν
 30 μὴ γενομένων συμβολαίων εἰς κρίσιν καθισταμένοις ἐπὶ τὴν
 παραγραφὴν καταφεύγειν ἔδωκεν ὁ νόμος, ἵνα μηδεὶς συκο-
 φαντῇται, ἀλλ' αὐτοῖς τοῖς τῇ ἀληθείᾳ ἀδικουμένοις τῶν ἐμ-
 πόρων καὶ τῶν ναυκλήρων αἱ δίκαι ὦσιν. καὶ πολλοὶ ἤδη τῶν
 φευγόντων ἐν ταῖς ἐμπορικαῖς παραγραφαμένοι κατὰ τὸν νό-
 35 μον τοῦτον καὶ εἰσελθόντες εἰς ὑμᾶς ἐξήλεγξαν τοὺς δικάζο-

μένους ἀδίκως ἐγκαλοῦντας καὶ ἐπὶ τῇ προφάσει τοῦ ἔμπο-
 ρεύεσθαι συκοφαντοῦντας. ὁ μὲν οὖν μετὰ τούτου μοι ἐπι-
 βουλευενὴς καὶ τὸν ἀγῶνα τουτονὶ κατεσκευακὼς προϊόν-
 τος τοῦ λόγου καταφανῆς ὑμῖν ἔσται· ἐγκαλοῦντος δέ μοι
 5 Ἀπατουρίου τὰ ψευδῆ καὶ παρὰ τοὺς νόμους δικαζομένον, καὶ
 ὅσα μὲν ἔμοι καὶ τούτῳ ἐγένετο συμβόλαια, πάντων ἀπαλ-
 λαγῆς καὶ ἀφέσεως γενομένης, ἄλλου δὲ συμβολαίου οὐκ ὄν-
 τος ἔμοι πρὸς τοῦτον, οὔτε ναυτικοῦ οὔτ' ἐγγαίου, παρε-
 γραψάμην τὴν δίκην μὴ εἰσαγώγιμον εἶναι κατὰ τοὺς νό-
 10 μους τουτουσί.

ΝΟΜΟΙ.

Ὡς τοίνυν παρὰ τοὺς νόμους τούτους εἰληχέ μοι τὴν δί-
 κην Ἀπατούριος καὶ τὰ ψευδῆ ἐγκέκληκεν, ἐκ πολλῶν ὑμῖν
 τοῦτ' ἐπιδείξω. ἐγὼ γάρ, ὧς ἄνδρες δικασταί, πολὺν ἤδη χρό-
 15 νον ἐπὶ τῆς ἐργασίας ὦν τῆς κατὰ θάλατταν μέχρι μὲν τινος
 αὐτὸς ἐκινδύνεον, οὐπω δ' ἔτη ἔστιν ἑπτὰ ἀφ' οὗ τὸ μὲν
 πλεῖν κατατέλυνκα, μέτρια δ' ἔχων τούτοις πειρώμαι ναυτι-
 κοῖς ἐργάζεσθαι. διὰ δὲ τὸ ἀφιχθαι πολλαχόσε καὶ διὰ τὸ εἶ-
 ναι μοι τὰς διατριβὰς περὶ τὸ ἐμπόριον γνωρίμως ἔχω τοῖς
 20 πλείστοις τῶν πλεόντων τὴν θάλατταν· τούτοις δὲ τοῖς ἐκ
 Βυζαντίου καὶ πάνν οἰκείως χρώμαι διὰ τὸ ἐνδιατριῦσαι αὐ-
 τόθι. ἔχοντος δέ μου οὕτως ὡς λέγω, κατέπλευσαν δεῦρο 894
 τρίτον ἔτος οὗτός τε καὶ πολίτης αὐτοῦ Παρμένων, Βυζάν-
 τιος μὲν τὸ γένος, φυγὰς δ' ἐκεῖθεν. προσιόντες δ' ἔμοι ἐν
 25 τῷ ἐμπορίῳ οὗτος καὶ ὁ Παρμένων ἐμνήσθησαν περὶ ἀργυ-
 ρίου. ἔτυχε δὲ οὗτοσι ὀφείλων ἐπὶ τῇ νηὶ τῇ αὐτοῦ τετραρά-
 κιοντα μνᾶς, καὶ οἱ χρήσται κατήπειρον αὐτὸν ἀπαιτοῦντες
 καὶ ἐνεβράτεον εἰς τὴν ναῦν, εἰληφότες τῇ ὑπερημερίᾳ. ἀπο-
 ρουμένῳ δ' αὐτῷ μνᾶς μὲν δέκα ὁ Παρμένων ὁμολόγησε δώ-
 30 σειν, τριάκοντα δὲ μνᾶς ἐδείτό μου οὗτοσι συνευπορῆσαι,
 αἰτιώμενος τοὺς χρήστας ἐπιθυμοῦντας τῆς νεὸς διαβεβλη-
 κέναι αὐτὸν ἐν τῷ ἐμπορίῳ, ἵνα κατὰσχῃ τὴν ναῦν εἰς
 ἀπορίαν καταστήσαντες τοῦ ἀποδοῦναι τὰ χρήματα. ἔμοι μὲν
 οὖν οὐκ ἔτυχε παρὸν ἀργύριον, χρώμενος δ' Ἡρακλείδῃ τῷ
 35 τραπεζίτῃ ἔπεισα αὐτὸν δανεῖσαι τὰ χρήματα λαβόντα ἐμὲ
 ἐγγυητήν. ἦδη δὲ τῶν τριάκοντα μνῶν πεπορισμένων ἔτυχε

προςκεκρουκώς τι τούτῳ ὁ Παρμένων· ὁμολογηκώς δ' εὐ-
 πορήσειν αὐτῷ δέκα μνᾶς, καὶ τούτων δεδωκώς τὰς τρεῖς,
 διὰ τὸ προειμένον ἀργύριον ἡναγκάζετο καὶ τὸ λοιπὸν διδόν-
 ναι. αὐτὸς μὲν οὖν διὰ τοῦτ' οὐκ ἠβούλετο ποιήσασθαι τὸ
 5 συμβόλαιον, ἐμὲ δ' ἐκέλευε πρᾶξαι ὅπως αὐτῷ ὡς ἀσφαλέ-
 στατα ἔξει. λαβὼν δ' ἐγὼ τὰς ἐπὶ μνᾶς παρὰ τοῦ Παρμέ-
 νοντος, καὶ τὰς τρεῖς, ἃς προειλήφει οὗτος παρ' ἐκείνου, ἀνθ-
 ομολογησάμενος πρὸς τοῦτον, ὦν ἦν ποιοῦμαι τῆς νεῶς καὶ
 τῶν παίδων, ἕως ἀποδοίῃ τὰς τε δέκα μνᾶς, ἃς δι' ἐμοῦ
 10 ἔλαβε, καὶ τὰς τριάκοντα, ὧν κατέστησεν ἐμὲ ἐγγυητὴν τῷ 895
 τραπέζιτῃ. καὶ ὡς ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

Τὸν μὲν τρόπον τοῦτον ἀπήλλαξε τοὺς χρήστας Ἀπατού-
 ριος οὕτως. οὐ πολλῷ δὲ χρόνῳ μετὰ ταῦτα τῆς τραπέζης
 15 ἀνασκευασθείσης καὶ τοῦ Ἡρακλείδου κατ' ἀρχὰς κεκρυμμέ-
 νου, ἐπιβουλεύει οὕτως τοὺς τε παῖδας ἐκπέμψαι Ἀθήνηθεν
 καὶ τὴν ναῦν ἐξορμίσαι ἐκ τοῦ λιμένος. ὅθεν ἐμοὶ πρὸς
 τοῦτον ἡ πρώτη διαφορά ἐγένετο. αἰσθόμενος γὰρ ὁ Παρμέ-
 νων ἐξαγομένων τῶν παίδων ἐπιλαμβάνεται καὶ τὴν ναῦν κατ-
 20 ἐκώλυσεν αὐτὸν ἐξορμίζειν, καὶ μεταπεμψάμενος ἐμὲ λέγει
 τὸ πρᾶγμα, ὡς δ' ἤκουσα, τοῦτον μὲν ἀνοσιώτατον ἡγήσα-
 μην εἶναι τῷ ἐπιχειρήματι, ἐσκοπούμην δὲ ὅπως αὐτὸς τε
 ἀπολυθῆσομαι τῆς ἐγγύης τῆς ἐπὶ τὴν τράπεζαν, καὶ ὁ ξέ-
 νος μὴ ἀπολεῖ ἂν δι' ἐμοῦ τούτῳ ἐδάνεισεν. καταστήσας δὲ
 25 φύλακας τῆς νεῶς διηγησάμην τοῖς ἐγγυηταῖς τῆς τραπέζης
 τὴν πρᾶξιν, καὶ παρέδωκα τὸ ἐνέχυρον, εἰπὼν αὐτοῖς ὅτι
 δέκα μναῖ ἐνείησαν τῷ ξένῳ ἐν τῇ νηϊ. ταῦτα δὲ πρᾶξας κατ-
 ηγγύησα τοὺς παῖδας, ἵν' εἴ τις ἐνδεια γίγνοιτο, τὰ ἐλλεί-
 ποντα ἐκ τῶν παίδων εἴῃ. καὶ ἐγὼ μὲν ἐπειδὴ ἔλαβον τοῦ-
 30 τον ἀδικοῦντα, διωρθωσάμην ὑπὲρ ἑμαυτοῦ καὶ τοῦ ξένου·
 ὁ δ' ὥσπερ ἀδικούμενος ἀλλ' οὐκ ἀδικῶν ἐμέμφετό μοι, καὶ
 ἡρώτα εἰ οὐκ ἱκανόν μοι εἴῃ αὐτῷ ἀπολυθῆναι τῆς ἐγγύης
 τῆς πρὸς τὴν τράπεζαν, ἀλλὰ καὶ ὑπὲρ τοῦ ἀργυρίου τοῦ
 Παρμένοντος τὴν ναῦν κατεγγυᾷ καὶ τοὺς παῖδας, καὶ ὑπὲρ
 35 ἀνθρώπου φυγάδος ἀπεχθανοίμην αὐτῷ. ἐγὼ δὲ τὸν πι- 896
 στεύσαντα ἑμαυτῷ τοσούτῳ ἔφη ἦττον ἂν περιδεῖν, ὅσῳ

φυγὰς ὧν καὶ ἀτυχῶν ἡδικεῖτο ὑπὸ τούτου. πάντα δὲ ποι-
ήσας καὶ εἰς πᾶσαν ἀπέχθειαν τούτῳ ἐλθὼν μόλις εἰσέπραξα
τὸ ἀργύριον, πραθείσης τῆς νεῶς τετταράκοντα μνῶν,
ὅσου περὶ ἡ θέσις ἦν. ἀποδοθειςῶν δὲ τῶν τριάκοντα μνῶν
5 ἐπὶ τὴν τράπεζαν καὶ τῶν δέκα μνῶν τῷ Παρμένοντι, ξαν-
τίον πολλῶν μαρτύρων τὰς τε συγγραφὰς ἀνειλόμεθα, καθ'
ἃς ἐδανείσθη τὰ χρήματα, καὶ τῶν συναλλαγμάτων ἀφείμεν
καὶ ἀπηλλάξαμεν ἀλλήλους, ὥστε μήτε τούτῳ πρὸς ἐμὲ μήτ'
ἐμοὶ πρὸς τοῦτον πρᾶγμ' εἶναι μηδέν. καὶ ὡς ἀληθῆ ἔγω,
10 ἀκούσατε τῶν μαρτυριῶν.

ΜΑΡΤΥΡΙΑΙ.

Μετὰ ταῦτα τοίνυν ἐμοὶ μὲν οὔτε μεῖζον οὔτ' ἔλαττον
πρὸς αὐτὸν συμβόλαιον γέγονεν· ὁ δὲ Παρμένων ἐδικάζετο
τούτῳ τῶν τε πληγῶν ὧν ἔλαβεν ὑπὸ τούτου, ὅτε τῶν παί-
15 δων ἐξαγομένων ἐπελάβετο, καὶ ὅτι τοῦ εἰς Σικελίαν πλοῦ
διὰ τοῦτον κατεκωλύθη. ἐνεστηκυίας δὲ τῆς δίκης δίδωσιν
ὁ Παρμένων ὅρκον τούτῳ περὶ τινων ἐγκλημάτων· καὶ οὗ-
τος ἐδέξατο, ἐπιδιαθέμενος ἀργύριον, ἐὰν μὴ ὁμόσῃ τὸν
ὅρκον. καὶ ὅτι ἀληθῆ ἔγω, λαβέ μοι τὴν μαρτυρίαν.

20 ΜΑΡΤΥΡΙΑ.

Δεξιόμενος τοίνυν τὸν ὅρκον, εἰδὼς ὅτι πολλοὶ αὐτῷ συν-
εἰσονται ἐπιорκησάντι, ἐπὶ μὲν τὸ ὁμόσαι οὐκ ἀπήντα, ὡς
δὲ δίκη λύσων τὸν ὅρκον προσκαλεῖται τὸν Παρμένοντα. ἐνε-
στηκυῶν δ' αὐτοῖς τῶν δικῶν πεισθέντες ὑπὸ τῶν παρόν-
25 των εἰς ἐπιτροπὴν ἔρχονται, καὶ γράψαντας συνθήκας ἐπι- 397
τρέπουσιν ἐνὶ μὲν διαιτητῇ κοινῷ Φωκρίτῳ πολίτῃ αὐτῶν,
ἕνα δ' ἐκάτερος παρεκαθίσατο, οὗτος μὲν Ἀριστοκλέα Οἰῆθεν,
ὁ δὲ Παρμένων ἐμέ. καὶ συνέθεντο ἐν ταῖς συνθήκαις, εἰ
μὲν τρεῖς ὄντες ὁμογνώμονες γενοίμεθα, ταῦτα κύρια εἶναι
30 αὐτοῖς, εἰ δὲ μή, οἷς οἱ δύο γνοίησαν, τούτοις ἐπάναγκες
εἶναι ἑμμένειν. συνθέμενοι δὲ ταῦτα ἐγγνητὰς τούτων ἀλ-
λήλοις κατέστησαν, οὗτος μὲν ἐκείνῳ τὸν Ἀριστοκλέα, ὁ δὲ
Παρμένων τούτῳ Ἀρχιππον Μυρδινούσιον. καὶ τὸ μὲν πρῶ-
τον ἐτίθεντο τὰς συνθήκας παρὰ τῷ Φωκρίτῳ, εἴτα κελεύ-
35 σαντος τοῦ Φωκρίτου παρ' ἄλλῳ τινὶ θέσθαι τίθενται παρὰ
τῷ Ἀριστοκλεῖ. καὶ ὡς ἀληθῆ ἔγω, ἀκούσατε τῶν μαρτυριῶν.

ΜΑΡΤΥΡΙΑΙ.

Ὅτι μὲν ἐτέθησαν αἱ συνθήκαι παρὰ Ἀριστοκλεῖ καὶ ἡ ἐπιτροπὴ ἐγένετο Φωκρίτῳ καὶ Ἀριστοκλεῖ καὶ ἐμοί, οἱ εἰδότες ταῦτα μεμαρτυρήκασιν ὑμῖν. δέομαι δὲ ὑμῶν, ὧς ἄνδρες
 5 δικασταί, τὰ μετὰ ταῦταπραχθέντ' ἀκούσαί μου· ἐντεῦθεν γὰρ ἔσται φανερόν ὑμῖν ὅτι συκοφαντοῦμαι ὑπὸ τουτουῖ Ἀπατουρίου. ἐπειδὴ γὰρ ἦσθετο ὁμογνώμονας ὄντας ἐμὲ καὶ τὸν Φώκριτον καὶ ἐγὼ καταδικαίοντάς ἡμᾶς ἑαυτοῦ, λῦσαι βουλόμενος τὴν ἐπιτροπὴν διαφθεῖραι τὰς συνθήκας
 10 ἐπεχείρησε μετὰ τοῦ ἔχοντος αὐτάς. καὶ ἦλθεν ἐπὶ τὸ διαμφισβητεῖν ὡς αὐτῷ δικαίητος εἴη ὁ Ἀριστοκλῆς, τὸν δὲ Φώκριτον καὶ ἐμὲ οὐδενὸς κυρίους ἔφησεν εἶναι ἀλλ' ἢ τοῦ συνδιαλῦσαι. ἀγανακτήσας δὴ τῷ λόγῳ ὁ Παρμένων ἡξίου τὸν Ἀριστοκλέα ἐκφέρειν τὰς συνθήκας, οὐ πύρρῳ φάσκων εἶ- 898
 15 ναι τὸν ἐλεγχον, εἴ τι κακουργοῖτο περὶ τὰ γράμματα· γεγραφέναι γὰρ αὐτὰ οἰκέτην ἑαυτοῦ. ὁμολογήσας δ' ἐξοίσειν τὰς συνθήκας ὁ Ἀριστοκλῆς ἐμφανεῖς μὲν οὐπω καὶ τήμερον ἐνήνοχεν, εἰς δὲ τὴν ἡμέραν τὴν συγκειμένην ἀπαντήσας εἰς τὸ Ἡφαιστεῖον προὔφασίζετο ὡς ὁ παῖς περιμένων αὐτὸν
 20 ἀπολωλεκῶς εἴη τὸ γραμματεῖον καθεύδων. ὁ δὲ ταῦτα κατασκευάζων ἦν Ἐρξίας ὁ ἰατρός ὁ ἐκ Πειραιῶς, οἰκείως ἔχων τῷ Ἀριστοκλεῖ· ὅσπερ καὶ ἐμοὶ τοῦ ἀγῶνος αἰτιός ἐστι, διαφόρως ἔχων. καὶ ὡς ἐσκήψατο ἀπολωλεκέναι ὁ Ἀριστοκλῆς, ἀκούσατε τῶν μαρτυριῶν.

25

ΜΑΡΤΥΡΙΑΙ.

Ἐντεῦθεν τοίνυν τὸ μὲν τῆς ἐπιτροπῆς ἐλέλυτο, ἡφανισμένων τῶν συνθηκῶν καὶ τῶν δικαίητων ἀντιλεγομένων· ἐπιχειροῦντες δὲ γράφειν ἑτέρας συνθήκας περὶ τούτων διη-
 νέχθησαν, οὗτος μὲν ἀξίων τὸν Ἀριστοκλέα, ὁ δὲ Παρμένων
 30 τοὺς τρεῖς, οἷσπερ καὶ ἐξ ἀρχῆς ἡ ἐπιτροπὴ ἐγένετο. οὐ γραφειῶν δ' ἑτέρων συνθηκῶν, τῶν δ' ἐξ ἀρχῆς ἀφανισθεισῶν εἰς τοῦτ' ἦλθεν ἀναιδείας ὁ ἡφανικῶς τὰς συνθήκας, ὥστε εἰς ὧν ἀποφανεῖσθαι ἔφη τὴν δίκαιαν. παρακαλέσας δ' ὁ Παρμένων μάρτυρας ἀπεῖπε τῷ Ἀριστοκλεῖ μὴ ἀποφαίνε-
 35 σθαι παρὰ τὰς συνθήκας καθ' αὐτοῦ ἄνευ τῶν συνδικαίητων. καὶ ὧν ἐναντίον ἀπεῖπεν, ἀκούσατε τῆς μαρτυρίας.

ΜΑΡΤΥΡΙΑ.

Μετὰ ταῦτα τοίνυν τῷ Παρμένοντι συνέβη συμφορὰ δει-
 νη, ᾧ ἄνδρες δικασταί. οἰκοῦντος γὰρ αὐτοῦ ἐν Ὀφρυνίῳ 899
 διὰ τὴν οἰκοθεν φυγὴν, ὅτε ὁ σεισμὸς ἐγένετο ὁ περὶ Χερ-
 5 ῥόνησον, συμπεσούσης αὐτῷ τῆς οἰκίας ἀπώλοντο ἡ γυνὴ καὶ
 οἱ παῖδες. καὶ ὁ μὲν πνυθόμενος τὴν συμφορὰν ὄχετο ἐνθέν-
 δε ἀποπλέων· ὁ δ' Ἀριστοκλῆς, διαμαρτυραμένου τοῦ ἀν-
 θρώπου ἐναντίον μαρτύρων μὴ ἀποφαίνεσθαι καθ' αὐτοῦ
 ἄνευ τῶν συνδικαιτητῶν, ἀποδημήσαντος τοῦ ἀνθρώπου διὰ
 10 τὴν συμφορὰν ἐρήμην κατ' αὐτοῦ ἀπεφήνατο τὴν δίκαν.
 καὶ ἐγὼ μὲν καὶ ὁ Φώκριτος ἐν ταῖς αὐταῖς συνθήκαις γε-
 γραμμένοι, ὅτι ἡμφεσβήτησεν οὗτος μὴ εἶναι ἡμᾶς δικαιτη-
 τὰς αὐτῷ, ἐφύγομεν τὸ δικατῆσαι· ὁ δ' οὐ μόνον ἐμφισβη-
 τηθεὶς, ἀλλὰ καὶ ἀπορῶρηθὲν αὐτῷ, οὐδὲν ἤττον τὴν ἀπό-
 15 φασιν ἐποιήσατο. ὁ οὐθ' ὑμῶν οὔτε τῶν ἄλλων Ἀθηναίων
 ὑπομεῖναι ἂν ποιῆσαι οὐδεὶς.

Ἄ μὲν οὖν περὶ τὴν ἀφάνισιν τῶν συνθηκῶν καὶ περὶ
 τὴν γνῶσιν τῆς διατίτης Ἀπατουρίῳ καὶ τῷ δικαιτητῇ πέπρα-
 κται, ἐάν ποτε σωθῇ ὁ ἡδικημένος, δίκην παρ' αὐτῶν λήψε-
 20 ται· ἐπειδὴ δ' εἰς τοῦτο ἐλήλυθεν Ἀπατούριος ἀναιδεΐας
 ὥστε καὶ μοὶ διαΐζεται, ἐπιφέρων αἰτίαν ὡς ἀνεδεξάμην ἐκτί-
 σαι, εἴ τι καταγνωσθεῖη τοῦ Παρμένοντος, καὶ φησιν ἐγ-
 γραφῆναι εἰς τὰς συνθήκας ἐμὲ ἐγγνητὴν, ὥσπερ προσήκει
 τοιαύτην αἰτίαν ἀπολύσασθαι, πρῶτον μὲν ὑμῖν μάρτυρας
 25 παρασχέσομαι ὥς οὐκ ἡγγνησάμην ἐγὼ τὸν Παρμένοντα, ἀλλ'
 Ἀρχιππος Μυθόβινούσιος, ἔπειτα πειράσομαι καὶ ἐκ τεκμη-
 ρίων τὴν ἀπολογίαν ποιήσασθαι, ᾧ ἄνδρες δικασταί. πρῶ-
 τον μὲν οὖν τὸν χρόνον ἐμαντῷ ἡγοῦμαι μάρτυρα εἶναι τοῦ 900
 μὴ ἀληθὲς τὸ ἐγκλημα εἶναι. ἡ μὲν γὰρ ἐπιτροπὴ τούτῳ πρὸς
 30 τὸν Παρμένοντα τρίτον ἔτος γέγονε καὶ ἡ γνῶσις τοῦ Ἀριστο-
 κλέους· αἱ δὲ λήξεις τῶν δικῶν τοῖς ἐμπόροις ἐμμηνοὶ εἰσιν
 ἀπὸ τοῦ βοηδρομιῶνος μέχρι τοῦ μουνυχιῶνος, ἵνα παρα-
 χοῖμα τῶν δικαίων τυχόντες ἀνάγωνται. εἰ δὲ τῇ ἀληθείᾳ
 ἐγγνητὴς ἦν τοῦ Παρμένοντος, διὰ τί πρῶτον μὲν οὐκ εὐ-
 35 θὺς τῆς γνώσεως γενομένης ἐπράττετο τὴν ἐγγύην; οὐ γὰρ
 δὴ τοῦτό γ' αὐτῷ ἐν εἰπεῖν, ὥς διὰ τὴν πρὸς ἐμὲ φιλίαν

ὥκει μοι ἀπέχθεσθαι. αὐτὸς γὰρ εἰς ἐπέπρακτο ὑπ' ἐμοῦ πρὸς
 ἔχθραν τὰς χιλίας δραχμὰς τὰς τοῦ Παρμένοντος, καὶ ὅτ'
 ἐξώρμιζε τὴν ναῦν ἐπιβουλεύων ἀποδρᾶναι καὶ ἀποστερεῖσθαι
 τὸ ἐπὶ τὴν τράπεζαν χρέως, ἐκωλύθη ὑπ' ἐμοῦ. ὥστε εἰ ἦν
 5 ἐγγεγνημένος ἐγὼ τὸν Παρμένοντα, οὐκ ἂν τρίτῳ ἔτει ὕστε-
 ρον ἀλλ' εὐθὺς τότε εἰς ἐπραττεν ἄν με τὴν ἐγγύην. ἀλλὰ νῆ
 Δία εὐπόρως διέκειτο, ὥστ' ἐνεδέχετο αὐτῷ καὶ ὕστερον ἐπ'
 ἐμὲ ἐλθεῖν, τότε δ' ἀσχόλως εἶχε περὶ ἀναγωγὴν ὦν. ἀλλὰ δι'
 ἀπορίαν ἐξείσθηκει τῶν ἐαυτοῦ καὶ τὴν ναῦν ἐπεπράκει. εἰ
 10 δ' ἄρ' ἐμποδὼν τι αὐτῷ ἐγεγόνει τοῦ μὴ εὐθὺς τότε δικάσα-
 σθαι, διὰ τί πέρυσιν ἐπιδημῶν, μὴ ὅτι δικάσασθαι, ἀλλ' οὐδ'
 ἐγκαλέσαι μοι ἐτόλμησεν; καίτοι προσῆκεν, εἰ ὁ μὲν Παρμέ-
 νων ὠφλήκει αὐτῷ τὴν δίκην, ἐγὼ δ' ἐγγυητὴς ἦν, προσελ-
 θεῖν αὐτόν μοι ἔχοντα μάρτυρας καὶ ἀπαιτῆσαι τὴν ἐγγύην,
 15 εἰ μὴ προπέρυσιν, ἐν τῷ ἐξελθόντι ἐνιαυτῷ· καὶ εἰ μὲν αὐ-
 τῷ ἀπεδίδουν, κομίσασθαι, εἰ δὲ μὴ, δικάζεσθαι. τῶν γὰρ
 τοιούτων ἐγκλημάτων πρότερον τὰς ἀπαιτήσεις ποιοῦνται 901
 ἅπαντες ἢ δικάζονται. οὐκ ἔστι τοίνυν ὅστις μαρτυρήσει πα-
 ραγενέσθαι, ὅπου οὗτος ἢ πέρυσιν ἢ προπέρυσιν ἐδικάσατό
 20 μοι ἢ λόγον ὄντινοῦν ἐποιήσατο πρὸς ἐμὲ περὶ ὧν νυνί μοι
 δικάζεται. ὅτι δ' ἐπεδήμει πέρυσιν, ὅτε αἱ δίκαι ἦσαν, λαβέ
 μοι τὴν μαρτυρίαν.

ΜΑΡΤΥΡΙΑ.

Λαβὲ δὴ μοι καὶ τὸν νόμον, ὃς κελεύει τὰς ἐγγύας ἐπα-
 25 τεῖους εἶναι. καὶ οὐκ ἰσχυρίζομαι τῷ νόμῳ, ὥς οὐ δεῖ με
 δίκην δοῦναι, εἰ ἡγγυησάμην, ἀλλὰ μάρτυρά μοι φημι τὸν
 νόμον εἶναι τοῦ μὴ ἐγγυησασθαι καὶ αὐτὸν τοῦτον· ἐδεδί-
 καστο γὰρ ἄν μοι τῆς ἐγγύης ἐν τῷ χρόνῳ τῷ ἐν τῷ νόμῳ
 γεγραμμένῳ.

30

ΝΟΜΟΣ.

Γενέσθω τοίνυν καὶ τοῦτο ὑμῖν τεκμήριον τοῦ ψεύδε-
 σθαι Ἀπατούριον· εἰ γὰρ ἡγγυησάμην ἐγὼ τούτῳ τὸν Παρ-
 μένοντα, οὐκ ἔστιν ὅπως τούτῳ μὲν ὑπὲρ ἐκείνου ἀπηχθό-
 35 μην, πρόνοιαν ποιούμενος ὅπως μὴ ἀπολεῖ ἃ δι' ἐμοῦ τού-
 τῳ συνέβαλεν, αὐτὸς δ' ἐμαυτὸν περιεῖδον ἄν ὑπ' ἐκείνου
 πρὸς τοῦτον ἐν ἐγγύῃ καταλειπόμενος. τίνα γὰρ ἐλπίδα ἔσχον

τούτου ἀποσχίσεσθαι μου, ὃν αὐτὸς ἠναγκάσειν ἐκείνῳ τὰ δίκαια ποιῆσαι; καὶ τὴν ἐγγύην αὐτὸν εἰσπράξας τὴν εἰς τὴν τράπεζαν πρὸς ἀπέχθειαν, τί προσεδόκων ὑπὸ τούτου αὐτὸς πείσεσθαι;

- 5 Ἄξιον τοίνυν καὶ τοῦτ' ἐνθυμηθῆναι, ὧ ἄνδρες δικασταί, ὅτι οὐκ ἂν ποτε ἔξαρκος ἐγενόμην, εἰ ἐγγεγυήμην· πολὺ γὰρ ὁ λόγος ἦν μοι ἰσχυρότερος ὁμολογοῦντι τὴν ἐγγύην ἐπὶ τὰς συνθήκας ἰέναι, καθ' ἧς καὶ ἡ ἐπιτροπὴ ἐγένετο. ὅτι μὲν γὰρ τρισὶν ἐπετράπη διαιτηταῖς, μεμαρτύρηται ὑμῖν· ὁπότε δὲ
 10 μὴ ἔγνωσται ὑπὸ τῶν τριῶν, τί βουλόμενος ἤρνούμην ἂν 902 τὴν ἐγγύην; μὴ γὰρ γενομένης τῆς γνώσεως κατὰ τὰς συνθήκας οὐδ' ἂν ἐγὼ τῆς ἐγγύης ὑπόδικος ἦν. ὥστε οὐκ ἂν ποτε, ὧ ἄνδρες δικασταί, παραλιπὼν τὴν οὐσίαν μοι ἀπολογίαν, εἰ ἐνεγυησάμην, ἐπὶ τὸ ἀρνεῖσθαι ἦλθον.
- 15 Ἀλλὰ μὴν καὶ τοῦτο μεμαρτύρηται ὑμῖν, ὅτι ἐπειδὴ ἠφανίσθησαν αἱ συνθήκαι ὑπὸ τούτων, ἐξήτουν ἑτέρας γράφεσθαι οὗτος καὶ ὁ Παρμένων, ὥς ἀνύρων ὄντων αὐτοῖς τῶν πρότερον ὁμολογημένων. καίτοι ὁπότε περὶ τῆς μελλούσης γνώσεως γενήσεσθαι ἑτέρας ἐνεχείρουν συνθήκας γράφει-
 20 σθαι, ἐπειδὴ αἱ ὑπάρχουσαι ἀπώλοντο, πῶς ἐνῆν μὴ γραφείων συνθηκῶν ἑτέρων ἢ δίκαιαν γενέσθαι ἢ ἐγγύην; περὶ αὐτοῦ γὰρ τούτου διενεχθέντες οὐκ ἔγραψαν ἕτερα γράμματα, ὁ μὲν ἀξιῶν εἶνα διαιτητὴν αὐτῷ εἶναι, ὁ δὲ τρεῖς. ὁπότε δ' αἱ μὲν ἐξ ἀρχῆς συνθήκαι ἠφανίσθησαν, καθ' ἧς
 25 ἐμέ φησι γενέσθαι ἐγγυητήν, ἕτεραι δὲ μὴ ἐγράφησαν, πῶς ὁρθῶς ἂν ἐμοὶ δικάζοιτο, καθ' οὗ μὴ ἔχει παρασχέσθαι συνθήκας;

- Ἀλλὰ μὴν καὶ ὥς ἀπηγόρευεν ὁ Παρμένων τῷ Ἀριστοκλεῖ καθ' αὐτοῦ μὴ γινώσκειν ἄνευ τῶν συνδιαιτητῶν, μεμαρ-
 30 τύρηται ὑμῖν. ὅταν δὴ ὁ αὐτὸς ἠφανικῶς φαίνεται τὰ γράμματα καθ' ἃ ἔδει τὴν δίκαιαν γενέσθαι, καὶ ἄνευ τῶν συνδιαιτητῶν παρὰ τὴν ἀπόρρητον φῆ διδιητηκέναι, πῶς ἂν τούτῳ τῷ ἀνθρώπῳ πιστεύσαντες δικαίως ἐμὲ ἀπολέσαιτε; σκέψασθε γὰρ τοῦτ', ὧ ἄνδρες δικασταί, εἰ μὴ ἐμὲ νυνὶ ἀλλὰ
 35 τὸν Παρμένοντα ἐδίωκεν Ἀπατούριος οὗτος, εἰσπράττων τὰς εἵκοσι μυᾶς, ἰσχυριζόμενος τῇ Ἀριστοκλέους γνώσει, ὁ δὲ 903

- Παρμένων παρὼν ἀπελογεῖτο ὑμῖν καὶ μάρτυρας παρείχετο,
 τοῦτο μὲν ὅτι οὐ μόνω τῷ Ἀριστοκλεῖ ἀλλὰ τρίτῳ ἐπέτρε-
 ψεν, εἰδ' ὅτι ἀπεῖπεν αὐτῷ ἄνευ τῶν συνδικαιτητῶν καθ' αὐ-
 τοῦ μὴ ἀποφαίνεσθαι, καὶ ὅτι ἀπολομένης αὐτῷ τῆς γυναι-
 5 κὸς καὶ τῶν παίδων ὑπὸ τοῦ σεισμοῦ καὶ ἐπὶ τηλικαύτην συμ-
 φορὰν ἀπάραντος οἴκαδε ὁ τὰς συνθήκας ἡφανικῶς ἐρήμην
 αὐτοῦ ἐν τῇ ἀποδημίᾳ κατέγνω τὴν δίαιταν, ἔστιν ὅστις ἂν
 ὑμῶν ταῦτα τοῦ Παρμένοντος ἀπολογουμένου τὴν οὕτω πα-
 ρανόμως γνωσθεῖσαν δίαιταν κυρίαν ἔγνω εἶναι; μὴ γὰρ ὅτι
 10 ἀμφισβητουμένων ἀπάντων, ἀλλ' εἰ ἦσαν μὲν αἱ συνθήκαι,
 ὁμολογεῖτο δ' εἶς εἶναι ὁ δικαιοκλῆς Ἀριστοκλῆς, μὴ ἀπέπει-
 δε ὁ Παρμένων αὐτῷ καθ' αὐτοῦ μὴ διαιτᾶν, ἀλλὰ συνέβη
 πρὶν ἢ τὴν ἀπόφασιν γενέσθαι τῆς διαίτης ἢ συμφορὰ τῷ
 ἀνθρώπῳ, τίς οὕτως ὁμός ἐστιν ἀντίδικος ἢ δικαιοκλῆς ὃς
 15 οὐκ ἂν ἀνεβράλλετο εἰς τὸ ἐπιδημῆσαι τὸν ἄνθρωπον; εἰ δ' ὁ
 Παρμένων εἰς λόγον καταστάς πανταχοῦ δικαιότερ' ἂν φαί-
 νοιτο λέγων τούτου, πῶς ἂν ὀρθῶς ἐμοῦ καταγιγνώσκοντε,
 ὃ τὸ παράπαν πρὸς τὸν ἄνθρωπον τουτονὶ μηδὲν συμβό-
 λαιόν ἐστιν.
 20 Ὅτι μὲν οὖν ἐγὼ μὲν ὀρθῶς τὴν παραγραφὴν πεποίημαι,
 Ἀπατούριος δὲ τὰ ψευδῆ μοι ἐγκέκληκε καὶ παρὰ τοὺς νόμους
 τὴν λῆξιν πεποίηται, ἐκ πολλῶν οἶομαι ἐπιδεδείχθαι τοῦτο
 ὑμῖν, ὧ ἄνδρες δικασταί· τὸ δὲ κεφάλαιον πρὸς ἐμὲ οὐδ' ἐπι-
 χειρήσει λέγειν Ἀπατούριος, ὥς συνθῆκαί τινες αὐτῷ εἰσίν.
 25 ὅταν δὲ λέγῃ ψευδόμενος ὥς ἐν ταῖς πρὸς τὸν Παρμένοντα 904
 συνθήκαις ἐνεγράφη ἐγγυητής, ἀπαιτεῖτε αὐτὸν τὰς συνθή-
 κας. καὶ ἐνταῦθ' αὐτῷ ἀπαντᾶτε, ὅτι πάντες ἄνθρωποι,
 ὅταν πρὸς ἀλλήλους ποιῶνται συγγραφάς, τούτου ἕνεκα ση-
 μνημένοι τίθενται παρ' οἷς ἂν πιστεύσωσιν, ἵν' ἐάν τι ἀν-
 30 τιλέωσιν, ἢ αὐτοῖς ἐπανελθοῦσιν ἐπὶ τὰ γράμματα ἐντεῦ-
 θεν τὸν ἑλεγχον ποιήσασθαι περὶ τοῦ ἀμφισβητουμένου.
 ὅταν δ' ἀφανίσας τις τὰ κριβὲς λόγῳ ἑξαπατᾶν πειρᾶται, πῶς
 ἂν δικαίως πιστεύοιτο; ἀλλὰ νῆ Δία, τὸ ῥᾶστον τοῖς ἀδι-
 καίῳ καὶ σνκοφαντεῖν προσηρημένοις, μαρτυρήσει τις αὐτῷ
 35 κατ' ἐμοῦ. ἐάν οὖν ἐπισκῆψωμαι αὐτῷ, πόθεν τὴν ἀπόδει-
 ξιν ποιήσεται τοῦ ἀληθῆ μαρτυρεῖν; ἐκ τῶν συνθηκῶν; τοῦ-

το τοίνυν μὴ ἀναβαλλέσθω, ἀλλ' ἤδη φερέτω ὁ ἔχων τὰς συν-
 θήκας. εἰ δ' ἀπολωλέναι φησί, πόθεν λάβω ἐγὼ τὸν ἑλεγχον
 καταψευδομαρτυρηθείς; εἰ μὲν γὰρ παρ' ἐμοὶ ἐτέθη τὸ γραμ-
 ματεῖον, ἐνῆν αἰτιάσασθαι Ἀπατουρίῳ ὡς ἐγὼ διὰ τὴν ἐγ-
 5 γύην ἠφάνισκα τὰς συνθήκας· εἰ δὲ παρὰ τῷ Ἀριστοκλεῖ, διὰ
 τί, εἴπερ ἄνευ τῆς τούτου γνώμης ἀπολώλασιν αἱ συνθήκαι,
 τῷ μὲν λαβόντι αὐτὰς καὶ οὐ παρέχοντι οὐ δικάζεται, ἐμοὶ
 δ' ἐγκαλεῖ, μάρτυρα παρεχόμενος κατ' ἐμοῦ τὸν ἠφανικότα
 τὰς συνθήκας, ᾧ προσῆκεν αὐτὸν ὀργίζεσθαι, εἴπερ μὴ κοι-
 10 νῇ μετὰ τούτου ἐκακοτέχνει;

Εἰρηταί μοι τὰ δίκαια, ὅσα ἡδυνάμην. ὑμεῖς οὖν κατὰ
 τοὺς νόμους γινώσκετε τὰ δίκαια.

ΠΡΟΣ ΦΟΡΜΙΩΝΑ ΠΕΡΙ ΔΑΝΕΙΟΥ.

ΥΠΟΘΕΣΙΣ.

Φορμίων ἔμπορος δανείζεται παρὰ Χρυσίππου μνᾶς εἴκοσι 905
 πλέων εἰς Βόσπορον. ἀφικόμενος δὲ ἐκεῖσε κατέλαβεν ἀπρα-
 15 σίαν τῶν φορτίων ὧν ἐκόμιζε. διόπερ τοῦ ναυκλήρου Λάμ-
 πιδος ἀποπλεῖν βουλομένου Ἀθήναζε, καὶ κελεύοντος αὐτὸν
 ἐνθέσθαι τῇ νηὶ τὰ ἀγοράσματα τῶν χρημάτων τῶν παρὰ
 Χρυσίππου, τοῦτο γὰρ ἔφραζεν ἡ συγγραφή, οὔτε φόρτον
 τινα ἐνέθετο οὔτε ἀργύριον, ἀλλ' ἔφη πρὸς τὸν Λάμπιν ἀδυ-
 20 νάτως ἔχειν ἐν τῷ παρόντι ποιῆσαι ταῦτα, μικρὸν δ' ὕστε-
 ρον ἐφ' ἑτέρας ἐκπλευσεῖσθαι νεὼς ἅμα τοῖς χρήμασιν. ἡ μὲν
 οὖν τοῦ Λάμπιδος ναὺς ἀναχθεῖσα διασφείρεται, καὶ μετ'
 ὀλίγων ὁ Λάμπις ἐν τῷ λέμβῳ σώζεται, καὶ ἀφικόμενος Ἀ-
 θήναζε μηνύει Χρυσίππῳ τὸ εὐτύχημα τοῦ Φορμίωνος, ὡς
 25 ἀπελείφθη τε ἐν τῷ Βοσπόρῳ καὶ εἰς τὴν ναῦν οὐδὲν ἐνέθε-
 το. ὁ δὲ Φορμίων καταπλεύσας ὕστερον καὶ τὸ ἀργύριον
 ἀπαιτούμενος τὸ μὲν πρῶτον, ὡς ἔφη Χρυσίππος, καὶ ὀφεί-
 λειν ὡμολόγει καὶ ἀποδώσειν ὑπισχνεῖτο, ἔπειτα ὡς ἀποδε-
 σθωνὼς Λάμπιδι μηδὲν ὀφείλειν ἔλεγε· τὴν γὰρ συγγραφὴν

κελεύειν παθούσης τι κατὰ θάλατταν τῆς νεὸς ἀπηλλάχθαι
 τοῦ ὀφλήματος τὸν Φορμίωνα. ἔλαχεν οὖν δίκην αὐτῷ ὁ Χρῦ-
 σιππος. ὁ δὲ παρεγράψατο. καὶ Λάμπις ἐμαρτύρησε παρὰ
 τῷ διαιτητῇ ὡς ἀπειληφὺς εἶη παρὰ Φορμίωνος ἐν Βοσπόρῳ
 5 τὰ χρήματα καὶ ἀπολωλεκὸς μετὰ τῶν ἄλλων ἐν τῇ ναυαγίᾳ.
 πρότερον δὲ τάναντία τούτων εἰρήκει πρὸς Χρῦσιππον, ὡς 906
 οὐδὲν ὁ Φορμίων εἰς τὴν ναῦν ἐντέθεικεν. ἐλεγχόμενος δὲ ἐπὶ
 τούτοις ὁ Λάμπις ἐξεστηκέναι τότε ἔφησεν, ὅτε ἐκεῖνα πρὸς
 τὸν Χρῦσιππον ἔλεγε. τούτων ἀκούσας ὁ διαιτητῆς καὶ μηδ-
 10 ἐν ἀποφηνάμενος εἰς τὸ δικαστήριον τὸ πρᾶγμα πέπομφε.
 καὶ ὁ ἀγὼν ὀνόματι μὲν ἔστι παραγραφικός, τῷ δὲ ἀληθεῖ
 τὴν εὐθεΐαν γίγνεται· εὖ γάρ καὶ ὁ ῥήτωρ κατ' ἀρχὰς ἐπι-
 σημαίνεται ὡς οὐκ ἔστιν ὅλον παραγραφὴ τὸ λέγειν πεποι-
 ηκέναι πάντα κατὰ τὰ συγκείμενα, ἀποδιδόναι τὰ χρήματα
 15 Λάμπιδι, κελευούσης τοῦτο τῆς συγγραφῆς καὶ ἀφειείσης ἐπὶ
 τοιούτῳ πάθει τὸ ὀφλημα· ταῦτα γάρ ἐστι τὴν εὐθυδικίαν
 ἀγωνιζομένου καὶ τοῖς ἐπιφερομένοις ἐγκλήμασιν ἀπαντῶν-
 τος, ἀλλ' οὐχὶ ἀναιροῦντος τὸν περὶ αὐτῶν ἀγῶνα καὶ τὴν
 εἰσαγωγὴν τῆς δίκης· παραγραφὴν δέ, φησὶν, ὁ νόμος δι-
 20 δωσι περὶ τῶν μὴ γενομένων ὅλως Ἀθήνησι μηδὲ εἰς Ἀθή-
 νας συμβολαίων.

Τετήρηται δὲ ἐν τῷ λόγῳ ταῦτόν ὅπερ καὶ περὶ τῶν κα-
 τὰ Νεαίρας, ὅτι μὴ ὑφ' ἐνὸς εἴρηται προσώπου, ἀλλ' ἐκα-
 τέρου διαστολῇ φανερά· ἐνταῦθα δὲ συγκέχνται. δοκεῖ δὲ
 25 ἔμοιγε ἐντεῦθεν ὁ δεῦτερος λέγειν „ἀκούσας τοίνυν ἡμῶν,
 ὧ ἄνδρες Ἀθηναῖοι, Θεόδωτος πολλάκις, καὶ νομίσας τὸν
 Λάμπιν ψευδῇ μαρτυρεῖν.“ δῆλον δὲ ὅτι κοινωνοὶ τινὲς εἰ-
 σιν οἱ πρὸς τὸν Φορμίωνα ἀγωνιζόμενοι.

Δικαία ὑμῶν δεησόμεθ', ὦ ἄνδρες δικασταί, ἀκούσαι 907
 30 ἡμῶν μετ' εὐνοίας ἐν τῷ μέρει λεγόντων, γνόντας ὅτι ἰδιῶ-
 ται παντελῶς ἔσμεν, καὶ πολὺν χρόνον εἰς τὸ ὑμέτερον ἐμ-
 πόριον εἰσαφικνούμενοι καὶ συμβόλαια πολλοῖς συμβάλλον-
 τες οὐδεμίαν πώποτε δίκην πρὸς ὑμᾶς εἰσῆλθομεν, οὔτ' ἐγ-
 καλοῦντες οὔτ' ἐγκαλούμενοι ὑφ' ἑτέρων. οὐδ' ἂν νῦν, ἀκρι-
 35 βῶς ἴσται, ὧ ἄνδρες Ἀθηναῖοι, εἰ ὑπελαμβάνομεν ἀπολωλέ-

ναι τὰ χρήματα ἐπὶ τῆς νεῶς τῆς διαφθαρείσης, ἃ ἐδανεί-
 σαμεν Φορμίῳ, οὐκ ἂν ποτ' ἐλάχομεν τὴν δίκην αὐτῷ· οὐχ
 οὕτως ἡμεῖς ἀναίσχυντοί ἐσμεν οὐδ' ἄπειροι τοῦ ζημιοῦσθαι.
 πολλῶν δ' ἡμᾶς κακίζόντων, καὶ μάλιστα τῶν ἐμπόρων τῶν
 5 ἐπιδημησάντων ἅμα Φορμίῳ, οἵπερ τοῦτον ἥδεσαν οὐ συν-
 απολέσαντα τὰ χρήματα ἐν τῇ νηϊ, δεινὸν ἡγούμεθ' εἶναι τὸ
 μὴ βοηθῆσαι ἡμῖν αὐτοῖς ἀδικουμένοις ὑπὸ τούτου.

Περὶ μὲν οὖν τῆς παραγραφῆς βραχὺς ἐστὶν ὁ λόγος· καὶ
 γὰρ οὗτοι οὐ τὸ παράπαν συμβόλαιον ἐξαρνοῦνται μὴ γενέ-
 10 σθαι ἐν τῷ ἐμπορίῳ τῷ ὑμετέρῳ, ἀλλ' οὐκέτι εἶναί φασι πρὸς
 ἑαυτοὺς οὐδὲν συμβόλαιον· πεποιηκέναι γὰρ οὐδὲν ἔξω τῶν
 ἐν τῇ συγγραφῇ γεγραμμένων. οἱ μὲν οὖν νόμοι, καθ' οὓς 908
 ὑμεῖς δικασταὶ κἀθήσθε, οὐχ οὕτω λέγουσιν, ἀλλ' ὑπὲρ μὲν
 τῶν μὴ γενομένων ὅλως συμβολαίων Ἀθήνησι μὴδ' εἰς τὸ
 15 Ἀθηναίων ἐμπόριον παραγράφεσθαι δεδῶκασιν, ἐὰν δέ τις
 γενέσθαι μὲν ὁμολογῇ, ἀμφισβητῇ δὲ ὥς πάντα πεποίηκε τὰ
 συγγεμένα, ἀπολογεῖσθαι κελεύουσιν εὐθυδικίαν εἰσιόντα,
 οὐ κατηγορεῖν τοῦ διώκοντος. οὐ μὲν ἀλλ' ἐγώ γε ἐλπίζω καὶ
 ἐξ αὐτοῦ τοῦ πράγματος δεῖξαι εἰσαγώγιμον τὴν δίκην οὐ-
 20 σαν. σκέψασθε δ', ὧ ἄνδρες Ἀθηναῖοι, τί ὁμολογεῖται παρ'
 αὐτῶν τούτων καὶ τί ἀντιλέγεται· οὕτω γὰρ ἂν ἄριστα ἐξε-
 τάσαιτε. οὐκοῦν δανείσασθαι μὲν τὰ χρήματα ὁμολογοῦσι
 καὶ συνθήκας ποιήσασθαι τοῦ δανείσματος, φασὶ δ' ἀποδε-
 δωκέναι τὸ χρυσίον Λάμπιδι τῷ Δίωνος οἰκέτῃ ἐν Βοσπόρῳ.
 25 ἡμεῖς τοίνυν οὐ μόνον τοῦτο δεῖξομεν, ὥς οὐκ ἀποδέδωκεν,
 ἀλλ' ὥς οὐδ' ἐξῆν αὐτῷ ἀποδοῦναι. ἀναγκαῖον δ' ἐστὶ βρα-
 χέα τῶν ἐξ ἀρχῆς διηγῆσασθαι ὑμῖν.

Ἐγὼ γάρ, ὧ ἄνδρες Ἀθηναῖοι, ἐδάνεισα Φορμίῳ τού-
 τῳ εἴκοσι μυᾶς ἀμφοτερόπλουν εἰς τὸν Πόντον ἐπὶ ἐτέρῳ
 30 ὑποθήκῃ, καὶ συγγραφὴν ἐθέμην παρὰ Κίττῳ τῷ τραπεζίτη.
 κελευούσης δὲ τῆς συγγραφῆς ἐνθέσθαι εἰς τὴν ναῦν τετρα-
 κισχιλίων φορτία ἄξια, πρᾶγμα ποιεῖ πάντων δεινότατον·
 εὐθύς γὰρ ἐν τῷ Πειραιεῖ ἐπιδανείζεται λάθρα ἡμῶν παρὰ
 μὲν Θεοδώρου τοῦ Φοίνικος τετρακισχιλίας πεντακοσίας δρα-
 35 χμᾶς, παρὰ δὲ τοῦ ναυκλήρου Λάμπιδος χιλίας. δεῖον δ' αὖ-
 τὸν καταγοράσαι φορτία Ἀθήνηθεν μυῶν ἑκατὸν δεκαπέν- 909

τε, εἰ ἤμελλε τοῖς δανεισταῖς πᾶσι ποιήσῃν τὰ ἐν ταῖς συγγραφαῖς γεγραμμένα, οὐ κατηγόρασεν ἀλλ' ἢ πενταμισχιλίων καὶ πεντακοσίων δραχμῶν, σὺν τῷ ἐπισιτισμῷ. ὀφείλει δ' ἐβδομήκοντα μνᾶς καὶ πέντε. ἀρχὴ μὲν οὖν αὕτη ἐγένετο τοῦ ἀδίκηματος, ᾧ ἄνδρες Ἀθηναῖοι. οὔτε γὰρ τὴν ὑποθήκην παρέσχευ, οὔτε τὰ χρήματ' ἐνέθετ' εἰς τὴν ναῦν, κελευούσης τῆς συγγραφῆς ἐπάναγκες ἐντίθεσθαι. καὶ μοι λαβὲ τὴν συγγραφὴν.

ΣΤΓΓΡΑΦΗ.

10 Λαβὲ δὴ καὶ τὴν τῶν πεντηκοστολόγων ἀπογραφὴν καὶ τὰς μαρτυρίας.

ΑΠΟΓΡΑΦΗ. ΜΑΡΤΥΡΙΑΙ.

Ἐλθὼν τοίνυν εἰς τὸν Βόσπορον, ἔχων ἐπιστολὰς παρ' ἐμοῦ, ἃς ἔδωκ' αὐτῷ ἀπενεγκεῖν τῷ παιδί τῷ ἐμῷ παραχει-
 15 μάζοντι ἐκὲν καὶ κοινωνῷ τινί, γράψας ἐν τῇ ἐπιστολῇ τὸ τε ἀργύριον ὃ ἐδεδανείκειν καὶ τὴν ὑποθήκην, καὶ προστάξας, ἐπειδὴν τάχιστ' ἐξαίρεθῇ τὰ χρήματα, ἐξετάξῃ καὶ παρα-
 κολουθεῖν, τὰς μὲν ἐπιστολὰς οὐκ ἀποδίδωσιν οὗτος, ἃς ἔλαβε παρ' ἐμοῦ, ἵνα μηδὲν εἰδείησαν ὧν ἐπραττεν οὗτος, κα-
 20 ταλαβὼν δ' ἐν τῷ Βοσπόρῳ μοχθηρὰ τὰ πράγματα διὰ τὸν συμβάντα πόλεμον τῷ Παρεϊσάδῃ πρὸς τὸν Σκύθην καὶ τῶν φορτίων ὧν ἦγε πολλὴν ἀπρασίαν, ἐν πάσῃ ἀπορίᾳ ἦν. καὶ γὰρ οἱ δανεισταὶ εἶχοντο αὐτοῦ οἱ τὰ ἐτερόπλοα δανείσαν-
 25 τες. ὥστε τοῦ ναυκλήρου κελεύοντος αὐτὸν κατὰ τὴν συγγρα-
 φὴν ἐντίθεσθαι τὰ ἀγοράσματα τῶν ἐμῶν χρημάτων, εἶπεν οὗτος ὁ εἰς τὴν φάσκων ἀποδεδωκέναι τὸ χρυσίον, ὅτι οὐκ ἂν δύναίτο ἐντίθεσθαι εἰς τὴν ναῦν τὰ χρήματα. ἄπρατον γὰρ
 910 εἶναι τὸν ῥῶπον. καθεῖνον μὲν ἐκέλευεν ἀνάγεσθαι. αὐτὸς δ' ἐπειδὴν διαθῆται τὰ φορτία, ἐφ' ἐτέρας νεῶς ἔφη ἐκ-
 30 πλεύσεσθαι. καὶ μοι λέγε ταύτην τὴν μαρτυρίαν.

ΜΑΡΤΥΡΙΑ.

Μετὰ ταῦτα τοίνυν, ᾧ ἄνδρες Ἀθηναῖοι, οὗτος μὲν ἐν τῷ Βοσπόρῳ καταλείπειτο, ὃ δὲ Λάμπρις ἀναχθεὶς ἐνανάγη-
 σεν οὐ μακρὰν ἀπὸ τοῦ ἐμπορίου. γεγεμισμένης γὰρ ἤδη τῆς
 35 νεῶς, ὡς ἀκούομεν, μᾶλλον τοῦ δέοντος προσανέλαβεν ἐπὶ τὸ κατάστρωμα χιλίας βύρσας, ὅθεν καὶ ἡ διαφθορὰ τῇ νηϊ

συνέβη. καὶ αὐτὸς μὲν ἀπεσώθη ἐν τῷ λείβῳ μετὰ τῶν ἄλλων παίδων τῶν Δίωνος, ἀπώλεσε δὲ πλέον ἢ τριακόσια σώματα χωρὶς τῶν ἄλλων. πολλοὺ δὲ πένθους ἐν τῷ Βοσπόρῳ ὄντος, ὥς ἐπύθοντο τὴν διαφθοράν τῆς νεώς, εὐδαι-
 5 μόνιζον τὸν Φορμίωνα πάντες τουτονὶ ὅτι οὔτε συνανήχθη οὔτ' ἐνέθετο εἰς τὴν ναῦν οὐδέν. συνέβαινε δὲ παρὰ τε τῶν ἄλλων καὶ παρὰ τούτου ὁ αὐτὸς λόγος. καὶ μοι ἀνάγνωθι ταύτας τὰς μαρτυρίας.

ΜΑΡΤΥΡΙΑΙ.

- 10 Αὐτὸς μὲν τοίνυν ὁ Λάμπις, ᾧ φησὶν ἀποδεδωκέναι τὸ χρυσίον, τούτῳ γὰρ προσέχετε τὸν νοῦν, προσελθόντος αὐτῷ ἐμοῦ, ἐπειδὴ τάχιστα κατέπλευσεν ἐκ τῆς ναυαγίας Ἀθηναῖζε, καὶ ἐρωτῶντος ὑπὲρ τούτων, ἔλεγεν ὅτι οὔτε χορήματα ἐνθόιτο εἰς τὴν ναῦν οὗτος κατὰ τὴν συγγραφὴν, οὔτε
 15 τὸ χρυσίον εἰληφὼς εἴη παρὰ τούτου ἐν Βοσπόρῳ τότε. καὶ μοι ἀνάγνωθι τὴν μαρτυρίαν τῶν παραγενομένων.

ΜΑΡΤΥΡΙΑ.

911

- Ἐπειδὴ τοίνυν, ᾧ ἄνδρες Ἀθηναῖοι, ἐπεδήμησε Φορμίων οὗτος ἐσσωσμένος ἐφ' ἐτέρας νεώς, προσῆειν αὐτῷ
 20 ἀπαιτῶν τὸ δάνειον. καὶ οὗτος κατὰ μὲν ἀρχὰς οὐδὲ πώποτ', ᾧ ἄνδρες Ἀθηναῖοι, εἶπε τὸν λόγον τούτου ὃν νυνὶ λέγει, ἀλλ' αἰεὶ ὡμολόγει ἀποδώσειν· ἐπειδὴ δ' ἀνεκοινώσατο τοῖς νῦν παροῦσιν αὐτῷ καὶ συνδικοῦσιν, ἕτερος ἤδη ἦν καὶ οὐχ ὁ αὐτός. ὥς δ' ἡσθόμην αὐτὸν διακρουόμενόν με, προσέ-
 25 χομαι τῷ Λάμπιδι, λέγων ὅτι οὐδὲν ποιεῖ τῶν δικαίων Φορμίων οὐδ' ἀποδίδωσι τὸ δάνειον, καὶ ἅμα ἡρόμην αὐτὸν εἰ εἰδείη ὅπου ἐστίν, ἵνα προσκαλεσάμην αὐτόν. ὁ δ' ἀκολουθεῖν μ' ἐκέλευεν ἑαυτῷ, καὶ καταλαμβάνομεν πρὸς τοῖς μυροπωλείοις αὐτόν· καὶ γὰρ κλητῆρας ἔχων προσκαλεσάμην
 30 αὐτόν. καὶ ὁ Λάμπις, ᾧ ἄνδρες Ἀθηναῖοι, παρὼν προσκαλουμένῳ μοι οὐδαμοῦ ἐτόλμησεν εἰπεῖν ὥς ἀπείληφε παρὰ τούτου τὸ χρυσίον, οὐδ' ὁ εἰκὸς ἦν εἶπε „Χρύσιππε, μαίνεται· τί τοῦτον προσκαλεῖ; ἐμοὶ γὰρ ἀποδέδωκε τὸ χρυσίον.“ ἀλλὰ μὴ ὅτι ὁ Λάμπις οὐκ ἐφθέγγατο, ἀλλ' οὐδ' αὐτὸς οὐ-
 35 τοσι οὐδὲν ἡξίωσεν εἰπεῖν, παρεστηκότος τοῦ Λάμπιδος, ᾧ νῦν φησὶν ἀποδεδωκέναι τὸ χρυσίον. καίτοι εἰκὸς γ' ἦν αὐ-

τὸν εἰπεῖν, ὦ ἄνδρες Ἀθηναῖοι, „τί με προσκαλεῖ, ὦ ἄν-
θρωπε; ἀποδέδωκα γὰρ τούτῳ τῷ παρεστηκότι τὸ χρυσίον“
καὶ ἅμα ὁμολογοῦντα παρέχειν τὸν Λάμπιν· νυνὶ δ' οὐδέτε-
ρος αὐτῶν οὐδ' ὅτιοῦν εἶπεν ἐν τοιούτῳ καιρῷ. καὶ ὅτι ἀλη-
5 θῆ λέγω, λαβέ μοι τὴν μαρτυρίαν τῶν κλητόρων.

ΜΑΡΤΥΡΙΑΙ.

912

Λαβὲ δὴ μοι καὶ τὸ ἔγκλημα ὃ ἔλαχον αὐτῷ πέρουσιν· ὃ
ἔστιν οὐδενὸς ἔλαττον τεκμήριον ὅτι οὐδὲ πώποτ' ἔφησε Φορ-
μίων ἀποδεδωκέναι τὸ χρυσίον Λάμπιδι.

10

ΕΓΚΛΗΜΑ.

Τοῦτο τὸ ἔγκλημα ἔλαχον ἐγώ, ὦ ἄνδρες Ἀθηναῖοι, οὐ-
δαμόθεν ἄλλοθεν σκοπῶν ἀλλ' ἢ ἐκ τῆς ἀπαγγελίας τῆς Λάμ-
πιδος, ὅς οὐκ ἔφασκεν οὔτε τὰ χρήματα ἐντεθεῖσθαι τοῦ-
τον οὔτε τὸ χρυσίον ἀπειληφέναι· μὴ γὰρ οἶσεθ' ἐμε οὕτως
15 ἀπόπληκτον εἶναι καὶ παντελῶς μαινόμενον, ὥστε τοιοῦτον
ὦ ἄνδρες Ἀθηναῖοι γράφειν ἔγκλημα ὁμολογοῦντος τοῦ Λάμ-
πιδος ἀπειληφέναι τὸ χρυσίον ὑφ' οὗ ἡμελλον ἐξελεγχθῆσε-
σθαι.

Ἔτι δ' ὦ ἄνδρες Ἀθηναῖοι κάκεινο σκέψασθε· αὐτοὶ γὰρ
20 οὔτοι παραγραφὴν διδόντες πέρουσιν, οὐκ ἐτόλμησαν ἐν τῇ
παραγραφῇ γράφαι ὥς ἀποδεδώκασι Λάμπιδι τὸ χρυσίον.
καὶ μοι λαβέ ταύτην τὴν παραγραφὴν.

ΠΑΡΑΓΡΑΦΗ.

Ἀκούετε, ὦ ἄνδρες Ἀθηναῖοι, ὅτι οὐδαμοῦ γέγραπται ἐν
25 τῇ παραγραφῇ ὥς ἀποδέδωκε τὸ χρυσίον Φορμίων Λάμπιδι,
καὶ ταῦτ' ἐμοῦ διαβρόχην γράψαντος εἰς τὸ ἔγκλημα, ὃ ἡκού-
σατ' ἀρτίως, ὅτι οὔτε τὰ χρήματ' ἐνθόιτο εἰς τὴν ναῦν οὔτ'
ἀποδέδωκε τὸ χρυσίον. τίνα οὖν ἄλλον χρὴ περιμένειν ὑμᾶς
μάρτυρα, ὅταν τηλικαύτην μαρτυρίαν παρ' αὐτῶν τούτων
30 ἔχητε;

Μελλούσης δὲ τῆς δίκης εἰσιέναι εἰς τὸ δικαστήριον ἐδά-
οντο ἡμῶν ἐπιτρέψαι τινί· καὶ ἡμεῖς ἐπετρέψαμεν Θεοδότῳ
ἰσοτελεῖ κατὰ συνθήκας. καὶ ὁ Λάμπις μετὰ ταῦτα νομίσας
αὐτῷ ἀσφαλὲς ἦδη εἶναι πρὸς διαιτητῇ μαρτυρεῖν ὃ τι βού- 913
35 λοιτο, μερισάμενος τὸ ἐμὸν χρυσίον μετὰ Φορμίωνος τοῦ-
του· ἐμαρτύρει τάναντία οἷς πρότερον εἰρήκει. οὐ γὰρ ὁμοίον

ἔστιν, ὧ ἄνδρες Ἀθηναῖοι, εἰς τὰ ὑμέτερα πρόσωπα ἐμ-
 βλέποντα τὰ ψευδῇ μαρτυρεῖν καὶ πρὸς διαιτητῇ· παρ' ὑμῖν
 μὲν γὰρ ὀργὴ μεγάλη καὶ τιμωρία ὑπόκειται τοῖς τὰ ψευ-
 δῇ μαρτυροῦσι, πρὸς δὲ τῷ διαιτητῇ ἀκινδύνως καὶ ἀναι-
 5 σχύντως μαρτυροῦσιν ὅ τι ἂν βούλωνται. ἀγανακτοῦντος δ'
 ἐμοῦ καὶ σχετιάζοντος ὧ ἄνδρες Ἀθηναῖοι ἐπὶ τῇ τόλμῃ
 τοῦ Λάμπιδος, καὶ παρεχόμενου πρὸς τὸν διαιτητὴν τὴν
 αὐτὴν μαρτυρίαν ἦνπερ καὶ νῦν πρὸς ὑμᾶς παρέχομαι, τῶν
 ἐξ ἄρχῃς προσελθόντων αὐτῷ μεθ' ἡμῶν, ὅτε οὔτε τὸ χρον-
 10 σίον ἔφη ἀπειληφέναι παρὰ τούτου οὔτε χρήματ' αὐτὸν ἐν-
 θέσθαι εἰς τὴν ναῦν, οὕτως ὁ Λάμπις κατὰ κράτος ἐξελεγ-
 χόμενος τὰ ψευδῇ μαρτυρῶν καὶ πονηρὸς ὢν ὡμολόγει μὲν
 εἰρημέναι ταῦτα πρὸς τοῦτον, οὐ μέντοι γε ἐντὸς ὧν εἵπειν
 αὐτοῦ. καὶ μοι ἀνάγνωθι ταύτην τὴν μαρτυρίαν.

15

ΜΑΡΤΥΡΙΑ.

Ἀκούσας τοίνυν ἡμῶν ὧ ἄνδρες Ἀθηναῖοι ὁ Θεόδοτος
 πολλάκις, καὶ νομίσας τὸν Λάμπιν ψευδῇ μαρτυρεῖν, οὐκ
 ἀπέγνω τῆς δίκης, ἀλλ' ἔφηκεν ἡμᾶς εἰς τὸ δικαστήριον·
 καταγνῶναι μὲν γὰρ οὐκ ἠβουλήθη διὰ τὸ οἰκείως ἔχειν Φορ-
 20 μίῳ τούτῳ, ὥς ἡμεῖς ὕστερον ἐπνυθόμεθα· ἀπογνῶναι δὲ
 τῆς δίκης ὤκει, ἵν' αὐτὸς μὴ ἐπιорκήσειεν. ἐξ αὐτοῦ δὴ
 τοῦ πράγματος λογίσασθε ὧ ἄνδρες δικασταὶ παρ' ὑμῖν αὐ-
 τοῖς, ὁπόθεν ἡμελλεν οὗτος ἀποδώσειν τὸ χρυσίον. ἐνθένδε
 μὲν γὰρ ἐξέπλει οὐκ ἐνθήμενος εἰς τὴν ναῦν τὰ χρήματα 914
 25 καὶ ὑποθήκην οὐκ ἔχων, ἀλλ' ἐπὶ τοῖς ἐμοῖς χρήμασιν ἐπι-
 δανεισάμενος· ἐν Βοσπόρῳ δ' ἀπρασίαν τῶν φορτίων κατέ-
 λαβε, καὶ τοὺς τὰ ἐτερόπλοα δανείσαντας μόλις ἀπήλλαξεν.
 καὶ οὗτος μὲν ἐδάνεισεν αὐτῷ διςχιλίας δραχμὰς ἀμφοτερό-
 πλουν, ὥστ' ἀπολαβεῖν Ἀθήνησι διςχιλίας ἑξακοσίας δρα-
 30 χμὰς· Φορμίῳν δὲ φησιν ἀποδοῦναι Λάμπιδι ἐν Βοσπόρῳ
 ἑκατὸν εἴκοσι στατήρας Κυζικηνούς, τούτῳ γὰρ προσέχετε
 τὸν νοῦν, δανεισάμενος ἐγγείων τόκων. ἦσαν δὲ ἐφεκτοὶ οἱ
 ἐγγεῖοι τόκοι, ὁ δὲ Κυζικηνὸς ἡδύνατο ἐκεί εἴκοσι καὶ ὀκτὼ
 δραχμὰς Ἀττικὰς. δεῖ δὴ μαθεῖν ὑμᾶς ὅσα φησὶ χρήματ'
 35 ἀποδεδωκέναι. τῶν μὲν γὰρ ἑκατὸν εἴκοσι στατήρων γίνον-
 ται τριςχίλια τριακόσια ἐξήκοντα, ὁ δὲ τόκος ὁ ἐγγεῖος ὁ

ἐφεκτός τῶν τριάκοντα μνῶν καὶ τριῶν καὶ ἐξήκοντα, πεν-
 τακόσιαι δραχμαὶ καὶ ἐξήκοντα· τὸ δὲ σὺμπαν κεφάλαιον
 γίγνεται τόσον καὶ τόσον. ἔστιν οὖν, ὃ ἄνδρες δικασταί, οὗ-
 τος ὁ ἄνθρωπος ἢ γενήσεται ποτε, ὃς ἀντὶ διςχιλίων ἑξα-
 5 κοσίων δραχμῶν τριάκοντα μναὶς καὶ τριακοσίας καὶ ἐξήκον-
 τα ἀποτίνειν προείλετ' ἄν, καὶ τόκον πεντακοσίας δραχμὰς
 καὶ ἐξήκοντα δανεισάμενος, ἃ φησιν ἀποδεδωκέναι Φορμίων
 Λάμπιδι, τριςχιλίας ἑννακοσίας εἴκοσιν; ἐξὸν δ' αὐτῷ ἀμ-
 φοτερόπλοον Ἀθήνησεν ἀποδοῦναι τὸ ἀργύριον, ἐν Βοσπό-
 10 ρῳ ἀποδέδωκε, τρισὶ καὶ δέκα μναῖς πλέον; καὶ τοῖς μὲν
 τὰ ἑτερόπλοα δανείσασι μόλις τάρχαϊα ἀποδέδωκας, οἱ συν-
 ἐπλευσάν σοι καὶ προσήδρευον· τούτῳ δὲ τῷ μὴ παρόντι οὐ
 μόνον τάρχαϊα καὶ τοὺς τόκους ἀπεδίδους, ἀλλὰ καὶ τὰ ἐπι- 915
 τίμια τὰ ἐκ τῆς συγγραφῆς ἀπέτινες, οὐδεμιᾶς σοι ἀνάγκης
 15 οὔσης; καὶ κείνους μὲν οὐκ ἐδεδίεις, οἷς αἱ συγγραφαὶ ἐν Βοσ-
 πόρῳ τὴν πρᾶξιν ἐδίδοσαν τοῦ δανείου· τούτου δὲ φῆς
 φροντίζειν, ὃν ἐξ ἀρχῆς, ὥς φησιν, εὐθύς ἠδίκαίς οὐκ ἐν-
 θήμενος τὰ χρήματ' εἰς τὴν ναῦν κατὰ τὴν συγγραφὴν Ἀθή-
 νηθεν; καὶ νῦν μὲν εἰς τὸ ἐμπόριον ἦκων, οὐ τὸ συμβόλαιον
 20 ἐγένετο, οὐκ ὀνεῖς ἀποστρεῖν τὸν δανείσαντα· ἐν Βοσπό-
 ρῳ δὲ πλείω τῶν δικαίων φῆς ποιεῖν, οὐ δίκην οὐκ ἡμέλλεις
 δῶσειν; καὶ οἱ μὲν ἄλλοι πάντες οἱ τὰ ἀμφοτερόπλοα δα-
 νειζόμενοι, ὅταν ἀποστέλλωνται ἐκ τῶν ἐμπορίων, πολλοὺς
 παρίστανται ἐπιμαρτυρόμενοι ὅτι τὰ χρήματα ἤδη κινδυνεύε-
 25 ται τῷ δανείσαντι· σὺ δὲ σκήπτει μάρτυρι αὐτῷ τῷ συναδι-
 κοῦντι, καὶ οὔτε τὸν παῖδα τὸν ἡμέτερον παρέλαβες ἐν Βοσ-
 πόρῳ ὄντα οὔτε τὸν κοινωνόν, οὐδὲ τὰς ἐπιστολὰς ἀπέδω-
 κας αὐτοῖς, ἃς ἡμεῖς ἐπεθήκαμεν, ἐν αἷς ἐγγράπτο παρα-
 κολουθεῖν σοι οἷς ἂν πράττης; καίτοι, ὃ ἄνδρες Ἀθηναῖοι,
 30 τί οὐκ ἂν πράξειεν ὁ τοιοῦτος, ὅστις γράμματα λαβὼν μὴ
 ἀποδέδωκεν ὀρθῶς καὶ δικαίως; ἢ πῶς οὐ φανερόν ἐστιν
 ὑμῖν τὸ τούτου κακούργημα ἐξ αὐτῶν ὧν ἐπραττεν; καίτοι,
 ὃ γῆ καὶ θεοί, προσῆκέ γε τοσοῦτο χρυσίον ἀποδιδόντα,
 καὶ πλεῖον τοῦ δανείσματος, περιβόητον ποιεῖν ἐν τῷ ἐμ-
 35 πορίῳ καὶ παρακαλεῖν πάντας ἀνθρώπους, πρῶτον δὲ τὸν
 παῖδα τὸν τούτου καὶ τὸν κοινωνόν· ἴστε γὰρ δήπου πάν-

τες ὅτι δανεῖζονται μὲν μετ' ὀλίγων μαρτύρων, ὅταν δ' ἀπο-
 διδῶσι, πολλοὺς παρίστανται μάρτυρας, ἵν' ἐπιεικεῖς δοκῶ-
 σιν εἶναι περὶ τὰ συμβόλαια. σοὶ δ' ἀποδιδόντι τό τε δάνει- 916
 ον καὶ τοὺς τόκους ἀμφοτέρους, ἑτεροπλόῳ τῷ ἀργυρίῳ κα-
 5 ἡρημένῳ, καὶ προστιθέντι ἑτέρως τρεῖςκαίδεκα μνᾶς, πῶς
 οὐχὶ πολλοὺς ἦν παραληπτέον μάρτυρας; καὶ εἰ τοῦτ' ἐπρα-
 ξας, οὐδ' ἂν εἰς σοῦ μᾶλλον τῶν πλεόντων ἐθανυμάζετο. σὺ
 δ' ἀντὶ τοῦ πολλοὺς μάρτυρας τούτων ποιεῖσθαι πάντας ἀν-
 θρώπους λανθάνειν ἐπειρῶ, ὥσπερ ἀδικῶν τι. καὶ εἰ μὲν
 10 ἔμοι τῷ δανείσαντι ἀπεδίδους, οὐδὲν ἔδει μαρτύρων· τὴν
 γὰρ συγγραφὴν ἀνελόμενος ἀπήλλαξο ἂν τοῦ συμβολαίου·
 νῦν δ' οὐκ ἔμοι ἀλλ' ἑτέρῳ ὑπὲρ ἐμοῦ ἀποδιδούς, καὶ οὐκ
 Ἀθήνησιν ἀλλ' ἐν Βοσπόρῳ, καὶ τῆς συγγραφῆς σοι κειμέ-
 νης Ἀθήνησι καὶ πρὸς ἐμέ, καὶ ὃ τὸ χρυσίον ἀπεδίδους ὄν-
 15 τος θνητοῦ καὶ πέλαγος τοσοῦτον μέλλοντος πλεῖν, μάρτυ-
 ρα οὐδέν' ἐποιήσω, οὔτε δοῦλον οὔτ' ἐλεύθερον; ἡ γὰρ συγ-
 γραφή με, φησί, τῷ ναυκλήρῳ ἐκέλευεν ἀποδοῦναι τὸ χρυ-
 σίον. μάρτυρας δέ τοι οὐκ ἐκώλυε παρακαλεῖν, οὐδὲ τὰς ἐπι-
 στολὰς ἀποδοῦναι. καὶ οἶδε μὲν πρὸς σέ δύο συγγραφὰς ἐποι-
 20 ἦσαντο ὑπὲρ τοῦ συμβολαίου, ὥς ἂν οἱ μάλιστα ἀπιστοῦν-
 τες· σὺ δὲ μόνος μόνῳ φῆς δοῦναι τῷ ναυκλήρῳ τὸ χρυσίον,
 εἰδὼς κατὰ σοῦ κειμένην Ἀθήνησι συγγραφὴν πρὸς τοῦτον.
 Λέγει δ' ὥς ἡ συγγραφὴ σωθείσης τῆς νεῆς αὐτὸν ἀπο-
 δοῦναι κελεύει τὰ χρήματα. καὶ γὰρ ἐνθέσθαι τὰγοράσματα
 25 εἰς τὴν ναῦν κελεύει σε, εἰ δὲ μή, πεντακισχιλίας δραχμὰς
 ἀποτίνειν. σὺ δὲ τοῦτο μὲν τῆς συγγραφῆς οὐ λαμβάνεις,
 παραβεβηκὼς δ' εὐθύς ἐξ ἀρχῆς καὶ τὰ χρήματα οὐκ ἐνθέ-
 μενος ἀμφισβητεῖς πρὸς ἓν ῥῆμα τῶν ἐν τῇ συγγραφῇ, καὶ 917
 τοῦτο ἀνηρηκὼς αὐτός. ὁπότε γὰρ ἐν τῷ Βοσπόρῳ φῆς μὴ
 30 τὰ χρήματ' ἐνθέσθαι εἰς τὴν ναῦν ἀλλὰ τὸ χρυσίον τῷ ναυ-
 κλήρῳ ἀποδοῦναι, τί ἔτι περὶ τῆς νεῆς διαλέγῃ; οὐ γὰρ μετ-
 ἔσχηκας τοῦ κινδύνου διὰ τὸ μηδὲν ἐνθέσθαι. καὶ τὸ μὲν
 πρῶτον ὃ ἄνδρες Ἀθηναῖοι ὥρμησεν ἐπὶ ταύτην τὴν σκῆψιν,
 ὥς ἐντεθειμένος τὰ χρήματα εἰς τὴν ναῦν· ἐπειδὴ δὲ τοῦτο
 35 ἐκ πολλῶν ἡμελλεν ἐξελεγχθῆσεσθαι ψευδόμενος, ἐκ τε τῆς
 ἀπογραφῆς τῆς ἐν Βοσπόρῳ παρὰ τοῖς ἐλλιμενισταῖς καὶ

ὑπὸ τῶν ἐν τῷ ἐμπορίῳ ἐπιδημούντων κατὰ τὸν αὐτὸν χρόνον, τηρικαῦτα μεταβαλλόμενος συνίσταται μετὰ τοῦ Λάμπιδος καὶ φησὶν ἐκεῖνῳ τὸ χρυσίον ἀποδεδωκέναι, ἐφόδιον μὲν λαβὼν τὸ τὴν συγγραφὴν κελεύειν, οὐκ ἂν ἡγούμενος δ' 5 ἡμᾶς εὐπόρως ἐξελέγξει ὅσα μόνοι πρὸς αὐτοὺς αὐτοὶ πράξειαν. καὶ ὁ Λάμπις, ὅσα μὲν εἶπε πρὸς ἐμὲ πρὶν ὑπὸ τούτου διαφθαρῆναι, οὐκ ἐντὸς ὧν αὐτοῦ φησὶν εἶπεῖν· ἐπειδὴ δὲ τὸ χρυσίον τοῦμὸν ἐμερίσατο, τότε ἐντὸς εἶναί φησιν αὐτοῦ καὶ πάντ' ἀκριβοῶς μνημονεύειν.

- 10 Εἰ μὲν οὖν ὧ ἄνδρες δικασταὶ ἐμοῦ μόνου κατεφρόνει Λάμπις, οὐδὲν ἂν ἦν θανατοστόν· νῦν δὲ πολλῶ δεινότερα τούτου πέπρακται αὐτῷ πρὸς πάντας ὑμᾶς. κήρυγμα γὰρ ποιησαμένου Παρεισάδου ἐν Βοσπόρῳ, ἐάν τις βούληται Ἀθήναζε εἰς τὸ Ἀττικὸν ἐμπόριον σιτηγεῖν, ἀτελῇ τὸν σῖτον 15 ἐξάγειν, ἐπιδημῶν ἐν τῷ Βοσπόρῳ ὁ Λάμπις ἔλαβε τὴν ἐξαγωγὴν τοῦ σίτου καὶ τὴν ἀτέλειαν ἐπὶ τῷ τῆς πόλεως ὀνόματι, γεμίσας δὲ ναῦν μεγάλην σίτου ἐκόμισεν εἰς Ἀκανθοῦν καὶ κει 918 διέθετο προσκοινωνήσας τούτῳ ἀπὸ τῶν ἡμετέρων χρημάτων. καὶ ταῦτ' ἐπραξεν ὧ ἄνδρες δικασταὶ οἰκῶν μὲν Ἀθήνησιν, 20 οὔσης δ' αὐτῷ γυναικὸς ἐνθάδε καὶ παίδων, τῶν δὲ νόμων τὰ ἔσχατα ἐπιτίμια προτεθεικότων, εἴ τις οἰκῶν Ἀθήνησιν ἄλλοθί που σιτηγήσειεν ἢ εἰς τὸ Ἀττικὸν ἐμπόριον, ἔτι δ' ἐν τοιούτῳ καιρῷ, ἐν ᾧ ὑμῶν οἱ μὲν ἐν τῷ ἄστει οἰκοῦντες διεμετροῦντο τὰ ἄλφιστα ἐν τῷ ᾧδεῖ, οἱ δ' ἐν τῷ Πειραιεῖ 25 ἐν τῷ νεωρίῳ ἐλάμβανον κατ' ὀβολὸν τοὺς ἄρτους καὶ ἐπὶ τῆς μακρᾶς στοᾶς, τὰ ἄλφιστα καθ' ἡμίεκτον μετρούμενοι καὶ καταπατούμενοι. καὶ ὅτι ἀληθῆ λέγω, λαβέ μοι τὴν τε μαρτυρίαν καὶ τὸν νόμον.

ΜΑΡΤΥΡΙΑ. ΝΟΜΟΣ.

- 30 Φορμίων τοίνυν τούτῳ χρώμενος κοινωνῶ καὶ μάρτυρι οἶεται δεῖν ἀποστερηῆσαι τὰ χρήμαθ' ἡμᾶς, οἷγε σιτηγοῦντες διατετελέκαμεν εἰς τὸ ὑμέτερον ἐμπόριον, καὶ τριῶν ἡδὴ καιρῶν κατεिल्φοτόων τὴν πόλιν, ἐν οἷς ὑμεῖς τοὺς χρησίμους τῷ δήμῳ ἐξητάζετε, οὐδενὸς τούτων ἀπολελείμεθα, ἀλλ' 35 ὅτε μὲν Ἀλέξανδρος εἰς Θήβας παρήει, ἐπεδώκαμεν ὑμῖν τάλαντον ἀργυρίου, ὅτε δ' ὁ σῖτος ἐπετιμῆθη πρότερον καὶ

ἐγένετο ἐκκαίδεκα δραχμῶν, εἰσαγαγόντες πλείους ἢ μυροὺς
 μεδίμνους πυρῶν διεμετρέησamen ὑμῖν τῆς καθεστηκυίας
 τιμῆς, πέντε δραχμῶν τὸν μέδιμνον· καὶ ταῦτα πάντες ἴστε
 ἐν τῷ πομπείῳ διαμετρούμενοι· πέρυσι δ' εἰς τὴν σιτωνίαν
 5 τὴν ὑπὲρ τοῦ δήμου τάλαντον ὑμῖν ἐπέδωκαμεν ἐγώ τε καὶ
 ὁ ἀδελφός. καὶ μοι ἀνάγνωθι τούτων τὰς μαρτυρίας.

ΜΑΡΤΥΡΙΑΙ.

919

Ἀλλὰ μὴν εἴγε δεῖ καὶ τούτοις τεκμαίρεσθαι, οὐκ εἰκὸς
 ἦν ἐπιδιδόναι μὲν ἡμᾶς τοσαῦτα χρήματα, ἵνα παρ' ὑμῖν
 10 εὐδόξωμεν, συνοφαντεῖν δὲ Φορμίωνα, ἵνα καὶ τὴν ὑπάρ-
 χουσαν ἐπιείκειαν ἀποβάλλωμεν. δικαίως ἂν οὖν βοηθήσαιτε
 ἡμῖν, ὧς ἄνδρες δικασταί. ἐπέδειξα γὰρ ὑμῖν οὗτ' ἐξ ἀρχῆς
 τὰ φορτία ἐνθήμενον τοῦτον εἰς τὴν ναῦν ἀπάντων ὧν ἐδα-
 νείσατο Ἀθήνηθεν, τῶν τ' ἐν τῷ Βοσπόρῳ πρᾶθέντων τοῦς
 15 τὰ ἐτερόπλοια δανείσαντας μόλις διαλύσαντα, ἔτι δ' οὗτ' εὐ-
 ποροῦντα οὗθ' οὕτως ὄντ' ἀβέλτερον ὥστ' ἀντὶ διςχιλίων καὶ
 ἑξακοσίων δραχμῶν τριάκοντα μνᾶς καὶ ἐννέα ἀποδοῦναι,
 πρὸς τε τούτοις, ὅτε ἀποδοῦναί φησι τὸ χρυσίον Λάμπιδι,
 οὔτε τὸν παῖδα παραλαβόντα τὸν ἐμὸν οὔτε τὸν κοινωνὸν
 20 ἐπιδημοῦντα ἐν Βοσπόρῳ. ἐμοὶ δὲ Λάμπις αὐτὸς μαρτυρῶν
 φαίνεται ὧς οὐκ ἀπέληφε τὸ χρυσίον, πρὶν ὑπὸ τούτου δια-
 φθαρῆναι. καίτοι εἰ καθ' ἐν ἑκάστον οὕτως ἐδείκνυε Φορμίων,
 οὐκ οἶδ' ὅπως ἂν ἄλλως ἄμεινον ἀπελογήσατο. ὑπὲρ δὲ τοῦ
 τὴν δίκην εἰσαγώγιμον εἶναι ὁ νόμος αὐτὸς διαμαρτύρεται,
 25 κελεύων τὰς δίκας εἶναι τὰς ἐμπορικὰς τῶν συμβολαίων τῶν
 Ἀθήνησι καὶ εἰς τὸ Ἀθηναίων ἐμπόριον, καὶ οὐ μόνον τῶν
 Ἀθήνησιν, ἀλλὰ καὶ ὅς ἂν γένηται ἕνεκα τοῦ πλοῦ τοῦ
 Ἀθήναζε. λαβὲ δὴ μοι τοὺς νόμους.

ΝΟΜΟΙ.

30 Ὡς μὲν τοίνυν γέγονέ μοι τὸ συμβόλαιον πρὸς Φορμίον
 Ἀθήνησιν οὐδ' αὐτοὶ ἕξαρνοί εἰσι, παραγράφονται δὲ ὧς
 οὐκ εἰσαγώγιμον τὴν δίκην οὔσαν. ἀλλ' εἰς ποῖον δικαστήριον
 εἰσέλθωμεν, ὧς ἄνδρες δικασταί, εἰ μὴ πρὸς ὑμᾶς, οὐπερ 920
 τὸ συμβόλαιον ἐποιησάμεθα; δεινὸν γὰρ ἂν εἴη, εἰ μὲν ἕνε-
 35 κα τοῦ πλοῦ τοῦ Ἀθήναζε ἡδικοῦμην, εἶναί μοι παρ' ὑμῖν
 τὸ δίκαιον λαβεῖν παρὰ Φορμίωνος, ἐπειδὴ δὲ τὸ συμβόλαιον

ἐν τῷ ὑμετέρῳ ἐμπορίῳ γέγονε, μὴ φάσκειν παρ' ὑμῖν τού-
 τους ὑφέξειν τὴν δίκην. καὶ ὅτε μὲν Θεοδότῳ τὴν δίκαιαν
 ἐπετρέψαμεν, ὁμολόγησαν εἶναι κατ' αὐτῶν ἔμοι τὴν δίκην
 εἰσαγώγιμον· νυνὶ δὲ τοῦναντίον λέγουσιν ὢν πρότερον αὐ-
 5 τοὶ συγκεχωρήκασιν, ὥς δέον παρὰ μὲν Θεοδότῳ τῷ Ἰσοτε-
 λεῖ ὑποσχεῖν αὐτοὺς δίκην ἄνευ παραγραφῆς, ἐπειδὴ δὲ εἰς
 τὸ Ἀθηναίων δικαστήριον εἰσερχόμεθα, μηκέτ' εἰσαγώγιμον
 τὴν δίκην εἶναι. ἐνθυμούμαι δ' ἔγωγε τί ἂν ποτε εἰς τὴν πα-
 ραγραφὴν ἔγραψεν, εἰ ὁ Θεόδοτος ἀπέγνω τῆς δίκης, ὅπου
 10 νῦν γνόντος τοῦ Θεοδότου ἀπιέναι ἡμᾶς εἰς τὸ δικαστήριον
 οὐ φησι τὴν δίκην εἶναι εἰσαγώγιμον παρ' ὑμῖν, πρὸς οὓς
 ἐκείνος ἔγνω ἀπιέναι. πάθοιμι μέντ' αὖ δεινότατα, εἰ οἱ μὲν
 νόμοι τῶν Ἀθηνησὶ συμβολαίων κελεύουσι τὰς δίκας εἶναι
 πρὸς τοὺς θεσμοθέτας, ὑμεῖς δ' ἀπογνοίητε τῆς δίκης ὁμω-
 15 μοκότες κατὰ τοὺς νόμους ψηφιεῖσθαι.

Τοῦ μὲν οὖν δανεῖσθαι ἡμᾶς τὰ χρήματα αἴ τε συνθῆμαι
 καὶ αὐτὸς οὗτός ἐστι μάρτυς· τοῦ δ' ἀποδεδωκέναι οὐδεὶς
 ἐστι μάρτυς ἔξω τοῦ Λάμπιδος τοῦ συναδικοῦντος. καὶ οὗ-
 20 τος μὲν εἰς ἐκείνον μόνον ἀναφέρει τὴν ἀπόδοσιν, ἐγὼ δ'
 εἰς τε τὸν Λάμπιν αὐτὸν καὶ τοὺς ἀκούσαντας αὐτοῦ ὅτι
 οὐκ ἔφη ἀπειληφέναι τὸ χρυσίον. τούτῳ μὲν οὖν τοὺς ἐμοὺς
 μάρτυρας ἔξεστι κρίνειν, εἰ μὴ φησι τάληθ' ἡ μαρτυρεῖν αὐ- 921
 τοὺς· ἐγὼ δ' οὐκ ἔχω τί χρήσωμαι τοῖς τούτου μάρτυσιν,
 οἳ φασιν εἰδέναι τὸν Λάμπιν μαρτυροῦντα ἀπειληφέναι τὸ
 25 χρυσίον. εἰ μὲν γὰρ ἡ μαρτυρία ἡ τοῦ Λάμπιδος κατεβάλ-
 λετο ἐνταῦθ', ὥς ἂν ἔφασαν οὗτοι δίκαιον εἶναι ἐπισκή-
 πτεσθαι με ἐκείνῳ· νῦν δ' οὔτε τὴν μαρτυρίαν ταύτην ἔχω,
 οὗτοςί τε οἶεται δεῖν ἀθῶος εἶναι οὐδὲν βέβαιον ἐνέχυρον
 καταλιπὼν ὃν πείθει ὑμᾶς ψηφίσασθαι. πῶς δ' οὐκ ἂν εἴη
 30 ἄτοπον, εἰ αὐτοῦ Φορμίωνος ὁμολογοῦντος δανείσασθαι, φά-
 σκοντος δ' ἀποδεδωκέναι, τὸ μὲν ὁμολογούμενον ὑπ' αὐτοῦ
 τούτου ἄκυρον ποιήσετε, τὸ δ' ἀμφισβητούμενον κύριον ψη-
 φιεῖσθε; καὶ ὁ μὲν Λάμπις, ὃς οὗτος σκήπτεται μάρτυρι,
 ἕξαρνος γενόμενος τὸ ἐξ ἀρχῆς ὥς οὐκ ἀπείληψε τὸ χρυσίον,
 35 νῦν τὰ ἐναντία μαρτυρεῖ· ὑμεῖς δὲ γνόντες ὥς οὐκ ἀπείληψ'
 ἐκείνος, οὐκ ἐστὲ μάρτυρες τοῦ πράγματος; καὶ ὅσα μὲν

εἶπε μετὰ τῆς ἀληθείας, μὴ χρῆσθε τεκμηρίῳ, ἃ δ' ἐψεύ-
 σατο τὸ ὕστερον, ἐπειδὴ διεφθάρη, πιστότερα ταῦθ' ὑπο-
 λάβετε εἶναι; καὶ μὴν, ὧς ἄνδρες Ἀθηναῖοι, πολὺ δικαιό-
 τερόν ἐστι τοῖς ἐξ ἀρχῆς ῥηθεῖσι τεκμαίρεσθαι μᾶλλον ἢ τοῖς
 5 ὕστερον τεκταινομένοις. τὰ μὲν γὰρ οὐκ ἐκ παρασκευῆς ἀλλ'
 ἐκ τῆς ἀληθείας ἔλεγε, τὰ δ' ὕστερον ψευδόμενος καὶ πρὸς
 τὸ συμφέρον αὐτῶ. ἀναμνήσθητε δ', ὧς ἄνδρες Ἀθηναῖοι,
 ὅτι οὐδ' αὐτὸς ὁ Λάμπρις ἕξαρνος ἐγένετο ὡς οὐκ εἶη εἰρη-
 κῶς ὅτι οὐκ ἀπέιληφε τὸ χρυσίον, ἀλλ' εἰπεῖν μὲν ὡμολό-
 10 γει, οὐ μέντοιγ' ἐντὸς ὧν αὐτοῦ εἰπεῖν. οὐκοῦν ἄτοπον,
 εἰ τῆς ἐκείνου μαρτυρίας τὸ μὲν πρὸς τοῦ ἀποστεροῦντος
 πιστῶς ἀκούσεσθε, τὸ δ' ὑπὲρ τῶν ἀποστερουμένων ἄπι- 922
 στον ἔσται παρ' ὑμῖν. μηδαμῶς, ὧς ἄνδρες δικασταί. ὑμεῖς
 γὰρ ἐστε οἱ αὐτοὶ οἱ τὸν ἐπιδεδανεισμένον ἐκ τοῦ ἐμπορίου
 15 πολλὰ χρήματα καὶ τοῖς δανεισταῖς οὐ παρασχόντα τὰς ὑπο-
 θήκας θανάτῳ ζημιώσαντες εἰσαγγεληθέντα ἐν τῷ δήμῳ, καὶ
 ταῦτα πολίτην ὑμέτερον ὄντα καὶ πατρὸς ἐστρατηγηκότος.
 ἡγεῖσθε γὰρ τοὺς τοιούτους οὐ μόνον τοὺς ἐντυγχάνοντας
 ἀδικεῖν, ἀλλὰ καὶ κοινῇ βλάπτειν τὸ ἐμπόριον ὑμῶν, εἰ-
 20 κότως· αἱ γὰρ εὐπορίαι τοῖς ἐργαζομένοις οὐκ ἀπὸ τῶν δα-
 νειζομένων ἀλλ' ἀπὸ τῶν δανειζόντων εἰσί, καὶ οὔτε ναῦν
 οὔτε ναύκληρον οὔτ' ἐπιβάτην ἔστ' ἀναχθῆναι, τὸ τῶν δα-
 νειζόντων μέρος ἂν ἀφαιρεθῇ. ἐν μὲν οὖν τοῖς νόμοις πολ-
 λαὶ καὶ καλαὶ βοήθειαι εἰσιν αὐτοῖς· ὑμᾶς δὲ δεῖ συνεπαν-
 25 ορθοῦντας φαίνεσθαι καὶ μὴ συγχωροῦντας τοῖς πονηροῖς,
 ἵν' ὑμῖν ὡς πλείστη ὠφέλεια παρὰ τὸ ἐμπόριον ᾗ. ἔσται δ',
 εἰάν διαφυλάττητε τοὺς τὰ ἐαυτῶν προῖεμένους, καὶ μὴ
 ἐπιτρέπητε ἀδικεῖσθαι ὑπὸ τοιούτων θηρίων.

Ἐγὼ μὲν οὖν ὅσαπερ οἶός τ' ἦν εἴρηκα. καλῶ δὲ καὶ
 30 ἄλλον τινὰ τῶν φίλων, εἰάν κελεύητε.

ΠΡΟΣ ΤΗΝ ΛΑΚΡΙΤΟΥ ΠΑΡΑΓΡΑΦΗΝ.

ΤΠΟΘΕΣΙΣ.

Ἀνδροκλῆς δανείσας χρήματα Ἀρτέμῳ Φασηλίτῃ τὸ γένος, ἐμπόρῳ, τελευτήσαντος ἐκείνου πρὶν ἀποδοῦναι τὸ ἀργύριον, εἰσπράττει τὸν ἀδελφὸν αὐτοῦ Λάκριτον τὸν σοφιστήν, δύο 923 προβαλλόμενος δίκαια, ὅτι τε παρόντος Λακρίτου καὶ ἀνα- 5 δεξαμένου τὸ ἀργύριον ἐδάνεισε τῷ Ἀρτέμῳ, καὶ ὅτι κληρονόμος ἐστὶ τῶν Ἀρτέμωνος Λάκριτος. ὁ δὲ τῆς μὲν κληρονομίας ἀφίστασθαί φησι, παραγράφεται δὲ τὴν δίκην, λέγων μηδὲν ἑαυτῷ πρὸς Ἀνδροκλέα συμβόλαιον εἶναι μηδὲ συγγραφὴν μηδεμίαν. πάντως δὲ καὶ τὸ ἀναδεδέχθαι ἕξα- 10 νος γίνεται· οὐδὲ γάρ ἂν τοῦτο ὁμολογῶν ἡγνωμόναι πρὸς τὴν ἔκτισιν.

Οὐκ ὀρθῶς δὲ τινες ἐνόμισαν τὸν λόγον μὴ γνήσιον εἶναι, ἀμυδροῖς ἀπατηθέντες τεκμηρίοις. τὸ μὲν γὰρ τῆς φράσεως ἀνειμένον οὐκ ἀπρεπὲς ἰδιωτικοῖς ἀγῶσι, τὸν δὲ Δία 15 τὸν ἀνακτα κατὰ τὴν τοῦ προσώπου τοῦ ὑποκειμένου συνήθειαν δηλὸς ἐστὶν ὀνομακῶς, πρὸς δὲ τὴν παραγραφὴν ἀσθενέστερον ἀπήντηκε διὰ τὸ πρᾶγμα τὸ πονηρόν.

Οὐδὲν καινὸν διαπράττονται οἱ Φασηλῖται, ὧς ἄνδρες δικασταί, ἀλλ' ἅπερ εἰσώθασιν. οὗτοι γὰρ δεινότατοι μὲν εἰσι 20 δανείσασθαι χρήματ' ἐν τῷ ἐμπορίῳ, ἐπειδὴν δὲ λάβωσι καὶ συγγραφὴν συγγράψονται ναυτικήν, εὐθὺς ἐπελάθοντο καὶ τῶν συγγραφῶν καὶ τῶν νόμων καὶ ὅτι δεῖ ἀποδοῦναι αὐτοὺς ἃ ἔλαβον, καὶ οἴονται, ἔὰν ἀποδῶσιν, ὥςπερ τῶν ἰδίων 924 τι τῶν ἑαυτῶν ἀπολωλέκεναι, ἀλλ' ἀντὶ τοῦ ἀποδοῦναι σο- 25 φίσματα εὐρίσκουσι καὶ παραγραφὰς καὶ προσφάσεις, καὶ εἰς πονηρότατοι ἀνθρώπων καὶ ἀδικώτατοι. τεκμήριον δὲ τούτου· πολλῶν γὰρ ἀφικνουμένων εἰς τὸ ὑμέτερον ἐμπόριον καὶ Ἑλλήνων καὶ βαρβάρων, πλείους δίκαι εἰσὶν ἐκάστοτε

- αὐτῶν τῶν Φασηλιτῶν ἢ τῶν ἄλλων ἀπάντων. οὗτοι μὲν οὖν τοιοῦτοί εἰσιν. ἐγὼ δ', ὧ ἄνδρες δικασταί, χρήματα δανείσας Ἀρτέμωνι τῷ τούτου ἀδελφῷ κατὰ τοὺς ἐμπορικοὺς νόμους, εἰς τὴν Πόντον καὶ πάλιν Ἀθήναζε, τελευτήσαντος 5 ἐκείνου πρὶν ἢ ἀποδοῦναι μοι τὰ χρήματα, Λακρίτῳ τούτῳ εἴληχα τὴν δίκην ταύτην κατὰ τοὺς αὐτοὺς νόμους τούτους· καθ' οὓςπερ τὸ συμβόλαιον ἐποιησάμην, ἀδελφῷ ὄντι τούτῳ ἐκείνου καὶ ἔχοντι πάντα τὰ Ἀρτέμωνος, καὶ ὅς' ἐνθάδε κατέλιπε καὶ ὅσα ἦν αὐτῷ ἐν τῇ Φασήλιδι, καὶ κληρονόμῳ 10 ὄντι τῶν ἐκείνου ἀπάντων, καὶ οὐκ ἂν ἔχοντος τούτου δεῖξαι νόμον ὅστις αὐτῷ δίδωσιν ἐξουσίαν ἔχειν μὲν τὰ ἀδελφοῦ καὶ διωκηκέναι ὅπως ἐδόκει αὐτῷ, μὴ ἀποδοῦναι δὲ τὰλλότρια χρήματα, ἀλλὰ λέγειν νῦν ὅτι οὐκ ἔστι κληρονόμος ἀλλ' ἀφίσταται τῶν ἐκείνου. ἡ μὲν τουτονὶ Λακρίτου 15 πονηρία τοιαύτη ἐστίν· ἐγὼ δ' ὑμῶν δέομαι, ὧ ἄνδρες δικασταί, εὐνοϊκῶς ἀκοῦσαί μου περὶ τοῦ πράγματος τουτουῖ· καὶ ἐξελέγξω αὐτὸν ἀδικοῦντα ἡμᾶς τε τοὺς δανείσαντας καὶ ὑμᾶς οὐδὲν ἤττον, βοηθεῖτε ἡμῖν τὰ δίκαια.
- Ἐγὼ γάρ, ὧ ἄνδρες δικασταί, αὐτὸς μὲν οὐδ' ὅπωςτι- 20 οὖν ἐγνώριζον τοὺς ἀνθρώπους τούτους· Θρασυμήδης δ' 925 ὁ Διοφάντων υἱός, ἐκείνου τοῦ Σφηττίου, καὶ Μελάνωπος ὁ ἀδελφὸς αὐτοῦ ἐπιτήδαιοί μοι εἰσιν, καὶ χρῶμεθ' ἀλλήλοις ὥς οἷόν τε μάλιστα. οὗτοι προσῆλθόν μοι μετὰ Λακρίτου τουτονί, ὁπόθεν δήποτε ἐγνωρισμένοι τούτῳ, οὐ γὰρ οἶδα, 25 καὶ ἐδέοντό μου δανεῖσαι χρήματ' εἰς τὸν Πόντον Ἀρτέμωνι τῷ τούτου ἀδελφῷ καὶ Ἀπολλοδώρῳ, ὅπως ἐνεργοὶ ᾧσιν, οὐδὲν εἰδὼς ὧ ἄνδρες δικασταί οὐδ' ὁ Θρασυμήδης τὴν τούτων πονηρίαν, ἀλλ' οἶόμενος εἶναι ἐπιεικεῖς ἀνθρώπους καὶ οἷότιπερ προσεποιοῦντο καὶ ἔφασαν εἶναι, καὶ ἡγούμενος ποι- 30 ἥσειν αὐτοὺς πάντα ὅσαπερ ὑπισχνεῖτο καὶ ἀνεδέχετο Λακρίτος οὗτος. πλεῖστον δ' ἄρ' ἦν ψευδής, καὶ οὐδὲν ᾗδει οἷοις θηρίοις ἐπλησίαζε τοῖς ἀνθρώποις τούτοις. καὶ γὰρ πεισθεῖς ὑπὸ τοῦ Θρασυμήδους καὶ τοῦ ἀδελφοῦ αὐτοῦ, καὶ Λακρίτου τουτονὶ ἀναδεχομένου μοι πάντ' ἔσεσθαι τὰ δίκαια 35 παρὰ τῶν ἀδελφῶν τῶν αὐτοῦ, ἐδάνεισα μετὰ ξένου τινὸς ἡμετέρου Καρυστίου τριάκοντα μνᾶς ἀργυρίου. βούλομαι οὖν,

ὧ ἄνδρες δικασταί, τῆς συγγραφῆς ἀκούσαι ὑμᾶς πρῶτον, καθ' ἣν ἐδανείσαμεν τὰ χρήματα, καὶ τῶν μαρτύρων τῶν παραγενομένων τῷ δανείσματι· ἔπειτα περὶ τῶν ἄλλων ἐπιδείξομεν, οἷα ἐτοιχωρύχησαν οὗτοι περὶ τὸ δάνειον. λέγε 5 τὴν συγγραφὴν, ἔπειτα τὰς μαρτυρίας.

ΣΤΓΓΡΑΦΗ.

Ἐδάνεισαν Ἀνδροκλῆς Σφῆττιος καὶ Ναυσικράτης Καρύστιος Ἀρτέμωνι καὶ Ἀπολλοδώρῳ Φασηλίταις δραχμὰς ἀργυρίου τριςχιλίας Ἀθήνηθεν εἰς Μένδην ἢ Σικιώνην, καὶ 926
 10 ἐντεῦθεν εἰς Βόσπορον, ἐὰν δὲ βούλωνται, τῆς ἐπ' ἀριστερὰ μέχρι Βορυσθένους καὶ πάλιν Ἀθήναζε, ἐπὶ διακοσίαις εἰκοσιπέντε τὰς χιλίας, ἐὰν δὲ μετ' Ἀριτοῦρον ἐκπλεύσωσιν ἐκ τοῦ Πόντου ἐφ' Ἱερὸν, ἐπὶ τριακοσίαις τὰς χιλίας, ἐπὶ οἴνου κεραμίοις Μενδαίοις τριςχιλίοις, ὅς πλευσεῖται ἐκ Μέν-
 15 δης ἢ Σικιώνης ἐν τῇ εἰκοσόρῳ ἣν Ἑβλήσιος ναυκληρεῖ. ὑποτιθέασι δὲ ταῦτα, οὐκ ὀφείλοντες ἐπὶ τούτοις ἄλλῃ οὐδενὶ οὐδὲν ἀργύριον, οὐδ' ἐπιδανείσονται. καὶ ἀπάξουσιν τὰ χρήματα τὰ ἐκ τοῦ Πόντου ἀντιφορτισθέντα πάλιν Ἀθήναζε ἐν τῷ αὐτῷ πλοίῳ ἅπαντα. σωθέντων δὲ τῶν χρημάτων Ἀθή-
 20 ναζε ἀποδώσουσιν οἱ δανεισάμενοι τοῖς δανείσασιν τὸ γιγνόμενον ἀργύριον κατὰ τὴν συγγραφὴν ἡμερῶν εἴκοσιν, ἀφ' ἧς ἂν ἔλθωσιν Ἀθήναζε, ἐντελὲς πλὴν ἐκβολῆς, ἣν ἂν οἱ σύμπλοι ψηφισάμενοι κοινῇ ἐκβάλωνται, καὶ ἂν τι πολεμίους ἀποτίσωσιν· τῶν δ' ἄλλων ἀπάντων ἐντελές. καὶ παρέξουσιν
 25 τοῖς δανείσασιν τὴν ὑποθήκην ἀνέπαφον κρατεῖν, ἕως ἂν ἀποδώσιν τὸ γιγνόμενον ἀργύριον κατὰ τὴν συγγραφὴν. ἐὰν δὲ μὴ ἀποδώσιν ἐν τῷ συγκειμένῳ χρόνῳ, τὰ ὑποκείμενα τοῖς δανείσασιν ἐξέστω ὑποθεῖναι καὶ ἀποδόσθαι τῆς ὑπαρχούσης τιμῆς· καὶ ἐὰν τι ἐλλείπῃ τοῦ ἀργυρίου, ὃ δεῖ γενέσθαι
 30 τοῖς δανείσασιν κατὰ τὴν συγγραφὴν, κατὰ Ἀρτέμωνος καὶ Ἀπολλοδώρου ἔστω ἡ πρῶξις τοῖς δανείσασιν καὶ ἐκ τῶν τούτων ἀπάντων, καὶ ἐγγείων καὶ ναυτικῶν, πανταχοῦ ὅπου ἂν ᾧσι, καθάπερ δίκην ὠφληκόντων καὶ ὑπερήμερων ὄντων, καὶ 927
 ἐνὶ ἐκατέρῳ τῶν δανεισάντων καὶ ἀμφοτέροις. ἐὰν δὲ μὴ
 35 εἰσβάλωσι, μέιναντες ἐπὶ κνυὶ ἡμέρας δέκα ἐν Ἑλληςπόντῳ, ἐξελόμενοι ὅπου ἂν μὴ σῦλαι ᾧσιν Ἀθηναίοις, καὶ ἐντεῦθεν

καταπλεύσαντες Ἀθήναζε τοὺς τόκους ἀποδόντων τοὺς πέ-
ρυσι γραφέντας εἰς τὴν συγγραφὴν. ἔαν δέ τι ἢ ναῦς πᾶθῃ
ἀνήκεστον, ἐν ἧ ἂν πλήρῃ τὰ χρήματα, σωτηρία ἔστω τῶν
ὑποκειμένων· τὰ δὲ περιγενόμενα κοινὰ ἔστω τοῖς δανείσα-
5 σιν. κυριώτερον δὲ περὶ τούτων ἄλλο μηδὲν εἶναι τῆς συγ-
γραφῆς.

Μάρτυρες Φορμίων Πειραιεύς, Κηφισόδοτος Βοιωτίας,
Ἡλιόδωρος Πιτθεύς.

Λέγε δὴ καὶ τὰς μαρτυρίας.

10

ΜΑΡΤΥΡΙΑΙ.

Ἀρχενομίδης Ἀρχεδάμαντος Ἀναγυράσιος μαρτυρεῖ συν-
θήκας παρ' ἐαυτῷ καταθέσθαι Ἀνδροκλέα Σφήττιον, Ναυ-
σικράτην Καρύστιον, Ἀρτέμωνα, Ἀπολλόδωρον Φασηλίτας,
καὶ εἶναι παρ' ἐαυτῷ ἔτι κειμένην τὴν συγγραφὴν.

15 Λέγε δὴ καὶ τὴν τῶν παραγενομένων μαρτυρίαν.

ΜΑΡΤΥΡΙΑ.

Θεόδοτος Ἰσοτελής, Χαρίνος Ἐπιχάρους Λευκονοεὺς,
Φορμίων Κηφισοφῶντος Πειραιεύς, Κηφισόδοτος Βοιωτίας,
Ἡλιόδωρος Πιτθεύς μαρτυροῦσι παρεῖναι, ὅτ' ἐδάνεισεν Ἀν-
20 δροκλῆς Ἀπολλοδώρῳ καὶ Ἀρτέμωνι ἀργυρίου τριςχιλίας
δραχμας, καὶ εἶδέναι τὴν συγγραφὴν καταθεμένους παρὰ
Ἀρχενομίδῃ Ἀναγυρασίῳ.

Κατὰ τὴν συγγραφὴν ταύτην, ὧ ἄνδρες δικασταί, ἐδά-
νεισα τὰ χρήματα Ἀρτέμωνι τῷ τούτου ἀδελφῷ, κελεύοντος
25 τούτου καὶ ἀναδεχομένου ἅπαντ' ἔσεσθαι μοι τὰ δίκαια κα- 928
τὰ τὴν συγγραφὴν, καθ' ἣν ἐδάνεισα τούτου αὐτοῦ γράφον-
τος καὶ συσσημνημένου, ἐπειδὴ ἐγράφη. οἱ μὲν γὰρ ἀδελ-
φοὶ οἱ τούτου ἔτι νεώτεροι ἦσαν καὶ μειράκια παντάπασι,
οὗτοσι δὲ Λάκριτος Φασηλίτης, μέγα πρᾶγμα, Ἰσοκράτους μα-
30 θητῆς· οὗτος ἦν ὁ πάντα διοικῶν, καὶ ἐαυτῷ με τὸν νοῦν
προσέχειν ἐκέλευεν· αὐτὸς γὰρ ἔφη ποιήσῃ μοι τὰ δίκαια
ἅπαντα καὶ ἐπιδημήσῃ Ἀθήνησι, τὸν δ' ἀδελφὸν τὸν αὐ-
τοῦ Ἀρτέμωνα πλευνεῖσθαι ἐπὶ τοῖς χρήμασι. καὶ τότε μὲν,
ὧ ἄνδρες δικασταί, ὅτ' ἠβούλετο τὰ χρήματα λαβεῖν παρ'
35 ἡμῶν, καὶ ἀδελφὸς ἔφη εἶναι καὶ κοινωνὸς τοῦ Ἀρτέμωνος,
καὶ λόγους θαυμασίως ὡς πιθανοὺς ἔλεγεν· ἐπειδὴ δὲ τά-

χιστα ἐγκρατεῖς ἐγένοντο τοῦ ἀργυρίου, τοῦτο μὲν διενείμαν-
το καὶ ἐχρῶντο ὅτι ἐδόκει τούτοις, κατὰ δὲ τὴν συγγραφὴν
τὴν ναυτικὴν, καθ' ἣν ἔλαβον τὰ χρήματα, οὔτε μέγα οὔτε
5 μικρὸν ἔπραττον, ὡς αὐτὸ τὸ ἔργον ἐδήλωσεν. οὔτοσί δὲ Ἀά-
κριτος ἀπάντων ἦν τούτων ὁ ἐξηγητής. καθ' ἕκαστον δὲ τῶν
γεγραμμένων ἐν τῇ συγγραφῇ ἐπιδείξω τούτους οὐδ' ὁτιοῦν
πεποιηκότας ὑγίεις.

Πρῶτον μὲν γὰρ γέγραπται ὅτι ἐπ' οἶνον κεραμίους τρις-
χιλίοις ἐδανείζοντο παρ' ἡμῶν τὰς τριάκοντα μυᾶς, ὡς
10 ὑπαρχούσης αὐτοῖς ὑποθήκης ἑτέρων τριάκοντα μυῶν, ὥστ'
εἰς τάλαντον ἀργυρίου τὴν τιμὴν εἶναι τοῦ οἶνου καθιστα-
μένην, σὺν τοῖς ἀναλώμασιν, ὅσα ἔδει ἀναλίσκεσθαι εἰς τὴν
κατασκευὴν τὴν περὶ τὸν οἶνον. τὰ δὲ τριςχίλια ταῦτα κε- 929
ράμια ἄγεσθαι εἰς τὸν Πόντον ἐν τῇ εἰκοσόρῳ ἣν Ἰβλήσιος
15 ἐναυκλήρει. γέγραπται μὲν ταῦτα ἐν τῇ συγγραφῇ, ὃ ἄνδρες
δικασταί, ἧς ὑμεῖς ἀκηκόατε. οὔτοι δ' ἀντὶ τῶν τριςχιλίων
κεραμίων οὐδὲ πεντακόσια κεράμια εἰς τὸ πλοῖον ἐνέθεντο,
ἀλλ' ἀντὶ τοῦ ἡγοράσθαι αὐτοῖς τὸν οἶνον, ὅσον προσῆκε,
τοῖς χρήμασιν ἐχρῶντο ὅτι ἐδόκει τούτοις, τὰ δὲ κεράμια
20 τὰ τριςχίλια οὐδ' ἐμέλλησαν οὐδὲ διανοήθησαν ἐνθέσθαι εἰς
τὸ πλοῖον κατὰ τὴν συγγραφὴν. ὅτι δ' ἀληθὴ ταῦτα λέγω,
λαβὲ τὴν μαρτυρίαν τῶν συμπλεόντων ἐν τῷ αὐτῷ πλοίῳ
τούτοις.

ΜΑΡΤΥΡΙΑ.

25 Ἐρασικλῆς μαρτυρεῖ κυβερνᾶν τὴν ναῦν ἣν Ἰβλήσιος
ἐναυκλήρει, καὶ εἰδέναι Ἀπολλόδωρον ἀγόμενον ἐν τῷ πλοίῳ
οἶνου Μενδαίου κεράμια τετρακόσια πεντήκοντα, καὶ οὐ
πλείω. ἄλλο δὲ μηδὲν ἀγώγιμον ἄγεσθαι ἐν τῷ πλοίῳ Ἀπολ-
λόδωρον εἰς τὸν Πόντον.

30 Ἰππίας Ἀθηνίπου Ἀλικαρνασσεὺς μαρτυρεῖ συμπλεῖν ἐν
τῇ Ἰβλησίῳ νηϊ διοπτέων τὴν ναῦν, καὶ εἰδέναι Ἀπολλό-
δωρον τὸν Φασηλίτην ἀγόμενον ἐν τῷ πλοίῳ ἐκ Μένδης εἰς
τὸν Πόντον οἶνον Μενδαίου κεράμια τετρακόσια πεντήκον-
τα, ἄλλο δὲ μηδὲν φορτίον.

35 Πρὸς τοῖςδ' ἐξεμαρτύρησεν Ἀρχάδης Μνησωνίδου Ἀχαρ-
νεὺς, Σώστρατος Φιλίππου Ἰστιαίουθεν, Φιλτιάδης Κτησίον
Ἐυπειταίων, Διονύσιος Δημοκρατίδου Χολλίδης.

Περὶ μὲν οὖν τοῦ πλήθους τοῦ οἴνου, ὅσον ἔδει αὐτοὺς
 ἐνθῆσθαι εἰς τὸ πλοῖον, ταῦτα διεπράξαντο, καὶ ἤρξαντο
 εὐθὺς ἐντεῦθεν ἀπὸ τοῦ πρώτου γεγραμμένου παραβαίνειν 930
 καὶ μὴ ποιεῖν τὰ γεγραμμένα. μετὰ δὲ ταῦτ' ἔστιν ἐν τῇ συγ-
 5 γραφῇ ὅτι ὑποτιθέασι ταῦτ' ἐλεύθερα καὶ οὐδενὶ οὐδὲν
 ὀφείλοντες, καὶ ὅτι οὐδὲ ἐπιδανείζονται ἐπὶ τούτοις παρ' οὐδε-
 ενός. ταῦτα διαδόκηδην γέγραπται, ὡς ἄνδρες δικασταί. οὐ-
 τοι δὲ τί ἐποίησαν; ἀμελήσαντες τῶν γεγραμμένων ἐν τῇ συγ-
 γραφῇ δανείζονται παρὰ τινος νεανίσκου, ἑξαπατήσαντες ὥς
 10 οὐδενὶ οὐδὲν ὀφείλοντες· καὶ ἡμᾶς τε παρεκρούσαντο καὶ
 ἔλαθον δανεισάμενοι ἐπὶ τοῖς ἡμετέροις, ἐκεῖνόν τε τὸν νε-
 ανίσκον τὸν δανείσαντα ἐξηπάτησαν ὥς ἐπ' ἐλευθέροις τοῖς
 χρήμασι δανειζόμενοι· τοιαῦτα τούτων ἐστὶ τὰ κακουργήμα-
 τα. ταῦτα δὲ πάντ' ἐστὶ τὰ σοφίσματα Λακρίτου τουτουῖ.
 15 ὅτι δ' ἀληθῆ λέγω καὶ ἐπεδανείσαντο χρήματα παρὰ τὴν
 συγγραφὴν, μαρτυρίαν ἀναγνώσεται ὑμῖν αὐτοῦ τοῦ ἐπιδα-
 νείσαντος. λέγε τὴν μαρτυρίαν.

ΜΑΡΤΥΡΙΑ.

Ἄρατος Ἀλικαρνασσεὺς μαρτυρεῖ δανεῖσαι Ἀπολλοδώρῳ
 20 ἑνδεκα μναὺ ἀργυρίου ἐπὶ τῇ ἐμπορίᾳ, ἣν ἤγρεν ἐν τῇ Τβλη-
 σίου νηϊ εἰς τὸν Πόντον, καὶ τοῖς ἐκεῖθεν ἀνταγορασθεῖσι,
 καὶ μὴ εἰδέναι αὐτὸν δεδανεισμένον παρὰ Ἀνδροκλέους ἀρ-
 γύριον· οὐ γὰρ ἂν δανεῖσαι αὐτὸς Ἀπολλοδώρῳ τὸ ἀργύριον.
 Αἱ μὲν πανουργίαι τοιαῦται τῶν ἀνθρώπων τούτων εἰ-
 25 σίν. γέγραπται δὲ μετὰ ταῦτα ἐν τῇ συγγραφῇ, ὡς ἄνδρες δι-
 κασταί, ἐπειδὴν ἀποδῶνται ἐν τῷ Πόντῳ ἢ ἤγον, ἀνταγο-
 ράζειν πάλιν χρήματα καὶ ἀντιφορτίζεσθαι καὶ ἀπάγειν 931
 Ἀθήναζε τὰ ἀντιφορτισθέντα, καὶ ἐπειδὴν ἀφίκωνται Ἀθή-
 ναζε, ἀποδοῦναι εἰκοσιν ἡμερῶν τὸ ἀργύριον ἡμῖν δόκιμον·
 30 ἕως δ' ἂν ἀποδῶσι, κρατεῖν τῶν χρημάτων ἡμᾶς, καὶ ἀνέ-
 παφα ταῦτα παρέχειν τούτους, ἕως ἂν ἀπολάβωμεν. γέγρα-
 πται μὲν ταῦτα οὕτως ἀκριβῶς ἐν τῇ συγγραφῇ· οὗτοι δ'
 ὡς ἄνδρες δικασταί ἐνταῦθα καὶ ἐπεδείξαντο μάλιστα τὴν
 ὕβριν καὶ τὴν ἀναίδειαν τὴν ἑαυτῶν, καὶ ὅτι οὐδὲ μικρὸν
 35 πρὸς εἶχον τοῖς χρήμασι τοῖς γεγραμμένοις ἐν τῇ συγγραφῇ,
 ἀλλ' ἠγοῦντο εἶναι τὴν συγγραφὴν ἄλλως ὕθλον καὶ φλυα-

- ρίαν. οὔτε γὰρ ἀντηγόρασαν οὐδὲν ἐν τῷ Πόντῳ οὔτε ἀντε-
 φορτίσαντο ὥστε ἄγειν Ἀθήναζε, ἡμεῖς τε οἱ δανείσαντες τὰ
 χρήματα ἡκόντων αὐτῶν τούτων ἐκ τοῦ Πόντου οὐκ εἴχομεν
 ὅτου ἐπιλαβοίμεθα οὐδ' ὅτου κρατοῦμεν, ἕως [ὅτου] κοι-
 5 σαίμεθα τὰ ἡμέτερα αὐτῶν. οὐδ' ὅτιοῦν γὰρ εἰσέηγαγον εἰς
 τὸν λιμένα τὸν ὑμέτερον οὗτοι. ἀλλὰ πεπόνθαμεν καινότα-
 τον, ὃ ἄνδρες δικασταί. ἐν γὰρ τῇ πόλει τῇ ἡμετέρᾳ αὐτῶν,
 οὐδὲν ἀδικοῦντες οὐδὲ δίκην οὐδεμίαν ὠφληκότες τούτοις,
 σεσληήμεθα τὰ ἡμέτερά αὐτῶν ὑπὸ τούτων Φασηλιτῶν ὄν-
 10 των, ὥσπερ δεδομένων σύλων Φασηλίταις κατ' Ἀθηναίων.
 ἐπειδὴν γὰρ μὴ ἐθέλωσιν ἀποδοῦναι ἃ ἔλαβον, τί ἂν τις ἄλ-
 λο ὄνομ' ἔχοι θέσθαι τοῖς τοιούτοις ἢ ὅτι ἀφαιροῦνται βία
 τὰ ἀλλότρια; ἐγὼ μὲν οὐδ' ἀκήκοα πώποτε πρᾶγμα μισρώ-
 τερον ἢ ὃ οὗτοι διαπεπραγμένοι εἰσὶ περὶ ἡμᾶς, καὶ ταῦθ'
 15 ὁμολογοῦντες λαβεῖν παρ' ἡμῶν τὰ χρήματα. ὅσα μὲν γὰρ
 ἀμφισβητήσιμά ἐστι τῶν συμβολαίων, κρίσεως δεῖται, ὃ ἄν- 932
 δρες δικασταί. τὰ δὲ παρ' ἀμφοτέρων ὁμολογηθέντα τῶν
 συντιθεμένων, καὶ περὶ ὧν συγγραφὰί κεῖνται ναυτικάί, τέ-
 λος ἔχειν ἅπαντες νομίζουσι, καὶ χρῆσθαι προσήκει τοῖς γε-
 20 γραμμένοις. ὅτι δὲ κατὰ τὴν συγγραφὴν οὐδ' ὅτιοῦν πεποι-
 ήμασιν, ἀλλ' εὐθύς ἀπ' ἀρχῆς ἀρξάμενοι ἐκακοτέχνουν καὶ
 ἐπεβούλευον μηδὲν ὑγιὲς ποιεῖν, ὑπό τε τῶν μαρτύρων καὶ
 αὐτοὶ ὑφ' αὐτῶν ἐξελέγχονται οὕτως καταφανῶς.
- Ὁ δὲ πάντων δεινότατον διεπράξατο Λάκριτος οὐτοσί,
 25 δεῖ ὑμᾶς ἀκοῦσαι. οὗτος γὰρ ἦν ὁ πάντα ταῦτα διοικῶν.
 ἐπειδὴ γὰρ ἀφίκοντο δεῦρο, εἰς μὲν τὸ ὑμέτερον ἐμπορίον
 οὐ καταπλέουσιν, εἰς φωρῶν δὲ λιμένα ὀρμίζονται, ὅς ἐστιν
 ἔξω τῶν σημείων τοῦ ὑμετέρου ἐμπορίου. καὶ ἔστιν ὁμοιον
 εἰς φωρῶν λιμένα ὀρμίσασθαι, ὥσπερ ἂν εἴ τις εἰς Αἴγιναν
 30 ἢ εἰς Μέγαρον ὀρμίσαιτο. ἔξεστι γὰρ ἀποπλεῖν ἐκ τοῦ λιμέ-
 νος τούτου, ὅποι ἂν τις βούληται καὶ ὀπηνίκ' ἂν δοκῇ αὐτῷ.
 καὶ τὸ μὲν πλοῖον ὥρμη ἐνταῦθα πλείους ἢ πέντε καὶ εἴκο-
 σιν ἡμέρας, οὗτοι δὲ περιεπάτουν ἐν τῷ δείγματι τῷ ἡμετέ-
 ρῳ, καὶ ἡμεῖς προσιόντες διελεγόμεθα, καὶ ἐκελεύομεν τοῦ-
 35 τούς ἐπιμελεῖσθαι ὅπως ἂν ὡς τάχιστ' ἀπολάβοιμεν τὰ χρή-
 ματα. οὗτοι δ' ὁμολόγησαν τε καὶ ἔλεγον ὅτι αὐτὰ ταῦτα πε-

ραινοιεν. καὶ ἡμεῖς τούτοις προσῆμεν, καὶ ἅμ' ἐπεσκοποῦμεν
 εἴ τι ἐξαιροῦνται ποθεῖν ἐκ πλοίου ἢ πεντηκοστεύονται. ἐπει-
 δὴ δ' ἡμέραι τε ἦσαν συχναὶ ἐπιδημοῦσι τούτοις, ἡμεῖς τ'
 οὐδ' ὅτιοῦν εὐρίσκομεν οὔτε ἐξηρημένον οὔτε πεπεντηκοστευ-
 5 μένον ἐπὶ τῷ ὀνόματι τῷ τούτων, ἐνταῦθ' ἤδη μᾶλλον 933
 προσκεείμεθα ἀπαιτοῦντες. καὶ ἐπειδὴ ἠνωχλοῦμεν αὐτοῖς,
 ἀποκρίνεται Λάκριτος οὕτως, ὁ ἀδελφὸς ὁ Ἀρτέμωνος, ὅτι
 οὐκ ἂν οἱοί τ' εἴησαν ἀποδοῦναι, ἀλλ' ἀπόλωλεν ἅπαντα τὰ
 χρήματα· καὶ ἔφη Λάκριτος δίκαιόν τι ἔχειν λέγειν περὶ τού-
 10 των. καὶ ἡμεῖς, ὡς ἄνδρες δικασταί, ἡγανακτοῦμεν μὲν ἐπὶ
 τοῖς λεγομένοις, πλέον δ' οὐδὲν ἢν ἀγανακτοῦσιν ἡμῖν· του-
 τοῖσι γὰρ οὐδ' ὅτιοῦν ἔμελεν. οὐδὲν δὲ ἤττον ἠρωτῶμεν αὐ-
 τοὺς ὅντινα τρόπον ἀπολωλότ' εἴη τὰ χρήματα. Λάκριτος
 δ' οὕτως ναναγῆσαι ἔφη τὸ πλοῖον παραπλέον ἐκ Παντικα-
 15 παίου εἰς Θεοδοσίαν, ναναγῆσαντος δὲ τοῦ πλοίου ἀπολω-
 λέναι τὰ χρήματα τοῖς ἀδελφοῖς τοῖς ἑαυτοῦ, ἃ ἔτυχεν ἐν τῷ
 πλοίῳ ἐνόντα· ἐνεῖναι δὲ τάριχός τε καὶ οἶνον Κῶον καὶ ἄλλ'
 ἅττα. καὶ ταῦτα ἔφασαν πάντα ἀντιφορτισθέντα μέλλειν αὐ-
 τὰ ἄγειν Ἀθήναζε, εἰ μὴ ἀπώλετο ἐν τῷ πλοίῳ. καὶ ἃ μὲν
 20 ἔλεγε, ταῦτ' ἦν· ἄξιον δ' ἀκοῦσαι τὴν βδελυρίαν τῶν ἀν-
 θρώπων τούτων καὶ τὴν ψευδολογίαν. πρὸς τε γὰρ τὸ πλοῖον
 τὸ ναναγῆσαν οὐδὲν ἦν αὐτοῖς συμβόλαιον, ἀλλ' ἦν ἕτερος
 ὁ δεδανεικὸς Ἀθήνηθεν ἐπὶ τῷ ναύλῳ τῷ εἰς τὸν Πόντον
 καὶ ἐπ' αὐτῷ τῷ πλοίῳ, Ἀντίπατρος ὄνομα ἦν τῷ δεδανει-
 25 κῷ, Κιτιεὺς τὸ γένος· τὸ τε οἰνάριον τὸ Κῶον ὀγδοήκον-
 τα στάμνοι ἐξεστιηκότος οἴνου, καὶ τὸ τάριχος ἀνθρώπων τι-
 νὶ γεωργῷ παρενομίζετο ἐν τῷ πλοίῳ ἐκ Παντικαπαίου εἰς
 Θεοδοσίαν, τοῖς ἐργάταις τοῖς περὶ τὴν γεωργίαν χρῆσθαι.
 τί οὖν ταύτας τὰς προφάσεις λέγουσιν; οὐδὲν γὰρ προσήκει.
 30 καὶ μοι λαβὲ τὴν μαρτυρίαν, πρῶτον μὲν τὴν Ἀπολλωνί- 934
 δον ὅτι Ἀντίπατρος ἦν ὁ δανείσας ἐπὶ τῷ πλοίῳ, τούτοις δ'
 οὐδ' ὅτιοῦν προσήκει τῆς ναναγίας, ἔπειτα τὴν Ἐρασικλέους
 καὶ τὴν Ἰππίου, ὅτι ὀγδοήκοντα μόνον κερᾶμια παρήγετο
 ἐν τῷ πλοίῳ.

τα Ἀντίπατρον, Κιτιέα τὸ γένος, χρήματα Ὑβλησίῳ εἰς τὸν Πόντον ἐπὶ τῇ νηϊ ἣν Ὑβλήσιος ἐναυκλήρει, καὶ τῷ ναύλῳ τῷ εἰς τὸν Πόντον· κοινωνεῖν δὲ καὶ αὐτὸν τῆς νεὸς Ὑβλησίῳ, καὶ συμπλεῖν ἑαυτοῦ οἰκέτας ἐν τῇ νηϊ, καὶ ὅτε διε-
 5 φθάρῃ ἡ ναῦς, παρεῖναι τοὺς οἰκέτας τοὺς ἑαυτοῦ καὶ ἀπαγγέλλειν ἑαυτῷ, καὶ ὅτι ἡ ναῦς κενὴ διεφθάρῃ παραπλέ-
 ονσα εἰς Θεοδοσίαν ἐκ Παντικαπαίου.

Ἐρασικλῆς μαρτυρεῖ συμπλεῖν Ὑβλησίῳ κυβερνῶν τὴν
 ναῦν εἰς τὸν Πόντον, καὶ ὅτε παρέπλει ἡ ναῦς εἰς Θεοδο-
 10 σίαν ἐκ Παντικαπαίου, εἰδέναι κενὴν τὴν ναῦν παραπλέου-
 σαν, καὶ Ἀπολλοδώρου, αὐτοῦ τοῦ φεύγοντος νυνὶ τὴν δί-
 κην, μὴ εἶναι οἶνον ἐν τῷ πλοίῳ, ἀλλὰ παράγεσθαι τῶν ἐκ
 τῆς Θεοδοσίας τινὲ οἴνου Κῶα κεράμια περὶ ὀγδοήκοντα.

Ἰππίας Ἀθηνίππου Ἀλικαρνασσεὺς μαρτυρεῖ συμπλεῖν
 15 Ὑβλησίῳ διοπτρεύων τὴν ναῦν, καὶ ὅτε παρέπλει ἡ ναῦς εἰς
 Θεοδοσίαν ἐκ Παντικαπαίου, ἐνθέσθαι Ἀπολλόδωρον εἰς τὴν
 ναῦν ἐρίων ἀγγεῖον ἐν ἡ δύο καὶ ταρίχους κεράμια ἑνδεκα
 ἢ δώδεκα καὶ δέρματ' αἰγία, δύο δεσμὰς ἡ τρεῖς, ἄλλο δ'
 οὐδέν.

20 Πρὸς τοῖςδ' ἐξεμαρτύρησεν Εὐφίλητος Δαμοτίμου Ἀφι-
 δναῖος, Ἰππίας Τιμοξένου Θυματιάδης, Σώστρατος Φιλίππου
 Ἰστιαιόθεν, Ἀρχενομίδης Στράτωνος Θριάσιος, Φιλτιάδης 935
 Κτησικλέους Ξυπεταίων.

Ἡ μὲν ἀναίδεια τοιαύτη τῶν ἀνθρώπων τούτων ἐστίν.
 25 ὅμεις δ', ὧ ἄνδρες δικασταί, ἐνθυμεῖσθε πρὸς ὑμᾶς αὐτοὺς
 εἴ τινας πάποτ' ἴστε ἢ ἡκούσατε οἶνον Ἀθήναζε ἐκ τοῦ Πόν-
 του κατ' ἐμπορίαν εἰσάγοντας, ἄλλως τε καὶ Κῶον. πᾶν γὰρ
 δήπου τούναντίον εἰς τὸν Πόντον ὁ οἶνος εἰσάγεται ἐκ τῶν
 τόπων τῶν περὶ ἡμᾶς, ἐκ Πεπαρήθου καὶ Κῶ καὶ Θάσιος
 30 καὶ Μενδαῖος καὶ ἐξ ἄλλων τινῶν πόλεων παντοδαπός· ἐκ
 δὲ τοῦ Πόντου ἕτερά ἐστιν ἃ εἰσάγεται δεῦρο. κατεχόμενοι
 δ' ὑφ' ἡμῶν καὶ ἐλεγχόμενοι εἴ τι περιγένοιτο τῶν χρημάτων
 ἐν τῷ Ποντῷ, ἀπεκρίνατο Λάκριτος οὕτως ὅτι ἐκατὸν στα-
 τῆρες Κυζικηνοὶ περιγένοιτο καὶ τοῦτο τὸ χρυσίον δεδανει-
 35 κῶς εἶη ἀδελφὸς αὐτοῦ ἐν τῷ Πόντῳ ναυκλήρῳ τινὶ Φαση-
 λίτῃ, πολίτῃ καὶ ἐπιτηδείῳ ἑαυτοῦ, καὶ οὐ δύναίτο κομίσαι-

σθαι, ἀλλὰ σχεδόν τι ἀπολωλὸς εἶη καὶ τοῦτο. ταῦτ' ἐστὶν ἃ
 ἔλεγε Λάκριτος οὐτοσί. ἡ δὲ συγγραφὴ οὐ ταῦτα λέγει, ὥς ἄν-
 δρες δικασταί, ἀλλ' ἀντιφορτισαμένους ἀπάγειν κελεύει Ἀθή-
 ναζε, οὐ δανείζειν τούτους ὅτῳ ἂν βούλωνται ἐν τῷ Πόντῳ
 5 τὰ ἡμέτερα ἀνευ ἡμῶν, ἀλλ' Ἀθήναζε παρέχειν ἀνέπαφα
 ἡμῖν, ἕως ἂν ἡμεῖς ἀπολάβωμεν τὰ χρήματα ὅς' ἐδανείσαμεν.
 καὶ μοι ἀναγίνωσκε τὴν συγγραφὴν πάλιν.

Σ Τ Γ Γ Ρ Α Φ Η.

Πότερον, ὥς ἄνδρες δικασταί, δανείζειν κελεύει τούτους 937
 10 ἡ συγγραφὴ τὰ ἡμέτερα, καὶ ταῦτ' ἀνθρώπῳ ὃν ἡμεῖς οὔτε
 γινώσκομεν οὔθ' ἑωράκαμεν πώποτε, ἢ ἀντιφορτισαμένους
 νομίσαι Ἀθήναζε καὶ φανερὰ ποιῆσαι ἡμῖν καὶ ἀνέπαφα παρ-
 ἔχειν; ἡ μὲν γὰρ συγγραφὴ οὐδὲν κυριώτερον ἐᾷ εἶναι τῶν
 ἐγγεγραμμένων, οὐδὲ προσφέρειν οὔτε νόμον οὔτε ψήφισμα
 15 οὔτ' ἄλλ' οὔδ' ὅτιοῦν πρὸς τὴν συγγραφὴν. τούτοις δ' εὐθύς
 ἐξ ἀρχῆς οὐδὲν ἐμέλησε τῆς συγγραφῆς ταύτης, ἀλλὰ τοῖς
 χρήμασιν ἐχρῶντο τοῖς ἡμετέροις ὥσπερ ἰδίῳις οὖσιν αὐτῶν.
 οὕτως εἰσὶν οὗτοι κακοῦργοι σοφισταὶ καὶ ἄδικοι ἄνθρωποι.
 ἐγὼ δὲ μὰ τὸν Δία τὸν ἄνακτα καὶ τοὺς θεοὺς ἅπαντας οὐδ-
 20 ἐνὶ πώποτ' ἐφθόνησα οὐδ' ἐπετίμησα, ὥς ἄνδρες δικασταί,
 εἴ τις βούλεται σοφιστῆς εἶναι καὶ Ἰσοκράτει ἀργύριον ἀνα-
 λίσκειν. μαινοίμην γὰρ ἄν, εἴ τί μοι τούτων ἐπιμελὲς εἶη.
 οὐ μέντοι μὰ Δία οἶομαί γε δεῖν ἀνθρώπους καταφρονοῦν-
 τας καὶ οἰομένους δεινὸς εἶναι ἐφίεσθαι τῶν ἄλλοτρίων,
 25 οὐδ' ἀφαιρεῖσθαι, τῷ λόγῳ πιστεύοντας. πονηροῦ γὰρ ταῦτ'
 ἐστὶ σοφιστοῦ καὶ οἰμωξιμένου. Λάκριτος δ' οὐτοσί, ὥς ἄν- 938
 δρες δικασταί, οὐ τῷ δικαίῳ πιστεύων εἰς ἐλήλυθε ταύτην
 τὴν δίκην, ἀλλ' ἀκριβῶς εἰδὼς τὰ πεπραγμένα ἑαυτοῖς περὶ
 τὸ δάνεισμα τοῦτο, καὶ ἡγούμενος δεινὸς εἶναι καὶ ῥαδίως
 30 λόγους ποιεῖσθαι περὶ ἀδίκων πραγμάτων, οἷεται παρὰ ξειν
 ὑμᾶς ὅποι ἂν βούληται. ταῦτα γὰρ ἐπαγγέλλεται δεινὸς εἶ-
 ναι, καὶ ἀργύριον αἰτεῖ καὶ μαθητὰς συλλέγει, περὶ αὐτῶν
 τούτων ἐπαγγελλόμενος παιδεύειν. καὶ πρῶτον μὲν τοὺς
 ἀδελφοὺς τοὺς ἑαυτοῦ ἐπαίδευσεν τὴν παιδείαν ταύτην, ἣν
 35 ὑμεῖς αἰσθάνεσθε πονηρὰν καὶ ἄδικον, ὥς ἄνδρες δικασταί,
 δανείζεσθαι ἐν τῷ ἐμπορίῳ ναυτικὰ χρήματα καὶ ταῦτ' ἀπο-

στερεῖν καὶ μὴ ἀποδιδόναι. πῶς ἂν γένοιτο πονηρότεροι ἄν-
 θρωποι ἢ τοῦ παιδεύοντος τὰ τοιαῦτα ἢ αὐτῶν τῶν παι-
 δευομένων; ἐπειδὴ οὖν δεινός ἐστι καὶ πιστεύει τῷ λέγειν
 καὶ ταῖς χιλίαις δραχμαῖς ὥς δέδωκε τῷ διδασκάλῳ, κελεύ-
 5 σατε αὐτὸν διδάξαι ὑμᾶς ἢ ὥς τὰ χρήματ' οὐκ ἔλαβον παρ'
 ἡμῶν, ἢ ὥς λαβόντες ἀποδεδώκασιν, ἢ ὅτι τὰς ναυτικὰς συγ-
 γραφὰς οὐ δεῖ κυρίας εἶναι, ἢ ὥς δεῖ ἄλλο τι χρήσασθαι τοῖς
 χρήμασιν ἢ ἐφ' οἷς ἔλαβον κατὰ τὴν συγγραφὴν. τούτων ὅ-
 τι βούλεται, πεισάτω ὑμᾶς. καὶ ἔγωγε καὶ αὐτὸς συγγραφεὺς
 10 σοφώτατον εἶναι τοῦτον, ἐὰν ὑμᾶς πείσῃ τοὺς περὶ τῶν συμ-
 βολαίων τῶν ἐμπορικῶν δικάζοντας. ἀλλ' εὖ οἶδ' ὅτι οὐδὲν
 ἂν τούτων οἷός τ' εἴη οὗτος οὔτε διδάξαι οὔτε πείσαι.

Χωρὶς δὲ τούτων, φέρε πρὸς τῶν θεῶν, ᾧ ἄνδρες δικα-
 σταί, εἰ τούναντίον συμβεβήκει καὶ μὴ ὁ τούτου ἀδελφός 939
 15 ὁ τετελευτηκὼς ἐμοὶ ὥφειλε τὰ χρήματα, ἀλλ' ἐγὼ τῷ τού-
 του τάλαντον ἢ ὀγδοήκοντα μνᾶς ἢ πλεον ἢ ἔλαττον, ἂρ' ἂν
 οἴεσθε Λάκριτον τουτονὶ ᾧ ἄνδρες δικασταὶ τοὺς αὐτοὺς λό-
 γους λέγειν οἷσπερ νυνὶ κατακέχρηται, ἢ φάσκειν ἂν αὐτὸν
 οὐκ εἶναι κληρονόμον καὶ ἀφίστασθαι τῶν τοῦ ἀδελφοῦ, καὶ
 20 οὐκ ἂν πάνυ πικρῶς εἰσπράττειν με, ὥσπερ καὶ παρὰ τῶν
 ἄλλων εἰσπέπρακται, εἴ τίς τι ἐκείνῳ τῷ τετελευτηκῷτι ὥφει-
 λεν ἢ ἐν Φασηλίδι ἢ ἄλλοθί που; καὶ εἴ τις ἡμῶν φεύγων δί-
 κην ὑπὸ τούτου παραγραφὴν ἐτόλμησε παραγράφεσθαι, μὴ
 εἰσαγώγιμον εἶναι τὴν δίκην, εὖ οἶδ' ὅτι ἡγανάκτει ἂν οὗτος
 25 καὶ ἐσχετλίαζε πρὸς ὑμᾶς, δεινὰ φάσκων πάσχειν καὶ παρα-
 νομεῖσθαι, εἰ μὴ τις αὐτῷ τὴν δίκην ψηφιεῖται εἰσαγώγιμον
 εἶναι, ἐμπορικὴν οὔσαν. ἔπειτα, ᾧ Λάκριτε, σοὶ μὲν τοῦτο
 δίκαιον δοκεῖ εἶναι, ἐμοὶ δὲ διὰ τί οὐκ ἔσται; οὐχ ἅπανιν
 ἡμῖν οἱ αὐτοὶ νόμοι γεγραμμένοι εἰσὶ καὶ τὸ αὐτὸ δίκαιον
 30 περὶ τῶν ἐμπορικῶν δικῶν; ἀλλ' οὕτω βδελυρός τίς ἐστι καὶ
 ὑπερβᾶλλον ἅπαντας ἀνθρώπους τῷ πονηρός εἶναι, ὥστ' ἐπι-
 χειρεῖ πείθειν ὑμᾶς ψηφίσασθαι μὴ εἰσαγώγιμον εἶναι τὴν
 ἐμπορικὴν δίκην ταυτηνί, δικαζόντων ὑμῶν νυνὶ τὰς ἐμπο-
 ρικὰς δίκας; ἀλλὰ τί κελεύεις, ᾧ Λάκριτε; μὴ ἱκανὸν εἶναι
 35 ὑμᾶς ἀποστερεῖσθαι ἃ ἐδανείσαμεν χρήματα ὑμῖν, ἀλλὰ καὶ
 εἰς τὸ δεσμωτήριον παραδοθῆναι ὑφ' ὑμῶν προσοφλόντας

τὰ ἐπιτιμία, ἐὰν μὴ ἐκτίνωμεν; καὶ πῶς οὐκ ἂν δεινὸν εἴη
καὶ σφέτερον καὶ αἰσχροὺς ὑμῖν, ὧς ἄνδρες δικασταί, εἰ οἱ 940
δανείσαντες ἐν τῷ ἐμπορίῳ τῷ ὑμετέρῳ χρήματα ναυτικά
καὶ ἀποστεροῦμενοι ὑπὸ τῶν δανεισαμένων καὶ ἀποστεροῦν-
5 των ἀπάγουντο εἰς τὸ δεσμωτήριον; ταῦτ' ἐσὶν, ὦ Λάκρι-
τε, ἃ τουτουσί περὶ θείεις; ἀλλὰ ποῦ χρή λαβεῖν δίκην, ὦ ἄν-
δρες δικασταί, περὶ τῶν ἐμπορικῶν συμβολαίων; παρὰ ποίᾳ
ἀρχῇ ἢ ἐν τίνι χρόνῳ; παρὰ τοῖς ἑνδεκα; ἀλλὰ τοιχωρῶντες
καὶ κλέπτας καὶ τοὺς ἄλλους κακούργους τοὺς ἐπὶ θανάτῳ
10 οὗτοι εἰσάγουσιν. ἀλλὰ παρὰ τῷ ἄρχοντι; οὐκοῦν ἐπικλή-
ρων καὶ ὀρφανῶν καὶ τῶν τοκέων τῷ ἄρχοντι προστέτακται
ἐπιμελεῖσθαι. ἀλλὰ νῆ Δία παρὰ τῷ βασιλεῖ. ἀλλ' οὐκ ἐσμὲν
γυμνασίαρχοι, οὐδὲ ἀσεβείας οὐδένα γραφόμεθα. ἀλλ' ὁ πο-
λέμαρχος εἰσάξει. ἀποστασίον γε καὶ ἀπροστασίον. οὐκοῦν
15 ὑπόλοιπόν ἐστιν οἱ στρατηγοί. ἀλλὰ τοὺς τριηράρχους καθ-
ιστᾷσιν οὗτοι εἰσάγοντες εἰς τὸ δικαστήριον, ἐμπορικὴν δὲ
δίκην οὐδεμίαν εἰσάγουσιν. ἐγὼ δ' εἰμὶ ἔμπορος, καὶ σὺ
ἀδελφὸς καὶ κληρονόμος ἐνὸς τῶν ἐμπόρων καὶ τοῦ λαβόντος
παρ' ἡμῶν τὰ ἐμπορικά χρήματα. ποῦ οὖν δεῖ ταύτην εἰσελ-
20 θεῖν τὴν δίκην; δίδαξον, ὦ Λάκριτε, μόνον δίκαιόν τι λέγων
καὶ κατὰ τοὺς νόμους. ἀλλ' οὐκ ἔστιν οὕτω δεινὸς ἄνθρω-
πος οὐδεὶς, ὅστις ἂν περὶ τοιούτων πραγμάτων ἔχοι τι δίκ-
αιον εἰπεῖν.

Οὐ τοίνυν ταῦτα μόνον ὧς ἄνδρες δικασταὶ δεινὰ ἐγὼ
25 πάσχω ὑπὸ Λακρίτου τουτουῖ, ἀλλὰ καὶ χωρὶς τοῦ ἀποστε-
ρεῖσθαι τὰ χρήματα καὶ εἰς τοὺς ἐσχάτους ἂν κινδύνους
ἀφικόμεν τὸ τούτου μέρος, εἰ μὴ μοι ἢ συγγραφὴ ἐβροῆται
ἢ πρὸς τούτους, καὶ ἐμαρτύρει ὅτι εἰς τὸν Πύοντον ἔδωκα 941
τὰ χρήματα καὶ πάλιν Ἀθήναζε. ἴστε γὰρ δήπου ὧς ἄνδρες
30 δικασταί τὸν νόμον ὡς χαλεπὸς ἐστιν, ἐὰν τις Ἀθηναίων ἄλ-
λοσέ ποι σιτηγῆσῃ ἢ Ἀθήναζε, ἢ χρήματα δανείσῃ εἰς ἄλλο
τι ἐμπόριον ἢ τὸ Ἀθηναίων, οἵαί ζημίαι περὶ τούτων εἰσὶν,
ὡς μεγάλαι καὶ δειναί. μᾶλλον δ' αὐτὸν ἀνάγνωθι αὐτοῖς
τὸν νόμον, ἵν' ἀκριβέστερον μάθωσιν.

35

ΝΟΜΟΣ.

Ἀργύριον δὲ μὴ ἐξεῖναι ἐκδοῦναι Ἀθηναίων καὶ τῶν μετ-

οίκων τῶν Ἀθήνῃσι μετοικούντων μηδενί, μηδὲ ὧν οὗτοι κύριοί εἰσιν, εἰς ναῦν ἥτις ἂν μὴ μέλλῃ ἄξιον σῖτον Ἀθήναζε, καὶ τᾶλλα τὰ γεγραμμένα περὶ ἐκάστου αὐτῶν. ἐὰν δέ τις ἐκδῶ παρὰ ταῦτ', εἶναι τὴν φάσιν καὶ τὴν ἀπογραφὴν 5 τοῦ ἀργυρίου πρὸς τοὺς ἐπιμελητάς, καθὰ περὶ τῆς νεὸς καὶ τοῦ σίτου εἴρηται, κατὰ ταῦτα. καὶ δίκη αὐτῷ μὴ ἔστω περὶ τοῦ ἀργυρίου, ὃ ἂν ἐκδῶ ἄλλοσέ ποι ἢ Ἀθήναζε, μηδὲ ἀρχὴν εἰσαγέτω περὶ τούτων μηδεμίαν.

Ὁ μὲν νόμος ὃ ἄνδρες δικασταὶ οὕτω χαλεπὸς ἐστίν· οὗτοι δ' οἱ μισρώτατοι ἀνθρώπων ἀπάντων, γεγραμμένον 10 διαβρόχῃ ἐν τῇ συγγραφῇ Ἀθήναζε πάλιν ἤκειν τὰ χρήματα, εἰς Χίον ἐπέτρεψαν καταχθῆναι ἃ ἐδανείσαντο Ἀθήνηθεν παρ' ἡμῶν. δανειζομένου γὰρ ἐν τῷ Πόντῳ τοῦ ναυκλήρου τοῦ Φασηλίτου ἕτερα χρήματα παρὰ τινος Χίου ἀνθρώπου, οὐ φάσκοντος δὲ τοῦ Χίου δανείσκειν, ἐὰν μὴ ὑποθήκην 15 λάβῃ ἅπανθ' ὅσ' ἦν περὶ τὸν ναύκληρον, καὶ ἐπιτρέπωσι ταῦτα οἱ πρότερον δεδανειότες, ἐπέτρεψαν ταῦτα ὑποθήκην γενίσθαι τῷ Χίῳ τὰ ἡμέτερα καὶ κύριον ἐκείνῳ γενέσθαι ἀπάντων, καὶ οὕτως ἀπέπλεον ἐκ τοῦ Πόντου μετὰ 20 τοῦ Φασηλίτου ναυκλήρου καὶ μετὰ τοῦ Χίου τοῦ δεδανεικότες, καὶ ὀρμίζονται ἐν φωρῶν λιμένι, εἰς δὲ τὸ ὑμέτερον ἐμπόριον οὐχ ὀρμίσαντο. καὶ νυνί, ὃ ἄνδρες δικασταί, τὰ Ἀθήνηθεν δανεισθέντα χρήματα εἰς τὸν Πόντον καὶ πάλιν ἐκ τοῦ Πόντου Ἀθήναζε εἰς Χίον κατηγμένα ἐστὶν ὑπὸ τούτων. ὅπερ οὖν ἐν ἀρχῇ ὑπεθέμην τοῦ λόγου, ὅτι καὶ ὑμεῖς 25 ἀδικεῖσθε οὐδὲν ἥττον τῶν δόντων ἡμῶν τὰ χρήματα. σκοπεῖτε δ', ὃ ἄνδρες δικασταί, πῶς οὐκ ἀδικεῖσθε, ἐπειδὴν τις τῶν νόμων τῶν ὑμετέρων κρείττων ἐργαίῃ εἶναι, καὶ τὰς συγγραφὰς τὰς ναυτικὰς ἀκύρους ποιῇ καὶ καταλύῃ, 30 καὶ τὰ χρήματα τὰ παρ' ἡμῶν εἰς Χίον ἢ διαπεσταλκῶς; πῶς οὐκ ἀδικεῖ ὁ τοιοῦτος ἄνθρωπος καὶ ὑμεῖς;

Ἐμοὶ μὲν οὖν ἐστίν, ὃ ἄνδρες δικασταί, πρὸς τούτους ὁ λόγος· τούτοις γὰρ ἔδωκα τὰ χρήματα. τούτοις δ' ἔσται πρὸς τὸν ναύκληρον ἐκείνῳ τὸν Φασηλίτην, τὸν πολίτην τὸν 35 αὐτῶν, ὃ φασὶ δανεῖσαι τὰ χρήματα ἄνευ ἡμῶν παρὰ τὴν συγγραφὴν· οὐδὲ γὰρ ἡμεῖς ἴσμεν τίνα ἐστὶ τὰ πεπραγμένα

τουτοις πρὸς τὸν ἑαυτῶν πολίτην, ἀλλ' αὐτοὶ οὗτοι ἴδασιν.
ταῦτα ἡγούμεθα δίκαια εἶναι, καὶ ὑμῶν δεόμεθα ὡς ἄνδρες
δικασταὶ βοηθεῖν ἡμῖν τοῖς ἀδικουμένοις, καὶ πολάζειν τοὺς
κακοτεχνοῦντας καὶ σοφίζομένους, ὥσπερ οὗτοι σοφίζονται.
5 καὶ εἰάν ταῦτα ποιῆτε, ὑμῖν τε αὐτοῖς τὰ συμφέροντα ἔσε-
σθε ἐψηφισμένοι, καὶ περιαιρήσεσθε τῶν πονηρῶν ἀνθρώ- 943
πων τὰς πανουργίας ἀπάσας, ἃς ἔνιοι πανουργοῦσι περὶ τὰ
συμβόλαια τὰ ναυτικά.

ΠΑΡΑΓΡΑΦΗ Τ Π Ε Ρ Φ Ο Ρ Μ Ι Ω Ν Ο Σ .

Τ Π Ο Θ Ε Σ Ι Σ .

Πασιῶν ὁ τραπέζιτης τελευτῶν ἐπὶ δύο παισὶν ἐξ Ἀρχίπ-
10 πης, Ἀπολλοδώρου καὶ Πασικλεῖ, Φορμίωνα οἰκέτην ἑαυτοῦ
γενόμενον, τετυχηκότα δὲ ἔτι πρότερον ἐλευθερίας, ἐπίτρο-
πον τοῦ νεωτέρου τῶν παίδων Πασικλέους κατέλιπε, καὶ τὴν
μητέρα αὐτῶν, παλλακὴν ἑαυτοῦ γενομένην, ἔδωκεν ἐπὶ προί-
κῃ γυναικί. Ἀπολλόδωρος οὖν νέμεται πρὸς τὸν ἀδελφὸν τὴν
15 πατρῶαν οὐσίαν πλὴν τῆς τραπέζης καὶ τοῦ ἀσπιδοπηγείου·
ταῦτα γὰρ Φορμίων ἐμερίσθωτο παρὰ Πασιῶνος εἰς ὠρισμέ-
νον χρόνον τινά. καὶ τέως μὲν ἐλάμβανε τὸ ἥμισυ τῆς μι-
σθώσεως ἐκάτερος, ὕστερον δὲ καὶ αὐτὰ νέμονται, καὶ γί-
γνεται τὸ μὲν ἀσπιδοπηγεῖον Ἀπολλοδώρου, Πασικλέους δὲ ἡ
20 τράπεζα. ἀποθανούσης γὰρ καὶ τῆς μητρὸς ὕστερον, νειμά-
μενος καὶ τὴν ἐκείνης οὐσίαν, ἐνεκάλει τῷ Φορμίωνι ὥς πολ-
λὰ ἔχοντι ἑαυτοῦ χρήματα. καθίσαντες οὖν ἑαυτοὺς διαιτη-
τάς, ὥς φησι Φορμίων, Ἀπολλοδώρῳ προσήκοντες, Νικίας
καὶ Δεινίας καὶ Ἀνδρομένης, ἔπεισαν Ἀπολλόδωρον διαλύ-
25 σασθαι πρὸς Φορμίωνα τὰ ἐγκλήματα λαβόντα πενταμισχι-
λίας. ὁ μὲν οὖν Ἀπολλόδωρος μετὰ ταῦτα πάλιν εἴληχε δι-
κην Φορμίωνι ἀφορμῆς· ἀφορμὴν δὲ οἱ Ἀττικοὶ καλοῦσιν 944
ὅπερ ἡμεῖς ἐνθήκην. ὁ δὲ Φορμίων παραγράφεται, νόμον
παρεχόμενος τὸν κελεύοντα περὶ ὧν ἂν ἀπαξ ἀρῇ τις καὶ

διαλύσεται μηκέτι ἐξεῖναι δικάζεσθαι. ἄπτεται μέντοι καὶ τῆς εὐθείας ὁ ῥήτωρ, δεικνὺς ὡς οὐκ εἶχεν ἡ τράπεζα χρῆματα ἴδια τοῦ Πασίωνος. τοῦτο δὲ πεποίηκεν, ἵνα ἡ παραγραφὴ μᾶλλον ἰσχύῃ, τῆς εὐθείας δεικνυομένης τῷ Ἀπολλοδώρῳ σαθρᾷ.

Τὴν μὲν ἀπειρίαν τοῦ λέγειν, καὶ ὡς ἀδυνάτως ἔχει Φορμίων, αὐτοὶ πάντες ὁρᾷτε, ὧς ἄνδρες Ἀθηναῖοι· ἀνάγκη δ' ἐστὶ τοῖς ἐπιτηδείοις ἡμῖν, ἃ σύνομεν πολλάκις τούτου διεξιόντος ἀκηκοότες, λέγειν καὶ διδάσκειν ὑμᾶς, ἵν' εἰδότες 10 καὶ μεμαθηκότες ὁρθῶς τὰ δίκαια παρ' ἡμῶν, ἃ ἂν ἦ δίκαια καὶ εὐόρκα, ταῦτα ψηφίσωσθε. τὴν μὲν οὖν παραγραφὴν ἐποιησάμεθα τῆς δίκης οὐχ ἵν' ἐκκρούοντες χρόνους ἐμποιῶμεν, ἀλλ' ἵν' ἐκ τῶν πραγμάτων ἐὰν ἐπιδείξῃ μηδ' ὅτι οὖν ἀδικοῦνθ' ἐαυτὸν οὕτοσί, ἀπαλλαγὴ τις αὐτῷ γένηται 15 παρ' ὑμῖν κυρία. ὅσα γὰρ παρὰ τοῖς ἄλλοις ἐστὶν ἀνθρώποις ἰσχυρὰ καὶ βέβαια ἄνευ τοῦ παρ' ὑμῖν ἀγωνίσασθαι, ταῦτα πάντα πεποιηκὼς Φορμίων οὕτοσί, καὶ πολλὰ μὲν 945 εὖ πεποιηκὼς Ἀπολλόδωρον τουτονί, πάντα δ', ὅσων κύριος τῶν τούτου κατελείφθη, διαλύσας καὶ παραδοὺς δικαίως, 20 καὶ πάντων ἀφαιθεὶς μετὰ ταῦτα τῶν ἐγκλημάτων, ὅμως, ὡς ὁρᾷτε, ἐπειδὴ φέρειν τοῦτον οὐχ οἷός τ' ἐστὶ, δίκην ταλάντων εἴκοσι λαχὼν αὐτῷ ταύτην συκοφαντεῖ. ἐξ ἀρχῆς οὖν ἅπαντα τὰ πραχθέντα τούτῳ πρὸς Πασίωνα καὶ Ἀπολλόδωρον ὡς ἂν δύνωμαι διὰ βραχυτάτων εἰπεῖν πειράσομαι, ἐξ 25 ὧν εὖ οἶδ' ὅτι ἢ τε τούτου συκοφαντία φανερὰ γενήσεται καὶ ὡς οὐκ εἰσαγώγιμος ἡ δίκη γνώσεσθε ἅμα ταῦτ' ἀκούσαντες.

Πρῶτον μὲν οὖν ὑμῖν ἀναγνώσεται τὰς συνθήκας, καθ' ἃς ἐμίσθωσε Πασίων τὴν τράπεζαν τούτῳ καὶ τὸ ἀσπιδοπηγεῖον. καὶ μοι λαβὲ τὰς συνθήκας καὶ τὴν πρόκλησιν καὶ 30 τὰς μαρτυρίας ταυτασί.

ΣΤΗΝΘΗΚΑΙ. ΠΡΟΚΛΗΣΙΣ. ΜΑΡΤΥΡΙΑΙ.

Αἱ μὲν οὖν συνθήκαι καθ' ἃς ἐμίσθωσεν ὁ Πασίων τούτῳ τὴν τράπεζαν καὶ τὸ ἀσπιδοπηγεῖον ἤδη καθ' ἐαυτὸν ὄντι, αὐταὶ εἰσιν, ὧς ἄνδρες Ἀθηναῖοι· δεῖ δ' ὑμᾶς ἀκοῦσαι 35 καὶ μαθεῖν ἐκ τίνος τρόπου προσώφειλε τὰ ἔνδεκα τάλαντα

- ὁ Πασίων ἐπὶ τὴν τράπεζαν. οὐ γὰρ δι' ἀπορίαν ταυτ' ὤφει-
 λεν, ἀλλὰ διὰ φιλεργίαν. ἡ μὲν γὰρ ἔγγειος ἦν οὐσία Πασίωνι
 μάλιστα ταλάντων εἴκοσιν, ἀργύριον δὲ πρὸς ταύτῃ δεδα-
 νεισμένον ἴδιον πλέον ἢ πεντήκοντα τάλαντα. ἐν οὖν τοῖς
 5 πεντήκοντα ταλάντοις τούτοις ἀπὸ τῶν παρακαταθηκῶν τῶν 946
 τῆς τραπέζης ἔνδεκα τάλαντα ἐνεργὰ ἦν. μισθούμενος οὖν
 ὁδε τὴν ἐργασίαν ταύτην τὴν τῆς τραπέζης καὶ τὰς παρα-
 καταθήκας λαμβάνων, ὁρῶν ὅτι μήπω τῆς πολιτείας αὐτῷ
 παρ' ὑμῖν οὔσης οὐχ οἷός τε ἔσοιτο εἰσπράττειν ὅσα Πασίων
 10 ἐπὶ γῇ καὶ συνοικίαις δεδανεικῶς ἦν, εἴλετο μᾶλλον αὐτὸν
 τὸν Πασίωνα χρήστην ἔχειν τούτων τῶν χρημάτων ἢ τοὺς
 ἄλλους χρήστας, οἷς προειμένος ἦν. καὶ οὕτω διὰ ταῦτα
 ἐγράφη εἰς τὴν μίσθωσιν προσοφείλων ὁ Πασίων ἔνδεκα τάλ-
 λαντα, ὥσπερ καὶ μεμαρτύρηται ὑμῖν.
- 15 "Ὅν μὲν τοίνυν τρόπον ἡ μίσθωσις ἐγένετο, μεμαρτύρη-
 ται ὑμῖν ὑπ' αὐτοῦ τοῦ ἐπικαθημένου· ἐπιγενομένης δὲ ἀφ-
 ῥωστίας τῷ Πασίῳ μετὰ ταῦτα σκέψασθ' ἂν διέθετο. λαβὲ
 τῆς διαθήκης τὸ ἀντίγραφον καὶ τὴν πρόκλησιν ταυτηνὶ καὶ
 τὰς μαρτυρίας ταυτασί, παρ' οἷς αἱ διαθήκαι καίνται.
- 20 ΑΝΤΙΓΡΑΦΟΝ. ΠΡΟΚΛΗΣΙΣ. ΜΑΡΤΥΡΙΑΙ.
 Ἐπειδὴ τοίνυν ὁ Πασίων ἐτετελευτήκει ταῦτα διαθέμε-
 νος, Φορμίων οὗτος ἐπὶ τὴν μὲν γυναῖκα λαμβάνει κατὰ τὴν
 διαθήκην, τὸν δὲ παῖδα ἐπετρόπευεν. ἀρπάζοντος δὲ τού-
 του καὶ πολλὰ ἀπὸ κοινῶν ὄντων τῶν χρημάτων ἀναλίσκειν
 25 οἰομένον δεῖν, λογιζόμενοι πρὸς ἑαυτοὺς οἱ ἐπίτροποι ὅτι,
 εἰ δεήσει κατὰ τὰς διαθήκας, ὅς' ἂν οὗτος ἐκ κοινῶν τῶν
 χρημάτων ἀναλώσῃ, τούτοις ἐξελόντας τὰς ἀντιμοιρίας τὰ
 λοιπὰ νέμειν, οὐδ' οἷοῦν ἔσται περιόν, νείμασθαι τὰ ὄν- 947
 τα ὑπὲρ τοῦ παιδὸς ἔγνωσαν. καὶ νέμονται τὴν ἄλλην οὐ-
 30 σίαν πλὴν ὧν ἐμεμίσθωτο οὗτος· τούτων δὲ τῆς προσόδου
 τὴν ἡμίσειαν τούτῳ ἀπεδίδοσαν. ἄχρι μὲν οὖν τούτου τοῦ
 χρόνου πῶς ἔνεστ' ἐγκαλεῖν αὐτῷ μισθώσεως; οὐ γὰρ νῦν,
 ἀλλὰ τότε εὐθύς ἔδει χαλεπαίνοντα φαίνεσθαι. καὶ μὴν οὐ-
 δὲ τὰς ἐπιγενομένας μισθώσεις ὥς οὐκ ἀπέληφεν ἔστ' εἰπεῖν
 35 αὐτῷ. οὐ γὰρ ἂν ποτε, ἐπειδὴ δοκιμασθέντος Πασικλέους
 ἀπηλλάττετο τῆς μισθώσεως ὁδε, ἀφήκατ' ἂν αὐτὸν ἀπάν·

των τῶν ἐγκλημάτων, ἀλλὰ τότ' ἂν παραχοῆμα ἀπηρεῖτε, εἴ τι προσώφειλεν ὑμῖν. ὥς τοίνυν ταῦτ' ἀληθῆ λέγω, καὶ ἐνείματο οὗτος πρὸς τὸν ἀδελφὸν παῖδ' ὄντα, καὶ ἀφῆκον τῆς μισθώσεως καὶ τῶν ἄλλων ἀπάντων ἐγκλημάτων, λαβὼν 5 ταυτηνὶ τὴν μαρτυρίαν.

ΜΑΡΤΥΡΙΑ.

Εὐθύς τοίνυν, ὧς ἄνδρες Ἀθηναῖοι, ὥς ἀφείσαν τουτονὶ τῆς μισθώσεως, νέμονται τὴν τραπέζαν καὶ τὸ ἀσπιδοπηγεῖον, καὶ λαβὼν αἵρεσιν Ἀπολλόδωρος αἵρεῖται τὸ ἀσπιδοπηγεῖον ἀντὶ τῆς τραπέζης. καίτοι εἰ ἦν ἰδία τις ἀφορμὴ 10 τούτῳ πρὸς τῇ τραπέζῃ, τί δὴ ποτ' ἂν εἴλετο τοῦτο μᾶλλον ἢ κείνην; οὔτε γὰρ ἡ πρόσδοτος ἦν πλείων ἄλλ' ἐλάττω, τὸ μὲν γὰρ τάλαντον, ἡ δὲ ἐκατὸν μνᾶς ἔφερεν, οὔτε τὸ κτήμα ἡδίου, εἰ προσῆν χρήματα τῇ τραπέζῃ ἴδια. ἀλλ' οὐ 15 προσῆν. διόπερ σωφρονῶν εἴλετο τὸ ἀσπιδοπηγεῖον οὗτο· 943 σί· τὸ μὲν γὰρ κτήμ' ἀκίνδυνόν ἐστιν, ἡ δ' ἐργασία προσόδους ἔχουσα ἐπικινδύνους ἀπὸ χρημάτων ἁλλοτρίων.

Πολλὰ δ' ἂν τις ἔχοι λέγειν καὶ ἐπιδεικνύειν σημεῖα τοῦ τοῦτον συνοφαντεῖν ἐγκαλοῦντα ἀφορμὴν. ἀλλ' οἶμαι, μάλιστα μὲν ἐστὶν ἀπάντων τεκμήριον τοῦ μηδεμίαν λαβεῖν 20 ἀφορμὴν εἰς ταῦτα τουτονὶ τὸ ἐν τῇ μισθώσει γεγράφθαι προσοφείλοντα τὸν Πασίων' ἐπὶ τὴν τραπέζαν, οὐ δεδωκότα ἀφορμὴν τούτῳ, δεύτερον δὲ τὸ τοῦτον ἐν τῇ νομῇ μηδὲν ἐγκαλοῦντα φαίνεσθαι, τρίτον δ', ὅτι μισθῶν ἑτέροις ὕστερον 25 ταῦτά ταῦτα τοῦ ἴσου ἀργυρίου οὐ φανήσεται προσμεμισθώως ἰδίαν ἀφορμὴν. καίτοι εἰ, ἦν ὁ πατήρ παρέσχεν, ὑπὸ τοῦδε ἀπεστερεῖτο, αὐτὸν νῦν προσῆκεν ἐκαίνοις ἁλλοθεν πορέσαντα δεδωκέναι. ὥς τοίνυν ταῦτ' ἀληθῆ λέγω, καὶ ἐμίσθωσεν ὕστερον Ξένωνι καὶ Εὐφραίῳ καὶ Εὐφροني καὶ Καλλι- 30 στράτῳ, καὶ οὐδὲ τούτοις παρέδωκεν ἰδίαν ἀφορμὴν, ἀλλὰ τὰς παρακαταθήκας καὶ τὴν ἀπὸ τούτων ἐργασίαν αὐτῇ ἐμισθώσαντο, λαβέ μοι τὴν τούτων μαρτυρίαν, καὶ ὥς τὸ ἀσπιδοπηγεῖον εἴλετο.

ΜΑΡΤΥΡΙΑ.

35 Μεμαρτύρηται μὲν τοίνυν ὑμῖν, ὧς ἄνδρες Ἀθηναῖοι, ὅτι καὶ τούτοις ἐμίσθωσαν καὶ οὐ παρέδωκαν ἰδίαν ἀφορμὴν

οὐδεμίαν, καὶ ἐλευθέρους ἀφείσαν ὡς μεγάλα εὖ πεπονθότες, καὶ οὐκ ἐδικάζοντο οὔτ' ἐκείνοις τότ' οὔτε τούτῳ. ὃν μὲν τοίνυν χρόνον ἡ μήτηρ ἔζη ἡ πάντα ταῦτ' ἀκριβῶς εἰδυῖα, οὐδὲν ἐγκλημα πώποτε ἐποιήσατο πρὸς τουτονὶ Φορ-
 5 μίωνα Ἀπολλόδωρος· ὥς δ' ἐτελεύτησεν ἐκείνη, τριςχιλίας 949
 ἐγκαλέσας ἀργυρίου δραχμὰς πρὸς αἷς ἔδωκεν ἐκείνῃ διςχι-
 λίαις τοῖς τούτου παιδίοις, καὶ χιτωνίσκον τινὰ καὶ θερά-
 πειναν, ἐσυκοφάντει. καὶ οὐδ' ἐνταῦθα τούτων οὐδὲν ὦν
 νῦν ἐγκαλεῖ λέγων φανήσεται. ἐπιτρέψας δὲ τῷ τε τῆς ἑαν-
 10 τοῦ γυναικὸς πατρὶ καὶ τῷ συγκηδεστῇ τῷ ἑαυτοῦ καὶ Αν-
 σίνῳ καὶ Ἀνδρομένει, πεισάντων τούτων Φορμίωνα τουτονὶ
 δοῦναι δωρεὰν τὰς τριςχιλίας καὶ τὸ πρὸς ὃν καὶ φίλον μάλ-
 λον ἔχειν τοῦτον ἢ διὰ ταῦτ' ἐχθρὸν εἶναι, λαβὼν τὸ σύμ-
 παν πεντακισχιλίας, καὶ πάντων ἀφείς τῶν ἐγκλημάτων τὸ
 15 δεύτερον εἰς τὸ ἱερὸν τῆς Ἀθηνᾶς ἐλθὼν, πάλιν, ὡς ὁρᾷτε,
 δικάζεται, πάσας αἰτίας συμπλάσας καὶ ἐγκλήματα ἐκ παν-
 τὸς τοῦ χρόνου τοῦ πρὸ τούτου, τοῦτο γὰρ ἔστι μέγιστον
 ἀπάντων, ἃ οὐδὲ πώποτ' ἠτιάσατο. ὡς τοίνυν ταῦτ' ἀληθῆ
 λέγω, λαβέ μοι τὴν γυνῶσιν τὴν γενομένην ἐν ἀκροπόλει, καὶ
 20 τὴν μαρτυρίαν τῶν παραγενομένων, ὅτ' ἀφίει τῶν ἐγκλη-
 μάτων ἀπάντων Ἀπολλόδωρος λαμβάνων τοῦτο τὸ ἀργύριον.

Γ Ν Ω Σ Ι Σ . Μ Α Ρ Τ Τ Ρ Ι Α .

Ἀκούετε τῆς γνώσεως, ὧ ἄνδρες δικασταί, ἣν ἔγνω Δει-
 νίας, οὗ τὴν θυγατέρα οὗτος ἔχει, καὶ Νικίας ὃ τὴν ἀδελ-
 25 φὴν τῆς τούτου γυναικὸς ἔχων. ταῦτα τοίνυν λαβὼν καὶ ἀφείς
 ἀπάντων τῶν ἐγκλημάτων, ὥς περ ἡ πάντων τεθνεώτων τού-
 των ἡ τῆς ἀληθείας οὐ γενησομένης φανεράς, δίκην τοσού-
 των ταλάντων λαχὼν τολμᾷ δικάζεσθαι.

Τὰ μὲν οὖν πεπραγμένα καὶ γεγενημένα Φορμίῳ πρὸς
 30 Ἀπολλόδωρον ἐξ ἀρχῆς ἅπαντ' ἀκηρόατε, ὧ ἄνδρες Ἀθη-
 ναῖοι. οἶδμαι δ' Ἀπολλόδωρον τουτονὶ οὐδὲν ἔχοντα δίκαιον 950
 εἰπεῖν περὶ ὧν ἐγκαλεῖ, ἅπερ παρὰ τῷ διαιτητῇ λέγειν ἐτόλ-
 μα, ταῦτ' ἐρεῖν, ὡς τὰ γράμματα ἡ μήτηρ ἠφάνηκε πει-
 σθεῖσα ὑπὸ τούτου, καὶ τούτων ἀπολωλότων οὐκ ἔχει τίνα
 35 χρόν τρόπον ταῦτ' ἐξελέγγειν ἀκριβῶς. περὶ δὲ τούτων καὶ
 ταύτης τῆς αἰτίας σκέψασθε ἥλιν' ἂν τις ἔχοι τεκμήρια εἰ-

- πεῖν ὅτι ψεύδεται. πρῶτον μὲν γάρ, ὧς ἄνδρες Ἀθηναῖοι, τίς ἂν ἐνείματο τὰ πατρῷα μὴ λαβὼν γραμμάματα ἐξ ὧν ἤμελλον εἴσεσθαι τὴν καταλειφθεῖσαν οὐσίαν; οὐδὲ εἰς δῆπου. καίτοι δυοῖν δέοντα εἰκοσιν ἔτη ἐστὶν ἐξ ὅτου ἐνείμω, καὶ 5 οὐκ ἂν ἔχοις ἐπιδειξάσαι ὡς ἐνεκάλεσας πώποτε ὑπὲρ τῶν γραμμάτων. δεύτερον δέ, τίς οὐκ ἂν, ἡνίκα Πασικλῆς ἀνὴρ γεγονὼς ἐκομίζετο τὸν λόγον τῆς ἐπιτροπῆς, εἰ δι' αὐτοῦ τὰ γραμμάτ' ὥκνει τὴν μητέρα αἰτιᾶσθαι διεφθαρμέναι, τούτῳ ταυτ' ἐδήλωσεν, ὅπως διὰ τούτου ταῦτα ἠλέγχθη; τρίτον 10 δ', ἐκ ποίων γραμμάτων τὰς δίκας ἐλάγχχανες; οὗτος γὰρ πολλοῖς τῶν πολιτῶν δίκας λαγχάνων πολλὰ χρήματα εἰσπράκται, γράφων εἰς τὰ ἐγκλήματα „ἔβλαψέ με ὁ δεῖνα οὐκ ἀποδιδούς ἐμοὶ τὸ ἀργύριον, ὃ κατέλιπεν ὁ πατήρ ὀφείλοντα αὐτὸν ἐν τοῖς γραμμασιν.“ καίτοι εἰ ἠφάνιστο τὰ γραμ- 15 ματα, ἐκ ποίων γραμμάτων τὰς δίκας ἐλάγχχανες; ἀλλὰ μὴν ὅτι ταυτ' ἀληθῆ λέγω, τὴν μὲν νομὴν ἀκηκόατε ἣν ἐνείματο, καὶ μεμαρτύρηται ἡμῖν, τῶν δὲ λήξεων τούτων ἀναγνώσεται ὑμῖν τὰς μαρτυρίας. λαβὲ τὰς μαρτυρίας μοι.

ΜΑΡΤΥΡΙΑΙ.

951

- 20 Οὐκοῦν ἐν ταύταις ταῖς λήξεσιν ὡμολόγηκεν ἀπειληφέναι τὰ τοῦ πατρὸς γραμμάματα· οὐ γὰρ δὴ συκοφαντεῖν γε οὐδ' ὧν οὐκ ὠφείλον οὗτοι δικάζεσθαι φήσειεν ἂν.

- Νομίζω τοίνυν, ὧς ἄνδρες Ἀθηναῖοι, μεγάλων καὶ πολλῶν ὄντων ἐξ ὧν ἐστὶν ἰδεῖν οὐκ ἀδικοῦντα Φορμίωνα του- 25 τόνι, μέγιστον ἀπάντων εἶναι ὅτι Πασικλῆς, ἀδελφὸς ὧν Ἀπολλοδώρου τουτουῖ, οὔτε δίκην εἴληχεν οὔτ' ἄλλ' οὐδὲν ὧν οὗτος ἐγκალεῖ. καίτοι οὐ δῆπου τὸν μὲν παῖδα ὑπὸ τοῦ πατρὸς καταλειφθέντα, καὶ οὐ τῶν ὄντων κύριος ἦν ἐπίτροπος καταλελειμμένος, οὐκ ἂν ἠδίκηι, σὲ δέ, ὃς ἀνὴρ κατελείφθη 30 τέτταρα καὶ εἰκοσιν ἔτη γεγονώς, καὶ ὑπὲρ σαντοῦ ῥαδίως ἂν τὰ δίκαια ἐλάμβανες εὐθύς, εἴ τι ἠδικοῦ. οὐκ ἔστι ταῦτα. ὡς τοίνυν ταυτ' ἀληθῆ λέγω καὶ ὁ Πασικλῆς οὐδὲν ἐγκα- λεῖ, λαβέ μοι τὴν τούτου μαρτυρίαν.

ΜΑΡΤΥΡΙΑ.

- 35 Ἄ τοίνυν ἥδη περὶ αὐτοῦ τοῦ μὴ εἰσαγώγιμον εἶναι τὴν δίκην δεῖ σκοπεῖν ὑμᾶς, ταυτ' ἀναμνησθήτε ἐκ τῶν εἰρημέ-

νων. ἡμεῖς γάρ, ὧ ἄνδρες Ἀθηναῖοι, γεγεννημένου μὲν δια-
 λογισμοῦ καὶ ἀφέσεως τῆς τραπέξης καὶ τοῦ ἀσπιδοπηγείου
 τῆς μισθώσεως, γεγεννημένης δὲ διαίτης καὶ πάλιν πάντων
 ἀφέσεως, οὐκ ἐόντων τῶν νόμων δίκας ὧν ἂν ἀφῇ τις ἀπαξ
 5 λαγχάνειν, συκοφαντοῦντος τούτου καὶ παρὰ τοὺς νόμους
 δικαζομένου παρεγραψάμεθα ἐκ τῶν νόμων μὴ εἶναι τὴν δί-
 κην εἰσαγώγιμον. ἔν' οὖν εἰδῆθ' ὑπὲρ οὗ τὴν ψῆφον οἴσετε,
 τόν τε νόμον ὑμῖν τοῦτον ἀναγνώσεται καὶ τὰς μαρτυρίας
 ἐφεξῆς τῶν παρόντων, ὅτ' ἀφίει τῆς μισθώσεως καὶ τῶν 952
 10 ἄλλων ἀπάντων ἐγκλημάτων Ἀπολλόδωρος Φορμίων. λαβέ-
 μοι τὰς μαρτυρίας ταυτασὶ καὶ τὸν νόμον.

ΜΑΡΤΥΡΙΑΙ. ΝΟΜΟΣ.

Ἀκούετε τοῦ νόμου λέγοντος ὧ ἄνδρες Ἀθηναῖοι τὰ τε
 ἄλλα ὧν μὴ εἶναι δίκας, καὶ ὅσα τις ἀφῆκεν ἢ ἀπήλλαξεν.
 15 εἰκότως· εἰ γάρ ἐστι δίκαιον ὧν ἂν ἀπαξ γένηται δίκη μη-
 κέτ' ἐξεῖναι δικάζεσθαι, πολὺ τῶν ἀφεθέντων δικαιότερον
 μὴ εἶναι δίκας. ὁ μὲν γὰρ ἐν ὑμῖν ἡττηθεὶς τάχ' ἂν εἴποι
 ὡς ἐξηπατήθητε ὑμεῖς· ὁ δὲ αὐτοῦ φανερώς καταγνοὺς καὶ
 ἀφείς καὶ ἀπαλλάξας τίν' ἂν ἑαυτὸν αἰτίαν αἰτιασάμενος τῶν
 20 αὐτῶν πάλιν εἰκότως δικάζοιτο; οὐδεμίαν δῆπον. διόπερ
 τοῦτο πρῶτον ἔγραψεν ὁ τὸν νόμον θεὸς ὧν μὴ εἶναι δίκας,
 ὅσα τις ἀφῆκεν ἢ ἀπήλλαξεν. ἃ τῷδε γέγονεν ἀμφοτέρω·
 καὶ γὰρ ἀφῆκε καὶ ἀπήλλαξεν. ὡς δ' ἀληθῆ λέγω μεμαρτύρη-
 ται ὑμῖν, ὧ ἄνδρες Ἀθηναῖοι.

25 Λαβὲ δὴ μοι καὶ τὸν τῆς προθεσμίας νόμον.

ΝΟΜΟΣ.

Ὁ μὲν τοίνυν νόμος ὧ ἄνδρες Ἀθηναῖοι σαφῶς οὕτως
 τὸν χρόνον ὥρισεν, Ἀπολλόδωρος δ' οὕτως παρεληλυθόντων
 ἐτῶν πλέον ἢ εἴκοσι τὴν ἑαυτοῦ συκοφαντίαν ἀξιοῦ περι
 30 πλείονος ὑμᾶς ποιήσασθαι τῶν νόμων, καθ' οὓς ὁμωμοκότες
 δικάζετε. καίτοι πᾶσι μὲν τοῖς νόμοις προσέχειν εἰκὸς ἐσθ'
 ὑμᾶς, οὐχ ἥκιστα δὲ τούτῳ, ὧ ἄνδρες Ἀθηναῖοι. δοκεῖ γάρ
 μοι καὶ ὁ Σόλων οὐδενὸς ἄλλου ἔνεκα θεῖναι αὐτὸν ἢ τοῦ
 μὴ συκοφαντεῖσθαι ὑμᾶς. τοῖς μὲν γὰρ ἀδικουμένοις τὰ πέντε
 35 ἔτη ἱκανὸν ἡγήσατ' εἶναι εἰσπράξασθαι, κατὰ δὲ τῶν ψευ- 953
 δομένων τὸν χρόνον ἐνόμισε σαφέστατον ἔλεγχον ἔσεσθαι.

καὶ ἅμα ἐπειδὴ ἀδύνατον ἔγνω ὃν τοὺς τε συμβαλόντας καὶ τοὺς μάρτυρας αἰεὶ ζῆν, τὸν νόμον ἀντὶ τούτων ἔθηκεν, ὅπως μάρτυς εἴη τοῦ δικαίου τοῖς ἐρήμοις.

- Θαυμάζω τοίνυν ἔγωγ', ὧ ἄνδρες δικασταί, τί ποτ' ἐστὶν
 5 ἃ πρὸς ταῦτ' ἐπιχειρήσει λέγειν Ἀπολλόδωρος οὐτοσί. οὐ γὰρ ἐκείνῳ γ' ὑπέληφεν, ὥς ὑμεῖς, μηδὲν ὀρῶντες εἰς χρήματα τοῦτον ἡδικημένον, ὀργισθεῖθ' ὅτι τὴν μητέρα' ἔγημεν αὐτοῦ Φορμίων. οὐ γὰρ ἀγνοεῖ τοῦτο, οὐδ' αὐτὸν λέληθεν, οὐδ' ὑμῶν πολλούς, ὅτι Σωκράτης ὁ τραπεζίτης ἐκείνος,
 10 παρὰ τῶν κυρίων ἀπαλλαγείς ὥσπερ ὁ τούτου πατήρ, ἔδωκε Σατύρῳ τὴν ἑαυτοῦ γυναῖκα, ἑαυτοῦ ποτὲ γενομένου. ἕτερος Σωκλῆς τραπεζιτεύσας ἔδωκε τὴν ἑαυτοῦ γυναῖκα Τιμοδήμῳ τῷ νῦν ἔτ' ὄντι καὶ ζῶντι, γενομένου ποτὲ ἑαυτοῦ. καὶ οὐ μόνον ἐνθάδε ταῦτα ποιοῦσιν οἱ περὶ τὰς ἐργασίας ὄντες
 15 ταύτας, ὧ ἄνδρες Ἀθηναῖοι, ἀλλ' ἐν Αἰγίνῃ ἔδωκε Στρυμόδωρος Ἑρμαίῳ τῷ ἑαυτοῦ οἰκέτῃ τὴν γυναῖκα, καὶ τελευτησάσης ἐκείνης ἔδωκε πάλιν τὴν θυγατέρα τὴν ἑαυτοῦ. καὶ πολλοὺς ἂν ἔχοι τις εἰπεῖν τοιούτους. εἰκότως. ὑμῖν μὲν γάρ, ὧ ἄνδρες Ἀθηναῖοι, τοῖς γένει πολίταις οὐδὲ ἐν πληθὺς
 20 χρημάτων ἀντὶ τοῦ γένους καλὸν ἐστὶν ἐλέσθαι· τοῖς δὲ τοῦτο μὲν δωρεὰν ἢ παρ' ὑμῶν ἢ παρ' ἄλλων τινῶν λαβοῦσι, τῇ τύχῃ δ' ἐξ ἀρχῆς ἀπὸ τοῦ χρηματίσασθαι καὶ ἐτέρων πλείω κτήσασθαι καὶ αὐτῶν τούτων ἀξιοθεῖσι ταῦτ' ἐστὶ φυλακτέα. διόπερ Πασίων ὁ πατήρ ὁ σὸς οὐ πρῶτος οὐδὲ μόνος,
 25 οὐδ' αὐτὸν ὑβρίζων οὐδ' ὑμᾶς τοὺς νῦν, ἀλλὰ μόνην ὀρῶν σωτηρίαν τοῖς ἑαυτοῦ πράγμασιν, εἰ τοῦτον ἀνάγκη ποιήσκειν οἰκεῖον ὑμῖν, ἔδωκε τὴν ἑαυτοῦ γυναῖκα μητέρα δ' ὑμετέραν τούτῳ. πρὸς μὲν οὖν τὰ συμφέροντα ἑὰν ἐξετάξης, καλῶς αὐτὸν βεβουλευμένον εὐρήσεις· εἰ δὲ πρὸς γένους δόξαν ἀναίνῃ Φορμίωνα κηδεστήν, ὅρα μὴ γελοῖον ἢ
 30 σὲ ταῦτα λέγειν. εἰ γὰρ τις ἔροιτό σε ποῖόν τιν' ἡγῇ τὸν πατέρα τὸν σαυτοῦ εἶναι, χρηστὸν εὖ οἶδ' ὅτι φήσεις ἄν. πότερον οὖν οἶει μᾶλλον οἰκέναι τὸν τρόπον καὶ πάντα τὸν βίον Πασίῳ σαυτὸν ἢ τοῦτον; ἐγὼ μὲν γάρ εὖ οἶδ' ὅτι
 35 τοῦτον. εἰθ' ὅς ἐστιν ὁμοιότερος σοῦ τῷ σῷ πατρί, τοῦτον, εἰ τὴν μητέρα τὴν σὴν ἔγημεν, ἀναίνῃ; ἀλλὰ μὴν ὅτι γε

δόντος καὶ ἐπισκήψαντος τοῦ σοῦ πατρὸς ταῦτ' ἐπράχθη, οὐ μόνον ἐκ τῆς διαθήκης ἔστιν ἰδεῖν, ὡς ἄνδρες Ἀθηναῖοι, ἀλλὰ καὶ σὺν μάρτυσι αὐτὸς γέγονας. ὅτε γὰρ τὰ μητροῦα πρὸς μέρος ἡξιόους νέμεσθαι, ὄντων παίδων ἐκ τῆς γυναικὸς Φορμίῳνι τούτῳ, τότε ὡμολόγεις κυρίως δόντος τοῦ πατρὸς τοῦ σοῦ κατὰ τοὺς νόμους αὐτὴν γεγαμησθαι. εἰ γὰρ αὐτὴν εἶχε λαβὼν ἀδίκως ὅδε μηδενοὺς δόντος, οὐκ ἦσαν οἱ παῖδες κληρονόμοι, τοῖς δὲ μὴ κληρονόμοις οὐκ ἦν μετουσία τῶν ὄντων. ἀλλὰ μὴν ὅτι ταῦτ' ἀληθὴ λέγω, μεμαρτύρηται τὸ

10 τέταρτον μέρος λαβεῖν καὶ ἀφείναι τῶν ἐγκλημάτων ἀπάντων.

Κατ' οὐδὲν τοίνυν, ὡς ἄνδρες Ἀθηναῖοι, δίκαιον οὐδὲν ἔχων εἰπεῖν ἀναιδεστάτους λόγους ἐτόλμα λέγειν πρὸς τῷ διαιτητῇ, περὶ ὧν προακηκοέναι βέλτιόν ἐσθ' ὑμῶς, ἔνα 955

15 μὲν τὸ παράπαν μὴ γενέσθαι διαθήκην, ἀλλ' εἶναι τοῦτο πλάσμα καὶ σκευώρημα ὅλον, ἕτερον δ' ἕνεκα τούτου πάντα ταῦτα συγχωρεῖν τὸν πρὸ τοῦ χρόνον καὶ οὐχὶ δικάζεσθαι, ὅτι μίσθωσιν ἤθελεν αὐτῷ φέρειν Φορμίῳν πολλὴν καὶ ὑπισχενέτο οἶσιν· ἐπειδὴ δὲ οὐ ποιεῖ ταῦτα, τηνικαῦτα, φησί,

20 δικάζομαι. ὅτι δὲ ταῦτ' ἀμφοτέρω' ἐὰν λέγῃ ψεύσεται καὶ τοῖς ὑφ' ἑαυτοῦ πεπραγμένοις ἐναντία ἔρεϊ, σκοπεῖτε ἐκ τωνδῖ. ὅταν μὲν τοίνυν τὴν διαθήκην ἀρνήται, ἐκ τίνος τρόπου πρεσβεῖα λαβὼν τὴν συνοικίαν κατὰ τὴν διαθήκην ἔχει, τοῦτ' ἐρωτᾶτε αὐτόν. οὐ γὰρ ἐκείνὸ γ' ἔρεϊ, ὥς ὅσα μὲν

25 πλεονεκτεῖν τόνδ' ἔγραψεν ὁ πατήρ, κύριά ἐστι τῆς διαθήκης, τὰ δ' ἄλλα ἄκυρα. ὅταν δ' ὑπὸ τῶν τοῦδε ὑποσχέσεων ὑπάγεσθαι φῇ, μέμνησθ' ὅτι μάρτυρας ὑμῖν παρεσχήμεθα, οἳ χρόνον πολὺν τοῦδ' ἀπηλλαγμένου μισθῶται τούτοις ἐγίγνωnton τῆς τραπέζης καὶ τοῦ ἀσπιδοπηγείου. καίτοι τόθ',

30 ὀπηνίκα ἐμίσθωσεν ἐκείνοις, τῷδ' ἐγκαλεῖν παραχοῆμα ἐχρῆν, εἴπερ ἀληθὴ ἦν, ὑπὲρ ὧν τότε ἀφείς νῦν τούτῳ δικάζεται. ὥς τοίνυν ταῦτ' ἀληθὴ λέγω, καὶ πρεσβεῖά τε τὴν συνοικίαν ἔλαβε κατὰ τὴν διαθήκην, καὶ τῷδε οὐχ ὅπως ἐγκαλεῖν ᾤετο δεῖν ἀλλ' ἐπήνει, λαβὲ τὴν μαρτυρίαν.

35 Μ Α Ρ Τ Τ Ρ Ι Α .

Ἴνα τοίνυν εἰδῆτε, ὡς ἄνδρες Ἀθηναῖοι, ὅσα χρήματ'

ἔχων ἐκ τῶν μισθώσεων καὶ ἐκ τῶν χρεῶν ὡς ἀπορῶν καὶ πάντα ἀπολωλεκὸς ὀδυρεῖται, βραχέα ἡμῶν ἀκούσατε. οὗτος γὰρ ἐκ μὲν τῶν χρεῶν ὁμοῦ τάλαντ' εἵκοσιν εἰσπέπρα- 956
 κται ἐκ τῶν γραμμάτων ὧν ὁ πατὴρ κατέλιπε, καὶ τούτων 5 ἔχει πλεον ἢ τὰ ἡμίση· πολλῶν γὰρ τὰ μέρη τὸν ἀδελφὸν ἀποστερεῖ. ἐκ δὲ τῶν μισθώσεων, ὁκτὼ μὲν ἐτῶν ἃ Φορμίων εἶχε τὴν τραπέξαν, ὀγδοήκοντα μνᾶς τοῦ ἐνιαυτοῦ ἐκάστου, τὸ ἡμῖς τῆς ὅλης μισθώσεως· καὶ ταῦτά ἐστι δέκα τάλαντα καὶ τετταράκοντα μναῖ· δέκα δ' ἐτῶν μετὰ ταῦτα, ὧν 10 ἐμίσθωσαν ὕστερον Ξένωνι καὶ Εὐφροαίῳ καὶ Εὐφροῖνι καὶ Καλλιστράτῳ, τάλαντον τοῦ ἐνιαυτοῦ ἐκάστου. χωρὶς δὲ τούτων, ἐτῶν ἵσως εἵκοσι τῆς ἐξ ἀρχῆς νεμεθείσης οὐσίας, ἥς αὐτὸς ἐπεμελεῖτο, τὰς προσόδους, πλεον ἢ μνᾶς τριάκοντα. ἐὰν δὲ πάντα συνθῇτε, ὅσα ἐνείματο, ὅσα εἰσπραξάτο, ὅσ' 15 εἴληφε μίσθωσιν, πλεον ἢ τετταράκοντα τάλαντα εἴληφώς φανήσεται, χωρὶς ὧν οὗτος εὖ πεποίηκε, καὶ τῶν μητροῶν, καὶ ὧν ἀπὸ τῆς τραπέξης ἔχων οὐκ ἀποδίδωσι πένθ' ἡμιτάλαντων καὶ ἑξακοσίων δραχμῶν. ἀλλὰ νῆ Δία ταῦθ' ἡ πόλις εἴληφε, καὶ δεινὰ πέπονθας πολλὰ καταλειτουργηκώς. ἀλλ' 20 ἃ μὲν ἐκ κοινῶν ἐλειτούργεις τῶν χρημάτων, σὺ καὶ ὁ ἀδελφὸς ἀνηλώσατε, ἃ δ' ὕστερον, οὐκ ἔστιν ἄξια μὴ ὅτι δυοῖν ταλάντοις προσόδου, ἀλλ' οὐδ' εἵκοσι μνῶν. μηδὲν οὖν τὴν πόλιν αἰτιῶ, μηδ' ἃ σὺ τῶν ὄντων αἰσχροῶς καὶ κακῶς ἀνήλωκας, ὡς ἡ πόλις εἴληφε, λέγε. ἵνα δ' εἰδῇτε ὧς ἄνδρες Ἀθη- 25 ναῖοι τό τε πληθὸς τῶν χρημάτων ὧν εἴληφε καὶ τὰς λειτουργίας ἃς λελειτούργηκεν, ἀναγνώσεται ὑμῖν καθ' ἐν ἑκα- 957
 στον. λαβέ μοι τὸ βιβλίον τουτὶ καὶ τὴν πρόκλησιν ταυτηνὶ καὶ τὰς μαρτυρίας ταυτασί.

BIBLION. ΠΡΟΚΛΗΣΙΣ. ΜΑΡΤΥΡΙΑ.

30 Τοσαῦτα μὲν τοίνυν χρήματα εἴληφώς καὶ χρεῶα πολλῶν ταλάντων ἔχων, ὧν τὰ μὲν παρ' ἐκόντων τὰ δ' ἐκ τῶν δικῶν εἰσπράττει, ἃ τῆς μισθώσεως ἔξω τῆς τραπέξης καὶ τῆς ἄλλης οὐσίας, ἣν κατέλιπε Πασίων, ὠφείλετο ἐκείνῳ καὶ νῦν παρειλήφασιν οὗτοι, καὶ τοσαῦτ' ἀνηλωκώς ὅσ' ὑμεῖς 35 ἡκούσατε, οὐδὲ πολλοστὸν μέρος τῶν προσόδων, μὴ ὅτι τῶν ἀρχαίων, εἰς τὰς λειτουργίας, ὅμως ἀλαξονεόσεται καὶ τριηρ-

αυχίας ἐρεῖ καὶ χορηγίας. ἐγὼ δ' ὥς μὲν οὐκ ἀληθῆ ταῦτ'
 ἐρεῖ ἐπέδειξα, οἶμαι μέντοι, καὶ εἰ πάντα ταῦτα ἀληθῆ
 λέγοι, κάλλιον εἶναι καὶ δικαιότερον τόνδε ἀπὸ τῶν αὐτοῦ
 λειτουργεῖν ὑμῖν, ἢ τούτῳ δόντας τὰ τούτου, μικρὰ τῶν πάν-
 5 τῶν αὐτοὺς μετασχόντας, τόνδε μὲν ἐν ταῖς ἐσχάταις ἐν-
 δείαις ὄρᾱν, τοῦτον δ' ὑβρίζοντα καὶ εἰς ἅπερ εἴωθεν ἀνα-
 λίσκοντα. ἀλλὰ μὴν περί γε τῆς εὐπορίας, ὥς ἐκ τῶν τοῦ
 πατρὸς τοῦ σοῦ κέκτῃται, καὶ ὧν ἐρωτήσῃν ἔφησθα, πό-
 θεν τὰ ὄντα κέκτῃται Φορμίων, μόνῳ τῶν ὄντων ἀνθρώ-
 10 πῳ σοὶ τοῦτον οὐκ ἐνεστὶν εἰπεῖν τὸν λόγον. οὐδὲ γὰρ Πα-
 σίων ὁ σὸς πατὴρ ἐκτῆσαθ' ἐνθὼν οὐδὲ τοῦ πατρὸς αὐτοῦ
 παραδόντος, ἀλλὰ παρὰ τοῖς αὐτοῦ κυρίοις Ἀντισθένει καὶ
 Ἀρχεστράτῳ τραπεζίτευουσιν πεῖραν δοὺς ὅ-ι χρηστός ἐστι
 καὶ δίκαιος, ἐπιστεύθη. ἔστι δ' ἐν εὐπορίῳ καὶ χρήμασιν
 15 ἐργαζομένοις ἀνθρώποις φιλεργὸν δόξαί καὶ χρηστὸν εἶναι
 τὸν αὐτὸν θαυμαστὸν ἥλιον. οὗτ' οὖν ἐκείνῳ τοῦθ' οἱ κύ-
 ριοι παρέδωκαν, ἀλλ' αὐτὸς ἔφν χρηστός, οὔτε τῷδε ὁ σὸς
 πατήρ· σὲ γὰρ ἂν πρότερον τοῦδε χρηστὸν ἐποίησεν, εἰ ἦν 958
 ἐπ' ἐκείνῳ. εἰ δὲ τοῦτο ἀγνοεῖς, ὅτι πίστις ἀφορμὴ πασῶν
 20 ἐστὶ μεγίστη πρὸς χρηματισμόν, πᾶν ἂν ἀγνοήσῃς. χωρὶς
 δὲ τούτων πολλὰ καὶ τῷ σοῖ πατρὶ καὶ σοὶ καὶ ὅλως τοῖς
 ὑμετέροις πράγμασι Φορμίων γέγονε χρήσιμος. ἀλλ' οἶμαι,
 τῆς σῆς ἀπληστίας καὶ τοῦ σοῦ τρόπου τίς ἂν δύναίτο ἐφι-
 κέσθαι; καὶ δῆτα θαυμάζω πῶς οὐ λογίζῃ πρὸς σεαυτὸν ὅτι
 25 ἐστὶν Ἀρχεστράτῳ τῷ ποτὲ τὸν σὸν πατέρα κησαμένῳ νῖδος
 ἐνθάδε, Ἀντίμαχος, πρᾶττων οὐ κατ' ἀξίαν, ὃς οὐ δικά-
 ζεται σοὶ οὐδὲ δεινὰ φησι πάσχειν, εἰ σὺ μὲν γλανίδα φο-
 ρεῖς, καὶ τὴν μὲν λέλυσαι τὴν δ' ἐκδέδωκας ἐταῖραν, καὶ
 ταῦτα γυναῖκ' ἔχων ποιεῖς, καὶ τρεῖς παῖδας ἀκολούθους
 30 περιάγεις, καὶ ζῆς ἀσελγῶς οὕτως ὥστε καὶ τοὺς ἀπαντῶν-
 τας αἰσθάνεσθαι, αὐτὸς δ' ἐκεῖνος πολλῶν ἐνδεής ἐστιν.
 οὐδὲ τὸν Φορμίων' ἐκεῖνος οὐχ ὄρᾳ. καίτοι εἰ κατὰ τοῦτ'
 οἶει σοὶ προσήκειν τῶν τούτου, ὅτι τοῦ πατρὸς ποτ' ἐγένε-
 το τοῦ σοῦ, ἐκείνῳ προσήκει μᾶλλον ἢ σοί· ὁ γὰρ αὖ σὸς
 35 πατήρ ἐκείνων ἐγένετο, ὥστε καὶ σὺ καὶ οὗτος ἐκείνου γί-
 γνεσθε ἐκ τούτου τοῦ λόγου. σὺ δ' εἰς τοῦθ' ἦκεις ἀγνωμο-

σύνης, ὥςθ' ἂν προσήκει σοι τοὺς λέγοντας ἐχθροὺς νομίζειν,
 ταῦτ' αὐτὸς ποιεῖς σ' ἀνάγκην εἶναι λέγειν, καὶ ὑβρίζεις μὲν
 σαυτὸν καὶ τοὺς γονέας τεθνεώτας, προπηλακίζεις δὲ τὴν
 πόλιν, καὶ ἂν τῆς τούτων φιλανθρωπίας ἀπολαύσας εὖρετο
 5 ὁ σὸς πατήρ καὶ μετὰ ταῦτα Φορμίων οὐτοσί, ταῦτα ἀντὶ
 τοῦ κοσμεῖν καὶ περιστέλλειν, ἵνα καὶ τοῖς δοῦσιν ὡς εὖ- 959
 σχημονέστατα ἐφαίνετο καὶ τοῖς λαβοῦσιν ὑμῖν, ἄγεις εἰς
 μέσον, δεικνύεις, ἐλέγχεις, μόνον οὐκ ὀνειδίζεις οἷον ὄντα
 σε ἐποίησαντο Ἀθηναῖοι. εἴτ' εἰς τοῦθ' ἦκεις μανίας, τί γὰρ
 10 ἂν ἄλλο τις εἴποι; ὥστ' οὐκ αἰσθάνη ὅτι καὶ νῦν ἡμεῖς μὲν
 ἀξιοῦντες, ἐπειδὴ περ ἀπηλλάγη Φορμίων, μηδὲν ὑπόλογον
 εἶναι εἴ ποτε τοῦ σοῦ πατρὸς ἐγένετο, ὑπὲρ σοῦ λέγομεν,
 σὺ δὲ μηδέποτε' ἐξ ἴσου σοι γενέσθαι τοῦτον ἀξιῶν κατὰ σав-
 τοῦ λέγεις· ἂν γὰρ ἂν σὺ δίκαια σавτῶ κατὰ τούτου τάξης,
 15 τὰ αὐτὰ ταῦθ' ἤξει κατὰ σοῦ παρὰ τῶν τὸν σὸν πατέρα ἐξ
 ἀρχῆς κτησαμένων. ἀλλὰ μὴν ὅτι κἀκεῖνος ἦν τινῶν, εἴτ'
 ἀπηλλάγη τὸν αὐτὸν τρόπον ὅν περ οὗτος ἀφ' ὑμῶν, λαβέ-
 μοι ταυτασί τὰς μαρτυρίας ὡς ἐγένετο Πασίων Ἀρχεστράτου.

ΜΑΡΤΥΡΙΑΙ.

20 Εἴτα τὸν σώσαντα μὲν ἐξ ἀρχῆς τὰ πράγματα καὶ πολλὰ
 χρήσιμον αὐτὸν παρασχόντα τῷ πατρὶ τῷ τούτου, τοσαῦτα
 δ' αὐτὸν τοῦτον ἀγαθὰ εἰργασμένον ὅς ὑμεῖς ἀκηρόατε, τοῦ-
 τον οἶεται δεῖν ἐλὼν τηλικαύτην δίκην ἀδίκως ἐκβάλλειν. οὐ
 γὰρ ἄλλο γ' ἔχοις οὐδὲν ἂν ποιῆσαι. εἰς μὲν γὰρ τὰ ὄντα εἰ
 25 βλέπεις ἀκριβῶς, ταῦθ' εὐρήσεις ὧν ἔστιν, ἂν, ὃ μὴ γέ-
 νοιτο, ἐξαπατηθῶσιν οὗτοι. ὁρᾷς τὸν Ἀρχίλοχον τὸν Χαρι-
 δῆμον; ποτ' εἶχεν ἀγρόν, εἰτά γε νῦν πολλοί· πολλοῖς γὰρ
 ἐκεῖνος ὀφείλων αὐτὸν ἐκτήσατο. καὶ τὸν Σωσίνομον καὶ τὸν
 Τιμόδημον καὶ τοὺς ἄλλους τραπεζίτας, οἳ, ἐπειδὴ διαλύειν
 30 ἐδέησεν οἷς ὀφείλον, ἐξέστησαν ἀπάντων τῶν ὄντων. σὺ δ'
 οὐδὲν οἶει δεῖν σκοπεῖν, οὐδ' ὧν ὁ πατήρ σοῦ πολλῶ βελ- 960
 τίων ὧν καὶ ἄμεινον φρονῶν πρὸς ἅπαντ' ἐβουλεύσατο. ὅς,
 ὦ Ζεῦ καὶ θεοί, τοσούτῳ τοῦτον ἡγάετο σοῦ πλείονος ἄξιον
 εἶναι καὶ σοὶ καὶ αὐτῷ καὶ τοῖς ὑμετέροισι πράγμασιν, ὥστε
 35 ἄνδρος ὄντος σοῦ τοῦτον, οὐ σὲ τῶν μισθώσεων κατέλιπεν
 ἐπίτροπον καὶ τὴν γυναῖκα ἔδωκε καὶ ζῶν αὐτὸν ἐτίμα, δι-

καίως, ὧ ἄνδρες Ἀθηναῖοι· οἱ μὲν γὰρ ἄλλοι τραπεῦται
 μίσθωσιν οὐ φέροντες ἀλλ' αὐτοὶ αὐτοῖς ἐργαζόμενοι πάν-
 τες ἀπώλονται, οὗτος δὲ μίσθωσιν φέρων δύο τάλαντα καὶ
 τετραράκοντα μυᾶς ὑμῖν ἔσωσε τὴν τράπεζαν. ὦν ἐκεῖνος μὲν
 5 χάριν εἶχε, σὺ δ' οὐδένα ποιεῖ λόγον, ἀλλ' ἐναντία τῇ δια-
 θήκῃ καὶ ταῖς ἀπ' ἐκείνης ἀραῖς γραφεύσαις ὑπὸ τοῦ πατρὸς
 ἐλαύνεις διώκεις συκοφαντεῖς. ὧ βέλτιστε, εἰ οἶόν τε σὲ
 τοῦτ' εἰπεῖν, οὐ παύσῃ, καὶ γνώσῃ τοῦθ', ὅτι πολλῶν χρη-
 μάτων τὸ χρηστὸν εἶναι λυσιτελέστερόν ἐστιν; σοὶ γοῦν, ἐλ-
 10 περ ἀληθὴ λέγεις, χρήματα μὲν τосαῦτ' εἰληφότες πάντ' ἀπό-
 λωλεν, ὡς φῆς· εἰ δ' ἦσθα ἐπιεικής, οὐκ ἂν ποτε αὐτὰ
 ἀνῆλωσας.

Ἄλλ' ἔγωγε μὰ τὸν Δία καὶ θεοὺς πανταχῇ σκοπῶν οὐδὲν
 ὁρῶ, διότι ἂν σοὶ πεισθέντες τουδὲ καταψηφίσαιντο. τί
 15 γάρ; ὅτι πλησίον ὄντων τῶν ἀδικημάτων ἐγκαλεῖς; ἀλλ'
 ἔτεσι καὶ χρόνοις ὕστερον αἰτιᾷ. ἀλλ' ὅτι τοῦτον ἀπράγμων
 ἦσθα τὸν χρόνον; ἀλλὰ τίς οὐκ οἶδεν ὅσα πράγματα πρῶ-
 των οὐ πέπαυσαι, οὐ μόνον δίκας ἰδίας διώκων οὐκ ἐλάτ-
 τους ταυτησί, ἀλλὰ δημοσίᾳ συκοφαντῶν καὶ κρίνων τινάς;
 20 οὐχὶ Τιμομάχου κατηγόρεις; οὐχὶ Καλλίππου τοῦ νῦν ὄντος
 ἐν Σικελίᾳ; οὐ πάλιν Μένωνος; οὐκ Ἀυτοκλέους; οὐ Τι- 961
 μοθέου; οὐκ ἄλλων πολλῶν; καίτοι πῶς ἔχει λόγον σὲ Ἀπολ-
 λόδωρον ὄντα πρότερον τῶν κοινῶν, ὦν μέρος ἡδικοῦ, δί-
 κην ἀξιοῦν λαμβάνειν, ἢ τῶν ἰδίων ὦν νῦν ἐγκαλεῖς, ἄλ-
 25 λως τε καὶ τηλικούτων ὄντων, ὡς σὺ φῆς; τί ποτ' οὖν
 ἐκείνων κατηγορῶν τόνδ' εἶας; οὐκ ἡδικοῦ, ἀλλ' οἶμαι, συ-
 κοφαντεῖς νῦν. ἡγοῦμαι τοίνυν, ὧ ἄνδρες Ἀθηναῖοι, πάν-
 των μάλιστ' εἰς τὸ πρᾶγμα εἶναι τούτων μάρτυρας παρα-
 σχέσθαι· τὸν γὰρ συκοφαντοῦντα αἰεὶ τί χρὴ νομίζειν νῦν
 30 ποιεῖν; καὶ νῆ Δία ἔγωγε, ὧ ἄνδρες Ἀθηναῖοι, νομίζω
 πάνθ' ὅσα τοῦ τρόπου τοῦ Φορμίωνός ἐστι σημεῖα καὶ τῆς
 τούτου δικαιοσύνης καὶ φιλανθρωπίας, καὶ ταῦτ' εἰς τὸ
 πρᾶγμ' εἶναι πρὸς ὑμᾶς εἰπεῖν. ὁ μὲν γὰρ περὶ πάντ' ἀδι-
 35 ἡδικηκώς, πολλοὺς δὲ εὖ πεποιηκώς ἐκὼν ἐκ τίνος ἂν εἰ-
 κώτως τρόπου τοῦτον μόνον ἡδίκηει τῶν πάντων; τούτων

τοῖνυν τῶν μαρτυριῶν ἀκούσαντες γνώσεσθε τὸν ἑκατέρου τρόπον.

ΜΑΡΤΥΡΙΑΙ.

Ἴθι δὴ καὶ τὰς πρὸς Ἀπολλόδωρον τῆς πονηρίας.

5

ΜΑΡΤΥΡΙΑΙ.

Αῤ' οὖν ὅμοιος οὐτοσί, σκοπεῖτε. λέγε.

ΜΑΡΤΥΡΙΑΙ.

Ἀνάγνωθι δὴ καὶ ὅσα δημοσίᾳ χρήσιμος τῇ πόλει γέγονεν οὐτοσί.

10

ΜΑΡΤΥΡΙΑΙ.

Τοσαῦτα τοῖνυν ὧ ἄνδρες Ἀθηναῖοι Φορμίων χρήσιμος
γεγονὼς καὶ τῇ πόλει καὶ πολλοῖς ὑμῶν, καὶ οὐδένα οὔτ'
ιδίᾳ οὔτε δημοσίᾳ κακὸν οὐδὲν εἰργασμένος, οὐδ' ἀδικῶν
Ἀπολλόδωρον τουτονί, δεῖται καὶ ἱκετεύει καὶ ἀξιοῖ σωθῆ-
15 ναι, καὶ ἡμεῖς συνδεόμεθα οἱ ἐπιτήδαιοι ταῦθ' ὑμῶν. ἐκεῖ- 962
νο δ' ὑμᾶς ἀκοῦσαι δεῖ. τοσαῦτα γὰρ ὧ ἄνδρες Ἀθηναῖοι
χρήμαθ' ὑμῖν ἀνεγνώσθη προξευπορηκώς, ὅς' οὔθ' οὗτος
οὔτ' ἄλλος οὐδεὶς κέκτηται. πίστις μέντοι Φορμίωνι παρὰ
τοῖς εἰδόσι καὶ τοσοῦτων καὶ πολλῶ πλειόνων χρημάτων ἐστί,
20 δι' ἧς καὶ αὐτὸς αὐτῷ καὶ ὑμῖν χρησίμος ἐστιν. ἅ μὴ προῃ-
σθε, μηδ' ἐπιτρέψητε ἀνατρέψαι τῷ μιᾶρῷ τούτῳ ἀνθρώ-
πῳ, μηδὲ ποιήσητε αἰσχρὸν παρὰδείγμα ὥς τὰ τῶν ἐργαζο-
μένων καὶ μετρίως ἐπιελόντων ζῆν τοῖς βδελυροῖς καὶ συκο-
φάνταις ὑπάρχει παρ' ὑμῶν λαβεῖν· πολὺ γὰρ χρησιμώτερα
25 ὑμῖν παρὰ τῷδε ὄντα ὑπάρχει. ὁρᾶτε γὰρ αὐτοὶ καὶ ἀκούε-
τε τῶν μαρτύρων, οἷον ἑαυτὸν τοῖς δεηθεῖσι παρέχει. καὶ
τούτων οὐδὲν ἕνεκα τοῦ λυσιτελοῦντος εἰς χρήματα πεποιή-
κεν, ἀλλὰ φιλανθρωπία καὶ τρόπον ἐπιεικείᾳ. οὐκ οὖν ἄξιον
ὧ ἄνδρες Ἀθηναῖοι τὸν τοιοῦτον ἄνδρα προέσθαι τούτῳ,
30 οὐδὲ τηρικαῦτα ἐλεεῖν ὅτ' οὐδὲν ἔσται τούτῳ πλεον, ἀλλὰ
νῦν ὅτε κῦριοι καθίστατε σῶσαι· οὐ γὰρ ἔγωγ' ὀρῶ καιρόν,
ἐν τίνι ἂν μᾶλλον βοηθήσειέ τις αὐτῷ. τὰ μὲν οὖν πολλὰ
ων Ἀπολλόδωρος ἔρει, νομίζετ' εἶναι λόγον καὶ συκοφαντίας,
κελεύετε δ' αὐτὸν ὑμῖν ἐπιδειῖξαι ἢ ὥς οὐ διέθετο ταῦθ' ὁ
35 πατήρ, ἢ ὥς ἔστι τις ἄλλη μίσθωσις πλὴν ἧς ἡμεῖς δείκνυ-
μεν, ἢ ὥς οὐκ ἀφῆκεν αὐτὸν διαλογισάμενος τῶν ἐγκλημά-

των ἀπάντων ἃ ἔγνω ὁ κηδεστὴς ὁ τούτου καὶ οὗτος αὐτὸς
 συνεχώρησεν, ἢ ὥς διδύασιν οἱ νόμοι δικάζεσθαι τῶν οὕτω
 πραχθέντων, ἢ τῶν τοιούτων τι δεικνύναι. ἐὰν δ' ἀπορῶν
 αἰτίας καὶ βλασφημίας λέγῃ καὶ κακολογῇ, μὴ προσέχετε 963
 5 τὸν νοῦν, μηδ' ὑμᾶς ἢ τούτου κραυγὴ καὶ ἀναίδεια ἐξαπα-
 τήσῃ, ἀλλὰ φυλάττετε καὶ μέμνησθε ὅς ἡμῶν ἀκηκόατε. καὶ
 ταῦτα ποιῆτε, αὐτοὶ τ' εὐορκήσετε καὶ τοῦτον δικαίως σώ-
 σετε, ἄξιον ὄντα νῆ τὸν Δία καὶ θεοὺς ἅπαντας.

Ἀναγνωθὶ λαβὼν αὐτοῖς τὸν νόμον καὶ τὰς μαρτυρίας
 10 ταςδὲ.

ΝΟΜΟΙ. ΜΑΡΤΥΡΙΑΙ.

Οὐκ οἶδ' ὅ τι δεῖ πλείω λέγειν· οἶομαι γὰρ ὑμᾶς οὐδὲν
 ἀγνοεῖν τῶν εἰρημένων. ἐξέρα τὸ ὕδωρ.

ΠΑΡΑΓΡΑΦΗ ΠΡΟΣ ΠΑΝΤΑΙΝΕΤΟΝ.

ΥΠΟΘΕΣΙΣ.

Πανταίνετος παρὰ Τηλεμάχου τινὸς ἐργαστήριον μεταλλι-
 15 κὸν ἐν Μαρωνείᾳ, τόπος δὲ οὗτος τῆς Ἀττικῆς, καὶ μετὰ τοῦ
 ἐργαστηρίου τριάνκοντα τὸν ἀριθμὸν οἰκίας ἀνούμενος, δα-
 νεῖζεται παρὰ μὲν Μνησικλέους τάλαντον, παρὰ δὲ Φιλέτον
 καὶ Πλείστορος πέντε καὶ τετταράκοντα μνᾶς. καὶ ἦν ὠνη-
 τῆς ἐγγεγραμμένος ὁ Μνησικλῆς, καὶ τὰς ὠνὰς εἶχεν αὐτός.
 20 ὕστερον δὲ ἀπαιτούμενος τὸ ἀργύριον ὁ Πανταίνετος δευτέ-
 ρους λαμβάνει δανειστάς, τὸν τε παραγραφόμενον νῦν Νι-
 κόβουλον καὶ Εὐεργόν τινα, καὶ τούτοις ὑποθήκην δίδωσι
 τὸ ἐργαστήριον καὶ τὰ ἀνδράποδα. γραμματεῖον δὲ οὐχ ὑπο-
 25 θήκης ἀλλὰ πράσεως γράφεται. καὶ γίνεται πρατὴρ καὶ βε-
 βαιωτὴς τοῖς δευτέροις δανεισταῖς ὁ πρότερος δεδανεικὸς
 ὁ Μνησικλῆς, ὁ τὰς ὠνὰς ἔχων. καὶ μισθοῦσι τῷ Πανταινέ-
 τῳ τὰ τε ἀνδράποδα καὶ τὸ ἐργαστήριον Εὐεργος καὶ ὁ Νι- 964
 κόβουλος ὥς δεσπόται δῆθεν γεγονότες αὐτοῦ. τοσούτου δὲ
 μισθοῦσιν, ὅσον τὸ δάνειον τόκον ἐποίει. ἐδεδανείκεσαν μὲν

- γὰρ ἑκατὸν πέντε μνᾶς, ἔδει δὲ κατὰ μνᾶν τόκον εἶναι δρα-
 χμῆν. ἑκατὸν οὖν καὶ πέντε δραχμὰς λαμβάνειν συνέθεντο·
 καὶ ἦν τοῦτο τῷ μὲν ἔργῳ τόκος, τῷ δὲ ὀνόματι μίσθωσις.
 τούτων πραχθέντων ὁ μὲν Νικόβουλος ἀπεδήμησε, παρὰ δὲ
 5 τὴν ἀπουσίαν τὴν ἐκείνου Ἀθήνησι τάδε γίνεται. ὁ Εὐερ-
 γος ὁ κοινῶν τοῦ δανείσματος, αἰτιώμενος τὸν Πανταίνε-
 τον ὡς οὐδὲν τῶν συγκειμένων ἐθέλοντα ποιεῖν, ἐλθὼν ἐπὶ
 τὸ ἐργαστήριον κατεῖχεν αὐτοῦ, καὶ δὴ ἀργύριον φυλάξας ἐκ
 τῶν μετᾴλων Πανταίνετῳ κομιζόμενον, ὅπερ ἐμελλεν εἰς τὸ
 10 δημόσιον καταβάλλειν, ἀφείλετο τὸν κομίζοντα οἰκέτην βίβ-
 παρὸ καὶ διπλὴν εἰς τὸ δημόσιον κατέβαλεν, ὡς ἔφη, τὴν
 καταβολὴν ὁ Πανταίνετος, τῆς προσηκούσης προθεσμίας δι'
 Εὐεργον ἐκπεσών. ἐπὶ τούτοις καὶ δίκην ἔλαχε τῷ Εὐέργῳ
 βλάβης, καὶ εἶλεν αὐτόν. ὡς δὲ ἐπανῆκε καὶ ὁ Νικόβουλος
 15 ἐκ τῆς ἀποδημίας καὶ δανεισταὶ πολλοὶ τινες ἀνεφαίνοντο
 τοῦ Πανταίνετου πρότερον ἀγνοούμενοι, λόγων πολλῶν λε-
 γομένων πέρας συνέβησαν, ὥστε Νικόβουλον μὲν καὶ Εὐεργον
 ἀπολαμβάνοντας ἑκατὸν καὶ πέντε μνᾶς ἀποστῆναι τοῦ
 ἐργαστηρίου καὶ τῶν ἀνδραπόδων, ταῦτα δὲ τοὺς ἑτέρους δα-
 20 νείσαντας ἀνεῖσθαι. πάλιν δὲ οὐκ ἐθελόντων τῶν δανειστῶν
 ἀνεῖσθαι τὰ κτήματα, εἰ μὴ πρατῆρες αὐτοὶ καὶ βεβαιωταὶ
 γίγνοιτο Νικόβουλος καὶ Εὐεργος, πείθεται ὁ Νικόβουλος
 καὶ ὑπ' αὐτοῦ Πανταίνετου, καθά φησιν, ἀξιούμενος, οὐ 965
 πρότερον δὲ ἀνεδέξατο, πρὶν τοῦ Πανταίνετου ἄφειν αὐτῷ
 25 παντὸς ἐγγλήματος δοῦναι. ὁ δὲ Πανταίνετος ἔδωκε μὲν τὴν
 ἄφειν καὶ ἐπράθη τὰ κτήματα, οὐδὲν δὲ ἥττον καὶ τούτῳ
 τὴν αὐτὴν ἦνπερ Εὐέργῳ δίκην εἴληκε, μεταλλικὴν ἐπιγρα-
 φόμενος τὴν δίκην ὡς δὴ τῶν τε τὰ μέταλλα ἐργαζομένων
 εἰς ὧν καὶ περὶ μέταλλον ἡδικημένος. ἐγκαλεῖ δὲ τῷ Νικο-
 30 βούλῳ καὶ περὶ τῆς τῶν χρημάτων ἀφαιρέσεως τῶν ὑπὸ τοῦ
 οἰκέτου κομιζομένων, καὶ περὶ τῆς τοῦ ἐργαστηρίου καὶ τῶν
 ἀνδραπόδων πράσεως παρὰ τὰς συνθήκας γεγενημένης, καὶ
 μέντοι καὶ περὶ ἑτέρων τινῶν. ὁ δὲ Νικόβουλος παραγράφε-
 ται τὸν ἀγῶνα καθ' ἕνα μὲν ἐκείνον νόμον τὸν κελεύοντα,
 35 περὶ ὧν ἂν ἄφεις καὶ ἀπαλλαγὴ γένηται, περὶ τούτων μηκ-
 ἐτι ἐξεῖναι δικάζεσθαι, καθ' ἕτερον δὲ ἐκείνον, ὅς διαρρή-

δην καὶ σαφῶς ὀρίζει περὶ τίνων δεῖ τὰς μεταλλικὰς δίκας
 εἰσάγειν, ὧν οὐδὲν πεπονθότα Πανταίνετον ἀτόπως φησὶ με-
 τаллиκὴν δικάζεσθαι δίκην. καὶ μὴν καὶ τρίτον παρέχεται νό-
 μον, ὃς διαιρεῖ περὶ ποίων ἐγκλημάτων ποῖα χρὴ κρίναι
 5 δικαστήρια καὶ ποίας ἀρχὰς εἰσάγειν τὰς δίκας. Πανταίνε-
 τον δὲ φησὶ παρὰ τοῦτον ποιεῖν τὸν νόμον, ποιήλα ἐγκλη-
 ματα εἰς ταύτῃν μίσαντα καὶ περὶ πάντων τῶ μεταλλικῷ δι-
 καστηρίῳ τὴν κατηγορίαν ποιούμενον. τῷ μὲν οὖν περὶ τῆς
 ἀφάσεως νόμῳ κατ' ἀρχὰς ἐχρηται, τοῖς δὲ δύο τοῖς ἐτέ-
 10 ροις ἐπὶ τοῦ τέλους, καὶ ἀρχόμενος ἀπὸ τῆς παραγραφῆς
 καὶ λήγων εἰς ταύτην. ἐν δὲ μέσῳ τὴν εὐθυδικίαν πεποίη-
 κεν, ἧς μέγιστον καὶ ἰσχυρότατόν ἐστιν, ὅτι μηδὲ ἐπιδημῶν 966
 ἐτύγχανε τότε Νικόβουλος, ὅτε Παρταίνετος ἐκεῖνα, ἐφ' οἷς
 τότε Εὐέργῳ καὶ νῦν Νικοβούλῳ τὴν δίκην εἴληχεν.

15 Δεδωκότων ὧ ἄνδρες δικασταὶ τῶν νόμων παραγράφαι-
 σθαι περὶ ὧν ἂν τις ἀφίς καὶ ἀπαλλάξας δικάζεται, γεγε-
 νημένων ἀμφοτέρων μοι τούτων πρὸς Πανταίνετον τουτονὶ
 παραγραφάμην, ὥς ἡκούσατε ἀρτίως, μὴ εἰσαγώγιμον εἶναι
 τὴν δίκην, οὐκ ολόμενος δεῖν ἀφεῖσθαι τοῦ δικαίου τούτου,
 20 οὐδ', ἐπειδὴν ἐξελέγξω πρὸς ἅπασιν τοῖς ἄλλοις καὶ ἀφαινό-
 τα τοῦτον ἑαυτὸν καὶ ἀπηλλαγμένον, ἐγγενέσθαι τούτῳ μὴ
 φάσκειν ἀληθῆ με λέγειν, καὶ ποιεῖσθαι τεκμήριον ὥς, εἴ-
 περ ἐπράχθη τι τοιοῦτον, παραγραφάμην ἂν αὐτόν, ἀλλ'
 ἐπὶ ταύτης τῆς σκήψεως εἰσελθὼν ἀμφοτέρα ὑμῖν ἐπιδείξαι,
 25 καὶ ὥς οὐδὲν ἡδίκηκα τοῦτον καὶ ὥς παρὰ τὸν νόμον μοι
 δικάζεται. εἰ μὲν οὖν ἐπεπόνθει τι τούτων Παρταίνετος ὧν
 νῦν ἐγκαλεῖ, κατ' ἐκείνους ἂν τοὺς χρόνους εὐθὺς ἐφαίνετό
 μοι δικαζόμενος, ἐν οἷς τὸ συμβόλαιον ἡμῖν πρὸς ἀλλήλους
 ἐγένετο, οὕσων μὲν ἐμῆρων τούτων τῶν δικῶν, ἐπιδημούν-
 30 των δ' ἡμῶν ἀμφοτέρων, ἀπάντων δ' ἀνθρώπων εἰωθότων
 παρ' αὐτὰ τὰ δίκηματα μᾶλλον ἢ χρόνων ἐγγεγεννημένων ἀγα-
 νακτεῖν. ἐπειδὴ δ' οὐδὲν ἡδικημένος, ὥς καὶ ὑμεῖς οἶδ' ὅτι 967
 φήσετε ἐπειδὴν τὰ πεπραγμένα ἀκούσητε, τῷ κατορθῶσαι
 τὴν πρὸς Εὐέργῳ δίκην ἐπληρούμενος συκοφαντεῖ, ὑπόλοιπόν
 35 ἐστὶ παρ' ὑμῖν, ὧ ἄνδρες δικασταί, ἐπιδείξαντα ὥς οὐδ'

- ὁτιοῦν ἀδικῶ, καὶ μάρτυρας ὧν ἂν λέγω παρασχόμενον, πει-
 ράσασθαι σῶζειν ἑμαυτόν. δεήσομαι δὲ καὶ μέτρια καὶ δι-
 καια ὑμῶν ἀπάντων, ἀκοῦσαί τέ μου περὶ ὧν παρεγγραψά-
 μην εὐνοικῶς, καὶ προσέχειν ὅλῳ τῷ πράγματι τὸν νοῦν· πολ-
 5 λῶν γὰρ δικῶν ἐν τῇ πόλει γεγενημένων, οὐδένα πῶ δίκην
 οὔτ' ἀναιδεστέραν οὔτε συκοφαντικωτέραν οἶμαι φανήσε-
 σθαι δεδικασμένον ἥς νῦν οὐτοσὶ λαχὼν εἰσελθεῖν τετόλμη-
 κεν. ἐξ ἀρχῆς δ', ὥς ἂν οἷός τε ὦ, διὰ βραχυτάτων ἅπαντα
 τὰ πραχθέντα διηγήσομαι πρὸς ὑμᾶς.
- 10 Ἐδανείσαμεν πέντε καὶ ἑκατὸν μυᾶς ἐγὼ καὶ Εὐεργος,
 ὧ ἄνδρες δικασταί, Πανταινέτῳ τούτῳ ἐπ' ἐργαστηρίῳ τε
 ἐν τοῖς ἔργοις ἐν Μαρωνείᾳ καὶ τριάκοντα ἀνδραπόδοις. ἦν
 δὲ τοῦ δανείσματος τετταράκοντα μὲν καὶ πέντε μυαὶ ἑμαί,
 τάλαντον δ' Εὐέργου. συνέβαινε δὲ τοῦτον ὀφείλειν Μνησι-
 15 κλεῖ μὲν Κολυττεῖ τάλαντον, Φιλέᾳ δ' Ἐλευσινίῳ καὶ Πλεί-
 στορι πέντε καὶ τετταράκοντα μυᾶς. πρᾶτῆρ μὲν δὴ τοῦ
 ἐργαστηρίου καὶ τῶν ἀνδραπόδων ὁ Μνησικλῆς ἡμῖν γίγνεται·
 καὶ γὰρ ἐώνητο ἐκεῖνος αὐτὰ τούτῳ παρὰ Τηλεμάχου τοῦ
 πρότερον κεκτημένου· μισθοῦται δ' οὐτοσὶ παρ' ἡμῶν τοῦ
 20 γιγνομένου τόκου τῷ ἀργυρίῳ, πέντε καὶ ἑκατὸν δραχμῶν
 τοῦ μηνὸς ἐκάστου. καὶ τιθέμεθα συνθήκας, ἐν αἷς ἢ τε μί-
 σθωσις ἦν γεγραμμένη καὶ λύσις τούτῳ παρ' ἡμῶν ἐν τι-
 ρητῷ χρόνῳ. πραχθέντων δὲ τούτων ἐλαφρηβολίωνος μηνὸς 963
 ἐπὶ Θεοφίλου ἄρχοντος, ἐγὼ μὲν ἐκπλέων εἰς τὸν Πόντον εὐ-
 25 θὺς φρόμην, οὗτος δ' ἐνθάδε ἦν καὶ Εὐεργος. τὰ μὲν δὴ
 πραχθέντα τούτοις πρὸς αὐτούς, ἕως ἀπεδήμουν ἐγὼ, οὐκ
 ἂν ἔχοιμι εἰπεῖν· οὔτε γὰρ ταῦτ' ἀλέγουσιν οὔτ' ἀεὶ ταῦτ' αὐ-
 τός γε, ἀλλὰ τότε μὲν φησιν ἐκπεσεῖν ὑπ' ἐκείνου βίᾳ πα-
 ρὰ τὰς συνθήκας ἐκ τῆς μισθώσεως, τότε δὲ αὐτὸν αἴτιον
 30 αὐτῷ πρὸς τὸ δημόσιον γενέσθαι τῆς ἐγγραφῆς, τότε δ' ἄλλ'
 ὅ τι ἂν βούληται. ἐκεῖνος δ' ἀπλῶς οὔτε τοὺς τόκους ἀπο-
 λαμβάνων οὔτε τῶν ἄλλων τῶν ἐν ταῖς συνθήκαις ποιοῦν-
 τος οὐδὲν τούτου, ἐλθὼν, παρ' ἐκόντος τούτου λαβὼν ἔχειν
 τὰ ἑαυτοῦ· μετὰ δὲ ταῦτ' ἀπελθόντα τοῦτον ἦκειν τοὺς ἀμ-
 35 φισβητήσοντας ἄγοντα, αὐτὸς δ' οὐκ ὑπεξελθεῖν ἐκείνοις,
 τοῦτον δ' οὐκ ἠκλύειν ἔχειν ὅσα περ ἐμισθώσατο, εἰ ποιοίη

τὰ συγγεόμενα. τούτων μὲν δὴ τοιούτους ἀκούω λόγους. ἐκεῖ-
 νο δ' οἷδ' ὅτι, εἰ μὲν οὗτος ἀληθῆ λέγει καὶ δεινὰ πέπον-
 θεν, ὥσπερ φησὶν, ὑπὸ τοῦ Εὐέργου, ἔχει δίκην ἧς ἐτιμή-
 σατο αὐτός· εἶλε γὰρ αὐτὸν εἰσελθὼν ὡς ὑμᾶς, καὶ οὐ δῆ-
 5 που τῶν αὐτῶν παρὰ τε τοῦ πεποιηκότος δίκαιός ἐστι δί-
 κην λαβεῖν καὶ παρ' ἐμοῦ τοῦ μηδ' ἐπιδημοῦντος· εἰ δ' ὁ
 Εὐέργος ἀληθῆ λέγει, σεσυκοφάνηται μὲν, ὡς ἔοικεν, ἐκεῖ-
 νος, ἐγὼ δ' οὐδ' οὕτω τῶν αὐτῶν φεύγοιμ' ἂν δίκην εἰκότως.
 ὥς οὖν ταῦτα πρῶτον ἀληθῆ λέγω, τούτων τοὺς μάρτυρας
 10 ὑμῖν παρέξομαι.

ΜΑΡΤΥΡΕΣ.

Ὅτι μὲν τοίνυν καὶ πρᾶτῆρ ἦν ἡμῖν τῶν κτημάτων ὅς-
 περ ἐξ ἀρχῆς αὐτὸς ἐώνητο, καὶ κατὰ τὰς συνθήκας οὗτος 969
 ἐμισθώσατο ἡμέτερον ὃν τὸ ἐργαστήριον καὶ τὰ ἀνδράποδα,
 15 καὶ οὔτε παρῆν ἐγὼ τοῖς μετὰ ταῦτα πρὸς Εὐέργον τούτῳ
 πρᾶχθεῖσιν οὔτ' ἐπεδήμουν ὅλως, ἔλαχέ τε δίκην ἐκείνῳ καὶ
 οὐδὲν πάποθ' ἡμῖν ἐνεκάλει, ἀκούετε τῶν μαρτύρων, ὧ ἄν-
 δρες δικασταί. ἐπειδὴ τοίνυν ἀφικόμενν σχεδόν τι πάντ' ἀπο-
 λωλεώς ὅσα ἔχων ἐξέπλευσα, ἀκούσας καὶ καταλαβὼν τοῦ-
 20 τον μὲν ἀφεστηκότα τὸν δ' Εὐέργον ἔχοντα καὶ κρατοῦντα
 ὧν ἐωνήμεθα, θανμαστῶς ὡς ἐλυπήθην, ὁρῶν τὸ πρᾶγμα
 μοι περιεστηκὸς εἰς ἄτοπον· ἢ γὰρ κοινωνεῖν ἔδει τῆς ἐργα-
 σίας καὶ τῶν ἐπιμελειῶν τῷ Εὐέργῳ, ἢ χρήστην ἀντὶ τού-
 του τὸν Εὐέργον ἔχειν, καὶ πρὸς ἐκεῖνον πάλιν μίσθωσιν γρά-
 25 φειν καὶ συμβόλαιον ποιεῖσθαι· τούτων δ' οὐδέτερον προη-
 ρούμην. ἀηδὼς δ' ἔχων οἷς λέγω τούτοις, ἰδὼν τὸν Μνησι-
 κλέα τὸν πρᾶτῆρα τούτων ἡμῖν γεγεννημένον, προσελθὼν
 ἐμεμφόμενν αὐτῷ, λέγων οἷον ἄνθρωπον προὔξένησέ μοι, καὶ
 τοὺς ἀμφισβητοῦντας καὶ τί ταῦτ' ἐστὶν ἡρώτων. ἀκούσας
 30 δ' ἐκεῖνος τῶν μὲν ἀμφισβητούντων κατεγέλα, συνελθεῖν δ'
 ἔφη τούτους βούλεσθαι πρὸς ἡμᾶς, καὶ συνάξειν αὐτοὺς ἡμᾶς,
 καὶ παραινέσειν τούτῳ πάντα ποιεῖν τὰ δίκαια ἐμοί, καὶ
 οἴεσθαι πείσειν. ὥς δὲ συνήλθομεν, τὰ μὲν πολλὰ τί δεῖ
 λέγειν; ἦκου δ' οἱ δεδανειζένοι φάσκοντες τούτῳ ἐπὶ τῷ
 35 ἐργαστηρίῳ καὶ τοῖς ἀνδραπόδοις ἃ ἡμεῖς ἐπριάμεθα παρὰ
 Μνησικλέους, καὶ οὐδὲν ἦν ἀπλοῦν οὐδ' ὑγιὲς τούτων. πάν-

τα δ' ἐξελεγχόμενοι ψευδῇ λέγοντες, καὶ τοῦ Μνησικλέους
 βεβαιούντος ἡμῖν, προκαλοῦνται πρόκλησιν ἡμᾶς ὥς οὐ δε- 970
 ξομένους, ἢ κομίσασθαι πάντα τὰ χρήματα παρ' αὐτῶν καὶ
 ἀπελθεῖν, ἢ διαλύσαι σφᾶς ὑπὲρ ὧν ἐνεκάλουν, αἰτιώμενοι
 5 πολλῶ πλείονος ἄξια ἔχειν ὧν ἐδεδώκειμεν χρήματων. ἀκού-
 σας δ' ἐγὼ παραχρῆμα, εὐδὲ βουλευόμενος, κομίσασθαι
 συνεχώρησα, καὶ τὸν Εὐεργον ἔπεισα. ἔπει δ' ἔδει τὰ χρήμα-
 τα ἡμᾶς ἀπολαμβάνειν καὶ τὸ πρᾶγμ' εἰς τοῦτο προῆκτο, οὐκ
 ἔφασαν μετὰ ταῦτα δώσειν οἱ τότε ἐκείνῃ ἐπαγγελλόμενοι,
 10 εἰ μὴ πρατῆρες γιγνοίμεθ' ἡμεῖς τῶν κτημάτων αὐτοῖς, νοῦν
 ἔχοντες ὧς αἰδοῦν Ἀθηναῖοι κατ' αὐτό γε τοῦτο· ἐώρων γὰρ
 ἡμᾶς οἷα ἐσυκοφαντούμεθ' ὑπὸ τούτου. ὥς οὖν καὶ ταῦτ'
 ἀληθῆ λέγω, λαβέ μοι καὶ ταύτας τὰς μαρτυρίας.

ΜΑΡΤΥΡΙΑΙ.

15 Ἐπειδὴ τοίνυν τὸ πρᾶγμ' ἐνταῦθ' εἰστήκει, καὶ τὰ μὲν
 χρήματα οὐ προῖεντο οὐς ἐπήγαγεν οὗτος, ἡμεῖς δ' εἰκότως
 ἐφαινόμεθα ὧν ἐωνήμεθα κρατεῖν, ἰκέτευν ἐδεῖτο ἡντιβό-
 λαι πρατῆρας ἡμᾶς γενέσθαι. ἀξιούντος δὲ τούτου καὶ πολ-
 λὰ δεηθέντος ἐμοῦ, καὶ τί οὐ ποιήσαντος, καὶ τοῦθ' ὑπέμει-
 20 να. ὁρῶν δ' αὐτὸν ὧς ἄνδρες Ἀθηναῖοι κακοήθη, καὶ τὸ μὲν
 ἐξ ἀρχῆς τοῦ Μνησικλέους κατηγοροῦντα πρὸς ἡμᾶς, πάλιν
 δ' ὧς φίλος ἦν τὰ μάλιστα, τῷ Εὐέργῳ, τούτῳ προσκυρον-
 νότα, καὶ τὸ μὲν πρῶτον ὥς ἐγὼ κατέπλευσα, ἄσμενον φά-
 σκοντα ἐωρακέναι με, ἔπει δ' ἔδει τὰ δίκαια ποιεῖν, ἐμοὶ
 25 πάλιν δυσκολαίνοντα, καὶ ἅπασι μέχρι τοῦ προλαβεῖν καὶ
 τυχεῖν ὧν δέοιτο φίλον ὄντα, μετὰ ταῦτα δ' ἐχθρὸν καὶ διά-
 φερον γιγνόμενον, ἡξίου ἀπαλλακτόμενος καὶ πρατῆρ ὑπὲρ 971
 τῶν τούτου τιῶν γιγνόμενος, πάντων ἀφραθεὶς τῶν ἐγκλη-
 μάτων καὶ ἀπαλλαγίς, οὕτω διαλύεσθαι. τούτων δὴ συγ-
 30 χωρηθέντων οὗτος μὲν ἀφῆκεν ἀπάντων ἐμέ, ἐγὼ δὲ πρα-
 τῆρ, ὥς περ ἐδεῖθ' οὗτος, τῶν κτημάτων ἐγινόμην, καθάπερ
 αὐτὸς ἐπριάμην παρὰ Μνησικλέους. κομίσάμενος δὲ τὰ
 ἑμαυτοῦ, καὶ τοῦτον οὐδ' ὅτι οὖν ἀδικῶν, μὰ τοὺς θεοὺς,
 οὐδ' ἂν εἴ τι γένοιτο, φήθην δίκην μοι λαχεῖν ποτὲ τουτοῦ.
 35 Τὰ μὲν δὴ γεγενημένα, καὶ περὶ ὧν οἴσετε τὴν ψῆφον,
 καὶ δι' ἃ τὴν δίκην συκοφαντούμενος παρεγραψάμην μὴ εἰς-

αγώγιμον εἶναι, ταῦτ' ἐστίν, ὃ ἄνδρες δικασταί. παρασχόμε-
νος δὲ μάρτυρας, οἱ παρῆσαν ἡνίκα ἀφίεμην ὑπὸ τούτου καὶ
ἐπὶ ἡλλαττόμην, ὡς οὐδ' εἰσαγώγιμος ἐκ τῶν νόμων ἐστίν ἡ
δίαιτη, μετὰ ταῦτ' ἐπιδείξω. καὶ μοι λέγε ταύτην τὴν μαρ-
5 τυρίαν.

ΜΑΡΤΥΡΙΑ.

Λέγε δὴ μοι καὶ τὴν τῶν ἐωνημένων μαρτυρίαν, ἵν' εἰ-
δῇθ' ὅτι τούτου κελεύοντος αὐτὰ ἀπεδόμην οἷς οὗτος ἐκέ-
λευσεν.

10

ΜΑΡΤΥΡΙΑ.

Οὐ τοίνυν μόνον ἡμῖν εἰσὶν οὗτοι μάρτυρες ὡς ἀφείμε-
θα καὶ τῶν συκοφαντούμεθα, ἀλλὰ καὶ Πανταίνετος αὐτός.
ὅτε γὰρ λαγχάνων Εὐέργω τὴν δίικην εἶασεν ἐμέ, τότε ἐμαρ-
τύρει οὗτος πρὸς ἐμέ αὐτῷ μηδὲν ἔγκλημα ὑπόλοιπον εἶναι.
15 οὐ γὰρ ἂν δῆπου τῶν αὐτῶν ἀδικημάτων παρόντων ἀμφοῖν
ὁμοίως ἐγκαλῶν τιν μὲν εἶασε τῷ δ' ἐδικάζετο. ἀλλὰ μὴν
ὅτι γ' οὐκ ἐῷσιν οἱ νόμοι περὶ τῶν οὕτω πραχθέντων πάλιν
λαγχάνειν, οἶμαι μὲν ὑμᾶς καὶ μηδὲν εἰπόντος ἐμοῦ γιγνώ- 972
σκαι, ὅμως δὲ λέγε αὐτοῖς καὶ τὸν νόμον τουτονί.

20

ΝΟΜΟΣ.

Ἀκούετε ὃ ἄνδρες Ἀθηναῖοι τοῦ νόμου λέγοντος ἀντι-
κρως, ὃν ἂν ἀφῇ καὶ ἀπαλλάξῃ τις, μηκέτι τὰς δίκας εἶναι.
καὶ μὴν ὅτι γ' ἀμφοτέρ' ἐστὶ πεπραγμένα ταῦτα τούτῳ πρὸς
ἡμᾶς, ἡκούσατε τῶν μαρτύρων. ἀπάντων μὲν τοίνυν τῶν ἐν
25 τοῖς νόμοις ἀπειρημένων οὐ προσήκει δικάζεσθαι, οὐχ ἥμι-
στα δὲ τούτων. ἃ μὲν γὰρ τὸ δημόσιον πέπραχεν, ἔχοι τις
ἂν εἰπεῖν ὡς ἀδίκως ἢ οὐ προσήκοντα πέπραχεν· καὶ περὶ
ὧν ἔγνω τὸ δικαστηρίον, ἐστὶν εἰπεῖν ὡς ἔξαπατηθὲν τοῦτ'
ἐποίησε, καὶ περὶ τῶν ἄλλων τῶν ἐν τῷ νόμῳ καθ' ἐκάστου
30 γένοιτ' ἂν τις εἰσαγωγῆς λόγος. ἃ δ' αὐτὸς ἐπέισθη καὶ ἀφῆ-
κεν, οὐκ ἐνὶ δῆπουθεν εἰπεῖν οὐδ' αὐτὸν αἰτιάσασθαι ὡς οὐ
δικαίως ταῦτ' ἐποίησεν. οἱ μὲν οὖν παρὰ τι τῶν ἄλλων τού-
των δικαζόμενοι τοῖς ὑφ' ἑτέρων δικαίοις ὀρισμένοις οὐκ
ἐμμένουσιν, ὃ δ' ὧν ἂν ἀφῇ πάλιν λαγχάνων τοῖς ὑφ' ἐαν-
35 τοῦ. διὸ πάντων μάλιστα ἄξιον τούτοις χαλεπαίνειν.

Οὐκοῦν ὡς μὲν ἀφῆκέ με πάντων, ὅτε ἐγινώμην τῶν

ἀνδραπόδων πρᾶτῆρ, ἐπέδειξα· ὅτι δ' οὐκ ἔωσιν οἱ νόμοι
 τούτων εἶναι δίκας, ἀκηκόατε ἀρτίως ἀναγινωσκομένον τοῦ
 νόμον. ἵνα δ' ὃ ἄνδρες Ἀθηναῖοι μὴ τις οἴηται τοῖς περὶ
 τῶν πραγμάτων αὐτῶν δικαίοις ἀλισκόμενόν με ἐπὶ τοῦτο
 5 ἀποχωρεῖν, καὶ καθ' ἕναστον ὧν ἐγκალεῖ βούλομαι δεῖξαι αὐ-
 τὸν ψευδόμενον. λέγε δ' αὐτὸ τὸ ἐγκλήμα ὃ μοι δικάζεται.

ΕΓΚΛΗΜΑ.

973

Ἐβλαψέ με Νικόβουλος ἐπιβουλεύσας ἔμοι καὶ τῇ οὐσίᾳ
 τῇ ἐμῇ, ἀφελέσθαι κελεύσας Ἀντιγέννην τὸν ἑαυτοῦ οἰκέτην
 10 τὸ ἀργύριον τοῦ ἔμου οἰκέτου, ὃ ἔφερε καταβολὴν τῇ πόλει
 τοῦ μετὰλλου ὃ ἐγὼ ἐπριάμην ἐνενήκοντα μνῶν, καὶ αἷτιος
 ἔμοι γενόμενος ἐγγραφῆναι τὸ διπλοῦν τῷ δημοσίῳ.

Ἐπίσχες. Ταυτὶ πάντα, ἃ νῦν ἐγκέκληκεν ἔμοι, πρότε-
 ρον τὸν Εὐεργον αἰτιασάμενος τὴν δίκην εἴλεν. μεμαρτύρη-
 15 ται μὲν δὴ καὶ ἐν ἀρχῇ μοι τοῦ λόγου πρὸς ὑμᾶς ὡς ἀπε-
 δήμουν, ὅτε τούτοις αἱ πρὸς ἀλλήλους ἐρίνοντο διαφοραί·
 οὐ μὴν ἀλλὰ καὶ ἐκ τοῦ ἐγκλήματος τούτου δῆλόν ἐστιν. οὐ-
 δαμοῦ γὰρ ὡς ἐγὼ τι πεποίηκα τούτων ἔγραψεν, ἀλλ' ὑπο-
 γράψας ἐπιβουλεύσαι με αὐτῷ καὶ τῇ οὐσίᾳ προστάξαι μέ
 20 φησι τῷ παιδὶ ταῦτα ποιεῖν, ψευδόμενος· πῶς γὰρ ἐγὼ
 προσέταξα, ὅς ὅτε ἐξέπλεον τῶν γενησομένων ἐνταῦθ' οὐδ'
 ὅτιοῦν δῆπουθεν ἥδαι; εἴτα καὶ πόση μωρία, λέγοντα ὡς
 ἐπεβούλεον ἀτιμῶσαι καὶ τὰ ἔσχατα προᾶξαι, οἰκέτη με ταῦ-
 τα προστάξαι γεγραμέναι, ἃ οὐδὲ πολίτης πολίτην δύνατ' ἂν
 25 ποιῆσαι; τί οὖν ἐστὶ τοῦτο; οὐκ ἔχων, οἶμαι, κατ' οὐδὲν
 διὰ τὴν ἀποδημίαν εἰς ἐμὲ τούτων ἀνενεγκεῖν τι, συνοφαν-
 τεῖν δὲ βουλόμενος, ὡς προσέταξα ἐνέγραψεν· οὐδὲ γὰρ λό-
 γος ἦν, εἰ μὴ τοῦτ' ἐποίησεν. λέγε τὰκόλουθον.

ΕΓΚΛΗΜΑ.

30 καὶ ἐπειδὴ ὦφλον ἐγὼ τῷ δημοσίῳ, καταστήσας Ἀντι-
 γέννην τὸν ἑαυτοῦ οἰκέτην εἰς τὸ ἐργαστήριον τὸ ἕμὸν τὸ
 ἐπὶ Θρασύλλου κύριον τῶν ἔμῳ, ἀπαγορεύοντος ἔμου.

Ἐπίσχες. Πάλιν ταυτὶ πάντα ὑπ' αὐτοῦ τοῦ πράγμα- 974
 τος ἐξελεγχθήσεται ψευδόμενος. γέγραφε γὰρ καταστήσαι
 35 μὲν ἐμέ, ἀπαγορεύειν δὲ αὐτόν. ταῦτα δ' οὐχ οἶόντε τὸν
 μὴ παρόντα· οὔτε γὰρ καθίστην ἐγὼ ὃ γε ὦν ἐν τῷ Πόντῳ,

οὐτ' ἀπηγόρευεν οὗτος τῷ μὴ παρόντι· πῶς γάρ; πῶς οὖν
εἰς ἀνόγκην ἦλθε ταῦθ' οὕτω γράψαι; Εὐεργος τότ', οἶμαι,
πλημμελῶν ὧν δέδωκε δίκην, συνήθως ἔχων ἔμοι καὶ γνώρι-
μος ὧν κατέστησε τὸν οἰκέτην οἰκοθεν λαβὼν παρ' ἐμοῦ φυ-
5 λάττειν ὡς αὐτόν. εἰ μὲν οὖν ἔγραψε τάληθές, γέλως αὖ ἦν·
τί γάρ, εἰ κατέστησεν Εὐεργος, ἐγὼ σε ἀδικῶ; φεύγων δὲ
τοῦτο τοιαῦτ' ἠνάγκασται γράφειν, ἵν' ἢ πρὸς ἐμὲ αὐτῷ τὸ
ἔγκλημα. λέγε τὰ ἐφεξῆς.

ΕΓΚΛΗΜΑ.

10 πείσας τοὺς οἰκέτας τοὺς ἐμοὺς καθίζεσθαι εἰς τὸν κερ-
χεῶνα ἐπὶ βλάβῃ τῇ ἐμῇ.

Ἐπίσχες. Τουτὶ παντελῶς ἤδη καὶ ἀναιδές ἐστιν· οὐ
γὰρ μόνον ἐκ τοῦ προκαλεῖσθαι τούτους παραδοῦναι, τοῦ-
τον δὲ μὴ ἐθέλειν, ἀλλὰ καὶ ἐκ πάντων δῆλόν ἐστι ψεῦδος
15 ὅν. τίνος γὰρ ἔνεκ' ἐπειθον; ἵνα νῆ Δι' αὐτοὺς κτήσωμαι.
ἀλλ' αἰρέσεώς μοι δοθείσης ἢ ἔχειν ἢ νομίσασθαι τὰ ἐμαν-
τοῦ, εἰλόμην νομίσασθαι, καὶ ταῦτα μεμαρτύρηται. λέγε δὲ
τὴν πρόκλησιν ὁμως.

ΠΡΟΚΛΗΣΙΣ.

20 Ταύτην τοίνυν οὐχὶ δεξάμενος τὴν πρόκλησιν ἀλλὰ
φυγὼν, σκέψασθε οἷον εὐθέως μετὰ ταῦτ' ἐγκαλεῖ. λέγε τὸ
ἐχόμενον.

ΕΓΚΛΗΜΑ.

καὶ κατεργασάμενος τὴν ἀργυρίτιν, ἣν οἱ ἐμοὶ οἰκέται
25 εἰργάσαντο, καὶ ἔχων τὸ ἀργύριον τὸ ἐκ ταύτης τῆς ἀργυ-
ρίτιδος.

Ἐπίσχες. Πάλιν ταῦτα πῶς ἔνεστ' ἐμοὶ πεπραῆχθαι τῷ 975
μὴ παρόντι, καὶ περὶ ὧν Εὐέργου κατεδικάσω; λέγε δ' αὖ-
τὸ τὸ ἐγκλημα ἐξῆς.

30 ΕΓΚΛΗΜΑ.

καὶ ἀποδόμενος τὸ ἐργαστήριον τὸ ἐμὸν καὶ τοὺς οἰκέ-
τας παρὰ τὰς συνθήκας, ἃς ἔθετο πρὸς ἐμέ.

Ἐπίσχες. Τουτὶ πολὺ πάνθ' ὑπερβέβληκε τᾶλλα. πρῶ-
τον μὲν γὰρ παρὰ τὰς συνθήκας φησὶν, ἃς ἔθετο πρὸς ἐμέ.
35 αὐταὶ δ' εἰσὶ τίνες; ἐμισθώσαμεν τῶν τόκων τῶν γιγνομέ-
νων τούτῳ τὰ ἡμέτερα ἡμεῖς, καὶ ἄλλο οὐδέν· πρᾶτῃρ μὲν

γὰρ ὁ Μνησικληὺς ἡμῖν ἐγγένοιτο τούτου παρόντος καὶ κελεύ-
οντος. μετὰ ταῦτα δὲ τὸν αὐτὸν τρόπον ἡμεῖς ἐτέροις ἀπε-
δόμεθα, ἐφ' οἷσπερ αὐτοὶ ἐπριάμεθα, οὐ μόνον κελεύοντος
ἔτι τούτου ἀλλὰ καὶ ἱκετεύοντος· οὐδείς γὰρ ἤθελε δέχε-
5 σθαι τοῦτον πρᾶτῆρα. τί οὖν αἰ τῆς μισθώσεως ἐνταῦθα
συνθῆκαι; τί τοῦτο, ὃ φανλύτατ' ἐνθρόπων, ἐνέγραψας;
ἀλλὰ μὴν ὅτι σοῦ κελεύοντος καὶ ἐφ' οἷσπερ ἐωνήμεθα αὐ-
τοὶ πάλιν ἀπεδόμεθα, λέγε τὴν μαρτυρίαν.

ΜΑΡΤΥΡΙΑ.

10 Μαρτυρεῖς τοίνυν καὶ σύ· αἱ γὰρ ἡμεῖς πέντε καὶ ἑκα-
τὸν μνηὼν ἐωνήμεθα, ταῦθ' ὕστερον τριῶν ταλάντων καὶ δις-
χιλίων καὶ ἑξακοσίων ἀπέδου σύ· καίτοι τίς ἂν καθάπαξ
πρᾶτῆρά σ' ἔχων σοὶ δραχμὴν ἔδωκε μίαν; ἀλλὰ μὴν ὅτι
ταῦτ' ἀληθῆ λέγω, κάλει μοι τούτων τοὺς μάρτυρας.

15 ΜΑΡΤΥΡΕΣ.

Ἐχων μὲν τοίνυν ἦν ἐπείσθη τῶν αὐτοῦ τιμῆν, δεηθεὶς
ὁ ἔμοῦ τότε γενέσθαι πρᾶτῆρα καθ' ὃ συνέβαλον ἀργύ- 976
ριον, αὐτὸς δυοῖν ταλάντοις προσδικάζεται. καὶ τὰ λοιπὰ
τῶν ἐγκλημάτων ἔτ' ἐστὶ δεινότερα. λέγε δὴ μοι τὸ λοιπὸν
20 τοῦ ἐγκλήματος.

ΕΓΚΛΗΜΑ.

Ἐντανθὶ πόλλ' ἄττα καὶ δαινά μοι ἅμα ἐγκαλεῖ· καὶ γὰρ
αἰκίαν καὶ ἥβριν καὶ βιαίων καὶ πρὸς ἐπικλήρους ἀδικήμα-
τα. τούτων δ' εἰσὶν ἑκάστου χωρὶς αἱ δύναι καὶ οὔτε πρὸς
25 ἀρχὴν τὴν αὐτὴν οὔθ' ὑπὲρ τιμημάτων τῶν αὐτῶν, ἀλλ' ἡ
μὲν αἰκία καὶ τὰ τῶν βιαίων πρὸς τοὺς τετταράκοντα, αἱ
δὲ τῆς ὑβρεως πρὸς τοὺς δεσμοθέτας, ὅσα δ' εἰς ἐπικλή-
ρους, πρὸς τὸν ἀρχοντα. οἱ δὲ νόμοι καὶ τούτων διδόναι
τὰς παραγραφὰς ἀντιλαγχάνειν, περὶ ὧν οὐκ εἰσὶν εἰσαγω-
30 γεῖς. λέγε δ' αὐτοῖς τουτονὶ τὸν νόμον.

ΝΟΜΟΣ.

Τοῦτο τοίνυν ἔμοῦ παραγεγραμμένου πρὸς τῇ ἄλλῃ πα-
ραγραφῇ, καὶ οὐκ ὄντων εἰσαγωγέων τῶν δεσμοθετῶν ὑπὲρ
ὧν λαγχάνει Πανταίνετος, ἐξαλήλιπται καὶ οὐ πρός ἐστι τῇ
35 παραγραφῇ. τὸ δ' ὅπως ἡμεῖς σκοπεῖτε· ἔμοι μὲν γὰρ, ἕως
ἂν ἔχω τὸν νόμον αὐτὸν δεικνύναι, οὐδ' ὅτιοῦν διαφέρει·

οὐ γὰρ τὸ γινώσκειν καὶ συνιέναι τὰ δίκαια ὑμῶν ἐξαλείψαι δυνήσεται.

Λαβὲ δὴ καὶ τὸν μεταλλικὸν νόμον· καὶ γὰρ ἐκ τούτου δείξειν οἶμαι οὐκ οὐσαν εἰσαγωγίμον τὴν δίκην, χάριτός 5 τε ὦν μᾶλλον ἄξιός ἢ τοῦ συκοφαντεῖσθαι. λέγε.

ΝΟΜΟΣ.

Οὗτος σαφῶς ὁ νόμος διείρηκεν ὧν εἶναι δίκας προσήκει μεταλλικάς. οὐκοῦν ὁ μὲν νόμος, ἐάν τις ἐξείλλη τινὰ τῆς ἐργασίας, ὑπόδικον ποιεῖ· ἐγὼ δ' οὐχ ὅπως αὐτὸς ἐξείλ- 977
10 λω τοῦτον, ἀλλ' ὧν ἄλλος ἀπεστέρει, τούτων ἐγκρατῇ κατέστησα καὶ παρέδωκα, καὶ πρατὴρ τούτου δεηθέντος ἐγενόμην. ναί, φησὶν· ἀλλὰ καὶ ἄλλο τι ἀδικῇ τις περὶ τὰ μέταλλα, καὶ τούτων εἰσὶ δίκαι. ὁρθῶς γ', ὦ Πανταίνετε· ἀλλὰ ταῦτα τί ἐστίν; ἂν τύφῃ τις, ἂν ὄπλα ἐπιφέρῃ, ἂν ἐπι-
15 κατατέμνῃ τῶν μέτρων ἐντός. ταῦτ' ἐστὶ τᾶλλα, ὧν οὐδὲν δῆπου πέπρακται πρὸς ὑμᾶς ἐμοί, πλὴν εἰ τοὺς νομιζομένους ἃ προσεῖντό σοι μεθ' ὀπλων ἤκειν νομίζεις. εἰ δὲ ταῦθ' ἡγήῃ, πρὸς ἅπαντας τοὺς προϋεμένους τὰ ἐαντῶν εἰσὶ σοι δίκαι μεταλλικάι. ἀλλ' οὐ δίκαιον. φέρε γάρ, ὅστις ἂν μέταλ-
20 λον παρὰ τῆς πόλεως πρήται, τοὺς κοινοὺς παρελθὼν νόμους, καθ' οὓς καὶ διδόναι καὶ λαμβάνειν πᾶσι προσήκει δίκας, ἐν ταῖς μεταλλικαῖς δικάσεται; τί δέ, ἂν δανείσῃται παρὰ του; τί δέ, ἂν κακῶς ἀκούσῃ; ἂν πληγὰς λάβῃ; ἂν κλοπὴν ἐγκαλῇ; ἂν προεισφορὰν μὴ κομίζῃται; ἂν ὅλως ἄλ-
25 λο τι; ἐγὼ μὲν οὐκ οἶμαι, ἀλλὰ τὰς μεταλλικάς εἶναι δίκας τοῖς κοινωνοῦσι μετάλλου καὶ τοῖς ἕτερον συντρήσασιν εἰς τὰ τῶν πλησίον καὶ ὅλως τοῖς ἐργαζομένοις τὰ μέταλλα καὶ τῶν ἐν τῷ νόμῳ τι ποιοῦσι, τῷ δὲ δανείσαντι Πανταίνετῳ, καὶ ταῦτ' ἀπειληφότι γλίσχρως καὶ μόλις παρὰ τούτον, οὐκ
30 εἶναι δίκην μεταλλικὴν προσφρευκτέον οὐδ' ἐγγύς.

Ὡς μὲν οὖν οὗτ' ἡδίκηκα τοῦτον οὐδὲν οὗτ' εἰσαγωγίμος ἐκ τῶν νόμων ἐστὶν ἡ δίκη, ταῦτ' ἂν τις σκοπῶν ῥαδίως γνῶιη. οὐδὲν τοίνυν δίκαιον ἔχων οὐδὲ καθ' ἐν λέγειν ὑπὲρ 978
ὧν ἐγκαλεῖ, ἀλλὰ καὶ ψευδῇ γεγραφὼς εἰς τὸ ἐγκλημα καὶ
35 περὶ ὧν ἀφῆκε δικάζόμενος, τοῦ ἐξελεθόντος ὧ ἄνδρες Ἀθηναῖοι μηνός, ἐπειδὴ ἡμελλον εἰσιέναι τὴν δίκην, ἥδη τῶν

δικαστηρίων ἐπικεκληρωμένων, προσελθὼν καὶ περιστήσας
 τοὺς μεθ' ἑαυτοῦ, τὸ ἐργαστήριον τῶν συνεστώτων, πρᾶγμα
 ποιεῖ πάνδεινον. ἀναγινώσκει μοι πρόκλησιν μακράν, ἀξιῶν,
 ὃν φησιν οἰκέτην ταῦτα συνειδέναι, βασανίζεσθαι, καὶ μὲν
 5 ἢ ταῦτ' ἀληθῆ, τὴν δίκην ἀτίμητον ὀφλεῖν αὐτῷ. εἰ δὲ
 ψευδῆ, τὸν βασανιστὴν Μνησικλέα ἐπιγνώμονα εἶναι τῆς τι-
 μῆς τοῦ παιδός. λαβὼν δ' ἐγγυητὰς τούτων παρ' ἐμοῦ, καὶ
 σημηναμένου τὴν πρόκλησιν ἐμοῦ, οὐχ ὥς δίκαιον ὂν· ποῦ
 γὰρ ἐστὶ δίκαιον ἐν οἰκέτου σώματι καὶ ψυχῇ ἢ δύο ὠφλη-
 10 κέναι τάλαντα ἢ μηδὲν τὸν σπυροφαντοῦντα ζημιοῦσθαι; ἀλλ'
 ἐγὼ πολλῷ τῷ δικαίῳ περιεῖναι βουλόμενος συνεχώρουν. καὶ
 μετὰ ταῦτα προσκαλεῖται μὲν με τὴν δίκην πάλιν, ἐπειδὴ
 θᾶπτον ἀνείλετο τὰς παρακαταβολάς· οὕτως εὐθύς ἦν δη-
 λος οὐδ' οἷς αὐτὸς ὠρίσατο ἐμμένων δικαίοις. ἐπειδὴ δ'
 15 ἤκομεν πρὸς τὸν βασανιστὴν, ἀντὶ τοῦ τὴν πρόκλησιν ἀνοί-
 ξας δεῖξαι τὰ γεγραμμένα καὶ κατὰ ταῦτα πράττειν ὅ τι δό-
 ξαι, διὰ γὰρ τὸν θόρυβον τὸν τότε καὶ τὸ μέλλειν καλεῖσθαι
 τὴν δίκην τοιοῦτον ἦν· προκαλοῦμαι σε ταυτί· δέχομαι· φέ-
 ρε τὸν δακτύλιον· λαβέ· τίς δ' ἐγγυητής; οὐτοσί· οὐδὲν οὔτ'
 20 ἀντίγραφον οὔτ' ἄλλο οὐδὲν ἐποιησάμην τοιοῦτον· ἀντὶ δὲ
 τοῦ ταῦθ' οὕτως ὥσπερ λέγω πράττειν ἐτέραν ἤκεν ἔχων 979
 πρόκλησιν, ἀξιῶν αὐτὸς βασανίζειν τὸν ἄνθρωπον, καὶ ἐπι-
 λαβόμενος εἴληκε, καὶ ἐνέλιπεν οὐδὲν ἀσελγείας. καὶ ἔγωγ' ἐνε-
 θυμήθην, ὥ ἄνδρες δικασταί, ἡλίκον ἐστὶ πλεονέκτημα τὸ
 25 καταπεπληχθῆναι τὸν βίον. ἐγὼ γὰρ ἐμavτὸν ταῦτα πάσχειν
 ἐδόκουν καταφρονούμενος τῷ ἀπλῶς καὶ ὡς πέφυκα ζῆν,
 καὶ δίκην διδόναι παμμεγέθη ταῦτ' ἀνεχόμενος· ὅτι δ' οὖν
 ἡναγκαζόμην, παρ' ἧ ἡγούμεν δίκαια εἶναι, ἀντιπροκαλεῖσθαι,
 καὶ τὸν οἰκέτην παρεδίδουν. καὶ ὅτι ταῦτ' ἀληθῆ λέγω, λέγε
 30 τὴν πρόκλησιν.

ΠΡΟΚΛΗΣΙΣ.

Φυγὼν μὲν τοίνυν ταῦτα, φυγὼν δ' αὖ τὸ πρῶτον αὐτὸς
 προῦκαλέσατο, ἔγωγε ὅ τι ποτ' ἐρεῖ πρὸς ὑμᾶς θαυμάζω.
 ἵνα δ' εἰδῇτε ὑφ' οὗ φησὶ καὶ τὰ δεινὰ πεπονθέναι, θεάσα-
 35 σθε. οὗτός ἐστιν ὁ Πανταίνετον ἐκβαλὼν, οὗτός ἐστιν ὁ
 κρείττων τῶν φίλων τῶν Πανταινέτου καὶ τῶν νόμων. οὐ
 γὰρ ἔγωγ' ἐπεδήμουν, οὐδ' αὐτὸς ἐγκαλεῖ.

Βούλομαι δ' ὑμῖν καὶ δι' ὧν τοὺς πρότερον δικαστὰς
 ἔξαπατήσας εἶλε τὸν Εὐεργον εἰπεῖν, ἵν' εἰδῇθ' ὅτι καὶ νῦν
 οὐδὲν οὔτ' ἀναιδείας οὔτε τοῦ ψεύδεσθαι παραλείψει. πρὸς
 δὲ τούτοις καὶ περὶ ὧν ἐμοὶ δικάζεται νυνὶ τὰς αὐτὰς οὐσας
 5 ἀπολογίας εὐρήσετε · ὅσπερ ἔλεγχος ἀκριβέστατός ἐστιν ὑπὲρ
 τοῦ τότ' ἐκείνον σεσηκοφαντῆσθαι. οὗτος γὰρ ἡτιάσατο ἐκεί-
 νον πρὸς ἅπασιν τοῖς ἄλλοις ἐλθόντ' εἰς ἀγρὸν ὡς αὐτὸν ἐπὶ
 τὰς ἐπικλήρους εἰσελθεῖν καὶ τὴν μητέρα τὴν αὐτοῦ, καὶ
 τοὺς νόμους ἦκεν ἔχων τοὺς τῶν ἐπικλήρων πρὸς τὸ δικα-
 10 στήριον. καὶ πρὸς μὲν τὸν ἄρχοντα, ὃν τῶν τοιούτων οἱ 980
 νόμοι κελεύουσιν ἐπιμελεῖσθαι καὶ παρ' ᾧ τῷ μὲν ἡδικοῦντι
 κίνδυνος περὶ τοῦ τί χρεὴ παθεῖν ἢ ἀποτιῆναι, τῷ δ' ἐπεξι-
 όντι μετ' οὐδεμιᾶς ζημίας ἢ βοήθεια, οὐδέπω καὶ τήμερον
 ἐξήτασται, οὐδ' εἰσηγγεῖλεν οὔτ' ἐμὲ οὔτε τὸν Εὐεργον ὡς
 15 ἀδικοῦντας, ἐν δὲ τῷ δικαστηρίῳ ταῦτα κατηγορεῖ καὶ δυοῖν
 ταλάντοις εἶλε δίκην. ἦν γάρ, οἶμαι, κατὰ μὲν τοὺς νό-
 μους προσιδόντα τὴν αἰτίαν, ἐφ' ἣ κρίνεται, ῥάδιον τάλη-
 θῆ καὶ τὰ δίκαια ἐπιδείξαντ' ἀποφεύγειν, ἐν δὲ μεταλλικῇ
 δίκῃ, περὶ ὧν οὐδ' ἂν ἥλπισεν αὐτοῦ κατηγορηθῆσεσθαι,
 20 χαλεπὸν παραχρησμά ἐχειν ἀπολύσασθαι τὴν διαβολὴν · ἡ δ'
 ὀργὴ παρὰ τῶν ἐξηπατημένων ὑπὸ τούτου δικαστῶν, ἐφ' ᾧ
 τὴν ψῆφον εἶχον πρᾶγματι, τούτου κατεψηφίσατο. καίτοι
 τον ἐκείνους ἐξηπατηκότα τοὺς δικαστὰς ἄρ' ὀκνήσειν ὑμᾶς
 ἔξαπατᾶν οἴεσθε; ἢ πεπιστευκότα εἰσιέναι τοῖς πράγμασιν,
 25 ἀλλ' οὐ τοῖς λόγοις καὶ τοῖς σινεστῶσι μεθ' ἑαυτοῦ μάρτυ-
 ρει, τῷ τ' ἀκαθάρτῳ καὶ μικρῷ Προκλεῖ, τῷ μεγάλῳ τού-
 τῳ, καὶ Στρατοκλεῖ τῷ πιθανωτάτῳ πάντων ἀνθρώπων καὶ
 πονηροτάτῳ, καὶ τῷ μηδὲν ὑποστελλόμενον μηδ' αἰσχυρό-
 μενον κλαιήσειν καὶ ὀδυρεῖσθαι; καίτοι τοσούτου δεῖς ἔλεον
 30 τινὸς ἄξιός εἶναι, ὥστε μισήθειν ἂν δικαιοτάτ' ἀνθρώπων
 ἐξ ὧν πεπραγμάτευσαι · ὅς γε ὀφείλων μνᾶς ἑκατὸν καὶ πέν-
 τε καὶ οὐχ οἷός τε ὧν διαλύσαι, τοὺς ταῦτα συνευπορήσαν-
 τας καὶ γενομένους αἰτίους σοι τοῦ τὰ δίκαια ποιῆσαι τοῖς
 συμβαλοῦσιν ἐξ ἀρχῆς, χωρὶς ὧν περὶ αὐτὰ τὰ συμβόλαια 981
 35 ἡδίκηκεις, καὶ πρὸς ἀτιμᾶσαι ζητεῖς. καὶ τοὺς μὲν ἄλλους
 τοὺς δανειζομένους ἰδοὶ τις ἂν ἐξισταμένους τῶν ὄντων · σοὶ

δ' ὁ συμβεβληκῶς τοῦτο πέπονθε, καὶ δανείσας τάλαντον
 δύνω φληκε συκοφαντηθεῖς. ἐγὼ δὲ τετραράκοντα μνᾶς δα-
 νείσας δυοῖν τάλαντον ταυτηνὶ φεύγω δίκην. καὶ ἐφ' οἷς δα-
 νείσασθαι μὲν οὐδὲ πώποτ' ἡδυνήθης ἑκατὸν μνῶν πλεον,
 5 πέπρακας δὲ καθάπαξ τριῶν τάλαντων καὶ διςχιλίων, εἰς
 ταῦτα τέτταρα, ὡς ἔοικεν, ἡδίκησαι τάλαντα. ὑπὸ τοῦ ταῦ-
 τα; ὑπὸ τοῦ οἰκέτου νῆ τὸν Δία τοῦ ἑμοῦ. τίς δ' ἂν οἰκέτη
 παραχωρήσειε πολίτης τῶν ἑαυτοῦ; ἢ τίς ἂν φήσαιεν, ὧν δί-
 κην λαχὼν ἤρηνεν οὗτος Εὐεργον, τούτων καὶ τὸν ἑμὸν παῖδα
 10 ὑπεύθυνον εἶναι προσήκειν; χωρὶς δὲ τούτων αὐτὸς αὐτὸν
 οὗτος ἀφῆκε τῶν τοιούτων αἰτιῶν ἀπασῶν. οὐ γὰρ νῦν ἔδει
 λέγειν, οὐδ' εἰς τὴν πρόκλησιν γράφειν ἐν ἧ βασιανίζειν ἐξή-
 τει, ἀλλὰ λαχόντα ἐκείνῳ τὴν δίκην τὸν κύριον διώκειν ἑμέ.
 νῦν δ' εἰλήχε μὲν ἑμοί, κατηγορεῖ δ' ἐκείνου. ταῦτα δ' οὐκ
 15 ἔωσιν οἱ νόμοι. τίς γὰρ πώποτε τῷ δεσπότη λαχὼν τοῦ δού-
 λου τὰ πράγματα ὥσπερ κυρίου κατηγόρησεν;

Ἐπειδὴν τοίνυν τις αὐτὸν ἔρηται „καὶ τί δίκαιον ἔξεις
 λέγειν πρὸς Νικόβουλον;“ μισοῦσι, φησὶν, Ἀθηναῖοι τοὺς
 δανείζοντας. Νικόβουλος δ' ἐπίφθονός ἐστι, καὶ ταχέως βα-
 20 δίζει, καὶ μέγα φθέγγεται, καὶ βακτηρίαν φορεῖ. ταῦτα δ'
 ἐστὶν ἅπαντα, φησί, πρὸς ἑμοῦ. καὶ ταῦτ' οὐκ αἰσχύνεται
 λέγων, οὐδὲ τοὺς ἀκούοντας οἶεται μανθάνειν ὅτι συκοφαν-
 τοῦντός ἐστιν ὁ λογισμὸς οὗτος, οὐκ ἀδικουμένου. ἐγὼ δ'
 ἀδικεῖν μὲν οὐδένα τῶν δανειζόντων οἶομαι, μισεῖσθαι μὲν 982
 25 τοὶ τινὰς ἂν εἰκότως ὑφ' ὑμῶν, οἱ τέχνην τὸ πρᾶγμα πε-
 ποιημένοι μήτε συγγνώμης μήτ' ἄλλου μηδενός εἰς.ν ἄλλ' ἢ
 τοῦ πλείονος. διὰ γὰρ τὸ καὶ δεδανεῖσθαι πολλάκις, μὴ
 μόνον αὐτὸς τούτῳ δανεῖσαι, οὐδ' ἐγὼ τούτους ἀγνοῶ οὐ-
 δὲ φιλῶ, οὐ μέντοι γ' ἀποστερῶ μὰ Δία οὐδὲ συκοφαντῶ.
 30 ὅστις δὲ εἰργασται μὲν ὥσπερ ἐγὼ πλέων καὶ κινδυνεύων, εὐ-
 πορήσας δὲ μικρῶν ἐδάνεισε ταῦτα, καὶ χαρίσασθαι βουλόμε-
 νος καὶ μὴ λαθεῖν διαβῶνεν αὐτὸν τὸ ἀργύριον, τί τις ἂν
 τοῦτον εἰς ἐκείνους τιθείη; εἰ μὴ τοῦτο λέγεις, ὡς ὅς ἂν
 σοι δανείσῃ, τοῦτον δημοσίᾳ μισεῖσθαι προσήκει. λέγε δὴ
 35 μοι τὰς μαρτυρίας, τίς ἐγὼ πρὸς τοὺς συμβάλλοντας ἄν-
 θρωπος καὶ πρὸς τοὺς δεομένους εἰμί.

ΜΑΡΤΥΡΙΑΙ.

Τοιοῦτος ὁ Πανταίνετ' ἐγὼ ὁ ταχὺ βαδίζων καὶ τοιοῦ-
 τος σὺ ὁ ἀτρέμας. ἀλλὰ μὴν περὶ γε τοῦ ἑμοῦ βαδίσματος
 ἢ τῆς διαλέκτου τάληθ' ἢ πάντ' ἐρῶ πρὸς ὑμᾶς ὡς ἄνδρες δι-
 5 κασταὶ μετὰ παρόρησίας. ἐγὼ γὰρ οὐχὶ λέληθα ἑμαυτόν, οὐδ'
 ἀγνοῶ οὐ τῶν εὖ πεφυκότων κατὰ ταῦτα ὧν ἀνθρώπων, οὐ-
 δὲ τῶν λυσιτελοῦντων ἑαυτοῖς. εἰ γὰρ ἐν οἷς οὐδὲν ὠφελού-
 μαι ποιῶν λυπῶ τινάς, πῶς οὐκ ἀτυγῶ κατὰ τοῦτο τὸ μέ-
 ρος; ἀλλὰ τί χρὴ παθεῖν; ἂν τῷ δεῖνι δανείσω, διὰ ταῦ-
 10 τα δίνην προσοφλεῖν; μηδαμῶς. κακίαν γὰρ ἔμοι καὶ πονη-
 ρίαν οὐθ' οὗτος προσοῦσαν οὐδεμίαν δαίξει, οὐθ' ὑμῶν το-
 σοῦτων ὄντων οὐδεὶς σύνοιδεν. τᾶλλα δὲ ταῦθ' ἕκαστος ἡμῶν
 ὅπως ἔτυχε πέφυκεν, οἶμαι. καὶ φύσει μάχεσθαι μὲν ἔχον- 983
 τα οὐκ εὐπορόν ἐστιν, οὐ γὰρ ἂν ἀλλήλων διεφέρομεν οὐδ-
 15 ἐν, γινῶναι δ' ἰδόντα ἕτερον καὶ ἐπιπληξῆαι ῥᾷδιον. ἀλλὰ τί
 τούτων ἔμοι πρὸς σέ, Πανταίνετα; πολλὰ καὶ δεινὰ πέπον-
 θας. οὐκοῦν εἰληφας δίνην. οὐ παρ' ἑμοῦ γε; οὐδὲ γὰρ ἡδι-
 κήθης οὐδὲν ὑπ' ἑμοῦ. οὐ γὰρ ἂν ποτ' ἀφῆκας, οὐδ', ὅτ'
 Εὐέροφ προηροῦ λαγχάνειν, εἵσας ἑμέ, οὐδὲ πρατῆρα ἡξίω-
 20 σας ὑποστῆναι τὸν γε δεινὰ σε καὶ πολλὰ εἰργασμένον. εἴτα
 καὶ πῶς ἂν ὁ μὴ παρὼν μηδ' ἐπιδημῶν ἐγὼ τί σε ἡδίκησα;
 εἰ τοίνυν ὥς οἶόν τε μέγιστ' ἡδικῆσθαι δοίῃ τις αὐτῷ καὶ
 ἐρεῖν ἅπαντα τάληθ' ἢ περὶ τούτων νυνί, ἐκείνῳ γ' οἶομαι
 πάντας ἂν ὑμᾶς ὁμολογῆσαι, ὅτι πολλὰ συμβέβηκεν ἡδικῆ-
 25 σθαι τισιν ἤδη μεῖζω τῶν εἰς χρήματα γιγνομένων ἀδικημά-
 των. καὶ γὰρ ἀκούσιοι φόνοι καὶ ὕβρεις εἰς ἃ μὴ δεῖ καὶ
 πολλὰ τοιαῦτα ἄλλα γίνεται. ἀλλ' ὅμως ἀπάντων τούτων
 ὄρος καὶ λύσις τοῖς παθοῦσι τέτακται τὸ πεισθέντας ἀφεί-
 ναι. καὶ τοῦθ' οὕτω τὸ δίκαιον ἐν πᾶσιν ἰσχύει ὥστε ἂν ἐλπί-
 30 τις ἐκονοίου φόνου καὶ σαφῶς ἐπιδείξας μὴ καθαρὸν μετὰ
 ταῦτ' αἰδέσθεται καὶ ἀφῆ, οὐκέτ' ἐκβαλεῖν κύριος τὸν αὐτόν
 ἐστιν. οὐδέ γ', ἂν ὁ παθὼν αὐτὸς ἀφῆ τοῦ φόνου, πρὶν
 τελευτῆσαι, τὸν δρᾶσαντα, οὐδενὶ τῶν λοιπῶν συγγενῶν ἔξε-
 στιν ἐπεξιέναι, ἀλλ' οὐς ἐκπίπτειν καὶ φεύγειν, ἂν ἀλίσκεν-
 35 ται, καὶ τεθνάναι προστάττουσιν οἱ τόμοι, τούτους, ἂν ἀφε-
 θῶσιν, ἀπαξ ἀπάντων ἐκλύει τῶν δεινῶν τοῦτο τὸ ῥῆμα.

εἴθ' ὑπὲρ μὲν τῆς ψυχῆς καὶ τῶν μεγίστων οὕτως ἰσχύει καὶ μέ-
νει τὸ ἀφεῖναι, ὑπὲρ δὲ χρημάτων καὶ ἐλαττόνων ἐγκλημά-
των ἄκρον ἔσται; μηδαμῶς. οὐ γὰρ εἰ μὴ τῶν δικαίων
ἐγὼ παρ' ὑμῖν τεύξομαι, τοῦτ' ἐστὶ δεινότατον, ἀλλ' εἰ 984
5 πρᾶγμα δίκαιον ὠρισμένον ἐκ παντὸς τοῦ χρόνου νυνὶ κατα-
λύσετε ἐφ' ἡμῶν.

ΠΑΡΑΓΡΑΦΗ ΠΡΟΣ ΝΑΥΣΙΜΑΧΟΝ ΚΑΙ ΞΕΝΟΠΕΙΘΗΝ.

Τ Π Ο Θ Ε Σ Ι Σ.

Ναυσίμαχος καὶ Ξενοπείθης ἐπετροπεύθησαν ὑπὸ Ἀρισταί-
χμου, ἐγγραφέντες δὲ εἰς ἄνδρας ἔλαχον δίκην ἐπιτροπῆς
αὐτῶ, εἶτα διελύσαντο λαβόντες τρία τάλαντα, καὶ ἀφῆ-
10 καν αὐτὸν τῶν ἐγκλημάτων. καὶ ὁ μὲν τετελεύτηκε καταλι-
πὼν παῖδας τέτταρας, τούτοις δὲ μετὰ χρόνον συχρὸν ὁ
Ναυσίμαχος καὶ Ξενοπείθης δικάζονται βλάβης, χρήματα
ἀπαιτοῦντες ἐκ τῆς ἐπιτροπῆς. οἱ δὲ παραγράφονται παρα-
τιθέμενοι τὸν νόμον τὸν οὐκ ἔωντα περὶ ὧν ἂν τις ἄφρων
15 δῶ καὶ ἀπαλλαγὴν πάλιν δικάζεσθαι.

Δεδωκότων, ὧς ἄνδρες δικασταί, τῶν νόμων παραγρά-
ψασθαι περὶ ὧν ἂν τις ἀφείς καὶ ἀπαλλάξας πάλιν δικάζη-
ται, γεγενημένων ἀμφοτέρων τούτων τῶ πατρὶ πρὸς Ναυ-
σίμαχον καὶ Ξενοπείθην τοὺς εἰληχότας ἡμῖν, παρεγραψά- 985
20 μεθα, ὥς περ ἠκούσατε ἀρτίως, μὴ εἰσαγώγιμον εἶναι τὴν
δίκην. δεῆσομαι δὲ καὶ δίκαια καὶ μέτρια ὑμῶν ἀπάντων,
πρῶτον μὲν εὐνοῦκῶς ἀκοῦσαί μου λέγοντος, εἴτ', ἐὰν ἀδι-
κειῖσθαι δοκῶ καὶ μὴ προσήκοντος ἐγκλήματος φεύγειν δί-
κην, βοηθῆσαί μοι τὰ δίκαια. ὁ μὲν γὰρ ὑμεῖς ἐπὶ τῇ δίκῃ
25 τίμημα ἀνηκόατε, τριάκοντα μναῖ εἰσίν, ὧν δὲ φεύγομεν
χρημάτων, τέτταρα τάλαντα. ὄντες γὰρ δύο τέτταρας εἰλή-

χαισι δίκας ἡμῖν, τῶν αὐτῶν χρημάτων πάσας, τριςχιλίων
 ἐκάστην, βλάβης· καὶ νυνὶ πρὸς τριάκοντα μῶν ἐπίγραμ-
 μα ὑπὲρ τοσούτων χρημάτων εἰς ἀγῶνα καθέσταμεν. τὴν
 μὲν οὖν συκοφαντίαν τὴν τούτων, καὶ μεθ' ὅσης ἐπιβουλῆς
 5 ἐληλύθασιν ἐφ' ἡμᾶς, ἐξ αὐτῶν τῶν πεπραγμένων εἴσεσθε.
 ἀναγνώσεται δὲ πρῶτον μὲν ὑμῖν τὰς μαρτυρίας, ὡς ἀφείδαν
 τὸν πατέρα ἡμῶν ὃν ἐνεκάλεσαν εἰς τὴν ἐπιτροπὴν· κατὰ
 γὰρ τοῦτο καὶ παρεγραψάμεθα μὴ εἰσαγώγιμον εἶναι τὴν
 δίκην. καὶ μοι λέγε ταυτασί τὰς μαρτυρίας.

10 ΜΑΡΤΥΡΙΑΙ.

Ὅτι μὲν τοίνυν, ὃ ἄνδρες δικασταί, καὶ δίκας ἔλαχον
 τῆς ἐπιτροπῆς καὶ ἀφείδαν ταύτας καὶ τὰ συγχωρηθέντα
 χρήματα ἔχουσιν, ἀκούετε τῶν μαρτύρων. ὅτι δ' οὐκ ἔωσιν
 οἱ νόμοι περὶ τῶν οὕτω πραχθέντων αὐτίς δικάζεσθαι, νο-
 15 μίζω μὲν ἅπαντας ὑμᾶς εἰδέναι, καὶν μηδὲν εἶπω περὶ αὐ-
 τῶν ἐγώ, βούλομαι δ' ὅμως καὶ τὸν νόμον ὑμῖν αὐτὸν ἀνα-
 γνῶναι. λέγε τὸν νόμον.

ΝΟΜΟΣ.

936

Ἀκούετε ὃ ἄνδρες δικασταί τοῦ νόμου σαφῶς λέγοντος
 20 ἕκαστα, ὃν μὴ εἶναι δίκας· ὃν ἔν ἐστιν, ὁμοίως τοῖς ἄλλοις
 κύριον, περὶ ὃν ἂν τις ἀφῇ καὶ ἀπαλλάξῃ, μὴ δικάζεσθαι.
 οὕτω τοίνυν καὶ μετὰ πολλῶν μαρτύρων τῆς ἀφέσεως γεγο-
 ννίας, καὶ φανερώς ἀπολύοντος ἡμᾶς τοῦ νόμου, εἰς τοῦτο
 ἐληλύθασιν ἀναισχυντίας οὗτοι καὶ τόλμης, ὥστε τεττάρων
 25 μὲν καὶ δέκα ἐτῶν γεγεννημένων ἀφ' οὗ τὸν πατέρα ἡμῶν
 ἀφείδαν, εἴκοσι δὲ καὶ δυοῖν ἀφ' οὗ τυγχάνουσι γεγραμμέ-
 νοι, τετελευτηκότος δὲ καὶ τοῦ πατρὸς τοῦ ἡμετέρου, πρὸς
 ὃν αὐτοῖς ἐγένοντο αἱ διαλλαγαί, καὶ τῶν ἐπιτρόπων, οἱ
 μετὰ τὸν ἐκείνου θάνατον τῶν ἡμετέρων ἐγένοντο κύριοι,
 30 καὶ τῆς ἐαυτῶν μητρὸς, ἣτις ἅπαντα ταῦτα ᾔδει, καὶ δι-
 αιτητῶν καὶ μαρτύρων καὶ πάντων τῶν πλείστων ὡς εἰπεῖν,
 τὴν ἡμετέραν ἀπειρίαν καὶ τὴν ἐξ ἀνάγκης ἄγνοιαν τῶν πε-
 πραγμένων ἔρμαιον νομίσαντες αὐτῶν τὰς δίκας ἡμῖν ἔλαχον
 ταυτασί, καὶ λόγον οὔτε δίκαιον οὔτ' ἐπιεικῆ τολμῶσι λέ-
 35 γειν. φασὶ γὰρ οὐκ ἀποδόσθαι τὰ πατρῷα ὃν ἐνομίζοντο
 χρημάτων, οὐδ' ἀποστῆναι τῶν ὄντων, ἀλλ' ὅσα αὐτοῖς

- κατελείφθη χρήα καὶ σκεύη καὶ ὅλως χρήματα, ταῦθ' αὐ-
 τῶν γίγνεσθαι. ἐγὼ δ' οἶδ' ἀκούων ὅτι τὴν οὐσίαν Ξενοπέ-
 δης καὶ Ναυσικράτης ἄπασαν χρήα κατέλιπον, καὶ φανερὰν
 ἐκέκτηντο μικρὰν τινα· εἰςπραχθέντων δὲ τῶν χρηῶν καὶ τι-
 5 νων σκευῶν πραθέντων, ἔτι δ' ἀνδραπόδων, τὰ χωρία καὶ
 τὰς συνοικίας ἐπείναντο οἱ ἐπίτροποι, ἃ παρέλαβον οὗτοι.
 εἰ μὲν οὖν μηδὲν ἡμφισβητήθη περὶ τούτων πρότερον, μηδ' 187
 ὥς οὐ καλῶς διωρημένων εἰς δίκην ἦλθεν, ἄλλος ἂν ἦν λό-
 γος· ἐπειδὴ δ' ὅλην τὴν ἐπιτροπὴν ἐγκαλέσαντες οὗτοι καὶ
 10 δίκας λαχόντες χρήματ' ἐπράξαντο, πάντα ταῦτα ἀγείρειναι
 τότε. οὔτε γὰρ οὗτοι τοῦ ὀνόματος δήπου τοῦ τῆς ἐπιτρο-
 πῆς τὰς δίκας ἐδίωκον, ἀλλὰ τῶν χρημάτων, οὐτ' ἐκείνοι
 τοῦτομα τοῦτο ἐανοῦντο ὧν ἀπέτισαν χρημάτων, ἀλλὰ τὰ
 ἐγκλήματα.
- 15 Ὅτι μὲν οὖν ὧν πρὸ τῶν ἀπαλλαγῶν εἰσέπραξε χρηῶν ὁ
 πατήρ ἢ ὅλως ἔλαβε χρημάτων ἐκ τῆς ἐπιτροπῆς, οὐδέ τις
 εἰσι δίκαι τούτοις καθ' ἡμῶν ἀπηλλαγμένοις, ἐξ αὐτῶν τῶν
 νόμων καὶ τῆς ἀφάσεως ἱκανῶς πάντας ἡγοῦμαι ὑμᾶς μεμα-
 ρημέναι. ὅτι δ' ὕστερον οὐκ ἐν τὴν νομιδὴν γεγενησθαι
 20 τούτων τῶν χρημάτων, τοῦτο γὰρ πλάττουσιν οὗτοι καὶ παρ-
 άγουσι, τοῦτο βεβύλωμαι δεῖξαι. τὸν μὲν γὰρ πατέρ' οὐδ'
 ἂν αἰτιάσαιτο λαβεῖν· τέτταρσι γὰρ ἢ τρισὶ μηνσὶν ὕστερον
 ἢ διελύσατο πρὸς τούτους ἐτελεύτησεν. ὥς δ' οὐδὲ Δημάρε-
 τον τὸν καταλειφθέντα ἡμῶν ἐπίτροπον λαβεῖν οἶόν τε, καὶ
 25 γὰρ τοῦτον ἔγραψαν εἰς τὸ ἐγκλημα, καὶ τοῦτο ἐπιδείξω.
 μέγιστοι μὲν οὖν ἡμῖν εἰσὶν οὗτοι μάρτυρες· οὐδαμοῦ γὰρ
 φανήσονται δίκην εἰληχότες ζῶντι τῷ Δημαρέτῳ· οὐ μὲν
 ἀλλὰ καὶ τὸ πρᾶγμα ἂν τις αὐτὸ σκοπῶν καὶ θεωρῶν ἴδῃ
 οὐ μόνον οὐχὶ λαβόντα, ἀλλ' οὐδ' ἐνὸν αὐτῷ λαβεῖν. ἦν μὲν
 30 γὰρ τὸ χρήας ἐν τῷ Βοσπόρῳ, ἀφίκετο δ' οὐδὲ πόποτε εἰς
 τὸν τόπον τοῦτον ὁ Δημάρετος· πῶς οὖν εἰσέπραξεν; ἐπεμψε
 νῆ Δία, εἶποι τις ἂν, τὸν νομιούμενον. σκοπεῖτε δὴ τοῦτο
 οὕτωςί. ὦφαιεν Ἑρμῶναξ στατήρας ἑκατὸν παρὰ Ναυσι- 333
 κράτους λαβὼν τούτοις. τούτων ἁγίστα χυμὸς ἐπίτροπος καὶ
 35 κηδεμὼν ἐγένετο ἐγκαίτεκα ἔτη. οὐκοῦν ἂ γε τούτων ἀνδρῶν
 γεγενησάντων δι' ἑαυτοῦ διέλυε χρήματα ὁ Ἑρμῶναξ, οὐκ ἀπέ-

δωκεν ὅτ' ἦσαν παῖδες· οὐ γὰρ οἷς γε ταῦτά κατετίθει. ἔστιν οὖν οὕτω τις ἀνθρώπων ἄτοπος, ὥς' ἂν τοὺς κυρίους διεκρούσατο μὴ καταθεῖναι τοσοῦτον χρόνον, ταῦτα τῷ μὴ κυρίῳ πέμψαντι γράμματα ἐκὼν ἀποδεῦναι; ἐγὼ μὲν οὕτω οἶομαι. ἀλλὰ μὲν ὡς ἀληθῆ λέγω, καὶ ὁ μὲν πατήρ ἐτελεύτησεν εὐθέως μετὰ τὰς διαλύσεις, τῷ Διμαρέτῳ δ' οὐδὲ πώποδ' οὗτοι τούτων τῶν χρημάτων δίκην ἔλαχον, οὐδ' ὅλως ἐξέπλευσεν ἐκεῖνος οὐδ' ἀπεδημήσεν ἐκεῖσε, λαβὲ τὰς μαρτυρίας.

10

ΜΑΡΤΥΡΙΑΙ.

Ὅτι μὲν τοίνυν οὐδ' ὁ πατήρ μετὰ τὴν ἄφασιν τὰ χρήματ' ἐξέπραξεν, οὐτ' ἂν ἔδωκεν ἐκὼν οὐδεὶς, εἴ τινα ἐπέμψεν ὁ Διμαρέτος, οὐτ' ἂν ἐπλευσεν αὐτὸς οὐδ' ἀφίκετο ἐκεῖσε, δηλον ἐκ τῶν χρόνων καὶ τῶν μαρτυριῶν ὑμῶν γέγονεν. βούλομαι τοίνυν καὶ ὅλως ψευδομένους αὐτοὺς ὅλον τὸ πρᾶγμα ἐπιδειξαι. οὗτοι γὰρ γεγράφασιν εἰς ὃ νῦν ἐγκλημα διώκουσιν, ὀφείλειν ἡμᾶς τὸ ἀργύριον νομισαμένου τοῦ πατρὸς καὶ παραδόντος αὐτοῖς τοῦτο τὸ χρέος ἐν τῷ λόγῳ τῆς ἐπιτροπῆς ὀφειλόμενον. καὶ μοι λέγε αὐτὸ τὸ ἐγκλημα λαβὼν.

20

ΕΓΚΛΗΜΑ.

Ἀκούετε γεγραμμένον ἐν τῷ ἐγκλήματι „παραδόντος ἐμοὶ τοῦ Ἀρισταίχμου τὸ χρέος ἐν τῷ λόγῳ τῆς ἐπιτροπῆς.“ ὅτε τοίνυν ἐλάγχανον τῷ πατρὶ τῆς ἐπιτροπῆς, τάναντία ἐγράψατο τούτων· ὡς γὰρ οὐκ ἀποδόντι λόγον, καὶ τοῦτο ἐγκα- 989 25 λούντες φαίνονται. λέγε αὐτὸ τὸ ἐγκλημα, ὃ τότε ἔλαχον τῷ πατρί.

ΕΓΚΛΗΜΑ.

Ἐν ποίῳ δὴ λόγῳ νῦν ἐγκαλεῖτε ὡς παρέδωκεν, ὃ Ξενοπίθῃ καὶ Νανσίμαχε; τότε μὲν γὰρ ὡς οὐκ ἀποδιδόντι δίκας ἐλαγχάνετε καὶ χρήματ' ἐπράττεσθε, τότε δ' ὡς παραδόντος διώκετε. εἰ δ' ἐπ' ἀμφοτέρω ἔσται συκοφαντεῖν ὑμῶν, καὶ τότε μὲν τοῦ μὴ παραδοῦναι χρήματα πρᾶξεσθε, τότε δ' ὡς παραδόντος διώξετε, οὐδὲν κωλύει καὶ τρίτον τι σκοπεῖν μετὰ ταῦτα, ὅτου πάλιν δικάσεσθε. οἱ νόμοι δ' οὐ ταῦτα 35 λέγουσιν, ἀλλ' ἅπαξ περὶ τῶν αὐτῶν πρὸς τὸν αὐτὸν εἶναι τὰς δίκας.

ἵνα τοίνυν εἰδῆτε, ὧς ἄνδρες δικασταί, ὅτι οὐ μόνον οὐκ ἀδικοῦνται νῦν ἀλλὰ καὶ παρὰ πάντας ἡμῖν δικάζονται τοὺς νόμους, βούλομαι καὶ τοῦτον ὑμῖν τὸν νόμον εἰπεῖν, ὅστις διαβρόθήδην λέγει, ἐὰν πέντε ἔτη παρέλθῃ καὶ μὴ 5 δικάζωνται, μηκέτ' εἶναι τοῖς ὀρφανοῖς δίκην περὶ τῶν ἐκ τῆς ἐπιτροπῆς ἐγκλημάτων. καὶ τοῦτον ὑμῖν ἀναγνώσεται τὸν νόμον.

ΝΟΜΟΣ.

Ἀκούετε ὧς ἄνδρες δικασταί τοῦ νόμου λέγοντος ἀντιφρονε, 10 ἐὰν μὴ πέντε ἐτῶν δικάσωνται, μηκέτ' εἶναι δίκην. οὐκοῦν ἐλάχομεν, φαῖεν ἄν. καὶ διελύσασθε γε, ὥστ' οὐκ εἰσὶν ἀνθις ὑμῖν δίκαι. ἡ δεινὸν γ' ἂν εἴῃ, εἰ τῶν μὲν ἐξ ἀρχῆς ἀδικημάτων οὐ δίδωσιν ἔξω πέντ' ἐτῶν τὰς δίκας τοῖς ὀρφανοῖς ὁ νόμος κατὰ τῶν οὐκ ἀφειμένων ἐπιτρόπων, πρὸς δὲ τοὺς 15 ἐξ ἐκείνων ἡμᾶς, περὶ ὧν αὐτοὺς ἀφήκατε, εἰκοστῷ νῦν 990 ἔτει δίκην τελέσαισθ' ὑμεῖς.

Ἀκούω τοίνυν αὐτοὺς τὰ μὲν περὶ τῶν πραγμάτων αὐτῶν καὶ τῶν νόμων δίκαια φευξέσθαι, παρεσκευάσθαι δὲ λέγειν ὥς πολλὰ χρήματ' αὐτοῖς κατελείφθη καὶ ταῦτ' ἀπε- 20 στερήθησαν, καὶ τεκμηρίῳ χρήσεσθαι τούτου τῷ μεγέθει τῶν δικῶν ὡς ἐξ ἀρχῆς ἐλάχον, καὶ τὴν ὀρφανίαν ὀδυρεῖσθαι, καὶ τὸν τῆς ἐπιτροπῆς λόγον διεξιέναι· καὶ ταῦτ' εἶναι καὶ τοιαῦθ' οἷς πεπιστεύκασι καὶ δι' ὧν ὑμᾶς ἐξαπατήσαιν οἶονται. ἐγὼ δὲ τὸ μὲν τῶν δικῶν μέγεθος τῶν τότε ληχθεῖσων 25 μείζον ἡγοῦμαι τεκμηρίον ἡμῖν εἶναι ὥς ἐσυκοφαντεῖτο ὁ πατήρ, ἢ τούτοις ὥς πολλὰ ἀπεστεροῦντο. ὁ γδοήκοντα μὲν γὰρ τάλαντ' ἔχων ἐξελέγγειν οὐδεὶς ἂν τρία λαβὼν ἀπηλλάγῃ· τοσούτων δὲ χρημάτων ἐπιτροπῆς φεύγων οὐδεὶς ἔστιν ὅστις οὐκ ἂν ἔδωκε τρία τάλαντα, τὸν κίνδυνον ὠνούμενος 30 καὶ τὰ φύσει τότε τούτοις πλεονεκτήματα ὑπάρχοντα. καὶ γὰρ ὀρφανοὶ καὶ νέοι καὶ ὅποιοί τινες εἰσιν ἀγνώτες ἦσαν· ταῦτα δὲ πάντες φασὶ μεγάλων δικαίων ἰσχύειν πλεον παρ' ὑμῖν.

Ὅτι τοίνυν οὐδ' ἀνάχοισθ' ἂν αὐτῶν εἰκότως οὐδὲν 35 περὶ τῆς ἐπιτροπῆς, καὶ τοῦτ' οἶμαι δείξειν. εἰ γὰρ ὥς οἶόν τε μέγιστ' ἠδικῆσθαι δοίῃ τις αὐτοῖς καὶ ἔρεῖν ἅπαντα τὰ-

- ληθῇ περὶ τούτων νυνί, ἐκεῖνό γ' οἶομαι πάντας ἂν ὑμᾶς
 ὁμολογῆσαι, ὅτι πολλὰ συμβέβηκεν ἡδικῆσθαι τισιν ἤδη μεῖζω
 τῶν εἰς χρήματα γιγνομένων ἀδικημάτων· καὶ γὰρ ἀκούσιοι
 φόνοι καὶ ὕβρεις εἰς ἃ μὴ δεῖ καὶ ἄλλα πολλὰ τοιαῦτ' ἀδι-
 5 κήματα γίνεσθαι. ἀλλ' ὅμως τούτων ἀπάντων ὄρος καὶ λύ- 991
 σις τοῖς παθοῦσι τέτακται τὸ πεισθέντας ἀφεῖναι. καὶ τοῦθ'
 οὕτω τὸ δίκαιον ἐν πᾶσιν ἰσχύει, ὥστ' ἂν ἐλὼν τις ἐκουσίου
 φόνου καὶ σαφῶς ἐπιδείξας μὴ καθαρόν μετὰ ταῦτ' αἰδέ-
 σθαι καὶ ἀφῇ, οὐκ ἐτ' ἐκβαλεῖν κήριος τὸν αὐτόν ἐστιν. εἰθ'
 10 ὑπὲρ μὲν ψυχῆς καὶ τῶν μεγίστων οὕτως ἰσχύει καὶ μένει τὸ
 ἀφεῖναι, ὑπὲρ δὲ χρημάτων καὶ ἐλαττόνων ἐγκλημάτων ἄν-
 ρον ἔσται; μηδαμῶς. οὐ γὰρ εἰ μὴ τῶν δικαίων ἐγὼ παρ'
 ὑμῖν τεύξομαι, τοῦτ' ἐστὶ δεινότατον, ἀλλ' εἰ πράγμα δί-
 καιον ὠρισμένον ἐκ παντὸς τοῦ χρόνου νυνὶ καταλυθήσεται.
 15 Οὐκ ἐμίσησαν ἡμῶν τὸν οἶκον, ἴσως ἐροῦσιν. οὐ γὰρ
 ἡβούλεθ' ὁ θεὸς ὑμῶν Ξενοπείθης, ἀλλὰ φήναντος Νικί-
 δου τοὺς δικαστὰς ἐπίσειεν ἑᾶσαι αὐτὸν διοικεῖν· καὶ ταῦτ'
 ἴσασιν πάντες. πολλὰ διήρπασαν ἡμῶν ἐκεῖνοι. οὐκοῦν ἦν
 ἐπείσθητέ γε, τούτων δίκην παρ' αὐτῶν ἔχετε, καὶ οὐ δῆ-
 20 πουθεν πάλιν δεῖ λαβεῖν ὑμᾶς παρ' ἐμοῦ. ἵνα δὲ μὴδ' οἴησθε
 εἶναί τι ταῦτα, ἔστι μὲν οὐκ ἴσον, πῶς γάρ; πρὸς τοὺς
 πράξαντας διαλυσαμένους τῶν οὐκ εἰδότεων κατηγορεῖν, ὅμως
 μέντοι, ὃ Ξενοπείθῃ καὶ Ναυσίμαχε, εἰ μεγάλα ὑμῖν καὶ
 θαυμαστά εἶναι τὰ δίκαια ταῦθ' ὑπολαμβάνετε, ἀποδοίτες
 25 τὰ τρίατάλαντα περαινέτε. ὦν δὲ τοῦ μὴ κατηγορῆσαι το-
 σαῦτα χρήματα ἐπράξασθε, πρὶν ἂν ταῦτα ἀποδῶτε, σιω-
 πᾶν ἔστέ δίκαιοι, καὶ μὴ κατηγορεῖν καὶ ἔχειν· ἔσχατον
 γὰρ δὴ πραγμάτων τοῦτο γε.

- Τάχα τοίνυν ἴσως καὶ τριηραρχίας ἐροῦσι, καὶ τὰ ὄντα
 30 ὥς ἀναλώκασιν εἰς ὑμᾶς. ἐγὼ δ' ὅτι μὲν ψεύσονται, καὶ 992
 πολλὰ ἀπολωλεκότες τῶν ὄντων αὐτοῖς, μικρὰ τῆς πόλεως
 μετειληφνείας, οὐ δικαίαν οὐδὲ γιγνομένην χάριν ἀξιώσουσι
 κομίζεσθαι παρ' ὑμῶν, εἰσώ. ἀξιῶ δὲ καὶ αὐτός, ὃ ἄνδρες
 δικασταί, εἶναι τοῖς λειτουργοῦσιν ὑμῖν ἅπασιν χάριν τινα
 35 ὑπάρχουσιν παρ' ὑμῶν. τίσι δὲ μεγίστην; τοῖς, ὃ μὲν χρή-
 σιμον τῇ πόλει τοῦ πράγματός ἐστι, ποιοῦσιν, ὃ δ' αἰσχρὸν

ἅπαντες ἂν εἶναι φήσαιεν καὶ ὄνειδος, μὴ κατασκευάζουσιν. οἱ μὲν τοίνυν μετὰ τοῦ λειτουργεῖν τὰ σφέτερα αὐτῶν διεφθαρότες τὴν βλασφημίαν ἀντὶ τῆς χρείας τῇ πόλει καταλείπουσιν· οὐδείς γὰρ αὐτὸς αὐτοῦ κατηγόρησε πώποτε, ἀλλ' 5 ὥς ἡ πόλις τὰ ὄντα ἀφήρηται λέγει. οἱ δὲ ὅσα μὲν προστάτετε ὑμεῖς ποιοῦντες προθύμως, τῇ περὶ τᾶλλα δὲ σωφροσύνη τὰ ὄντα σώζοντες οὐ μόνον κατὰ τοῦτ' ἐκείνων πλεονεκτοῖεν ἂν εἰκότως, ὅτι καὶ γεγονόασι χρήσθαι καὶ ἔσονται, ἀλλ' ὅτι καὶ χωρὶς ὀνειδῶν ταῦτα παρ' αὐτῶν ὑμῖν γίγνε- 10 ται. ἡμεῖς μὲν τοίνυν τοιοῦτοι εἰς ὑμᾶς φανούμεθ' ὄντες· τούτους δ' ἑάσω, μὴ με φῶσι κακῶς αὐτοὺς λέγειν.

Οὐ τοίνυν θαυμάσαιμ' ἂν εἰ καὶ δακρύειν καὶ ἐλεεινοὺς αὐτοὺς πειρῶνται ποιεῖν. ἐγὼ δ' ἀξιώ πρὸς ταῦτα ὑπολαμβάνειν ἅπαντας ὑμᾶς ὅτι τῶν αἰσχυρῶν ἐστί, μᾶλλον δ' οὐδὲ 15 δικαίων, τὰ μὲν ὄντα κατεσθίοντας καὶ παροινοῦντας μετὰ Ἀριστοκράτους καὶ Διογνήτου καὶ τοιούτων ἑτέρων αἰσχυρῶς καὶ κακῶς ἀναλωθῆναι, τὰ δ' ἀλλότρια ὥστε λαβεῖν, δακρύειν νυνὶ καὶ κλαίειν. ἐπ' ἐκείνοις ἐκλαίετ' ἂν, οἷς ἐποιεῖτε, δικαίως. νῦν δ' οὐ δεῖ δακρύειν, ἀλλ' ὥς οὐκ ἀφήκατε 93 20 δεικνύναι, ἢ ὡς εἰσὶν ὧν ἀφήκατε αὐθις ὑμῖν δίκαι, ἢ ὡς εἰκοστῷ λαγχάνειν ἔτει δίκαιόν ἐστι, τοῦ νόμου πέντε ἔτη τὴν προθεσμίαν δεδοκότος· ταῦτα γὰρ ἐστὶν ὑπὲρ ὧν οὗτοι δικάζουσιν. ἔαν δὲ μὴ δύνωνται ταῦτα δεικνύναι, ὥς οὐ δυνήσονται, ἡμεῖς ὑμῶν ἁπάντων ὧς ἄνδρες δικασταὶ δεόμεθα 25 μὴ ὑμᾶς προσέσθαι τούτοις, μηδὲ τετάρτην οὐσίαν ἔτι δοῦναι τρεῖς ἑτέρας κακῶς διωκηκόσιν, ἣν παρ' ἐκόντων ἔλαβον τῶν ἐπιτρόπων, ἣν ὑπὲρ τῶν δικῶν εἰσπραξάντο, ἣν πρόην ἀφείλοντο Αἰσίου δίκην ἐλόντες, ἀλλ' ὑμᾶς τὰ ἡμέτερα, ὥσπερ ἐστὶ δίκαιον, ἔαν ἔχειν· ὃ καὶ ὑμῖν ἐστὶν ἐπ' ὠφελείᾳ 30 μέizonι παρ' ἡμῖν ὄντα ἢ παρὰ τούτοις, καὶ δικαιότερον δήπου τὰ ἡμέτερα ὑμᾶς ἐστὶν ἔχειν ἢ τούτους.

Οὐκ οἶδ' ὃ τι δεῖ πλείω λέγειν· οἶομαι γὰρ ὑμᾶς οὐδὲν ἀγνοεῖν τῶν εἰρημένων. ἐξέρα τὸ ὕδωρ.

ΠΡΟΣ ΒΟΙΩΤΟΝ ΠΕΡΙ ΤΟΥ ΟΝΟΜΑΤΟΣ.

ΤΠΟΘΕΣΙΣ.

Μαντίας, εἰς τῶν πολιτευσαμένων Ἀθήνησι, γήρας γυναι-
κα κατὰ τοὺς νόμους ἐκ ταύτης παῖδα ἐκτέτατο τὸν νυνὶ
δικαζόμενον. προσήει δέ τινι Πλαγγόνι κατ' ἐρατικὴν ἐπι-
θυμίαν, Ἀττικῇ γυναικί. ταύτης δύο υἱεῖς ἀνδρωθέντες
5 ἐδικάζοντο τῷ Μαντίᾳ, ἐαυτῶν εἶναι πατέρα φάσκοντες· ὁ
δὲ ἀντέλεγεν. ἔπειτα ἀναλαμβάνει τοὺς παῖδας ἀναγκασθεῖς 994
ἀπὸ ιδίας προκλήσεως, ἣν ἀπατηθεῖς ἐποίησατο. προὔκα-
λέσατο μὲν γὰρ τὴν Πλαγγόνα ὁμοῖαι περὶ τῶν παίδων, εἰ
ὄντως εἶσιν ἐξ αὐτοῦ, ὑποσχόμενος, εἰ ὁμοῖαιεν, ἐμμένειν
10 τῷ ὅρκῳ· προὔκαλέσατο δὲ ἀπατηθεῖς ὥς οὐ δεξιόμένης τὸν
ὅρκον τῆς γυναικός· ὑπὲρ τούτου γὰρ καὶ μισθὸν αὐτῇ συχνὸν
ἐπηγγείλατο. ὥς δὲ φησιν ὁ τὸν λόγον λέγων, καὶ ὁμωμόκει
ἡ Πλαγγὼν αὐτῷ λάθρα προτεινόμενον τὸν ὅρκον μὴ δέ-
ξασθαι. προκαλεσαμένου τοίνυν παραβᾶσα τὰς συνθήκας
15 δέχεται τὸν ὅρκον. καὶ οὕτω μὲν ἀναγκάζεται τοὺς παῖδας
ἀναλαβεῖν, μετὰ δὲ τοῦτο τετελεύτηκεν. ὁ τοίνυν ἐκ τῆς νόμου
γαμηθείσης γυναικὸς παῖς δικάζεται τῷ ἐτέρῳ τῶν εἰσποιη-
θέντων περὶ τοῦ ὀνόματος, λέγων αὐτὸν Βοιωτὸν καλεῖσθαι
προσήκειν, ὅπερ ἐξ ἀρχῆς ὀνομάζετο, καὶ μὴ Μαντίθεον·
20 τοῦτο γὰρ αὐτῷ παρὰ τοῦ πατρὸς ἐξ ἀρχῆς τεθεῖσθαι τοῦ-
νομα. αὐτόθεν μὲν οὖν δόξειεν ἂν τις φιλοπράγμων καὶ φι-
λόνηκος ὑπὲρ προσηγοριῶν διαφερόμενος· ὁ μὲντοι λόγος
ἱκανῶς ἀποδείξεις παρέχεται τοῦ καὶ δημοσίᾳ καὶ ιδίᾳ βλα-
βεράν εἶναι τὴν ὁμωνυμίαν.

25 Οὐδεμιᾷ φιλοπράγμοσύνῃ μὰ τοὺς θεοὺς, ὧς ἄνδρες δι-
κασταί, τὴν δίκην ταύτην ἔλαχον Βοιωτῶ, οὐδ' ἡγνόουν
ὅτι πολλοῖς ἄτοπον δόξει τὸ δίκην με λαγχάνειν, εἴ τις ἐμοὶ 995
ταῦτόν ὕνοια οἴεται δεῖν ἔχειν· ἀλλ' ἀναγκάϊον ἦν ἐκ τῶν

συμβησομένων, εἰ μὴ τοῦτο διορθώσομαι, ἐν ὑμῖν κριθῆ-
 ναι. εἰ μὲν οὖν ἑτέρου τινὸς οὗτος ἔφη πατρὸς εἶναι καὶ μὴ
 τοῦμοῦ, περίεργος ἂν εἰκότως ἐδόκουν εἶναι φροντίζων ὃ
 τι βούλεται καλεῖν αὐτὸς ἑαυτόν. νῦν δὲ λαχὼν δίκην τῷ
 5 πατρὶ τῷ ἑμῷ καὶ μεθ' ἑαυτοῦ κατασκευάσας ἐργαστήριον
 συνοφαντῶν, Μνησικλέα τε, ὃν ἴσως γιγνώσκετε πάντες, καὶ
 Μενεκλέα τὸν τὴν Νῦνον ἐλόντα ἐκαῖνον, καὶ τοιούτους τι-
 νάς, ἐδικάζεθ' υἱὸς εἶναι φάσκων ἐκ τῆς Παμφίλου θυγα-
 τρὸς καὶ δεινὰ πάσχειν καὶ τῆς πατρίδος ἀποστερεῖσθαι. ὃ
 10 πατήρ, δέ, πᾶσα γὰρ εἰρήσεται ἡ ἀλήθεια, ὧς ἄνδρες δικα-
 σταί, ἅμα μὲν φοβούμενος εἰς δικαστήριον εἰσιέναι, μὴ τις
 οἷα ὑπὸ πολιτενομένον ἑτέρωθί ποιν λελυπημένος ἐντανθὶ
 ἀπαντήσκειν αὐτῷ, ἅμα δ' ἐξαπατηθεὶς ὑπὸ τῆς τουτουῖ
 μητρὸς ὁμοσάσης αὐτῆς ἢ μήν, ἐὰν ὄρκον αὐτῇ διδῶ περὶ
 15 τούτων, μὴ ὁμᾶσθαι, τούτων δὲ πραχθέντων οὐδὲν ἔτι ἔσε-
 σθαι αὐτοῖς, καὶ μεσεγγυησαμένης ἀργύριον, ἐπὶ τούτοις
 δίδωσι τὸν ὄρκον. ἡ δὲ δεξαμένη οὐ μόνον τοῦτον ἀλλὰ
 καὶ τὸν ἀδελφὸν τὸν ἕτερον πρὸς τούτῳ κατωμόσατο ἐκ τοῦ
 πατρὸς εἶναι τοῦ ἑμοῦ. ὥς δὲ τοῦτ' ἐποίησεν, εἰσάγειν εἰς
 20 τοὺς φράτερας ἦν ἀνάγκη τούτους καὶ λόγος οὐδεὶς ὑπελεί-
 πετο. εἰσήγαγεν, ἐποίησατο, ἵνα τὰμμέσῳ συντέμῳ, ἐγγρά-
 φῃ τοῖς Ἀπατουρίοις τουτουὶ μὲν Βοιωτὸν εἰς τοὺς φράτε-
 ρας, τὸν δ' ἕτερον Πάμφιλον· Μαντίθεος δ' ἐνεγεγράμμη-
 ἐγὼ. συμβάσης δὲ τῷ πατρὶ τῆς τελευτῆς πρὶν τὰς εἰς τοὺς 996
 25 δημότας ἐγγραφὰς γενέσθαι, ἐλθὼν εἰς τοὺς δημότας οὕτως
 ἀντὶ Βοιωτοῦ Μαντίθεον ἐνέγραψεν αὐτόν. τοῦτο δ' ὅσα
 βλάπτει ποιῶν πρῶτον μὲν ἐμὲ εἴτα δὲ καὶ ὑμᾶς, ἐγὼ δι-
 δάξω, ἐπειδὴν ὧν λέγω παράσχωμαι μάρτυρας.

ΜΑΡΤΥΡΕΣ.

30 "Ὅν μὲν τοίνυν τρόπον ἡμᾶς ἐνέγραψεν ὁ πατήρ, ἀκη-
 νόατε τῶν μαρτύρων· ὅτι δ' οὐκ οἰομένου τούτου δεῖν ἐμ-
 μένειν δικαίως καὶ ἀναγκαίως ἔλαχον τὴν δίκην, τοῦτ' ἤδη
 δείξω. ἐγὼ γὰρ οὐχ οὕτω δήπου σκαιὸς εἰμι ἄνθρωπος οὐδ'
 ἀλόγιστος, ὥστε τῶν μὲν πατρῶων, ἃ πάντα ἐμὰ ἐγίγνετο,
 35 ἐπειδὴ περ ἐποίησατο τούτους ὁ πατήρ, συγκεχωρημέναι τὸ
 τρίτον νεύμασθαι μέρος καὶ στέργειν ἐπὶ τούτῳ, περὶ δ' ὁνό-

ματος ζυγομαχεῖν, εἰ μὴ τὸ μὲν ἡμᾶς μεταθέσθαι μεγάλην ἀτιμίαν ἔφερε καὶ ἀνανδρίαν, τὸ δὲ ταῦτόν ἔχειν τοῦτον ἡμῖν ὄνομα διὰ πόλλ' ἀδύνατον ἦν.

Πρῶτον μὲν γάρ, εἰ δεῖ τὰ κοινὰ τῶν ἰδίων εἰπεῖν πρό-
 5 τερον, τίνα ἡμῖν ἢ πόλις ἐπιτάξει τρόπον, ἅν τι δέη ποιεῖν;
 ἢ οἴσουσι νῆ Δία οἱ φυλέται τὸν αὐτὸν τρόπον ὄνπερ καὶ
 τοὺς ἄλλους. οὐκοῦν Μαντίθεον Μαντίου Θορίκιον οἴσουσί
 με, ἅν χορηγὸν ἢ γυμνασίαρχον ἢ ἐστιάτορα ἢ ἕαν τι τῶν ἄλ-
 λων φέρωσιν. τῷ δὴλον οὖν ἔσται πότερον σὲ φέρουσιν ἢ ἐμέ;
 10 σὺ μὲν γὰρ φήσεις ἐμέ, ἐγὼ δὲ σέ. καὶ δὴ καλεῖ μετὰ τοῦθ'
 ὁ ἄρχων, ἢ πρὸς ὄντινα ἂν ἢ ἢ δίκη. οὐχ ὑπακούομεν, οὐ
 λειτουργοῦμεν. πότερος οὖν ταῖς ἐκ τῶν νόμων ἔσται ζημίαις
 ἔνοχος; τίνα δ' οἱ στρατηγοὶ τρόπον ἐγγράψουσιν, ἂν εἰς 997
 συμμορίαν ἐγγράφωσιν, ἢ ἂν τριήραρχον καθιστῶσιν; ἢ ἂν
 15 στρατεία τις ἢ, τῷ δὴλον ἔσται πότερός ἐσθ' ὁ κατελεγμέ-
 νος; τί δέ, ἂν ἄλλη τις ἀρχὴ καθιστῇ εἰς λειτουργίαν, οἷον
 ἄρχων, βασιλεύς, ἀθλοθέται, τί σημείον ἔσται πότερον καθ-
 ιστῶσιν; προσπαράγραψουσι νῆ Δία τὸν ἐκ Πλαγγόνος, ἕαν
 σὲ ἐγγράφωσιν, ἕαν δ' ἐμέ, τῆς ἐμῆς μητρὸς τοῦνομα. καὶ
 20 τίς ἤκουσε πώποτε, ἢ κατὰ ποῖον νόμον προσπαράγραφοντ'
 ἂν τοῦτο τὸ παράγραμμα ἢ ἄλλο τι πλὴν ὁ πατήρ καὶ ὁ δῆ-
 μος; ὧν ὄντων ἀμφοῖν τῶν αὐτῶν πολλὴ ταραχὴ συμβαίνει.
 φέρε, εἰ δὲ κριτὴς καλοῖτο Μαντίθεος Μαντίου Θορίκιος,
 τί ἂν ποιοῖμεν; ἢ βαδίζοιμεν ἂν ἄμφω; τῷ γὰρ ἔσται δῆ-
 25 λον πότερον σὲ κέκληκεν ἢ ἐμέ; πρὸς Δίος, ἕαν δ' ἀρχὴν ἡν-
 τινοῦν ἢ πόλις κληροῖ, οἷον βουλῆς, θεσμοθέτου, τῶν ἄλλων,
 τῷ δῆλος ὁ λαχὼν ἡμῶν ἔσται; πλὴν εἰ σημείον, ὥσπερ ἄλ-
 λωτινί, τῷ χαλκείῳ προσέσται· καὶ οὐδὲ τοῦθ' ὁπότερον
 ἔστιν οἱ πολλοὶ γνώσκονται. οὐκοῦν ὁ μὲν ἑαυτόν, ἐγὼ δ' ἑμαυ-
 30 τὸν φήσω τὸν εἰληχότ' εἶναι· λοιπὸν εἰς τὸ δικαστήριον
 ἡμᾶς εἰσιέναι. οὐκοῦν ἐφ' ἐκάστῳ τούτων δικαστήριον ἡμῖν ἢ
 πόλις καθιεῖ, καὶ τοῦ μὲν κοινοῦ καὶ ἴσου, τοῦ τὸν λαχόντ'
 ἄρχειν, ἀποστερησόμεθα, ἀλλήλους δὲ πλυνοῦμεν, καὶ ὁ τῷ
 λόγῳ κρατήσας ἄρξει. καὶ πότερ' ἂν βελτίους εἶημεν τῶν
 35 ὑπαρχουσῶν δυσκολιῶν ἀπαλλαττόμενοι ἢ καινὰς ἐχθρας καὶ
 βλασφημίας ποιούμενοι; αἷς πᾶσα ἀνάγκη συμβαίνειν, ὅταν

- ἀρχῆς ἢ τινος ἄλλου πρὸς ἡμᾶς αὐτοὺς ἀμφισβητῶμεν. τί 998
 δέ, ἂν ἄρα, δεῖ γὰρ ἅπανθ' ἡμᾶς ἐξετάσαι, ἄτερος ἡμῶν
 πείσας τὸν ἕτερον, ἢ ἂν λάχῃ, παραδοῦναι αὐτῷ τὴν ἀρχὴν
 οὕτω κληρωταί; τὸ δυοῖν πινακίον τὸν ἕνα κληροῦσθαι τί
 5 ἄλλο ἐστίν; εἴτ' ἐφ' ᾧ θάνατον ζημίαν ὁ νόμος λέγει, τοῦθ'
 ἡμῖν ἀδεῶς ἐξέσται πράττειν; πάννυ γε· οὐ γὰρ ἂν αὐτὸ ποι-
 ῆσαιμεν. οἶδα καὶ γὰρ, τὸ γοῦν κατ' ἐμέ· ἀλλ' οὐδ' αἰτίαν
 τοιαύτης ζημίας ἐνίοις ἔχειν καλόν, ἐξὸν μή.
- Εἶεν. ἀλλὰ ταῦτα μὲν ἡ πόλις βλάπτεται, ἐγὼ δ' ἰδίᾳ
 10 τί; θεάσασθε ἡλίκα, καὶ σιοπεῖτε ἂν τι δοκῶ λέγειν· πολὺ
 γὰρ χαλεπώτερα ταῦτα ὧν ἀκηκόατ' ἐστίν. ὁρᾶτε μὲν γὰρ
 ἅπαντες αὐτὸν χρώμενον, ἕως μὲν ἔζη, Μενελαεὶ καὶ τοῖς πε-
 ρὶ ἐκεῖνον ἀνθρώποις, νῦν δ' ἑτέροις οὐδὲν ἐκείνου βελτίο-
 σι, καὶ τὰ τοιαῦτ' ἐξηλωκότα καὶ δεινὸν δοκεῖν εἶναι βου-
 15 λόμενον· καὶ νῆ Δία ἴσως ἔστιν. ἂν οὖν προϊόντος τοῦ χρό-
 νου τῶν αὐτῶν τι ποιεῖν τούτοις ἐπιχειρῇ, ἔστι δὲ ταῦτα
 γραφαὶ φάσεις ἐνδείξεις ἀπαγωγαί, εἴτ' ἐπὶ τούτων τιנί,
 πολλὰ γὰρ ἐστὶ τάνθρωπινά, καὶ τοὺς πάννυ δεινοὺς ἐκάστο-
 τε, ὅταν πλεονάζωσιν, ἐπίστασθ' ὑμεῖς κοσμίους ποιεῖν, ἢ ἂν
 20 ὄφλη τῷ δημοσίῳ, τί μᾶλλον οὗτος ἐγγεγραμμένος ἐστὶ
 ἐμοῦ; ὅτι νῆ Δία εἰδονται πάντες πότερός ποτε ὥφλεν. κα-
 λῶς. ἂν δέ, ὃ τυχὸν γένοιτ' ἂν, χρόνος διέλθῃ καὶ μὴ ἐκτι-
 σθῇ τὸ ὄφλημα, τί μᾶλλον οἱ τούτου παῖδες ἔσονται τῶν
 ἐμῶν ἐγγεγραμμένοι, ὅταν τοῦνομα καὶ ὁ πατήρ καὶ ἡ φυ-
 25 λή καὶ πάντ' ἢ ταῦτά; τί δ', εἴ τις δίκην ἐξούλης αὐτῷ λα-
 χὼν μηδὲν ἐμοὶ φαίη πρὸς αὐτὸν εἶναι, κυρίαν δὲ ποιησά- 999
 μενος ἐγγράψαι, τί μᾶλλον ἂν εἴη τοῦτον ἢ ἐμὲ ἐγγεγραφώς;
 τί δ', εἴ τινος εἰσφορὰς μὴ θείῃ; τί δ', εἴ τις ἄλλη περὶ
 τοῦνομα γένοιτο ἢ λῆξις δίκης ἢ δόξα ὅλως ἀηδής; τίς εἴ-
 30 σεται τῶν πολλῶν πότερός ποτε οὗτός ἐστι, δυοῖν Μαντι-
 θέοιν ταῦτοῦ πατρὸς ὄντοιν; φέρε, εἰ δὲ δίκην ἀστρατείας
 φεύγοι, χορεύοι δὲ ὅταν στρατεύεσθαι δέῃ; καὶ γὰρ νῦν,
 ὅτε εἰς Ταμύνας παρῆλθον οἱ ἄλλοι, ἐνθάδε τοὺς χόας
 ἄγων ἀπελείφθη καὶ τοῖς Διονυσίοις καταμείνας ἐχόρευεν, ὥς
 35 ἅπαντες ἑωρᾶτε οἱ ἐπιδημοῦντες. ἀπελθόντων δ' ἐξ Εὐβοίας
 τῶν στρατιωτῶν λιποταξίου προσηκλήθη, καὶ γὰρ ταξιαρχῶν

- τῆς φυλῆς ἡναγκασθόμην κατὰ τοῦ ὀνόματος τοῦ ἑμαντοῦ πα-
 τρόθεν δέχεσθαι τὴν λῆξιν· καὶ εἰ μισθὸς ἐπορίσθη τοῖς δι-
 καστηρίοις, εἰς ἧγον ἄν με δῆλον ὅτι. ταῦτα δ' εἰ μὴ σεση-
 μασμένων ἤδη συνέβη τῶν ἐχίνων, καὶ μάρτυρας ὑμῖν παρ-
 5 εσχόμην. εἶεν. εἰ δὲ ξενίας προσκληθεῖη; πολλοῖς δὲ προς-
 κρούει, καὶ ὃν ἡναγκάσθη τρόπον ὁ πατήρ ποιήσασθαι αὐ-
 τόν, οὐ λέληθεν. ὑμεῖς δ', ὅτε μὲν τοῦτον οὐκ ἐποιεῖτο ὁ
 πατήρ, τὴν μητέρα ἀληθῆ λέγειν ἡγεῖσθε αὐτοῦ· ἐπειδὴν δ'
 οὕτω γεγωνὼς οὗτος ὁ χληρὸς ἦ, πάλιν ὑμῖν ποτὲ δόξει ἐκεί-
 10 νος ἀληθῆ λέγειν. τί δ', εἰ ψευδομαρτυριῶν ἀλώσεσθαι προς-
 δοκῶν ἐφ' οἷς ἐρανίζει τούτοις τοῖς περὶ αὐτόν, ἐρήμην ἐά-
 σαιε τελεσθῆναι τὴν δίκην; ἄρα γε μικρὰν ἡγεῖσθε βλάβην,
 ὧ ἄνδρες Ἀθηναῖοι, ἐν κοινῶνι τὸν ἅπαντα βίον τῆς τού-
 του δόξης καὶ τῶν ἔργων εἶναι;
- 15 "Ὅτι τοίνυν οὐδ' αἰ διεξελήλυθα ὑμῖν μάτην φοβοῦμαι,
 θεωρήσατε. οὗτος γὰρ ἤδη καὶ γραφάς τινας ὧ ἄνδρες Ἀ- 1000
 θηναῖοι πέφευγεν, ἐφ' αἷς οὐδὲν αἷτιος ὢν ἐγὼ συνδιαβάλ-
 λομαι, καὶ τῆς ἀρχῆς ἡμφεσβήτει ἦν ὑμεῖς ἐμὲ ἐπεχειροτο-
 νήσατε, καὶ πολλὰ καὶ δυσχερῆ διὰ τὸ ὄνομα συμβέβηκεν
 20 ἡμῖν, ὧν, ἴν' εἰδῆτε, ἐκάστων μάρτυρας ὑμῖν παρέξομαι.

ΜΑΡΤΥΡΕΣ.

- Ὅρατε ὧ ἄνδρες Ἀθηναῖοι τὰ συμβαίνοντα, καὶ τὴν ἀη-
 δίαν τὴν ἐκ τοῦ πράγματος θεωρεῖτε. εἰ τοίνυν μηδὲν ἀη-
 δὲς ἦν ἐκ τούτων μηδ' ὅλως ἀδύνατον ταύτον ἔχειν ὄνομα
 25 ἡμῖν συνέβαινε, οὐ δῆπου τοῦτον μὲν δίκαιον τὸ μέρος τῶν
 χρημάτων ἔχειν κατὰ τὴν ποιήσιν, ἦν ὁ πατήρ αὐτόν ἀνα-
 γκασθεὶς ἐποιήσατο, ἐμὲ δ' ἀφαιρεθῆναι τοῦνομα, ὃ βουλό-
 μενος καὶ οὐδ' ὑφ' ἐνὸς βιασθεὶς ἔθετο. οὐκ ἔγωγε ἡγοῦμαι.
 ἵνα τοίνυν εἰδῆτε ὅτι οὐ μόνον εἰς τοὺς φράτερας οὕτως,
 30 ὥς μεμαρτύρηται, ὁ πατήρ τὴν ἐγγραφὴν ἐποιήσατο, ἀλλὰ
 καὶ τὴν δεκάτην ἐμοὶ ποιῶν τοῦνομα τοῦτο ἔθετο, λαβέ-
 μοι καὶ ταύτην τὴν μαρτυρίαν.

ΜΑΡΤΥΡΙΑ.

- Ἀκούετε ὧ ἄνδρες Ἀθηναῖοι ὅτι ἐγὼ μὲν ἦν ἐπὶ τοῦ
 35 ὀνόματος τούτου πάντα τὸν χρόνον, τουτονὶ δὲ Βοιωτὸν εἰς
 τοὺς φράτερας, ἡνίκ' ἡναγκάσθη, ἐνέγραψεν ὁ πατήρ. ἡδέως

τοίνυν ἐροίμην ἂν αὐτὸν ἐναντίον ὑμῶν · εἰ μὴ ἐτελεύτησεν
 ὁ πατήρ, τί ἂν ἐποίεις πρὸς τοῖς δημόταις; οὐκ ἂν
 εἷας σεαυτὸν ἐγγράφειν Βοιωτόν; ἀλλ' ἄτοπον δίκην μὲν λαγ-
 χάνειν τούτου, κωλύειν δὲ πάλιν. καὶ μὴν εἴγ' εἷας αὐτόν,
 5 ἐνέγραψεν ἂν σε εἰς τοὺς δημότας ὅπερ εἰς τοὺς φράτερας.
 οὐκοῦν δεινόν, ὧ γῆ καὶ θεοί, φάσκειν μὲν ἐκείνον αὐτοῦ 1001
 πατέρα εἶναι, τολμᾶν δ' ἄκυρα ποιεῖν ἃ ἐκεῖνος ἐπραξε ζῶν.

Ἐτόλμα τοίνυν πρὸς τῷ διαιτητῇ πρᾶγμα ἀναιδέστατον
 λέγειν, ὥς ὁ πατήρ αὐτοῦ δεκάτην ἐποίησεν ὥσπερ ἐμοῦ καὶ
 10 τοῦνομα τοῦτ' ἔθηκε αὐτῷ, καὶ μάρτυράς τινας παρείχετο,
 οἷς ἐκεῖνος οὐδὲ πώποτε ὥφθη χρώμενος. ἐγὼ δ' οὐδένα
 ὑμῶν ἀγνοεῖν οἶομαι ὅτι οὐτ' ἂν ἐποίησε δεκάτην οὐδεις παι-
 δίου μὴ νομίζων αὐτοῦ δικαίως εἶναι, οὔτε ποιήσας καὶ στέρ-
 15 ξας, ὥς ἂν υἱὸν τις στέρξαι, πάλιν ἕξαρονος ἐτόλμησε γενέ-
 σθαι. οὐδὲ γὰρ εἴ τι τῇ μητρὶ πρὸς ὄρεγην ἤλθε τῇ τούτων,
 τούτους ἂν ἐμίσει, νομίζων αὐτοῦ εἶναι · πολὺ γὰρ μᾶλλον
 εἰώθασιν, ὧν ἂν ἐαυτοῖς διενεχθῶσιν ἀνὴρ καὶ γυνή, διὰ
 τοὺς παῖδας διαλλάττεσθαι, ἢ δι' ἂν ἀδικηθῶσιν ὑφ' αὐ-
 20 τῶν, τοὺς κοινοὺς παῖδας προσμισεῖν. οὐ τοίνυν ἐκ τούτων
 ἔστιν ἰδεῖν μόνον ὅτι ψεύσεται, ταῦτ' ἂν λέγῃ, ἀλλὰ πρὶν
 ἡμέτερος φάσκειν συγγενῆς εἶναι, εἰς Ἴπποθωντίδα ἐφοίτα
 φυλὴν εἰς παῖδας χορεύσων. καίτοι τίς ἂν ὑμῶν οἶεται τὴν
 μητέρα πέμψαι τούτον εἰς ταύτην τὴν φυλὴν δεινὰ μὲν, ὥς
 25 φησιν, ὑπὸ τοῦ πατρὸς πεπονθυῖαν, δεκάτην δ' εἰδυῖαν πε-
 τετηκότα ἐκείνον καὶ πάλιν ἕξαρονος ὄντα; ἐγὼ μὲν οὐδέν'
 ἂν οἶμαι. εἰς γὰρ τὴν Ἀκαμαντίδα ὁμοίως ἐξῆν σοι φοιτᾶν,
 καὶ ἐφαίνεται ἂν οὗς' ἀκόλουθος ἢ φυλὴ τῇ θήσει τοῦ ὀνόμα-
 τος. ὥς τοίνυν ταῦτ' ἀληθῆ λέγω, τούτων μάρτυρας ὑμῖν
 τοὺς συμφοιτῶντας καὶ τοὺς εἰδότας παρέξομαι.

30

ΜΑΡΤΥΡΕΣ.

1002

Οὕτω τοίνυν φανερώς παρὰ τὸν τῆς αὐτοῦ μητρὸς ὄρ-
 κον καὶ τὴν τοῦ δόντος ἐκείνῃ τὸν ὄρκον εὐήθειαν πατρὸς
 τετυχηκώς καὶ ἀνθ' Ἴπποθωντίδος ἐν Ἀκαμαντίδι φυλῇ γε-
 γονώς οὐκ ἀγαπᾷ Βοιωτὸς οὐτοσί, ἀλλὰ καὶ δίκας ἐμοὶ δὴ
 35 ἢ τρεῖς εἴληχεν ἀγυριῶν πρὸς αἷς καὶ πρότερόν μ' ἐσυκο-
 φάντει. καίτοι πάντας οἶμαι τοῦθ' ὑμᾶς εἰδέναι, τίς ἦν χορη-

ματιστής ὁ πατήρ. ἐγὼ δ' ἐάσω ταῦτα. ἀλλ' εἰ δίκαια ὁμώ-
μοκεν ἡ μήτηρ ἢ τούτων, ἐπ' αὐτοφώρῳ συκοφάντην ἐπι-
δείνυνμι τοῦτον ταῖς δίκαις ταύταις. εἰ γὰρ οὕτω δαπανη-
ρὸς ἦν ὥστε γάμῳ γεγαμηκὼς τὴν ἐμὴν μητέρα ἐτέραν εἶχε
5 γυναικα, ἧς ὑμεῖς ἐστέ, καὶ δὴ οἰκίας φῆκε, πῶς ἂν ἀργύ-
ριον τοιοῦτος ᾔην κατέλιπεν;

Οὐκ ἀγνοῶ τοίνυν ὧ ἄνδρες Ἀθηναῖοι ὅτι Βοιωτὸς οὐ-
τοσὶ δίκαιον μὲν οὐδὲν ἔξει λέγειν, ἥξει δ' ἐπὶ ταῦθ' ἅπερ
ἀεὶ λέγει, ὥς ἐπηρέαζεν ὁ πατήρ αὐτῷ πειθόμενος ὑπ' ἐμοῦ,
10 ἀξιόθ' αὐτὸς ὥς δὴ πρεσβύτερος ὢν τοῦνομ' ἔχειν τὸ τοῦ
πρὸς πατρὸς πάππου. πρὸς δὴ ταῦτα ἀκοῦσαι βέλτιον ὑμᾶς
βραχέα. ἐγὼ γὰρ οἶδα τοῦτον, ὅτε οὕτω συγγενὴς ἦν ἐμοί,
δρῶν ὥσπερ ἂν ἄλλον τινὰ οὕτωςί, νεώτερον ὄντα ἐμοῦ καὶ
συχνῷ, ὅσα ἐξ ὅψεως, οὐ μὴν ἰσχυρίζομαι τούτῳ· καὶ γὰρ
15 εὐήθης. ἀλλ' εἴ τις ἔροιτο Βοιωτὸν τουτονί, ὅτ' ἐν Ἰππο-
θωντίδι φυλῇ ἡξίου χορεύειν, οὕτω τοῦ πατρὸς εἶναι φά-
σκων τοῦ ἐμοῦ υἱός, τί σκεπτόν ἔχειν δικαίως ἂν θείης ὄνο-
μα; εἰ γὰρ Μαντίθεον, οὐκ ἂν διὰ τοῦτό γε φαίης, ὅτι
πρεσβύτερος εἰ ἐμοῦ. ὅς γὰρ οὐδὲ τῆς φυλῆς τότε σοι προε-
20 ἦκειν ἡγοῦ τῆς ἐμῆς, πῶς ἂν τοῦ γε πάππου τοῦ ἐμοῦ ἡμ- 1003
φραβήταις; ἔτι δ' ὧ ἄνδρες Ἀθηναῖοι τὸν μὲν τῶν ἐτῶν
ἀριθμὸν οὐδεὶς οἶδεν ὑμῶν· ἐγὼ μὲν γὰρ ἐμοὶ πλείονα, οὗ-
τος δ' ἑαυτῷ φήσει· τὸν δὲ τοῦ δικαίου λόγον ἅπαντες ἐπί-
στασθε. ἔστι δ' οὗτος τίς; ἀφ' οὗ παιδὸς ἐποιήσατο τούτους
25 ὁ πατήρ, ἀπὸ τούτου καὶ νομίζεσθαι. πρότερον τοίνυν ἐμὲ
εἰς τοὺς δημότας ἐνέγραψε Μαντίθεον, πρὶν εἰσαγαγεῖν τοῦ-
τον εἰς τοὺς φράτερας. ὥστ' οὐ τῷ χρόνῳ μόνον ἀλλὰ καὶ
τῷ δικαίῳ πρεσβεῖον ἔχοιμ' ἂν ἐγὼ τοῦνομα τοῦτ' εἰκότως.
εἶεν. εἰ δέ τις σ' ἔροιτο „εἰπέ μοι, Βοιωτέ, πόθεν νῦν Ἀκα-
30 μαντίδος φυλῆς γέγονας καὶ τῶν δῆμων Θορίκιος καὶ υἱὸς
Μαντίου, καὶ τὸ μέρος τῶν ὑπ' ἐκείνου καταλειφθέντων
ἔχεις;“ οὐδὲν ἂν ἄλλ' ἔχοις εἰπεῖν πλὴν ὅτι καὶ μὲ ζῶν ἐποιή-
σατο Μαντίας. τί τεκμήριον, εἴ τίς σε ἔροιτο, ἡ μαρτυρίῳ
ἔστί σοι τούτου; εἰς τοὺς φράτεράς με εἰσέγαγε, φήσεις
35 ἂν. τί οὖν σε ἐνέγραψεν ὄνομα, εἴ τις ἔροιτο, Βοιωτὸν ἂν
εἴποις· τοῦτο γὰρ εἰσέχθη. οὐκοῦν δεινὸν εἰ τῆς μὲν πο-

- λειως καὶ τῶν ὑπ' ἐκείνου καταλειφθέντων δια τοῦνομα τοῦ-
 το μέτεστί σοι, τοῦτο δ' ἀξιοῖς ἀφαιρῆς ἕτερον μεταθέσθαι
 σαυτῷ. φέρε', εἴ σε ὁ πατήρ ἀξιώσκειν ἀναστὰς ἢ μένειν ἐφ'
 5 οὐ σε αὐτὸς ἐποιήσατο ὀνόματος ἢ πατέρ' ἄλλον σαυτοῦ φά-
 σκειν εἶναι, ἄρ' οὐκ ἂν μέτρια ἀξιοῦν δοκοίη; ταῦτά τοίνυν
 ταῦτα ἐγὼ σε ἀξιώ, ἢ πατρὸς ἄλλου σεαυτὸν παραγράφειν,
 ἢ τοῦνομα ἔχειν ὃ ἐκεῖνος ἔδωκέ σοι. νῆ Δί', ἀλλ' ὕβρει καὶ
 ἐπηρείᾳ τινὶ τοῦτο ἐτέθη σοι. ἀλλὰ πολλὰ μὲν, ὅτ' οὐκ 1004
 ἐποιεῖτο ὁ πατήρ τούτους, ἔλεγον οὗτοι ὡς οὐδὲν χείρους
 10 εἶδιν οἱ τῆς μητρὸς τῆς τούτου συγγενεῖς τῶν τοῦ πατρὸς τοῦ
 ἔμοῦ. ἔστι δ' ὁ Βοιωτὸς ἀδελφοῦ τῆς τούτου μητρὸς ὄνομα.
 ἐπειδὴ δ' εἰσάγειν ὁ πατήρ τούτους ἡναγκάζετο, ἔμοῦ προ-
 ειρηγμένου Μαντιθέου, οὕτω τοῦτον εἰσάγει Βοιωτόν, τὸν
 ἀδελφὸν δ' αὐτοῦ Πάμφιλον. ἐπεὶ σὺ δεῖξον ὅστις Ἀθηναίων
 15 ταῦτόν ὄνομα τοῖς αὐτοῦ παισὶν ἔθετο δυοῖν· κἂν δείξης,
 ἐγὼ συγχωρήσω δι' ἐπήρειάν σοι τοῦτο τοῦνομα θέσθαι τὸν
 πατέρα. καίτοι εἶγε τοιοῦτος ἦσθα ὥστε ποιήσασθαι μὲν
 σαυτὸν ἀναγκάσαι, ἔξ ὅτου δ' ἀρέσεις ἐκείνῳ τρόπου μὴ σκο-
 20 πεῖν, οὐκ ἦσθα οἷον δεῖ τὸν προσήκοντα εἶναι περὶ τοὺς γο-
 νέας, οὐκ ὦν δὲ οὐκ ἐπηρεάζου δικαίως ἂν, ἀλλ' ἀπολώλεις.
 ἢ δεινόν γ' ἂν εἴη, εἰ κατὰ μὲν τῶν ὑπὸ τοῦ πατρὸς αὐτοῦ
 νομιζομένων παίδων οἱ περὶ τῶν γονέων ἰσχύσουσι νόμοι,
 κατὰ δὲ τῶν αὐτοὺς εἰσβιαζομένων ἄκοντας ποιεῖσθαι ἄκυ-
 ροι γενήσονται.
- 25 Ἄλλ' ὦ χαλεπώτατε Βοιωτέ, μάλιστα μὲν ὦν πράττετε
 πάντων παῦσαι, εἰ δ' ἄρα μὴ βούλει, ἐκείνὸ γε πρὸς Διὸς
 πείθου· παῦσαι μὲν σαυτῷ παρέχων πράγματα, παῦσαι δ'
 ἐμὲ συκοφαντῶν, ἀγάπα δ' ὅτι σοι πόλις οὐσία πατήρ γέγο-
 νεν. οὐδεὶς ἀπελαύνει σε ἀπὸ τούτων, οὐκ οὐν ἔγωγε. ἀλλ' ἂν
 30 μὲν, ὥσπερ εἶναι φῆς ἀδελφός, καὶ τὰ ἔργα ἀδελφοῦ ποιῆς,
 δόξεις εἶναι συγγενής· ἂν δ' ἐπιβουλεύῃς δικάζῃ φθονῆς
 βλασφημῆς, δόξεις εἰς ἀλλότρια ἔμπεσών ὥς οὐ προσήκου-
 σιν οὕτω χρῆσθαι. ἐπεὶ ἔγωγ', οὐδ' εἰ τὰ μάλιστα ὁ πατήρ 1005
 ὄντα σε αὐτοῦ μὴ ἐποιεῖτο, οὐκ ἀδικῶ. οὐ γὰρ ἔμοιγε προσ-
 35 ἦκεν εἰδέναι τίνες εἰσὶν υἱεῖς ἐκείνου, ἀλλ' ἐκείνῳ δεῖξαι τί-
 νας μοι νομιστέον ἔστ' ἀδελφούς. ὃν μὲν τοίνυν οὐκ ἐποιεῖ-

τό σε χρόνον, οὐδ' ἐγὼ προσήκονθ' ἡγοῦμην, ἐπειδὴ δ' ἐποι-
 ήσατο, καὶ γὰρ νομίζω. τί τούτου σημεῖον; τῶν πατρῶων ἔχεις
 τὸ μέρος μετὰ τὴν τοῦ πατρὸς τελευτήν· ἱερῶν, ὁσίων μετέ-
 χεις· ἀπάγει σε οὐδεὶς ἀπὸ τούτων. τί βούλει; ἂν δὲ φῇ δει-
 5 νὰ πάσχειν καὶ κλητὴ καὶ ὁδύρεται καὶ κατηγορεῖ ἐμοῦ, ἂν
 μὲν λέγῃ, μὴ πιστεύετε· οὐ γὰρ δίκαιον μὴ περὶ τούτων ὄν-
 τος τοῦ λόγου νυνί· ἐκείνο δ' ὑπολαμβάνετε, ὅτι οὐδὲν ἔστ'
 αὐτῷ ἦτιον δίκην λαμβάνειν Βοιωτῷ κληθέντι. τί οὖν φιλο-
 νεκεῖς; μηδαμῶς· μὴ ἔχε οὕτω πρὸς ἡμᾶς ἐθελέχθῃς. οὐ-
 10 δὲ γὰρ ἐγὼ πρὸς σέ, ἐπεὶ καὶ νῦν, ἵνα μηδὲ τοῦτο λάθῃ σε,
 ὑπερ σοῦ λέγω μᾶλλον ἀξίων μὴ ταῦτόν ἔχειν ὄνομα ἡμᾶς,
 ἢ ἐμαυτοῦ. εἰ γὰρ μηδὲν ἄλλο, ἀνάγκη τὸν ἀκούσαντα ἐρέ-
 σθαι πότερος, δὴ ἂν ὥσι Μαντίθεοι Μαντίου. οὐκοῦν, ὃν
 ἡμεγάλα ποιήσασθαι, σὲ ἂν λέγῃ, ἐρεῖ. τί οὖν ἐπιθυμεῖς
 15 τούτων; ἀνάγνωθι δέ μοι λαβὼν δύο ταυτασι μαρτυρίας,
 ὥς ἐμοὶ Μαντίθεον καὶ τούτῳ Βοιωτὸν ὁ πατήρ ὄνομ' ἔθετο.

ΜΑΡΤΥΡΙΑΙ.

Λοιπὸν ἡγοῦμαι τοῦθ' ὑμῶν ἐπιδειῖναι, ὧ ἄνδρες δικα-
 σταί, ὥς οὐ μόνον εὐοικήσετε, ἂν ἂ ἐγὼ λέγω ψηφίσῃσθε,
 20 ἀλλὰ καὶ ὥς οὗτος αὐτὸς αὐτοῦ κατέγνω Βοιωτὸν ἀλλ' οὐ
 Μαντίθεον ὄνομα δικαίως ἂν ἔχειν. λαχόντος γὰρ ἐμοῦ τὴν 1006
 δίκην ταύτην Βοιωτῷ Μαντίου Θορικίῳ, ἐξ ἀρχῆς τ' ἦν τε-
 δικαι καὶ ὑπώμνυντο ὥς ὢν Βοιωτός, καὶ τὸ τελευταῖον ἐπεὶ
 οὐκέτι ἐνῆν αὐτῷ διακρούσασθαι, ἐρήμην ἐάσας καταδικαι-
 25 τῆσαι, σκέψασθε πρὸς θεῶν, τί ἐποίησεν· ἀντιλαγχάνει μοι
 τὴν μὴ οὔσαν Βοιωτὸν αὐτὸν προσαγορεύσας. καίτοι ἐξ ἀρ-
 χῆς τε ἔδει ἔαν αὐτὸν τελέσασθαι τὴν δίκην κατὰ Βοιωτοῦ,
 εἴπερ μηδὲν προσῆκεν αὐτῷ τοῦ ὀνόματος, ὥστερόν τε μὴ
 αὐτὸν φαίνεσθαι ἐπὶ τῷ ὀνόματι τούτῳ ἀντιλαγχάνοντα τὴν
 30 μὴ οὔσαν. ὅς οὖν αὐτὸς αὐτοῦ κατέγνω δικαίως εἶναι Βοιω-
 τός, τί ὑμᾶς ἀξιόσει τοὺς ὁμωμοκότας ψηφίζεσθαι; ὥς δὲ
 ταῦτ' ἀληθῆ λέγω, λαβέ μοι τὴν ἀντίληξιν καὶ τὸ ἐγγλημα
 τουτί.

ΑΝΤΙΛΗΞΙΣ. ΕΓΚΛΗΜΑ.

35 Εἰ μὲν τοίνυν οὗτος ἔχει δεῖξαι νόμον ὃς ποιεῖ κυρίους
 εἶναι τοὺς παῖδας τοῦ ἑαυτῶν ονόματος, ἂ λέγει νῦν οὗτος,

ὁρθῶς ἂν ψηφίζοισθε. εἰ δ' ὁ μὲν νόμος, ὃν πάντες ἐπίστα-
 σθε ὁμοίως ἑμοί, τοὺς γονέας ποιεῖ κυρίους οὐ μόνον θα-
 σθαι τοῦνομα ἐξ ἀρχῆς ἀλλὰ καὶ πάλιν ἐξαλεῖψαι βούλων-
 ται καὶ ἀποκηρῦξαι, ἐπέδειξα δ' ἐγὼ τὸν πατέρα, ὃς κύριος
 5 ἦν ἐκ τοῦ νόμου, τούτῳ μὲν Βοιωτὸν ἑμοὶ δὲ Μαντίθεον
 θέμενον, πῶς ὑμῖν ἔστιν ἄλλο τι πλην ἀγῶ λέγω ψηφίσα-
 σθαι; ἀλλὰ μὴν ὦν γ' ἂν μὴ ὥσι νόμοι, γνώμη τῇ δικαιο-
 τάτῃ δικάσειν ὁμωμόκατε, ὥστ' εἰ μηδεὶς ἦν περὶ τούτων κεί-
 10 σθε. τίς γάρ ἐστιν ὑμῶν ὅστις ταυτὸν ὄνομα τοῖς αὐτοῦ 1007
 παισὶ τέθιται δυοῖν οὓσιν; τίς δ', ὃ μήπω παῖδες εἰδί, θή-
 σεται; οὐδεὶς δὴπου. οὐκοῦν ὃ δίκαιον τῇ γνώμῃ τοῖς ὑμε-
 τέροισι αὐτῶν παισὶν ὑπειλήφατε, τοῦτο καὶ περὶ ἡμῶν εὐ-
 σεβὲς γινῶναι. ὥστε καὶ κατὰ τὴν δικαιοτάτην γνώμην καὶ κα-
 15 τὰ τοὺς νόμους καὶ κατὰ τοὺς ὅρκους καὶ κατὰ τὴν τούτου
 προσομολογίαν ἐγὼ μὲν μέτρια ὑμῶν ὧ ἄνδρες Ἀθηναῖοι δέο-
 μαι καὶ δίκαια, οὗτος δ' οὐ μόνον οὐ μέτρια ἀλλ' οὐδ' εἰω-
 θότα γίνεσθαι.

ΠΡΟΣ ΒΟΙΩΤΟΝ ΥΠΕΡ ΠΡΟΙΚΟΣ ΜΗΤΡΩΙΑΣ.

Τ Π Ο Θ Ε Σ Ι Σ.

Καὶ οὗτος παρὰ τοῦ αὐτοῦ καὶ πρὸς τὸν αὐτὸν ὁ λόγος εἴ-
 20 ρηται. καὶ τὰ μὲν ἄλλα πάντα ταυτά, ἡ Πλαγγών, ὁ ὄρκος,
 ἡ τῶν παιδῶν ἀναγκαία ποίησις. ἀποθανόντος δὲ τοῦ Μαν-
 τίου οἱ παῖδες ὄντες τρεῖς, Μαντίθεος ὁ ἐκ τῆς νόμου γα-
 μηθείσης καὶ Βοιωτὸς καὶ Πάμφιλος οἱ ἐκ τῆς Πλαγγόνος,
 ἐνέμοντο τὴν οὐσίαν. φάσκοντος δὲ τοῦ Μαντιθέου προῖκα
 25 ἑαυτῷ μητρῴαν ὀφείλεσθαι, Βοιωτὸς καὶ Πάμφιλος καὶ αὐ-
 τοὶ προικὸς ἡμφισβήτουν, ὥς καὶ τῆς Πλαγγόνος εἰσενεγκα-
 μίνης εἰς τὸν οἶκον τοῦ Μαντίου μναῖς ἑκατόν. συνέδοξεν οὖν

αὐτοῖς νεύμασθαι πάντα ἐπ' ἴσης πλὴν τῆς οἰκίας, ἵν' ὁπο-
 τέρων ἂν ἡ μήτηρ φανῇ προῖκα εἰσενεγκαμένη, τούτοις ἀπὸ
 τῆς οἰκίας ἀποδοθῇ τὸ ἀργύριον, καὶ πλὴν τῶν ἀνδρα- 1008
 πόδων, ὅπως οἱ περὶ τὸν Βοιωτόν, ἐὰν ἐπιζητῶσί τι τῶν ἐν-
 5 δον, ἔχωσιν ἔλεγχον. μετὰ δὲ ταῦτα ἀντενεκάλεσαν ἀλλήλοις,
 ὁ μὲν Μαντίθεος ὑπὲρ τῆς μητρῴας οὐσίας, ἐκεῖνοι δὲ ὑπὲρ
 ἄλλων τινῶν. καὶ ὁ διαιτητὴς Μαντιθέου μὲν ἀπεδιαίτησε,
 Βοιωτοῦ δὲ κατεδιαίτησεν ἐρήμην. λαγχάνει δὲ Μαντίθεος
 καὶ εἰς τὸ δικαστήριον αὐτῷ τὴν αὐτὴν δίκην, ἀπαιτῶν τὴν
 10 προῖκα.

Πάντων ἐστὶν ἀναιρότατον, ὃ ἄνδρες δικασταί, ὅταν
 τις ὀνόματι μὲν ἀδελφὸς προσαγορευθῇ τινῶν, τῷ δ' ἔργῳ
 ἐχθροὺς ἔχῃ τούτους, καὶ ἀναγκάζεται πολλὰ καὶ δεινὰ πα-
 15 θῶν ὑπ' αὐτῶν εἰσιέναι εἰς δικαστήριον, ὃ νῦν ἔμοι συμβέ-
 βηκεν. οὐ γὰρ μόνον ἀτύχημά μοι ἐξ ἀρχῆς ἐγένετο, διότι
 Πλαγγὼν ἡ τούτων μήτηρ ἐξαπατήσασα τὸν πατέρα μου καὶ
 ἐπιорκήσασα φανερώς ἠνάγκασεν αὐτὸν ὑπομεῖναι τούτους
 ποιήσασθαι, καὶ διὰ τοῦτο τὰ δύο μέρη τῶν πατρῴων ἀπε-
 20 στερήθην. ἀλλὰ πρὸς τούτοις ἐξελέλαμαι μὲν ἐκ τῆς πα-
 τρῴας οἰκίας ὑπὸ τούτων, ἐν ἧ καὶ ἐγενόμην καὶ ἐτρόφην
 καὶ εἰς ἣν οὐχ ὁ πατὴρ αὐτοῦς ἀλλ' ἐγὼ τελευτήσαντος ἐκεί-
 νου παρεδεξάμην, ἀποστεροῦμαι δὲ τὴν προῖκα τῆς ἑμῆς 1009
 τοῦ μητρός, περὶ ἧς νυνὶ δικάζομαι, αὐτὸς μὲν τούτοις δι-
 κας ὑπὲρ ὧν ἐνεκάλουν μοι πάντων δεδωκώς, πλὴν εἴ τινα
 25 νῦν ἐνεκα τῆς δίκης ταύτης ἀντειλήχασί μοι σπκοφαντοῦν-
 τες, ὥς καὶ ὑμῖν ἔσται καταφανές, παρὰ δὲ τούτων ἐν ἔνδε-
 κα ἔτεσιν οὐ δυνάμενος τυχεῖν τῶν μετρίων, ἀλλὰ νῦν εἰς
 ὑμᾶς καταπεφευγώς. δέομαι οὖν ἀπάντων ὑμῶν, ὃ ἄνδρες
 δικασταί, μετ' εὐνοίας τέ μου ἀκοῦσαι οὕτως ὅπως ἂν δύ-
 30 νωμαι λέγοντος, καὶ ὑμῖν δεινὰ δοκῶ πεπονθέναι, συγγνώ-
 μην ἔχειν μοι ζητοῦντι νομίσασθαι τάμαντοῦ, ἄλλως τε καὶ
 εἰς θυγατρὸς ἐκδοσιν· συνέβη γάρ μοι δεηθέντος τοῦ πα-
 τρός ὀκτωκαιδεκέτη γῆμαι, καὶ διὰ τοῦτο εἶναί μοι θυγα-
 τῆρα ἤδη ἐπίγαμον. ὥστ' ἔμοι μὲν δικαίως ἂν ἀδικουμένῳ
 35 διὰ πολλὰ βοηθήσαιτε, τούτοις δ' εἰκότως ἂν ὀργίζοισθε.

οὔτινες, ὧ γῆ καὶ θεοί, ἐξὸν αὐτοῖς τὰ δίκαια ποιήσασι μὴ εἰσιέναι εἰς δικαστήριον, οὐκ αἰσχύνονται μὲν ἀναμνησκοντες ὑμᾶς εἴ τι ἢ ὁ πατήρ ἡμῶν μὴ ὀρθῶς διεπράξατο ἢ οὗτοι εἰς ἐκεῖνον ἡμαρτον, ἀναγκάζουσι δ' ἐμὲ δικάζεσθαι 5 αὐτοῖς. ἵνα δ' ἀκριβῶς εἰδῆτε ὡς ἐγὼ τούτου αἴτιος οὐκ εἰμί, ἀλλ' οὗτοι, ἐξ ἀρχῆς ὑμῖν, ὡς ἂν ἐν βραχυτάτοις δύνωμαι, διηγῆσομαι τὰ πραχθέντα.

Ἡ γὰρ μήτηρ ἡ ἐμή, ὧ ἄνδρες δικασταί, θυγάτηρ μὲν ἦν Πολυαράτου Χολαργέως, ἀδελφὴ δὲ Μενεξένου καὶ Βα- 10 θύλλου καὶ Περιάνδρου. ἐκδόντος δ' αὐτὴν τοῦ πατρὸς Κλεομέδοντι τῷ Κλέωνος νίεϊ, καὶ προῖκα τάλαντον ἐπιδόντος, τὸ μὲν πρῶτον τούτῳ συνῶκει· γενομένων δ' αὐτῇ τριῶν 1010 μὲν θυγατέρων νίοῦ δ' ἑνὸς Κλέωνος, καὶ μετὰ ταῦτα τοῦ ἀνδρὸς αὐτῇ τελευτήσαντος, ἀπολιπούσα τὸν οἶκον καὶ νο- 15 μισαμένη τὴν προῖκα, πάλιν ἐκδόντων αὐτὴν τῶν ἀδελφῶν Μενεξένου καὶ Βαθύλλου, ὁ γὰρ Περιάνδρος ἔτι παῖς ἦν, καὶ τὸ τάλαντον ἐπιδόντων συνῶκησε τῷ ἐμῷ πατρί. καὶ γί- γνομαι αὐτοῖς ἐγὼ τε καὶ ἄλλος ἀδελφὸς νεώτερος ἐμοῦ, ὃς ἔτι παῖς ὢν ἐτελεύτησεν. ὡς δ' ἀληθῆ λέγω περὶ τούτων ὑμῖν, 20 πρῶτον τοὺς μάρτυρας παρέξομαι.

ΜΑΡΤΥΡΕΣ.

Τὴν μὲν τοίνυν μητέρα τὴν ἐμήν οὕτως ὁ πατήρ μου γή- 25 μας εἶχε γυναῖκα ἐν τῇ οἰκίᾳ τῇ ἑαυτοῦ, ἐμέ τε ἐπαίδευε καὶ ἡγάπα, ὥσπερ καὶ ὑμεῖς ἅπαντες τοὺς ὑμετέρους παῖδας 25 ἀγαπᾶτε. τῇ δὲ τούτων μητρὶ Πλαγγύνι ἐπλησίασεν ὄντινα δὴ ποτ' οὖν τρόπον· οὐ γὰρ ἐμὸν τοῦτο λέγειν ἐστίν. καὶ οὕ- 30 τως οὐ πάντα γε ἦν ὑπὸ τῆς ἐπιθυμίας κενρατημένος, ὥστ' οὐδὲ τῆς μητρὸς τῆς ἐμῆς ἀποθανούσης ἠξίωσεν αὐτὴν εἰς τὴν οἰκίαν παρ' ἑαυτὸν εἰσδέξασθαι, οὐδὲ τούτους, ὡς νύεῖς 30 εἰσὶν αὐτοῦ, πεισθῆναι· ἀλλὰ τὸν μὲν ἄλλον χρόνον οὗτοι διήγον οὐκ ὄντες τοῦμοῦ πατρὸς, ὡς καὶ ὑμῶν οἱ πολλοὶ ἴσασιν, ἐπειδὴ δ' οὗτοσι ἀξιεῖς καὶ μεθ' αὐτοῦ παρασκευ- 35 ἀσάμενος ἐργαστήριον συνοφαντῶν, ὧν ἡγεμὼν ἦν Μνησι- κλῆς καὶ Μενεκλῆς ἐκεῖνος ὁ τὴν Νῖνον ἐλών, μεθ' ὧν οὗτος 35 ἐδικάζετό μου τῷ πατρὶ φάσκων νίδος εἶναι ἐκεῖνον. συν- ὁδῶν δὲ γιγνομένων πολλῶν ὑπὲρ τούτων, καὶ τοῦ πατρὸς

οὐκ ἂν φάσκοντος πεισθῆναι ὥς οὗτοι γέγονασιν ἐξ αὐ- 1011
 τοῦ, τελευτῶσα ἡ Πλαγγών, ὃ ἄνδρες δικασταί, πάντα γὰρ
 εἰρήσεται τάληθ' ἡ πρὸς ὑμᾶς, μετὰ τοῦ Μενεκλέους ἐνεδρεύ-
 σασα τὸν πατέρα μου καὶ ἐξαπατήσασα ὄρκῳ ὃς μέγιστος δο-
 5 κεῖ καὶ δεινότατος παρὰ πᾶσιν ἀνθρώποις εἶναι, ὡμολόγησε
 τριάκοντα μνᾶς λαβοῦσα τούτους μὲν τοῖς αὐτῆς ἀδελφοῖς
 εἰσποιήσιν υἱεῖς, αὐτὴ δ', ἂν πρὸς τῷ διαιτητῇ προκαλῇ-
 ται αὐτὴν ὁ πατήρ μου ὁμόσαι ἢ μὴν τοὺς παῖδας ἐξ αὐ-
 τοῦ γεγονέναι, μὴ δέξασθαι τὴν πρόκλησιν· τούτων γὰρ γε-
 10 νομένων οὔτε τούτους ἀποστερήσεσθαι τῆς πόλεως, τῷ τε
 πατρί μου οὐκέτι θυνήσεσθαι αὐτοὺς πράγματα παρέχειν τῆς
 μητρὸς αὐτῶν οὐ δεξαμένης τὸν ὄρκον. συγχωρηθέντων δὲ
 τούτων τί ἂν ὑμῖν μακρολογοίην; ὥς γὰρ πρὸς τὸν διαιτη-
 τὴν ἀπήντησε, παραβᾶσα πάντα τὰ ὡμολογημένα ἡ Πλαγ-
 15 γὼν δέχεται τε τὴν πρόκλησιν καὶ ὕμνουσιν ἐν τῷ Δελφινίῳ
 ἄλλον ὄρκον ἐναντίον τῷ προτέρῳ, ὥς καὶ ὑμῶν οἱ πολλοὶ
 ἴσασιν· περιβόητος γὰρ ἡ πράξις ἐγένετο. καὶ οὕτως ὁ πα-
 τήρ μου διὰ τὴν αὐτοῦ πρόκλησιν ἀναγκασθεὶς ἐμμεῖναι τῇ
 διαίτῃ ἐπὶ μὲν τοῖς γεγενημένοις ἡγανάντει καὶ βαρέως ἔφε-
 20 ρε, καὶ εἰς τὴν οἰκίαν οὐδ' ὥς εἰσδέξασθαι τούτους ἠξίωσεν,
 εἰς δὲ τοὺς φράτερας ἠναγκάσθη εἰσγαγεῖν. καὶ τοῦτον
 μὲν ἐνέγραψε Βοιωτόν, τὸν δ' ἕτερον Πάμφιλον. ἐμὲ δ'
 εὐθύς ἐπεισε περὶ οὐτωκαίδε' ἔτη γεγενημένον τὴν Εὐφύ-
 μου γῆμαι θυγατέρα, βουλόμενος παῖδας ἐξ ἐμοῦ γενομέ-
 25 νους ἐπιδεῖν. ἐγὼ δ', ὃ ἄνδρες δικασταί, νομίζων δεῖν καὶ
 πρότερον καὶ ἐπειδὴ οὗτοι ἐλύπουν αὐτὸν δικαζόμενοι καὶ 1012
 πράγματα παρέχοντες, ἐμὲ τούναντίον εὐφραίνειν ἅπαντα
 ποιοῦνθ' ὅς ἐκείνη χαριεῖσθαι μέλλοιμι, ἐπείσθην αὐτῷ. γῆ-
 μαντος δέ μου τὸν τρόπον τοῦτον ἐκείνος μὲν τὸ θυγάτριόν
 30 μοι ἐπιδὼν γεγόμενον, οὐ πολλοῖς ἔτεσιν ὕστερον ἀρξώστη-
 σας ἐτελεύτησεν· ἐγὼ δ' ὃ ἄνδρες δικασταί ζῶντος μὲν τοῦ
 πατρὸς οὐδὲν ὥμην δεῖν ἐναντιοῦσθαι αὐτῷ, τελευτήσαντος
 δ' ἐκείνου εἰσδεξάμην τε τούτους εἰς τὴν οἰκίαν καὶ τῶν ὄν-
 των ἀπάντων μετέδωκα, οὐχ ὥς ἀδελφοῖς οὔσιν, οὐδὲ γὰρ
 35 ὑμῶν τοὺς πολλοὺς λελήθασιν ὃν τρόπον οὗτοι γέγονασιν,
 νομίζων δ' ἀναγκαῖον εἶναι μοι, ἐπειδὴ ὁ πατήρ ἐξηπατή-

θη, πείθεσθαι τοῖς νόμοις τοῖς ὑμετέροις. καὶ οὕτως ὑπ' ἐμοῦ εἰς τὴν οἰκίαν εἰσδεχθέντες, ὥς ἐνεμόμεθα τὰ πατρῶα, ἀξιοῦντος ἐμοῦ ἀπολαβεῖν τὴν τῆς μητρὸς προῖκα ἀντενεά-
 5 λουν καὶ οὗτοι, καὶ ἔφασαν ὀφείλεσθαι καὶ τῇ αὐτῶν μητρὶ τὴν ἴσῃν προῖκα. συμβουλευσάντων δ' ἡμῖν τῶν παρόντων τὰ μὲν ἄλλα πάντα ἐνεμόμεθα, τὴν δ' οἰκίαν καὶ τοὺς παῖ-
 δας τοὺς διακόνοους τοὺς τοῦ πατρὸς ἐξαιρέτους ἐποίησά-
 μεθα, ἵν' ἐκ μὲν τῆς οἰκίας, ὁποτέρους ἂν ἡμῶν φαίνεται
 ὀφειλομένη ἢ προίξ, οὗτοι αὐτὴν κομίσωνται, ἐκ δὲ τῶν
 10 παίδων κοινῶν ὄντων, εἴαν τι οὗτοι τῶν πατρῶων ἐπιζητῶ-
 σι, πυνθάνωνται, καὶ βασανίζοντες αὐτοὺς καὶ ἄλλῳ ὅτῳ
 ἂν τρόπῳ βούλωνται ζητοῦντες. ὅτι δὲ καὶ ταῦτ' ἀληθὴ λέ-
 γω, ἐκ τούτων τῶν μαρτυριῶν εἴσεσθε.

ΜΑΡΤΥΡΙΑΙ.

1013

15 Μετὰ ταῦτα τοίνυν οὗτοί τ' ἐμοὶ δίκας ἔλαχον ὑπὲρ ὧν
 ἐνεκάλουν, καὶ γὰρ τούτοις ὑπὲρ τῆς προίκός. καὶ τὸ μὲν πρῶ-
 τον παραγραψάμενοι Σόλωνα Ἐρχιέα διαιτητὴν τούτῳ ἐπε-
 τρέψαμεν δικάσαι περὶ ὧν ἐνεκαλοῦμεν ἀλλήλοις· ὥς δ' οὐκ
 ἀπῆντων οὗτοι ἀλλ' ἐφυγοδίκουν καὶ χρόνος διετρίβετο σν-
 20 χνός, τῷ μὲν Σόλῳ συνέβη τελευτῆσαι τὸν βίον, οὗτοι δὲ
 πάλιν ἐξ ὑπαρχῆς λαγχάνουσί μοι τὰς δίκας, καὶ ἐγὼ τού-
 τῳ, προσκαλεσάμενος αὐτὸν καὶ ἐπιγραψάμενος ἐπὶ τὸ
 ἐγκλήμα Βοιωτὸν· τοῦτο γὰρ αὐτῷ ὁ πατήρ ἔθετο τούνομα.
 περὶ μὲν οὖν ὧν οὗτοί μοι ἐδικάζοντο, παρόντος τούτου καὶ
 25 ἀντιδικοῦντος καὶ οὐκ ἔχοντος ἐπιδεῖξαι οὐδὲν ὧν ἐνεκάλουν,
 ἀπεδιήτησέ μου ὁ διαιτητής· καὶ οὗτος συνειδὼς αὐτῷ
 ἀδίκως ἐγκαλοῦντι οὔτε ἐφῆκεν εἰς τὸ δικαστήριον, οὔτε νῦν
 περὶ ἐκείνων εἴληχέ μοι δίκην οὐδεμίαν, ἀλλὰ περὶ ἄλλων
 τινῶν, λύσαιν τοῖς ἐγκλήμασι τούτοις τὴν δίκην ταύτην οἶδ-
 30 μενος. ἦν δ' ἐγὼ τοῦτον ἐδίωκον τότε περὶ τῆς προίκός,
 ἐπιδημοῦντος τούτου ἐνθάδε καὶ οὐκ ἀπαντήσαντος πρὸς
 τὸν διαιτητὴν ἐρήμην κατεδιήτησεν αὐτοῦ. οὗτος δ', ὃ ἄν-
 δρες δικασταί, οὔτε ἡντεδίκει τότε παρὼν οὔτ' ἐφη με κα-
 ταδιαιτήσασθαι τὴν δίκην αὐτοῦ· οὐ γὰρ εἶναι Βοιωτὸν
 35 αὐτῷ ὄνομα ἀλλὰ Μαντίθεον, καὶ οὕτως ὀνόματι ἀμφι-
 σβητῶν ἕρῃ τὴν προίκά με τῆς μητρὸς ἀποστερεῖ. ἀπορῶν

δ' ἐγὼ τί ἂν τις χρήσαιτο τῷ πράγματι, οὕτω πάλιν την αὐτὴν ταύτην δίκην λαχὼν αὐτῷ Μαντιθέῳ ἐνδεκάτῳ ἔτει νῦν εἰς ὑμᾶς καταπέφυγα. ὥς δὲ καὶ ταῦτ' ἀληθῆ λέγω, 1014 ἀναγνώσεται ὑμῖν περὶ τούτων μαρτυρίας.

5 ΜΑΡΤΥΡΙΑΙ.

Ὅτι μὲν τοίνυν ὧ ἄνδρες δικασταὶ ἢ τε μήτηρ μου τολαντον ἐπενεγκαμένη προῖκα, ἐκδοθεῖσα ὑπὸ τῶν ἀδελφῶν τῶν αὐτῆς, ὥσπερ οἱ νόμοι κελεύουσι, συνώκησε τῷ πατρί, καὶ ὃν τρόπον ἐγὼ τούτους εἰσδεξάμην εἰς τὴν οἰκίαν τοῦ 10 πατρὸς τελευτήσαντος, καὶ ὅτι ἀπέφυγον αὐτοὺς τὰς δίκας ἅς μοι ἐνεκάλουν, ταῦτα μὲν πάντα καὶ μεμαρτύρηται ὑμῖν καὶ ἐπιδέδεικται. ἴθι δὲ λαβὲ καὶ τὸν περὶ τῆς προικὸς νόμον τουτονί.

ΝΟΜΟΣ.

15 Οὕτω τοίνυν τοῦ νόμου ἔχοντος οἶμαι τουτονὶ Βοιωτὸν ἢ Μαντίθεον, ἢ ὅ τι ποτ' ἄλλο χαίρει προςαγορευόμενος, δικαίαν μὲν ἀπολογίαν καὶ ἀληθινὴν οὐδεμίαν ἔξειν εἰπεῖν, ἐπιχειρήσειν δὲ τῇ τόλμῃ καὶ τῇ θρασύτητι τῇ ἑαυτοῦ πιστεύοντα περιστάναι τὰς αὐτῶν συμφορὰς εἰς ἐμέ, ἅπερ 20 καὶ ἰδίᾳ ποιεῖν εἴωθε, λέγων ὥς δημευθείσης τῆς Παμφίλου οὐσίας, ὃς ἦν πατήρ τῆς Πλαγγόνος, τὰ περιγενόμενα χρήματα ὁ πατήρ ὁ ἐμὸς ἔλαβεν ἐκ τοῦ βουλευτηρίου, καὶ οὕτως ἀποφαίνειν πειρώμενος τὴν μὲν αὐτοῦ μητέρα ἐπενεγκαμένην προῖκα πλεῖον ἢ ἑκατὸν μνᾶς, τὴν δ' ἐμὴν ἀπροικον 25 φάσκων συνοικῆσαι. ταῦτα δὲ διέξεισιν, ὧ ἄνδρες δικασταί, οὔτε μαρτυρίαν οὐδεμίαν ἐμβεβλημένος ὑπὲρ τούτων οὔτ' ἀγνοῶν ὥς οὐδὲν ὑγιὲς λέγει, ἀλλ' ἀκριβῶς εἰδὼς ὅτι ὁμολογῶν μὲν ἀδικεῖν ἐν ὑμῖν οὐδεὶς πω ἀπέφυγε, ψευδόμενος δὲ καὶ παραγωγὰς λέγων ἤδη τις δίκην οὐκ ἔδωκεν. 1015 30 Ἰν' οὖν μὴ ἔξαπατηθῇτε ὑπ' αὐτοῦ, βέλτιον εἶναι μοι δοκεῖ βραχέα καὶ περὶ τούτου πρὸς ὑμᾶς εἰπεῖν. ἔαν μὲν γὰρ λέγῃ ὥς ἢ μὲν ἐμὴ μήτηρ οὐκ ἐπηνέγκατο προῖκα, ἢ δὲ τούτων ἐπηνέγκατο, ἐνθυμεῖσθ' ὅτι περιφανῶς ψεύδεται. πρῶτον μὲν γὰρ Πάμφιλος ὁ πατήρ τῆς τούτων μητρὸς πέντε τάλαντα 35 τῷ δημοσίῳ ὀφείλων ἐτελεύτησε, καὶ τοσούτου ἐδέησε περιγενέσθαι τι τοῖς ἐκείνου παισὶ τῆς οὐσίας ἀπογραφεί-

οὐς καὶ δημευθείσης, ὥστ' οὐδὲ τὸ ὄφλημα πᾶν ὑπὲρ αὐτοῦ
 ἐκτετίζεται, ἀλλ' ἔτι καὶ νῦν ὁ Πάμφιλος ὀφείλων τῷ δημο-
 σῷ ἐγγέγραπται. πῶς οὖν οἶόντε τὸν ἐμὸν πατέρα χρήματα
 λαβεῖν ἐκ τῆς Παμφίλου οὐσίας, ἢ οὐδ' αὐτὸ τὸ ὄφλημα
 5 ἱκανὴ ἐγένετο τῇ πόλει ἐκτίσαι; ἔπειτ', ὧ ἄνδρες δικασταί,
 ἐνθυμείσθ' ὅτι εἰ τὰ μάλιστα περιεγένετο τὰ χρήματα
 ταῦτα, ὥς περ οὗτοί φασιν, οὐκ ἂν ὁ ἐμὸς πατήρ αὐτὰ
 ἔλαβεν, ἀλλ' οἱ τοῦ Παμφίλου νίεις Βοιωτὸς καὶ Ἡδύλος
 καὶ Εὐθύδημος, οἳ οὐκ ἂν δῆπον ἐπὶ μὲν τῷ τἀλλότριά
 10 λαμβάνειν ὅτιανοῦν ἐποιοῦν, ὥς καὶ ὑμεῖς ἅπαντες ἴστε,
 τὰ δ' αὐτῶν τὸν ἐμὸν πατέρα περιεῖδον νομισάμενον. ὅτι
 μὲν τοίνυν ἢ γε τούτων μήτηρ οὐκ ἐπηνέγκατο προῖκα, ἀλλ'
 οὗτοι τοῦτο ψεύδονται, ἱκανῶς ὑμᾶς μεμαθηκέναι νομίζω.
 ὅτι δ' ἢ ἐμὴ μήτηρ ἐπηνέγκατο, ῥαδίως ἐγὼ δείξω. πρῶτον
 15 μὲν γὰρ Πολυκράτου θυγάτηρ ἦν, ὅς καὶ ὑφ' ὑμῶν ἐτιμᾶτο
 καὶ πολλὴν οὐσίαν ἐκέκτητο. ἔπειτα μεμαρτύρηται ὑμῖν ὥς
 καὶ ἡ ἀδελφὴ αὐτῆς τοσαύτην προῖκα ἐπανεγκαιμένη Ἐρυσί- 1016
 μάχῃ συνώκησε τῷ Χαβρίου κηδεστῇ. πρὸς δὲ τούτοις φαί-
 νεται μοι ἡ μήτηρ τὸ πρῶτον ἐκδοθεῖσα Κλεομέδοντι, οὗ
 20 φασὶ τὸν πατέρα Κλέωνα τῶν ὑμετέρων προγόνων στρατη-
 γοῦντα, Λακεδαιμονίων πολλοὺς ἐν Πύλῳ ζῶντας λαβόντα,
 μάλιστα πάντων ἐν τῇ πόλει εὐδοκιμῆσαι. ὥστ' οὔτε τὸν
 ἐκείνου προσῆκεν υἱὸν ἄπροικον αὐτὴν γῆμαι, οὔτε Μενέ-
 ξενον καὶ Βάθυλλον εἰνός ἐστιν, αὐτούς τε οὐσίαν πολλὴν
 25 κεκτημένους καὶ Κλεομέδοντος τελευτήσαντος νομισαμένους
 τὴν προῖκα, ἀποστερεῖσθαι τὴν ἀδελφὴν τὴν αὐτῶν, ἀλλὰ
 προσθέντας αὐτοὺς ἐκδοῦναι τῷ ἡμετέρῳ πατρί, καθάπερ
 καὶ αὐτοὶ πρὸς ὑμᾶς καὶ οἱ ἄλλοι οἰκέοι μεμαρτυρήκασιν.
 χωρὶς δὲ τούτων ἐνθυμήθητε, διὰ τί ἂν ποτε ὁ πατήρ, εἴ-
 30 περ ἢ μὲν ἐμὴ μήτηρ μὴ ἦν ἐγγυητὴ μηδ' ἡνέγκατο προῖκα,
 ἢ δὲ τούτων ἡνέγκατο, τούτους μὲν οὐκ ἔφη αὐτοῦ νίεις
 εἶναι, ἐμὲ δὲ καὶ ἐποιεῖτο καὶ ἐπαίδευεν; ὅτι νῆ Δί', ὥς
 οὗτοί φασιν, ἐμοὶ χαριζόμενος καὶ τῇ ἐμῇ μητρὶ τούτους
 ἡτίμαζεν. ἀλλ' ἐκείνη μὲν ἔτι παῖδα μικρὸν ἐμὲ καταλιποῦσα
 35 αὐτὴ τὸν βίον ἐτελεύτησεν, ἢ δὲ τούτων μήτηρ Πλαγγῶν
 καὶ πρότερον καὶ μετὰ ταῦτα εὐπρεπῆς τὴν ὄψιν οὖσα ἐπλη-

σίαζεν αὐτῷ· ὥστε πολὺ μᾶλλον εἰκὸς ἦν αὐτὸν διὰ τὴν ζώ-
 σαν γυναῖκα, ἥς ἐρῶν ἐτύγχανε, τὸν τῆς τεθνεώσης νίδον
 ἀτιμάζειν ἢ δι' ἐμὲ καὶ τὴν τετελευτηκυῖαν τοὺς ἐκ τῆς ζώ-
 σης καὶ πλησιαζούσης αὐτῷ παῖδας μὴ ποιεῖσθαι. καίτοι
 5 οὗτός γ' εἰς τοῦτο τόλμης ἦκει, ὥστε φησὶ τὸν πατέρα μου
 δεκάτην ὑπὲρ αὐτοῦ ἐστιᾶσαι. καὶ περὶ τούτου μόνον Τι- 1017
 μοκράτους καὶ Προμάχου ἐμβέβληται μαρτυρίας, οἱ οὔτε
 γένει προσήκουσί μου τῷ πατρὶ οὐδὲν οὔτε φίλοι ἦσαν ἐκείνῳ.
 οὕτω δὲ φανερώς τὰ ψευδῇ μεμαρτυρήκασιν, ὥστε ὃν πάν-
 10 των ὑμῶν εἰδότες οὗτοι δίκην λαχὼν ἄκοντα ἠνάγκασε ποι-
 ῆσασθαι αὐτόν, τοῦτον οὗτοι, ὥσπερ κλητῆρες, δύο μόνοι
 ὄντες μαρτυροῦσι δεκάτην ὑπὲρ τούτου ἐστιᾶσαι. οἷς τίς
 ἂν ὑμῶν πιστεύσειεν; καὶ μὴν οὐδ' ἐκεῖνό γε εἰπεῖν αὐτῷ
 ἐνδέχεται, ὥς μικρὸν μὲν ὄντα ἐποιεῖτο αὐτόν ὁ πατήρ, με-
 15 ζῶ δὲ γενόμενον τῇ μητρὶ ὀργισθεῖς τι τῇ τούτων ἡτίμαζεν·
 πολὺ γὰρ δήπου μᾶλλον εἰώθασιν, ὧν ἂν ἐν αὐτοῖς διενε-
 χθῶσι γυνὴ καὶ ἀνὴρ, διαλλάττεσθαι διὰ τοὺς παῖδας, ἢ διὰ
 τὰς πρὸς ἑαυτοὺς ὀργὰς τοὺς κοινοὺς παῖδας προσμισεῖν.
 ὥστ' ἂν μὲν ἐπιχειρῇ ταῦτα λέγειν, μὴ ἐπιτρέπετε αὐτῷ
 20 ἀναισχυτεῖν. ἂν δὲ λέγῃ περὶ τῶν δικῶν ἅς ἀπεδιήτησέ μου
 ὁ διαιτητής, καὶ φάσκη ὑπ' ἐμοῦ ἀπαράσκευος ληφθῆναι,
 πρῶτον μὲν μέμνησθε ὅτι οὐκ ὀλίγος χρόνος ἐγένετο ἐν ᾧ
 ἔδει παρασκευάσασθαι αὐτόν, ἀλλ' ἔτη πολλὰ, ἔπειθ' ὅτι
 οὗτος ἦν ὁ διώκων, ὥστε πολὺ μᾶλλον ἦν εἰκὸς ἐμὲ ὑπὸ
 25 τούτου ἀπαράσκευον ληφθῆναι ἢ τοῦτον ὑπ' ἐμοῦ. ἔτι δὲ
 πάντες ὑμῖν οἱ πρὸς τῷ διαιτητῇ παρόντες μεμαρτυρήκασιν
 ὡς οὗτος παρὼν αὐτός, ὅτε ἀπεδιήτησέ μου ὁ διαιτητής,
 οὔτε ἐφῆκεν εἰς τὸ δικαστήριον ἐνέμεινέ τε τῇ διαίτῃ. καί-
 τοι ἄτοπον δοκεῖ μοι εἶναι, εἰ οἱ μὲν ἄλλοι, ὅταν οἴωνται
 30 ἀδικεῖσθαι, καὶ τὰς πάννυ μικρὰς δίκας εἰς ὑμᾶς ἐφιᾶσιν,
 οὗτος δὲ μοι περὶ προικὸς δίκην ταλάντου λαχὼν ταύτῃ, ὡς
 αὐτός φησιν, ἀδίκως καταδικαιηθεὶς ἐνέμεινεν. νῆ Δί', 1018
 ἀπράγμων γὰρ τις ἴσως ἐστὶν ἄνθρωπος καὶ οὐ φιλόδικος.
 ἡβουλόμην μέντ' ἂν ἄνδρες δικασταὶ τοιοῦτον αὐτὸν εἶναι.
 35 νυνὶ δ' ὑμεῖς μὲν οὕτως ἐστὲ κοινοὶ καὶ φιλόανθρωποι, ὥστ'
 οὐδὲ τοὺς τῶν τριάκοντα νεῖς φυγαδεῦσαι ἐκ τῆς πόλεως

ἡξιῶσατε· οὗτος δ' ἔμοι μετὰ Μενεκλέους τοῦ πάντων τοῦ-
 των ἀρχιτέκτονος ἐπιβουλεύσας, καὶ ἐξ ἀντιλογίας καὶ λοι-
 δορίας πληγὰς συναψάμενος, ἐπιτεμὼν τὴν κεφαλὴν αὐτοῦ
 τραύματος εἰς Ἄρειον πάγον με προσεκαλέσατο, ὡς φρυγ-
 5 δαύσων ἐκ τῆς πόλεως. καὶ εἰ μὴ Εὐθύδικος ὁ ἰατρός, πρὸς
 ὃν οὗτοι τὸ πρῶτον ἦλθον δεόμενοι ἐπιτεμεῖν τὴν κεφαλὴν,
 αὐτὸς πρὸς τὴν ἐξ Ἀρείου πάγου βουλήν εἶπε τὴν ἀλήθειαν
 πᾶσαν, τοιαύτην δίκην οὗτος ἂν εἰλήφει παρ' ἑμοῦ μηδὲν
 ἀδικοῦντος, ἣν ὑμεῖς οὐδὲ κατὰ τῶν τὰ μέγιστ' ἀδικούντων
 10 ὑμᾶς ἐπιχειρήσαιτ' ἂν ποιήσασθαι. ἵνα δὲ μὴ δοκῶ διαβάλ-
 λειν αὐτόν, ἀνάγνωθί μοι τὰς μαρτυρίας.

ΜΑΡΤΥΡΙΑΙ.

Τοῦτον μὲν τοίνυν οὕτω μέγαν καὶ φοβερὸν ἀγῶνά μοι
 οὐχ ὥς εὐήθης ὢν ἀλλ' ὥς ἐπίβουλος καὶ κακοῦςτος κατε-
 15 σκεύασεν. μετὰ δὲ ταῦτα ἀντὶ τοῦ ὀνόματος οὗ ἔθετο αὐτῷ
 ὁ πατήρ Βοιωτόν, ὥσπερ καὶ πρὸς ὑμᾶς μεμαρτύρηται, ἐπει-
 δὴ ἐκεῖνος ἐτελεύτησε, Μαντίθεον ἑαυτὸν ἐγγράψας εἰς τοὺς
 δημότας, καὶ τοῦ αὐτοῦ ἔμοι καὶ πατρὸς καὶ δήμου προσ-
 αγορευόμενος, οὐ μόνον τὴν δίκην ταύτην, περὶ ἧς νυνὶ
 20 δικάζομαι, ἀνάδικον ἐποίησεν, ἀλλὰ καὶ χειροτονησάντων
 ὑμῶν ἐμὲ ταξιάρχον ἦκεν αὐτὸς εἰς τὸ δικαστήριον δοκιμα-
 σθησόμενος, δίκην τε ἐξούλης ὠφληκῶς ταύτην οὐκ αὐτὸς
 1019 ὠφληκέναι φησὶν ἀλλ' ἐμέ. ὥς δ' ἐν κεφαλαίῳ εἶπεῖν, κα-
 κὰ μοι παρέχων ἠνάγκασέ με λαχεῖν αὐτῷ δίκην περὶ τοῦ
 25 ὀνόματος, οὐχ ἵνα χρήματα παρ' αὐτοῦ λάβω, ὃ ἄνδρες
 δικασταί, ἀλλ' ἵν', ἐὰν ὑμῖν δοκῶ δεινὰ πάσχειν καὶ βλά-
 πτεσθαι μεγάλα, οὗτοσί καλῆται Βοιωτός, ὥσπερ ὁ πατήρ
 αὐτῷ ἔθετο. ὅτι τοίνυν ἀληθῆ καὶ ταῦτα λέγω, λαβέ μοι
 καὶ τὰς περὶ τούτων μαρτυρίας.

ΜΑΡΤΥΡΙΑΙ.

30

Πρὸς τούτοις τοίνυν καὶ ὅτι ἐγὼ στρατευόμενος καὶ με-
 τὰ Ἀμεινίου ξενολογήσας, ἄλλοθεν τε χρήματα εὐπορήσας
 καὶ ἐκ Μυτιλήνης παρὰ τοῦ ὑμετέρου προξένου Ἀπολλωνί-
 δου καὶ παρὰ τῶν φίλων τῆς πόλεως λαβὼν τριακοσίους στρα-

τῆρας Φωκαεῖς, ἀνῆλθωσα εἰς τοὺς στρατιώτας, ἵνα πρᾶξις
 τιςπραχθεῖη καὶ ὑμῖν κἀκείνοις συμφέρουσα, περὶ τούτων
 μοι δικάζεται ὡς πατρικὸν κεκομισμένῳ χρέως παρὰ τῆς πο-
 λεως τῆς Μυτιληναίων, Κάμμη τῷ τυραννοῦντι Μυτιλήνης
 5 ὑπηρετῶν, ὃς καὶ ὑμῖν κοινῇ καὶ ἐμοὶ ἰδίᾳ ἐχθρὸς ἐστίν.
 ὅτι δ' ὁ πατὴρ ἡμῶν, ἦν ἐψηφίσαντο αὐτῷ δωρεὰν οἱ Μυ-
 τιληναῖοι, εὐθύς αὐτὸς ἐκομίσατο, καὶ ὡς οὐδὲν ὠφείλετο
 αὐτῷ χρέως ἐν Μυτιλήνῃ, τῶν ὑμετέρων φίλων παρέξομαι
 μαρτυρίαν.

10

ΜΑΡΤΥΡΙΑ.

Ἔχων τοίνυν ὃ ἄνδρες δικασταὶ καὶ ἄλλα πολλὰ καὶ δει-
 νὰ λέγειν, ἃ οὗτος καὶ εἰς ἐμὲ καὶ εἰς ὑμῶν ἐνίους ἡμάρτηεν,
 ἀναγκάζομαι διὰ τὸ ὀλίγον εἶναί μοι τὸ ὕδωρ παραλιπεῖν. 1020
 νομίζω γὰρ καὶ ἐκ τούτων ὑμῖν ἱκανῶς ἐπιδεδείχθαι ὡς
 15 οὐ τοῦ αὐτοῦ ἀνθρώπου ἐστὶν ἀγῶνα μὲν μοι περὶ φυγῆς
 κατασκευάζειν καὶ δίκας οὐδὲν προσηκούσας δικάζεσθαι,
 πρὸς δὲ τὸν διαιτητὴν ἀπαντᾶν ἀπαράσκευον. ὥστε περὶ
 μὲν τούτων ἂν ἐπιχειρῇ λέγειν, οὐκ οἶμαι ὑμᾶς ἀποδέξασθαι.
 ἂν δὲ λέγῃ ὡς ἀξιοῦντος αὐτοῦ ἐπιτρέψαι Κόνωνι τῷ Τι-
 20 μοθέου περὶ ἀπάντων ἐγὼ οὐκ ἡβουλόμην ἐπιτρέπειν,
 ἐνθυμεῖσθε ὡς ἑξαπατᾶν ὑμᾶς ἐπιχειρήσει. ἐγὼ γὰρ περὶ
 μὲν ὧν αἱ δίκαι οὐπω τέλος εἶχον, ἔτοιμος ἦν ἐπιτρέπειν
 καὶ Κόνωνι καὶ ἄλλῳ διαιτητῇ ἴσῳ, ὅτῳ οὗτος βούλοιο·
 περὶ δὲ ὧν τρεῖς πρὸς τὸν διαιτητὴν ἀπαντήσαντος τούτου
 25 καὶ ἀντιδικοῦντος ὁ μὲν διαιτητῆς ἀπέγνω μου, οὗτος δὲ
 τοῖς γνωσθεῖσιν ἐνέμεινεν, ὡς καὶ ὑμῖν μεμαρτύρηται, οὐκ
 ᾧμην δίκαιον εἶναι ταῦτα πάλιν ἀνάδικα γίνεσθαι· τί
 γὰρ ἂν ἦν πέρας ἡμῖν τοῦ διαλυθῆναι, εἰ τὰ κατὰ τοὺς νό-
 μους διαιτηθέντα λύσας ἑτέρῳ διαιτητῇ ἐπέτρεψα περὶ τῶν
 30 αὐτῶν ἐγκλημάτων, ἄλλως τε καὶ ἀκριβῶς εἰδὼς ὅτι, εἰ καὶ
 πρὸς τοὺς ἄλλους μὴ ἐπεινέες ἐστί ταῖς διαίταις ἰσχυρίζεσθαι,
 πρὸς γε τοῦτον ἀπάντων δικαιότατον ἦν οὕτω προσφέρεσθαι.
 φέρε γάρ, εἴ τις αὐτὸν ξενίας γράψαιτο λέγων ὡς διομνύ-
 μενος ὁ πατὴρ οὐκ ἔφη τοῦτον υἱὸν αὐτοῦ εἶναι, ἔσθ' ὅτῳ
 35 ἂν ἄλλῳ ἰσχυρίζοιτο πρὸς ταῦτα ἢ διότι τῆς μητρὸς αὐτῶν

ὁμοσάσης καὶ τοῦ διαιτητοῦ καταγνόντος ἡναγκάσθη ὁ πα-
 τὴρ ἡμῶν ἐμμεῖναι τῇ διαίτῃ· οὐκοῦν δεινὸν εἰ οὗτος αὐτὸς
 κατὰ γνώσιν διαιτητοῦ ὑμέτερος πολίτης γεγενημένος καὶ
 πρὸς ἐμὲ τὴν οὐσίαν νειμάμενος καὶ τυχὼν τῶν μετρίων 1021
 5 ἀπάντων, ὥς ἐγὼ δίκας τοῦτον ἀπέφυγον παρόντα καὶ ἀν-
 τιδικοῦντα καὶ τοῖς γνωσθεῖσιν ἐμμένοντα, ταύτας ἀναδί-
 κους ἀξιῶν γίνεσθαι δίκαιόν τι δοκοίη λέγειν ὑμῖν, ὥσπερ,
 ὅταν μὲν τούτῳ συμφέρῃ, δέον κυρίας εἶναι τὰς διαίτας,
 ὅταν δὲ μὴ συμφέρῃ, προσῆκον τὴν τούτου γνώμην κυρια-
 10 τέραν γενέσθαι τῶν κατὰ τοὺς ὑμετέρους νόμους γνωσθέν-
 των. ὅς οὕτως ἐπίβουλός ἐστιν, ὥστε καὶ τὴν δίαιταν ταύ-
 την ἐπιτρέπειν με προὔκαλεῖτο οὐχ ὅπως ἀπαλλαγῇ πρὸς με,
 ἀλλ' ἵν', ὥσπερ καὶ πρότερον ἔνδεκα ἔτη διήγαγε κακουργῶν,
 οὕτω καὶ νῦν τὰ ἀποδiciaτηθέντα μου λύσας ἐξ ἀρχῆς με συ-
 15 κοφαντῇ καὶ τὴν δίκην ταύτην ἐκκρούῃ. τεκμήριον δὲ τού-
 του μέγιστον· οὔτε γὰρ τὴν πρόκλησιν ἐδέχετο, ἢν ἐγὼ κα-
 τὰ τοὺς νόμους προὔκαλούμην αὐτόν, πρότερόν τε Ξενίππῳ,
 ὃν οὗτος προὔβάλλετο διαιτητήν, ἐπιτρέψαντός μου περὶ
 τῆς τοῦ ὀνόματος δίκης ἀπηγόρευσεν αὐτῷ μὴ διαιτᾶν. ὅτι
 20 δὲ καὶ ταῦτ' ἀληθῆ λέγω, ἐκ τῆς μαρτυρίας καὶ τῆς προκλή-
 σεως εἴσεσθε.

ΜΑΡΤΥΡΙΑ. ΠΡΟΚΛΗΣΙΣ.

Ταύτην τοίνυν τὴν πρόκλησιν οὐ δεξάμενος, ἀλλ' ἐνε-
 δρεῦων με καὶ τὴν δίκην ὅτι πλείστον χρόνον ἐκκρούειν βου-
 25 λόμενος, κατηγορήσει, ὥς ἐγὼ πυνθάνομαι, οὐ μόνον ἐμοῦ
 ἀλλὰ καὶ τοῦ πατρός, λέγων ὥς ἐκείνος ἐμοὶ χαριζόμενος
 πολλὰ τοῦτον ἡδίκησεν. ὑμεῖς δ' ὧ ἄνδρες δικασταὶ μάλιστα
 μὲν, ὥσπερ αὐτοὶ οὐκ ἂν ἀξιῶσαίτε κακῶς ἀκούειν ὑπὸ τῶν
 ὑμετέρων παίδων, οὕτω μηδὲ τούτῳ ἐπιτρέπετε περὶ τοῦ πα-
 30 τρός βλασφημεῖν· καὶ γὰρ ἂν εἴη δεινὸν εἰ αὐτοὶ μὲν πρὸς 1022
 τοὺς ἐπὶ τῆς ὀλιγαρχίας πολλοὺς τῶν πολιτῶν ἀκρίτους ἀπο-
 κτείναντας διαλλαγέντες ἐμμένετε ταῖς ὁμολογίαις, ὥσπερ
 χρὴ τοὺς καλοὺς κἀγαθοὺς ἄνδρας, τούτῳ δὲ πρὸς τὸν πα-
 τέρα ζῶντα διαλυθέντι καὶ πολλὰ παρὰ τὸ δίκαιον πλεονε-
 35 κτήσαντι νῦν μνησικακεῖν ἐπιτρέψετε καὶ κακῶς λέγειν ἐκεῖ-

- νον. μηδαμῶς, ὡ ἄνδρες δικασταί, ἀλλὰ μάλιστα μὲν κωλύετ' αὐτὸν ταῦτα ποιεῖν, ἂν δ' ἄρα βιάζεται ὑμᾶς καὶ λοιδορεῖται αὐτῷ, ἐνθυμεῖσθ' ὅτι αὐτὸς ἑαυτοῦ καταμαρτυρεῖ μὴ ἐξ ἐκείνου γεγενῆσθαι. οἱ μὲν γὰρ φύσει παῖδες ὄντες, 5 καὶ πρὸς ζῶντας τοὺς πατέρας διενεχθῶσιν, ἀλλ' οὖν τελευτήσαντάς γε αὐτοὺς ἐπαινοῦσιν· οἱ δὲ νομιζόμενοι μὲν νίεις, μὴ ὄντες δὲ γένει ἐξ ἐκείνων, ῥαδίως μὲν αὐτοῖς διαφέρονται ζῶσιν, οὐδὲν δὲ φροντίζουσι περὶ τεθνεώτων αὐτῶν βλασφημοῦντες. χωρὶς δὲ τούτων ἐνθυμεῖσθε ὡς ἄτοπόν 10 ἔστιν, εἰ οὗτος τὸν πατέρα ὡς ἁμαρτόντα εἰς αὐτὸν λοιδορήσει, διὰ τὰ ἐκείνου ἁμαρτήματα ὑμέτερος πολίτης γεγενημένος. καὶ γὰρ μὲν διὰ τὴν τούτων μητέρα τὰ δύο μέρη τῆς οὐσίας ἀφαιρεθεὶς ὅμως ὑμᾶς αἰσχύνομαι λέγειν περὶ ἐκείνης τι φλαῦρον· οὗτος δ', ὃν ἡνάγκασεν αὐτῷ πατέρα γενέσθαι, τοῦ 15 τον οὐκ αἰσχύνεται ψέγων ἐναντίον ὑμῶν, ἀλλ' εἰς τοῦτ' ἁμαθίας ἤκει, ὥστε τῶν νόμων ἀπαγορευόντων μηδὲ τοὺς τῶν ἄλλων πατέρας κακῶς λέγειν τεθνεώτας οὗτος, οὐ φησὶν υἱὸς εἶναι, τοῦτον λοιδορεῖται, ὃ πρὸς ἤκε καὶ εἴ τις ἄλλος ἐβλας- 1023 φήμει περὶ αὐτοῦ ἀγανακτεῖν.
- 20 Οἶομαι δ' αὐτόν, ὦ ἄνδρες δικασταί, ἐπειδὴ τῶν ἄλλων ἀπορῇ, κακῶς γέ με ἐπιχειρήσειν λέγειν καὶ διαβάλλειν πειράσσεσθαι, διεξιόνθ' ὡς ἐγὼ μὲν καὶ ἐτράφην καὶ ἐπαιδεύθην καὶ ἔγνημα ἐν τῇ τοῦ πατρὸς οἰκίᾳ, αὐτὸς δ' οὐδενὸς τούτων μετέσχεν. ὑμεῖς δ' ἐνθυμεῖσθ' ὅτι ἐμὲ μὲν ἡ μήτηρ 25 παῖδα καταλιποῦσα ἐτελεύτησεν, ὥστε μοι ἱκανὸν ἦν ἀπὸ τοῦ τόκου τῆς προικὸς καὶ τρέφεσθαι καὶ παιδεύεσθαι· ἡ δὲ τούτων μήτηρ Πλαγγών, τρέφουσα μεθ' αὐτῆς τούτους καὶ θεραπεύσας συχνᾶς καὶ αὐτὴ πολυτελῶς ζῶσα, καὶ εἰς ταῦτα τὸν πατέρα τὸν ἐμὸν χορηγὸν ἑαυτῇ ὑπὸ τῆς ἐπιθυμίας ἔχουσα καὶ πολλὰ δαπανᾶν ἀναγκάζουσα, οὐκ ἴσα δῆ- 30 πον τῆς ἐκείνου οὐσίας ἐμοὶ ἀνήλωκεν. ὥστε πολὺ μᾶλλον προσήκει ἐμὲ τούτοις ἐγκαλεῖν ἢ αὐτὸν ἐγκλήματ' ἔχειν ὑπὸ τούτων, πρὸς τοῖς ἄλλοις ὃς εἴκοσι μὲν μνᾶς δανεισάμενος μετὰ τοῦ πατρὸς παρὰ Βλεπαίου τοῦ τραπεζίτου εἰς ὦνήν 35 τινων μ' ἄλλων, ἐπειδὴ ὁ πατὴρ ἐτελεύτησε, τὰ μὲν μέταλλα πρὸς τούτους ἐνειμάμην, τὸ δὲ δάνειον αὐτὸς εἰσепράχθην,

έτέρως δὲ χιλίας εἰς τὴν τοῦ πατρὸς ταφὴν παρὰ Λυσιστρά-
του Θορινίου δανεισάμενος ἰδίᾳ ἐκτέτικα. ὥς δ' ἀληθῆ καὶ
ταῦτα λέγω, ἐκ τούτων τῶν μαρτυριῶν εἴσεσθε.

ΜΑΡΤΥΡΙΑΙ.

- 5 Τοσαῦτα τοίνυν ἐμοῦ ἐλαττονόμενου φανερώς, οὗτοσί νῦν
σχετλιάζων καὶ δεινοπαθῶν καὶ τὴν προικὰ με τῆς μητρὸς
ἀποστερήσει; ἀλλ' ὑμεῖς, ὧ ἄνδρες δικασταί, πρὸς Διὸς 1024
καὶ θεῶν, μὴ καταπλαγῆτε ὑπὸ τῆς κρανίης τῆς τούτου·
πολὺς γάρ, πολὺς καὶ τολμηρὸς ἐστὶν ἄνθρωπος, καὶ οὕτω
10 κακοῦργος, ὥστε περὶ ἅν ἂν μὴ ἔχη μάρτυρας παρασχεῖσθαι,
ταῦτα φήσκει ὑμᾶς εἰδέναι, ὧ ἄνδρες δικασταί, ὃ πάντες
ποιοῦσιν οἱ μηδὲν ὑμῖς λέγοντες. ὑμεῖς οὖν ἂν τι τοιοῦτον
τεχνάζηται, μὴ ἐπιτρέπετε αὐτῷ, ἀλλ' ἐξελέγγχετε, καὶ ὃ τ
ἂν μὴ ἕκαστος ὑμῶν εἰδῇ, μηδὲ τὸν πλησίον νομιζέτω εἰδέ-
15 ναι, ἀλλ' ἀξιούτω τοῦτον ἀποδεικνύναι σαφῶς ὑπὲρ ὧν ἂν
λέγῃ, καὶ μὴ ὑμᾶς φάσκοντα εἰδέναι, περὶ ὧν αὐτὸς οὐδὲν
ἔξει εἰπεῖν δίκαιον, ἀποδιδράσκειν τὴν ἀλήθειαν, ἐπεὶ καὶ
ἐγώ, ὧ ἄνδρες δικασταί, πάντων ὑμῶν εἰδότων ὃν τρόπον
ἀναγκασθεὶς ὁ πατήρ μου ἐποίησατο τούτους, οὐδὲν ἦττον
20 δικάζομαι νῦν αὐτοῖς καὶ μάρτυρας ὑποδίκους παρέσχημαι.
καίτοι οὐκ ἴσος γ' ἡμῖν ἐστὶν ὁ κίνδυνος, ἀλλ' ἐμοὶ μὲν, ἐὰν
ὑμεῖς νυνὶ ὑπὸ τούτων ἔξαπατηθῆτε, οὐκ ἔξέσται ἔτι δικά-
σασθαι περὶ τῆς προικὸς· τούτοις δ', εἰ φασὶν ἀδίκως ἀπο-
δικαιτῆσαι μου τὸν διαιτητὴν τὰς δίκας, καὶ τότε ἔξῃν εἰς
25 ὑμᾶς ἐφεῖναι καὶ νῦν ἐκγενήσεται πάλιν, ἐὰν βούλωνται,
παρ' ἐμοῦ λαβεῖν ἐν ὑμῖν τὸ δίκαιον. καὶ ἐγὼ μὲν, ἐὰν, ὃ
μὴ γένοιτο, ὑμεῖς με ἐγκαταλίπητε, οὐκ ἔξω ὁπόθεν προικὰ
ἐπιδῶ τῇ θυγατρὶ, ἧς τῇ μὲν φύσει πατήρ εἰμι, τὴν δ' ἡλι-
κίαν αὐτῆς εἰ ἴδοιτε, οὐκ ἂν θυγατέρα μου ἀλλ' ἀδελφὴν
30 εἶναι αὐτὴν νομίσαιτε· οὗτοι δέ, ἐὰν ὑμεῖς μοι βοηθήσητε,
οὐδὲν ἐκ τῶν ἰδίων ἀποτίσουσιν, ἀλλ' ἐκ τῆς οἰκίας τὰ ἐμὰ 1025
ἐμοὶ ἀποδώσουσιν, ἣν ἐξειλόμεθα μὲν κοινῇ πάντες εἰς τὴν
ἐκτίσιν τῆς προικὸς, οἰκοῦντες δ' αὐτὴν οὗτοι μόνοι διατε-
λοῦσιν. οὔτε γὰρ ἀρμόττει μοι θυγατέρα ἐπίγαμον ἔχοντι οἰ-
35 κεῖν μετὰ τοιούτων, οἱ οὐ μόνον αὐτοὶ ἀσελγῶς ζῶσιν ἀλλὰ

καὶ ὁμοίους αὐτοῖς ἑτέρους πολλοὺς εἰς τὴν οἰκίαν εἰσάγου-
 σιν, οὔτε μὰ τὸν Δί' ἀσφαλὲς εἶναι μοι νομίζω συζῆν τού-
 τοις ἐν τῷ αὐτῷ· ὅπου γὰρ οὕτω φανερώς μοι ἐπιβουλεύ-
 σαντες εἰς Ἄρειον πάγον ἀγῶνα κατεσκεύασαν, τίνας ἂν οὐ-
 5 τοι ἢ φαρμακείας ἢ ἄλλης κακουργίας τοιαύτης ὑμῖν ἀπο-
 σχέσθαι δοκοῦσιν; οἷ γε πρὸς τοῖς ἄλλοις, ἀρτίως γὰρ καὶ
 τοῦτο ἀνεμνήσθην, εἰς τοσαύτην ὑπερβολὴν τόλμης ἤκουσιν,
 ὥστε καὶ Κρίτωνος μαρτυρίαν ἐνεβάλλοντο ὡς ἐώνηται τὸ τρί-
 τον μέρος παρ' ἐμοῦ τῆς οἰκίας· ἦν, ὅτι ψευδὴς ἐστι, ῥα-
 10 δίως εἶσεσθε. πρῶτον μὲν γὰρ οὐχ οὕτω μετρίως ζῇ Κρίτων,
 ὥστε παρ' ἑτέρου οἰκίαν ὤνεισθαι, ἀλλ' οὕτω πολυτελῶς καὶ
 ἀσώτως, ὥστε πρὸς τοῖς ἑαυτοῦ καὶ τὰ τῶν ἄλλων ἀναλίσκειν.
 ἔπειτ' οὐ μαρτυρεῖ τούτῳ νῦν, ἀλλ' ἐμοὶ ἀντιδικεῖ· τίς γὰρ
 ὑμῶν οὐκ οἶδεν ὅτι μάρτυρες μὲν εἰσιν οὗτοι, οἷς μηδὲν μέτ-
 15 ἐστι τοῦ πράγματος περὶ οὗ ἢ δίκη ἐστίν, ἀντίδικοι δ' οἱ
 κοινωνοῦντες τῶν πραγμάτων περὶ ὧν ἂν δικάζηται τις αὐ-
 τοῖς; ὃ Κρίτωνι συμβέβηκεν. ἔτι δὲ τοσούτων ὑμῶν ὄντων
 ὧ ἄνδρες δικασταὶ καὶ τῶν ἄλλων Ἀθηναίων πολλῶν ἄλλος
 μὲν οὐδεὶς αὐτῷ παραγενέσθαι μεμαρτύρηκε, Τιμοκράτης
 20 δὲ μόνος, ὥσπερ ἀπὸ μηχανῆς, μαρτυρεῖ μὲν δεκάτην 1025
 ἐστιᾶσαι τούτῳ τὸν ἐμὸν πατέρα, ἡλικιώτης ὢν τοῦ νυνὶ
 φεύγοντος τὴν δίκην, φησὶ δὲ πάνθ' ἀπλῶς εἰδέναι ἃ δὴ
 τούτοις συμφέρει, μαρτυρεῖ δὲ νυνὶ μόνος Κρίτωνι παρεῖ-
 ναι, ὅτε παρ' ἐμοῦ τὴν οἰκίαν ἐωνεῖτο. ὃ τίς ἂν ὑμῶν πι-
 25 στεύσειεν; ἄλλως τε καὶ ὅτι οὐ περὶ τῆς οἰκίας, πότερα
 ἐώνηται αὐτὴν Κρίτων ἢ μή, νυνὶ δικάζομαι, ἀλλὰ περὶ
 προικός, ἦν ἐπενεγκαμένης τῆς μητρὸς οἱ νόμοι κελεύουσιν
 ἐμὲ νομίζεσθαι. ὥστε καθάπερ ὑμῖν ἐγὼ καὶ ἐκ μαρτυριῶν
 πολλῶν καὶ ἐκ τεκμηρίων ἐπέδειξα ἐπενεγκαμένην μὲν τὴν
 30 μητέρα μου τάλαντον προῖκα, οὐ νομιόμενον δὲ τοῦτ' ἐμὲ
 ἐκ τῆς πατρῴας οὐσίας, ἐξαίρετον δ' ἡμῖν γενομένην τὴν
 οἰκίαν εἰς ταῦτα, οὕτω κελεύετε καὶ τοῦτον ἐπιδεικνύναι
 ὑμῖν ἢ ὡς οὐκ ἀληθῆ λέγω ἢ ὡς οὐ προςήκει μοι νομίσαι-
 σθαι τὴν προῖκα· περὶ τούτων γὰρ ὑμεῖς νυνὶ τὴν ψῆφον
 35 οἴσετε. ἐὰν δὲ μὴ ἔχων περὶ ὧν φεύγει τὴν δίκην μήτε μάρ-
 τυρας ἀξιόχρεως παρασχέσθαι μήτ' ἄλλο πιστὸν μηδέν, ἐτέ-

ρους παρεμβάλλη λόγους κακουργῶν καὶ βοᾷ καὶ σχετλιάζῃ
 μηδὲν πρὸς τὸ πρᾶγμα, πρὸς Διὸς καὶ θεῶν μὴ ἐπιτρέπετε
 αὐτῷ, ἀλλὰ βοηθεῖτέ μοι τὰ δίκαια ἐξ ἀπάντων τῶν εἰρη-
 μένων, ἐνθυμούμενοι ὅτι πολὺ δικαιότερόν ἐστι τὴν τῆς
 5 ἑμῆς μητρὸς προῖκα τῇ ἑμῇ θυγατρὶ εἰς ἔκδοσιν ὑμᾶς ψη-
 φίσασθαι, ἢ Πλαγγόνα καὶ τούτους πρὸς τοῖς ἄλλοις καὶ
 τὴν οἰκίαν τὴν εἰς τὴν προῖκα ἐξαίρετον γενομένην ἀφελέ-
 σθαι ἡμᾶς παρὰ πάντα τὰ δίκαια.







11162

Demosthenes

Orationes. Vol.2.

LGr

D387.2

**University of Toronto
Library**

**DO NOT
REMOVE
THE
CARD
FROM
THIS
POCKET**

Acme Library Card Pocket
LOWE-MARTIN CO. LIMITED

